


శ్రీ గురు భ్యో న మః.

మహాబారత తత్వ కథనము.

దుష్ట చ తుష్ట య చ ర్యః.

ప్రతిపక్షాగము.



‘బాలవ్యాస, తర్క, వ్యాకరణ, వేదాంతపారీణ’

వారణాసి సు బహుణ్య శాస్త్రి గారి చే

రచియింపబడి,

భట్నవిల్లిగ్రామసంస్థాపిత శ్రీ శారదాముద్రణాలయమునందు

ముద్రింపబడి,

ప్రకటింపబడియె.

ప్రతులు: 1000.

1-3-54

సర్వస్వామ్యసంకలితము

మూల్యం: 3-0-0

ద్వితీయముద్రణాదిసర్వాధికారములు గ్రంథకర్త వే.

294. 295 (1)

294

3178

మ హా భా ర త తత్త్వ క థ న ము.

1వ భాగము	అనేకకర్తృత్వనిరాకరణము.	1- 4-0
2వ భాగము	వేదవ్యాసనిందానిరాకరణము.	1- 4-0
3వ భాగము	శ్రీకృష్ణనిందానిరాకరణము.	1-12-0
4వ భాగము	పాండవనిందానిరాకరణము.	2- 8-0
5వ భాగము	ద్రౌపదీనిందానిరాకరణము.	2- 0-0
6వ భాగము	దుష్టచతుష్టయచర్య.	3- 0-0

గ్రంథప్రాప్తిస్థానము:—

వారణాసి సుబ్రహ్మణ్యశాస్త్రి;

సి తా పు రం.

తూర్పుగోదావరిజిల్లా.

* రాబోవు గ్రంథము:— 'అస్మికత' *

ఓ విమర్శకా !

ఉ. కౌరవపాండవుల్ పొడముకాలమునందున యుంటఁ జేసి క
న్నారఁగఁ జూచి వ్రాసీతి నటంచును వ్యాసుఁడు వ్రాయువ్రాత నా
ధారముగాఁ గ్రహించి, స్వమతంబునకున్ సరిపోని యంశముల్
కాటు లటందు వీ వపుడు కంటివె యుంటివె యోవిమర్శకా !

ఆ. 'పాఁడియా వటంచుఁ బల్కంగ నింటివాఁ
డనృత మిద్ది గొడ్డుటా! వటంచు
ఇరుగువాఁడు పల్కుతెఱఁగున నీనాఁటి
హాస్వదృష్టి నాఁటి దనృత మనెడు.

ఉ. “వ్యాసుఁడు పక్షపాతి యయి పాండవులకు బయి కెత్తి, కర్ణుడు
శ్వాసనసౌబలాదులను జాల్ము లటంచు నధఃకరించి వ్య
త్యాసములకు లిఖించె ననె” దాబుషి భారతమున్ రచింపఁడే
నీసరిగాని వ్రాత లిఖియింతువె ? నోరు మెదల్పనేర్తువే ?

సీ. “కల్పించె వ్యాసుఁ డిక్కఁడ” యందువేని లో
పము లెంచు మాకల్పనమున నరసి
“కాదు వాస్తవమె యాగాధ” యన్నెడ సాక్షి
యగు వ్యాసుపల్కు లెట్లనృత మనెడు
పక్షపాతముఁ బూనె వ్యాసుఁ డందువె నాఁడు
నీవుండీ చూచితివా వచింపు
తొంటి రాజులు పండితులు మెచ్చి రద్దాని
లేకయే నీపాటి ధీమత.

జాతి కిది వన్నెయా ? స్వదేశమున కిద్ది
ఖ్యాతియా ? యేమి యెంచి నీవ్రాత చెపుమ!
ఓవిమర్శక ! ప్రఖ్యాతి నొందఁ గోర్కొ
యేని యిదె మార్గ మనె యూహించుకొనుము.

(2)


ఉ. భారతసూక్తధర్మములపట్ల బ్రహ్మాణమతిన్ దొలంత నీ
తీరున దుర్విమర్శముల దెంపరివై రచియించితేము? యా
భారత మేమియడ్డపడి భాధ యొనర్చెను నీ కనిష్టమే
నూరకయుండలేక భరతోర్విఁ గళంకనుహఃబ్ధిఁ దోతువా?

శా. ఆనాఁ డేలజనించినారు కరునాథా! కర్ణ! మీయున్ని నేఁ
డైనన్ బట్టము మీకె కట్టి శ్రమలే కప్పాండువంశంబు పే
రైనన్ లేనటు లిక్కలిప్రజలు మాయన్ జేయరే? నేటికిన్
మీ నైర్మల్యము వెల్లడింప శ్రమమేనిన్ మానిరే కాంచుడీ.

శా. వీరస్వర్గముచేరి వేల్పులదరిన్ విజ్ఞానులై — తొంటి దు
శ్చారిత్రంబు స్మరించి మీరె యెదఁ బశ్చాత్తప్తు లైనన్ సరే
మీరే యోగ్యులు, మీదె రాజ్యమని కూర్చి స్మియెడన్ నించు వా
క్కురుల్ వేనకువేలు గల్గ నిక మీకున్ లోప మెందుండునో!

“కవితాభూషణ, విద్వత్కవిశేఖర”

వెంపరాల్ సూర్యనారాయణశాస్త్రి.



ఈ గ్రంథముద్రణమునకు సహాయము చేసిన మహాదాతలు,
శ్రీరాజమహేంద్రవరపుర వాస్తవ్యులు, పుర పాలక సంఘ సభ్యులు,
వైశ్యకులావతంసులు, ధర్మకార్యనిర్వహణతత్పరులు నగు
శ్రీ శ్రీ జిల్లా సుబ్బారావుగారు.

ఈగ్రంథముద్రాణమునకు సహాయముచేసిన మహోదారులును,
రాజమహేంద్రవరపురపాలక సంఘసభ్యులును అగు

శ్రీ జిల్లా సుబ్బారావు గారి చారిత్రక పశంసాపద్యములు.

రచన:

ముక్కవిల్లి అన్నప్పదీక్షితులు.

తెలుగుపండితులు, మునిసిపల్ హైస్కూలు.

రాజమండ్రి.

ఉ. శ్రీకరవిష్ణుఁ డోమతను సేమము నాయువు పుత్రపుత్రికా
స్తోకవిరాజదర్థములతోడత జిల్లకులీచుఁడున్ మహా
త్మైకరతుండు వైశ్యకులమాన్యగుణోత్తరకీర్తి శాలియై
ప్రాకటదానధర్మముల ప్రాభవ మొందిన సుబ్బరాయునిన్.

ఉ. చందకులాఖ్యగోత్రమున సౌఖ్యయుతాలు మహాకుటుంబముల్
చందనపాదపోతములచాలునఁ బుట్టి సుగంధవాసనల్
సిందుచు నెల్లలోకముల చిత్తములన్ గరగించు వానిలో
సుందరవిత్తకీర్తులను శోభిలు జిల్లకుటుంబ మొక్కడే. 2.

క. నెల్లూరను జిల్లాలోఁ

జల్లనిదౌ సన్నమూరు సస్యఫలంబుల్

గొల్లలుగాఁగల యది యీ

జిల్లావంశపునెలవయి సేమము నిచ్చున్. 3.

ఉ. ఆపురమందుఁ గాపురము హాయిగఁ జేయును సుబ్బమాంబతో

నాపణజీవనుండు సుజనాదృతసాత్త్వికశీలశాలి ల

క్మీపతిపాదసేవకుల మేటిగఁ బేరయ వాని యాత్మజుల్

పాపవిదూరులయ్యుఁ గులవర్ధనుఁ డాధ్యుఁడు సుబ్బరాయుఁడే. 4.

క. పూతచరిత్రోత్తమసం

జాతభవానీపతిపదసరసిజనేనా

చేత్రోమోదావహ యగు

నాతని కాదెమ యను సతి యైశ్వర్యమునా.

5.

ఉ. అమ్మల నెందఱు గనము హాయిగ నున్నదిహార్చి తిన్ను లే

శమ్ము సుఖమ్ము వృద్ధి యనిశమ్మునులేక చరించువారి లో

కమ్మునఁ బుణ్యవిత్తముల గౌరవకీర్తుల సుబ్బరాయు నా

దెమ్మది భాగ్యమన్నఁ బతితీరున నుంట సతీమతల్లియై

6.

ఉ. కాలము మారిపోయె నిక కల్లవు మంత్రమువల్ల లాభముల్

పొల్లవు దీవనలో సురలపోడుములేవియుఁ గానరావటం

చెల్లరు పల్లటిల్లెదరు హీనతఁ బుత్రులఁ గోరి యిష్టిలో

జిల్లకులీనుడొందె సుతుఁ జిత్తము కల్మషశూన్యమాటచే.

7.

క. బాలుఁడు సుబ్రహ్మణ్యుఁడు

బాలికలు సత్యవతియునుఁ బార్వతియును మున్

కాలంబున శివు బంగరు

పూఁం బూజించి వీర్కిఁ బుట్టిరి యిచటన్.

8.

చ. వినయము పుట్టినిల్లును వివేకనిధానము ధర్మమార్గసం

జనితమహోదయుండు సరసత్యసముద్రుండు దీనమానవా

వనమున నందెఁగొన్న చెయి పండితపోషణమండనుండు దా

ధనమదశూన్యుడైన ఘనదాతయు జిల్లకులీనుఁ డొక్కఁడే.

9

ఉ. లక్షలపై న లక్షల విలక్షణ మానటు సేకరించి యె

పక్షమువాఁడుగాక యొకవైదికకర్మల ధర్మమార్గపుం

రక్షణపక్షమే తనకు రక్షక మానని సుబ్బరాయుఁ డా

శిక్షణనీతి నొందు, మునుజేసినపుణ్య మదెంత చిత్రమో ?

10.

శా. తర్కంబేల శబా సనంగ నిట నీతండే పదేన్వేలతో
 మార్కండేయశివాలయంబునకు మున్నార్గంబు కట్టించి సం
 పర్కం బేరిది గోరఁడామెఁ దనసౌభాగ్యంపుసంపాదనం
 బర్కేంమూర్వరలుండు కాలమది స్థైర్యంబుం గనన్ గోర్కెతో 11

ఉ. రాజన రేంద్రుఁపత్తన మరాజక మానని యెంది యాత్మలో
 నైజపుకార్యముల్ విడచి న్యాయము సేయము సేయఁబూనఁగా
 భూజను లెల్ల రెన్నుకొని పూఁపరిపాలకవర్గసభ్యతా
 భాజన మీతఁడే యనుచుఁ బల్కిరి మాటికిమాటి కాదృతిన్ 12.

సీ. సుబ్బరాయుని దాన సుబ్బని దీనుండు
 ప్రజలలో లేడను వార్త సాక్షి
 సుబ్బరాయుని విత్తశోభకు స్థిరమగు
 గ్రంథసంఘంబులు కలవు సాక్షి
 సుబ్బరాయుని మనసుబ్బును భక్తిచే
 ననుటకు దేవార్ప యగును సాక్షి
 సుబ్బరాయు వినయశోభకుఁ బంశిత
 వృద్ధులే యగుదురు పెద్దసాక్షి.

13.

తే. నూర్యచంద్రులు కలకాల మూర్యజాతి
 కెల్ల నుపమానభూతుని జిల్లనంశ
 సుబ్బరాయుని సద్గుణశుద్ధశీలు
 నెల్లభంగులఁ గాచుత మీశ్వరుండు.

౧. ధనము వృద్ధినిగన్న వినయంబు దగ్గదు
 వేల్పుల పూజలు వీడకుండు
 నీవ యీకార్యంబు నెఱవేర్చ వలె నన్న
 సాహసంబున వానిఁ జక్కఁబఱచు

సభ్యుడై పురపాలసంఘంబులోపల
గర్వమావంతేనిఁ గాంచకుండు
పురపాలసంఘులోఁ బొరపాట్లు గల్గిన
మది నేవగించుచు మాన్పుచుండు.

14.

తే. ఇట్టి సుగుణపేటి సెట్టికులోత్తరుఁ
బోలు జనులు పుడమిఁ బుట్టబోదు
వీని సుబ్బరాయు వెన్నుండు కరుణతోఁ
గాచుఁగాత మెల్లకాలమందు.

ఉ. ఊహ లవెల్ల మంచివయి యూరక విత్తము పొల్లునేయకే
యైహికవాంఛలక విడచి యాంతరవీధినిఁ బార్వతీశు పు
ణ్యేహలఁ బాదుకొల్పి సుజనేచ్ఛలఁ దీర్చెడు సుబ్బరాయునిక
శ్రీహయశీరుఁ డోముతను తేమము నాయువు నిచ్చి లక్ష్మితో 15.

ఆ శ్రీ ర్వా ద ము .

శ్రీ రాజమహేంద్రవరపురవాస్తవ్యులు, వైశ్యకులావతంసులు,
ధర్మకార్యనిర్వహణతత్పరులు, భగవద్భక్తులు అగు శ్రీ శ్రీ జిల్లా
సుబ్బరాయుగారు ఏతద్గ్రంథముద్రణాదులకు అత్యంతప్రీతితో సంపూర్ణ
ద్రవ్యసహాయ మొనరించి తోడ్పడినారు.

వీరిని, వీరికుటుంబమును ఆయురారోగ్యైశ్వర్యాభివృద్ధితో ధర్మ
రక్షకుడగు శ్రీకృష్ణపరమాత్మ రక్షించుగాత !

ఇట్లు,
వారణాసి సుబ్రహ్మణ్యశాస్త్రి.

MAHA BHARATA TA TWAKA : ANAM.

A Review by Somanchi Lingana B. A., B. L. Advocate,
ELLORE.

—:o:—

This is a great book of critical appreciation of Maha Bharata and an efficient and effective answer to the ill-informed and hasty criticism against the Great Epic. It has become fashionable now-a-days to court limelight by adversely criticising great persons or great works. That this is after all not so modern a fashion, can be seen from the quotation at page 274 of this book, which puts in poetic language the same path to fame--or rather notoriety. This book is a valiant defence provoked or invoked by the modern critics, who attribute motives to the author of the Great Epic and besmear with mud the noble figures of Maha Bharata, who have been held in affectionate veneration throughout the long ages of Indian History. Our thanks are due mainly to Sri Pendyala Subrahmanya Sastry Garu of Pithapuram, the foremost of those critics in Andhra, for having pulled the author out of his seclusion and his main work of study and teaching ancient lore to eager and affectionate audiences, both young and old, into writing this monumental work. This is an indirect good, resulting from an obvious evil.

Great erudition, prodigious labour, immense faith in Dharma and heroic fervour to defend our venerable ancestors have gone into this book. Nearly, two hundred books have been quoted and referred to. With remarkable clarity, the issues have been extricated from the tangle of verbiage, presumptions, assumptions and assertions. Prejudices and Passions have been laid bare and answered. His skill in logic has stood in great good stead to this author in completely refuting the pseudo-logical arguments of the referred critics. To any unprejudiced reader, this book is a complete refutation of adverse criticisms against Maha Bharata. It has taken six long years to complete this book of about 1500 Pages. Our heart-felt thanks are due to the Revered Author of this Book, his labour of love.

The first Volume is devoted to a refutation of the plurality of authors of Maha Bharata. It is a long-standing assertion that the Maha Bharata is not the work of a single author but that

three persons have contributed their authorship to this book. In a closely reasoned argument, the author has proved that the whole misconception has started in a misinterpretation of the well-known line in the Asvalayana Gruhya Sutras. The words 'Bharata' and 'Maha Bharata' occur therein. The critics have rushed to the conclusion that they refer to two different books, which have, in course of time, become one. From this premise the critics suggest that the present version of Maha Bharata is the composition of more authors than one. The learned author has proved that Maha Bharata and Bharata are the names of persons and not of books. Thus, the very bottom of the argument of the critics is knocked away. Other topics relating to the authorship of Maha Bharata have been ably discussed in this Volume.

The next Volume deals with many so-called defects and faults of Sri Veda Vyasa. The critics alleged that Sri Vyasa was a Chendala, that he was a slave of sexpassions and that he has got deep-rooted prejudices against the Kauravas and is in favour of Pandavas. If we assume that Sri Veda Vyasa is an ordinary individual, subject to the many weaknesses and faults of ordinary human beings, then the attitude of the critics may appear to be somewhat plausible but if we believe that he was beyond the pale of duality of pain and pleasure, of fear or favour etc, and that he is a faithful Recorder of the events as they happened and the hidden motive-springs for these events hidden from ordinary mortal view, then it becomes a sacrilege to attribute motives to Sri Vyasa. The author is a firm believer in the super-human powers and attributes of Sri Vyasa. The critics stoutly deny this. Thus, there seems to be little common ground or accepted authority for judging Sri Vyasa. Taking an ordinary view, there is no reason why Vyasa should be prejudiced against Kauravas and should have been favourable towards Pandavas. They are both equally related to him and are his lineal descendants. From ordinary standards, one would prefer those in power than those out of it. If, however, it is conceded that those who are down-trodden and exploited, excite the sympathies and those who stick to the straight path counting no cost too much to pay for it, extract the admiration and that the favourable view of Vyasa is based on those reasons, there is nothing wrong in it. But to imagine Vyasa as just an ordinary human being like any of us, is, to say the least, contrary to the

very Texts on which the critics rely. Othrwise, the whole book Maha Bharata will have to be dismissed as pure fabrication by an unscrupulous author, out to capture the public mind.

The third Volume is devoted to the story of Sri Krishna. From times immemorial, controversies have raged, allegations have been laid and refuted regarding Sri Krishna. Critics allege that he is a thlef, a whore-monger, an unscrupulous diplomet, a miracle-monger, a drunkard and what not. For millions that believe he is an Avatar, these allegations appear to be the result of 'asuric' ignorance. Apart from that, the learned author has relied upon many indubitable texts to refute the allegations against Sri Krishna. One of the most interesting episodes, whose very authenticity is disputed, is the incident of giving an interminable sarees to Draupadi. The critics say that the incident of removing the sari of Draupadi is itself a concoction invented purely to discredit the great Duryodhana and his Brothers. The learned author has built an unanswerable case for the truth of the entire episode. The other allegations against Sri Krishna and their answers are familiar.

The fourth Volume seeks to answer the critics regarding the birth and the story of the behaviour of the Pandavas and also the justice of their case for a half share of the Empire. The critics firmly believe that the Pandavas were entitled only for maintenance and nat for a share in the Empire. This is a matter involving questions of Hindu Law as well as questions of fact. We can see the trend of the times is that the Legislature has recently removed certain disqualifications for inheritance. If these disqualifications were there, as obviously they were there, who was the rightful Emperor-Dhrutarashtra or Pandu or neither of them? There is a conflict between the Telugu Mahabharata and the Sanskrit Mahabharata. Undoubtedly, the Sanskrit Mahabharata is the authoritative version. According to the Sanskrit Mahabharata, Pandu was not subject to any congenital incurable defect or disease. He was only of a fairer complexion than others. On the other hand, Dhrutarastra was congenitally and incurably blind. Thus, he was subject to a disqualification preventing him form inheriting his father's Empire. By the Law of Primogeniture, tho Empire was vested in Pandu and after him by the same law of Primogeniture,

Dharmaraju was the rightful heir. If Duryodhana was the eldest of the third generation, some complications might have arisen. Fortunately he was not and Dharmaraju was admittedly older than Duryodhana. It looks as though the argument of those who favour Duryodhana is based upon innate prejudices and predilections rather than on an impartial consideration of the entire case.

The next Volume is devoted to the defence of Draupadi. Hers is clearly the most difficult, complicated and controversial figure in the entire Maha Bharata. Her story smacks of foreign influence of exotic customs and habits and her marriage is of such a variety, namely Polyandry, which is universally condemned now-a-days. She is by far the most admirable, the most mysterious, the most beloved and the most feared and hated of all the Maha Bharata ladies. Her character is inexplicable if the events of single life time are taken into consideration. Therefore, Sri Vyasa has taken us into the history of three prior lives of her and has laid bare the inevitability of the history of Draupadi as a consequence of causes set in motion in previous lives. The learned author has been at great pains in this Volume to prove that Draupadi's character is absolutely pure and that she is a Pativrata of the highest order. Much research and erudition are in evidence in this Volume. The story of Draupadi is the most heart-rending. She should normally evoke the heartiest sympathies of anybody by the renunciation she has been able to show in her detachment towards enemies, her steadfastness and devotion to her Lords, her fortitude and organising skill. They are admirable qualities and yet there are critics who say that she was bad woman. The disgusting story that she said once "Though I have five husbands, I want a sixth" has been torn to shreds in this Volume and has been shown to be a pure fabrication. He who carefully reads this Volume with an unprejudiced mind, will surely be converted into an admirer of the lovable and pitiable Draupadi. She exhibits intensely human feelings unlike her husbands, who seem to be mainly endowed with divine qualities. Therefore, she is all the more lovable.

The next and last Volume relates to an analysis and description of the four comrades including Duryodhana. Strangely,

Duryodhana and Karna have attracted the admiration and sympathy of some people. Dussasana and Sakuni are usually behind the scenes and are merely tools in the hands of Duryodhana. Duryodhana is a spoilt and wilful child. Dhritarashtra is a doting, ineffectual and fond father. Karna is no doubt an epic character with wonderful charity and nobility. But the way he behaved in order to please his patron Duryodhana, especially in relation to Pandavas is abominable. We might almost say that he sold his noble soul for a mess of pottage. A careful reading of this Volume conclusively proves that justice, right and righteousness are all on the side of Pandavas and the other side is devoid of them.

Sri Varanasi Subrahmanya Sastry Garu has mightily succeeded in his attempt to prove the greatness of Vyasa, of Sri Krishna, of the Pandavas and of Draupadi. In fact, there is little common ground between those who treat Maha Bharata as the fifth Veda and study it with great veneration; those who have intense faith in the authoritativeness of the Sastras and the ancient lore; and those who treat Maha Bharata as a mere book of history or Poetry composed by a fallible person subject to the many foibles and follies and also deep-rooted prejudices and predilections, that the only authority is their own mind. It seems to me to be rather unfair to criticise our ancestors of more than five thousand years ago, their social customs, their notions of right and wrong and their behaviour in complicated situations from our new-fangled notions of to-day. If our ancestors believed that something was right and something was wrong, it is no use condemning their notions. They can only be condemned if knowingly, wilfully, perversely or in self-imposed ignorance deviated from the path of virtue as then conceived. These Volumes clearly prove beyond the slightest shadow of doubt that Pandavas never deviated from the path of virtue as conceived by them and approved by the Shastras. This is an immense service to seekers of truth. We are deeply and irredeemably indebted and grateful to the learned author of Maha Bharata Tattvakathanam.

MAHABHARATA AT VAKATAMAM.

Volume 4.

By Sri Varanasi Subrahmana sastry Garu.

(Copies may be had of the author, Pithapuram; East Godavari District. Rs. 2-8-0)

This is the fourth part of the "Mahabharatattvakathanamu" called Pandavanindanirakaranamu. Three parts of this book have already been published. This "Mahabharatatattvakathanamu" is in the nature of a reply to the "Mahabharatacharitra" of Pendyala Subrahmanya Sastry, a criticism on modern lines of the Mahabharata.

In the "Mahabharatacharitra" Sri Subrahmanya Sastry pointed out a number of incongruities in customs and manners of the Pandavas which were not in keeping with the Smrithis and other Aryan customs and rites such as the following. The births and customs of the Pandavas were alien to those of the Kauravas and the Bharatiyas; Svetaketu was the first Indian to institute the law of marriage when there was no such law in Indian society; by the time of the Mahabharata there was much promiscuous progeny in the land that Trivishtapa, wherein Arjuna stayed for five years in order to make preparations for war for conquering the Kauravas, is identical with Tibet; that the marriage of the five Pandava brothers with Draupadi was an un-Aryan custom, alien to the land. He quoted profusely from other Sanskrit works besides the Mahabharata in support of his arguments.

Varanasi subrahmanya rastry wrote his work "Mahabharatatattvakathanamu" in order to defend the orthodox viewpoint regarding the Maha Bharata and the Pandavas and their customs, ceremonies and actions. His replies to the several points raised in the "Maha Bharata charitra" are strong and powerful.

Whatever might be the issues at stake between the two writers and whatever one's assessment of the evidence adduced on either side to defend one's own arguments, there is no doubt that there is much interesting material in these Volumes of Maha Bharata Tattvakathanamu. The fourth Volume is as interesting as the other three Volumes already published. The author quotes profusely from a number of Sanskrit works in defence of his arguments.

THE HINDU, SUNDAY. 16-11-52.

MAHA BHARATA TATTVAKATHANAM.

Volume 5.

By Sri Varanasi Subrahmana sastry Garu.

(Author, Baru st, Pithapuram; East Godavari District.

Rs. 2-0-0)

This volume is the fifth in the series entitled "The narration of the truth of the Mahabharata" published by the author. The attempt is to examine the opinions expressed by others with regard to the problems that have been raised in the critical treatises. Mahabharata is a multifaced gem that has crystallized out of the age-long civilisation and culture of India. It has been commented upon, discussed and interpreted not only in India but throughout the world and translated into almost all the Indian languages and many foreign languages as well. This author has had access to a few such works in Telugu and comments on all of them while establishing his own views. There are two ways of interpreting this great classic, one from the standpoint of modern criticism based on a knowledge of the history of human civilisation and social evolution. The other is the so-called traditional view of interpreting the text from the spiritual or religious basis. The author has taken up the second path.

The previous volumes have been reviewed in these columns and the present one deals with the defence of Draupadi. Forty-four topics beginning with the previous births of Draupadi have been dealt with. The author shows his great and detailed knowledge of the text and the Sastras. He establishes that Draupadi was a very devout person in her previous birth, that she was born out of the sacrificial fire, that she had to be married to five husbands as a natural consequence of her previous birth and this was in no way a reproach to her great chastity and that her ill-treatment in the court of the Kauravas was most undeserved. While establishing these, he freely uses texts with which he is familiar and criticises freely the opinions of his contemporaries.

There are other schools of thought which view the Mahabharata not as the work of one author, and say that an original kernel has swelled into the present huge work by interpolations and additions. The same school thinks that it represents the

various stages in the evolution of the social and religious order followed by different people in the various parts of India, collected into a compendium as is seen to-day. There cannot be any reconciliation of these too views. But in between there are a few critics who take their stand by turns on one platform and the other and their interpretations are bound to be incoherent. The author examines some of these critical reviews and by his erudition refutes them. The book certainly worth study by those who seek to know the traditional view. The book would have gained in merit if the author had chosen to use more restrained language in his criticism of other commentators.

G. J. S.

THE HINDU; SUNDAY 23.-11--1952.

संस्कृतपत्रिका—१६--१०--१९५२.

महाभारततत्त्वकथनम्

एतद्ग्रन्थकारः- 'बालव्यास, विद्यारत्न'

श्री वारणासे सुब्रह्मण्यशास्त्री; पीठपुरम् ।

आर्षसिद्धान्ताऽनभिज्ञैरिदानीन्तनैः कैश्चित् महाभारताथे व्युत्क्रमेण निरूप्यते ।

द्रौपदीपाण्डवभीष्मद्रोणादयो निन्दन्ते; दुर्योधनादयः पूज्यन्ते च ।
एतादृशभ्रान्तेरनरसनार्थमुक्तो ग्रन्थः । तत्र ग्रन्थकारस्येमाः सूक्तयः पठनीयाः—

“विमर्शकम्मन्यमानैरसम्बद्धाऽनृतोक्तिभिः ।

कृतस्सारस्वतद्रोहो यावानद्य विचिन्त्यताम् ॥

येषामद्भुतचारीत्रैस्सारस्वतमलंकृतम् ।

ते सन् निन्दिता धूर्तैर्वेद्यागन्धविवर्जितैः ॥

व्यासमहामुनिनिन्दा पूज्यश्रीकृष्णभगवतो निन्दा ।

पाण्डुसुतोत्तमनेन्दा स्वर्गश्रीद्रौपदीसतीनिन्दा ॥

सर्वज्ञभीष्मनिन्दा द्रोणाचार्योत्तमस्य वै निन्दा ।
 इति पुण्यपुरुषनिन्दा वत! निश्शंकं कृता कैश्चित् ॥
 किञ्चान्यद्दुर्योधनदुःशासनकर्णशकुनिषु श्लाघा ।
 दुष्टचतुष्टयनाम्ना प्रधितेष्ववलोकयन्तु दौर्भाग्यम् ॥
 इति वेदव्यासमुनिश्रीकृष्णः पाण्डवाश्च पाञ्चाली ।
 पुण्यचरित्रा इति खलु सिद्धं प्रतिवादिनः परस्ताश्च ॥

उक्तेन विदुषा लेखकेनाऽयं ग्रन्थः कुतश्चित्कालालिख्यते प्रकाश्यते च ।
 १, २, ३ भागाः पूर्वमेवागता आसन् । ४, ५ भागाश्च गतदिने लब्धाः ।
 अत्र पाण्डवा न भारतीयाः, किंतु तिव्वतीया इति वादस्य खण्डनपूर्वकं भारतीया
 एवेति निरूपितम् । तिव्वत एव त्रिविष्टपमिति वादस्य खण्डनम् । अरजस्वला
 द्रौपदी रजस्वलावेषं धृत्वा दुर्योधनसभां प्रविष्टेति वादस्य खण्डनम् । महाभारते
 कौरवपक्ष एव धर्म्यः; पाण्डवानां राज्याधिकार एव नासीदिति दुर्वादखण्डनपूर्वकं
 धृतराष्ट्रराज्यवादनिरसनद्वारा पाण्डुराज एव राज्येऽभिषिक्त इति विषया निरू-
 पिताश्चतुर्थे भागे ।

पञ्चमभागे द्रौपद्याः पूर्वजन्मवृत्तान्तः, द्रौपदीजन्म शुकशोणितमन्तरा-
 प्ययोनिजानामुत्पत्तिः, द्रौपदीपाणिग्रहणचच, श्रीकृष्णश्च स्वयं कर्णे प्रति “षष्ठे च
 त्वामहनि द्रौपदी पर्युपास्यती”ति अधर्मं कथमुक्तवानिति पर्यालोचनपूर्वकं
 श्रीकृष्णगूढाभिप्रायसूचनं, एवं “पञ्च मे पतयस्सन्ति मह्यं षष्ठोपि रोचते” इति
 श्लोकस्य द्रौपदीवाक्यत्वनिरसनद्वारा तात्पर्यवर्णनं चेति ।

महाभारततत्त्वजिज्ञासूनां सर्वेषां कृते ग्रन्थोऽयमतिलाभदो न संस्कृते,
 किं त्वान्धभाषायामिति दुःखवार्ता ।

విషయ సూచిక .

విషయము.

పుట.

- 1 దుష్టచతుష్టయము. 1105
- 2 కురువంశనాశనమునకు దుర్యోధనాదుల దుష్టత్వమే కారణము. పాండవులు నిరపరాధులే అని గాంధారి చెప్పట. 1106
- 3 పుత్రశోకముతో దుఃఖించు ధృతరాష్ట్రునితో దుక్మంతుల మాటలు నీవు వినుటచే నింత చేటువచ్చినదని సంజయుడు చెప్పట. 1106
- 4 కుంతీసమేతముగ పాండవులను లక్కయింట దగ్ధముచేయ సంకల్పించినది దుష్టచతుష్టయమే. 1107
- 5 ద్రౌపదీవివాహముతో ద్రుపదునిబలము పాండవులకు సంభవించియుండ బలవిఘాతమువారికి కలిగింపవలెనని కర్ణదుర్యోధనులు ధృతరాష్ట్రునితో చెప్పట. 1107
- 6 అపకీర్తికి పాలుకాక పాండవులను ప్రేమించి వారి కర్ణరాజ్యమిచ్చి వర్ధిల్లుడని భీష్మాదులు దుర్యోధనునకు బోధించుట. 1111
- 7 భీష్మాదుల మాటపై రాజ్యాధికారము నాదే అని చెప్పలేక దుర్యోధను మారకుండుట. 1117
- 8 దుర్యోధనుడు నేను రాజ్యాధికారిని కాకపోతినని తండ్రియొద్ద దుఃఖించుట. 1118
- 9 ప్రతివాదుల ఆక్షేపణలపై సమాధానము. 1123
- 10 దుర్యోధను డంగరాజ్యమిచ్చుట ఎత్తుకొని చేసిన ప్రతివాదుల ఆక్షేపణలపై సమాధానము. 1124
- 11 ధృతరాష్ట్రుడు రాజ్యాభిషిక్తుడై యున్నట్లున్న ఆంధ్రభారత వచనములకు పూర్వోత్తరసందర్భశుద్ధిపర్యాలోచన. 1127
- 12 రాజ్యాధికారమునుగూర్చి ప్రతివాదుల ప్రసంగములు, అందు ప్రథమప్రతివాది ప్రసంగము-తన్నిరాకరణము. 1140
- 13 దిగ్విజయములో పాండుభూపతి క్రొత్త రాజ్యమును సంపాదించి యుండలేదు. 1143

విషయము.

పుట.

- 14 ద్వితీయప్రతివాది ప్రసంగము-తన్ని రాకరణము. 1148
- 15 తృతీయప్రతివాది ప్రసంగము-తన్ని రాకరణము. 1150
- 16 చతుర్థప్రతివాది ప్రసంగము-తన్ని రాకరణము. 1162
- 17 పంచమప్రతివాది ప్రసంగము-తన్ని రాకరణము. 1177
- 18 పంచమగ్రామసంధినిగూర్చి విపరీతోక్తులు. 1185
- 19 ప్రతివాదులకు వేదవ్యాసస్వరూపప్రకటన. 1198
- 20 దుర్యోధనుడు కలిపురుషుడు. 1204
- 21 కర్ణుడు సూర్యాంశసంభూతుడు. 1206
- 22 కర్ణునకు సహజకవచము అనుమాటకు బలిష్ఠమైన చర్మము
అని యర్థము అను ప్రసంగము-తన్ని రాకరణము. 1211
- 23 కుంతీకన్యక శిశువును పరిత్యజించిన విధానము. 1213
- 24 మొదట కర్ణజన్మవిషయము వెల్లడింపని కుంతీదేవియందు
“స్త్రీబుద్ధిః ప్రళయాంతికా” అను మాట బూటకము కాదు
అను ప్రసంగము-తన్ని రాకరణము. 1215
- 25 కర్ణుడు సూతకులమునకు జేరిన విధము. 1219
- 26 సూతపుత్రుని విద్యాభ్యాసము, దుర్యోధనసఖ్యము, అర్జున
వైరము. 1221
- 27 సూతపుత్రుడు ద్రోణాచార్యుని విడిచి పరశురాము నాశ్ర
యించుట. 1222
- 28 నేను బ్రాహ్మణుడనని చెప్పి కర్ణుడు పరశురామునియొద్ద ప్రవే
శించుట. 1223
- 29 కర్ణునకు బ్రాహ్మణశాపప్రాప్తి. 1224
- 30 కర్ణునకు పరశురామశాపప్రాప్తి. 1225
- 31 ఆంధ్రభారతోక్త పరశురామశాపప్రకారము. 1229
- 32 పాండవవిద్యేషులగు కర్ణదుర్యోధనుల బాల్యస్నేహము అర్థ

విషయము.

పుట.

- సంబంధముమూలమున ప్రబలుట. 1231
- 33 దుర్యోధనుడు భీమునకు విషాన్నము పెట్టించుట మొదలగు పనులు కర్ణమైత్రీకిపూర్వము జరిగినవే అను ప్రసంగము-తన్ని రాకరణము. 1235
- 34 భీమ సేనుడు అష్టకుండపరిమితరసము ద్రాగి నాగలోకమునుండి వజ్రశరీరుడై వచ్చుట. 1239
- 35 దుర్యోధనునకు సమ్మతముగ బ్రవర్తించుట కర్ణున కొక యవ గుణము కానేరదు అను ప్రసంగము-తన్ని రాకరణము. 1240
- 36 వనవాసులై యున్న పాండవులను మనము వెళ్ళి వధింతమని కర్ణుడు దుర్యోధనున కాలోచన చెప్పుట. 1243
- 37 పాండవహత్యకై దుర్వృత్తితో బయలుదేరిన దుష్టులను వేద వ్యాసభగవానుడు నివారించుట. 1247
- 38 దుర్యోధనునకు మైత్రేయమహర్షి శాపము. 1247
- 39 ఘోషమాత్రీ అను పేరుతో అరణ్యమునకు వెళ్ళి అక్కడ కష్టములకు పాలై యున్న పాండవులకు నీవై భవముజూపి వారి నేకింపవలయును. అని కర్ణుడు దుర్యోధనుని ప్రోత్సహించుట. 1249
- 40 పాండవులను దుఃఖపట్టదలచి వెళ్ళిన దుష్టులు అక్కడ గంధర్వులతో డీకొని అపహరింపబడుట, పాండవుల చేరక్షింపబడుట 1252
- 41 గంధర్వులు అర్జునుని విషయమున సరిగా తమ బలముచూపి యుద్ధము చేయలేదు. అను ప్రసంగము-తన్ని రాకరణము. 1257
- 42 పాండవరక్షితులై బ్రతికివచ్చిన దుర్యోధనాదుల యొక్కయు, కర్ణునియొక్కయు సంభాషణము. 1259
- 43 తాకికుడగు ధర్మరాజు చేసిన యుపకారము దుర్యోధనునకు దురంతమగు వైరము గలిగించుట వింత కాదు-అను ప్రసంగము-తన్ని రాకరణము. 1263
- 44 దైత్యదానవులు దుర్యోధనుని మరణింపకుండజేసి నిన్ను నమ్ము కొనియో మేమున్నామని చెప్పి నరకాసురుని ఆత్మ కర్ణుని

విషయము.

పుట.

యం దావిష్టముగు నని చెప్పి హెచ్చరించుట. 1275

45 ఘోషయాత్రాపరాభవమును గూర్చి చేసిన భీష్ముని పరా
మర్శపై కర్ణు డలిగి చేసిన దిగ్విజయము, దుర్యోధనుని విష్ణు
యాగాచరణము — కర్ణశపథము. 1279

46 పాండవులు శాపహతులగుటకై దుష్టచతుష్టయము దురా
లోచనముచేసి దుర్యాసోమహర్షిని ప్రేరేపించుట — అనుష్ఠా
నుంకి పాండవులను కృష్ణపరమాత్మ రక్షించుట. 1285

47 సైంధవుడు ద్రౌపదిని బలాత్కారముగ నెత్తికొనిపోవుచు
పాండవులచే శిక్షింపబడుట, ఈశ్వరు నారాధించి పాద్యనిదప్ప
మిగిలినవారి నొకనాడు జయింపగల నర మొందుట. 1291

48 కర్ణుడు బ్రాహ్మణవేషముతో యాచింపవచ్చిన దేవేంద్రుని
వలన ఏకవీరఘ్నిని తీసుకొని తన కవచకుండలములు దేవేం
ద్రుని కిచ్చుట. 1293

49 ఇంద్రు డుచితానుచితముల పాటింపక కర్ణుని కవచకుండలము
లను భిక్షించెను అను ప్రసంగము — తన్ని రాకరణము. 1299

50 ఉత్తరగోగ్రహణకాలమందైన కర్ణ పరాజయమును గూర్చి ప్రతి
వాదుల కారణకల్పన — తన్ని రాకరణము. 1303

51 సూర్యపుత్రుడగు కర్ణుని పరాజయమును గూర్చి నీలకంఠాచార్యోక్త
కారణము. 1307

52 కౌరవులు పెట్టిన కష్టములలో పాండవులకు ప్రాప్తించిన
శ్రేయాస్సులు. 1310

53 పాండవవిద్యేషములో కర్ణదుర్యోధనులకు సంభవించిన
అనర్థములు. 1323

54 కౌరవులతో సంధిచేసికొనుటకై పాండవులు చేసిన ప్రయ
త్నములు, కర్ణదుర్యోధనాదులు చేసిన ప్రతిఘటనములు. 1323

విషయము.

పుట.

- 55 పాండవులు లోకనిందను మాపికొనుటకు రాయభారములు
సాగించిరి అనుప్రసంగము—తన్ని రాకరణము. 1329
- 56 భీష్ముడు-అర్ధరథుడని కర్ణుని నిరసించియు, కర్ణజన్మమును
గూర్చిన కుంతీచరిత్రమును వెల్లడించియు తన ఘనమైన చరి
త్రమును మాపికొనెను. అనుప్రసంగము—తన్ని రాకరణము. 1331
- 57 భగవద్గీతానాటక పరామర్శము. 1344
- 58 భీష్మునిబ్రహ్మచర్య మనుమానాస్పదము అనుప్రసంగము—
తన్ని రాకరణము. 1345
- 59 ధర్మరాజాదులు శుద్ధాత్ములని, దుర్యోధనాదులు దురాత్ము
లని భీష్ముని అంత్యకాలవాఙ్మూలము. 1349
- 60 కర్ణుడు కుంతీదేవితో వార్ధునితప్ప మిగిలిన పాండవులను నేను
వధింపనని చెప్పి పంపుట. 1354
- 61 కర్ణుడు కీర్తిశరీరమును మాపికొనకుండుటకు స్వామిహితముగ
సంధి చేసుకొనవద్దని ప్రసంగించినను ప్రసంగించవచ్చును అను
ప్రసంగము—తన్ని రాకరణము. 1357
- 62 కృష్ణభగవానుడు వచ్చి కురుసభావృత్తాంతమును చెప్పుట,
యుద్ధము వచ్చిపడెనే అని ధర్మజుడు చింతించుట. 1358
- 63 దుర్యోధనుడు యుద్ధమునకు కాలుదువ్వుచు పాండవులను రెచ్చ
గొట్టుచు ఉలూకునిచే సందేశ మంపిన విధము. ప్రతివాది
పరామర్శము. 1360
- 64 భగవద్గీతానాటక పరామర్శము. 1368
- 65 భారతమహాయుద్ధఘట్టము—భీష్ముని సేనానాయకత్వము. 1374
- 66 ద్రోణాచార్య సేనానాయకత్వము, దుర్యోధనుడు వర మడిగిన
విధము. 1382
- 67 ద్రోణపరాక్రమమునకు మెచ్చి దుర్యోధనుడు కర్ణునియొద్ద

విషయము.

పుట.

- భీమసేనాదులను నిరసించుట, కర్ణుడు భీమసేనాదులను
ప్రశంసించుట. 1386
- 68 అసహాయుడైన అభిమన్యుని ఆర్జును మహాయోధులు ఏకీభ
వించి పడగొట్టుట. 1387
- 69 ప్రతివాదిప్రసంగపరామర్శము. 1390
- 70 సైంధవవధనాడు పార్థుని అద్భుతచర్య. 1391
- 71 సైంధవవధనాడు కౌరవవ్యూహములో ప్రవేశించిన సాత్యకికి
భయపడి పారిపోవు దుశ్శాసనుని ద్రోణుడు మందలించుట. 1394
- 72 సైంధవవధనాడు ద్రోణరథములను భీమసేనుడు విసరివేసి
సైన్యములో బ్రవేశించుట. 1395
- 73 కర్ణ భీమసేనుల యుద్ధములో భీమసేనుని బాణప్రయోగకుశలత 1396
- 74 భీమసేనబాణప్రహారములచే తుతగాతుడైన కర్ణుడు తన
యశస్థుని దుర్యోధనునకు జెప్పుట. 1398
- 75 సాత్యకిని ఖండించుటకు ఖడ్గమెత్తిన భూరిశ్రవస్సుభుజము
పార్థునిచే ఖండింపబడినపుడు భూరిశ్రవస్సు ఆక్షేపణము-
పార్థుని సమాధానము. 1399
- 76 శ్రీకృష్ణోపదిష్టుడై పార్థుడు సైంధవుని వధించిన విధము. 1406
- 77 సైంధవసంహారమునుగూర్చి వక్తవ్యవిశేషము. 1408
- 78 సైంధవసంహారములో ద్రోణు డన్యాయముచేసినట్లు చెప్ప
వచ్చిన దుర్యోధనుని ద్రోణాచార్యుడును, కర్ణుడును మందలిం
చుట. 1409
- 79 కర్ణుని ఏకవీరఘ్ని పార్థునియందు ప్రయోగింపబడకపోవుటకు
కారణము. 1413
- 80 ధర్మజునకు ద్రోణాచార్యునివద్ద అసత్యమాడకతీరని పరిస్థితి. 1416
- 81 ద్రోణవధానంతరము స్వయంకృతాపరాధముల దలచుకొని

విషయము.

పుట.

- నుష్టచతుష్టయము పరితపించుట. 1420
- 82 కర్ణుని సైన్యాధిపత్యము, శల్యసారధ్యవరణము, కర్ణశల్య సంవాదము 1421
- 83 పార్థుడు సంశప్తకులతో బోగుచున్నపుడు కర్ణుడు పాండవసేనలపై విజృంభించుట. 1424
- 84 భీమసేనుడు దుశ్శాసనుని వధించుట. 1426
- 85 సంధిచేసుకొనుచుని అశ్వత్థాను చెప్పుట, దుర్యోధనుడు సంస్మృతింపకపోవుట. 1428
- 86 కర్ణుని సర్పముఖాస్త్రము వ్యర్థమగుట, రథచక్రమైత్తునంత వరకు నాపై బాణప్రయోగము జేయుట నీకధర్మమను కర్ణుని మాటలపై కృష్ణభగవానుడు సమాధానము జెప్పుట. 1430
- 87 ప్రతివాదిపరామర్శము. 1438
- 88 ఇప్పుడైన సంధిచేసికొనుట మంచిదని కృపాచార్యుడును, అది జరుగునదికాదని దుర్యోధనుడును సంభాషించికొనుట. 1441
- 89 దుర్యోధన యుధిష్ఠిరుల వాక్యోపవాక్యములు. 1442
- 90 భీష్మ సేనదుర్యోధనయుద్ధము, భీమ సేన గదాఘాతమున దుర్యోధనోరుభంగము. 1445
- 91 కృష్ణభగవానునిగూర్చి దుర్యోధనుడు పరుషోక్తు లాడుట, కృష్ణభగవానుడు మందలించుట. 1449
- 92 పాండవులనుగూర్చి కృష్ణపరమాత్మ తెలిపిన ముఖ్యవిషయము. 1457
- 93 దుర్యోధనాశ్వత్థామాదిసంభాషణము, అశ్వత్థామకృత సౌప్తికవధకార్యమునకు దుర్యోధనుని అభినందనము. 1458
- 94 హతపుత్రమిత్తుడై యున్న ధృతరాష్ట్రునకు వేదవ్యాసభగవానుడు పచేళించిన విధము. 1460
- 95 భారతవిమర్శన-నిరాకరణము. 1463

విజ్ఞప్తి.

“విద్యావిహీనః పశుః” అని ఆర్యోక్తి.

విద్య అనగా, ధర్మ-అధర్మములను; అర్థ-అసర్థములను; వైషయిక-సుఖదుఃఖములను; బంధ-మోక్షములను; భగవత్స్వరూపమును, జన్మాంతరమును విశదీకరింపగల జ్ఞానము. ఇట్టి విద్యకు ఆధారభూతమైన గ్రంథములు (విద్యాస్థానములు) పురాణ-న్యాయ-మీమాంసా-ధర్మశాస్త్ర-వేదాంగ-మిశ్రితములగు వేదములు.

ఈ గ్రంథములయందు ఎంత కృషియో అంత విద్య; ఎంత విద్యయో అంత అవిద్యానివృత్తి; అంత మనశ్శాంతి; అంత భగవద్భక్తి; అంత పరమార్థదృష్టి; అంత పాపభీతి.

ఈ లక్షణము లున్నపుడే మనుజునకు సత్ప్రవర్తన, కష్టసహిష్ణుత్వము, మనోధైర్యము, యథాలాభసంతుష్టి సంభవించును. ఇట్లు మనుజుని జీవయాత్రలో ముఖ్యసాధనము విద్య. వేదశాస్త్రములవంటి ప్రమాణము లన్యములగునా? మహర్షులవంటి ప్రామాణికులును, జగద్ధితకారులును, సత్యవాదులును, విజ్ఞాననిధులును అన్యు లగుదురా?

వేదవ్యాసమహర్షి— కురుపాండవచరిత్రవ్యాఖ్యాముఖమున వేదార్థ వివరణరూపము, పురుషార్థ ప్రకాశకము నగు మహాభారతమును చతుర్దశ విద్యాస్థానరహస్యములతో కూర్చి లోకమున కనుగ్రహించెను.

ఇది ఎంత కని వినినను తృప్తి తీరకుండునట్టి తద్భుతకథాసంనివేశములతో, లోకజ్ఞానదాయకహితోపదేశములతో, దైవపురుషాకార—బలాబల ప్రదర్శనములతో, భగవదకుంఠిత—జ్ఞాన—శక్తి నిరూపణములతో, అపూర్వవిషయములతో నిరుపమానమై విరాజిల్లుచున్నది.

ఈ మహాభారతకర్తయే బ్రహ్మసూత్రకర్తయు, అష్టాదశపురాణ
కర్తయు నయియుండుటచే వేదాంతాధ్యయనసమయమందేమి, పురాణ
ప్రవచనసమయమందేమి నిత్యకృత్యముగా శ్రీవేదవ్యాసకీర్తన—
నమస్కారములు ఆస్తికలోకములో చేయబడుచునే యున్నవి.

ఇట్లు విద్వాంసులకును, పీద్యాభ్యాసకులకును, విచారాభిమానుల
కును, విద్యోపజీవులకును నిత్యస్మరణీయుడగు వేదవ్యాసుని మహాభార
తము మతాచార్యులచేతను, మహాపండితులచేతను ప్రమాణముగా
పరిగ్రహింపబడియున్నది.

ఆధునికులు మాత్రము కొందరు మహాభారతముపై, మహర్షిపై
కృష్ణభగవానునిపై, పాండవులపై, మహాపురుషులపై లేనిపోని ఆక్షేప
ములు లేవదీసి గ్రంథస్థమైనది, జరిగియున్నది కాదని స్వకపోలకల్పన
లతో, మహాజననూషణోక్తులతో తలకొకవిధమున పుస్తకములు
రచింపసాగినారు.

అది అక్రమమని నిరూపించి మహర్షియొక్కయు, మహాభార
తముయొక్కయు, మహాపురుషులయొక్కయు పవిత్రతాప్రతిష్ఠలను
లోకమునకు ప్రకటించుట, ప్రతివాదుల భ్రాంతిని తొలగించుట— ఆర్జిం
చివ విద్యకు, ఆవిర్భవించిన గురుదేవతాభక్తికి, ఆచరించిన ఆర్షసార
స్వతోపాసనకు సార్థక్యమని “మహాభారతతత్త్వకథనము” రచింప
వలసినవాడ నైతిని.

మహాభారతపరిశీలనములో స్వాభిప్రాయము లేవో పెట్టుకొని
వానికి సరిపడునట్లు కనబడు వచనములనే తీసుకొని తావన్మాత్రముచే
వచనాంతర— పూర్వోత్తర—విరోధములు లక్ష్యపెట్టకుండ విషయ
నిర్ణయము చేసివేయుట విమర్శకపద్ధతి.

స్వాభిప్రాయములని యేమియు లేక గ్రంథతాత్పర్యము గ్రహించుటకే తమ బుద్ధిని వినియోగించి యావద్గ్రంథమునకు ఏకవాక్యత నాలోచించి ప్రమాణాంతర-పూర్వోత్తర-విరోధము లేకుండు జూచి విషయనిర్ణయము చేయుచుండుట విద్యత్పద్ధతి. ఈ విద్యత్పద్ధతినే అవలంబించి వ్యాఖ్యానాధారమున గ్రంథసమన్వయప్రదర్శనముతో విమర్శకపద్ధతిలోని దోషములు వెల్లడించి, తత్తన్నిందానిరాకరణ మూలమున మహాభారతవిషయము నిర్దుష్టముని నిరూపింపబడినది.

ఆయాసందర్భములలో ప్రతివాదులు వాడిన మాటలకు - బదులు చెప్పనపుడు వాడబడిన మాటలలో గొన్ని మృదువుగా లేనట్లు కొందరభిప్రాయపడినారు.

మరికొంగ రిట్లు వ్రాసియున్నారు— “మీపుస్తకము (పంచమ భాగము) చదువుచుంటిని. చాలా బాగున్నది. వాళ్ళు వ్రాసినదానికి మీరు చాలా మృదువుగా వ్రాసినారు. ఆమూర్తవ మట్టివారియెడ చాలదని తోచినది.” అని.


మహాభారతోక్తమహాత్ములయెడ అభిమాన మేర్పడినవారికి తోచునట్టి యభిప్రాయ మిది. అది యేర్పడనివారికి తోచునట్టిది పై యభిప్రాయము. మాది తత్త్వకథనతాత్పర్యమెకాని వ్యక్తినిరసన తాత్పర్యము కాదని గ్రహింపవలయును.

ఫలపుష్పముల నిచ్చునట్టి యొక మహావృక్షము నాశ్రయించి జీవించుటలో వృక్షమునకు చేటు రాకుండ కాపాడుకొనుచు ఆపుష్పాదులను సంగ్రహించి లోకుల కందించుచు జీవించుట యొకపద్ధతి. ఆవృక్షశాఖలనే ఛేదించుచు కాల్చి బొగ్గులుచేయుచు వానిని లోకుల కందించుచు జీవించుట యొకపద్ధతి. ఇందు మొదటిపద్ధతి వంద్యము; రెండవపద్ధతి సింద్యము.

వేదవ్యాసభగవానునిచే మన కనుగ్రహింపబడినది మహాభారత
కల్పవృక్షము. దీనిని జీవనాధారముగా జేసికొనుటలో పై జెప్పబడిన
రెండవపద్ధతి నవలంబించుట మొదటిపద్ధతినే అవలంబించి ఫలపుష్ప
ప్రాయములైన పుణ్యపురుషచరిత్రములను యథాతథముగా స్వీయరచ
నలతోగూడ లోకలకండించుచుపురాతనపుణ్యపురుషులకీర్తి ప్రతిష్ఠలను
లోకమున చాటుచు భారతదేశౌన్నత్యమును నిలవబెట్టుచు విద్యాలోప
ముచే మన ఆర్షగ్రంథములపట్ల దాపరించిన దుస్థితిని, లోకములో
గోచరించు అవినీతిని, అవలోకించి సద్గ్రంథములద్వారా మనభారతీయు
లలో విద్యావ్యాప్తియగుటకై పాఠకమహాశయులు పూనికొనలయును.
ఇదియే మా విజ్ఞప్తి.

ఇట్లు,
గ్రంథకర్త.





‘బా. లక్ష్మీ వ్యాస’

జి. వే. వారణాసి సుబ్రహ్మణ్య శాస్త్రిగారు.

శ్రీ మహాగణాధిపతయే నమః.

శ్రీ గురుభ్యో నమః.

మహాభారత తత్వకథనము.

దుష్టచతుష్టయచర్య.

“పాండవపూజ్యత్వాభివ్యక్తి స్తద్వైకృత్యవిజ్ఞానాత్ |

స్యా దితి దుష్టచతుష్టయచర్యా సంగమ్యా తేత్ర పశ్యన్తు ||

“దుర్యోధనో మన్యుమయో మహాద్రుమః స్కన్ధః కర్ణః శకుని స్తస్య కాళాః |
దుశ్శాసనా ఫలపుష్పే సమృద్ధే మాలం రాజా ధృతరాష్ట్రోఽమనీషీ” |

“యుద్ధిష్ఠిరో ధర్మమయో మహాద్రుమః స్కన్ధోఽర్జునో భీమసేనోఽస్య కాళాః |
మాద్రీసుతో పుష్పఫలే సమృద్ధే మాలం కృష్ణో బ్రహ్మచ బ్రాహ్మణాశ్చ” ||

(ఆది- ౨1)

—♦ దుష్టచతుష్టయము ♦—

దుర్యోధనుడు, దుశ్శాసనుడు, కర్ణుడు, శకుని వీరు దుష్టచతుష్టయమని చెప్పబడెను. ధర్మాత్ములుగు పాండవుల కనేకబాధలుకలిగించి వారి రాజ్య మపహరించి వారపై యుద్ధమునకు కాలుదువ్వి తుదకు కౌరవవంశనాశనమునకు కారణమైనది యీ దుష్టచతుష్టయమే అనియు, పాండవులు నిరపరాధులనియు మహాభారత ముద్ఘోషించుచున్నది. ఈ విషయమును నాంధారియే స్పష్టముగా జెప్పినది.

—♦ 'కురువంశనాశనమునకు దుర్యోధనాదుల దుష్టత్వమే
కారణము. పాండవులు నిరపరాధులేఅని' గాంధారిచెప్పుట. ♦—

యద్ధమృతులను గూర్చి దుఃఖించుచు పుత్రశోకములో ముని
గియ న్న గాంధారి, తనకు ధర్మజుడు నమస్కరింపవచ్చినపుడు తత్కా
లాగతుడై తన్నోదార్చునట్టి వ్యాసభగవానునితో ప్రస్తావించుచు నిట్లు
చెప్పినది—

“దుశ్శాసనాపరాధేన శకునే స్సౌబలస్య చ ।
కర్ణదుశ్శోధనాభ్యాం చ కృతో ఽయం కులసంక్షయః ॥
నాపరాధ్యతి బీభత్సుః న చ పార్థో వృకోదరః ।
నకుల స్సహదేవ శ్చ నైవ రాజా యుధిష్ఠిరః” ॥

(శ్రీ- పర్వ)

దుర్యోధన, దుశ్శాసన, కర్ణ శకునుల దుర్మార్గములచేతనే
కులక్షయమైనది. పాండవుల తప్పేమియు లేదు అని.

అంధభారతము— ధర్మంబు పరిగ్రహించి నీకొడుకులగు పాండవులచేస
కోసంబు నిగ్రహింపుమనిన గంధవతీనందనునకు గాంధారరాజనందన యిట్లనియె—
నీ. “ఏనమాయాగ్రస్తగాను వీరల జెడ దలచెద నెట్లు లుమ్మరిక జేసి
కలిగితి గాక యిక్కంతేయవగ్గంబు గొంతి కెట్లట్ల నాకును ధరింప
వలదె దుశ్శోధను తులవతనంబున శకునియు గర్ణదుశ్శాసనులును
దుష్టాత్ము లగుటను ద్రుంగె గౌరవకుల మడరి పాండవులు గయ్యంబు పొడి
బంపి రిందల నది మది నొంపజాలదు”

—♦ పుత్రశోకముతో దుఃఖించు ధృతరాష్ట్రునితో దుర్మంతుల
మాటలు నీవు వినుటచే నింత చేటువచ్చెనని సంజయుడు చెప్పుట. ♦—

“న త్వయా నుచ్ఛాదాం వాక్యం బ్రవతా మథధారితమ్ ।
అసి నైతః ధారణ స్వబుద్ధ్యా తు విచేష్ఠితమ్ ॥
ప్రాయశోఽకృతసంపన్నా స్సతతం పయ్యపాసితాః ।
అస్య దుశ్శాసనో మస్త్రీ రాధేయ శ్చ దురాత్మవాన్ ॥
శకుని శ్చైవ దుష్టాత్మా చిత్రసేనశ్చ దుర్మతిః”

అప్రాదేశములు చెవినిబెట్టక పదునైన కత్తి వంటి స్వబుద్ధిచే
వ్యవహరించితివి. నీవెప్పుడుదుశ్చరితులనే ఉపాసించితివి. దుష్టాత్ములైన
దుశ్శాసనుడు, కర్ణుడు, శకుని, చిత్రసేనుడు నీకు మంతులైరి.

అంధ్రభారతము— సుహృజ్జనంబు లుపదేశించిన మాటలు విననైతి నని నీవుచెప్పి దుమ్మలింపం బనియేమి. నీకును నీ కొడుకునకు మంతులు దుక్కాస నుండును, కర్ణుండును, శకునియు నట యేమి నెప్పగల దవధరింపుము.

—♦ కుంతీసమేతముగా పాండవులను లక్కయింట

దగ్ధముచేయ సంకల్పించినది దుష్టచతుష్టయమే ♦—

తత స్సుకలపుత్ర స్తు రాజా దుర్యోధన శ్చ హ ।

దుక్కాసన శ్చ కర్ణ శ్చ దుష్టం మన్త్ర మమన్త్రయన్ ॥

తే కారవ్య మనుజ్ఞాప్య ధృతరాష్ట్రం నరాధిపమ్ ।

దహనే తు సపుత్రాయాః కున్త్యా బుద్ధి మకారయన్ ॥ (అది. అ14)

కర్ణ శకుని దుర్యోధన దుక్కాసనులు దురాలోచనము చేసి ధృతరాష్ట్రాని అనుజ్ఞపై పాండవులు వారణావతమునకు తల్లితోగూడ వెళ్ళునట్లు చేసి అక్కడ వారినందరను దగ్ధముచేయవలెనని సంకల్పించిరి.

—♦ ద్రౌపదీవివాహముతో ద్రుపదుని బలము పాండవులకు

సంభవించి యుండ బలసిఘాతము వారికి కలిగింపవలెనని

కర్ణదుర్యోధనులు ధృతరాష్ట్రానితో చెప్పుట ♦—

“తతో దుర్యోధన శ్చాపి రాధేయ శ్చ విశాంపతే ।

ధృతరాష్ట్ర ముపాగమ్య వచోఽబ్రాతా మిదం తదా ॥

సన్నిధౌ విదురస్య త్వాం దోషం వక్తుం న శక్నుమాః ।

వివిక్త మితి వత్సానః కిం తవేదం చిక్కిర్షతమ్ ॥

సపత్నవృద్ధిం య త్తాత మన్యసే వృద్ధి మాత్మనః ।

అభిష్టాపి చ యత్క్షత్తు స్సమిషే ద్విషతాం వర ॥

తేషాం బలవిఘాతో హి కర్తవ్య స్తాత నిత్యకః ।

తే వయం ప్రాప్త కాలస్య చిక్కిర్షాం మన్త్రయామహే ।

యథా నోన గ్రసేయు స్తే సపుత్రబలబాన్ధవాన్ ॥ (అది. అ 200)

పాండవులు ద్రౌపదీపాణిగ్రహణము చేసి ద్రుపదపురమున నున్న వార్త దెలిసికొని విదురుడు ధృతరాష్ట్రానితో వారినిగూర్చి ముచ్చటించి వెళ్ళినతరువాత కర్ణుడు, దుర్యోధనుడు ధృతరాష్ట్రాని యొద్దకు జేరి యిట్లనిరి. మహనీయా! విదురుని సమక్షములో ఘము

నీకేమియు మారుమాట జెప్పలేకున్నాము. ఇప్పుడు న్యూలు లేకునుక
మాటలాడుచున్నాము. నీవు శత్రువృద్ధినే ఆత్మవృద్ధిగా భావించు
చున్నావు. ఆశత్రువులను విదురునియొద్ద స్తుతించుచున్నావు. నీ సంకల్ప
మేమి? వారు మనల నందరిని కబళింపకుండుటకై వారికి చేకూరిన
బలమునకు విఘాతము కలిగించుటే మనకు నిత్యకర్తవ్యము. ఈ సమ
యమున మనకు కర్తవ్యమిది అని మేమాలోచించినాము. అని. దీనిపై
ధృతరాష్ట్రు డిట్లనెను—

“అహ మప్యేత మేవైత చ్ఛిక్షిర్వామి యథా యువామ్ ।

విశేక్తుం నాహ మిచ్ఛామి త్వాకారం విదురఃపరిః ।

తత స్తేషాం గుణాశేఖ కీర్తయామి విశేషతః ।

నావబుధ్యేత విదురో మమాభిప్రాయ మింగితైః ।

య చ్చ త్వం మన్యసే ప్రాప్తం త ద్భ్రవీహ సుయోధన ।

రాధేయ మన్యసే య చ్చ ప్రాప్త కామ వదాశుమే । (అది. ఆ. 201)

నా మనోగతము మీ మనోగతము నొక్కటే. నా హృదయము
విదురునకు వెల్లడికాకుండుటకై పాండవుల గుణములనే విశేషముగా
విదురునియొద్ద కీర్తించుచుందును. ఓ కర్ణదుర్యోధనులారా ! ఇప్పుడు
చేయవలసిన పని యేమి మీరాలోచించినారో చెప్పుడు ? అని.

అంధ్రభారతము— “దుర్యోధనుండు పాండవపాంచాలవిభేదనోపాయంబు
జింతించుచుండె సంత విదురుండు పాండవాభ్యుదయంబును, పాంచాలీస్వయం
వరంబును, దుర్యోధనాదులు భగ్నదర్శులగుటయు విని సంతసిల్లి పాండవులు ద్రుపద
రాజపుత్రుల బెండ్లియై ద్రుపదుపురంబున నున్నవారని ధృతరాష్ట్రునకుం జెప్పిన
నతం డిట్లనియె—

ఆ. యజ్ఞ సేను కూతు సభిజాత నాతని యజ్ఞ వేది నుదితయయినదాని

ననఘ విధివివాహ మయి పాండునందనుల్ మిగుల మిక్రీబలసమ్మద్యులయిరి.

క. కొడుకుల యభ్యుదయము విని, కడుసంతసమయ్యె నిపుడు కారవకుల మే

ర్పడ తెలిగె నెల్లరాజులు, నొడిచిన భుజవీర్యమును మహోత్సాహమునన్.

వ. అని విదురునకు బ్రియంబుగా బలికె యంతఃపురంబునకుం జని యంతస్తాపం

వేర్పడకుండ నుండునంత కర్ణదుర్యోధనులు ధృతరాష్ట్రపాలికిం బయిట్లునిరి—

క. రేయ ను బగలను విడుతుడు, నొయ్యదన యునికిజేసి నేరముపలుకన్.

మాయిష్టం బెటిగింపగ, ధీయుత యెడగంటి మిన్ని దినసంబులకున్.

క. విడుగుడు పాండవహితుడని, మొక్షలన యెటిగియును నతివిమోహంబునన

వ్విడుదు వచనంబు నిల్పుదు, హృదయంబున నతడు పెద్ద యిష్టుడు మాకున్.

వ. అనిన వారలకు ధృతరాష్ట్రం డిట్లనియె.

సీ. పలుకుల జెయ్యుట బాండవులకు బీరి, గలయట్లయుండుదు గాని నాదు

హృదయంబు విడురున కన్నండు నెరిగింప, నేను మీతలచిన యివ్వధంబ

తలచుచునుండుదు దైతసంపదగల, వారల బాండవతలకు నేమి

సేయంగనగు నెద్ది నెప్పుడిష్టంబింక?

ఈ కర్ణదుర్యోధనధృతరాష్ట్రుల సమాలోచనమునకు బూర్వ వృత్తాంతమేమి? పాండవులు ధృతరాష్ట్రోపదేశమున వారణావతము నకు వెళ్ళి అక్కడ దుష్టచతుష్టయకల్పితమైన అక్కయింటి ముష్టు నుండి తప్పించుకొని, దుష్టులు హత్యకై తలపెట్టిన దుస్తంత్రమును తెలిసికొని తప్పించుకొనిన మన మిప్పుడు జహిర్గుతులమే అయినయెడల తమదుస్తంత్రము వెల్లడియైనది కదా యని యిట్ల ఆయుధము లతోడనే వధింపవచ్చి వారు మనపై బడుదురనియు, అప్పుడు వారిపై మనము చేయి చేసికొనవలసివచ్చుననియు, తమ్ములమున వారిని వధింప వలసివచ్చుననియు, అట్లు జరుగకుండుటకై మనము కొంతకాల మజ్జా తచర్యగా సంచరించిన పక్షముతో పాండవులు మరణించినారని వారు భావించురనియు, అందువలన “మతణాంతాని వైరాణి” అన్నట్లు వారిహృదయములు శారతింపవచ్చుననియు ఈవిధముగా దూరదృష్టితో నాలోచించి ఆ పాండవులు అజ్ఞాతముగనే కొంతకాలము సంచరించినారు.

అప్పుడు అక్కయింటి పాండవులను దుష్టులగు దుర్యోధనాదులు దగ్ధముచేసినా రను లోకాపవాదము కురువంశీయులకు దుర్భరమైపోయినది. అట్టి లోకాపవాదముతో భీష్మధృతరాష్ట్రాదులు కుండుచుండిరి. దుర్యోధనాదులు సంతోషించిరి.

అంతట పాండవులు బ్రాహ్మణవేషములతో క్రిమక్రిమముగా ద్రౌపదీయంవరసమయమునకు ద్రుపదపురమున కేగి, అచ్చట మత్స్యయంత్రభంజనపూర్వకముగా ద్రౌపదిని పరిగ్రహించి, ఆసమయములో నెదుర్కొనిన కర్ణాదుల నోడించి, ద్రౌపదీపాణిగ్రహణము చేసి ద్రుపదపురమున సుఖముగా నుండ నప్పుడు పాండవులు జీవించి యుండుటగాక అభ్యుదయాభివృద్ధిగా గూడ నున్నట్లు వినిన దుర్యోధనాదులకు గలిగిన చింతకు మేర లేదు. వారికప్పుడు కలిగిన దురూహలివి— ద్రుపదునకు పాండవులకు మిత్రభేదము కలిగింపవలయుననియు, లేక ద్రౌపదీనిమిత్రమున పాండవులలో బరస్పరకలహము కలిగింపవలెననియు, లేదా పాండవులకు వేర్వేరుగా స్త్రీరత్నములను తార్చి వారికి ద్రౌపదియందు విరక్తి బుట్టింపవలెననియు, లేదా అయిదుగురితో కాపురముచేయుట కష్టమని ద్రౌపదికే పాండవులపై విరక్తి కలిగింపవలెననియు, మాయోపాయముల భీముని వధించి వారల బలహీనుల జేయుదమనియు దుర్యోధను డనెను. దీనిపై కర్ణుడిట్లనెను—

అంధ్రభారతము— “ఈ యుపాయప్రయోగంబులన్నియు మడిగి యిప్పుడ పాండవులయందు విక్రమంబు ప్రయోగించుట కార్యంబు. చతురంగబలసాధనసన్నద్ధులమయి యుద్ధంబునం పాంచాలు భంజించి పాండవుల నొందుగడ నుండనీక తోడ్కొని తత్తమనిన గర్జు పలుకు లొకర్ణించి”

“తే జలేన వయం రాజన్ మహతా చతురంగిణా ।

ప్రమథ్య ద్రుపదం కిఘ్రి మానయా మేహ పాండవాన్ ॥

సహి సామ్నా న దానేన న భేదేన చ పాండవాః ।

శక్యా సాధయితుం తస్మా ద్విక్రమేణైవ తాన్ జహి ॥

తా నిక్రమేణ జిత్యేమా మఖిలాం భుంక్త్వ మేవినీమ్ ।

అతో కాన్యం ప్రపక్వామి కాశ్యోపాయం జనాధిప ॥ (అది. ఆ 202)

దుర్యోధనా! నీవ్రూహించిన విధముగా పాండవులను సామదానభేదములతో జయించుట శక్యము కాదు. మనమిప్పుడు సేనలతో వెళ్ళి ద్రుపదుని జయించి పాండవుల నిక్క-డకు తీసుకొనివత్తము. నీవు

వారిని పరాక్రమముచేతనే వధించి యీ అఖండభూమండలమును అనుభవింపుము.

ఇట్లు దుర్యోధనుడు, కర్ణుడు తనయొద్ద వెల్లడించిన పాండవ నిగ్రహపద్ధతులను విని ధృతరాష్ట్రుడు కర్ణునితోరణి కభినందించి మీరును భీష్మద్రోణవిదురులును కలిసి మరొకసారి ఆలోచించి చేసినది శ్రేయస్కరమని చెప్పి వెంటనే భీష్మాదులను పిలిపించి ఆ విషయమును వారియొద్ద వెల్లడింపగా భీష్మాదు లిట్లు బోధించిరి.

—♦ అపకీర్తికి పాలుకాక పాండవులను ప్రేమించి వారి కర్ధరాజ్య మిచ్చి వర్ధిల్లు డని భీష్మాదులు దుర్యోధనునకు బోధించుట —

భీష్ము డిట్లు చెప్పెను— మీరు పాండవులతో విరోధించుటకు నే నంగీకరింపను. నాకు ధృతరాష్ట్ర డెట్టివాడో పాండురాజును అట్టివాడే. నాకు గాంధారీపుత్రు లెట్టివారో కుంతీపుత్రులును అట్టివారే. పాండవులు నాకు ఎట్లు రక్షింపదగినవారో ధృతరాష్ట్రా! నీకును అట్లే రక్షింపదగినవారు. నాకును ధృతరాష్ట్రునకును పాండవులు ఎట్లు రక్షింపదగినవారో దుర్యోధనా! నీకును అట్లే రక్షింపదగినవారు. కురువంశీయులందరకు ఇది తప్పనిది.

“ఏకం గతే విగ్రహం తై ర్న కోచే సంధాయ పీఠై ర్దీయతామర్థభూమిః ।
తేషా మపీదం ప్రపితామహానాం రాజ్యం పితృశ్చైవ కురూర్త మానామ్ ॥
దుర్యోధన యథా రాజ్యం త్వ మిదం తాత పశ్యసి ।
మమ పైతృక మిత్యేనం తేపి పశ్యన్తి పాండవాః ॥
యది రాజ్యం న తే ప్రాప్తాః పాండవేయా యశస్వినః ।
కుత ఏవ తపాపీదం భారతస్యాపి క స్యచిత్ ॥
అథ ధర్మేణ రాజ్యం త్వం ప్రాప్తవాన్ భరతర్షభ ॥
తేపి రాజ్య మనుప్రాప్తాః పూర్వ మేవేతి మే మతిః ।
మధుశ్శైవ రాజ్యస్య తేషా మర్థం ప్రదీయతామ్ ॥
ఏతద్ధి పురుషవ్యాఖ్యుః హితం సర్వజనస్య చ ।

అహో! కన్యకా వచ్చి యిది న హితం నా భవిష్యతి!
 తనా ప్యకీర్తి స్సకలా భవిష్యతి న సంశయః!
 నష్టకీర్తే ర్మనుష్యస్య జీవితం హ్యాఫలం స్ఫురత్
 దిష్ట్యా ధీయన్తే పార్థా హి దిష్ట్యా జీవతి సా పృథా!
 దిష్ట్యా తుతో చనుః పాపాః చ సకామో ద్యయం గతః!
 యదా పరిభృతి దగ్ధా న్తే మనీ భోజసుతా నుతాః!
 తదా ప్రభృతి గాన్ధారే న శక్నో మ్యభివీక్షితుమ్
 త దిదం జీవితం తేషాం తవ కిల్బిష నాశనమ్
 సంమన్తవ్యం మహారాజ పాండవానాం చ దర్శనమ్
 నచాపి తేషాం వీరాణాం జీవతాం కురునరదన!
 పిత్ర్యంశ క్షుక్త్య దివాతు మపి వజ్రిభృతా వ్యయమ్
 తే సర్వే వస్థితా ధర్మ సర్వే చైత్యచేతనః
 అధర్మణ నిరస్తా శ్చ తుల్యే రాజ్యే విశేషతః
 యది ధర్మ స్త్వయా కార్యో యది కార్యం ప్రియం చ శు
 షేషం చ యది కర్తవ్యం తేషా మర్థం ప్రదీయతామ్
 (అది. ఆ 203)

దుర్యోధనా! అధర్మము లేదు. శనుక సేన పాండవులతో
 శత్రుత్వము పెట్టుకొనుట నా కిష్టము కానివని. ఆవీరులతో సఖ్యపడి
 అర్థభూమి వారికిమ్ము. కురుత్తములైన పాండవులకు ప్రాప్తి
 మహానుకొనుముగా వచ్చి పితృమైన రాజ్యమే యిది.

దుర్యోధనా! నా పితృమని నీ వనుకొనుచున్న రాజ్యమునే
 మా పితృమని వాడుకొనుచున్నారు. ఆ యువరాజునకు యౌరససంతా
 నముకాక షేత్రజసంతానమైన పాండవులు రాజ్యము మా పితృమని
 యెట్లు పొందగలరు? ధృతరాష్ట్రుని యౌరససంతానమైన నేను
 పితృమని పొందగలను. అని నీ కూనా కలదేమో! నీ యూహను
 బట్టి చూచినయెడల నీ పితామహుడైన విచిత్రవీర్యుని రాజ్యము ఆ
 విచిత్రవీర్యుని యౌరససంతానముకాక షేత్రజసంతానమైన నీ తండ్రి
 ధృతరాష్ట్రునకు పితృముగా ప్రాప్తింపనేలేదు. నీ తండ్రికి ప్రాప్తింపని
 రాజ్యము పితృముగా నాకు ప్రాప్తియైనదని నీ వనుకొనుటెట్లు?

ఇక నీతండ్రికి ధర్మముగనే పోషించి పితృమై నీకు పోషించిన దందువా? అట్లైన పాండవులకు ముందే పోషించినది, ఏమందువా? నీ తండ్రి అంధుడగుటచేత కనిష్ఠుడైనను పాండురాజే రాజ్యాభిషిక్తుడయ్యెను. అందుచే పాండవులకు పోషించియున్నది. ఆపై యింతకు బూర్వమే ధర్మజుడు యువరాజు కావింపబడెను.

కనుక ప్రీతితో వారి కర్థరాజ్య మిమ్ము. ఇది సర్వలోకహితము. దీనికి భిన్నముగా జేయుట మనకు శ్రేయస్సు కాదు. నీకును గొప్ప అపకీర్తి వచ్చును. కీర్తి పోయినపుడు జీవించుట వ్యర్థము. మన అదృష్టముచేత పాండవులు, కుంతీదేవి జీవించియున్నారు. వారిని దగ్ధము చేయదలచిన పాపియగు పురోచనుడు మరణించినాడు. ఆ పాండవులు దగ్ధులయినా రను వార్త తెలిసినది మొదలు నేను ప్రజలముఖము చూడలేకున్నాను. పాండవులు జీవించియుండుట, వారిని దర్శించుట నీపాపపరిహార హేతు వని తెలిసికొనుము. వీరులైన ఆ పాండవులు జీవించియుండ వారిపితృమైన అంశము (భాగము) ఇందుకైన తీసికొనజాలడు. ఆ పాండవులు ధర్మనిష్ఠులై యున్నారు. ఏకచిత్తముకల్గి యున్నారు. అట్టివారు కేవల మధర్మముగా త్రొసివేయబడినారు. విశేషించి నీతో తుల్యముగా రాజ్య మనుభవింపదగియుండగా త్రొసివేయబడినారు. దుర్యోధనా! నీవు ధర్మాత్ముడవైన నాప్రీతిని నీవు కోరువాడవైన- లోకక్షేమము నీవపేక్షించువాడవైన పాండవుల కర్థరాజ్య మిచ్చివేయుము. అని.

ఈ భీష్మవాక్యములలో “దుర్యోధన యథా రాజ్యం” అని యున్న మాడు శ్లోకములకును “కురుపాండవదాయభాగవినిర్ణయము” అనుగ్రంథములో ఏదో అర్థము చెప్పి—

“ఈ వాక్యములవలన నీరాజ్య ముభయులకునుగూడ పైతృకముగానే చెందినట్లును, ఉభయులును గూడ ధర్మముచేతనే పొందినట్లును విస్పష్ట మగుచున్నది”. (పు- 19)

అని వ్రాయబడినది. ఈయర్థము లో వచ్చెడి విరోధములు, ఆవాదమునకు గల అపామాణికత్వము మొదలగునవి. “పాండవ నిందానిరాకరణము” అను చతుర్థభాగములో నిరూపింపబడినవికనుక అచ్చట జూడవలెను.

ఈ భీష్మవాక్యములలో పాండవుల కర్ధరాజ్య మిమ్మనియు, వారికి అది పిత్యమైన అంశ మనియు జెప్పబడినదిగాని మిగిలిన యర్ధ రాజ్యము నీకు పిత్యమైన అంశమని దుర్యోధనునకు చెప్పబడలేదు. తాత్పర్య మేమనగా— దుర్యోధనునకు విడువదలచిన అర్ధరాజ్యము పాండవుల అర్ధరాజ్యమువలె సర్వాధికారములు కలది కాదనియు, పాండవుల పోష్యవర్గములోని దుర్యోధనాదుల కది యావజ్జీవోపభోగ్యమే అనియు నూచించుటే అని తెలిసికొనవలయును.

గాంధారి దుర్యోధనున కుపదేశించునపుడు కూడ—

“అల మర్ధం పృథివ్యా స్తే సహమాత్యస్య జీవితమ్” ।

సపరివారముగా జీవించుటకు నీ కర్ధరాజ్యము చాలును. అనియే చెప్పినది. యావద్రాజ్యము పాండవులదే అయియున్నను ధృతరాష్ట్ర ధార్తరాష్ట్రాదుల పోషణభారము పాండవులదే కనుక వారిపోషణము నకై అర్ధరాజ్యము దుర్యోధనాదుల అనుభవములో నుండనిచ్చి మిగిలిన అర్ధరాజ్యము పాండవులు పరిగ్రహించునట్లు చేయదలచి భీష్ముడు దుర్యోధనునితో వారి కర్ధరాజ్య మిమ్మని చెప్పినేకాని పాండవుల కున్నది అర్ధరాజ్యాధికారమే అని కాదు. తలకొకవిధముగా ప్రతివాదులన్నట్లు అర్ధరాజ్యము వారికి పిత్యము. అర్ధరాజ్యము దుర్యోధనునకు పిత్యమనియు గాదు. అవిభాజ్యమైన రాజ్యమును రెండుముక్కలు చేయవలయు ననియు గాదు. యావద్రాజ్యాధికారము దుర్యోధనునిది, స్వవంశీయులైన పాండవులపోషణభారముకూడ దుర్యోధనునిదే, కనుక పాండవుల కర్ధరాజ్య మిప్పింపవలె ననియు గాదు. ఇక పాండవులు కురువంశీయులు కాదు. భారతీయులే కాదు. అయినను ఇక్కడ పెరి

గినవారు కనుక నిరాధారులై యున్న పాండవులకు దయాధర్మభిక్షగా అర్థరాజ్య మిప్పింపవలె ననియు గాదు. కనుకనే దుర్యోధనునకు పిత్ర్య మనక పాండవులకు పిత్ర్యమని, పితృపైతామహామని భీష్ముడు చెప్పెను.

అంధ్రభారతము— భీష్ముడు బుద్ధిసెప్పట— “అపాండవులతో విగ్రహంబు సేయుట కెన్నండును నొడంబడ. బిత్తపైతామహంబయిన రాజ్యంబునకు నీయట్ల వారు నర్హులుగావున వారికి నర్థరాజ్యం బిచ్చిన నీకును, నీజాంధవులకును, లోకంబునకును బ్రీయం బగు నట్లు కానినా డపకీర్తి యగు. కీర్తియు నపకీర్తియు జనులకు స్వర్గనరకనిమిత్తంబులుగావున నపకీర్తి పరిహరించి పైతృకంబగు రాజ్యంబు పాండవుల కిచ్చి వారితోడ బద్ధప్రణయిండ్వయి కీర్తి నిలుపుమనిన భీష్ముపలుకులకు”.

ఇచ్చట “పితృపైతామహంబైన రాజ్యంబునకు నీయట్ల వారు నర్హులు” అనుమాటకు నీపితృపైతామహారాజ్యమునకు నీవర్హుడవయి నట్లు వారును వారి పితృపైతామహారాజ్యమునకు అర్హులు అని యర్థము చేయరాదు. “ధృతరాష్ట్రుడే రాజ్యాభిషిక్తుడు. పాండురాజు ప్రతినిధి. పాండురాజు తనభుజబలముచే నార్జించినదానిని ధృతరాష్ట్రుడు ప్రీతిచే పాండురాజున కిచ్చెను. అది కురురాజ్యములో సగమున్నది”. అను వారి వాదములోనైనను అది పాండురాజునుండి పాండవులకు వచ్చినదే ! అగుటచే పిత్ర్యమగునుకాని పితృపైతామహ మెట్లగును.

పాండవులకు పిత పాండురాజు. పితామహుడు విచిత్రవీర్యుడు. ఇట్టి పితృపితామహులనుండి ప్రాప్తించినదే పితృపైతామహమగును. ప్రతివాదిమతప్రకారము పాండురాజు భుజబలముచే ప్రాప్తించుటచే స్వార్జితమైన ఆరాజ్యము పాండవులకు పితృపైతామహ మనుట అత్యంతవిరుద్ధ మగును. కనుక విచిత్రవీర్యునుండి పాండురాజునకు, పాండురాజునుండి పాండవులకు ఆరాజ్యము సంక్రమించి వారి కది పితృపైతామహమైన దనవలయును. అప్పుడు పాండురాజే రాజ్యాభిషిక్తు డనితీరవలయును. ఇప్పుడు దుర్యోధనునకు పితృపైతామహమగుటెట్లు? రెండురాజ్యములను కల్పించుటెట్లు ?

ఇక దుర్యోధనునకే అది పితృపై తామహము. ధృతరాష్ట్రుడు రాజ్యాభిషుక్తు డగుటే దానికి హేతువు. అని భావించి, “దుర్యోధనా ! నీపితృపై తామహరాజ్యమునకు నీవలె పాండవులు నర్హులు” అని యాభీష్మకవాక్యమున కర్థము చెప్పుదురా ? అట్లయిన దుర్యోధనుని పితృపై తామహరాజ్యమునకు, దుర్యోధనునకు గల అర్హతతో సమానార్హత పాండవుల కెట్లుండును ? పాండవుల కర్థరాజ్య మీయని యెడల నరక హేతువైన అపకీర్తికి పాలైపోదు వని భీష్ముడు దుర్యోధనున కెట్లు చెప్పగలిగెను.

ఇక పాండవులదే రాజ్యమనువారికైనను ఈమాటేపము తప్పదు. పాండవుల పితృపై తామహరాజ్యమునకు “నీవలె పాండవులు నర్హులు” అని దుర్యోధనునితో సమానార్హత పాండవులకు జెప్పుటెట్లు ? అని యందురేమో వినుడు—

పాండవరాజ్యములో దుర్యోధనునకు గల అర్హత అనుభవార్హత. దుర్యోధనరాజ్యపక్షములో పాండవులకుగల అర్హతకూడ అనుభవార్హతయే. కాని దుర్యోధనరాజ్యపక్షములో “నీవలె పాండవులు నర్హులు” అని దుర్యోధనునితో భీష్ము డనుట, సంగతము కానేరదు. సర్వవిధార్హతలుగల దుర్యోధనునితో అనుభవమాత్రార్హతకల పాండవులకు సమానార్హత యేది ?

పాండవరాజ్యపక్షములో సర్వవిధార్హతలు గల పాండవులకు అనుభవమాత్రార్హత కల దుర్యోధనునితో సమానార్హత ‘అధికస్తు పృథివ్యం న తద్దానికరం’ అను న్యాయమున లేకపోలేదు. దాన పరిపాలనానుభవాది సర్వవిధార్హతలు కలిగియున్నవారికి దుర్యోధనునకున్న అనుభవార్హత ఉండనే యున్నది. కనుక ఆక్షేపములేదు. పర్యవసాన మేమనగా ఈ భీష్మవాక్యములు పాండవులదే రాజ్యమని స్పష్టపరచుచున్నవి.

దోషాచార్యు డిట్లు చెప్పెను—

“మమా శ్యేషా మతి స్తాత యా భీష్మస్య మహాత్మనః ।

సంవిభాజ్యా స్తు కౌన్తేయా ధర్మ ఏష సనాతనః ॥

.....
తత స్తే పాండవా శ్యేష్ఠాః పూజ్యమానా సృదా త్వయా ।

ప్రకృతీనా మనమతే పదే స్థాస్యన్తి పైతృకే ॥

(అదిప- అ204)

దుర్యోధనా ! మహానుభావుడైన భీష్ముడు చెప్పినట్లు చేయుటే నాకును సమ్మతము. పాండవుల కర్ధరాజ్యమియ్యవలసినదే ! ఇది సనాతనధర్మము. ద్రిపదపురమునుండి వారిని సబహుమానముగా రప్పింపుము. తరువాత వారు నీచేత పూజింపబడుచు ప్రజల కనుమతమై పితృమైన వారి రాజ్యమందు స్థిరపడుదురు.

అంధ్రభారతము— “దోషుండు దుర్యోధనున కిట్లునియె... భవత్పితా మహువచనంబు జేకొనుము. మానుగ వారలతోడ నీవు విగ్రహ మొనరింప నేమి టికి గౌరవసౌబల్యకర్ణశిక్షులన్”

‘అయ్యనఘుల పైతృకం బయిన యంశము మిన్నక వజ్రపాణికైనను గొనబోలునయ్య’

ఈదోషావాక్యములో పైతృకమనుమాటకు పితృపై తామహమని యర్థమే. ఇచ్చట సిద్ధాంతమిది—

అవిభాజ్యమే రాజ్యము. అది సమానముగా సర్వాధికారములతో పంచి యివ్వబడినపుడే రాజ్యవిభాగ మగును. అట్లు కాక పోష్యవర్గము జీవించుటకై నిర్దేశించి కొంత, సర్వాధికారములతో నిర్దేశించి కొంత యివ్వబడినపుడు రాజ్యవిభాగము కానేరదు.

ఈదృష్టిచేతనే భీష్ముడు పాండవులకు పితృమైన అర్ధరాజ్యమిమ్మనుట, దోషుడది సనాతనధర్మమనుట, గాంధారి నీకర్ధరాజ్యము సరివారముగా జీవించుటకు చాలు నని దుర్యోధనునకు జెప్పుట. ధృత రాష్ట్రునిచే నట్లు నిరాక్షేపణముగా పాండవుల కర్ధరాజ్యమని యివ్వబడుట జరిగినది. ఇది రాజ్యవిభాగమని భ్రాంతిపడరాదు.

— : భీష్మాదుల మాటపై రాజ్యాధికారము నాదే అని

చెప్పలేక దుర్యోధను డూరకుండుట :—

ఇట్లు దోషాచార్యులు, భీష్ముడు చెప్పినట్లే చేయుమని దుర్యో

ధనునకు బోధించెను. భీష్ముడు నీపాటి అర్హత వారికి లేకపోలేదు. పాండవులకు లేనట్టియు నీకున్నట్టియు, రాజ్యార్హత ఎట్టిది? వారిపితృ పైతామహమైన రాజ్యములో సగము వారి కిమ్ము. అని దుర్యోధనునకు చెప్పినపుడు ఆదుర్యోధనుడు—

ప్రతివాదులన్నట్లు ఆపాండవు లెట్లో పుట్టినవారు. వారు కురు వంశీయులు కారు. భారతీయులే కారు. వారికి రాజ్యము పితృపైతామహ మగు టెట్లు? అని కాని, నాతండ్రి జ్యేష్ఠుడు, పట్టాపిక్తుడు అగుటవలన రాజ్యము నాకు పితృపైతామహమైయుండ ‘రాజ్యంబునకు నీయట్ల వారును అర్హులు’ అని నీవెట్లనగలిగితివి? అని కాని, అవి భాజ్యమై జ్యేష్ఠానుక్రమముగా వచ్చు రాజ్యమును రెండుముక్కలు చేయుట, న్యాయమేనా? అనికాని, వారు పాండుపుత్రులు కానందున పాండురాజునకు నాతండ్రి ప్రీతితో ఇచ్చినదయినను వారికి చెందుటెట్లు? అనికాని, ఇట్టి వెట్టిమొట్టిమాటలతో భీష్మునిపై ఎదుర్కొనలేదు.

కారణమేమి? ఈయుక్తులు దుర్యోధనునకు స్ఫురింపకా? అతడిభాగములో ప్రతివాదులకంటె ఎన్నియో రెట్లు ఎక్కువ నేర్చినవాడు. అట్టివాడు—

ఇవియుక్తులు కావు కుయుక్తులని, ఈయుక్తులతో తెలిసినపెద్దల సమక్షములో తనదే రాజ్యాధికారమని నిరూపింపజాల నని, తనదే రాజ్యాధికార మనుటకు తగిన సబబులు ఏమియు లేవని, పాండవులు కురువంశీయులు కారని చెప్పద మన్న తన తండ్రిని బట్టి తనకును అట్టి పరిస్థితియే ప్రాప్తించు నని ఆలోచించి అధరస్పందము చేయక మిన్నకుండెను. దుర్యోధనుడు రాజ్యాధికారికా డనునది కంఠోక్తియే. చూడుడు—

—: దుర్యోధనుడు నేను రాజ్యాధికారిని కాకపోతి నని
తండ్రియొద్ద దుఃఖించుట :—

అంధ్రభారతము— “ధృతరాష్ట్రుండు యుధిష్ఠిరు రాజ్యభారధురంధరుంగా నెరింగి భీష్మవిదురులతో విచారించి యౌవరాజ్యాభిషిక్తుం జేసిన”.

“దుర్యోధనుండు యుధిష్ఠిరు యావరాజ్యాభిషేకంబునకు, భీష్మాదునయముల పరాక్రమంబునకు సహింపక కర్ణశకునిదుశ్శాసనులతో మంతనంబుండి యిట్లనియె”

దుర్యోధనుడు దండితో దన మనోదుఃఖంబు దెల్పుట.—

తే. “వీరులని పాండుసుతులకు వెఱుతు నేను వెఱుచుటకు దగగ నిపుడు విభుడ నీవు పాండవజ్యేష్ఠునకు బ్రీతి బరమయావరాజ్య మిచ్చితి గురువృద్ధరాజులొద్ద.

దాననచేసి పౌరజానపదబ్రాహ్మణప్రధానవరులు ధర్మజాన కనురక్తులయి... యుధిష్ఠిరునకు రాజ్యాభిషేకంబు నేయుదమతండు పితామహుండైన... భీష్ముని, సపుత్రకుండైన ధృతరాష్ట్రుని నతిభక్తి నభీష్టభోగానుభవపరులంగా సుఖంబనుచు... ననియెప్పుడు దమలో విచారించురు. దినివింటె కర్ణకూలాయమానంబులైన మూర్ఖప్రకృతుల పలుకులు విననోప”.

సీ. పైతృకంబగులక్ష్మి పాండుభూపతి మున్ను తాల్చుటజేసి తత్తనయుడైన ధర్మజుడిప్పుడు దాల్చిన నాతనితనయుండు మఱిదాని దాల్చుమీద నిప్పాట పాండువంశేశుల వసుమతీరాజ్యార్హులగుదురు, రాజ్యమునకు బరువడి మేమింత బాసిన మాపుత్రప్రపాత్రవర్గంబును బాయునింక.

తి. నొరులగొలిచి కుడువనోప మే మల్లుగాకుండ మమ్ము జేయనోపుదేని పాండురాజు తొంటిభక్తియు న ప్పాండుతనయులందు దయయు దలపకుండు.

ఈరాజ్యంబు మొదలింటంగోలె భవదీయంబయినం బ్రకృతిజనులు వశ్యులు గాకున్నను గ్రహగతంబయి మాకు నప్రయత్నలభ్యంబగు. దొల్లి పాండురాజు రాజై గుణంబులం బ్రజానురాగంబు వడయుటంజేసి యెల్లవారును ధర్మరాజు రాజ్యంబ వలతురు. దాని నెఱింగి కాదె దానసమ్మానంబులం బ్రకృతి జనంబులకు సంతోషంబు నేయుచునుండుదు. నిందుల దుష్టజనుల పక్ష పాతవచనంబులుడుగునంతకు నపాయంబున గొంతిని పాండవులను దదీయ భృత్యామాత్యవర్గంబుతో వారణావ తరంబునకు బుత్తము. రాజ్యంబు సుప్రతిష్ఠితంబైన మఱి వార లిందులకు వత్తురు.”

ఇవి దుర్యోధనుని కంఠోక్తులు. ఇందలి అంశములను పరిశీలించు. “ధృతరాష్ట్రుడు భీష్మ విదురులతో విచారించి యుధిష్ఠిరుని యావరాజ్యపట్టాభిషిక్తుని జేసెను”.

ఇచ్చట ఆరాజ్యమున కని, ఈరాజ్యమున కని లేక యుధిష్ఠిరుడు యావరాజ్యపట్టాభిషిక్తుడై చేయబడెను. అని యుండుటచేత కురు రాజ్యమున కంతకును యావరాజునియే స్పష్టమగుచున్నది అపై దుర్యోధనుని కూడ యావరాజును చేసినట్లు ఎచ్చటను లేకుండుటను బట్టి

కూడ యుధిష్ఠిరుని ఆ యావరాజ్యాభిషేకము యావద్రాష్ట్రమున కని తేలియుచున్నది.

ఆ యావరాజ్యాభిషేకము జరిపించినవాడు ధృతరాష్ట్రుడే, అసలు కురురాజ్యాభిషిక్తుడు ధృతరాష్ట్రుడే అయి యున్నయెడల తన కుమారునకు జరిపింపవలసియున్న ఆ యభిషేకమును పాండరాజు కుమారునకు జరిపించుట సంభవింపదు. కనుక అసలు కురురాజ్యాభిషిక్తుడు పాండరాజే అనియు, అతని పుత్రుని కివ్వవలసినదికనుకనే ఆ యావరాజ్య మిచ్చె ననియు ధృవ మగుచున్నది.

రెండవయంశము—‘ప్రజలు— ధర్మజున కనురక్తులై, యుధిష్ఠిరునకు రాజ్యాభిషేకము చేయుదము. అతడు భీష్ముని, సపుత్రుకుడైన ధృతరాష్ట్రుని అతిభక్తి సభీష్టభోగానుభవపరులనుగా సుఖం బునుచు నని యెప్పుడు తమలో విచారించురు’. ఇచ్చట యుధిష్ఠిరునకు రాజ్యాభిషేకము జరుపుటకై ప్రజ లుద్యమించుటకు హేతువు సర్వవిధార్హతలు కలిగి ధురంధరుడై రాజ్యాధికారియై యున్న యుధిష్ఠిరునకు పట్టాభిషేకము జరుగక కాలహరణ మగుచుండుటయు, దుర్యోధనుడు పాండవులయెడ దుర్వృత్తి కలిగియుండుటయును. ఈ పరిస్థితిని కనిపెట్టి రాజ్యాధికారి యగు ధర్మజునకు పట్టాభిషేకము జరుప ప్రజలు తల పెట్టిరి.

ఇట్టి ప్రజలసంరంభమునుబట్టికూడ రాజ్యము పాండరాజుడై పాండరాజునుండి అనంతరాధికారముగా పాండవులకు చెందినట్లు స్పష్టమగుచున్నది. ధృతరాష్ట్రునిదే రాజ్యమైయున్నయెడల అనంతరాధికారి దుర్యోధనుడై యుండ, అపై అంగబలము అర్థబలము పూర్ణముగా కలవాడై యుండ, ఎట్టి యపకారములును ప్రజలపట్ల యెంతమాత్రము చేయనివాడై యుండ, అట్టి దుర్యోధనుని కాజని ధర్మద్వష్టి, నిష్పక్షపాతబుద్ధి కల ప్రజలు అనధికారియైన ధర్మజుని పట్టాభిషిక్తునిజేయ తలపెట్టుదురా? కనుక ప్రజల సంరంభమును

బట్టి కూడ దుర్యోధను డనధికారి. యుధిష్ఠిరుడే రాజ్యాధికారియని విశదమగుచున్నది.

నూడవ యంశము— “యుధిష్ఠిరుఁడ- భీష్ముని, సపుత్రకుడైన ధృతరాష్ట్రుని అతిభక్తితో అభీష్ట భోగానుభవపరులను చేసి సుఖపెట్టును. అని యెప్పుడును ప్రజలు తలపోయుచుందురు”.

ఇచ్చట యుధిష్ఠిరునకు రాజ్యాభిషేకమును తలపెట్టిన ప్రజలు ధృతరాష్ట్రధార్తరాష్ట్రులయందు ద్వేషభావముకలవారు కారు. కనుకనే వారి యోగక్షేమములనుగూర్చి కూడ ఆలోచించినారు. ధర్మజుడు భక్తితో వారిని సేవించుచు వారి అభీష్టములు నెరవేర్చుచు సుఖపెట్టునని నిశ్చయించినారు.

ఇట్లు ధృతరాష్ట్రధార్తరాష్ట్రులయోగక్షేమములను ధర్మజుడే కనిపెట్టునని ప్రజలనుకొనుటవలన ధృతరాష్ట్రధార్తరాష్ట్రులకు యావద్రాజ్యాధికారముకాని, యత్కించిద్రాజ్యాధికారముకాని లేదనియు, సర్వాధికారియైన ధర్మజుని పోష్యవర్గమై యన్నవారనియు, స్పష్టమగుచున్నది.

నాల్గవయంశము— “పైతృకమైన రాజ్యము మొదట పాండుభూపతి ధరించుటనుబట్టి అతని పుత్రుడైన ధర్మజుడు ఇప్పుడు ధరించేనేని ఇటుపై ధర్మజుని పుత్రుడే ధరింపవలసినవా డగును. ఈవిధమున పాండువంశీయులే వసుమతీరాజ్యార్హు లగుదురు. మేమిప్పుడు రాజ్యమునకు దూరమైపోయినయెడల మాపుత్రపౌత్రాదులు కూడ దూరమైపోవుదురు. మే మొరులను గొల్చి బ్రతుకలేము తండ్రి! మమ్ముద్ధరింపదలచితివేని ఆపాండురాజుభక్తిని, యీ పాండుపుత్రులపై దయయును తలపోయకుండుము”.

ఇచ్చట పాండుభూపతి ధరించిన రాజ్యము పితృమని చెప్పబడుటచే ప్రతివాడు లన్నట్లది పాండుభూపతి స్వార్జితము, ధృతరాష్ట్ర

దత్తముకూడ కాడనియు, అది వంశానుగతమై వచ్చుచున్న కురు రాజ్యమే అనియు స్పష్ట మగుచున్నది.

ఆ పాండుభూపతి ధరించిన ఆరాజ్య మిప్పుడు పాండుపుత్రుడు ధరించినయెడల ఇకముందు ఈతని పుత్రుడే ధరించును. అని చెప్పబడుటచే, కురురాజ్యమునకు పట్టాభిషిక్తుడు పాండుభూపతియె కాని, ప్రతి వాదులన్నట్లు ధృతరాష్ట్రుడు కాడనియు, ప్రతివాదులు కల్పించినట్లు పాండుభూపతి ధృతరాష్ట్రుని ప్రతినిధి కాడనియు, ధర్మజుడు పాండు పుత్రుడే కాని ప్రతివాదులన్నట్లు ఎవ్వడో కాడనియు స్పష్టమగుచున్నది.

ఈవిధమున “పాండువంశీయులే వసుమతీరాజ్యార్హు లగుదురు”

అని చెప్పబడుటలేత. పాండవులకు ప్రతివాదులన్నట్లు అర్ధరాజ్య ర్హతకాని, రాజ్యానర్హతకాని కాక, యావద్రాజ్యార్హతయే అని స్పష్ట మగుచున్నది.

“మే మిప్పుడు రాజ్యమునకు దూరమైపోయినయెడల మా పుత్రప్రేతాదులుకూడ దూరమై పోదురు. మే మొరులగొల్చి బ్రతు కలేము”.

అని చెప్పబడుటచే ధృతరాష్ట్రధార్తరాష్ట్రులకు పాండవరాజ్య ముకంటె ప్రతివాదు లన్నట్లు ఎట్టిరాజ్యము హక్కుగలది లేదనియు, పాండవపోష్యవర్గమై భోగము లనుభవింపవలసినవారై అనియు స్పష్ట మగుచున్నది.

అయిదవ యంశము— “ఈరాజ్యంబు మొగలింటుగోతె భవదీయంబయినయెడల ప్రజలు వశ్యులు గావున్నను క్రిమాగతంబయి మాకు నప్రయత్నలభ్యంబగు. తొల్లి పాండురాజు రాజై ప్రజానురా గంబు వడయుటంజేసి యెల్లవారును ధర్మరాజు రాజ్యంబ వలకును”.

ఇచ్చట ఈరాజ్యము మొదటినుండియు నీదే అయినయెడల ప్రజ లెల్లున్నను క్రిమాగతమై మాకు అప్రయత్నలభ్య మగును. అని చెప్పబడుటచే దుర్యోధనునకు రాజ్యము క్రిమాగతము కాలేద

నియు, దానికి కారణము. మొదట రాజ్యము ధృతరాష్ట్రునకు చెంద
లేదనియు, ఇప్పుడుమాత్రము ధృతరాష్ట్రాధీనమై రాజ్యమున్నను
మొదటనంజియు లేకబోవుటచే క్రమము తప్పిపోయిన దనియు, జ్యేష్ఠు
డైయున్నను మొదట రాజ్యము చెందకపోవుటకు కారణము ధృతరా
ష్ట్రుని అంధత్వమే అనియు, అదికారణముగా కనిష్ఠుడైనను పాండు
భూతికే రాజ్యాభిషేకపూర్వకమయిన రాజ్యప్రాప్తి కలుగుటనుబట్టి
జ్యేష్ఠానుక్రమముగా కావలసిన క్రమము తప్పిపోయినదనియు, క్రమా
గతమైన రాజ్యమైనపుడు ప్రజల యిష్టాన్నియులతో బని లేకయే హక్కు
కలిగితిరు ననియు, దానికి విచ్ఛేదము వచ్చెననియే దుర్యోధనుని యీ
దుఃఖమనియు స్పష్టమగుచున్నది. కనుక దుర్యోధనుడు రాజ్యాధి
కారి కాడు.

— ♦ ప్రతివాదుల ఆక్షేపముపై సమాధానము ♦ —

“గుడ్డివాడు బొత్తిగా రాజ్యార్హుడు కాడని చెప్పుకొందుమేని మొదటికే
మోసము వచ్చును. ఏమన— పాండురాజానంతరమున నైన రాజ్యము స్వీక
రించెను గదా! మొదట బనికిరానివా డప్పు డెట్లు పనికివచ్చినాడు?

(దాయభాగవినిర్ణయము)

ఈ యాక్షేపము ఈ దుర్యోధనోక్తులచేతనే ప్రతిహతమైనది.
ప్రతివాడు లనిన యీ మాటను నిజముగా అనవలసినవాడు దుర్యో
ధనుడు. ప్రతివాదులు ధృతరాష్ట్రరాజ్యవాదమును మాత్రమే
నిలవబెట్టబూనుకొనినవారు. దుర్యోధనుడన్ననో అట్టికి తన తండ్రి
చేతికి చిక్కియున్న రాజ్యమును దాటిపోకుండ నిలవబెట్టుకొనుటకై
అనేక కుయుక్తులు కతంత్రములు పన్నుచున్నవాడు. అట్టి దుర్యోధనుడు
ప్రతివాదులన్నమాటను ఎత్తుకొనలేదు. కారణమేమి? పట్టాభిషేకము
ధృతరాష్ట్రునకు కాకుండుటే. పట్టాభిషేకమనునది గాజునకు కావలసిన
శాస్త్రీయసంస్కారము. తనూత్తరముగా స్వీకరింపబడుచు వచ్చిన
రాజ్యమే క్రమాగతరాజ్యమగును.

అది పాండుభూపతిద్వారా పాండవులకు క్రమాగతమైనది. దానికే దుర్యోధనుని దుఃఖము. పాండురాజానంతరము ధృతరాష్ట్రాడు స్వీకరించెనుకదా ! అనర్హు డప్పు డెట్లు స్వీకరించెను ? అని ప్రతివాదులు అనుచున్నారు. అప్పుడుడైనను రాజ్యాభిషేకపూర్వకముగా స్వీకారము కానేకాదు. పాండురాజు వనమునకు వెళ్ళునపుడు తనరాజ్యమును ధృతరాష్ట్రానకును, విదురునకును కనిపెట్టుడని అప్పగించి వెళ్ళెను. అప్పుడు ధృతరాష్ట్రాడు రాజై విదురుడు మఱిత్రయై వ్యవహరించెను. చూడుడు—

“తథా పాండు ర్నరపతి సృత్యసన్ధో జితేంద్రియః ।

రాజా కురూణాం ధర్మాత్మా సువ్రత స్సుసమాహితః ॥

విసృజ్య ధృతరాష్ట్రాయ రాజ్యం స విదురాయ చ ।

చచార పృథివీం పాండు స్సర్వాం పరపురంజయః ॥” (ఉద్యో-అ 148)

ఇదియే ధృతరాష్ట్రాడు రాజ్యము స్వీకరించిన పద్ధతి. కనుకనే మొదటిసుండియు రాజ్యము నీది కాకపోవుటచే మాకు క్రమాగతము కాకపోయె నని దుర్యోధనుడు తంకియొద్ద దుఃఖపడెను. కనుక దుర్యోధనుడు రాజ్యాధికారి కాడు.

ఇచ్చట ప్రతివాదుల ఆక్షేపము లిట్లున్నవి—

—♦ దుర్యోధను డంగరాజ్య మిచ్చుట ఎత్తుకొని చేసిన

ప్రతివాదుల ఆక్షేపములపై సమాధానము ♦—

దాయభాగవినిర్ణయము—“అన్త్రదర్శనకాలమందు కర్ణుడు రాజు కాడు గాన రాజపుత్రు డగు నర్జునునితో యుద్ధముజేయ దగడను సాక్షేపము రాగా దుర్యోధను డాలోపము పూర్తియగుటకై యాతని నంగదేశాధీశుని జేసెద నని చెప్పి తత్త ణ మంగదేశమునకు పట్టాభిషేకము జేసినాడు. రాజ్యము పాండవుల దాయె; దుర్యోధనున కందెంతమాత్రము నంశము లేదాయె. అట్టిచో పాండవులుగాని, తత్పక్షమువారుకాని కర్ణున కంగదేశ మిచ్చుటకు నీ కధికార మెక్కడ నున్నదని యెందుకు బ్రశ్న వేయరైరి? అనిన నిరుత్తర మగునుకదా!”

కురుక్షేత్రసంగ్రామము— “సుయోధనుడు యువరాజ్ఞో రాజ్ఞో కాక

యున్నచో గుమారవిద్యాప్రదర్శనకాలమందు కర్ణునకు నంగరాజ్య మిచ్చుట కెట్లరుదు ?”

ఇట్లు ప్రతివాదు లనుచున్నారు. వీరు ఏ దుర్యోధనునకు రాజ్యాధికార మున్నదని చెప్పుచున్నారో ఆదుర్యోధనుడు- రాజ్యమో రాజ్యమో అని కొట్టుకొనుచున్న ఆదుర్యోధనుడు- రాజ్యముకొరకే పాండవులను సమూలనాశనముచేయుటకు ఎన్నియో యెత్తు లెత్తుచున్న ఆదుర్యోధనుడు- తన చిన్ననాడే కర్ణునకు అంగరాజ్యము స్వయముగా నిచ్చిన ఆదుర్యోధనుడు- ఆ నాటికే ప్రతివాదు లన్నట్లు రాజో యువ రాజో అయియున్న ఆదుర్యోధనుడు వీరుచేసిన యీ నిరుత్తరపూర్వ పక్షమును ఎందు కెత్తుకొనలేదని ప్రతివాదుల నడుగుచున్నాము.

అది చూడగా కుమారాశ్రువిద్యాప్రదర్శనకాలము. అప్పటికి ధర్మజుడే యువరాజుగా జేయబడలేదు. దుర్యోధనుడు అప్పటికి గాదు. మరెప్పటికిని రాజుగా గాని, యువరాజుగా గాని చేయబడలేదు. అట్టి దుర్యోధనుడు తగుదు నని కర్ణున కంగరాజ్య మిచ్చు టెట్లు? అది చెల్లుటెట్లు? దాని యాధారమున రాజుకానట్టి కర్ణుడు రాజై నిలవ బడు టెట్లు? అని ప్రతివాదుల నడుగుచున్నాము.

“అప్పుడ భీష్మధృతరాష్ట్రులకుం జెప్పి వారి యనుమతంబున.....కర్ణుం గాంచనపీఠంబున నునిచి యంగరాజ్యంబున కభిషిక్తుం జేసిన” (ఆంధ్రభారతము).

అని యుండుటచే తన సంకల్పము ధృతరాష్ట్రునకు జెప్పుకొని ఆధృతరాష్ట్రుని యనుమతి దీసికొని యప్పు డాకార్యము దుర్యోధనుడు చేసె నని కదా చెప్పవలయును. ఇందులో ప్రతివాదులచే వర్ణింపబడుచున్న రాజ్యాధికారము దుర్యోధనునియం దేమి సిద్ధించి నట్లు? ఒకని యనుమతిపై అనధికారి చేయునట్టిదే ఆ పని.

ఇక ధృతరాష్ట్రానుమతిపై జరిగినది అంగరాజ్యప్రదానము కనుక ధృతరాష్ట్రుడు రాజ్యాధికారి యని యందురుకాబోలు. ఒక్క ధృతరాష్ట్రానుమతియేగాక, భీష్మానుమతికూడ నందుగారణముగా జెప్ప

బడుటచేత భీష్మునకుగూడ రాజ్యాధికారము వర్ణింపవలసియుండునే, కనుక భీష్మునితో బాటు ధృతరాష్ట్రుడును రాజ్యాధికారి కాడు.

అట్లయిన వారి యనుమతి యెందు కనగా—రాజ్యమును చేపట్టి యున్నవాడును, అసాధారణపితృభక్తితో పాండవులచే బూజింపబడుచున్నవాడును ధృతరాష్ట్రుడు. ఆ ధృతరాష్ట్రునకు, ఆ పాండవులకు, ఈ కౌరవులకు అంగరక్షకుడై యున్నవాడు భీష్మపితామహుడు. అట్టివారి యనుమతిపై జరిపినపుడు ఆక్షేపణ ముండదని దుర్యోధను డట్లు చేసి యున్నాడు.

ధృతరాష్ట్రునియందు పాండవులకు గల భక్తిశ్రద్ధ లెంతటివో వారణావతప్రస్థానసమయమున తమ వెంటబడి వచ్చునట్టి పౌరులతో ధర్మజుడు చెప్పిన యీమాట వెల్లడించుచున్నది—

“పితా మాన్యో గురు శ్రేష్ఠో యదాహ పృథివీపతిః ।

అశంకమానై స్తతాకార్య మస్మాభి రితి నో వ్రతమ్ ॥” (ఆది-అ 145)

సర్వవిధముల పూజ్యుడైన తండ్రియగు ధృతరాష్ట్రప్రభువు మాకెప్పు డేమి చెప్పినను దానిని శంకింపకుండ చేయుటే మాకు వ్రతము. అని.

ఇట్లు పాండవులు ధృతరాష్ట్రునకు వశవర్తు లనియు, ఆధృతరాష్ట్రుడు తనకు వశవర్తి యనియు దుర్యోధనును గుర్తించియే వారి నా విధముగా ననుమతింపజేసికొని తాను సంకల్పించిన అంగరాజ్యప్రదాన కార్యమును కొనసాగించెను. ఇది ధృతరాష్ట్రునకును, దుర్యోధనునకును రాజ్యాధికార ముండి జరిగిన పని కాదు. పాండవుల భక్తిశ్రద్ధలే అది నెరవేరుటకు గారణము.

కనుకనే తనదే రాజ్యాధికారమునుటకై ఈ అంగరాజ్య మిచ్చిన విషయమును ప్రతిపాదించుటలే ఎన్నడును దుర్యోధను డెత్తుకొనలేదు సరికదా. “మాకు రాజ్యము క్రమాగతము కావలెను, మాపుత్ర

పోతాదులు రాజ్యమునకు దూరమైపోవలసిన గతి పట్టినది. మేమ
న్యూల (పాండవుల) గొల్చి బ్రతుకు లేము. ఇండీ! రాజ్యము మొదటి
నుండియు నీది కాకపోయెను. అనియే ఏకాంతములో తండ్రియొద్ద
దుఃఖపడెను. కనుక దుర్యోధనుడు రాజ్యాధికారి కాడు.

—: ధృతరాష్ట్రాదు రాజ్యాభిషిక్తుడయినట్లున్న ఆంధ్రభారతవచనము
లకు పూర్వోత్తరసందర్భశుద్ధిపర్యాలోచనము :—

ఈవిషయమై ప్రతివాడు లొక ప్రశ్న వేయుచున్నారు— “పాండు
రాజునకు రాజ్యాభిషేకమయినట్లు ఆంధ్రభారతములో నెచ్చటను లేదు.
ధృతరాష్ట్రానకు రాజ్యాభిషేకమయినట్లు స్పష్టముగా జెప్పబడినది—

“అంబికేయు ధృతరాష్ట్ర రాజ్యాభిషిక్తుం జేసి భీష్ముండు ... రాజ్యంబు
రక్షించుచున్నంత.

ఉ. ఆయము గర్వమన్ విడిచి యన్యపతుల్ పనిసేయ నిట్లు గాం
గేయభుజాబలంబున నికృతవిరోధిసమాజుడై కుమా

రాయితశక్తికాలి ధృతరాష్ట్రాదు రాజ్యము సేయుచుండె న

త్యాగసత్కీర్తితో దనకు హస్తిపురం బది రాజధానిగాన్.” (ఆంధ్రభారతము)

ఇట్టిస్థితిలో రాజ్యము దుర్యోధనునకు క్రమాగతము కాకపోవు
తేమి? మొదటినుండియు ధృతరాష్ట్రానిది కాకపోవుతేమి? అని. నిజమే
ఇట్లు చెప్పిన ఆంధ్రభారతమే ఆవిధముగా జెప్పుచున్నది. ఇచ్చట రాజ్యా
భిషిక్తు డని చెప్పి రాజ్యాభిషేకప్రతిబంధకముగా నాతడంధుడని
రాజ్యంబునకు దగకున్నవాడనికూడ జెప్పుచున్నది.

భీష్ముడు ధృతరాష్ట్రాని రాజ్యాభిషిక్తుని జేసినట్లు చెప్పి, ఆభీ
ష్ముడే రాజ్యము పాండవులకు విత్తపై తామమామని దుర్యోధనుతో
ఆధృతరాష్ట్రసమక్షమందే చెప్పినట్లు చెప్పుచున్నది.

ధృతరాష్ట్రాదు రాజ్యాభిషిక్తుడని చెప్పి, ఆ ధృతరాష్ట్రాడే—

“రాజయ్యెడువాడు దన రాజ్యభారంబు దాన చూచి యరయకలయు
సేను..... అంగై కల్యంబునం బరచకంబులకుం బ్రతివ్యూహంబులు రచియింప
సేరమిం జేసి రాజ్యంబునకు దగకున్న.

ఉ. లోకనుతుండు పాఁడు డమలుండు మహాగుణరత్నపూర్ణర
త్నాకరు డత్యుదారమతి సంధుడ నైనను నన్ను రాజుగా
జేకొని నాకు భక్తి బనిసేయుచు సర్వజగజ్జిగీషుడై
యీకురువంశరాజ్యభర మింతయు దాల్చి బరాక్రమంబునన్.”
అని దుర్యోధనునకు బోధించినట్లు చెప్పుచున్నది.

ఇచ్చట అంధత్వమున ధృతరాష్ట్రుడు రాజ్యమునకు దగ
కుండుట, పాండుభూపతి రాజ్యమేలుట, అన్నయందు భక్తిశ్రద్ధలు
కలిగియుండుట స్పష్టము.

పాండుభూపతికి రాజ్యాభిషేకము స్పష్టముగా జెప్పబడలేదు
కాని, భీష్మధృతరాష్ట్రదుర్యోధనులప్రసంగములలో నది నూచింప
బడుచునే యున్నది. అప్రకంప్యమైన యుధిష్ఠిరయావరాజ్యముచే నది
బలపడుచునే యున్నది. ఇంకొకటి—

“మతియు నస్పాండురాజు వినయవిధేయత్వంబున ధృతరాష్ట్రునకు, ఆభి
మత కార్యకరింబున బాంధవులకు, ననుకూలత్వంబున సుహృజ్జనులకు, బరిశ్రమ
జ్ఞానంబున విద్వాంసులకు, గరుణ్యాదానంబున ననాథులకు, నయంబున మహిషతు
లకు సంతోషంబు నేయుచు.

క. మండితగుణసంపద నధి,కుం డగుచుం బూరుభరతకురుపతులకు దు

ల్యుండయి వంశకరుం డగు బాండుమహేశు డని బుధసభలు దను బొగడన్.”

ఇచ్చట రాజ్యాభిషిక్తులగు పూరువు, భరతుడు, శంతనువు,
విచిత్రవీర్యుడు అను వారితో తుల్యుడు పాండుభూపతి యని చెప్ప
బడుటచే పాండుభూపతి రాజ్యాభిషేకము ధృవి మగుచున్నది.

ఇంకొకటి— ఆదిర్వము పంచమాశ్వాసమున ధృతరాష్ట్రుని
రాజ్యాభిషేక మారంభించి చెప్పబడిన విషయములను సంగ్రహముగా
పేర్కొను ఆశ్వాసాంతగద్యములో—

“ఇది...నన్నయభట్టప్రణీతంచైన శ్రీమహాభారతంబునం దాదిపర్వంబున
ధృతరాష్ట్రపాండురాజుల వివాహంబును, బాండురాజుదిగ్విజయంబును, బాండవ
ధార్తరాష్ట్రసంభవంబును, బాండురాజునిర్యాణంబును, గృపద్రోణజన్మకథనంబును
కుమారాస్త్రవిద్యాగ్రహణంబును నన్నది పంచమాశ్వాసము.”

అని చెప్పునపుడు మొదటనున్న ధృతరాష్ట్రుని రాజ్యాభిషేకము చెప్పబడలేదు. పాండురాజు దిగ్విజయమే చెప్పబడినది.

ఇంకొకటి— ఆదిపర్వము ప్రథమాశ్వాసమున “పర్వసంగ్రహము” అని వాయబడిన స్థలములో నిట్లున్నది—

“వ్యాసజన్మంబును... రాజవంశానుక్తిర్ననంబును... గాంగేయజన్మంబును, దద్రాజ్యనివర్తనంబును... చిత్రాంగద విచిత్రవీర్య జన్మంబును, చిత్రాంగద రాజ్యాభిషేకంబును, చిత్రాంగద మరణానంతరంబున భీష్ముండు విచిత్రవీర్య గౌరవరాజ్యంబున నభిషిక్తుం జేయుటయు... ధృతరాష్ట్రపాండురాజుల జన్మంబు..... ధృతరాష్ట్రపాండురాజుల వివాహంబును, బాండవధర్మరాష్ట్రసంభవంబును, బాండునిర్యాణంబును.....కుమారాస్త్రవిద్యాగ్రహణంబును,.....యుధిష్ఠిరు యశావరాజ్యాభిషిక్తుం జేయుటయు, దుర్యోధను దుర్మంత్రంబును”

ఇచ్చట చిత్రాంగదుని రాజ్యాభిషేకము చెప్పబడినది. ఆతని యనంతరము విచిత్రవీర్యుని భీష్ముడు రాజ్యాభిషిక్తుని జేసినట్లు చెప్పబడినది. ఆవిచిత్రవీర్యుని యనంతరముమాత్రము ధృతరాష్ట్రుని ఆభీష్ముడు రాజ్యాభిషిక్తుని జేసినట్లు చెప్పబడలేదు. పాండురాజురాజ్యాభిషేకము చెప్పబడలేదుకాని, యుధిష్ఠిరు యశావరాజ్యాభిషేకము చెప్పబడుటచేత నది చెప్పబడినట్లే! దుర్యోధనయశావరాజ్యాభిషేకము చెప్పబడలేదుకనుక ధృతరాష్ట్రునకు రాజ్యాభిషేకము జరుగలేదన్నమాటే. ఇంకొకటి—

ఆదిపర్వము షష్ఠాశ్వాసము—“పాండవులు.....ధృతరాష్ట్రునియొగంబున వారణావతంబునకు జననీసహితంబు గా బోవ సమకట్టి.....హస్తిపురంబు వెలువడు నపుడు అప్పురంబునం గల బ్రాహ్మణక్షత్రియప్రముఖానేక జనంబులు శోకసంతప్తహృదయు లయి.

సీ. ఇస్పాండుపుత్రుల, నేలతో ధృతరాష్ట్రదేకత మనుపంగ నిచ్చుగించె నిది యధర్మం బని యెఱిగి గాంగేయామలేల వారింపదో యెటుగ నొక్క పితృపితామహులచే భృతపూర్వమై క్రమాగతమైన రాజ్యంబు గరము నెమ్మి బాండునుతజ్యేష్ఠ భరతకులశ్రేష్ఠ ధర్మజు బూన్పక ధర్మ వుడిపి.

ఆ. యేల వృద్ధరాజు లేడనేసిరో పార్థ నరిగి నెడకమనము నరిగి యతని యున్నచోన పీఠి నుండుద మిందుండనేల యనుచు బౌరు లెల్ల చెరలి”,

ఇచ్చట ధర్మజనకు పితృపితామహాక్రమాగతమైన రాజ్యమియ
కుండ నిట్లుచేయుట యేమిపని? అనిపౌరులనుకొనుటలో కురురాజ్యము
పాండురాజుద్వారా పాండవులకు క్రమాగతమని స్పష్టము. ఈ
ధర్మజనితో మనముకూడ పోవుదమని హస్తీపురపౌరులే అనుకొనుట
వలనహస్తీనాపురము రాజధానిగా గల రాజ్యమే ధర్మజని దనిస్పష్టము.
కనుక ధృతరాష్ట్రునకు రాజ్యాభిషేకము జరుగ లేదన్నమాట.

ఇంకొకటి—అదిపర్వము— అష్టమాశ్వాసము.

“వహోత్సవంబుతో బాండవులు గజపురప్రవేశంబు నేయునప్పుడు

వారలం జూచి—

శ్రీ. పురజను లెల్లను గర మనురక్తులై ధర్మస్వరూపు డీధర్మతనయు
డమజులు దానును జనుదెంచె బాండుభూజనపతి జీవించి మనల గాన
బ్రీతితో దానిప్పు డేతెంచె మేలయ్యె నిమ్మహాత్ములకు దైవమ్ము బురుష
కారంబు గలుగంగ ధారుణీరాజ్యంబు వాయునే యాపదల్ వాయుగాక.

ఆ. దానహోమజపవిధానముల్ మనకివి గలవయేని ధరణీవలయరాజ్య
మింద యుండి ధర్మనందను దొనరించుచుండు గావుతమయఖండితము”.

ఇచ్చట హస్తీనాపురజనులు ఈమహాత్ములగు పాండవులకు ఆప
దలు పోవునేకాని ధారుణీరాజ్యము పోవునా? అనియనుకొనుటలో
యావద్రాజ్యాధికారము పాండుపుత్రులదేయని స్పష్టము. తరు సుకృత
మంతయు ధర్మస్వరూపుడైన ధర్మజుడు హస్తీనాపురవాసియై ధరణీ
వలయరాజ్య మేలునట్లు ఫలింపవలెనని కోరుటచేత పూర్వము యువ
రాజైయున్న ధర్మజనిదే హస్తీనాపురసామ్రాజ్య మని స్పష్టము.
కనుక ధృతరాష్ట్రునకు రాజ్యాభిషేకము జరుగ లేదన్నమాట.

ఇంకొకటి—కృష్ణభగవానుడు కురుసభలో సంధికై మాట
లాడి దుర్యోధనపై ముఖ్యము జూచి యిక ఏరివై దండోపాయమే
కర్తవ్యమని నిశ్చయించి, పాండవులయొద్దకు వచ్చి కురుసభావృత్తాంత
మును చెప్పనపుడు దుర్యోధనునకు ధృతరాష్ట్రుడు, భీష్ముడు, గాంధారి,
చెప్పినమాట లిట్లు విశదపఱచెను—

- సీ. “శంతను పుణ్యవంశం బంకురించిన చందంబు నంబి కానందనుండు
జాత్యంధుడై యుండ సామ్రాజ్య మంతయు బాలించి పాండునృపాలు దతని
గొలిచి యుండుటయును గురుకులంబున కెల్ల దేజంబుగా మీరు దిగ్విజయము
నేసి కావించిన సిరి వారు వంచనగొనుటయు సత్య మగుంతితముగ
- తే. నీవు సమయంబు నడపిన నెఱియు దండ్రీ పాలు నీకు నీదగుటయు బాడిలేమి
నరయ జెడుదురు కౌరవు లనియు బెద్దలెల్ల జెప్పిరి మొగమోట మింతలేక
- క. అలయక యందలు జెప్పం, గలయంతయు జెప్పి రతడు గటకటబడి య
కొంబువు జెడలి ప్రాయేం దమ్ములు గర్లుడు రాజలోకముం దోనరుగన్.
- వ. ఇట్లు గొడుగు ముష్కరుండై యరిగిన ధృతరాష్ట్రుండు గాంధారి రావించి—
- క. తగ విదురు బంచి యాతని, మగుడగ బిలిపించె నాయమను దనయునకున్,
వగయును గూర్మియు జెరవును, మిగిలిన వచనముల సంధి మెయి కొన జెప్పెన్.
- వ. “ఎవ్వ రెంతజెప్పినను గైకొనక కడంగి దుర్యోధనుండు దనకుం గలవారల నెల్ల
రను గురుక్షేత్రంబునకు నడవుం దని చెప్పం బనిచె.

ఇచ్చట ధృతరాష్ట్రుడు జాత్యంధుడై యుండ సామ్రాజ్య
మంతయు పాండుభూపతి పాలించుట మొదలగు విషయములు గురు
సభలో బెద్దలందరు దుర్యోధనునకు బోధించినారనియు, అందరును
జెప్పగలిగినంత జెప్పినారనియు, గాంధారి కూడ జెప్పదగినంత జెప్పిన
దనియు ఆకురుసభావృత్తాంతము సంక్షిప్తపరచి చెప్పబడినది.

దీనికి మూలమైన సంస్కృతమహాభారతములో సుద్యోగపర్వ
మున 147, 148, 149 అధ్యాయములలో భీష్మద్రోణవిదురగాంధారి
ధృతరాష్ట్రులు రాజ్య మేక్రమముగా ప్రాప్తించినదో, ఎవ్వనిది యిప్పుడు
రాజ్యాధికారిమో స్పష్టముగా వివరించి చెప్పిన విషయము లున్నవి.
అందు ముఖ్యాంశములు కొన్ని యుదాహరింపబడుచున్నవి—

భీష్మ ఉవాచ—

“అంధః కరణహీనత్వా న్న జై రాజా పితా తవ ॥

రాజా తు పాండు రథవ న్మహాత్మా లోకవిశ్రుతః ॥

స రాజా తస్య తే పుత్రాః పితౄ ధ్వాద్యద్యహరిణః ।

మా తత కలహం కాశ్చ రాజ్యస్యార్థం ప్రదీయతామ్ ॥

మయి జీవతి రాజ్యంశ స్సంప్రకాశే త్పుమా నిహ ।

మావమంస్థా వచో మహ్యం శమ మిచ్ఛామి వ స్సదా ॥

న విశేషోఽస్తి మే పుత్ర త్వయి తేషు చ పార్థివ ।

మత మేత త్పితృ స్తుభ్యం గాంధార్యా విదురస్య చ ॥

శ్రోతవ్యం ఖలు పృథ్వానాం నాభిశంకీ ర్వచో ర్మమ ।

నాశయిష్యసి మా సర్వ మాత్మానం పృథివీం తథా ॥” (అ 147)

దుర్యోధనా ! ఆంధుడైన నీతండ్రి హీనాంగు డగుటచేత రాజు
కాలేదు. లోకవిఖ్యాతుడైన పాండుభూపతియే రాజయ్యెను. అట్టి
రాజయొక్క పుత్రులైన పాండవులు తండ్రిరాజ్యమునకు అధికారులు.
నీవు కలహింపక అర్ధరాజ్య మిచ్చివేయుము. నేను జీవించియుండ
రాజ్యము నాదని అనువాడెవడు ? నా మాటను తిరస్కరింపకుము;
మీశ్రేయస్సునే సదా నేను కోరుచున్నాను; నాకు నీవును వారును
సమానులే; నీతండ్రికి, తల్లికి పిదురునకు ఇదియే సమ్మతము; పెద్దల
మాట వినవలయును; నామాటపై శంకింపకుము; ఆత్మనాశనము,
సర్వనాశనము జేయకుము.

ఈ భీష్మోక్తులలో రాజ్యాభిషిక్తుడు ధృతరాష్ట్రుడు కాడు,
పాండురాజే అని స్పష్టమయినది. ఇప్పటి రాజ్యాధికారము పాండవు
లదే; దుర్యోధనునిది కాదని స్పష్టమయినది.

కనుకనే వెనుకజూపబడిన ఆంధ్రభారతములోని భీష్మోక్తి—
“పితృపై తామహంబయిన రాజ్యంబునకు నీయట్ల వారు నర్హులు” అను
నపుడు పాండవులకు పితృపై తామహ మని యర్థమెకాని, దుర్యోధను
నకు పితృపై తామహమని యర్థముకాదని స్పష్టమగుచున్నది. కనుకనే—

“పైతృకంబగు లక్ష్మి పాండుభూపతి మున్ను దాల్చుటజేసి.....పాండు
వంశేశుల వసుమతీరాజ్యార్హు లగుదురు.....ఒరుల గొలిచి కుడువనోప మేము”.

అని దుర్యోధనుడు తండ్రియొద్ద విలపించినాడు. ఇట్లు పూర్వో
త్తరవాక్యముల కేకవాక్యత సంభవించుచున్నది.

“భీష్మో డోక్తే తతో దోషో దుర్యోధన మభాషత ।

ప్రాతీప శృంతన స్తాత కులస్యార్థే యథా స్థితః ॥

యథా దేవప్రతో భీష్మః కులస్యార్థే స్థితోఽభవత్ ।

తథా పాండు ర్నరపతి స్సత్యసంధో జితేంద్రియః ॥

రాజా కురాణాం ధర్మాత్మా సువ్రత స్సుసమాహితః ।

జ్యేష్ఠాయ రాజ్య మదదా ధృతరాష్ట్రాయ ధీమతే ॥

యవీయసే తథా క్షత్రే కురూణాం వశవర్ధనః ।

నీలకంఠీయమ్—జ్యేష్ఠాంధత్వా దనర్హః. క్షత్తా వియోనిజత్వా దనర్హ ఇతి నూచయన్ యథా జ్యేష్ఠాయాఽదదాత్, తథా క్షత్రే విదురాయాపి న్యాయస భూత మదదా దితి భావః.

“తత స్సింహాసనే రాజన్ స్థాపయిత్వైవ మచ్యుతమ్ ।

వనం జగామ కారవ్యో భార్యాభ్యాం సహితో నృపః ॥

తత స్సర్వాః ప్రజా స్తాత ధృతరాష్ట్రం జనేశ్వరమ్ ।

అన్వపద్యంత విధివ ద్యథా పాండుం జనాధిపమ్ ॥

విసృజ్య ధృతరాష్ట్రాయ రాజ్యం స విదురాయ చ ।

చచార పృథివీం పాండు స్సర్వాం పరపురంజయః ।

కథం తస్య కులే జాతః కులభేదం వ్యవస్యసి ॥

సంభూయ భ్రాతృభి స్సార్థం భుంక్త్వా భోగాన్ జనాధిప ॥” (అ 148)

భీష్ముడు చెప్పినతరువాత ద్రోణాచార్యు డిట్లు చెప్పెను—

దుర్యోధనా ! ఈకురువంశమునకు శంతనమహారాజునలె, భీష్మునివలె అలంకారభూతుడై సద్గుణరాశియైన పాండుభూపతి రాజై కొంత కాలము గడచినతరువాత వనవాసమును సంకల్పించి రాజ్యమును ధృత రాష్ట్రవిదురులకు న్యాయసభూతముగా నప్పగించి ధృతరాష్ట్రుని సింహాసనాసీనుని జేసి తన భార్యలతో వనమునకు వెళ్ళెను.

తరువాత ప్రజలు పాండుభూపాలుని యనువర్తించియున్నట్లే ధృతరాష్ట్రుని గూడ ననువర్తించుచు వచ్చిరి. ధృతరాష్ట్రవిదురులకు రాజ్యము నప్పగించి పాండుభూపాలుడు వెళ్ళియుండ అతని కులమున జన్మించి నీవు కులభేద మెట్లు చేయుదువు. పాండవులతో గలసి యుండి భోగము లనుభవింపుము. అని.

ఈద్రోణవచనములను బట్టి రాజ్యము ధృతరాష్ట్రునకు రాజ్యాభిషేకపూర్వకముగా వచ్చినది కాదనియు, పాండురాజు న్యాయసభూతముగా నప్పగించుటచే చేతికి వచ్చినదనియు స్పష్టమగుచున్నది. కను

కనే- “ఈరాజ్యంబు మొదలింటుంగోలె భవదీయం బయినం....
గ్రామాగతంబయి మాకు నప్రయత్నలభ్యం బగు. దొల్లి పాండురాజు
రాజై” అని దుర్యోధనుడు తండ్రియొద్ద విలపించినాడు.

“తతోఽథ రాజ్ఞ స్సుబలస్య పుత్రీ ధర్మార్థయుక్తం కులనాశభీతా ।

దుర్యోధనం పాపమతిం నృశంసం రాజ్ఞాం సమక్షం సుత మాహ కోపాత్ ॥

యే పార్థివా రాజసభాం ప్రవిష్టా బ్రహ్మర్షయో యే చ సభాసవోఽన్యే ।

శ్రుణ్వంతు వత్సామి తవాపరాధం పాపస్య సామాత్యపరిచ్ఛదస్య ॥

రాజ్యం కురూణా మనుపూర్వభోజ్యం క్రమాగతో నః కుఃథర్మ ఏషః ।

త్వం పాపబుద్ధేఽతనృశంసకర్మన్ రాజ్యం కురూణా మనయా ద్విహంసి ॥

రాజ్యం తు పాండోరిద మప్రధృష్ట్యం తస్యాద్య పుత్రాః ప్రభవంతి నాన్యే ।

రాజ్యం తదేతన్నిఖిలం పాండవానాం పైతామహం పుత్రప్రాత్రానుగమి ॥

న్యాయాగతం రాజ్యమిదం కురూణాం యుధిష్ఠిర శ్శాస్తు పై ధర్మపుత్రః ।

ప్రచోదితో ధృతరాష్ట్రేణ రాజ్ఞా పురస్కృత శ్శాంతనవేన చైవ ॥” (అ158)

తరువాత కులనాశభీతితో గాంధారి- ఘాతుకస్వభావము, పాప
బుద్ధి కల పుత్రుని గూర్చి కోపముతో నాజనమక్షమున నిట్లు ధర్మార్థ
యుక్తముగా జెప్పెను.

ఈభలోని మహారాజులు, బ్రహ్మర్షులు మొదలగునాకు
సపరివారుడవై పాపబుద్ధికల నీయొక్క అపరాధమును గ్రహింతురు
గాక. దుర్యోధనా! చెప్పుచున్నాను.

కురురాజ్యము ఆనుపూర్విగా అనుభవింపబడుట మనకు కుల
ధర్మము. ఓపాపబుద్ధి! ఆకురురాజ్యమర్యాదను నీవు చెడగొట్టుచున్నావు.
ఈరాజ్యము పాండభూపాలునిది. ఇప్పుడు అతనిపుత్రులే ఈరాజ్యము
నకు ప్రభువులు; అన్యులు కారు. ఈ యావద్రాజ్యము పాండవులకు
పితృపితామహాక్రమాగతము, పుత్రప్రాత్రానుగతము నయియున్నది.

న్యాయాగతమైన యీకురురాజ్యమును ధృతరాష్ట్రప్రేరితుడు
భీష్మపురస్కృతుడు నయి ధర్మజుడు పాలించుగాక! అని.

ఈగాంధారీవచనములలో— “రాజ్యం తదేతన్నిఖిలం పాండ
వానాం పైతామహం పుత్రప్రాత్రానుగమి” అను విషయమే—

“పితృవై తామహమ్మిన రాజ్యమునకు పాండవులు అర్హులు” అని భీష్మునిచే జెప్పబడినది. ఈవిషయమే— “పాండువంశేశుల వసు మతీరాజ్యాన్లు లగదురు”. అని దుర్యోధను డనెను.

“ఏన ముక్తే తు గాఢాఢ్యా ధృతరాష్ట్రో జశశ్వరః ।
దుర్యోధన మువాచేదం రాజమధ్యే జనాధిప ॥
దుర్యోధన నిబోధేదం య త్వాం వత్సామి పుత్రక ।
తథా తత్కురు భద్రం తే యద్య స్తి పితృగారవమ్ ॥

.....
జ్యేష్ఠః ప్రభ్రంకితో రాజ్యా ద్ధీనాంగ ఇతి భారత ।
పాండు స్తు రాజ్యం సంప్రాప్తః కనీయా నపి సన్నపః ॥
వినాశే తస్య పుత్రాణా మిదం రాజ్య మరిన్దమ ।
మయ్యభాగిని రాజ్యాయ కథం త్వం రాజ్య మిచ్ఛసి ॥
అరాజపుత్రో హ్యస్వామి పరస్వం హర్తు మిచ్ఛసి ।
యుధిష్ఠిరో రాజపుత్రో మహత్మా న్యాయాగతం రాజ్య మిదం చ తస్య ।
స కారవస్యాస్య కులస్య భర్తా ప్రకాశితా చైవ మహానుభావః ॥
స సత్యసద్ధ స్స తథా ప్రమత్తః శాస్త్రే స్థితో బంధుజనస్య సాధుః ।
ప్రియః ప్రజానాం సుహృదానుకంపీ జితేంద్రియ స్సాధుజనస్య భర్తా ॥
క్షమా తితిక్షా దమ ఇర్జవం చ సత్యవ్రతత్వం శ్రుత మప్రమాదః ।
ధూతానుకంపా హ్యనుశాసనం చ యుధిష్ఠిరే రాజగుణా స్సమస్తాః ॥
అనార్యపుత్ర స్త్వ మనార్యపుత్రో లబ్ధ స్సదా బంధుషు పాపబుద్ధిః ।
క్రమాగతం రాజ్య మిదం పరేషాం హర్తుం కథం శత్ర్యసి దుర్వీచిత ॥
ప్రియచ్ఛ రాజ్యార్థ మకేతమౌహః సవాహనం త్వం సపరిచ్ఛదం చ ।
తతోఽనశేషం తవ జీవితస్య సహానుజన్యైవ భవేన్నశేషః ॥” (అ 149)

గాంధారి చెప్పిన తరువాత ధృతరాష్ట్రుడు రాజమండలిలో దుర్యోధనున కిట్లు చెప్పెను— దుర్యోధనా! నామాట లాలకింపుము. నీకు పితృభక్తి యున్నయెడల నేను చెప్పినట్లు చేయుము.

జ్యేష్ఠుడ నయినను అంధత్వమును బట్టి నేను రాజ్యమునకు మాత్ర మైపోతిని. కనిష్ఠు డయినను పాండురాజు రాజ్యము స్వీకరించెను. అతని యనంతరాధికారము అతని పుత్రులదై యున్నది. నాదికానట్టి రాజ్య

మును నీ వెట్లు కోరెదవు? నీవు రాజపుత్రుడవా? కావు. రాజువా?
కావు. పరుల (పాండవుల) సొత్తును హరింపదలచుచున్నావు.

యధిష్ఠిరుడు రాజపుత్రుడు. ఆతనికి ఈరాజ్యము న్యాయా
గతము. ఆతడు సత్యసంధుడు. బంధుజనముయొక్క ఆజ్ఞకు ఆతడు
బద్ధుడు. సమస్తరాజగుణములు యధిష్ఠిరునియందున్నవి. నీవు రాజ
పుత్రుడవు కానట్టివాడవు; ఆర్యలక్షణములు లేనట్టివాడవు; లుబ్ధుడవు;
బంధువులయందు సదా సాపబుద్ధికలవాడవు. ఓచుర్వినీతుడా! క్రమా
గతమైన యీపాండవరాజ్యమును నీ వెట్లు హరింపగలవు?

మూఢత్వమును విడిచి వారి యర్ధరాజ్యము వారి కిమ్ము.
శేషించినది సోదరసహితముగా నీవు జీవించుటకు చాలును. అని.

ఈ ధృతరాష్ట్రోక్త విషయమే వెనుక జూపబడియున్నట్లు—
“నేను అంగవైకల్యమున... రాజ్యంబునకు దగకున్న పాండుడు...
ఈ కురువంశరాజ్యభర మింతయు దాల్చె.” అని దుర్యోధనునితో
ధృతరాష్ట్రుడు చెప్పిన విషయము.

ఈ ధృతరాష్ట్రోక్తినిబట్టి అర్ధరాజ్యము పాండవుల కీయగా
శేషించినది దుర్యోధనునికి జీవనార్థము విడువబడినదని స్పష్టమయినది.

దుర్యోధనుడు రాజు కాడు, యువరాజుకాడు, సరికదా. రాజ
పుత్రుడుకూడ (ధృతరాష్ట్రుడు రాజు కానందున) కాడని స్పష్టమయి
నది. ధృతరాష్ట్రునకు రాజ్యాభిషేకము జరుగలేదని స్పష్టమైనది.

ఇట్టి స్థితిలో కర్ణునకిచ్చిన అంగరాజ్యమును బట్టి దుర్యోధనుడు
రాజో, యువరాజో అయి యుండెననుట కేవలము భ్రాంతి యని
స్పష్టమైనది.

ధృతరాష్ట్ర సమ్మతిపై అనధికారికతమైన ఆ అంగరాజ్యప్రదా
నము నిరాక్షేపణముగా కొనసాగుట పాండవుల పితృభక్తి సౌఖ్య
సౌమనస్యములకు తార్కాణ మని ఈ ధృతరాష్ట్రవాక్యములే చాటు
చున్నవి.

ఇట్టి యీసంస్కృతమహాభారతములోని భీష్మద్రోణగాంధారి ధృతరాష్ట్రుల మాట లన్నియును ఆంధ్రభారతములో అతిసంక్షిప్తము జేసి కొద్దిమాటలతో వెల్లడింపబడెను. ఆమాట లివి—

“అంబికానందనుండు జాత్యంధుడైయుండ సామ్రాజ్య మంతయు బాలించి పాండునృపాలు డతని గొలిచియుండుటయును.....బెద్ద లెల్ల జెప్పిరి యొక మాట మింతలేక.....అందరు జెప్పంగలయంతయు జెప్పిరి.....అయవయ దనయునకున్సంధి మెయి కొన జెప్పెన్”.

ఈయాంధ్రభారతగ్రంథమున కర్థము ఆసంస్కృతభారతవాక్యముల అర్థమే అని బుద్ధిమంతు లెరుగనిది కాదు. కనుక నీయుద్యోగ పర్వగతమైన ఆంధ్రభారతగ్రంథమునకు-ధృతరాష్ట్రునకు రాజ్యాభిషేక మయినట్లున్న ఆదిపర్వగతగ్రంథము విరుద్ధము.

పూర్వోక్తదుర్యోధనధృతరాష్ట్రప్రసంగరూపమైన ఆంధ్రభారత గ్రంథమునకు-ఈయద్యోగపర్వగతమైన ఆంధ్రభారతగ్రంథము అవిరుద్ధము. ఆ దుర్యోధనధృతరాష్ట్రప్రసంగరూపమైన గ్రంథమునకును, ఈ యద్యోగపర్వగ్రంథమునకును ధృతరాష్ట్రరాజ్యాభిషేకగ్రంథము విరుద్ధము.

ఇంకొకటి—వారణావతగండమునుండి తప్పించుకొని కుంతీ దేవితో వనగతులై యున్న పాండవులకు దర్శన మిచ్చిన వ్యాసభగవానుడు వారిని దీవించి కుంతీదేవితో నిట్లు చెప్పెను —

ఆంధ్రభారతము-ఆదిపర్వము. 6వ అశ్వాసము— “నీకొడుకు ధర్మనిత్యుం డీయుధిష్ఠిరుండు.....సార్వభౌముండై రాజనూయాశ్వమేధాదికృతువులు సేసి పితృపైతామహంబైన రాజ్యలక్ష్మీ ననుభవించుచుం గురుకులంబు నెల్ల బవిత్రంబు నేయు” అని.

ఈవ్యాసవాక్యము ధర్మజునకే రాజ్యము పితృపై తామహమని స్పష్టికరించుటను బట్టి దీనికి గూడ ధృతరాష్ట్రరాజ్యాభిషేకగ్రంథము విరుద్ధమే. కనుక దుర్యోధనుడు రాజ్యాధికారి కాదు.

ఇంకొకటి—ధృతరాష్ట్రుడు వనవాసమునకు వెళ్ళునపుడు తన కనుజ్ఞ నిమ్మని ప్రజలను గోరుచు నిట్లు నెను—

ఆంధ్రభారతము—ఆశ్రమవాసపర్వము.

“సీ. ప్రజ ముద మొందంగ జాలించె బుడమి శంతను డనంతరమ శాంతనవుచేత
రక్షితు డగుచు మీరలు బ్రీతి బొదల విచిత్రవీర్ముండు నిద్ధాత్రి యేలె
పదపడి పొందునృపాబుండు మీరు హర్షింపగ భూమి రక్షించె బిదప
ధర్మనందనునిచందము మీ యెఱింగినయది సత్యధర్మాత్ముడైన యితని
తే. ననుసరింపక యన్యాయ మాచరించి దుర్నయంబున నిల యేలి తుంచె గులమ
నుర్విగల భూపతులను దుర్యోధనుండు వాని దుశ్చేష్టలకు మూల మేన కాచె.
వ. అది మీమనంబులం బెట్టక.

క. మహి లెస్సగ రక్షించిన మహితగుణుల యన్నకొడుకు మనుమండని నా
కు హితంబు గోరి కరుణాసహితులరై యిం డనుజ్ఞ సద్వ్రతమునకున్”.

ఇచ్చట రాజ్యపరిపాలకుల క్రమము చెప్పబడుటలో— శంతను
మహారాజు, విచిత్రవీర్యుడు, పాండుభూపతి, ధర్మజుడు చెప్పబడినారు.
ధృతరాష్ట్రునిమాట లేదు.

ధృతరాష్ట్రుడు రాజ్యపాలకులలో నొకనికి (పాండుభూపతికి)
అన్నయనియు, నొకనికి (విచిత్రవీర్యునకు) కొడుకనియు, నొకనికి
(శంతనమహారాజునకు) మనుమ డనియు జెప్పబడెను. దుర్యోధనుడు
ధర్మజునితో విరోధించి, యన్యాయమాచరించి దుర్నయముతో సర్వ
నాశనము చేసినాడని చెప్పబడినది.

ఈచెప్పినవాడు ధృతరాష్ట్రుడే. ఈ ధృతరాష్ట్రవాక్యములకు
ధృతరాష్ట్రరాజ్యాభిషేకగ్రంథము విరుద్ధము. ఇట్లు అనుగతమైయున్న
బహుస్థలములలోని గ్రంథమునకును, అందును దుర్యోధనధృతరాష్ట్రా
న్యోన్యప్రసంగరూపమైన గ్రంథమునకును అత్యంతవిరుద్ధమై స్థలాంతర
ములో చెప్పబడనిదై యున్న ధృతరాష్ట్రాభిషేకవృత్తాంతమును ప్రమా
ణముగా బట్టుకొని యావదాంధ్రభారతగ్రంథమునకును అప్రమాణ్య
మును చెప్పటా? లేక యావద్గ్రంథవిరుద్ధమునకుక ధృతరాష్ట్రరాజ్యాభి
షేకగ్రంథమునకుమాత్రమే అప్రమాణ్యమునుచెప్పటా? బుద్ధిచుంతు
లాలోచింతురుగాక !

ఇంతవరకు ఆంధ్రభారతచ్ఛాయనే ఆశ్రయించి చేసిన పర్వా

లోచనములో ధృతరాష్ట్రరాజ్యాభిషేకము ఆంధ్రభారతతాత్పర్యము కాదనుటకు హేతువులు బహుళముగా గన్పట్టినవి. అది యటుండనిచ్చి మరియొక విషయముకూడ గమనింపవలయును.

ఆంధ్రభారతమునకు మూలము వేదవ్యాసకృతసంస్కృతమహాభారతము. అందాదిపర్వము 109 అధ్యాయములో 'పాండురాజ్యాభిషేకే నవాధిక శతతమోధ్యాయః. అని వ్రాయబడిన స్థలములో—

“ధృతరాష్ట్ర స్త్వచక్షుష్త్వా ద్రాజ్యం న ప్రత్యక్షద్యత ।

పారశనత్వా ద్విదురో రాజా పాండు ర్భూవ హ ॥

అంధత్వముచే రాజ్యయోగ్యత ధృతరాష్ట్రునకు లేకపోయినది. పాండుభూపతియే రాజయ్యెను. అని స్పష్టముగా జెప్పబడినది.

కుంభకోణపుప్రతిలో 118 అధ్యాయములో—“ధృతరాష్ట్రోఽభిషేచితః” “పాండుస్సేనాపతిః కృతః” అని ప్రతినాదు లాధారపడిన క్యాచిత్కపాఠము కుండలీకరణముతో జూపబడి దానికిందనే “ధృతరాష్ట్ర స్త్వచక్షుష్త్వా ద్రాజ్యం న ప్రత్యక్షద్యత ... రాజాపాండుర్భూవ హ” అను సార్వత్రికపాఠము ప్రదర్శింపబడి, దానికి తథ్యముగా ఆ 118 అధ్యాయములోని విషయమును సూచించుచు అధ్యాయారంభమున— “కంచితకాలం భీష్మేణ రాజ్యపరిపాలనానంతరం పాండో రాజ్యాభిషేకః” అని స్పష్టముగా జెప్పబడినది. “ధృతరాష్ట్రరాజ్యాభిషేకః” అని ఆప్రతిలోనైనను చెప్పబడలేదు. ఆంధ్రభారతములో యుద్ధిష్ఠిరయశావరాజ్యాభిషేకము స్పష్టముగా జెప్పబడినది. రాజ్యము దుర్యోధనునకు క్రమాగతము కాలేదని చెప్పబడినది ఇవన్నియు యోజనచేసి చూచినయెడల ధృతరాష్ట్రరాజ్యాభిషేక మెంతమాత్రము మహాభారతసమ్మతము కాదని, అది యపకాఠమని బుద్ధిమంతులకు తోచితరును.

పాండురాజ రాజ్యవాదముపై ప్రతినాదుల ఆక్షేపములు, తత్సరిహారములు ‘పాండవనిందానిరాకరణము’ అను చతుర్థభాగములో విభులముగా నిరూపింపబడినవికనుక ఆచర్చును అచ్చట జూడవలయును.

పర్యవసానములో దుర్యోధను డనధికారి. యావ బ్రాజ్యాధి
కారము పాండవులది. అట్టి పాండవులను సమూలనాశనము జేసి వారి
రాజ్యమును కబళింపవలె నని సంకల్పించి వారణావతములో లక్క
యింటిని నిర్మింపజేసి అందు వారిని ప్రవేశింపజేసినవాడు దుర్యోధనుడు.
ఆముప్పునుండి తప్పించుకొని అజ్ఞాతముగా సంచరించి తుదకు ద్రౌపదీ
పాణిగ్రహణము జేసి వెల్లడియైనతరువాత మరల వారలను వధింప
సంకల్పించిన కర్ణదుర్యోధనుల ఆలోచనముపై భీష్మాదులను రప్పించి
నపుడు ధృతరాష్ట్రునియెదుట దుర్యోధనునితో భీష్మాదులు పాండవుల
కర్ణరాజ్యమిచ్చి వారితో సఖ్యపడి సుఖంపు మని బుద్ధిచెప్పినమీద
ద్రౌపదపురమునుండి పాండవులను రావించి ధృతరాష్ట్రము వారి కర్ణ
రాజ్యముగా ఖాండవప్రస్థ మిచ్చెను.

అదియే యంద్రప్రస్థరాజ్య మైనది. ఆపై గూడ వారియభివృద్ధిని
సహింపలేక దుర్యోధనుడు సుహృద్ద్యూతమున కాహ్వానింపజేసి కపట
ద్యూతము నడిపి పాండవుల నోడించి వనవాసాజ్ఞాతవాసములు చేయిం
చెను. పాండవులు ద్యూతమునకు వచ్చుటకు గల కారణములు చతుర్థ
భాగములో సిరూపింపబడినవి. అచ్చట జూడవలయును.

ఆపై ద్యూతకాలనిర్ణయప్రకారము వారి కివ్వవలసిన రాజ్య
మివ్వనని యుద్ధమునకు సిద్ధపడి సర్వనాశనము జేసినవాడు దుర్యో
ధనుడు; రాజ్యాధికారము లేనివాడు దుర్యోధనుడు; రాజ్యాధికారులగు
పాండవులను వధించి రాజ్యము కబళింపదలచినవాడు దుర్యోధనుడు.
ఇట్టి దుర్యోధనుని రాజ్యాధికారమును గూర్చి ప్రతివాదుల వ్రాత
లేట్లున్నవో చూడుడు—

—: రాజ్యాధికారమును గూర్చి ప్రతివాదుల ప్రసంగములు—

అందు ప్రథమప్రతివాదిప్రసంగము—తన్ని రాకరణము :—

దాయభాగవినిర్ణయము—

“గ్రంథమంతయు బాగుగా బరికించిచూచినవో నీక్రిందియంశములు తేలకపోవు.

జనుషాంధుడైన కారణమున అంబికేయుడును, బాండురోగియైన కారణమున పాండువునుగూడ రాజ్యానన్తులైరి. ఆయినను గౌరవ్యవశమునందు రాష్ట్రీయుల కున్న విశ్వాసముచే అంబికేయుని రాజుగాను, బాండువును తత్ప్రతినిధిగాను భిష్మాదులు గావించిరి.

పాండువు రాజ్యాభివృద్ధి చేసినందులకై అంబికేయుడు సంతోషించి నూత్న సంపాదితరాజ్యము పాండురాజుదిగా వేర్పరచినాడు.

హస్తీపురము రాజధానిగా గల ప్రాతరాజ్యము ధార్తరాష్ట్రులదియును, ఖాండవప్రస్థము రాజధానిగా గల క్రొత్తరాజ్యము పాండవులదియు నైయున్నవి.

పాండుభాగమునకు ధర్మజుడును, అంబికేయభాగమునకు దుర్యోధనుడును యువరాజులుగా జేయబడిరి.

దుర్మార్గుడగు దుర్యోధనుడు వారిని కపటోపాయముచే జంపి యాభాగమును గూడ దాని కబళింప ప్రయత్నము చేసినాడు. మాయాద్యూతమున నాయర్థ రాజ్య మపహరించె.

రాజ్య మవిభాజ్యము గాన భాగమీయ నవసరము లేదనియె. అర్థరాజ్యమును గూర్చి కురుపాండవులకు యుద్ధము జరిగినది.

వీరు సంస్కృతాంధ్రభారతములలో బహుస్థలములలోని వచనములకు విరుద్ధమగుటచే నవపాఠమని తేలిన ధృతరాష్ట్రరాజ్యాభిషేకమునే ఆధారము చేసికొని రాజ్యార్హతకు ప్రతిబంధక మైనదని చెప్పబడిన ధృతరాష్ట్రుని జాత్యంధత్వముతో బాటు ఎక్కడను జెప్పబడని పాండురోగమును పాండురాజునకు గల్పించి, ఎక్కడను జెప్పబడని రెండురాజ్యములను ప్రాతది, క్రొత్తది సమానముగా ఆయిరువురకు గల్పించి, యువరాజుని చెప్పబడిన యుధిష్ఠిరునితోబాటు చెప్పబడని దుర్యోధనుని గూడ యువరాజుగా గల్పించినారు.

అపై పాండవులను కపటోపాయమున జంపి వారి భాగమును గూడ కబళింప ప్రయత్నించినాడు. మాయాద్యూతమున వారి యర్థ రాజ్య మపహరించినాడు. రాజ్య మవిభాజ్యముగాన వారికి భాగమీయ నవసరము లేదనినాడు. దుర్యోధనుడు దుర్మార్గుడు. అని ప్రాసినారు. పైకల్పన లన్నియు ధృతరాష్ట్రరాజ్యవాదమును స్థిరపరచుటకే అన్నమాట.

ఈపనికి వీరు చేసిన కల్పన లెన్నియో చూడుడు — స్థలాంతరములలోని పౌర, భీష్మ, గాంధారి, ధృతరాష్ట్ర, దుర్యోధనోక్తులకును, యుధిష్ఠిరయావరాజ్యాభిషేకమానకును అత్యంతవిరుద్ధమై యున్న ధృతరాష్ట్రరాజ్యాభిషేకమును నిలవబెట్టుటకై పాండురాజునకు మరొక రాజ్యకల్పన.

ధృతరాష్ట్ర డంధుడుగనుక రాజ్యాభిషిక్తుడు పాండురాజే అని యనకుండుటకై ఆతని కొక పాండురోగకల్పన. అట్టివాడే రాజప్రతినిధియని కల్పన.

ఆతడే మహాపరాక్రమశాలియై దిగ్విజయము జేసె నని చెప్పి, యాతడు నూతనరాజ్యము సంపాదించె నని కల్పన. అదియే ఖాండవప్రస్థరాజ్య మని కల్పన. ఆఖాండవప్రస్థము, పాండవుల కిచ్చు నప్పటికి రాజ్యమో ఘోరవనమో చూడుడు —

“అర్థం రాజ్యస్య సంప్రాప్య ఖాండవప్రస్థ మావిశ ।

ప్రతిగృహ్య తు తద్వాక్యం నృపం సర్వే ప్రణమ్య చ ॥

ప్రతస్థితే తతో ఘోరం వనం త న్మనుజర్ష భాః ।

అర్థం రాజ్యస్య సంప్రాప్య ఖాండవప్రస్థ మావిశన్ ॥

మండయాంచక్రిరే తద్వై పరం స్వర్గవ దచ్యుతాః” ।

నీలకంఠీయమ్ — ఘోరం వనమితి భూమే రర్థం సస్యకూనో దేశః పాండవేభ్యో దత్త ఇతి జ్ఞాయతే, తద్వై తద్ఘోరం వనం స్వర్గవ మండయాంచక్రిరే.

ఇట్టి ఘోరవనమును ఖాండవప్రస్థము రాజధానిగా గలిగి పాండురాజసంపాదితమైయున్న క్రొత్త రాజ్య మని కల్పన.

పాండవుల కీయబడిన అర్థరాజ్యమును సరిపుచ్చుటకై అదియే పాండవుల దని కల్పన. యుధిష్ఠిరుడు యువరాజయినది ఆపాండురాజు భాగమున కేనని కల్పన. నేనేమియు పాండవుల కీయనని దుర్యోధనుడును టకు రాజ్య మవిభాజ్య మగుటే కారణ మని కల్పన. ఇవన్నియును అశ్రుతకల్పనలు, గ్రంథవిరుద్ధములు.

ఇంతకును పాండురాజు నూతనరాజ్యమును సంపాదించుట

నిజమై అర్థరాజ్యముగా పొండవుల కీయబడినది అదియే యని ఋజువు చేయగలిగినపుడుగాదా ! యికల్పన లయినను నిలుచుట, అదియే అసాధ్యము.

పాండురాజు నూతనరాజ్యమును సంపాదించలేదు. ఆఖాండవ ప్రస్థము కురురాజ్యములోనిదే కాని, నూతనరాజ్యము కాద. అది నూతనరాజ్యమైననాడు దాని నర్థరాజ్యమనుటకును వీలు లేదు.

—: దిగ్విజయములో పాండుభూపతి క్రొత్తరాజ్యమును సంపాదించియుండలేదు :—

పాండురాజు దిగ్విజయములో రాజ్యసంపాదనము చేసినట్లు ప్రతివాడు లనుచున్నారు కాని, అది సంస్కృతాంధ్రభారతములలో లేని విషయము. వారు చెప్పినట్టి రాజ్యసంపాదన మయినను ఒక్క ఖాండవప్రస్థమే. మరొకటి లేదు.

ఆఖాండవప్రస్థమునుగూర్చి మహాభారతచరిత్రకారులు వ్రాసిన మాట చూడుడు—

“ఈఖాండవప్రస్థము హస్తి నాపురికి దక్షిణముననుండిన యమునానదీ ప్రాంత మహారణ్యము”. (పు- 112)

ఇట్టి మహారణ్యమును బట్టుకొని దీనిని, దిగ్విజయములో పాండుభూపతి చేసిన రాజ్యసంపాదన మని చెప్పట యనుచితము.

సంస్కృతభారతము ఆది-అ 113లో పాండుభూపతి దిగ్విజయకాలములో దశార్ణ, మగధ, మిథిలా, కాశీ, సుహ్యా, పుండ్ర దేశాధిపతులను జయించినట్లు చెప్పబడినది. రాజ్యము సంపాదించినట్లు చెప్పబడలేదు.

ఇందు ఏరాజ్యములోని దందు రాఖాండవప్రస్థము ?

అంధ్రభారతము- పంచమాశ్వాసము—“పాండురాజు ... భరతకుమరత్నా కరుండై.....అపారచతురంగబలసమన్వితుండై.....సర్వదిగ్విజయార్థంబరిగం గురుప్రభుడు.....ప్రాగ్దక్షిణాపరోత్తరదిగ్భూపతుల నిజకాసనవశీకృతులం గావించె దనదు కీర్తి వెలుంగన్నానావిధోపాయనములు గొని...జయశ్రీ శ్రీతబాహుం గానగా వచ్చిరి సకలజగత్సేవ్యమానున్ మహేంద్రప్రతిముం గౌరవ్యకళప్రభు నఖిలమహీపాలు రాంబాలికేయున్.

చ. అలితహయద్విపంబుల విలాసినులన్ మణిరూప్యకాంచనా
వలుల నజావిగోమహిషవర్గములన్ బహుభూషణంబులన్
బలువిడి గప్పముల్ ధరణిపాలురచే గొని నూలువేల్ గజం
బుల బెటికించి తెచ్చె గురుముఖ్యు డకుప్యధనమ్మ లిమ్ములన్”.

దీనినిబట్టి పాండుభూపతి యనేకరాజులను జయించి తనశాసన
మునకు వారు బద్ధులై వర్తించునట్లు చేసి తనకీర్తిని దిగంతవిశ్రాంతము
చేసి జయింపబడిన రాజులవలన కప్పములు, కానుకలు తీసుకొనివచ్చెను.
కాని, వారి రాజ్యము వారింపలేదనియు, క్రొత్త రాజ్యము సంపాదించ
లేదనియు స్పష్టమగుచున్నది.

కాబట్టి పాండురాజు క్రొత్త రాజ్యమును సంపాదించలేదు. అందుచే
ప్రతివాదులన్నట్లు పాండురాజుదిగా నేర్పడిన నూతనరాజ్య మొకటి
లేదు. ఇక నున్నది పితృపితామహక్రమాగతమైన ఆకురురాజ్యమే.
ప్రతివాదులు ఖాండవప్రస్థరాజ్యము పాండురాజుది అని పెట్టుకొని,
యధిష్ఠిరయావరాజ్యాభిషేకము దానికే అని, అర్ధరాజ్యమని, యిచ్చి
నది అదియే యని కల్పనలు సాగించినారు. పరిశీలింపగా ఖాండవ
ప్రస్థము కురురాజ్యాన్తర్గతమే, అన్యము కాదని యోదక్షమముగా
సిద్ధాంతిత మయినది.

ఇప్పుడు నిర్వివాదమైన యధిష్ఠిరయావరాజ్యాభిషేకము, ఆకురు
రాజ్యమునకే, అర్ధరాజ్యమని పాండవుల యబడినది ఆకురురాజ్యార్ధ
భాగమే. అని యంగీకరించితిరవలయును.

కురురాజ్యమునకు జేయబడిన యధిష్ఠిరయావరాజ్యాభిషేక
మును బట్టి ఆకురురాజ్యము పాండవులకు పితృపితామహక్రమాగతమని
దుర్యోధనుడు చెప్పినవిధముగా అంగీకరించితిరవలయును. అపై కురు
రాజ్యాభిషిక్తుడు దిగ్విజయవాలియైన పాండుభూపతియే యని పౌరభీష్మ
గాంధారీధృతరాష్ట్రులు చెప్పినవిధముగా అంగీకరించితిరవలయును.

ఇంతేకాక దిగ్విజయప్రస్తావములో రేఖాంకితముగా జూపబడిన
పాండురాజువిశేషణములు - పాండుభూపతి సామ్రాజ్యాధీశు డని చాటు

చున్నవో, లేక ప్రతివాడు లన్నట్లు “పాండురోగి రాజప్రతినిధి, సేనాధిపతి” అని చెప్పుచున్నవో బుద్ధిమంతు లాలోచింపవలయును.

తెనుక “ఆంధ్రభారతమునకు పూర్వోత్తరసందర్భశుద్ధిపర్యాలోచనము” అను ప్రస్తావములో నిరూపింపబడినట్లు అంశత్వముచే ధృతరాష్ట్రునకు రాజ్యాభిషేకము జరుగలేదు. అట్టివానికి రాజ్యార్హత లేదని స్మృతులును చెప్పుచున్నవి.

వీరమిత్రోదయములో సీచర్చ విశేషముగా చేసి ధృతరాష్ట్రుని రాజ్యానధికారము, పాండుభూపతి రాజ్యాధికారము నిరూపింపబడినది. అదంతయు చతుర్థభాగములో ప్రదర్శింపబడినది.

ఇట్లు ధృతరాష్ట్రరాజ్యవాదము సంస్కృతాంధ్రభారతవిరుద్ధము. దునుస్మృతి, యాజ్ఞవల్క్యస్మృతి, వీరమిత్రోదయము అను ప్రమాణగ్రంథములకు విరుద్ధ మగుటచే హేయము.

రాజ్య మవిభాజ్యముగనుక పాండవుల కీయ నవసరములేదని దుర్యోధనుని వాద మనుచున్నారు ప్రతివాదులు. రాజ్య మవిభాజ్య మగుట శాస్త్రసిద్ధము కనుక సర్వసమ్మతము. అది కారణముగా జేసి కొని ఏ రాజ్యాధికారిగాని అన్యులకు అనగా పోష్యవర్గమునకు ఈయ నవసరము లేదనుట అక్రమమగుచుండ, అవధికారియైన దుర్యోధనుడు రాజ్యాధికారులైన పాండవులకు ఈయ నవసరము లేదనుట యెంత అక్రమమో !

జ్యేష్ఠుడై పుట్టియు, జాత్యంధుడయి వంశలకొలది పుత్రపౌత్రాది వర్గము కలవా డయి, మన్వాదిస్మృతులనుబట్టి రాజ్యాధికారము లేకుండి, రాజ్యాధికారికి పోష్యుడయియున్న ధృతరాష్ట్రునకు సర్వసంపత్సమృద్ధమైన అర్ధరాజ్యమును యావజ్జీవోపభోగార్థము విడిచి, మిగిలిన ఖాండవవనప్రస్థమై యున్న అర్ధరాజ్యమును పితృభక్తితో పరిగ్రహించి, దానినే యింద్రప్రస్థముగా స్వశక్తితో జేసికొని, దుర్యోధనుని కపట ద్యూతములో దాని నోడిపోయి, దుష్టచతుష్టయ మాసమయమున

జేసిన దుండగములకు శాంతముతో తల యొగ్గి, త్రయోదశవర్షవనవా
సాజ్ఞాతవాసపణముతో జరిపిన పునర్ద్వ్యుతమునందు ఓడినవారు 13
సంవత్సరములు గడపి వచ్చి తమరాజ్యమును తీసికొనవచ్చు నను
నిర్ణయప్రకారము 13 సంవత్సరములు యధాక్రమముగా గడపి, అష్ట
కష్టము లనుభవించికూడ శాంతముతోనే మా అర్ధరాజ్యము మా
కిమ్మనియే కోరినట్టి పాండవులది ఎంత సౌజన్యమా !

రాజ్య మంతయు నాదే అని దుర్యోధను డన్నాడని దుర్యో
ధనునకే రాజ్యాధికారమును కట్టబెట్టుచున్నారు ప్రతివాదులు. ఆ
డట్లనుటను బట్టి రాజ్యాధికారము కలుగునా? రాజ్యాధికారమును బట్టి
ఆత డట్లనెనా ? తనకు రాజ్యాధికారము లేకపోయె నని యాతడే
తండ్రియొద్ద విలపింపలేదా ? కాబట్టి అసధికారియైన దుర్యోధనుడు
రాజ్యత్వప్రసాదా, స్వతస్సిద్ధపాండవవిద్వేషముతో అనినమాటయే అది.
దానిని బట్టుకొని ప్రతివాదు లాతనిదే రాజ్యాధికారమనుట పొరబాటు.

ఇంకొకటి- అర్ధరాజ్యమునే మొదట పుచ్చుకొని, ఎప్పుడు కోరి
నను ఆయర్ధరాజ్యమునే కోరుచు యావద్రాజ్యముమాట నెన్నడును
ఎత్తని పాండవులకు అర్ధరాజ్యాధికారమే అని ప్రతివాదులనుచున్నారు.

అయితే ఇది యాదుర్యోధను డనినమాటా? ప్రతివాదులనుచున్న
మాటా? దుర్యోధనునిమాటే అయిన పక్షములో నిక తగవే లేదు.
కనుక “రాజ్యస్వార్థం ప్రదీయతామ్” అని చెప్పిన కృష్ణభగవానుని
రాయబారమును త్రోసిపుచ్చి—

“ఏమును వారు బంచికొని యేలట గల్గదు పల్కకుండు మిం
కేమియు వాడినూది మొనయించుక మోపినయంతమాత్రమున్
భూమి యొనర్చి పాండునృపపుత్రుల కిత్తునె యెవ్వరైన సం
గ్రామమునన్ జయఁబు గొని రాజ్యము నేయుట నిశ్చయించితిన్.”

అని యాకృష్ణభగవానునితో చెప్పి యుద్ధమున కేల కాలు
దువ్వినాడు? మరియు- ‘పాండవులే వసుమతీరాజ్యర్హులు’ ‘రాజ్యము
మాకు క్రమాంతము కాకపోయినది’ అని తండ్రియొద్ద విలపించిన

దుర్యోధనుడు పాండవుల యావద్రాజ్యాధికార మవగతము కానట్టివాడా ? ఇక ఆలర్ధరాజ్యాధికారముమాట ప్రతివాదు అనుచున్నపక్షములో ఆదుర్యోధనున కవగతమై ఆతని కంఠోక్తులచే విశదీకరింపబడియున్న పాండవుల యావద్రాజ్యాధికారమును ఈ ప్రతివాదు లవగతముజేసికొనలేకపోయిరని న్యూనత తప్ప మరేమున్నది ?

మరియు- యావద్రాజ్యాధికారము వారిదే అయియుండి, వారి కేమియు నీయ నని దుర్యోధను డనినపు డది యెంత దుర్మార్గమో, వారి దర్ధరాజ్యాధికారమే అయియుండి నేను వారి కేమియు నీయ నని దుర్యోధను డనినప్పు డది కూడ నంత దుర్మార్గమే. రాజ్యపరిమితిని బట్టి యది తగ్గదు.

కాని గ్రంథసమ్మతమై ఆదుర్యోధనునకు గూడ నవగతమైయున్న పాండవుల యావద్రాజ్యాధికారమును, వారర్ధరాజ్యమునే కోరుచుండుటను ప్రతివాదు లవగతముజేసికొనినయెడల ఆ పాండవుల సౌజన్యసౌశీల్యసౌహార్దసౌభ్రాతృదులు ఈ ప్రతివాదులమూలమున లోకమునకు గూడ తెలిసియుండెడివి. పాండవపోష్యుడైన దుర్యోధనుడు పోషకులయెడ జూపిన ద్రోహము తెలిసియుండెడిది.

ఋతవసానములో పాండవుల యావద్రాజ్యాధికారము దుర్యోధనున కవగతమే కాని, అనుమతముమాత్రము కాకపోయిన దని తెలిసికొందురుగాక !

ఇంతవరకు 'దాయభాగవినిర్ణయము'లోని విషయము పూర్వపక్షము జేసి సంస్కృతాంధ్రభారతానుగతమైన సిద్ధాంతము పాండు రాజరాజ్యాభిషేకపాండవరాజ్యాధికారములే యని బహూదాహరణములతో నిరూపించినాము.

ఈ... వినిర్ణయగ్రంథకర్తలు వ్రాసినది పరమతమే కాని స్వమతము కాదని మానిశ్చయము. “ధర్మనిర్ణయార్థము వాదింపఁగినది వాదింబితీరవలయునుగదా” అనుటచే వీరు పూర్వపక్షకోటి నంతను కూర్చి పెట్టినారని మాయూహ.

వీరార్షగ్రంథప్రామాణ్యవాదులు; ఆర్షసిద్ధాంతానువర్తులు; ఆర్ష సంప్రదాయాభిమానులు; వీరు మాకు పూజ్యులు. వీరికిని, మాకును నన్నయభట్టారకుడు పూజ్యుడు. ఆ నన్నయభట్టారకునకును, వీరికిని, మాకును వేదవ్యాసమహర్షి పూజ్యుడు. ఆనన్నయభట్టారకుడు—

అ. “వివిధవేదతత్త్వవేది వేదవ్యాసు డాదిముని పరాశరాత్మజుండు విష్ణుసన్నిభుండు విశ్వజనీనమై పరగుచుండ జేసె భారతంబు.”

అని కీర్తిించినాడు. అట్టి వేదవ్యాసమహర్షిశృతమైన గ్రంథము నకే అనువాదము చేసిన నన్నయభట్టారకుని గ్రంథములో “ధృత రాష్ట్రోఽభిషేచితః” అనియున్న అపపాఠము పడినది. ఆ అపపాఠము వ్యాసమహర్షి కెట్లు దోషావహముకాదో అట్లే నన్నయభట్టారకునకును దోషావహము కాదు. అది యపపాఠము కాదనికూర్చున్నవారికి మాత్రమే దోషావహ మగును.

“నన్నయభట్టారకుడు నిర్దోషి యని వాదించుట నాకవసరము” అని వ్రాసినట్టియు, “ధర్మనిర్ణయార్థము వాదించలేగినది వాదించితీర వలయునుగదా” అని వ్రాసినట్టియు కీర్తి శేషులగు బ్రహ్మయ్యశాస్త్రి గారి యభీప్రము మాత త్వకథనముచే సిద్ధించినట్లే.

—: ద్వితీయవాదిప్రసంగము—తన్ని రాకరణము :—
మహాభారతచరిత్రము— 2.

“పైవాక్యసందర్భముల (భీష్మ డర్ధరాజ్య మిమ్మని చెప్పినవి) నాలోచింపగా ధృతరాష్ట్రపాండురాజులనాడు రాజ్యము కలిసి పాలింపబడె ననియు, అది ద్రుపదు పురమునుండి పాండవులను రప్పించువరకు సమష్టిరాజ్యముగానె యుండె ననియు స్పష్టమగుచున్నది.

అందువలననే సామర్థ్యాతిశయముకలవా డగుటచే ధర్మజుని ధృతరాష్ట్రుడు యావరాజ్యాభిషిక్తు జేసియున్నాడు.

పూర్వ మెటుల నుండినను బాండవుల కర్ధరాజ్యార్హత సపుడు కలుగజేసి నటుల స్పష్ట మగుచున్నది”. (పు 111)

వీరు ధృతరాష్ట్రపాండురాజుల నాటినుండి ద్రౌపదీపాణిగ్రహణానంతరము ద్రుపదపురమునుండి పాండవులను రప్పించువరకు సమష్టి

తాజ్యముగానే యున్న దన్నారు. కనుకనే సమన్వయ ధర్మజుని ధృత రాష్ట్రాడు యువరాజుగా జేసినా డన్నారు.

మొదటివారివలె రెండవరాజ్యము లనియు, నిద్దరు యువరాజు లనియు వీరు చెప్పలేదు.

సమష్టిరాజ్యమునకు యశావరాజ్యాభిషిక్తుడైన ధర్మజునకు—
“పూర్వ మేట్లున్నను అర్ధరాజ్యార్హత నప్పుడు కలుగజేసిరి” అనుచున్న వీరు అది యెట్లు సంభవించు నని ఆలోచింపలేదు.

ఉత్తరభారతము—3.

“హస్తిపురిని విచిత్రవీర్యుని ప్రధమపుత్రుండును, నా గాయతబలుండును నగు నంబికానూనుండు నేత్రకోగియయ్యు వేదమున జ్యేష్ఠపుత్రుడే పితృ స్వత్వమునకు నర్హుడని యుండుటచేత కురురాజ్యాధికారము వహించి ధృత రాష్ట్రాడు సార్థకనామము కలవా డయ్యెను.”

ఈ 2, 3 గ్రంథములకు కర్త పెండ్యాల వేంకటసుబ్రహ్మణ్య శాస్త్రిగారే. వీరు అందుడైనను జ్యేష్ఠుడే పితృస్వత్వమున కధికారి యని వేదోక్త మనుచు, కురురాజ్యాధికారమును ధృతరాష్ట్రాడే వహించె ననుచు, నది సమష్టిరాజ్యమే అనుచు, ఆధృతరాష్ట్రాడే తన కుమారునకుగాక పాండుపుత్రునకు యశావరాజ్యాభిషేకము జేసెనని వ్రాసినారే. ఇది యెట్లు సరిపడును? మొత్తముమీద వీరును ధృత రాష్ట్రరాజ్యాభిషేకపాతముపై ఆధారపడినవారే. కాని మొదటివారి కల్పనలతో వీరే భవించినట్లు కనబడదు.

వీరి మాటలలో ‘ధృతరాష్ట్రాడు రాజ్యాధికారి’ అనునది యొకటి, ‘యుధిష్ఠిరుడు యశావరాజ్యాభిషిక్తుడు’ అనునది యొకటి. ఇవి పరస్పరవిరుద్ధములు. రాజ్యాధికారి ధృతరాష్ట్రాడు గుట నిజమైన యెడల యశావరాజ్యాభిషిక్తుడు దుర్యోధనుడు కావలసియుండ యుధిష్ఠిరు డెట్లయ్యెను? ఇక యశావరాజ్యాభిషిక్తుడు యుధిష్ఠిరుడు (పాండు పుత్రుడు) అయిన పక్షములో రాజ్యాధికారము పాండురాజుది కాక ధృతరాష్ట్రునిది యెట్లయ్యెను?

ఈరెండంశములలో 'ధృతరాష్ట్రుడు రాజ్యాధికారి' అనునది వివాదాంశము. ప్రతివాదిచేగూడ నంగీకరింపబడినట్టి యుద్ధిష్ఠిరయావ రాజ్యాభిషేకము నిర్వివాదాంశము. ఈ నిర్వివాదాంశమే 'రాజ్యాధికారము ధృతరాష్ట్రునిదా? పాండురాజుదా?' అను వివాదమును ధృతరాష్ట్రునిది కాదనుచు పరిష్కరించున్నది. కనుక ధృతరాష్ట్రుడు కాని, దుర్యోధనుడుగాని రాజ్యాధికారులు ఎంతమాత్రము కారని ధృవమైనది.

ధృతరాష్ట్రరాజ్యాభిషేకపాతము సంస్కృతాంధ్రభారతము లలో గనబడినను ప్రామాణికము కాదని వెనుక నిరూపింపబడినది. కాబట్టి యీప్రతివాదిప్రసంగము నిరస్తమైనది.

—: తృతీయప్రతివాది ప్రసంగము - తన్నిరాకరణము :—

కర్ణచరిత్రము—4.

1. “భీష్మేణ రాజా కారవ్యో ధృతరాష్ట్రోఽభిషేచితః ।

... .. పాండు స్సేనాపతిః కృతః ॥

అను వాక్యములనుబట్టి చూడగా జ్యేష్ఠుడును, పట్టాభిషిక్తుడును నగు ధృతరాష్ట్రుని పుత్రుడైన దుర్యోధనునకే కురురాజ్యమునందు సంపూర్ణ మగు నారసత్వపు (వారసత్వపు) హక్కు గలదనియు, పాండవులకు లేదనియు విశద మగుచున్నది.

2. అయినను బలవంతులగు రాజులు పరరాజులను జయించి వారి రాజ్యముల నాక్రమించుకొనుట రాజధర్మమై యుండెను.

3. సంజయురాయభారపుగాలమున శ్రీకృష్ణుడు ధర్మనిర్ణయము చేయు సందర్భము లోని—

“ఉతాహా త్వం మన్యసే కామ్య మేవ రాజ్ఞాం యుద్ధే వర్తతే ధర్మతంత్రమ్ ।
అయుద్ధే వా వర్తతే ధర్మతంత్రం తదైవ తే వాచ మిమాం శ్రుణోమి ॥”

(ఉద్యోగ-అ 29)

అను వాక్యమే పైయంశమును వ్యక్తపరచుచున్నది.

4. ఇట్టిధర్మము నవలంబించి ప్రబలులగు పాండవులు దుర్యోధనుని జయించి రాజ్యము నాక్రమింతు రనియు, నట్టియొడ బొసగు యుద్ధమున నుభయపక్షములు నశించు

ననియు దలచి పాండవులకు గొంత రాజ్య మిప్పించుట కర్తవ్య మని భీష్ము డట్లుపదేశించెను.” (ఉపాద్భాతము పు 5-6)

5. “రాజ్యస్వత్వవిషయమున నించుకేనియు హక్కులేని పాండవులు.” (పు 43)

ఈగ్రంథము వర్ణము చినసీతారామశాస్త్రిగారిది. ఇందలి అయి దంశములను పరిశీలించెము.

ప్రథమాంశము - “ధృతరాష్ట్రాభిషేచితః” అని యుండుటను బట్టి పట్టాభిషిక్తుడు ధృతరాష్ట్రుడుగనుక రాజ్యమందు సంపూర్ణమైన హక్కు దుర్యోధనునిదేకాని, పాండవులది కాదు; అని.

ఈధృతరాష్ట్రాభిషేకపాఠము - ‘రాజా పాండుర్బభూవ హ’ “ధృతరాష్ట్ర స్వచక్షుష్ట్యా ద్రాజ్యం న ప్రత్యపద్యత” అను సార్వత్రిక పాఠమునకు, సంస్కృతాంధ్రభారతములలోని పూర్వోత్తరానేకవచన ములకు విరుద్ధమగుటచే అపపాఠమనీ వెనుక నిరూపించియున్నాము. ఆపాఠమును బట్టికొని గ్రంథవిరోధ మాలోచింపక వీరిట్లు వ్రాయుట యుక్తము కాదు.

సంస్కృతాంధ్రభారతములలో చెప్పబడినట్టియు, వెనుకటి 1,2 ప్రతివాదు లొప్పుకొనియున్నట్టియు, యధిష్ఠిరయావరాజ్యముమాట స్మరింపక, రాజ్యమందు పాండవులకు హక్కులేదని వ్రాయుట సాహ సము. కనుక 1, 5 అంశములు నిరస్తములు.

ద్వితీయాంశము - ‘బలవంతులగు రాజులు పరరాజులను జయించి వారి రాజ్యముల నాక్రమించుకొనుట రాజధర్మమై యుండెనట” ఈ మాటను బట్టి పరరాజులు - దుర్యోధనాదులు వారి రాజ్యము నాక్రమించుకొనుట రాజధర్మమని, బలవంతులైన రాజులగు పాండవులు దండెత్తినారని వీరి యభిప్రాయ మని తెలియుచున్నది. పాండవులు స్వరాజ్యసంపాదనాపేక్షులా? పరరాజ్యాక్రమణాపేక్షులా? దుర్యోధను నను రాజ్య మొకటి యున్నపుడుగదా! పరరాజ్యాక్రమణాపేక్ష లని పాండవుల నచుట. రాజ్యము పాండవులదాయె; హక్కులేని దుర్యోధనుడు దాని చాక్కిరించియండె. ఇట్టిస్థితిలో పాండవులకు స్వరాజ్య

సంపాదనాపేక్షలననలెగా? పరరాజ్యాక్రమణాపేక్షలననలెనా? పరరాజ్యాక్రమణాపేక్ష దుర్యోధనునిది అనిన చెల్లును గాని, పాండవులదనిన చెల్లదు. చిన్ననాటినుండి పాండవహత్యకై బహువిధప్రయత్నములు చేయుచు వచ్చిన దుర్యోధనునిది పరరాజ్యాక్రమణాపేక్ష కాదని చెప్పగలవా డెవ్వడు?

దుర్యోధనాదులు పరులను బుద్ధి పాండవులు కుండెనా? పాండవులు పరులను బుద్ధి దుర్యోధనాదులు కుండెనా? దుర్యోధనాదులు చేయు హత్యాప్రయత్నములకు అధరస్పృహము చేయక ఒదిగి పడియున్న పాండవులకు దుర్యోధనాదులయందున్నది ఆత్మీయులను బుద్ధి. నిర్దాక్షిణ్యముగా కొట్టకొనవరకు పాండవహత్యకే పూనుకొనిన దుర్యోధనాదులకు పాండవులయందున్నది పరులు (శత్రులు) అను బుద్ధి. ఇట్టి బుద్ధితో తాము బలవంతులమని పాండవులను నిర్మూలించగలమని పాండవరాజ్యమును కబళింపవచ్చునని పాండవులపై యుద్ధమునకు దండెత్తినవారు దుర్యోధనాదులే. కనుక పాండవులది స్వరాజ్యసంపాదనప్రయత్నము. కౌరవులది పరరాజ్యాక్రమణప్రయత్నము. అందుచే పాండవులకు సంబంధింపనట్టి యీ ద్వితీయాంశము నిరస్తము.

తృతీయాంశము— బలవంతులు పరరాజులను జయించి వారి రాజ్యము లాక్రమించుకొనుట రాజధర్మమే అని సంజయురాయబారపుసమయమున శ్రీకృష్ణుడు — “ఉతాహో త్వం మన్యసే” అను శ్లోకార్థముగా వెల్లడించె నట. దీనిని పరిశీలింతము.

అసలు సంజయుని రాయబారమునకు ఏమి ప్రసక్తియో ముందు తెలిసికొనవలసియున్నది. కపటద్యూతముచే నోడింపబడిన పాండవులు నననాసాజ్ఞాతవాపములు 13 సంవత్సరములు యథాక్రమముగా గడపినతరువాత ద్యూతకాలనిర్ణయప్రకారము మా రాజ్యము మాకివ్వవలసినదని దుర్యోధనపురోహితనిద్వారా సందేశము బంపినారు.

దానికి సమాధానముగా ధృతరాష్ట్రుడు తన సందేశమును సంజయు నితో జెప్పి పంపినాడు.

ఆధృతరాష్ట్రుని సందేశసారాంశ మేమనగా—

“య ద్యత్తత్ర ప్రాప్త కాలం పరేభ్య స్త్వం మన్యేభా భారతానాం హితం చ ।
తం భాషేభా స్సంజయ రాజమధ్యే న మూర్ఖయే ద్య న్న చ యుద్ధహేతుః॥”
(ఉద్యో-అ 22)

టీ॥ న మూర్ఖయేత్ । వర్ధయేత్ క్రోధ మితి శేషః ।

సంజయా ! నీ వక్కడకు వెళ్ళి రాజమండలిలో వారితో సంభాషింపుము. ఆసంభాషణము— వారియొద్ద చెప్పటకు సముచితమై యుండవలయును. కౌరవులకు క్షేమకరమై యుండవలయును. పాండవులకు క్రోధోద్దీపకము కానిదై యుండవలయును. యుద్ధము రానీయ కుండ జేయునట్టిదై యుండవలయును. అట్లు సంభాషింపుము. అని.

తే. “నీవు ధర్మజు పాలికి నెమ్మి నరుగు మతడు పేలోలగం బున్న యవసరమున గాన్పు మతనికి ననుజవర్గంబునకును బంధులకు నింపు వుట్టంగ బలుకు మచట.

క. నెయ్యము వాటించి కడుం దియ్య మెసగ నలుక తెల్ల దీతెడునటుగా గయ్య మను తలపు లోనుగ నయ్యమనందనుడు మానునట్టి తెటగుగాన్.”

(అంధ్రభారతము)

ఇది యాధృతరాష్ట్రసందేశసారాంశము.

ఇక దీనిననుసరించి సంజయుడు వెళ్ళి చెప్పినమాటలసారాంశము—

“న చే ద్భాగం కురవోఽన్యత్ర యుద్ధా త్ప్రియచ్ఛేరం స్తుభ్య మజాతశతో ।
భైషచర్యా వన్ధకవృష్టిరాజ్యే శ్రేయో మన్యే న తు యుద్ధేన రాజ్యమ్ ॥”
(ఉద్యో-ఆ 27)

యుధిష్ఠిరా ! యుద్ధము లేకుండ కౌరవులు మీరాజ్యము మీకివ్వని పక్షములో యుద్ధము చేసి రాజ్యము రాబట్టుకొనుటకై నీవు సంకల్పింపకుము. యుద్ధ మధర్మము. మీరు జీవించుటకు మార్గమా? అంధకవృష్టిరాజ్యములలో భిక్షాచర్యము చేయవచ్చును. ధర్మాత్ముడవైన నీకు అదియే ఉత్తమము, ధర్మము అని నేను తలచుచున్నాను. అని.

క. పాలీక కారవులు దుశ్శీలత జెడదలచిరేని జెప్పెద రుధిరా

భీలాన్నముకంటెను గడు మేలగు భిక్షాన్నమైన మీ నడవడికిన్ .

క. తుది బోయి కూరకర్మాస్పద మగు తెఱగున దొడంగి బంధుల గురులన్

జెనకి వధియించు సౌఖ్యంబదియేటికి నార్యనింద్య మస్థిర మరయన్. (అంధ్రభా)

ఇట్టి సంజయుని విచిత్రోక్తులపై ధర్మజుడు సంభాషించుచు
ధర్మాధర్మపద్ధతి నిరూపించుచు ఈ విషయమై యేది ధర్మమో నిర్ణ
యించువా డీత డని సభలో నున్న కృష్ణభగవానుని నిర్దేశించెను.
అప్పుడు కృష్ణభగవాను డిట్లనెను—

“తే చే దిమే కారవాణా మపాయ మవగచ్ఛేయ రవధేనైవ పార్థాః ।

ధర్మత్రాణం పుణ్య మేషాం కృతం స్యా దార్యే వృత్తే భీమసేనం నిగృహ్య”.
టీ—కారవాణా మవధేనేత్యన్వయః. ఉపాయాన్ జీవనస్య సాధనానీతి యవత్.
భీమసేనం తస్మాదణప్రవృత్తం నిగృహ్య స్థాపయిత్వా ఆర్యే వృత్తే ఆహింసా
యామ్.

సంజయా! కౌరవులను వధింపకుండ పాండవులకు జీవనోపా
యము సామదానాదులచే సిద్ధించు పక్షములో భీమసేనుని శాంతింప
జేసి వీరు పుణ్యకార్యము చేసినవారు కాగలుగుదురు.

“ఉతాహో త్వం మన్యసే శామ్య మేవ రాజ్ఞాం యుద్ధే వర్తతే ధర్మతంత్రమ్ ।
అయుద్ధే వా వర్తతే ధర్మతంత్రం తథైవ తే వాచ మిమాం శ్రుణోమి॥”

ఈశ్లోకమే ప్రతివాదు లెత్తుకొనినది. దీని తాత్పర్యము—
సంజయా! యుద్ధమునకు సంకల్పింపక శాంతింపు మనుచున్న నీవు,
క్షత్రియులకు యుద్ధమే ధర్మమో, నీవన్న భిక్షాచర్యము ధర్మమో
వినగోరుచున్నాను చెప్పుము; అని.

ప్రతివాదులు ఈ శ్లోకముదహరించి— “బలవంతులు పరరాజు
లను జయించి వారి రాజ్యము లాక్రమించుకొనుట రాజధర్మ” మని
శ్రీకృష్ణుడు చెప్పినట్లు వ్రాసినారు.

శ్రీకృష్ణుడు చెప్పిన దదియేనా? క్షత్రియులు స్వరాజ్యసంపా
దనమునకై అవసరమైన పక్షములో యుద్ధము చేయుటే ధర్మము.
భిక్షాచర్యము చేయుట గాదు. అను తాత్పర్యముతో ఈ మాట

చేప్పెనా? పరరాజ్యము లాక్రమించుకొనుట ధర్మ మని చేప్పెనా? అట్లు చెప్పుటకు అట్టి ప్రస్తావ మేమి వచ్చినది? మీ రాజ్యమును కొరపు లివ్వనిపక్షములో యుద్ధముచేయవద్దు. మీరు భిక్షాచర్యము చేయుట మంచిది. అని కదా సంజయుడు ప్రస్తావించెను.

కనుక నిచ్చట స్వరాజ్యప్రాప్తి ప్రస్తావమేకాని, పరరాజ్యాకృ మణప్రస్తావము కాదు. ప్రతివాదులు రాజ్యములో పాండవులకు హక్కులే దనుభ్రాంతితో శ్లోకమునకు తాత్పర్యము విరుద్ధముగా వర్ణించినారు.

పాండవులపట్ల కర్ణదుర్యోధనులు చేసిన అన్యాయ్య మేమియు లేదని కర్ణచరిత్రము వ్రాయుటలో ఈప్రతివాదు లిట్లు వ్రాసినారు. దుర్యోధనుడు పాండవులకు అన్యాయ్యము జేసెనో లేదో తెలియుటకై అనంతరము ఆప్రస్తావములోనే సంజయుడు జెప్పిన శ్రీకృష్ణుని వచన ముల నుదాహరించుచున్నాము—

“యదా గృధ్యే త్వరభూతో నృశంసో విధిప్రకోపా ద్భల మాదధానః ।

తతో రాజ్ఞా మభవ ద్యుద్ధ మేత త్తత్ర జాతం వర్మ శస్త్రం ధను శ్చ ॥

ఇన్ద్రే జైత ద్దస్యవధాయ కర్మ ఉత్పాదితం వర్మ శస్త్రం ధను శ్చ ।

టీ॥ నృశంసత్వా దుర్యోధనో ధార్మికేణ రాజ్ఞా వధ్య ఏవేతి సూచయ న్నాహ—యదేత్యాదినా సార్థేన । పరభూతో పరైశ్వర్యే నృశంస శ్చోర కల్పో రాజా విధిప్రకోపాత్ దైవప్రాతికూల్యాత్ గృధ్యేత్, తతో హేతోః రాజ్ఞాం పరస్పరం యుద్ధం సమభవత్. అనేన యుద్ధాఖ్యస్య కర్మణ ఉత్పత్తిరుక్తా ।

కర్మ యుద్ధం తతోత్పత్తిశిష్టం గుణత్రయ మాహ—వర్మ కవచం శస్త్రం ఖడ్గాది ధనుశ్చేతి యత ఇంద్రేణ దస్యవధాయైత త్త్రయ ముత్పాదిత మత ఏతై శేవ దస్యం దుర్యోధనం యది హన్యాత్ స ఏవ ధర్మ ఇతి భావః ।”

సంజ.నూ! యుద్ధ మెప్పుడుపుట్టినదనగా ఒకరాజు దురదృష్టవశ మున పరుల యైశ్వర్యమును చోరునివలె ఎప్పు డాశించి హరించునో అప్పుడు రాజులకు పరస్పరము యుద్ధము పుట్టినది. ఆ యుద్ధమునకే ఉపకరణములుగా ధనుస్సు, కవచము, ఆయుధములు పుట్టినవి. దస్య (చోర)వధకొరకే యివన్నియు ఇందునిచే నుత్పాదింపబడినవి.

“తత్ర పుణ్యం దస్యవధేన లభ్యతే సోఽయం దోషః కురుభి స్తీ వ్రరూపః ।

అధర్మజ్ఞై ర్ధర్మ మబుధ్యమానైః ప్రాదుర్భూత స్సంజయ సాధు తన్న ॥

టీ—దుర్యోధనే దస్యత్వం నిరూపయతి—తత్రేత్యాదినా । కురుభిః నిమిత్తభూతై రయందోషః పంచనాఖ్యః ప్రాదుర్భూతః ॥

అట్టి దస్యధర్మము దుర్యోధనునియం దున్నది. దస్యవధచేత పుణ్యము కలుగును. అధర్మతత్పరులైన కౌరవ్యులనుబట్టి పాండవులకు గొప్ప హానికలిగినది. సంజయా! అది మంచిపని కాదు.

“తత్ర రాజా ధృతరాష్ట్ర స్స పుత్రో ధర్మ్యం హరే త్పాండవానా మకస్మాత్ ।

నావేక్షస్తే రాజధర్మం పురాణం తదన్వయాః కురవ స్సర్వ ఏవ ॥

టీ—ధర్మ్యం ధర్మా దాగతం పిత్ర్యం రాజ్యం । తదన్వయా స్తదనుసారిణః ॥

పాండవులకు పిత్ర్యమైన రాజ్యమును సపుత్రుడైన ధృత రాష్ట్రుడు హరించెను. వారు రాజధర్మ మెరుగకున్నారు; అందరును వారి ననుసరించినవారే.

“స్తేనో హరే ద్యత్ర ధనం వ్యాదృష్టః ప్రిసహ్య వా యత్ర హరేత దృష్టః ।

ఉభౌ గర్హ్యై భవత స్సంజయైతౌ కిం జై పృథక్త్వం ధృతరాష్ట్రస్య పుత్రే ॥

సంజయా! పరుల సొత్తును చూడకుండగా హరించువాడొకడు, చూచుచుండగా బలాత్కారమున హరించువా డొకడు. ఈయిద్దరును చోరులే; నిందిత్యులే; చూచుచుండగా హరించినవాడు చోరుడు కాక పోవునా? ఇట్టిచోరునికంటె భేదము దుర్యోధనునియం దేమియున్నది?

“సోఽయం లాభా నృన్యతే ధర్మ మేతం య మిచ్ఛతి క్రోధవశానుగామి ।

భాగః పునః పాండవానాం నివిష్టః తం నః కస్మా దాదదీరన్ పరే జై ॥

టీ—ఏతం ఛలేన రాజ్యాపహరం । నివిష్టః వనవాసా ద్ధర్మ్యం రాజ్యం గ్రాహ్య మితి కౌరవేషు న్యాసరూపేణ స్థితః । తం భాగం నః అస్మాకం పరే కస్మా దాదదీరన్ గృహీతవన్తః ॥

లోభియు, క్రోధవశుడు నయిన దుర్యోధనుడు కపటమున రాజ్యాపహరణము ధర్మ మనుకొనుచున్నాడు. అయితే వనవాసా ద్యనంతరము మీరాజ్యము మీరు తీసుకొనవచ్చు నని చెప్పి నిర్ణయించి తమయొద్ద బెట్టుకొనిన పాండవరాజ్యమును వారు పాండవుల కెందుకీయరు ?

“ఆస్మిన్ పదే యుధ్యతాం నో వధోఽపి శ్లాఘ్యః పితృం పరరాజ్యా ద్విశిష్టమ్ ।
ఏతాన్ ధర్మాన్ కారవాణాం పురాణాన్ ఆచక్షిథా స్సంజయ రాజమధ్యే” ॥
టీ—పదే పదనీయేఽవశ్యగ్గ్రహేభ్యా భాగే నిమిత్తే ॥

అవశ్యగ్గ్రహమైన పాండవరాజ్యమునిమిత్తము ప్రాణహాని
మూలకై నను శ్లాఘనీయమే. పరరాజ్యగ్రహణముకంటె పితృరాజ్య
గ్రహణమే ఉత్తమము. (పరరాజ్యగ్రహణములో సరులసొత్తును
గ్రహించిన దోషముండును. పితృరాజ్యము స్వరాజ్య మగుటచే ఆ
దోష ముండదు.) ఈధర్మములను సంజయ! నీవు రాజసభలో
కొరవులకు జెప్పుము.

ఈ శ్రీకృష్ణోక్తులలోని సారాంశములు ప్రతివాదులకు హృ
ద్గతము లగుటకై యెత్తి చూపబడుచున్నవి—

పితృపితామహాక్రమాగతమైన పాండవుల రాజ్యమును కపట
ద్యూతమున దుర్యోధనుడు హరించినాడు. దుర్యోధనునియం దున్నవి
దస్యులక్షణములు. దస్యువధలో పుణ్యము గలుగును. ద్యూతకాల
నిర్ణయప్రకారము వనవాసాద్యనంతరము ఇచ్చితీరవలసిన పాండవ
రాజ్య మివ్వక దుర్యోధను డాక్రమించియున్నాడు. ఒకని సొత్తు
వింకొక డాక్రమించినపుడు శిక్షించుటకే కవచధనుఃఖడ్గాదు లేర్పడి
నవి. స్వరాజ్యసిద్ధికే అవసరమైనయెడల యుద్ధముచేయుటే క్షత్రియ
ధర్మముగాని, యెట్లో భిక్షున్నముతో జీవించుట క్షత్రియధర్మము
గాదు. పరరాజ్యగ్రహణముకంటె నిర్దుష్టమగు స్వరాజ్యగ్రహణమే
ఉత్తమము. ఇవి సారాంశములు.

ఇట్లు చెప్పిన శ్రీకృష్ణుడు—“బలవంతులు పరరాజ్యము లాక్ర
మించుకొనుట రాజధర్మమే” అని చెప్పెను. అని ప్రతివాదులు
వ్రాసినారే ! ఇది యుక్తమేనా ?

దుర్యోధనునిదే రాజ్యమైనట్లు, ఆరాజ్యమును దుర్యోధనుని
జయించి పాండవులు ఆక్రమించుకొనినట్లు, ఇట్లు చేయుటే రాజధర్మ
మని పాండవులకు శ్రీకృష్ణుడు బోధించినట్లు యీప్రతివాదులు

వ్రాయట మంచిపనికాదు. ఏది యెట్లున్నను తాము చూపిన శ్రీకృష్ణుని వాక్యములకు అత్యంతవిరుద్ధ మగుటచే తృతీయాంశము నిరస్తమైనది.

చతుర్థాంశము—“ప్రబలు లగు పాండవులు దుర్యోధనుని జయించి రాజ్యము నాక్రమింతు రనియు, అట్టియెడ బొసగుయధమున నుభయపక్షములు నశించు ననియు దలచి పాండవులకు గొంత రాజ్యము భీష్ము డిప్పించెను”.

ఇక్కడ ప్రతివాదుల నడుగవలసియున్నది— ధృతరాష్ట్రునిచే యువరాజపట్టాభిషేకమునొందిన ధర్మజునిది రాజ్యము గాక యువరాజుగానైన జేయబడని దుర్యోధనునిది రాజ్య మెట్లయినది? మీ మత ప్రకారము దుర్యోధనునిదే రాజ్యమైనయెడల ధర్మజు డెట్లు యువరాజుగా జేయబడెను?

కుమారాస్త్రవిద్యాప్రదర్శనకాలములో పేదగురి సమక్షమున కర్ణుని కంగరాజ్యమిచ్చిన దుర్యోధనునిదే రాజ్యమందురు కాబోలు. అదియైన సంవత్సరమునకు— “తత స్సంవత్సరస్యాంతే యౌవరాజ్యాయ పార్థివ | స్థాపితో ధృతరాష్ట్రేణ పాండువుతో యుధిష్ఠిరః” అని ధృతరాష్ట్రునిచే యువరాజుగా జేయబడిన యుధిష్ఠిరునిదా రాజ్యము? అనధికారియైన దుర్యోధనునిదా? ఈ యుధిష్ఠిరయౌవరాజ్యాభిషేకమే దుర్యోధనుడు రాజ్యానధికారి యని, అది ధృతరాష్ట్రరాజ్యానధికార మూలకమని ధృవపరచుచున్నది.

దుర్యోధనుడు రాజ్యానధికారియే అయినయెడల నాడు కర్ణుని కంగరాజ్య మెట్లు ఇచ్చెను? అని యడిగెదరా.

మీమతప్రకారము కర్ణుని కంగరాజ్యమిచ్చుటను బట్టి ఊహ్యమైన రాజ్యాధికారముగలవాడు దుర్యోధనుడై యుండ, అతని తండ్రియై రాజ్యాభిషిక్తుడగు ధృతరాష్ట్రుడుండ, ఆధృతరాష్ట్రుడు తన కుమారుని గాక, అనధికారియైన యుధిష్ఠిరుని యువరాజుగా నేల జేసినా డని

మేమడుగుచున్నాము. ధృతరాష్ట్రుని చేతులతో నీయబడిన యీ యుధిష్ఠిరయౌవరాజ్యమే దుర్యోధనునియందు కల్పింపబడు హక్కును తోసివేయుచున్నదని చెప్పుచున్నాము. అయితే హక్కులేని దుర్యోధనుడు కర్ణునికంగరాజ్యమిచ్చినపుడు హక్కుగల పాండవులు చూచుచు నూరకుండిరేమి? అని యడుగుదురా?

మీమతప్రకారము హక్కు లేని యుధిష్ఠిరుడు యువరాజుగా జేయబడినపుడు హక్కుగల దుర్యోధనుడు చూచుచు నూరకున్నాడేమి? అని మే మడుగున్నాము. భీష్మధృతరాష్ట్రులను గోరి వారి యనుమతి తీసికొని దుర్యోధను డంగరాజ్య మిచ్చినందున పితృభక్తితో మెలగెడి పాండవులు మరుమాటాడలేదని చెప్పుచున్నాము. పితృభక్తి లేనట్టియు, ఇతరులను లక్ష్యపెట్టనట్టియు, తనయిష్టానుసారము తండ్రిని నడిపించునట్టియు, రాజ్యతృష్ణ కలిగియున్నట్టియు దుర్యోధనుడు- యుధిష్ఠిరునకు ధృతరాష్ట్రుడు యౌవరాజ్యమిచ్చినపుడు మరుమాటాడకుండుటకు గారణము మాత్రము తనకు హక్కు లేకుండుటే తప్ప మరొకటి చెప్ప వీలులేదని తెలుపుచున్నాము.

అయితే పుత్రాధీనుడైన ధృతరాష్ట్రుడు దుర్యోధనుని అంగరాజ్యప్రదానసంకల్పమునకు సమ్మతించినను భీష్మాదు లెట్లు సమ్మతించినారు అందురా? వినుడు—

అది కుమారాస్త్రవిద్యాప్రదర్శనసమయము. ఆ ప్రదర్శనము చేయించుచున్నవాడు ద్రోణాచార్యుడు. ఆతడు అంతకు బూర్వము చేసిన శిష్యపరీక్షలో ఉత్తీర్ణతను పొందినవాడు అర్జునుడు. అట్టి అర్జునునకు బ్రహ్మశిరోనామకాస్త్ర మిచ్చినతరువాత—

“జగ్రాహ పరమాస్త్రం త దాహ చైనం పున ర్గురుః।

భవితా త్వత్సమో నాన్యః పుమాన్ లోకే ధనుర్ధరః ॥”

నీతో సమానమైన ధనుర్ధరుడు లోకములో నుండబో డని అనుగ్రహించియున్నాడు. ఆద్రోణాచార్యుడు రంగస్థలమం దిట్లనినాడు—

“యో మే పుత్రా త్ప్రియతరః సర్వశస్త్రవిశారదః ।

విందిరి రింద్రానుజసమః స పార్థో దృశ్యతా మితి ॥”

నాపుత్రునికంటె నధికప్రియుడు, సర్వశస్త్రవిశారదుడు నగు పార్థుని ప్రజ్ఞాతిశయము జూడుడు; అని.

అటుపై తన అస్త్రలాఘవమును పార్థుడు ప్రదర్శించి ప్రేక్షకులను విస్మితులను జేసియున్న సమయమునకు కర్ణుడు రంగస్థలమునకు వచ్చి పార్థా ! నీకంటె విశేషము నేను జూపెద నని పలుకుటయు, దోణాచార్యానుజ్ఞ దీసికొని పార్థుడు చూపిన విశేషములు చూపుటయు, ధర్మోధను డాతని నాలింగనము జేసికొని కర్ణుడా ! అదృష్టవశమున వచ్చినావు. నన్ను, కురురాజ్యమును నీవు యధేష్టముగా వినియోగించుకొనుము. అని ప్రోత్సహించుటయు జరిగినతరువాత కర్ణుడు—“ద్వంద్వయుద్ధం చ పార్థేన కర్తు మిచ్ఛా మ్యహం ప్రభో” అని పార్థుతో ద్వంద్వయుద్ధమునకు సిద్ధపడుటయు, దోణాచార్యానుజ్ఞపై పార్థుడు తెలపడుటయు, అంత కృపాచార్యుడు నీవు నీరాజవంశమును జెప్పి, నీ వేరాజువో వెల్లడించి యాపై యుద్ధము కానిమ్మునుటయు, అప్పుడు దుర్యోధను డాతనిని రాజనిపించుటకై అంగరాజ్య మివ్వదలచుటయు తటస్థించినది. ఈస్థితిలో అంగరాజ్య మిచ్చుటకు నీ కేమి హక్కున్నదని భీష్మద్రోణులు దుర్యోధనుని నిషేధించియున్నయెడల వీరినిమిత్రమును గల్పించి కర్ణుని తొలగించి నారుగాని లేకున్న కర్ణుడే జయించియందు నని కర్ణునియం దొక ఘనతను, పార్థునియందు ఒక న్యూనతను చోకము కల్పించు నని భావించి, ఎడటివానిచేతికి తన శస్త్ర మిచ్చికూడ తాను జయించుట మహావీరమర్యాద యగుటచే నాపద్ధతిని ఆకర్ణునకు రాజ్య మిచ్చి రాజును జేసి నిలవబెట్టుటే పార్థునకు ప్రతిష్ఠావహ మనియు, “పార్థ ఏవ ధనర్ధరః” అను దోణాచార్యానుగ్రహా క్తి కిది సార్థక్యసంపాదక మగు ననియు దూర మాలోచించి భీష్మద్రోణులు దుర్యోధనుని నిషేధించలేదు.

దుర్యోధనునకు హక్కుండుటనుబట్టియే వారు నిషేధింపలేక పోయినారు. అనుపక్షములో యువరాజుగా నాతడే చేయబడి యుండును. అట్లు చేయబడకపోవుటచేత ఆతనికి హక్కులేదని తెలిసి కొనవలయును.

మరియు దుర్యోధనుడే రాజ్యాధికారియైన పక్షములో అర్థ బలము, అంగబలము తనదే గనుక తనచేతికిరింగ మసలవలసియున్న ట్టియు, యితరసహాయము లేనట్టియు పాండవులను సమూలముగా నిర్మూలింపవలయు నను దుస్సంకల్పము, దానికై లాక్షగృహనిర్మాణము, అక్కడకు జేర్చుటకై పాండవులకు వారణావతప్రయాణకల్పనము అను దుర్వ్యాపారములు దుర్యోధనున కేల సంభవించినవి ? ఈదుర్వ్యాపారములనుబట్టికూడ పాండవులదే రాజ్యమనియు, అంగ బలము, అర్థబలము పాండవులకే గలదనియు, తాను పాండవుల చేతి క్రింద బ్రతుకవలసివచ్చిన దని, పాండవులను నిర్మూలించినగాని రాజ్యము తనచేతికి రాదని దుర్యోధనుడు తలచియే యింత దుర్మార్గమున కొడిగట్టినా డనియు స్పష్టమగుచున్నది. కనుక రాజ్యమందు హక్కు దుర్యోధనునకు లేదు.

అయితే రాజ్యమందు సంపూర్ణమైన హక్కు గల పాండవులకు భీష్ముడు బోధించి—అర్థరాజ్యము మాత్రమే యిప్పించుటకు గారణమేమి ? అని యడిగెదరా ?

మితప్రకారము యావద్రాజ్యము దుర్యోధనుని దయి యుండ హక్కులేని పాండవులకు అర్థరాజ్య మిచ్చుటకు గారణమేమని మేమడుగుచున్నాము. ప్రబలు లగు పాండవులు దుర్యోధనుని జయించి రాజ్యము నాక్రమింతురని వారి కర్థరాజ్యమియ్యబడినదందురా! తాను అర్థరాజ్యమిచ్చునప్పటికి పాండవులు ప్రబలులు అనుబుద్ధి దుర్యోధనున కుండుటే నిజమై, తన రాజ్యమును వారాక్రమింపకుండుటకే దుర్యోధను డర్థరాజ్య మిచ్చుట నిజమైనయెడల, తన

అర్ధరాజ్యమును స్వీకరించినతరువాత ఇంద్రప్రస్థరాజ్యమును విస్తరింప జేసి అక్షయతూణీరగాండీ నాద్యసాధారణపరికరముల నార్జించి దిగ్విజయపూర్వకముగా రాజసూయమహాకృతువు గావించి తేజరిల్లుచున్న పాండవుల రాజ్య మపహరించుట, దాని నింక నీయననుట, యుద్ధమే కర్తవ్యమనుట దుర్యోధనునకు సంభవించునా ?

అర్ధరాజ్య మిచ్చునప్పటికే దుర్యోధనునకు ప్రబలు లనిపించి దాని నపహరించునాటికి శతగుణితైశ్వర్యబలాధ్యులై యున్న పాండవులు దుష్టులు లనిపించినారా ? కాబట్టి వారు ప్రబలు లని, తన రాజ్యమును వారాక్రమింతు రని దుర్యోధనుడు అర్ధరాజ్య మిచ్చెననుట అసంగతము. ఆపద్ధతిలో దానిని ద్యూతమునిమిత్త మున తాను అపహరించుట అసంభవమే. కనుక మీరు చెప్పినమాట అయి క్తము.

మేము చెప్పున దేమనగా— యావద్దాజ్యము పాండవులదే. అర్ధరాజ్యమే భీష్ముడు చెప్పి యిప్పించుట, దానినే పాండవులు తీసికొని అర్ధరాజ్యము విడిచిపెట్టుట, ధృతరాష్ట్రధార్తరాష్ట్రాదిపోషణభారము తమదై యుండుటచేతనే హక్కులేని దుర్యోధనుడు నోరు మెదపుటకు వీలులేక తన కది యిష్టము లేకున్నను ఒప్పుకొనవలసివచ్చినది. తన కిష్టము లేని పని జరిగినదికనుకనే దానిని కపటద్యూతమున హరించి చేనింక యివ్వ నని కూర్చుండినాడు. ఇదియే దీని పరమార్థము. కనుక చతుర్థాంశము నిరస్తము. పంచమాంశము ప్రథమాంశముతో బాటు సరసింపబడినదే.

—♦ చతుర్థప్రతివాదిప్రసంగము— తన్నిరాకరణము ♦—

సుయోధనవిజయము— 5.

- 1 సుయోధనుడు— “రాజుగా ధృతరాష్ట్ర పాండుసుధీనిధులను నొక్కని జేయంగ నుత్సహించుచు. తుద కగ్రజన్మండో నధిపతి ధృతరాష్ట్ర డౌ నంచు వదియించిరి. పాండురాజును బిల్చి ధృతరాష్ట్ర పాలనంబున నుండి నీవు వానికి సైన్యాధికారిజై చరించు మనుచు చెల్పిరి.

2 అవిభక్తరాజ్యముగా విరాజిల్లుటచేసి పాండవు లీనాడు పాలుగోర, కారవ రాజ్యంబు ఖండంబులను జేయ ధర్మవిరుద్ధమై దనయ. పాండవపతులకు పాలీయ కుండుటే పరమధర్మము. పూర్వమర్యాదల పూజింపవలె రాజు పూర్వవిధుల ధర్మంబు బాటింపవలె నెఱుఁగు.

3 ఆచక్రవర్తికి నొరసపుత్రుండ యువరాజు నే నాడు నుర్వి నేల. ధర్మ జాం డిక నగ్రతనయుండు పాండురాజునకు గాన నతండు తన జనకుని సొత్తున కెప్పుడు పెత్తనంబును గల్గి వర్తింపవచ్చును. పాండురాజపుత్రులు ధృతరాష్ట్ర భూమికి దాయాదు లెన్నడు కాజాల రిది నిజంబు.

4 వ్యాసుండు పాండవపక్షపాతి కనుక నతనిమాట వినగదగదు. ధృతరాష్ట్ర రాజుగా దొలుత దా జేసియు పాండవులకు రాజ్యభాగమందు పాలీయవలె నంచు బలుక నధర్మంబు.

భీష్ముండు, ద్రోణుండు విభజించి రాజ్యంబు పాలిండుటంచును బలుక రెపుడు. మిము జేరి వ్యాసుండు మీపక్షమున నుండి భీష్ముండు పాలుగోర వేవిధముల నని దెల్పెననివింటి అదియ సత్యం బెఱుఁగు వృద్ధుడై కురువంశమున జ్యేష్ఠుడై రాజ్యమును త్యజించి మాతండ్రి కొసగిన మహితాత్ముడై దెల్ప పాండవపతులకు పాలుగాక. భారతవర్షంబు పాలింప నొసగడై మాతండ్రి, కావున భీష్ముండు కారవసభలోన బాండవపక్షంబు బలుక లేదు. చెప్పిన కారవుల్ చేయకుండుట యెఱుఁగ సంధ వింపదు. సంధవించె నేని మమ్ముల వీడి యేగడె అనాడె. అన్యాయముగ బల్కె వ్యాసమహర్షి.

5. కథకుండు కవియును కథ నొక పాత్రగా నుండిన సత్యంబు నుండ దందు. తన పక్షమున నుంచు ఘనతయు కీర్తియు మరి లాతివారికి మసిని బూయు తన పక్షమున నుంచు ఘనజయాదుల నెల్ల పరుల కపజయంబు ప్రాప్తి జేయు. కథ లోని పాత్రగా కవి యున్న తనపక్షవిజయంబు వర్ణించు వేవిధముల. కథ గమనిక మార్పు కావ్యంబు నందలి యితివృత్త మెల్ల గ్రహించి ధర్మ మంతయు తనదిగా నందు లిఖించును కావున సత్యంబు గ్రాల దందు. జరిగిన వృత్తంబు జరిగినరీతిగా గ్రహించి దెలిపెడి కవి కథకులు. ధన్యులు కవి యెఱుఁగ తీర్పరిగా గ్రాలుచుండును. తీర్పరి వాదిగా నుండి వాదించి పదపడి తీర్పరియైన నాతీర్పు నందు నెంత సత్యం బది యెసగునో అరీతి కథలోని పాత్రగా కవియె యున్న నాకవి గ్రంథంబునందున నంతియే సత్యంబు గనవగు.

6 సత్యరతిని బాచుట వ్యాసుండు పాపశాంతికి భాగవతంబును వ్రాయ దొడగె. వ్యాసుండు పాండవపక్షంబువా డను నర్థంబు జగతి శిలాక్షరంబు.

7. వాంఛి-మాతృభార్యుడు— పాండవవంశంబువాడైన జనమేజయుని రాజ్యపాలనమున లిఖింపబడినట్టి యామహాభారతంబున గవి యారాజవంశీయు లందున్న గోరంత ధర్మము కొండంత జేయుచు సుయోధనుని మహాన్నతగుణములను ధర్మములను మరుగు బెట్టె ననిన యసంభవం బగునే.”

ఈగ్రంథము కోటచుర్తి చినరఘుపతిరావుగారిది. ఇది నాటకముగా సీసమాలికతో గూర్చబడినది. ఇది ఊపభంగమై పడియున్న దుర్యోధనుని నోటిమాటలుగా గల్పింపబడినది. గ్రంథకర్త అభూత కల్పనాపాటవము తెలియుటకై పై 7 అంశములును పరిశీలింపబడుచున్నవి—

ప్రథమాంశము—ధృతరాష్ట్రుడు రాజ్యాధిపతిగను, పాండు రాజు సైన్యాధిపతిగను చేయబడి రట !

ఇది—“ధృతరాష్ట్రోఽభిషేచితః” “పాండు స్నేనాపతిః కృతః” అనుపాఠమును అవలంబించి చెప్పినమాట. అది అపపాఠ మని, అది సంస్కృతాంధ్రభారతతాత్పర్యవిరుద్ధ మని బహువిధముల ప్రమాణోపపత్తులతో వెనుక నిరూపించియున్నాము.

“ధృతరాష్ట్ర స్వచక్షుష్ట్యా ద్రాజ్యం న ప్రత్యపద్యత ।

... .. రాజా పాండు ర్భూవ హ ॥”

అనియే సార్వత్రికపాఠము. నవీనమై భండార్కరు ప్రాచ్య విద్యాపరిశోధనాలయముదిగ్రతమై యన్. సుప్తంకరశోధితమై యున్న మహాభారతపుస్తకంలో నున్నది కూడ ఈపాఠమే. ఇతరమైన ప్రతులలో నున్నట్లే ఈప్రతిలోగూడ— దుర్యోధనునిగూర్చి భీష్మవాక్యము. ఉద్యోగపర్వములో—

“అన్తః కరణహీనత్వా న్న జై రాజా పితా తవ ।

రాజా తు పాండు రభవత్”

గాంధారీవాక్యము—“రాజ్యం తు పాండ్వో రిద మప్రధృష్యమ్”

ధృతరాష్ట్రవాక్యము—“పాండు స్తు రాజ్యం సప్రప్తః కనీయా నపి స న్నృపః”

“యుధిష్ఠిరో రాజపుత్రో మహాత్మా న్యాయగతం రాజ్య మిదం చ తస్య”

అని యీగ్రంథమంతయు నున్నది. ఈగ్రంథమున కంతకు ధృతరాష్ట్రాభిషేకపాఠము విరుద్ధము.

ఇంకొకటి— “ధృతరాష్ట్రోఽభిషేచితః” అనుటకు ప్రతివాది జ్యేష్ఠత్వమునే కారణముగా జెప్పెను. అంధత్వము లేకుండుట కారణముగా గల్పింపలేదు. కనుక అంధత్వమును వీరొప్పుకొనినారు. ఆ అంధత్వమే ఆతని రాజ్యాభిషేకమునకు ప్రతిబంధక మని వచనము లుద్ఘోషించుచున్నవి. అది కాదనుట యెట్లు?

గ్రంథమందు ఎక్కడజూచినను రాజ్యము పాండుభూపాలుని దను వచనములే కనబడుచుండ వీరు కాదనిచెప్పుట యేమి బాగున్నది? “రాజా పాండు ర్భూవ హ” ఇత్యాది వచనములచే సిద్ధించుచున్న పాండురాజరాజ్యాభిషేకమునకు పాండురోగ మొకదానిని ప్రతిబంధకముగా ప్రతివాదులు కల్పించినారు.

గ్రంథస్థమయి తా మొప్పుకొనియున్న అంధత్వము ధృతరాష్ట్రాభిషేకమునకు ప్రతిబంధకము కాదనుచు, గ్రంథస్థము గానట్టియు సంప్రతిపన్నము గానట్టియు పాండురోగమును గల్పించి, అది పాండురాజ్యాభిషేకమునకు ప్రతిబంధక మనుట అసంగతము. ద్వితీయపుత్రుడు పాండురాజు కలిగిన తరువాత తృతీయపుత్రుడు పేక్షింపబడుటవలన పాండునామమున కనుగుణమైన పాండురోగ మూహింపబడుచున్న దందురా? పాండుశబ్దమునకు రోగవిశేష మర్థము కాదు; కాంతివిశేషము. కనుకనే—“పాండు దేహం డగునని చెప్పి యరిగిన” అని యున్నది. చూడు డాంధ్రభారతము. అట్లు దేహకాంతివిశేషమును బట్టి పాండునామము సార్థకమే.

ఇక తృతీయపుత్రాపేక్షమాట యేమందురా? వినుడు! పుట్టిన వానియందు గనబడు దోషమునుబట్టి మరియొకని నపేక్షించుట జరుగలేదు. మొట్టమొదటనే— “విచిత్రవీర్య సుక్షేత్రములకా సుతులం బడయుము” (ఆంధ్రభా.) అని అనేకపుత్రాపేక్ష వెల్లడింపబడినది. తృతీయుని గోరునపుడు— “అంబికకు ప్రథమపుత్రుం డనిధు డయ్యె. నింక నొక్కకొడుకు రూపవంతుం బడయుము” (ఆంధ్రభా.) అని గోరుటలొ

అంబికకు అంధుకు కానట్టివాడు, రూపవంతుడు కోరబడెను. ప్రతి వాదిమతప్రకారము ద్వితీయనియందలి పాండురోగమునుబట్టియే తృతీయని గోరినయెడల పాండురోగములేనివాడు అసకూడ కోరియందును. అట్లు కోరకుండుటచే తృతీయపుత్రాపేక్షకు, ప్రతివాదుల పాండురోగ కల్పనకు సంబంధమే లేదు. కనుక ప్రతివాదులది అపోహయే. ఈ విషయము విపులముగా చతుర్థభాగములో నిరూపింపబడినది. విశేషము లచ్చట జూడవలయును.

పర్వవసానము ధృతరాష్ట్రుడు రాజ్యాధిపతి యనుట యుక్తి విరుద్ధము, ప్రమాణవిరుద్ధము. పాండురాజు రాజ్యాధిపతి యనుట యుక్తియు క్తము, ప్రమాణసమ్మతము; కాబట్టి ప్రథమాంశమునిరస్తము, ద్వితీయాంశము—అవిభక్తమైన కౌరవరాజ్యములో పాండవులు ఈనాడు భాగము గోరుట ధర్మవిరుద్ధమట ! పాండవులకు పాలీయకుండుటే పరమధర్మమట ! పూర్వమర్యాదలను, పూర్వవిధులను రాజులు పాటింపవలెనట !

ఈప్రతివాదులకు కురువంశముయొక్క పూర్వమర్యాదలనే తెలుపుచున్నాము—“జ్యేష్ఠుడయిన ‘యదువు’ అను రాజుండగా తండ్రియిష్టమునుబట్టి కనిష్ఠుడయిన ‘పురువు’ అను నాతడే రాజ్యాభిషిక్తుడయ్యెను. జ్యేష్ఠుడయిన ‘దేవాపి’ త్వగ్దోషముకలవాడగుటచే కనిష్ఠుడయిన శంతనుడే రాజ్యాభిషిక్తుడయ్యెను. ఇట్లు తండ్రికి యిష్టమగునున్నపుడు, హీనాంగుడైనపుడు జ్యేష్ఠుడు రాజ్యార్హుడు గాకుండుట కురువంశమర్యాద. ఈపద్ధతినే జ్యేష్ఠుడయినను హీనాంగుడనగుటచే రాజ్యము నాది కాకపోయినది.”

ఇవి ధృతరాష్ట్రుని మాటలు. వచనములు చతుర్థభాగములో ప్రదర్శింపబడినవి. రాజ్యమర్యాదలు ఇట్లుండ పూర్వమర్యాదలను, పూర్వవిధులను పాటింపవలె ననుచున్న యీ ప్రతివాదులు జ్యేష్ఠుడని రాజ్యము ధృతరాష్ట్రునకు గట్టబెట్టుట తప్ప. దానిని పురస్కరించు

కొని అది కౌరవరాజ్య మనుట తప్పు. అట్లని పాండవులకు పాలీయ కుండుటే పరమధర్మ మనుట తప్పు. పాండవరాజ్యమా ? అందులో వారు గ్రహించినది అర్థభాగమా ? దానిని కపటమ్యూత మున హరించుటా ? 13 ఏండ్లపైన దానిని తీసికొనవచ్చు నని నిర్ణయమా ? పాండవుల కది యివ్వకుండుటే పరమధర్మ మని ప్రతివాది తీర్పు చెప్పటా ? ఎంత ధర్మము !

పాండవు లీనాడు భాగము గోరుట ధర్మవిరుద్ధముట. ఏనాడు? వనవాసాజ్ఞాతవాసములు చేసి వచ్చిననాడా? అది ధర్మవిరుద్ధమయ్యెనా? ఇది ప్రతివాది తీర్పా? అసంగతమగుటచే ఈద్వితీయాంశము నిరస్తము.

తృతీయాంశము— ధృతరాష్ట్రుడు చక్రవర్తియట ! ఆతని యశావసపుత్రుడగు దుర్యోధనుడు యువరాజు అగునట ! ధర్మజుడు పాండురాజు సొత్తునకు అధికారి కావచ్చునట ! పాండవులు ధృతరాష్ట్రుని సొత్తునకు దాయాదులు కాజాలరట.

ధృతరాష్ట్రుడు చక్రవర్తియైనయెడల ఈకల్పన నిలువబడు నేమో. రాజ్యాధిపతి నేను గానని యాతడు మొరబెట్టుచుండ, నీవు గకపోవుటే చిక్కువచ్చిన దని దుర్యోధనుడు దుఃఖపడియుండ ధృతరాష్ట్రుడే చక్రవర్తి యనుట యెట్లు ?

ధర్మజునకు ధృతరాష్ట్రుడే యశావరాజ్య మిచ్చియుండ దుర్యోధనుడు యువరాజుని ప్రతివాది యనుట యేమి బాగున్నది ? ధృతరాష్ట్రుని సొత్తునకు, పాండవులు దాయాదులు కానట్లే, పాండురాజు సొత్తునకు కౌరవులు దాయాదులు కారుగదా ! పాండురాజు రాజ్యమును దుర్యోధను డాక్రమించుట యుక్త మని యీప్రతివాది యెట్లు చెప్పగలుగును ? ధృతరాష్ట్రునిదే రాజ్య మను తను మతములో పాండురాజునకు సొత్తు ఎక్కడిది ? పాండురాజునకు భూము లున్నవా? భవనము లున్నవా ? గ్రామము లున్నవా ? ఉన్నయెడల మీది

మీరు తీసికొనుడు, నాది నేను తీసికొందు నని సుయోధనుడు చెప్ప లేదేమి ? పాండవుల సొత్తు వేరుగా ఉన్నయెడల మా కయిదుగురకు అయిదు స్థానములైన ఇచ్చి నిలవబెట్టు మని పాండవులు కోరవలసిన పని యేమి వచ్చినది ?

అట్లు కోరుట వారు తమసొత్తుతో సంతృప్తిపడకనా? ఆసొత్తును కూడ దుర్యోధను డాక్రమించుటచేతనా ? సంతృప్తిపడకనే అను పక్షములో మీసొత్తుతో మీరు సంతృప్తిపడుదు. అనిచెప్పక నూదిమొన మోపినంతమాత్రమైన మీకివ్వ నని దుర్యోధను డెందు కనినాడు. ఈయమనుటలోనే వారిసొత్తును ఆక్రమించినాడని స్పష్టమగుచున్నది. ప్రతివాదిమతప్రకారము రాజ్యము దుర్యోధనుని దగుట, పాండురాజు సొత్తు వేరుగానుండుట, దానినిగూడ దుర్యోధనుడే ఆక్రమించి పాండవుల కివ్వననుట మరియు విరుద్ధము. “ధర్మజుడు పాండురాజు సొత్తునకు అధికారి కావచ్చును” అను ప్రతివాదిమాట అర్థములేనిమాట. ఇట్లు అసంబద్ధమగుటచే తృతీయాంశము నిరస్తము.

చతుర్థాంశము— వ్యాసుడు పాండవపక్షపాతియట; అతనిమాట వినదగడట. తాను మొదట రాజుగా ధృతరాష్ట్రుని జేసియుండి, రాజ్యభాగము పాండవుల కివ్వవలె నని అధర్మముగా జెప్పెనట. భీష్మ ద్రోణులు అట్టిమాటను ఎన్నడును చెప్పనేలేదట. పాండవపక్షమందున్న వ్యాసుడు పాండవుల కర్ధరాజ్య మిమ్మని భీష్మ డనేకవిధముల జెప్పినట్లు అసత్యముగా దెలిపినాడట. భీష్ముడు చెప్పుటే నిజమైనయెడల కౌరవులు వినకుండుట అసంభవమట. కౌరవులు వినకుండుటే నిజమైనయెడల భీష్ముడు వారి నంటిపెట్టుకొనియుండుట అసంభవమట. వ్యాసమహర్షిచెప్పిన దన్యాయమట !

ఆహా! తుద కీప్రతివాది మహాభారతకర్త యగు మహర్షిమీద బడెను. దీనికి— “ధృతరాష్ట్రోఽభిషేచితః” అని యుండుట, దానికి

విరుద్ధమయి భీష్మవచ్చనముగా- “అంధః కరణహీనత్వా న్న వై రాజా
పితా తవ | రాజా తు పాండు రభవ న్మహాత్మా లోకవిశ్రుతః ||
మా తాత కలహం కార్షీ రాజ్యస్వార్థం ప్రదీయతామ్ |” అని దుర్యో
ధనునకు జెప్పబడియుండుట కారణ మన్నమాట. అయితే- “ధృత
రాష్ట్రోఽభిషేచితః” అను మాటకు విరుద్ధమని “రాజా తు పాండు
రభవత్” అనుమాటను తీసికొనరాదనుచున్న ప్రతినామలు ఆమా
టకు విరుద్ధమైన ‘ధృతరాష్ట్రోఽభిషేచితః’ అనుమాటనుమాత్ర మెట్లు
తీసికొనెదగు ? ఇట్టి సందర్భములో ఏవాక్యము దీసికొనిన యావద్గ్రం
థము విరోధము లేకుండ సమన్విత మగునో, స్థలాంతరములలో
ప్రసంగమువచ్చినపు డెల్ల ఏది చెప్పబడుచువచ్చెనో దానినే గ్రహిం
చుట, రెండవదాని నపసార మనుట భాషాజ్ఞానముకలవారి మర్యాద.
అట్లు గ్రహింపదగినది పాండురాజరాజ్యవాదమే.

అది యెక్కడెక్కడ చెప్పబడుచు వచ్చెననగా- ఆదిపర్వమున
ధృతరాష్ట్రదుర్యోధనుల పరస్పరసంభాషణములలో, పాండురాజదిగ్వి
జయప్రతిపాదనములో, పౌరుల ప్రసంగములలో చెప్పబడుచు వచ్చెను.
ఉద్యోగపర్వమున- భీష్మోపదేశములో, గాంధారీధృతరాష్ట్రోపదేశము
లలో చెప్పబడుచు వచ్చెను. ఆశ్రమవాసపర్వమున- ధృతరాష్ట్రవాక్య
ములలో చెప్పబడుచు వచ్చెను. ఇదంతయు వెనుక ప్రదర్శింపబడినది.

ఇట్లు అనేకస్థలములలో ప్రస్తావింపబడినదియు, యావద్గ్రంథము
నకు అవిరుద్ధమయినదియు- ‘రాజా పాండు ర్భూవ హ’ అనునదియే.
‘ధృతరాష్ట్రోఽభిషేచితః’ అనునది యితరత్రా చెప్పబడనట్టిదియు, యావ
ద్గ్రంథమునకు విరుద్ధమైనట్టిదియు గనుక అది అపసార మే. అనగా వేద
వ్యాసగ్రంథమునకు సంబంధించినది కాదు. అందువలన “రాజుగా
ధృతరాష్ట్రుని వ్యాసుడు మొదట జేసెను” అనుమాట త్రోసివేయ
బడినది.

ఇక వ్యాసుడు పాండవపక్ష సాతియుట! అధర్వముగా జెప్పెనట!

అది యెట్లో చూతము — ప్రతివాదిమతప్రకారము రాజ్యము ధృత రాష్ట్రాని దని మొదట జెప్పి తరువాత పాండవులకు అర్ధరాజ్య మిమ్మని చెప్పుటలో పాండవపక్షపాతము కనబడిన దందురా ?

అయితే సిద్ధాంతములో రాజ్యము పాండురాజు దని మొదట చెప్పి తరువాత పాండవులకు అర్ధరాజ్య మివ్వవలయును. అనగా కౌరవులు అర్ధరాజ్యము దీసికొనవలయును. అని చెప్పుటలో కౌరవపక్షపాతము కనబడుటలేవా ?

రాజ్య మివ్వని దని చెప్పినను ఆరాజకుటుంబమునకు చెందిన స్వజన మనుభవించుటకై ఇవ్వవలయు ననియే వ్యాసుడు చెప్పెను. ఇది పక్షపాత మగునా ? నిష్పక్షపాత మగునా ? ఇది యధర్మముగా జెప్పినట్లా ? ధర్మముగా జెప్పినట్లా ? ఇది వినదగినమాటా? వినదగని మాటా ? కనుక ప్రతివాదిమతప్రకారము చూచినను వ్యాసునిది నిష్పక్షపాతమే. ప్రతివాదియే కౌరవపక్షపాతి.

ప్రతివాదిమతము నిర్మూల మని నిరూపించియున్నాముగనుక సిద్ధాంతములో — రాజ్యము పాండురాజుది, పాండవులది అయి యున్నది. అట్టి రాజ్యములో సగము — రాజ్యానధికారులైన కౌరవులకు ఇవ్వవలసి నదిగా జెప్పినట్టి వ్యాసమహర్షికి కౌరవులయం దెంత యభిమాన మున్నదో తెలిసికొనలేక ఆమహర్షిని నిందించిన ప్రతినాదులు శోచనీయులు.

అర్ధరాజ్య మిమ్మనుమాట భీష్ముడు చెప్పనే లేదట! చెప్పినట్లు మాత్రము వ్యాసుడు వ్రాసినా డట! ఓహో! వీరి దేమి కల్పర! అట్లయినచో ధృతరాష్ట్రం డంధుడు కానిదే అంధు డని వ్రాసె ననవచ్చును. యుధిష్ఠిరాదులు దుర్యోధనాదులు ఏకోదరులే, దుర్యోధనుడే పెద్ద. అట్టివానిని చిన్నవాడని భిన్నోదరు లని వ్రాసె ననవచ్చును. యుధిష్ఠిరాదులును ధృతరాష్ట్రాని యకారసులే. పాండురాజు షేత్రజు లని వ్రాసె ననవచ్చును. అసలు ధృతరాష్ట్రునకు తమ్ముడే

లేను, ఉన్నాడని వ్రాసె ననవచ్చును. “నిరంకుశత్వా త్తే తుండస్య” అన్నట్లు నోటికి అడ్డేమున్నది? ఈమాట లెట్టినో, భీష్ముడు చెప్పనిదే చెప్పినట్లు వ్రాసె నను మాటయు నట్టిదే.

“బుద్ధి ర్యథావిధా యస్య స తథా మన్యతే జగత్” (తన బుద్ధి యేవిధముగనుండునో ఆవిధముగనే తాను లోకమును తలచుచుండును) అను న్యాయమున దుర్యోధను డనని మాటలను అనినట్లు వ్రాసిన యీప్రతివాది బుద్ధికి భీష్ము డనని మాటలను అనినట్లు వ్యాసుడు వ్రాసినా డనిపించినది.

ఉభయపక్షములయందు సమానదృష్టిగలవాడు, ధర్మాత్ముడు అగు భీష్ముడు రాజ్యము పాండవుల దని తెలిసినవాడుగాని తెలియని వాడు కాడాయె. స్వజనమైన కౌరవులను రాజ్యాధికారు లగు పాండ వులే పోషింపవలసినవారని తెలిసినవాడుగాని తెలియనివాడు కాడాయె. అట్టి భీష్ముడు ధృతరాష్ట్రధార్తరాష్ట్రాదు లనుభవించుటకు అర్థరాజ్య ముంచుకొని అర్థరాజ్యము పాండవుల కివ్వవలసిన దని దుర్యోధనునకు చెప్పి మొదట యిప్పించినాడని, దాని నపహరించిన తరువాతగూడ ఇమ్మని చెప్పినాడని వ్యాసమహర్షి చెప్పుచుండ చెప్పలేదు, ఇమ్మని లేదు అనుటకు వీరెవరు?

అర్థరాజ్య మిమ్మును మాట భీష్ముడు చెప్పలేదనుచున్నారు గదా! ద్రౌపదీవివాహానంతరము చెప్పలేదా? ద్యూతాపహృతమైన రాజ్యమును వనవాసాదులు చేసివచ్చినతరువాత పాండవుల కిమ్మని చెప్పలేదా? మొదట చెప్పట, ఇప్పించుట జరుగనియెడల దాని నపహరించుటకై ద్యూతమే పుట్టదు. కనుక చెప్పి యిప్పించె నని తీరవలెను.

ఆతరువాత చెప్పలేదనుపక్షములో, మొదట జెప్పినవాడు తరు వాత ఎందుకు చెప్పడు వనవాసాదులు చేసి వచ్చినతరువాత వారి రాజ్యము వారు తీసికొనవచ్చు నని ద్యూతకర్త నిర్ణయించియుండ ఆనిర్ణయప్రకార మిమ్మని భీష్ము డేల జెప్పడు? చెప్పకుండుట భీష్ముని

కప్రతిష్ఠ కాదా? అప్రతిష్ఠ కొడేగట్టుకా భీష్ముడు? భీష్ముని అప్రతిష్ఠ పాలు చేయుటకై ప్రతివాది యిట్లలెను. కాని వేరొకటికాదు.

భీష్ముడు కౌరవసభలో పాండవులది పాండవుల కిమ్మని చెప్పిన యెడల కౌరవులు చేయకుండుట అసంభవ మట.

అయితే, చేయకుండుటచే చెప్పలేదనియూ? భీష్ముడు చెప్పినట్లును కౌరవులు చేయనట్లును గ్రంథ ముద్ఘోషించుచుండ చెప్పలేదనుట అపోహ. కౌరవచేష్టలు భీష్మసమ్మతము లనుటే ప్రతివాది తాత్పర్యముకద !

లాక్షగృహనిర్మాణాదిచేష్టలు భీష్మసమ్మతములేనా? ద్యూత నిమిత్తక రాజ్యాపహరణాదిచేష్టలు భీష్మసమ్మతములేనా? ద్రౌపదీ కేశాంబరాక్షరణాది చేష్టలు భీష్మసమ్మతములేనా? దుర్యోధనాదులు చేసిన వన్నియు భీష్మన కసమ్మతములే. వానితో బాటిదే రాజ్యాపహరణము, తాను చెప్పినట్లు చేయని కౌరవులను విడిచి భీష్ము డేల వెళ్ళిపోలేదు అని శంకింతురా? విదురుడు వెళ్ళిపోయెనా? ద్రోణాచార్యుడు వెళ్ళిపోయెనా? కృపాచార్యుడు వెళ్ళిపోయెనా? వీరందఱు గూడ గాంధారీధృతరాష్ట్రులను విడిచి వెళ్ళుట ధర్మము గాదని వెళ్ళలేదు. అట్లే భీష్ముడును, యుద్ధమరణమే తొత్తధర్మమనికూడ తలచి భీష్ముడు వెళ్ళిపోలేదు. కనుక వ్యాసమహర్షిచెప్పినదే న్యాయము. ఈ ప్రతివాది వ్రాసినది కేవలమన్యాయము. వ్యాసమహర్షి బోధించినదే ధర్మము. ఈప్రతివాది వ్రాసినది కేవల మధర్మము. వ్యాసమహర్షి మాటలే వినదగినవి. ఈప్రతివాదిమాటలు వినరానివి. వ్యాసమహర్షికి పాండవపక్షపాతము కాదు. ఈప్రతివాదికే కౌరవపక్షపాతము. కాబట్టి చతుర్థాంశము నిరస్తమయినది.

పంచమాంశము— కథలోని పాత్రగా కవి యున్నయెడల స్వపక్షమునకే విజయము వర్ణించి పరపక్షమునకు పరాజయము వర్ణించునట. కథగమనిక మార్పునట, కావ్యమందలి యితివృత్తముజూచి

ధర్మమంతయు తనదిగా లిఖించునట. జరిగినది జరిగినట్లుగా గ్రహించి తెలిపెడి కవి ధన్యుడట. కవి తీర్పరిగా నుండవలయునే కాని, వాదియు తీర్పరియు కవియే యైనయెడల ఆగ్రంథమందు సత్యము గానబడదట.

ఈవ్రాత వేదవ్యాసమహాభారతము సత్యము కాదనుటకై పుట్టి నది. ఈయనుటలో ప్రతివాది మహాభారతకథలో ఆ మహాభారతకవి యైన వ్యాసుడు ఒక పాత్రగా నుండుటే కారణ మనుచుండెను. అట్లున్న వ్యాసుడు కథగమనిక మార్చి స్వపక్షవిజయము, పరపక్ష పరాజయము మొదలగు విషయములు వ్రాసె ననుచుండెను.

ఆహా! మహాభారతకర్త “కో హ్యన్యః పుండరీకాక్షౌ నృహ భారతకృ ద్భవేత్” అని భగవదవతారమైన మహర్షి. ఆమహర్షియే జగద్గురుపరంపరలో- “నారాయణం పద్మభువం వసిష్ఠం శక్తిం చ తత్పుత్రపరాశరం చ వ్యాసమ్” అని కీర్తింపబడి, విద్యాసంప్రదాయ ప్రవర్తకుడై, ప్రామాణికమూర్ధన్యుడై, జగద్వంశ్యుడై, ఆధికారిక పురుషుడై, తపోనిష్ఠుడై, బ్రహ్మజ్ఞాననిధియై, రజస్తమోరహితుడై లోకానుగ్రహార్థము అష్టాదశమహాపురాణబ్రహ్మసూత్రమహాభారత రూపమైన వాఙ్మయము నొసగెను.

ఆమహాభారతమును ప్రామాణికులైన మహాపురుషులెల్లరు శిరసా వహించుచున్నారు. అట్టి గ్రంథమును సత్యము కాదని, వ్యాస మహర్షి యధార్థవాది గాడని భ్రాంతు లేదో అనినంతమాత్రమున మహర్షి కేమి లోపము? గ్రంథమున కేమి లోపము ?

రజస్తమోగ్రస్తులు రజస్తమోరహితుడగు మహర్షిని నిరసించి చెప్ప మాటలను ప్రమాణముగా దీసికొను ఆస్తికు డెవ్వడు ?

వ్యాసమహర్షికి పాండవవర్గము స్వపక్ష మని, కౌరవపక్షము పరపక్షమని ప్రతివాదులెట్లనగలరు? ధృతరాష్ట్రునితో వ్యాసమహర్షి-

“పాండో నృతా యదృశా మే తదృశా స్తవ భారత !

దీనా ఇతీవ మే బుద్ధి రభిషన్నైద్య తాన్ ప్రతి ||”

నాకు పాండువుతు? లెట్టివారో నీవుతులును నట్టివారే. కాని పాండవులు దీనులై యున్నారని నా కిప్పుడు వారియెడల జాలి కలుగు చున్నది. అని చెప్పియుండెను.

పాండవులు పడిన పాట్లకు మనసు కరుగని కఠినచిత్తులకు వ్యాస భగవానుని దీనదయాపరత్వము, ఆపద్బాంధవత్వము, సర్వసుహృత్త మత్వము, ఆగతానాగతవేదిత్వము, అసంగత్వము, సర్వసమత్వము తెలిసికొనుటకు అర్హత యెట్లుండును? వ్యాసమహర్షి స్వరూపస్వభా వములు తెలియనివానికి ఆమహాభారతతాత్పర్య మెట్లు తెలియును?

వ్యాసమహర్షి తపోనిష్ఠుడు, యోగనిష్ఠుడు, బ్రహ్మనిష్ఠుడు అయి యున్న అసంసారియే గాని, సంసారి కాడు. సంసారికే స్వపక్షపరపక్ష కల్పన. అసంసారి సర్వసముడు. కనుక ప్రతివాది స్వపక్ష (పాండవ) విజయము, పరపక్ష (కౌరవ) పరాజయము వ్యాసుడు పక్షపాతముతో వ్రాసె ననుట హేయము.

ప్రత్యక్షదర్శియైన ఆనాటి మహర్షి సుయోధనపరాజయము జరిగినట్లు చెప్పుచుండ, కాదు సుయోధనవిజయమే జరిగిన దని యీనాటి ప్రతివాది యనుట హాస్యాస్పదము.

ఇంకొకటి—భారతకథ కల్పిత మందురా? జరిగిన దందురా? కల్పిత మనుపక్షములో కథలోని పాత్రలు గూడ కల్పితము లగును గనుక నట్టి పాత్రలతో గ్రంథకర్తకు స్వపక్షపరపక్షపాదనము అత్యంతాసంగతము.

జరిగినదే అనుపక్షములో ఎట్లు జరిగినది? మహాభారతములో నున్నట్లు జరిగినదా? లేనట్లు జరిగినదా? ఉన్నట్లే జరిగినయెడల జరిగినది జరిగినట్లు చెప్పిన వ్యాసునకు పక్షపాత మెట్లుంటింతురు?

లేనట్లు జరిగినదనుపక్షములో ఆజరిగిన క్రమమును తెలుపు ప్రమాణ మేది? మహాభారతకథను గ్రహించుటకు దీక్ష ఎవ్వనికైన

మహాభారతము కంటె మరియొకటి కలదా ? కనుక ప్రతివాది వ్రాత హేయము.

కవియైన వ్యాసుడు కథలో నొకపాత్రగా నుండుటచే నాతని గ్రంథ మసత్య మనునది కుకల్పన. గ్రంథమందలి ప్రామాణ్యము ఆ కవియందు గల ప్రామాణ్యమునుబట్టి యుండును. కవియందు ప్రామాణ్యము ప్రమాణగ్రంథము లయిన శ్రుతిస్మృతి పురాణేతిహాసముల ననుసరించుటను బట్టి యుండును. ప్రమాణగ్రంథముల ననుసరింపని కవి అప్రామాణికడు; అతని కావ్యము అప్రామాణము; అసత్యము.

శ్రుతిస్మృత్యాద్యనుసారియైన వేదవ్యాసమహర్షి ప్రామాణికుడు. ప్రమాణములను తృణీకరించి, ప్రామాణికులను ధిక్కరించిన కవి అప్రామాణికుడు. వేదవ్యాసప్రొక్త మహాభారతేతిహాసము ప్రమాణము. కవికల్పితసుయోధనవిజయము అప్రామాణము. ఇట్లు అత్యంతా సంగతమైన పంచమాంశము పరాస్తము.

షష్ఠాంశము— సత్యరతిని బాండుటచే వ్యాసుండు పాపశాంతికి భాగవతము వ్రాయ దొడగెనట. వ్యాసుండు పాండవక్షంబువాడను నర్థంబు జగతి శిలాక్షరం బట.

ఆహా ! భారతమును పక్షపాతముతో వ్రాసి దానిమూలమున పాపము సంపాదించి దానిని భాగవతరచనచే పోగొట్టుకొనినాడు వ్యాసుడనికదా వీరనుచున్నారు. భారతములో రాజ్యము పాండవులది వ్రాసి భాగవతములో కౌరవులది వ్రాసెనా ? భారతములో పాండవులు పూజ్యులని వ్రాసి భాగవతములో నింమ్యులని వ్రాసెనా ? భారతములో దుర్యోధనుడు దుష్టుడని వ్రాసి భాగవతములో శిష్టుడని వ్రాసెనా ? భాగవతము జూడుడు—

“యదా తు రాజా స్వసుతా న సాధూన్ పుష్టాన్ నధర్మేణ వినష్టా దృష్టిః ।

భ్రాతృ త్యవిష్మయ సుతా నివిబన్ధాన్ ప్రవేశ్య లాక్షాభివనే దదాహ ॥

యదా సభాయాం కురుదేవదేవ్యాః కేశాభిమర్మం సుతకర్మ గర్హ్యమ్ ।

న వారయామాస నృప స్సస్పృహయాః స్వాస్త్విర్హరన్త్యాః కుచకుంకుమాని ॥

ద్యౌతే త్వధర్మేణ జితస్య సాధోః సత్యాకలంబస్య వనాగతస్య ।
 న యాచతో² దాత్సమయేన దాయం తమో జాషాణో యదజాతశతోః ।
 యదా చ పార్థప్రహిత స్సభాయాం జగద్గురు ర్యాని జగాద కృష్ణః ।
 న తాని పుంసా మమృతాయనాని రాజోరు మేనే త్తతపుణ్యలేశః ॥
 అజాతశత్రోః ప్రతియచ్ఛ దాయం తిత్తిక్షతో దుర్విషహం తవాగః ।
 విషా న్మహాగ్నేః పురుషాదదర్శనా దసత్సభాయా వనవాసకృచ్ఛితః ॥
 మృథే మృథే² నేకమహారథాస్త్రతో ద్రాణ్యస్త్రత శ్చాశ్మహారే² భిరక్షితా ।
 సుయోధన నిస్సృష్టోధర్మాపాయా² మర్షణో మునిః ॥
 పత్రైశ్చైత్యప్యత సహ త్రిలోకై శ్చరతాం వనే ।
 సాధయిత్వా² జాతశతోః స్వం రాజ్యం కితవై ర్హృతమ్ ॥
 అజీహన ద్యాజ్ఞ సేన్యాః కచస్పర్శక్షతాయుషః ॥

ఈగ్రంథము భారతములోని దుర్యోధనదుష్కార్యము లన్నిటిని
 వెల్లడించుచున్నది. కడపటిశ్లోకము యుధిష్ఠిరుని స్వరాజ్యము కృష్ణ
 పరమాత్మచే సాధింపబడినదని తెలుపుచున్నది. కనుక భాగవతములో
 గూడ భారతములో నున్నట్లే చెప్పిన వ్యాసమహర్షి సత్యరతుడు,
 యథార్థవాది యని ప్రతివాదులకు తెలుపుచున్నాము. పతితపావను
 డైన మహర్షికి పాపమాపాదించి తూలనాడుటలో మహర్షికి న్యూనత
 యేమియు రాలేదు కాని, తమకు శ్రేయస్కరముమాత్రము కాక
 పోయినదని తెలుపుచున్నాము. “వ్యాసుడు నిష్పక్షపాతి పూజ్యుం
 డను సర్థంబు జగతి శిలాక్షరంబు” కనుక వృష్ణాంశము నిరస్తము.

సప్తమాంశము—భారతము జనమేజయుని రాజ్యకాలమున
 లిఖింపబడినదట ! అందుచే కవి జనమేజయుని వంశీయులనే కొండం
 తగా వర్ణించెనట ! సుయోధనుని మహోన్నతగుణములను, ధర్మము
 లను మరుగుబెట్టెనట ! ఔరా ! సుయోధనపక్షపాతము ప్రతివాదుల
 నెట్టిమాటలాడించుచున్నదో ! వారి కంత బాధగా నున్నదికాబోలు.
 ఇక్కడ గొన్నిమాటలు చెప్పుచున్నాము—భారతము లిఖింపబడుట
 జనమేజయుని కాలములో గాదు; ద్వాపరయుగాంతమందు; కల్యాదిని
 పరీక్షిత్తు; ఆతని యనంతరమువాడు జనమేజయుడు; ఈతనికి మహా
 భాంతము విసిపించినవాడు వైశంపాయనుడు; ఈ వైశంపాయనుడు

వ్యాసమహర్షి శిష్యులగు సుమంతు జైమిన్యాదులలో నొకడు. వీరందరకు చతుర్వేదములతో గలిసి మహర్షి మహాభారతము పాఠము జెప్పెను. కనుక వీరు పఠించుటకుబూర్వమే భారతము లిఖింపబడినది.

భాగవతమునకు బూర్వమే మహాభారతము వ్రాయబడి దని యీ ప్రతివాదులే వ్రాసియున్నారుకదా! మహాభారతానంతరకాలికమైన భాగవతమునే ద్వాపరాంతమందు వ్యాసమహర్షి యొద్ద తా నధ్యయనముచేసినట్లు శుకయోగి చెప్పినవిషయము భాగవతమందున్నది.

ఈ పద్ధతిని భాగవతరచన, భాగవతాధ్యాపనము, భారతరచన, భారతాధ్యాపనము ద్వాపరయుగాంతమందే జరిగినందున జనమే జయుని సంతోషపెట్టదలచి పాండవులను కొంక్షంతగా వర్ణించి సుయోధనుని మహాన్నతగుణములను మరుగుపరచినట్లు ప్రతివాదులు వ్రాయుట హేయము. భారతరచనకాలము, శంకాసమాధానములు, ఆర్షగ్రంథశైలి ఇత్యాదివిషయములు ప్రథమ భాగము— అనేకకర్తృత్వనిరాకరణములో విశదీకరింపబడినవి. అచ్చటచూడవలయును. ఆర్షగ్రంథమర్యాద యెరుగక వ్యాసమహర్షి అంతరము తెలియక తవచిత్తవృత్తులవంటివే వ్యాసమహర్షి చిత్తవృత్తులని యెంచి తోచినట్లు మాటలాడుట ప్రజ్ఞులకు లక్షణముగాదు. అసంగతమైన యీ సప్తమాంశము నిరస్తము.

— ♦ శంచమ ప్రతివాది ప్రసంగము—తన్నిరాకరణము ♦ —

కురుక్షేత్ర సంగ్రామము—6

ఉపస్థావ్యసంగమందున్న పాండవులయొద్దకు వచ్చిన సంజయుని మాటలు—

“మీ రాజ్యభాగమును గుటించి సుయోధను డాదు మన్న తెలుగు సాకధానులరై వినుడు—

1 చ. పనివడి ధర్మశాస్త్రములు స్వగ్రామముగా వచియింపుచుండ దో

చినకొలదిం బ్రసంగములు జేయుటకూడదు గాన బ్రెసిమా.

లిన తమిమాని పెద్దలు బలే యనునట్లుగ ధర్మనూత్కముల్
మనమున బాటజూచి చెపుమా సగపా లెటు మీకు వచ్చునో.

ఉ. మీరు కచించుమాట నిజమే యగుచో ధృతరాష్ట్రపాండుపృ
థ్వీరమణేంద్రులం చెవరు పెద్దలూ వారలె భూమిభర్త ల
వ్వారి యనంతరమ్ము మఱి వారికుమారులె దానికర్త లే
దారిని బాటజూచినను దక్కునె మీకు ధరాధిపత్యమున్.

గీ. పుట్టు గుడ్డు సామ్రాజ్యంబు బొందరామి
శాస్త్రసమ్మతమె సరే! యాజన్మ పొండు
రోగి కట్లధి కారంబు రూఢమగునొ
మీరె యోజించి చెప్పుడీ ధీరులార.

ఉ. కన్నుల గట్టినట్టు పొడకట్టుచునుండిన దాని నెవ్వరే
పన్నికపన్ని యెట్లు చెరుపం దమకించెద రున్నహక్కు లే
మ్మన్నను బోదు లేని దణువైనను రమ్మనినంత రాదు మా
కున్నది యన్నమాత్రం లెటు లొప్పెడు శాస్త్రము వింత ధర్మజా.
పట్టమహిషి గర్భమందు కల్గినకతమున నాంబికేయు డవని కధిపుడయ్యె.
మీ జనకుండైన పాండుమహిజానికే దూరస్థం బగుటంజేసి తత్తేత్రజు లగు మీ
కయ్యది పొప్తపెట్లగు? ప్రతినిధియై సన్నుతికక్కె గాని భూపతి యయి
పాండుమహిందుడు రాజ్యమేలెనే.

2 ధర్మపుత్రా! కరుణార్ద్రహృదయాంచితుడగు నాంబికేయుడు తన తమ్ముని
యందు గల యనురాగమును లోకమునకు నూచించు నిమిత్తమున నర్ధరాజ్య
ప్రదానకాలమం దూరకుండిరి. ఇది సుయోధనాదుల కిష్టములేకుండుట జగద్వి
దితంబె. లేకున్న ద్యూతం బేల పొసగును? త్రయోదశాబ్దములు రాజ్య పద
ధృష్టత్వం బేల కలుగును?

3 మ. పదుమూడేడులు భుక్తమైన పిదపం బా లెట్లు పోకుండునో
యది మున్నెంచియె కాదె జూదమున వా రాపంచెముం బెట్టి సం
పద సర్వంబును గొల్లగొట్టి రది మీవారెల్ల రూహింపకే
తుడి రాజ్యమ్ము సగమ్ము నిట్లడుగ గా దోలెంచునే ధర్మజా!
ఇట్లని నాతోజెప్పి—(దుర్యోధనరాజుగారు)

4 చ. ఒకనికి దండి ధర్మడు మఱొక్కనికిం బిత గాలివేల్పు వే
టొకనికి నయ్య వజ్రధరు డొండొకజోడున కబ్బలాసుర
ప్రకరభిషక్కు లంచెటిగి సారెను లిచ్చెద బిడ్డమంచు బో
రిక నడుముల్ బిగించిన సరే చెయిసాపుచు వేడిసన్ సరే.”

ఈ గ్రంథము తిప్పరనేని రామస్వామి- శతావధాని, బారిష్టర్ గారిది. ఇది నాటకముగా కూర్చబడినది. కురురాజ్యాధిపత్యము కౌరవులదే యనుచున్న వీరి వ్రాతలోని నాలుగంశములు పరిశీలింప బడుచున్నవి —

ప్రథమాంశము— ధృతరాష్ట్రుడు జ్యేష్ఠుడు, జ్యేష్ఠభార్య సంభూతుడు అగుటచే అంధుడై నను నాతడే రాజయ్యెనట! పాండు రాజు కనిష్ఠుడు, కనిష్ఠభార్యసంభూతుడు, పాండురోగి యగుటచే రాజు కాలేదట! ప్రతినిధియై మాత్ర ముండెనట! ఇదంతయు వెనుకటి ప్రతివాదులు పాడిన పాటయే. దీనికి సమాధానములు చెప్పియే యున్నాము.

రాజ్యాభిషిక్తు డెవ్వరయినదియు తెలిసికొనుటకు దిక్కు ఒక్క మహాభారతమే. దాని పూర్వోత్తరము లాలోచింపక యావద్గ్రంథ విరుద్ధమైన అపపాఠము నందుకొని దానిపై యూహాగానము లారంభించుట ప్రాజ్ఞలక్షణము గాదు.

వీరు మొదటిపద్యములో— ధర్మశాస్త్రములు స్పష్టముగా వచింపుచుండ దోచినట్లు ప్రసంగములు చేయరాదన్నారు. ధర్మసూక్ష్మము లాలోచింపవలె నన్నారు. ఆ ధర్మశాస్త్రములే పాండు రాజే అభిషిక్తు డని స్పష్టముగా చెప్పుచుండ, జ్యేష్ఠు డనర్హుడైనపుడు కనిష్ఠు డభిషిక్తుడగుట ధర్మసూక్ష్మమైయుండ వీరు తోచినట్లు ప్రసంగించుట స్వవచనవ్యాఘాతము.

వీరు నాలుగవపద్యములో జెప్పినట్లు— ఉన్నహక్కు పొమ్మన్నను పోదు. లేనిది రమ్మన్నను రాదుకదా! దుర్యోధనునిదే హక్కు, పాండవులది కాదని మీరన్నంతమాత్రమున శాస్త్రము లెటులొప్పునని వీరినే అడుగుచున్నారము. వీరన్నట్లు కన్నులగట్టినట్లు పొడకట్టుచున్నది యేది? పాండవులహక్కు. అది సంస్కృతాంధ్రభారతములలో కన్నుల

గట్టినట్లున్నది. దానిని చెరువుట యెవ్వరికి శక్యము? అని మే మడుగుచున్నాము. పాండుమహిందుగ్ధు రాజ్యమేలెనా? ఆతనికి దూరస్థమైన రాజ్యము పాండురాజుక్షేత్రజులకు ఎట్లు ప్రాప్తించును? అనుచున్నారు.

పాండురాజు రాజ్యమేలకుండుట నిజమై క్షేత్రజులకు రాజ్యప్రాప్తి లేకుండుట నిజమైనయెడల ద్వితీయాంశములో వీరు చెప్పినట్లు పాండవుల కర్ధరాజ్య మేల యెవ్వబడినది? క్షేత్రజుడగు ధృతరాష్ట్రునకు మొదట రాజ్యప్రాప్తి యెట్లయినది? అని మే మడుగుచున్నాము. పాండవుల రాజ్యాధికారము వారి కర్ధరాజ్య మిచ్చుటచేతనే ధృవపడినదికనుక ప్రథమాంశము నిరస్తము.

ద్వితీయాంశము — తమ్మునియందలి అనురాగమునుబట్టి కరుణార్ద్రహృదయుడుగనుక దుర్యోధనాదులకు ఇష్టము లేకున్నను పాండవుల కర్ధరాజ్యమును ధృతరాష్ట్రు డిచ్చెనట!

అర్ధరాజ్యమిచ్చుటకు కరుణార్ద్రహృదయు డని హేతువును కల్పించినారు. మొట్టమొదట యౌవరాజ్య మిచ్చుటకును ఇదియే హేతువందురా? యౌవరాజ్యపదవి హక్కునుబట్టి వచ్చునా? కరుణార్ద్రహృదయునుబట్టి వచ్చునా? ఆ యౌవరాజ్యపదవి నధిష్ఠింపజేసిన హక్కు ఈ అర్ధరాజ్యప్రదానమునకును హేతువనక తప్పదు.

యౌవరాజు యుధిష్ఠిరు డగుటనుబట్టి యాతని హక్కు కన్నుల గట్టినట్లు కనబడుచునే యున్నది. ప్రతివాది మతప్రకారము రాజ్యము ధృతరాష్ట్రునిది. అనంతరపుహక్కు దుర్యోధనునిది. యౌవరాజుగా యుధిష్ఠిరు డెట్లుచేయబడెనో? ఆ యౌవరాజ్యమునకు మూలమై యున్న హక్కు అర్ధరాజ్య ప్రదానమునకును మూలమైనది.

ఇంకొకటి — ధృతరాష్ట్రుడు కరుణార్ద్రహృదయుడు-దుర్యోధనునియందా? పాండవులయందా? ఉభయాలయందునా? దుర్యోధనునియం దయినపుడు యౌవరాజ్యము, అర్ధరాజ్యము పాండవుల

కిచ్చుట అసంభవము. పాండవులయందు యునపుడు దూతనిమిత్యమున దత్తాపహారము అసంభవము. ఉభయయులందు యునపుడు వనవాసానంతరము వారి యర్ధరాజ్యము వారి కివ్వకుండుట అసంభవము. కనుక పాండవులకు యశావరాజ్యము, అర్ధరాజ్యము వారి హక్కును బట్టి వచ్చినవే. దత్తాపహారము దుర్యోధనప్రీతినిబట్టి సంభవించినది. కాబట్టి ద్వితీయాంశము నిరస్తము.

తృతీయాంశము—పదుమూడేండ్లపాటు కౌరవులకు భుక్తమై పోయినట్టి పాండవరాజ్యముపై పాండవులకు కాలదోషమునుబట్టి హక్కు పోయినందున మాది మాకిమ్మని వారడుగుటే తప్పట !

ఇది వీరి యభూతకల్పన. వీరు ప్రథమాంశములో చెప్పినట్లు ధర్మశాస్త్రములు చెప్పుచున్నదానికి విరుద్ధముగా తోచినట్లు ప్రసంగము చేయుట తప్పేకనుక ధర్మశాస్త్రనిర్ణయమునే తెలుపుచున్నాము—

“తన భూమి నిర్వివాదముగా 20 సంవత్సరములు అన్యనిచే అనుభవింపబడిన తరువాతగూడ న్యాయముగా తనకు ప్రాప్తించును. తాను నిరాశ్రితముగా చూచుచు నూరకుండిన తన దోషముచే గతఫలము మాత్రము ప్రాప్తించదు. తన పరోక్షములో అనుభవింపబడినపుడుగాని, ప్రత్యక్షములో వివాదపూర్వకముగా అనుభవింపబడినపుడుగాని 20 సంవత్సరములపైనిగూడ గతఫలము ప్రాప్తించును. 20 సంవత్సరములలోపల ప్రత్యక్షములో నిర్వివాదముగా అనుభవింపబడినను గతఫలముగూడ ప్రాప్తించును.” (యాజ్ఞా||స్మృతి మితాక్షరా)

ఈవిషయము చతుర్థభాగము — పాండవనిందానిరాకరణములో ప్రతిపాదింపబడినది. విశేషము లచ్చట జూడవలయును.

ఈ ధర్మశాస్త్రనిర్ణయమునుబట్టి కాలదోషము పట్టలేదు. పాండవరాజ్యముపై పాండవుల కున్న హక్కు పోలేదు. భుక్తమును బట్టి కౌరవులకు హక్కుకలుగలేదు. కనుక తృతీయాంశము నిరస్తము.

చతుర్థాంశము—పాండురాజునకు గాక యెవ్వరెవ్వరో ధర్మదేవ, వాయుదేవ, దేవేంద్ర, అశ్వినీదేవులకు జన్మించిన పాండవులకు రాజ్య మెటు లిచ్చుట ! అట ! దండెత్తినను సరే, దేహి అని చేయి చాపినను సరే యివ్వకూడదట !

ఓహో ! ఇది యెప్పటిమాట ! వనవాసాజ్ఞాతవాసములు పూరియైనతరువాత మాది మాకిమ్మని పాండవులు అడిగినపుడు దుర్యోధనుడు నేనివ్వ ననుటకై చెప్పినమాట. అయితే పాండు పుత్రులు గానివారికి మొదట యౌవరాజ్యార్ధరాజ్యము లెటు లివ్వ బడినవో ? ఇది యెంతమాత్రము అతుకని మాట.

“ఏమును బాండునందనులు నేకకులంబున బుట్టి యొక్కచో నేమొకడైన జేసి గెడ నెట్లు చరించినయట్టి వారము ద్దామబలంబు శౌర్యమును దర్పము వారిక కల్గి వార సం గ్రామమునం జయింతు రనగా నొక నిశ్చయ మెట్లు గల్గెడున్.” (అంధభా)

అని దుర్యోధనుడు తామును పాండునందనులును ఏకవంశము లొని వారము. “ఉభౌ స్వ ఏకజాతీయా” ఏకజాతివారము అని తండ్రితో జెప్పియుండ పాండవులు ఈవంశమునకు సంబంధింపనివారన్నట్లు దుర్యోధనముఖమున జెప్పించుట ప్రతివాదులకు దగదు. కనుక చతుర్థాంశము నిరస్తము.

—♦ షష్ఠప్రతివాదిప్రసంగము—తన్ని రాకరణము ♦—

భగవద్గీతానాటకము—?

కౌరవస్కంధావారములో సుయోధనునితో ప్రసంగింప వచ్చిన వ్యాసునితో రాజ్యవిషయమై సుయోధను డాడిన మాటలు—

1. “కురురాజ్య పవిత్రాజ్య మని యెరుగుదురా ? అగ్రజుడే రాజ్యాధినేత యని తెలియునా ? కనిష్ఠులకు రాజ్యార్హతయా ? ఎన్నడును లేని న్యాయ మీనాడు వచ్చినదేమి ? కౌరవపాండవులకొరకు భరతసామ్రాజ్యమును ఖండఖండములుగ చీల్చివేయుటయే మీ అభిమతమా ?

ఏమి ? ధృతరాష్ట్రునకు ప్రతినిధిగ రాజ్యమేలినంతమాత్రమున అన్నకొరకు యుద్ధముల పాల్గొనినంతమాత్రమున అర్ధరాజ్యాధిపత్యమా ? ఇదేటి న్యాయము ?

2. అయిదు గ్రామముల నిచ్చిన సంతుష్టుల మగుదు మని సామమున గోరినపుడు నీవంగీకరించినంతలో సామ్రాజ్యము విచ్చిన్న మగునా ? ఆనుచున్నారా ? మనీంద్రా ? ఇదియే కృష్ణయుధిష్ఠిరుల రాజకీయతంత్రము.

అలయుదు గ్రామముల నాటకము తమకు తెలియునా? కుశస్థలి, మాకండి, వారణావతము, హస్తినాపురము, ఇంద్రప్రస్థము; ఇవిగదా పాండవు లాశించిన గ్రామములు. వీని చరిత్రముల నాలింపుడు—కుశస్థలి యాదవుల నోడించి కర్ణుడు స్వాధీనము గావించుకొన్నది; మాకండి మేము ద్రుపదుని జయించి ద్రోణాచార్యులకు గురుదక్షిణగా సమర్పించిన అహిచ్ఛత్రసుండలమునకు రాజధాని; వారణావతమున్న నో ఒకప్పుడు పాంచాలర నురుమాడి విజయస్మారకముగ భీష్ముడు కైవళము గావించుకొన్నది; హస్తినాపురము కౌరవసామ్రాజ్యమునకే గుండెకాయగదా! ఇక ఇంద్రప్రస్థము పాండవులజే కావచ్చును. అదియు నేను ద్యూతమున గెల్చుకొన్నదే! ఇపుడు తామే నెలవీయుడు. పాండవులు కోరినవి గ్రామములా? సంగ్రామములా?

3. లాక్షాగృహమున తమ్ము దహింపజూచితి మనియు, కపటద్యూతము కల్పించి రాజ్యాపహరణము గావించితి మనియు, పాంచాలిని సభలో పరాభవించితి మనియు, మాపై అవినీతికరములగు పెక్కునపవాదములు ప్రచారించి మా జీవితముల కళంకము గావించు పాండవులతో మాకెట్లు పోత్తు కలియును?

4. మహాత్మా! నా నిశ్చయము వ్యక్తీకరింతును—ధర్మరాజాదులు పాండవులే కాదు; భారతీయులును కాదు; విలాయితులు, త్రివిష్టవులు. వారికి కురువంశమున గాదు, భారతవర్షమునం దెచ్చటను స్థానము లేదు. వారివలెనే సంతకీర్ణులగు యాదవపాంచాలాదులను గూర్చుకొని నాసార్వభౌమత్వమును భగ్నముచేయుటకు చూచుచున్నారు.

5. నా సినతండ్రి కొడుకులే నాకిరీటమును నేలపాలు గావింపవలె నని యుద్యమించుటయా?

ఈగ్రంథము చండ్యపట్ల రామరావుగారిది. వీరు మహాభారత కర్తయగు మహర్షి నే మృదువుగా సుయోధనుడు ఎదిరించినట్లు కవిత్వ మల్లినారు. వీరి వ్రాతలోని అయిదంశములను పరిశీలించుచున్నాము—

ప్రథమాంశము—ఇది వెనుకటి ప్రతివాదులు పాడినపాటయే. దీని నిరాకరణము వెనుక చేయబడినది.

అర్ధరాజ్యాధిపత్యమా? ఇదేటి న్యాయము? అనుచున్నారే! వనవాసాజ్ఞాతవాసములు పూర్తిచేసి వచ్చిన పాండవులకు—అర్ధరాజ్యాధిపత్యమా? అని యుద్ధసమయములో సుయోధను డనినట్లు వ్రాసిన యీప్రతివాదులు ద్యూతమునకు బూర్వము పాండవులకు

అర్ధరాజ్యాధిపత్య మున్న నందురా ? లేదందురా ? ఉన్నయెడల అది యిప్పు డెట్లు పోవును ? ఓశిపోవుటచేత నందురా ? ఆమాట చెప్పలేదేమి ? ఓశిపోవుటకూడ 13 సంవత్సరములుమాత్రము వారి రాజ్యము వారి సాధనములో లేకుండుటే కదా. ఆతరువాత ఆరాజ్యము పాండవులదే కదా. ఇట్టి స్థితిలో 'వారికి అర్ధరాజ్యాధిపత్యమా ? ఇదేటిన్యాయము ?' అనుట ఏమి బాగున్నది ? ద్యూతమునకు బూర్కముకూడ వారికి అర్ధరాజ్యాధిపత్యము లేదందురా ? నిర్ధనులైన పాండవులతో తన కేమి లబ్ధియుండు నని దుర్యోధనుడు ద్యూతము నడిపినాడు ? కనుక నిది యసంగతప్రసంగము. ఈప్రతివాదుల నొకటి యడుగనలసి యున్నది— మీసుయోధనుడు—

“పైతృకం బగు లక్ష్మీ పాండుభూపతి మున్ను దాల్చుట జేసి తత్తనయుడైన ధర్మజు డిప్పుడు దాల్చిన... . పాండువంశేశుల వసుమతీ రాజ్యార్హు లగుదురు... . ఒగుల గొలిచి కుడువ నోపమేము... . ఈరాజ్యంబు మొదలింటంగోలె భవదీయం బయినం... గ్రామాగతం బయి మాకు నప్రయత్నలభ్యం బగు. తొల్లి పాండురాజు రాజయి...” అని ధృతరాష్ట్రునితో నీవు రాజు కాకపోవుటచే రాజ్యము మాకు క్రామాగతము కాకపోయినది. పాండవులకే క్రామాగతమైపోయినది. అని దుఃఖించిన సుయోధనుడేరా ? మరియొక సుయోధనుడా ? మీసుయోధనుడు—

“ధృతరాష్ట్రుండు యుధిష్ఠిరు రాజ్యభారధురంధరుంగా వెతింగి భీష్ముడు రులతో విచారించి యావరాజ్యాభిషిక్తుం జేసిన.”

అని యువరాజుగా యుధిష్ఠిరుని జేసినట్టి ధృతరాష్ట్రుని పుత్రుడైన సుయోధనుడేరా ? మరియొక సుయోధనుడా ?

ఆసుయోధనుడే అయినయెడల ఆతని ఆమాటలనే యుదాహరింపరేమి ? సుయోధను డాతడును, మాటలు మీవియునా ? ఇదేటిన్యాయము ? ఇక మీసుయోధనుడు మరియొక డయినయెడల, మీ

సుయోధనుడు సంభాషించిన ఆవ్యాసుడును మరియొకడే కావలయును. మీసుయోధనుని గనిన ధృతరాష్ట్రుడును మరియొకడే కావలయును. నేయేల! అనాటి సుయోధనునితో సంబంధము కలిగియున్న ఆవేదవ్యాసమహాభారతపాత్రలతో ఈనాటి మీసుయోధనునకు ఏమియు సంబంధము లేదు. కనుక మీసుయోధనాదిపాత్రలతో గూడిన మీనాటకమే వేరు. కాబట్టి దీనికి భగవద్గీత అని మీరు పేరుపెట్టుకొనుటే అసంగతము. ఆమహాభారతకారుడైన వ్యాసునితో అనాటి సుయోధను డిట్లు సంభాషింపలేదు. ఈనాటి మీసుయోధనునకు ఆవ్యాసునితో సంభాషించు యోగము లేదు. కనుక నిది యసంగతప్రసంగము. ఇట్లు ప్రథమాంశము నిరసమైనది.

—♦ పంచగ్రామసంధినిగూర్చి వివరీతోక్తులు ♦—

ద్వితీయాంశము— అయిదుగ్రామముల నాటకమట, 1 కుశస్థలి, 2 మాకంది, 3 వారణావతము, 4 హస్తినాపురము, 5 ఇంద్రప్రస్థము అట! యాదవులను జయించి కర్ణుడు సంపాదించుకొనినది కుశస్థలి యట! ద్రుపదుని జయించి సుయోధనాదులు గురుదక్షిణగా సమర్పించుటచే మాకంది యను రాజధాని ద్రోణాచార్యునిదట! పాంచాలురను జయించి స్వయముగా సంపాదించుకొనిన వారణావతము భీష్మునిదట! హస్తినాపురము సుయోధనుని రాజధానియట! ఇక ఇంద్రప్రస్థము పాండవులదే కావచ్చునట! కాని ద్యూతములో సుయోధనుడు గెల్చుకొన్న దట! ఇచ్చట పాండవులు పంచగ్రామములను కోరినవారని యొకమూల జెప్పుచు నందులోనివి రెండు రాజధానులని యీనాటకకర్త వర్ణించుట విరుద్ధము. గ్రామమును రాజధాని యందురా? రాజధానిని గ్రామమందురా?

ఇంకొకటి— తమకల్పనకు ఆధార మేమియు లేకుండ కుశస్థలి కర్ణుని దని, వారడిగిన మాకంది ద్రోణుని దని, వారణావతము భీష్ముని

దని, చెప్పట తప్ప. దుష్పదుని కోడి పారిపోయిన దుర్వోధనాదులు, దుష్పదుని జయించి గురుదక్షిణగా దాని నిచ్చిరా రనుట రెండవతప్ప.

అంధ్రభారతము జూడుడు— “పాంచాలర బాణవృష్టికి నిలుపోపక కురు కుమారులు వెటచటిచి పాండవుల యొద్దకుం బటతెంచినం జూచి యర్జునుండు ఆచార్యధర్మజులకు నమస్కరించి... భీమసేనుండు దనకు సేనాగ్రచరుండుగా... దుష్పదరాజవాహినీసముద్రంబు దటయంజొచ్చి...” “ప్రక్షీణదర్ప దుష్పదు రథాక్షమతో గట్టి తెచ్చి యర్జునుడు క్రియా, దక్షుండయి గురునకు గురుదక్షిణగా నిచ్చి చేసె తత్సమ్మదమున్”.

ఇట్లు దుష్పదుని జయించినవారును, గురుదక్షిణగా నిచ్చిన వారును పాండవులే అయియుండ ఆగురువు సొత్తునే గురుభక్తిగల పాండవులు తమ కిమ్మనుచు సుయోధనుని అడిగినా రని చెప్పట మూడవ తప్ప.

సంధి చేసికొనవలసినవాడు సుయోధనుడై యుండ సుయోధ నునిదిగా నున్న సొత్తులోనుండియే ఈమాత్రమైన నిమ్మని యడుగు వారు పాండవులై యుండ, ఆసుయోధనుని సొత్తు గాకుండ ఎక్కడనో కర్ణునిసొత్తు ద్రోణునిసొత్తు భీష్మునిసొత్తు మాకిమ్మని అసంబద్ధముగా సుయోధనునికోరినట్లు వ్రాయుట నాలుగవ తప్ప.

వెనుక తృతీయప్రతివాదిప్రసంగనిరూకరణసందర్భములో చెప్ప బడినట్లు— “పిత్ర్వం పరరాజ్యాద్విసిష్టమ్” అని నిరూఢి గలిగియున్న పాండవులు పరుల సొత్తును కోరినారనుట అసంగతముకాదా ?

ధృతరాష్ట్రధార్తరాష్ట్రాదుల పోషణార్థము హస్తినాపురమునకు సంబంధించియున్న అర్ధరాజ్యమును విడిచిపెట్టియున్న పాండవులు ఆ హస్తినాపురము నిమ్మని కోరినారని చెప్పట అయిదవ తప్ప.

ఇంద్రప్రస్థము పాండవులదే అనుచు దానిని సుయోధనుడు ద్యూతములో గెల్చుకొనినా డనుట ఆరవతప్ప.

ప్రథమద్యూతములో గెల్చుకొనినను మరల ధృతరాష్ట్రుడు వారిది వారికిచ్చివేసి పంపినపుడు సుయోధనుడు మొర్రబెట్టి తండ్రిచే మరల బిలిపించి పునర్ద్యూత పూరంభించుటలో—

క. ధనసంపద రాజ్యంబున దినకరతేజుండు మిమ్ము ధృతరాష్ట్రుడు పెం
పున బూజించెం గావున జపదింకను దాని నొడ్డి సరి గీడింపన్ (ఆం. భా)||

అనుచు వారిసొత్తును పణముగా బెట్టింపక, వనవాసాజ్ఞాతవాస పణమును నిర్ణయించి నడిపిన ద్యూతములో పాండవుల ఇంద్రప్రస్థమును సుయోధను డెట్లు గెలుచుకొనెను ?

మా ఇంద్రప్రస్థరాజ్యము మాకిమ్ము. లేదా పంచగ్రామము లిమ్ము. అని కోరిన గ్రామములలో ఇంద్రప్రస్థమును మార్పుట, అపై రాజధానియైన యంద్రస్థమును మార్పుట, ఏడవతప్ప.

వీరి మాటలలో ఇన్ని తప్ప లున్నవి; అని యటుండనిండు.

1950 కీ|| సంవత్సరములోని యీపుస్తకమునకు ప్రాచీనమై, కొన్నివిషయములలో ఈనాటకకర్తకు ఆదర్శమైయున్న ‘మహాభారత చరిత్రము’లో వ్రాత యిట్లున్నది—

“ఆ ఆయిదూ శ్లేని ? కుశస్థలము 1, వృకస్థలము 2, మాకంది 3, వారణావతము 4, ఏదేని మరయొక గ్రామము. కుశస్థలము—కర్ణుడు యాదవులనుండి పుచ్చుకొనినది. మాకందీవారణావతములు పాంచాలులనుండి లాగికొని దోణుడు, కౌరవులు ననుభవించుచున్నవి. వృకస్థలమునకు గూడ నిట్టి సంబంధమేదియేని కలిగి యుండును. కర్ణదోణు లనుభవించు భాగములను దుర్యోధనున కిచ్చుట కెటులు సాధ్యమగును. (పు. 244)

ఈమ.భా.చ.కారునివ్రాతలో లేనట్టి హిస్తి నాపురమును ఇంద్ర ప్రస్థమును నాటక కారులు మార్చినారు. మాకందీవారణావతములు, దోణకౌరవు లుభయులవి. అని మ.భా.చ.కారులును, కాదు— మా కంది. దోణునిది, వారణావతము భీష్మునిది అని నాటక కారులును చెప్పుచున్నారు.

ఈగ్రంథముల కిట్టి పరస్పరవిరోధము, అప్రామాణికముగా తోచినట్లు వ్రాయుటచేతనే కదా! మ.భా.చ.కారులు — వృక్షస్థలము ఎవ్వనిదో పాపము చెప్పలేక అదియు నెవ్వనిదో అయియుండు నన్నారు. నాటకకారులును అది చెప్పలేకయే దాని పేరు తీసివేసి తాము చెప్పగలవానినే ఉహహరించిన్నారు. మ.భా.చ.కారులు అయి దవగ్రామము పేరు పాండవులే నిర్దేశింపలేదని చెప్పినారు. నాటకకారులు నిర్దేశించినట్లే చెప్పి తమబుద్ధిశుశలతను చూపినారు.

ఒకప్రామాణమునకు కట్టుబడిక యధేచ్ఛగా కల్పించుచున్నట్టి ప్రతివాదుల కల్పనలు యుక్తిశూన్యమునికూడ నిరూపించుటకే మా ప్రయత్నము.

కురురాజ్యములో హస్తినాపురరాజ్య మొక అర్ధభాగము. ఇంద్రప్రస్థరాజ్య మొక అర్ధభాగము. హస్తినాపురరాజ్యము కౌరవులనుభవించుటకై పాండవులు విడిచివెట్టినది. ఇంద్రప్రస్థరాజ్యము పాండవులది. ఇది ద్యూతములో సుయోధనునిచే గెల్చికొనబడిన దనుట తప్పుమాట యని వెనుక ప్రతిపాదించియున్నాము. “ఇంద్రప్రస్థము పాండవులదే” అని నాటకకర్తకూడ చెప్పెను.

పాండవుల పనవాసాజ్ఞాతవాసకాలములో వారి యింద్రప్రస్థ రాజ్యము దుర్యోధనుని ఆధీనములో నుండిపోయినది. వారు ఆ దీక్షను పూర్తిచేసి వచ్చి దుర్యోధనుని మా రాజ్యము మాకిమ్మని యడిగినారు. మయసభాదిమహానైభవోపేతమైన యింద్రప్రస్థరాజ్య మిచ్చుటకు నీకు మనసొప్పదేమో? ఆ పక్షములో మా కయిదుగురికి ఐదు గ్రామముల నైన యిమ్ము. అంతమాత్రముతో తృప్తిపడుదు మని చెప్పినారు. పిత్యమైన తమ సొత్తునే తప్ప పరులసొత్తు నపేక్షింపని వారు పాండవులు.

దుర్యోధనుడు ప్రతివాదిమతప్రకారము తన యధీనములో

లేనట్టి అన్యుల సొత్తును ఇవ్వలేనివాడును, తన యధీనములో నున్న దాని నివ్వగలవాడునుగదా !

ఇట్టి దుర్యోధనుని పరులసొత్తును అపేక్షింపనట్టి పాండవు లిమ్మని యడిగిన పంచగ్రామములు కర్ణభీష్మద్రోణులకు జెందినవి గాక దుర్యోధనాధీనములో లేనట్టివియు గాక ఇంక) ప్రస్థహస్తి నాపురమాకందీరాజధానులును గాక దుర్యోధనాధీనములోనుండి తమ సొత్తయియున్న గ్రామములే. ఇట్టి పరిస్థితిలో దుర్యోధనుని పాండవు లడిగినవి గ్రామములుకాని రాజధానులా? తమసొత్తు నడుగుట మాని యెవ్వని సొత్తునో పాండవు లడుగుదురా? దుర్యోధనాధీనములో లేనివానిని దుర్యోధను నిమ్మని యడిగెదరా? అని యాలోచింపక ప్రతివాదులు చేసిన ప్రసంగము నింద్యము.

అసలుగ్రంథమం దెట్లున్నదో కూడ చూతము—

“అశోచితం స్వకం భాగం లభేమహి పరన్తపః
నివర్తయ పరద్రవ్యం దుష్టిం గృధ్రాం నర్హభ ||
కాన్తి శవం భవే ద్రాజన్ ప్రీతి శ్చైవ పంస్పరమ్ |
రాజ్యైక దేశ మపి నః ప్రయచ్ఛ శమ మిచ్ఛతామ్ ||
అవిస్థలం వృకస్థలం మాకందీం వారణావతమ్ ||
అవసానం భవ త్వత్రి కించి దేశం చ పంచమమ్ |
భ్రాతృణాం దేహి పంచానాం పంచగ్రామాన్ సుయోధన |

టీ- గృధ్రాం=ఁబ్ధామ్. అవసానం=వసతిస్థానమ్.

ఇది ఉపప్లావ్యములో నున్న పాండవులు సంజయునితో చెప్పిన మాట.

ఇందులో మా భాగమాను మేము తీసుకొనెదము. దుర్యోధనా ! పరద్రవ్యమునందు లోభబుద్ధిని తొలగించుకొనుము. అట్లు నశాంతి, బరస్పరప్రీతి కలుగును. శాంతినిగోరుచున్న మాకు మా రాజ్య భాగమంతయు గాకపోయిన గొంతయైన ఇయ్య. మా సోదరులయిదుగురకు అవిస్థలము, వృకస్థలము, మాకంది, వారణావతము. నీకు

తోచిన మరియొకవసతిస్థానము ఇట్లు పంచగ్రామములనిమ్ము. అని సుయోధనునితో చెప్పవలసినది అని కోరబడినది. స్థలాంతరములో నిట్లున్నచీ. శ్రీకృష్ణునితో చెప్పుకొనుచున్న యుధిష్ఠిరుని మాటలు-

“ఇతో దుఃఖతరం కిన్న యదహం మాతరం తతః ।

సంవిధాతుం న శక్నోమి మిత్రాణాం వా జనార్దన ॥

ఓ-మాతరం సంవిధాతుం, సమ్యక్సోషయితుం । తతః తత్రస్థా మిత్యర్థః ।
మిత్రాణాం కర్మణి శక్తిః ॥

“.....పంచగ్రామా వృతా మయా ।

అవిస్థలం వృకస్థలం మాకన్దీ వారణావతమ్ ॥

ఆవసానం చ గోవిన్ద కించిదేవాత్ర పంచమమ్ ॥

పశ్చాన స్తాత దీయంతాం గ్రామా వా నగరాణి వా ।

వసేమ సహితా యేషు మాచ నో భరతానశన్ ।

నచ తా నపి దుష్టత్వా ధార్తరాష్ట్రానుమన్యతే ॥” (ఉద్యో. అ. 72)

శ్రీకృష్ణా! అక్కడనే ఉండిపోయిన మా తల్లిని, మిత్రులను పోషించుకొను శక్తి లేనివారమైపోతిమి. ఇంతకంటె దుఃఖ మేమున్నది? పంచగ్రామములుగాని, నగరములుగాని యిమ్ముని కోరినాము. ఆ దుష్టాత్ముడు దానికిని ఒప్పుకొనుటలేదు. అని.

ఇచ్చట గ్రామములకు సమకక్ష్యగా చెప్పబడిన నగరములు శౌఖానగరము లనుకొనవలసియున్నది. అవి యిండుమిండుగా గ్రామములతో సమానమైనవే. ఇట్లు రెండుస్థలములలోను పేర్కొనబడినవి గ్రామములేకాని పురములుకావు. అంగడివీధులు గలిగియున్నవి పురములు, అవి లేనివి గ్రామములు. పల్లెటూళ్ళన్నమాట. ఆగ్రామముల పేర్లు రెండుస్థలములలోను ఒకవిధముగనే యున్నవి.

స్థలాంతరములోగూడ ధృతరాష్ట్రునితో విదురుడు చెప్పినమాట-

“ప్రసాదం కురు వీరాణాం పాండవానాం విశాంపతే ।

దీయంతాం గ్రామకాః కేచి త్తేషాం వృత్త్యర్థ మిశ్వర” ॥ (ఉద్యో అ. 39)

ఇక్కడకూడ పాండవులకు జీవనార్థమై ఏవేని గ్రామము లిమ్మనియే చెప్పబడినది. ఇక్కడ నామనిర్దేశము కూడ లేదు.

ఆంధ్రభారతముం దిట్లున్నది— “ఒరుల సొమ్మునకు నాసపడదగదు. ఇమ్ము వారిపాలు, వారలతో గూడి బ్రదుకుమనుము... పెద్దయీ నోపడయ్యె నేని కుశ స్థలంబును కృకస్థలంబును వాసంతియు వారణాశతంబును జాలు. గాదేని మఱియు నెందేనియు నొక్కటి యగునట్లుగా దనతోడబుట్టువు రేవురకు నిలువ రావులయి దిచ్చిన సర్వశాంతి యగు...

ఇందు పేరుబెట్టి కోరబడినవి నాలుగే. పేరుబెట్టకుండ వారికి దోచినవయిననుసరే. అని కోరబడినవి అయిదు.

ఇందు పేర్కొనబడిన గ్రామములపేర్లలో సంస్కృతభారతము లోని పేర్లకు వ్యతిరేకముగా నున్నవి— రెండుగ్రామముల పేర్లు అవి కుశస్థలము, వాసంతి, అనునవి. అది పేర్ల లోవచ్చిన వ్యతిరేకమే కాని గ్రామములనుటలో వ్యతిరేకములేదు. కాబట్టి సంస్కృతాంధ్రభారత ములలో దేనినిబట్టిచూచినను పాండవులు కోరినవి గ్రామములే అనియు, పాండవులసొత్తునే దుర్యోధనుడాక్రమించియున్నాడనియు, పాండవులు జీవనాధారము లేకుండ నున్నారనియు, అయినను, శాంతులై తమ సొత్తు వంతనుగూడ కాక కొన్నిగ్రామము లిచ్చిననుసరే యని సంజ యునిచే కబురుచేసినారనియు స్పష్ట మగుచున్నది.

ఇక ప్రతివాదులు చేసిన చిత్రము చూడుడు—

మ. భా. చ. కారులు. స్వకపోలకల్పనకు అనుకూలముగా ఆంధ్రభారతములోనుండి ఒక్క కుశస్థలమునుమాత్రము తీసుకొని మిగిలినవన్నియు సంస్కృతభారతమునుండియే, తీసికొనినారు.

నాటక కారులు— సంస్కృతభారతములోని మాకంది, వారణాశతములను, ఆంధ్రభారతములోని కుశస్థలమును తీసుకొని యీ రెండింటిలోను లేని యింద్రప్రస్థమును, హస్తినాపురమును స్వయముగా జేర్చి నాటక మాడించినారు.

వీ రిరువురుగూడ దుర్యోధనుని యధీనములో లేనట్టి యెవ్వరి సొత్తునో నీవు మా కివ్వవలసినదనియు, పంచగ్రామసంధిపేరుతో తమ అర్థభాగముకంటె అధిక మివ్వవలసినదనియు దుర్యోధనుని పాండవులు కోరినట్లు వ్రాసినారు.

పంచగోమసంధి ప్రస్తావము విని దుర్యోధనుడు తండ్రితో నేను నెనో చూడుడు—

“యుద్ధిష్ఠిరః పురం హితా పంచగ్రామాన్ స యాచతే ।

భీతో హి మామకా త్వైన్యా త్ప్రభావా చ్ఛైవ మే విభో ॥” (ఉద్యో. ౨. 55)

నా సైన్యమునకు, నా ప్రభావమునకు భయపడి యుద్ధిష్ఠిరుడ ఇంద్రప్రస్థమును వదలుకొని పంచగ్రామములను యాచింపనంతవరకు వచ్చినాడు. చూచితివా? తండ్రి! మనము జయింపగలము. నీవు భయపడకుము.

“ఎరిగి వెళచి కాదె యేనూళ్ళు నైనను దమకు జాలు ననియె ధర్మసుతుడు” దుర్యోధను డీవిధముగా జెప్పియుండ ప్రతివాడు లభ్య విధముగా వ్రాయుట సారస్వతద్రోహముకాదా!

తనయధీనములో లేనట్టి యన్యులసొత్తును దుర్యోధను డెటు లివ్వగలుగును? అనుచు దుర్యోధను డననట్టి మాటను దుర్యోధనుని వెనుక వేసికొనవచ్చి యీ ప్రతివాడు. అనుచున్నారు. ఎక్క రెక్కరిసొత్తునో దుర్యోధను నిమ్మకొడునట్టి అవివేకులా పాండవు లని యీ వివేకవంతులకు దోచనే లేదు.

“ఒరులసొమ్మున కాసపడదగదు”. అని తెలుపుచు పంచగ్రామములనైన యివ్వాని కోరిన పాండవులు, కట్టద్రోణభీష్ములసొత్తును కోరినారనుటకంటె అన్యాయ మున్నదా? ఇంతకును పాండవులపద్ధతి పాపము వీరికి నచ్చనే లేదు. దుర్యోధనుని పద్ధతియే బాగుగా నచ్చింది. కనుకనే “యే భువి యజ్ఞాతీయా సజ్జాతీయేషు తేఽనురజ్యన్తే” అని యొక మహాకవి చెప్పినాడు.

ప్రతివాడు కింకొక ముఖ్యవిషయము దెలుపుచున్నాము— దుర్యోధనుడు పంచగ్రామసంధి కంగీకరింపకుండుటలో ప్రతివాడు లన్నట్లు ఆపంచగ్రామములు వారి యర్ధరాజ్యముంటె నధికమై యుండుటకాని, అవి యన్యుల సొత్తయియుండుట కాని కారణము

కానే కాదు మరేమనగా? పాండవులను ప్రోక్షింపజేసి తనకు గల యద్వోత్సాహమును తీర్చుకొనదలచుటయే కారణము. ఈవిషయము నులూకనిద్వారా పాండవులకు జంపిన తన సందేశములో దుర్యోధనుడే వెల్లడించియుండెను. చూడుడు—

“పంచగ్రామా భృతా యత్నా న్నాన్ సస్మాభి రపజ్జితాః ।

యుధ్యామహే కథం సంఖ్యే కోవయేషు చ పాండవాన్” || (ఉద్యోగ. 160)

ఆహా! కురురాజ్యాధిపతులై యౌవరాజ్యాభిషిక్తులై, దుర్యోధనాదుల బహువిధహత్యాప్రయత్నములకు గుఱియగుచు, దైనబలమున నుత్తీర్ణులగుచు పెద్దలు విలిచియిచ్చిన ఖాండవప్రస్థరూపమైన అర్ధరాజ్యమునే పరిగ్రహించి, కపటద్యూతములో దుష్టులుచేసిన దురంతములను సహించి, దుర్యోధనుడు గెల్చినదాని నంతను మరల ధృతరాష్ట్రదీప్తిగా పరిగ్రహించి, మరల పునర్ద్యూతములో గూర్చుండ బెట్టబడి, వనవాసాజ్ఞాతవాసపణముతో నడుపబడిన ఆద్యూతములో మరల ఓడి, అష్టాష్టములుపడి, వనవాసాదులను నిర్వహించి వచ్చి, మాది మా కిమ్మని, పంచగ్రామములనైన యిమ్మని కోరిన పాండవుల పరిస్థితులకు జాలిపడని వారివి గుండెలా? అయఃపిండిములా?

పాండవుల శాంతిసౌజన్యాదిమూలకమైన యీపంచగ్రామసంధి కుట్రతో గూడినదను ప్రతివాదుల వ్రాత నిర్మూలము, నిర్దుక్తికము, నిహీనము నగుటచే పరాస్తమయినది.

పాండవులు ధర్మాత్ములు, దుర్యోధనాదులు దురాత్ములు అని దిగంతములకు వ్యాపించిన వేదవ్యాసమహాభారతడిండిమధ్యానములు భారతీయలై యున్న ప్రతివాదుల యెడ అంధేందూడయములును, మహాబధిరశంఖారావములును అయ్యెగదా! అనియే మాచింత. ఇట్లు ద్వితీయాంశము నిరస్తము.

—: దుర్యోధను డేతప్పును జేయలేదను మాటలపై సమాధానము :—

తృతీయాంశము—పాండవులు తమ్ము దుర్యోధనాదులు లాక్షాగృహమున దహింపజూచినట్లు, కపటద్యూతమును కల్పించి రాజ్యాప

హరణము గావించినట్లు, పాంచాలిని సభలో పరాభవించినట్లు పెక్కు
అపవాదములు ప్రచారించి దుర్యోధనాదుల జీవితముల గళంకపరచినా
రట! అట్టి వారితో సుయోధనునకు ఎట్లు పొత్తు కలియును? అట!

ఇవి సుయోధనవాక్యములుగా కవి యల్లినవి. అందులో వ్యాసు
నితో సుయోధను డచినట్లు కల్పించినవి. అయితే పాండవు లట్లు
ప్రచారముచేసినారుకాని, దుర్యోధనాదు లట్టి పనులు చేయలేదన్నట్లు
చెప్పుచున్న యాప్రతివాదుల నడగుచున్నాము—

ఇవి మీమాటలా? ఆ దుర్యోధనుమీమాటలా? మీమాట
లయినయెడల ఈనాటి మీమాటలు ఆనాటి దుర్యోధనుడు ఆనాటి
వ్యాసునితో చెప్పిననుట అసంబద్ధము. ఆదుర్యోధనుమీమాట లైన
వును— అవి కురుసభలో కృష్ణభగవానునితో దుర్యోధనుడు—

క. “పనితం బటిచి రరణ్యంబున నిడుమల బడితి మనుచు బోలురులై చం
పను జెరుపదలచి మాదెస గనలుదు రస్పాండుసుతు లకారణమ కడున్.

మ. అరయం దప్పకయింత నావలన లే దాధర్మపుతుండొ జా
దరి జెంటం దమకించి సౌబలునిచేతన్ భూమి గోల్పోయి ము
ష్కరులై జెండియు నొడ్డగా నతడు నక్షప్రాధిమై గల్చె నే
తెరుజైనం దన యిచ్చతో బడియె యింతే గాకయే బూటయే.

తే. మాతృపాంచాలపాండ్యాదిమనుజుపతుల
గూర్చికొని తార కయ్యంబు గోరి యెత్తి,
విడిసి రింతియకాక యివ్వధము నుగ్ర
కర్మమున కేము దొడగుట గలదె చెపుమ”.

అని చెప్పినవేకద! ఆమాటలపై కృష్ణభగవానుడు ఏమనెనో
మీరు చూడలేదా? చూపుడు—

సీ. “అరయంగ దప్పు లేదంటి నీవలన గీడొకనాడు సేసియు నొక్కనాడు

సేయజె నీజనించినయదియాదిగా నుడుగక పాండవేయులకు జాల

నెగుసేసితి విషమిడి పెనుబాముల గఱపించి నీరిలో గట్టి త్రొచి

లక్కయిల్ గాలిచి పెక్కుభంగుల జంపదలచిన జానక ధర్మరక్ష

ల. జేసి నెగడి రాచసిరి నొందియున్న జాపోప కీపు తీవ్రపాపబుద్ధి

గనమి జూడ మొకటి కల్పించి కపటంబు పేయ దాన నెల జేటుబుకె.

తే. అన్నదమ్ముల నెత్తంబులాడి సతులతలలు వట్టి సభాస్థలంబులకు నీడ్చి
చీర లాలిపింతురే యిట్టివారి నెందు దడవుమా నీ వొకండవు దక్క నభిస.

ఉ. అప్పుడు నీవు గర్లుడును వాడినమాటలు గొల్వలోపలం
తెప్పెడునట్టికే? కులము శీలము గల్గిన పుణ్యకాంత క్క
ట్టొప్పుమి నేయు శైల గనియున్న జనంబులు వించునుండగా
దప్పకయింత లేదను విధం బది నీక చనుం గుమార కా.

తే. ఎత్తి విడిసినవారని యెల్లతప్పు బాండవులమీద జెట్టిన బ్రదుకు గలదె
ద్రోణభీష్ములు దండ్రులు దోడుతోడ జెప్పుతగుమాట లేమియుజెవులుసారవు”

చూచితిరా ! యీకృష్ణభగవానుని మాటలు, నీవు చేయని
దుష్కార్య మున్నదా ? నీవును కర్లుడును మ్యాతసభలో ఆసిన
మాటలు నోటితో నుచ్చరింపదగినవేనా ? నీవు చేసిన దుష్కార్యము
లన్నియు గన్నులతో జూచిన యంతమంది పెద్దల సమక్షమున ‘నేనే
మియు జేయలేదు. అది పాండవులు తెచ్చివెట్టిన అల్లరి’ అని యను
చున్న నీంటె మొండివాడున్నాడా ? అని సభ్యులనే సాక్షులుగా
జూపి కృష్ణభగవానుడు మందలించెను. ఆ మొండివాని మాటలే మీరు
చెప్పించినవి; ఆకృష్ణభగవానుని మాటలే ఆమాటలకు సమాధానము.

మీకొక వేళ కృష్ణభగవానుని మాటలు అంత ప్రామాణ్యము
కావేమో ? మీకిద్దుని మాటలనే మీకు చూపుచున్నాము—

సైంధవవధానంతరము ద్రోణుడు పాండవపక్షపాతముజూపి
సైంధవుని కాపాడినాడు కాదని తనతో జెప్పునట్టి దుర్యోధనున
కర్లుడు చెప్పిన సమాధానము—

“అచార్యం మా విగర్హస్వ శక్త్యాసౌ యుధ్యతే ద్విజః ।

యథా బలం యోత్సహం త్యక్త్వా జీవిత మాత్మనః ॥

యతో నో యుధ్యమానానాం పరం శక్త్యా సుయోధన !

సైంధవో నిహతో యుద్ధే దైవ మత్ర పరం స్మృతమ్ ॥

పరం యత్నం కుర్వతాం చ త్వయా సహ రణాజరే ।

హత్వాఽస్మాకం పౌరుషం తై దైవం పశ్చాత్కరోతి నః ॥

సతతం చేష్టమానానాం నికృత్యా విక్రమేణ చ ।

నికృత్యా వంచితాః పార్థా విషయోగైశ్చ భాంత ॥

దగ్ధా జతుగృహే చాపి ద్యూతేన చ పరాజితాః ।

రాజనీతిం వ్యపాశ్రిత్య ప్రహితా శ్చైవ కాననమ్ ॥

యత్నేన చ కృతం తత్త్వైవైవేన వినిపాతితమ్” ॥ (దో॥ ౧. అ. 152)

దుర్యోధనా ! తనవ్రాణము లొడ్డి యావచ్చుకి యుద్ధముచేయు చున్న ద్రోణాచార్యుని నీవల్లు గర్హింపకుము. మన మాటచెప్పుము— మన మెంత శక్తిని వినియోగించినను సైంధవుని గాపాడగలిగినామా? దైవబలము లేక మనపౌరుష మంతయు వ్యర్థమైనది. మన మవలంబించిన కపటాపాయములుగాని, పరాక్రమములుగాని ఫలింపలేదు.

పాండవులు కపటముచే, విషప్రయోగములచే వంచింపబడినారు. లాక్షగృహదహనమునకు గడిచేయబడినారు; ద్యూతముచేత నోడింపబడినారు; రాజనీతిచే అరణ్యములకు బంపబడినారు. ఆయాపురుష ప్రయత్న మంతయు దైవముచే ప్రతిహతమైపోయినది.

అంధ్రభారతము—దో॥ ౧. అ. 5.

చ. “అన విని కర్ణు డిట్లనియె నగ్గురు దూఱగ నేల నాత డో
పినగతి బోరుగాక నరు బీరము లావును నెక్కుడైన వా
ని నుడువవచ్చునే విధియ నేర్చు విషం బిడి యిల్లుగాల్చి కా
ననమున కేగజేసి యొక నాశము గొఱిమె గొఱి సంతతిన్”.

ఈకర్ణునిమాటలనుబట్టి అన్నిదుష్కార్యములు దుర్యోధనుడు చేసినట్లేకద! ఆదుర్యోధనుని దుష్కార్యములనే కురుసభలో కృష్ణభగవాను డుద్ఘాటించి యంతవందిలో నీవు చేసి చేయలేదనుచుంటివే, ఎంత మొండివాడవు ? అని మందలించెను. అట్టి మొండివానిమాటలనే మీరు ఆలాపన జేయించినారు.

ఇంకొకటి— తాను ఏతెప్పలను చేయలేదని కృష్ణభగవానునితో దుర్యోధనుడు పలికెనో, ప్రతివాదులును ఏని చేయలేదని చెప్పబూనిరో, అవన్నియు తానుచేసినా సనియు, దానికి మీరేమి చేయగలరో రండనియు, పాండవులయొద్ద యుద్ధము లేకగుననగా ఉలూకునిచే దుర్యోధనుడే చెప్పించినాడు చూడుడు—

“వాతుషే చ గృహే దాహం స్మర తం పురుషో భవ ।
 తస్యాయ మాగతః కాల స్సమయస్య సరాధిప ॥
 ఏతదర్థం మయా సర్వం కృత మేత ద్యుధిష్ఠిర !
 పరాజితోఽసి ద్యూతేన కృష్ణా చానాయితా సభామ్ ॥
 ద్వాదశైవ తు వర్షాణి వనే ధిష్ణ్య ద్వివాసితః ।
 సంవత్సరం విరాటస్య దాస్య మాస్థాయ చోషితః ॥
 ఆమర్షం రాజ్యహరణం వనవాసం చ పాండవ !
 ద్రౌపద్యాశ్చ పరిక్లేశం సంస్మరన్ పురుషో భవ ॥” (ఉద్యో. అ 160-161)

లాక్షగృహదహనము, ద్యూతపరాజయము, ద్రౌపదిపరి
 భవము, రాజ్యాపహరణము, వనవాసాజ్ఞాతవాసకల్పనము, ఇవంతయు
 నేను జేసినాను. అది తలచుకొని మీరు పౌరుషము దెచ్చుకొని యుద్ధ
 మునకు రండు. ఇది దుర్యోధనుని ధోరణి. ఈతడు మొండివాడుకావా?

మరియు ద్రోణవధానస్తరమునాటిరాత్రి దుర్యోధనుని బసలో
 సమావేశమై దుఃఖశోకములతో దుష్టచతుష్టయము — మహాత్మునిగు
 పాండవులకు తాము కలిగించిన కష్టములను, ద్యూతకాలములో ద్రౌప
 దీదేవిని సభకు లాగికొనివచ్చి దుర్భాషణవస్త్రాపహరణాదులచే
 ఆమెను దుఃఖపెట్టిన విషయములను తెల్పోసికొని చింతించుచునే
 ఆరాత్రి నంతను గడిపెను. చూడుడు—

“చింతయంతః క్షయం తీవ్రం దుఃఖశోకసమన్వితః ।
 విశేషత స్సూతపుత్రో రాజా చైవ సుయోధనః ॥
 దుశ్శాసనశ్చ శకని స్సౌబలశ్చ మహాబలః ।
 ఉషితా స్తే నిశాం తాం తు దుర్యోధననివేశితే ॥
 చింతయంతః పరిక్లేశాన్ పాండవానాం మహాత్మనామ్ ।
 య తద్ద్యూతే పరిక్లేష్టా కృష్ణా చానాయితా సభామ్ ॥
 తత్స్మరంతోఽనుశోచంతో భృశ ముద్విగ్నచేతినః ॥” (కర్ణ అ 1)

కనుక దుష్కార్యములను దుర్యోధనాదులు తెగించి చేసినారు.
 తమ్ములమననే తమకు అపజయము వచ్చుచున్నదని దుఃఖించుచు
 వచ్చినారు. ఇట్టిస్థితిలో, తా నెరుగని విషయములను కల్పించి పాండ

వులు తనపై అపవాదములు వేసినారని వ్యాసునితో దుర్యోధను డన్నట్లును, అవ్యాసుడు మాటలాడలేక అన్నడై పోయినట్లును మీరు చిత్రించుటకంటె అక్రమ మున్నదా ?

—: ప్రతివాదులకు వేదవ్యాసస్వరూపప్రకటనము :—

ఇంకొకటి—అట్లు మీచే చిత్రింపబడిన అవ్యాసుడు ఏ వ్యాసుడు ?

అ. “వివిధవేదతత్త్వజేది వేదవ్యాసు డాదిముని పరాశరాత్మజుండు విష్ణుసన్నిభుండు విశ్వజనీనమై పరగుచుండ జేసె భారతంబు”.

అని కీర్తింపబడిన మహాభారతకర్తయైన వేదవ్యాసుడేనా ?

మ. ప్రాంశుపయోదనీలతనుభాసిత నుజ్జ్వలదండధారు బింబ

గాంశుజటాచ్ఛటాభరణు వాగమపుంజపదార్థతత్త్వని

స్పంశయకారు గృష్ణమృగచర్మకృతాంబరకృత్య భారతీ

శంశవివర్ధనుం ద్రిదశవందితు సాత్యవతేయు గొల్చెదన్.

అని కీర్తింపబడిన అగమతత్త్వనిస్సంశయకారియగు వేదవ్యాసుడేనా ?

“జయతి పరాశరనూన సుత్యవతీహృదయనందనో వ్యాసః ।

యస్యాస్య కమలగళితం వాఙ్మయ మమృతం జగ త్ప్రబలి” ॥

అని కీర్తింపబడి తన ముఖకమలనిర్గళితమైన వాఙ్మయామృతమును జగత్తున కందించిన వేదవ్యాసుడేనా ?

“నమోస్తు తే వ్యాస వికాలబుద్ధే పుల్లారవిందాయతపత్రశేత్ర !

యేన త్వయా భారతతైలపూర్ణః ప్రజ్వాలితో జ్ఞానమయః ప్రదీపః” ॥

అని కీర్తింపబడి భారత-తైలపూర్ణమగు జ్ఞానమయప్రదీపమును కాశ్వతముగా ప్రజ్వలింపజేసిన వేదవ్యాసుడేనా ?

“సమ్యక్ శ్లోకాయకలాపేన మహతా భారతేన చ ।

ఉపబృంహితవేదాయ నమో వ్యాసాయ విష్ణవే” ॥

అని కీర్తింపబడి, బ్రహ్మనూత్రిములచేతను, మహాభారతము చేతను వేదార్థములను వివరించి చెప్పిన వేదవ్యాసుడేనా ?

“పుణ్యోఽయ మితి హాసాఖ్యః పవిత్రం చేద మత్తమమ్ ।

కృష్ణేన మునినా విప్ర నిర్మితం సత్యవాదినా ॥

నైకతన్త్రవిబుద్ధేన దృష్ట్వా దిత్యేన చక్షుషా” ।

అని కీర్తింపబడి తన దివ్యదృష్టిచే కనిపెట్టిన విషయములతో పవిత్రమైన భారతేతిహాసమును రచించినట్టి సత్యవాది యైన వేదవ్యాసుడేనా ?

“అచతుర్వదనో బ్రహ్మ ద్విబాళు రపరో హరిః ।

అఫాలకోచన శృంభ ర్భగవాన్ బాదరాయణః ॥”

అని కీర్తింపబడి బదరీవనవాసముచే బాదరాయణనామాంతరము గలిగినట్టి త్రిమూర్త్యాత్మకుడైన వేదవ్యాసుడేనా ?

“కృష్ణద్వైపాయనం వ్యాసం విద్ధి నారాయణం ప భువ్ ।

కో వ్యాస్యః పుండరీకాక్షా మహాభారతకృ ద్భవేత్ ॥”

అని కీర్తింపబడిన నారాయణస్వరూపుడైన వేదవ్యాసుడేనా ?

“అష్టాదశ పురాణాని కృత్వా సత్యవతీసుతః ।

భారతాఖ్యాన మకరో ద్వేద్ధార్థై రుపబృంహితమ్ ॥

లక్షణైకేన త తోక్తం ద్వాపరాస్తే మహాత్మనా ॥”

అని కీర్తింపబడి ద్వాపరయగంతమున అష్టాదశపురాణకర్తయు లక్షగ్రంథాత్మకమహాభారతకర్తయు నై యున్న వేదవ్యాసుడేనా ?

“మతిమన్లాన మావిధ్య యేనా స్మచ్చ తిసాగరాత్ ।

ప్రకాశో జనితోలాలో మహాభారతచంద్రమాః ॥

భారతం భానుమా నిన్దు ర్యది న స్యు రమీ త్రియః ।

తతో జ్ఞానతపాన్ధస్య కాఽవస్థా జగతోభవేత్ ॥”

అని కీర్తింపబడి జగత్తునకు అజ్ఞాననాశకమైన మహాభారత చంద్రబింబమును వేదసాగరమునుండి ప్రాదుర్భవింపజేసిన వేదవ్యాసుడేనా ?

“అయం సాక్షా నృహయోగీ వ్యాస సర్వజ్ఞ ఈశ్వరః ।

మహాభారత మాశ్చర్యం నిర్మమే భగవాన్ గురుః ॥”

అని కీర్తింపబడిన మహాయోగియు, భగవానుడును, సర్వజ్ఞుడును అగు వేదవ్యాసుడేనా ?

“భగవన్ భారతాఖ్యానం వ్యాసే నోక్తం మహాత్మనా ।

పూర్ణ మస్తమజ్జన్మభ్రై రానాశాస్త్ర సముచ్చయైః ॥

పూర్వః తోక్తి సిద్ధాంత పరినిష్ఠా సమన్వితమ్ ।

అత్యర్థశ్చైవ ధర్మ శ్చ కామో మోక్ష శ్చ వర్ణితే ॥

ధర్మశాస్త్ర మిదం శ్రేష్ఠ మర్థశాస్త్ర మిదం పరమ్ ।

కామశాస్త్ర మిదం చాగ్ర్యం మోక్షశాస్త్రం తథోత్తమమ్ ॥

వ్యాసవాక్యైశ్చ పేన కుతర్కతరుహారిణా ।

వేదశైలావతీర్ణేన నీరజస్కా మహీ కృతా ॥

అని కీర్తింపబడి, నానాశాస్త్రసంప్రదాయగర్భితమై, పూర్వపక్ష సిద్ధాంత శోభితమై, ధర్మశాస్త్రముగా అర్థశాస్త్రముగా కామశాస్త్రముగా మోక్షశాస్త్రముగా పరిగణింపబడునట్టిదై, కుతర్కతరువుల ననుమూలించునట్టిదై, వేదశైలమునుండి అవతరించినదై యున్న మహా భారతగంగార్పురిని లోకకల్యాణముగా మహిమండలమున ప్రవర్తింప జేసిన వేదవ్యాసుడేనా ?

వేదవ్యాసస్వరూపపరిజ్ఞానము, వేదవ్యాసమహాభారతార్థపరిజ్ఞానము సామాన్యముగా కలుగునదికాదు. అది గురుశుశ్రూషా పూర్వక విద్యావిశేషముచేతను, ఆస్తిక్యవిశేషముచేతను కలుగును. దుర్యోధనుని వాచాలతలో వేదవ్యాసునికి మానముద్రవేసి కూర్పుండ బెట్టిన మీనాటకము అమాయకలోకమునకు సద్భావమును పోగొట్టెను. అది శ్రేయస్కరమైనదనికాదని తెలుపుచున్నాము. ఇట్లు తృతీయాంశము నిరస్తమైనది.

చతుర్థాంశము— ధర్మరాజాదులు పాండుపుత్రులే కారట, భారతీయులును కారట, వారు టిబెట్టువారట, వారికి కురువంశమున కాదు భారతవర్షమునందెచ్చటను స్థానములేదట, వారు సంకీర్ణులట, వారు తమవలెనే సంకీర్ణులైన యాదవులను పాంచాలాదులను కూర్చుకొని దుర్యోధనసార్వభౌమునిమీద బతుటకై చూచుచున్నారట. ఈ మాటలు దుర్యోధనుడు వ్యాసునితో జెప్పినవట.

మ.భా.చ.కారులు తమగ్రంథములో, పాండవులను గూర్చి పాడినపాటనే ఈనాటకకర్త యిక్కడ పాడియుండెను.

ఈనాటకకర్త — తమ “నివేదనము”లో — “చిన్ననాటినుండియు నా శ్రేయస్సునుకోరి, భగవద్గీతానాటకమునకు సంతుష్టులై — పీఠిక వ్రాసి యిత్తునని వాగ్దానము గావించి నా దురదృష్టవశమున బ్రహ్మైక్యము నొందిన శ్రీ పెండ్యాల సుబ్రహ్మణ్యశాస్త్రిలవారి ముక్తాత్మకు నా నతులు” అని వ్రాసియుండుటచే వీరికి వారిగ్రంథ మాదర్శముని తేలి యుచున్నది.

ఆగ్రంథములోని మ.భా.చ.కారుల వ్రాత హేయముని సర్వథా నిరూపించుచు వచ్చి పాండవుల జన్మాదులను గూర్చి పాండవనిందా నిరాకరణములో ప్రతివాదిప్రసంగములను నిరాకరించియున్నాము. గనుక దానిచే నిదికూడ నిరాకృతమైనది.

ఈప్రతివాదివ్రాతపై కొన్నిమాటలు చెప్పవలసియున్నవి — ధర్మరాజాదులు పాండుపుత్రులే కారట ! భారతీయులును కారట ! వారు త్రివిష్టపులు (టిబెట్టువారు) అట ! విలాయితులట ! వారికి కురువంశమున కాదు, భారతవర్షమం దెచ్చటను స్థానము లేదట !

ఇవి దుర్యోధనుని మాటలుగా కల్పింపబడినవి. ఇట్టి దుర్యోధ నుడే పంచమాంశములో జూపబడినట్లు, భారతీయులు కానట్టి పాండ వులను — ‘నాపినతండ్రి కొడుకులు’ అని చెప్పటనుబట్టి స్వవచన వ్యాఘాతము, అపై యిది పంచమాంశవిరుద్ధము. ‘ఇంద్రప్రస్థము పాండ వులదే’ అను ద్వి తీ మాం శ ము న కు ఇది విరుద్ధము. వారు పాండుపుత్రులే కానప్పుడు — “కౌరవ పాండవులకొరకు భరతసామ్రా జ్యమును ఖండఖండములుగా చీల్చివేయుటా” ? అను ప్రథ మాంశమునకును ఇది విరుద్ధము, ‘ఇంద్రప్రస్థము నేను ద్యూత మున జేకొన్నదే’ అనుమాట కిది విరుద్ధము. తాను ఇంద్రప్రస్థమును గెల్చుకొన్నది పాండవులనుండియే. ఆపాండవులు భారతవర్షమం దెచ్చ టను స్థానమే లేనవారాయె. అట్టివారికి ఆయింద్రప్రస్థ మెట్లువచ్చినది? ఇంద్రప్రస్థము వారిదే అయినపుడు వారికి భారతవర్షమందు స్థానమే లేకపోవుట యెట్లు ? వారు భారతీయులు కాకుండుట యెట్లు ?

పాండవుల ఆయుర్యప్రసంగరాజ్యమే వారు భారతవర్షవాసులని, వారు భారతీయులని, త్రివిష్టపులు విలాయితులు కారని ధ్రివపరచుచున్నది. కురురాజ్యాన రూపమైన ఆయుర్యప్రసంగరాజ్యమే పాండవులు కురువంశీయులని ధ్రివపరచుచున్నది. కురువంశీయుడైన పాండురాజునకు పుత్రులని ధ్రివపరచుచున్నది. వారు కురురాజ్యాధిపతు లని ధ్రివపరచుచున్నది. వారు దుర్యోధనునకు పితండ్రి కుమారులే యని అన్యులు కారని ధ్రివపరచుచున్నది.

పంచమప్రతివాది ప్రసంగనిరాకరణసందర్భములో నుదాహరించినట్లు దుర్యోధనుడు — ‘ఏముచు బాండువందనులు వేకకులంబున బుట్టి’ ‘ఉభౌ స్వ ఏకజాతీయా’ అనుచు తాను పాండవులును ఏకకులమున బుట్టినవారమే అనియు, ఏకజాతివారమే అనియు చెప్పటచేత దుర్యోధనుని జాతి యేదియో పాండవులజాతి యదియే. పాండవుల జాతి యేదియో దుర్యోధనుని జాతి యదియే. కాబట్టి పాండవులతో సమానకులజాతులు దుర్యోధనునివై యుండ పాండవులను ప్రతివాదులు సంకీర్ణు లనుట వారిసంబంధముగల పాంచాలులు, యాదవులు సంకీర్ణులనుట, అజ్ఞానము. యాదవులు సంకీర్ణు లైనయెడల —

“దుర్యోధనసుతాం రాజన్ అత్మజాం సమితింజయః ।

స్వయంవరస్థా మహార త్సంభో జాంబవతీసుతః” ॥ (భా-స్క-10. 668)

ఆయాదవులలోనివాడు, శ్రీకృష్ణపుత్రుడు, జాంబవతీసంభూతుడు అగు సాంబుడే దుర్యోధనుని పుత్రికయగు అత్మజుకు భర్తయగుటచే ఆయాదవుల సంబంధము జేసికొనిన దుర్యోధను డెట్టివాడు కావలయును ? కనుక ప్రతివాదులది అసంబద్ధప్రలాపము.

ఈనాటకకర్తకు గురుతుల్యులగు మ.భా.చ.కారులు — భీష్ముని, ద్రోణుని, కృపాచార్యుని, విదురుని, వ్యాసుని పాండవులను సంకీర్ణజాతీయు లనియే నెలవిచ్చివారు. ఆదుర్భాద మంతయు ‘వేదవ్యాసనిందానిరాకరణము’ అను ద్వితీయభాగములో నిరాకరింపబడినది. దుర్యోధనసార్వభౌమునివై బడుటకు పాండవులు చూచుచున్నారట !

యుధిష్ఠిరసార్వభౌమునిపై బడుటకు దుర్యోధనుడు చూచుచుండుట లేదేమి? మాది మా కిమ్ము. పంచగ్రామముల నైన యిమ్ము అని రాయబారములు జరుపుచున్న పాండవులు యుద్ధోద్యుక్తులా? నూది మొన మోపినంతైన నేను మీకివ్వ ననిన దుర్యోధనుడు యుద్ధోద్యుక్తుడా? కనుక ప్రతివాదివారిత అయుక్తము.

ఇట్లు స్వవచనవ్యాఘాతదోషదుష్టచూ, నిష్ప్రమాణము, నిర్భక్తి కము, నిస్సారము, నిహీనము నయిన యీచతుర్థాంశము నిరస్తము.

పంచమాంశము— నా పినతండ్రికొడుకులే నా కిరీటమును నేల పాలు గావింపవలె నని యుద్యమించుటయా? అని దుర్యోధను డనినా డట! ఈదుర్యోధనుడే ధర్మరాజాదులు పాండువుతులేకారు. అసగా తన పినతండ్రికుమారులు కానేకారు. అనిచెప్పి మరల నాపినతండ్రి కుమారులనుట విరుద్ధము.

దుర్యోధను డన్నట్లు తనకు పాండవులు పినతండ్రికుమారులగుట నిజము. వారు తన కిరీటమును పడగొట్టవలచినా రనుట అబద్ధము. తనకు రాజ్యాధికారము లేకపోయె నని, రాజ్యము పాండవులదే అయి పోయె నని, యశావరాజ్యాభిషేకము యుధిష్ఠిరునకు చేయబడిన దని, అర్ధరాజ్యము పాండవుల కివ్వబడె నని దుఃఖపడుచున్న దుర్యోధనునకు కిరీటమును వీరు పెట్టినారు.

కిరీటము పాండవులది; యశావరాజ్యాభిషిక్తులు పాండవులు. పెదతండ్రి కుమారులకు సర్వసంపత్సమృద్ధమైన అర్ధరాజ్యమును విడిచి తమకై ఖాండవప్రస్థారణ్యమును పరిగ్రహించినవారు పాండవులు. పెదతండ్రికుమారులు పెట్టిన కష్టములను సహించినవారు పాండవులు. పెదతండ్రికుమారుల తిండి పడగొట్టకుండ తమ యర్ధరాజ్యమునే తమ కిమ్మని కోరినవారు పాండవులు. పంచగ్రామముల నైన ఇమ్మని కోరిన వారు పాండవులు. పరుల సొత్తును అపేక్షింపనివారు పాండవులు. దత్తాపహారము అధర్మమని యెంచినవారు పాండవులు.

దస్యధర్మమున కొడిగట్టినవాడు దుర్యోధనుడు; పరుల సొత్తు నాశించినవాడు దుర్యోధనుడు; పంచగ్రామముల నైన నే నివ్వ నని కూర్చుండినవాడు దుర్యోధనుడు; పాండవుల తిండి పడగొట్టినవాడు దుర్యోధనుడు; పాండవుల నరణ్యములకు పాలుచేసినవాడు దుర్యోధనుడు; పాండవులను నశింపజేయ నెన్నియో తంత్రములు నడిపిన వాడు దుర్యోధనుడు; పాండవులపై యుద్ధమునకు కాలుదువ్వినవాడు దుర్యోధనుడు.

ఇట్లు తానెట్టివాడైనను తమయందు సద్భావమే కలిగియున్న పాండవుల కిరీటమును తాను కృతఘ్నుడై పడగొట్టవలచి యుద్ధమునకు సిద్ధపడి తుదకు మనోరథము తీరక పాపోపహతు డైనవాడు దుర్యోధనుడు. గనుక పాండవులు నిరపరాధులుగనుక పంచమాంశము నిరస్తమైనది.

ఇంతవరకు ఆర్గురుప్రతివాదులును కౌరవులదే రాజ్యాధికారమని చేసిన కోలాహలము సంస్కృతాంధ్రభారతములకు విరుద్ధమగుటచేతను, స్వవచనవిరుద్ధమగుటచేతను, యుక్తివిరుద్ధ మగుటచేతను, లోకప్రసిద్ధికి విరుద్ధమగుటచేతను హేయమని నిరూపింపబడి, పాండవులదే రాజ్యాధికార మని నిరాతంకముగా నిర్ణయింపబడినది.

పాపము ప్రతివాదులు - కౌరవులే రాజ్యాధికారు లనుకొని, వారిరాజ్య మపహరించుటకై వాదిపై పాండవులు దండె త్తినారనుకొని, పాండవులదే దోషమనుకొని, కౌరవపక్షమును ప్రశంసించుచు వ్రాతలు సాగించినారు. అట్టి ప్రతివాదుల భ్రాంతిని తొలగించుటకే రాజ్యాధికారచర్చ యింత చేయవలసివచ్చినది. ఇప్పుడు కౌరవపక్షము ప్రశంసనీయమో, పాండవపక్షము ప్రశంసనీయమో ప్రతివాదులు తెలిసికొందురుగాక !

—: దుర్యోధనుడు కలిపురుషుడు :—

“క తే రంశస్తు సంజ్ఞే భువి దుర్యోధనో నృపః ।

దుర్బుద్ధి దుర్మతి శ్చైవ కురూజా మయశస్కరః ॥

ఋగతో యస్తు సర్వస్య విద్విష్టః కలిపూరుషః ।

య స్సర్వాం ఘాతయామాస పృథివీం పృథివీపతే ॥

ఉద్దీపితం యేన వైరం భూతాంతకంఠం మహాత్ ।

పాలస్త్య భ్రాతర శ్చాస్య ఋజ్ఞి రే మనుజే స్విహా ॥

శతం దుశ్శాసనాదీనాం సర్వేషాం క్రూరకర్మణామ్ ॥” (అదిప. ఆ 67)

దుర్యోధనుడు కలిపురుషాంశసంభూతుడై, దుర్మతియై, కురు
వంశాపకీర్తికారకుడై, లోకవిద్విష్టుడై, లోకవినాశ హేతువైన మహా
వైరము నుద్దీపింపజేసి సర్వలోకక్షయము గావించెను.

ఈదుర్యోధనునకు పులస్త్యసంతతికి జెందుటచే పాలస్త్యులనబడు
రాక్షసుల అంశములు దుశ్శాసనాదిసోదరశతమై క్రూరస్వభావము
కలిగియుండెను. “పులస్త్యుం డను మానసపుత్రునకు ననేక రాక్షస
పుత్రులు పుట్టిరి” అని ఆంధ్రభారతము.

“కలియఁజంబున దుర్యోధనుండు పుట్టె. పాలస్త్యభ్రాతృవర్గంబు దుర్యోధ
నానుజశతంబై పుట్టె.” (ఆంధ్రభా.)

“అస్మి న్నహని దుర్ధర్షో ఋజ్ఞే దుర్యోధనో నృపః ।

స జాతమాత్ర ఏవాథ ధృతరాష్ట్రసుతో నృప ॥

రాసభారావసదృశం రురావ చ ననాద చ ।

టీ. వ్యక్త మవ్యక్తం చ శబ్దం ఖరసదృశ మేవాకరోత్ ॥

“తం ఖరాః ప్రత్యభాషంత గృధ్రగోమాయువాయసాః ।

వాతశ్చ ప్రకపు శ్చాపి దిగ్దహ శ్చాభవ త్తదా ॥

తత స్తు భీతవ ద్రాజా ధృతరాష్ట్రోబ్రవీ దదమ్ ।

తేఽబ్రువన్ బ్రాహ్మణా రాక్షస్ విదుర శ్చ మహామతిః ॥

ఉత్థితాని సుతే జాతే జ్యేష్ఠే తే భరతర్షభ ।

వ్యక్తం కులాంతకరణో భవితైష సుత స్తవ ॥

(అది. ఆ115)

దుర్యోధనుడు పుట్టినపుడు గర్దభమువలె అరచెను. ఉత్పాత
ములు గోచరించినవి. అప్పుడు ధృతరాష్ట్రుడు భీతుడై యిదేమి యని
యడుగగా బ్రాహ్మణులును, విదురుడును నీజ్యేష్ఠపుత్రుడు పుట్టిన
తోడనే యివన్నియు గలిగినవి. ఈనీపుత్రుడు కులాంతకుడు కాగల
డని చెప్పిరి.

అంధ్రభారతము—

కా. అరుర్యోధను దుద్భవిల్లుడును గ్రీవ్యాదారవంబున్ శివా
నాదంబున్ మదఘూకఘూంకృతియు నానారాసభధ్వానమున్
భూదిక్కంపముగా జెలంగె విగతాంభోభృన్నభోపీథియం
దాదిత్యద్యుతి మాయగా గురిసె నుగ్రాస్పృజ్మహావర్షముల్

వ. ధృతరాష్ట్రకడకు...బంధుజనంబులు...బ్రాహ్మణవరులును వచ్చి యేకాం
తంబ యిట్లనిరి.

క. మన దుర్యోధను జన్మంబున బెమ్మలు దుర్నిమిత్తములు పుట్టె జగ
జ్జనసంక్షయజననండగు నని పలికెద రెఱుకగల మహాత్ములు వానిన్.

—: కర్ణుడు నూర్యంశసంభూతుడు :—

యదుశ్రేష్ఠుడును వసుదేవుని తండ్రియు నగు శూరభూపాలు
నకు ప్రథమసంతానముగా 'ప్రథ' అను కన్యక మిక్కిలి రూపవతి
జన్మించెను. ఈమికే కుంతీదేవి యని నామాంతరము. ఈమెను తనకు
మేనత్తకుమారుడును, మహాత్ముడును, సఖుడును సంతతిలేకుండ్లి కోరిన
వాడును అగు కుంతిభోజనకు శూరభూపాలుడు పెంచుకొనుటకిచ్చెను.

ఆకుంతీకన్యక కుంతిభోజనియింట పెరుగుచుండ నొకప్పుడు ఆ
రాజభవనమునకు శ్రీకాంక్షానంపన్నుడు, తపోనిధియైన దుర్యాసా
మహర్షి అనుగ్రహదృష్టితో వచ్చియుండెను. కుంతిభోజని యాజ్ఞపై
కుంతీకన్యక ఉగ్రస్వభావుడై కనబడు ఆమహారికి అతిశాంతముతో
శుశ్రూషచేసినది. ఆమహర్షి తోచినట్లు వెళ్ళిపోవుచు ఒకప్పుడు
వచ్చెద నని మరయొకప్పుడు వచ్చుచు, ప్రాతఃకాలము వత్తునని రాత్రి
వచ్చుచు, దుర్లభములగు ఆహారపదార్థముల నడుగుచు నెంత చిక్కులు
పెట్టినను దాను చిరాకుపడక భక్తిశ్రద్ధలతో ఒకసంవత్సరము సేవ
చేసినది.

“తత స్సంవత్సరే పూర్ణే యదాసౌ జపతాంసరః ।

నాపశ్యద్దృష్కృతం కించి త్స్పృహయా స్సోహృదే రతః ॥

సంవత్సరము పూర్తియైనతరువాత నేవిధమైన లోపము కుంతీ
కన్య లేకుండనే సంచరింపగా అది చూచి ఆమె యోగ్యతకు మహర్షి
మెచ్చుకొని—

“తస్యై స ప్రదదౌ మన్తే) మాపద్ధర్మాన్వశేక్షయా ||

టీ. భావిసంతానప్రతిబంధస్య అనాగతావేక్షణేన.

ఆమెకు ముందుగా బోవు సంతానప్రతిబంధమును దివ్యదృష్టిచే గ్రహించి ఆమెకు సంతానము కలుగుట కుపాయముగా నెట్టికోరికలు లేని కుంతీకన్యకకు స్వయముగా నొకమంత్రము పదేశించి —

“యం యం దేవం త్వ మేతేన మన్తే) జావాహయిష్యసి ।

తస్య తస్య ప్రభావేణ తవ పుత్రో) భవిష్యతి ||”

అమ్మా ! నీవీమంత్రముచే నేయేదేవతలను ఆహ్వానింతువో ఆయాదేవతయొక్క ప్రభావముతో నీకు పుత్రుడు కలుగును అని చెప్పి అంతర్దానమయ్యె. తరువాత ఆమెకు చిన్నతనముగనుక ఆమంత్ర శక్తి యెట్టిదో అని కతూహలపడుచు “కన్యా సతీ దేవ మర్క మాజుహోవ యశస్వినీ” ఆమంత్రోచ్చారణమున కుంతీకన్యక ప్రాసాద మందుండి సూర్యదేవు నాహ్వానించెను. అంతట సూర్యదేవుడు కవచ కుండలాలంకృతమగు మనోజ్ఞమైన మూర్తిని ధరించి రాగా ఆమె విస్మయపడి ముని నాకిచ్చిన మంత్రశక్తియందలి జిజ్ఞాసితో నేనాహ్వానించినాను. నాతప్పు తమింపవలయును; అపరాధిని. అని వేడుకొనగా సూర్యదేవుడు— నన్ను నీవాహ్వానించిరావు. నాదర్శన మమోఘము. నన్ను గూర్చిన నీయాహ్వానము వృధా యైనయెడల నీకు దోష మంటును. నిన్ను, నీతండ్రిని, నీకామంత్రముపదేశించిన ఋషిని శపింతును. నీకిప్పుడు నాసంబంధమున పుత్రుడు కలుగవలయును. అని చెప్పినమీదట ఆమె భయపడి నేను కన్యకను మహానుభావా ! నన్ను మన్నింపు మని ప్రార్థించినది.

అప్పుడు సూర్యదేవుడు నీకన్యాత్వమునకు భంగము లేకుండ నే ననుగ్రహింతు నని చెప్పి అమోఘమైన ఆమంత్రశక్తికి తాను వశుడయి స్వసంబంధమున సద్యోగర్భ మామెకు ప్రసాదించి పుత్రోత్పత్త్యనంతరము ఆమెకు తిరిగి— “ప్రాదాచ్చ తస్యై కన్యాత్వం పునస్ప పరమద్యుతిః” కన్యాత్వము సిద్ధించునట్లు వరమిచ్చి యంతర్హితుడయ్యెను. తరువాత నామెకు పుత్రుడు కలిగెను.

“సహజం కవచం విభ్రీ త్కుండలోద్ధ్యోతితాననః ।”

ఆ పుత్రుడు సహజకవచకుండలములతో విరాజిల్లుచుండెను.

“దృష్ట్వా కుమారం జాతం సా వాన్శేయీ దీనమానసా ।

ఏకాగ్రం చింతయామాస కిం కృత్వా సుకృతం భవేత్ ॥

గూహమానాఽపచారం సా బంధుపక్షభయా తదా ।

ఉత్సస్జ కుమారం తం జలే కున్తి మహాబలమ్ ॥”

అట్టి పుత్రుని జూచి దీనులై బంధువర్గమునకు భయపడి యేమిచేయుదునా? అని యేకాగ్రతతో దీర్ఘ మాటోచించి లోకము నకు దెలియకండ నదీజలమందు ఆర్పిల్చువానిని విడిచివెట్టినది.

ఆపై ఆమెకు సూర్యవరప్రభావమున యథాప్రకారముగా కన్యాత్వము పొందినది. ఇచ్చట కన్యాశబ్దమునకు కర్ణచరిత్ర కారు లన్నట్లు అవివాహిత యని యర్థము గాదు. “ప్రాదాచ్చ తస్యై కన్యాత్వమ్” అనియున్న సూర్యవరము అవివాహితత్వమే అని చెప్పిన యెడల అది యంతకుబూర్వము ప్రసవానంతరము కూడ నున్నదే కనుక నావరమున కర్థము లేకపోవును. ఆపై ముందు ఆమెకు వివాహ మైనది గనుక కన్యకవే, (అవివాహితవే) అగుదువు అను వరమున కది విరుద్ధముకూడదు. అందుచేత బాల్యావస్థారూపమే ఆకన్యాత్వము. దానికి గర్భధారణాదులచే భంగము కలుగకుండ సూర్యవరముచే యథాపూర్వముగా నాబాల్యావస్థయే ఆమెకు పొందినది. వివాహము గూడ నాపై జరిగినది; వరము సార్థకమైనది; కర్ణోత్పత్తి సంవర్ధ మంతయు స్వప్నదృశ్యమైనది; కుంతీకన్యక లోకములోని బాలికలవలెనే గోచరించుచున్నది; ఇవంతయు దేవరహస్యము.

రహస్యకర్తలు — “దుర్వాసమహర్షి యామెకు మంత్రోపదేశ మొనరించినపుడు కుంతి యావనవతి” (పు 349) అని వ్రాయుట నిండ్యము. మహర్షికి శుశ్రూషజేసి సంతోషించునట్లు నీ యాజ్ఞాప్రకారము నేను జేసెద నని జెప్పినపుడు తండ్రి కుంతీకన్యకను —

“ఏవం బుక్రిన్తిం బహుశః పరివృజ్య సమర్థ్య చ ।

ఇతి చేతి కర్తవ్యం రాజా సర్వ మథాఽదిశత్ ॥

(వన. ౪.304)

ఆలింగనము చేసికొని శుశ్రూషాపద్ధతి నంతను బోధించె నని యున్నది. తండ్రియైనను పుత్రిక యువతియైయుండ- ఆలింగనము చేసికొనుట విరుద్ధము. బాల్యావస్థలోనే అది సంభవము. “ఇయం బ్రహ్మకా మమ సుతా బాలా” అని అప్పగించెను.

అంధ్రభారతము— “పసిబిడ్డ వయ్యును బడతి వీవెంతయు గుణవంతురాలవు గురులయందు” అని కుంతిభోజుడు (తండ్రి) కుంతీ కన్యక పసిబిడ్డ యనియే చెప్పెను. అందుచే మహర్షి మంత్రోపదేశ కాలమున కామె యువతి కాదు, పసిబిడ్డ.

కర్ణోత్పత్తినిగూర్చి యీరహస్యకర్తల దుర్వాదము ద్వితీయ భాగము వేదవ్యాసనిందానిరాకరణములో విశేషముగా నిరాకరింప బడినది. ఆవిశేషము లచ్చట జూడవలయును.

మంత్రోపదేశ కాలమునకు కుంతీకన్యక బాల్యావస్థ. కర్ణోత్పత్త్యనంతరము సూర్యానుగ్రహమూలమున బాల్యావస్థయే సిద్ధించినది.

కర్ణోత్పత్త్యనంతరము బాల్యావస్థ అనునది అసంభావితమని భావించు ప్రతివాదులకు సహజకవచకుండలములతో కర్ణుడు పుట్టుట మాత్ర మసంభావితము కాదా? అదియును అసంభావితమే అను పక్షములో తన సహజకవచమును ఛేదించి యిచ్చిన మహాదాత కర్ణు డని ప్రతివాదులుచేయు స్తోత్ర మసంగత మగును. ఇంకొకటి—

“సా బాంధవభయా ద్బాలా గర్భం తం వినిగూహతీ ।

భారయామాస సుశ్రోణీ నచైనాం బుబుధే జనః ॥

నహి తాం వేద నార్యన్యై కాచి ధ్ధాత్రేయికా మృతే ।

కన్యాపురగతాం బాలాం నిపుణాం పరిరక్షణే ॥

తతః కాలేన సా గర్భం సుషుప్తే వరవర్జినీ ।

కన్యైవ తస్య దేవస్య ప్రసాదా దమరప్రభమ్ ॥”

(వన-అ 308)

అంధ్రభారతము—“పూర్వపక్షంబున చంద్రుండునుంబోలె గర్భంబున గ్రమంబున బ్రవర్ధనంబు నొందుచు గర్భం బభివృద్ధిక్తం బయ్యును బ్రభాకరు మహిమంజేసి లోకవిదితంబు గాకుండెం దత్ప్రకారంబు దాదికూతు రొక్కతియ

యెటుంగు నిట్లు వర్ధిల్లుచుం బదియగు మాసంబున నొక్కనాటి నిశాసమయం బునం గన్యాంతఃపురంబునందు కొడుకుం గనియె”.

ఇట్లు ఆమె గర్భధారణ చేసి పదిమాసములకు ప్రసవించి యుండ అది యెవ్వనికి దెలియకుండటమాత్రము ప్రతివాదులకు అసంభావిత మనిపింపకుండుచా? దీని నసంభావిత మని ప్రతివాదు లంగీకరింపనియెడల కర్ణుడు నూతపుత్రు డగుటే అసంభవము. కుంతీ కన్యక పుత్రుని విసర్జించుట అసంభవము. అప్పుడు కర్ణస్తుతి, కుంతీ నింద, బహుముఖముల జేయుచున్న ప్రతివాదులది అకాండ తాండవమై ‘అహో మూలచ్ఛేదీ తవ పాండిత్యప్రకర్షః’ అన్నట్లు అయిపోవును.

కనుక కర్ణోత్పత్తి లోకమున కజ్ఞాత మనియే ప్రతివాదులు ఒప్పుకొనితీరవలయును. అది సూర్యానుగ్రహమూలకమే అని యొప్పు కొనితీరవలయును. గత్యంతరము లేక యొక అసంభావితాంశము నెప్పు డొప్పుకొనిరో దానితోబాటు శిశువునకు సహజకవచకుండల ములు, ఆమెకు బాల్యావస్థాప్రాప్తి గ్రంథోక్త ప్రకారము ఒప్పుకొనక తప్పనా? మనకు దెలియని విషయములను సహేతుకముగా దెలుపు నట్టిదికదా ఆర్షగ్రంథము.

కర్ణచరిత్రకారులు—“నేను గన్యకను; వివాహము లేనిదానను; నాకు నీదయ వలన గర్భము గలిగినయెడల నాతల్లిదండ్రులును, నితరబంధువులును నన్ను నిందింపరా? (పు 13)

అని సూర్యునితో కుంతీకన్యక చెప్పుకొనినట్లు వ్రాసినారు. ఇందు వివాహము లేనిదానను, గర్భము కలిగిన నింద్యురాలనైపోవుదును. అని చెప్పుకొనెననుట అసంగతము. గర్భప్రాప్తిచే నింద్యురాలు వివాహము లేనప్పు డెట్లుగూడ అట్లు వివాహమైయున్నను పర సంబంధమూలకగర్భప్రాప్తిచే నింద్యురాలే అగును. అట్టిస్థితిలో లోకనిందకు వివాహము లేకుండుట కారణ మగు టెట్లు? సూర్యుడు గూడ—“నీకన్యాత్వమునకును హాని కలుగదు” అని బోధించె నని

వ్రాసినారు. ఈకన్యాత్వ మెట్టిది ? కుంతికన్యక ఏకన్యాత్వమునకు హానికలుగునని భీతిలెనో ఆకన్యాత్వమే కద. అది వివాహము లేకుండుటే అయినపుడు ముందు నీకు వివాహము లేకుండుటే సిద్ధించు నని సూర్యుడు చెప్పినట్లుగును. ఈమాట ఆమె నెటు లొప్పింపగలుగును ? అది వరమైయుండ ఆమెకు వివాహ మెట్లయ్యెను ? కనుక నిది యసంబద్ధము.

ఆకన్యాత్వము బాల్యవస్థయే. దానికి భంగము కలుగుననియే ఆమె భీతిల్లినది. దానికి భంగము కలుగదనియే సూర్యుని వరము. ఆ వరమును బట్టియే ఆమెకు వివాహసిద్ధి. అది బాలికావివాహమే కాని బిడ్డలల్లిపివాహముకాదు. ఆమె కన్యాత్వము నిష్కలంకమేగాని కలంకితము గాదు. ఆమెకు శిశూత్పత్తి భవితవ్యబలముచే గూఢముగా జరిగినను యథాపూర్వపరిస్థితియే వరప్రాప్తమైనందున స్వప్నప్రాయ మయినట్టి ఆ ఘటనచే ఆమె పవిత్రురాలు కాకపోలేదు. ఆమె కన్యాత్వము కళంకిత మనుకొనుట తప్పు.

ఇట్లు పరిశీలింపగా మంత్రశక్తిమూలమైన సూర్యానుగ్రహముచే ఆమెకు బాల్యమందే కర్ణుడు కవచసహితుడై పుట్టుట, అది యతిగుప్తమైయుండుట, ఆమెకు తిరిగి బాల్యదశయే ప్రాప్తించుట అను అసాధారణవిషయములు అఘటితఘటనగా సిద్ధించినవని తేలినది.

— ♦ కర్ణునకు సహజకవచము అను మాటకు బలిష్ఠమైన చర్మమని అర్థము అను ప్రసంగము— తన్నిరాకరణము ♦ —

మహాభారతరహస్యకారుల వ్రాత యిట్లున్నది—

“కర్ణుడు కవచకుండలములతో పుట్టు లెట్లో నా కవచతమగుటలేదు. గర్భగోళములో కవచకుండలములతో పిండ మభివృద్ధి యెట్లుగును ? పుట్టినప్పుడు ప్రాణికి కవచకుండలము లేట్లుండును ? అది శరీరమునకు సహజముగా కప్పబడియున్నచో శరీరపోషణ యెట్లుజరుగును ? కుండలములవలన నేమి యుపయో

గమో తెలియదు. ఇచ్చట నా యభిప్రాయ మేమనగా? శరీరముమీద నొక విధమగు బలిష్ఠమైన చర్మముతో కర్ణుడు పుట్టియుండు నని తలంచుచున్నాను.”
(పు 446)

ఆహా! నారి కేశఫలములో కొబ్బరికాయ, ఆ కొబ్బరికాయలో కొబ్బరి, ఆ కొబ్బరికి పైన పెంకు, ఆ పెంకుచేత ఆచ్ఛాదింపబడియే దాని అభివృద్ధి. అందులో నీరు. కొబ్బరినుండి పెంకు విడదీయబడుట. ఇదంతయు ఘటించుట యెట్లో యీ ప్రతివాదులకు అవగతమైనది కాబోలు. అక్కడలేని సందేహ మిక్కడమాత్రమైందు కుండవలెను? శరీరమునకు సహజములై భేదింపబడినను శరీరమున కపాయము గలిగింపనివై పెరుగుచుండు స్వభావము కలవైయున్న నఖరోమ కేశముల వలె సహజమై కర్ణుని కవచ ముండుటకు అభ్యంతర మేమున్నది.

ఈ ప్రతివాదు లన్నట్లు అది చర్మవిశేష మయినయెడల దానినే యిందుగ్గి డడుగుట, దానినే ఛేదించి కర్ణు డిచ్చుట జరిగినదని చెప్పవలసివచ్చును. శరీరముపై చర్మమంతయును ఛేదించి యిచ్చి జీవించుట సంభావ్య మెట్లగును? “సహజకవచమును కోసి యిచ్చుటచేత కర్ణు డనుట యుక్తముగా నున్న దని నా యభిప్రాయము.” (పు 443) అని వ్రాసినట్టి వీరికి ఛేదించి యివ్వనిదే కర్ణుడను పేరే కుదరదు. ఛేదించి చర్మమంతయు నిచ్చినపుడు జీవించుట కుదరదు. కనుక నది సహజ కవచమే యని యొప్పుకొని తీరవలయును.

“సహజకవచకర్తనాత్ కర్ణః” అని యున్నందున నది కవచమే, అదియే ఛేదించి యివ్వబడిన దని చెప్పక తప్పదు. “కుండలముల వలన నేమి యుపయోగమో తెలియదట.” కర్ణుడు ఇందునితో—

“కుండలాభ్యాం విముక్తౌ హం వర్మణా సహజేన చ ।

గమనీయో భవిష్యామి శత్రూణాం ద్విజసత్తమ ॥”

(మన అ 310)

టీ—గమనీయో వధ్యః.

ఈ సహజకవచకుండలములను విడిచియున్నపుడు నేను శత్రువులకు వధ్యుడనయిపోవుదును. అని చెప్పియుండెను. కనుక మరణము

లేకుండ జేయుట కవి యేర్పడిన వని తెలిసికొనవలయును. అవి అమృత మయములని వాని ప్రయోజనము సూర్యుడే చెప్పియుండెను. అట్లు సూర్యానుగ్రహమున సహజకవచకుండలశోభితుడగు శిశువు కుంటి కన్యకకు జన్మించెను.

—♦ కుంటికన్యక శిశువును పరిత్యజించిన విధానము ♦—

“జాతమాత్రం చ తం గర్భం ధాత్ర్యా సంమన్త్ర్య భావినీ ।

మంజూషాయాం సమాధాయ స్వాస్తీర్ణాయాం సమన్తతః ॥

మధూచ్ఛిష్టస్థితాయాం సా సుఖాయాం రుదతీ తథా ।

శ్లక్షాయాం సువిధానాయా మశ్వనద్యా మవాసృజత్ ॥ (నవ అ 308)

టీ—మధూచ్ఛిష్టం, సిక్థకం, మయనమితి భాషాయాం । తేన స్థితాయాం సర్వతో లిప్తాయాం, మంజూషాయాం జలప్రవేశో న భవే దిత్యర్థః ॥

శిశువు జన్మించినతోడనే పరిచారికతో ఆలోచించి చక్కని ఆస్తరణము కలిగియున్నట్టియు, జలములోపల ప్రవేశింపకుండ సర్వత్ర మయనముచే పూయబడినట్టియు, మృదువై సుఖకరమై బూతకలిగి యున్నట్టి యొక పెట్టియందు శిశువును పదిలముగా పరుండబెట్టి అశ్వ నదిలో ఆపెట్టెను విడిచిపెట్టినది.

“దత్తరక్షాప్రతిసరా మన్వాలంభనశోభనామ్” (నవ అ 309)

టీ. దత్తౌ రక్షార్థం ప్రతిసరో మార్వాకంకణాదిరూపో యస్యాం తాం, అన్వాలంభనం కుంకుమహస్తదానమ్ ।

ఆపెట్టెమీద దూర్వాంకురకంకణముచే రక్షాబంధము జేసి కుంకుమముతో అద్దిన తన హస్తములను పెట్టెపై అద్దినది.

ఆపెట్టెను విడుచునపుడు భేదపడుచుశిశురక్షణార్థ మిట్లుపలికినది—

“స్వస్తి తే చాంతరిక్షేభ్యః పార్థివేభ్యశ్చ పుత్రక ।

విశ్వేభ్యశ్చైవ భూతేభ్యస్తథా తోయచరాశ్చ యే ॥

శివా స్తే సన్తు పంథానో మా చ తే పరిపన్థినః ।

అగతాశ్చ తథా పుత్ర భవన్త్యద్రోహచేతసః ॥

పాతు త్వాం వరుణో రాజా సలిలే సలిలేశ్వరః ।

అంతరిక్షేఽంతరిక్షస్థః పవన స్సర్వగస్తథా ॥

పితా త్వాం పాతు సర్వత్ర తపన స్తపతాం వరః ।
 యేన దత్తోఽసి మే పుత్రః దివ్యేన విధి నా కిల ॥
 రక్షంతు త్వాం సురా సుర్యే సమేషు విషమేషు చ ।
 వేత్స్యామి త్వాం విదేశేఽపి కవచే నాభి నూచితమ్ ॥
 ధన్యా సా ప్రమదా యా త్వాం పుత్రత్యే కల్పయిష్యతి ।
 యస్యా స్త్వం తృప్సితః పుత్రః స్తనం పాస్యసి దేవజ ॥
 ఏవం బహువిధం రాజన్ విలప్య కరుణం పృథా ।
 ఆవాస్యజత మంజూషా మశ్వనద్యాం తదా జలే ॥
 రుదతీ పుత్రశోకార్తా నిశీధే కమలేక్షణా ।” (వనప-అ 308)

పుత్రకా! పృథివీజలాంతరిక్షగతము లగు సర్వభూతములవల
 వను నీకు స్వస్తి యగుగాక. మార్గములు నీకు మంగళప్రదము లగు
 గాక. నీకు ఎవ్వరును హాని గలిగింపకుండురుగాక. నీయొద్దకు వచ్చిన
 వారికి నీయెడల ద్రోహబుద్ధి పుట్టకుండుగాక. జలమందుండి వరుణ
 దేవుడు, అంతరిక్షమందుండి వాయుదేవుడు, నిన్ను రక్షింతురుగాక.
 దివ్యవిధానమున నీ వెవ్వనిచే ప్రసాదింపబడితివో తండ్రియైన ఆసూర్య
 భగవానుడు సర్వత్ర నిన్ను రక్షించుచుండుగాక. సర్వసమయముల
 యందును నిన్ను దేవత లందరును రక్షించుచుండురుగాక.

నీవేదేశముం దున్నను నీకవచమునుబట్టి నిన్ను నేను గుర్తింప
 గలుగుదును. నిన్ను పుత్రునిగా గ్రహించి నీకు స్తవ్య మిచ్చి పోషిం
 చిన శ్రీ ధన్యురాలు. అనుచు బహువిధముల విలపించి ఆకుంతీకన్యక
 అశ్వనదీజలమునందు నిశీధమున ఆపెట్టెను వదలి శోకార్తయై తన
 భవనమునకు వెళ్ళినది.

కుంతీకన్యక పుట్టినతోడనే శిశువును అట్లు విడిచిపెట్టుట స్వతం
 త్రించి చేసిన పనియూ? సూర్యోపదేశమున జేసిన పనియూ? అని
 కూడ తెలిసికొనవలసియున్నది. సూర్యోపదేశమునుబట్టి చేసినకనియే
 అని కర్ణుని వాక్యమే ధృవపరచుచున్నది —

కృష్ణపరమాత్మ రాయభారమునకై వెళ్ళి వచ్చునపుడు కర్ణ

నితో నీవు కంటికన్యాగర్భసంభూతుడవు అని తెలిపి చెప్పినపుడు కర్ణుడు—

“కన్యా గర్భం సమాధత్త భాస్కరా న్మాం జనార్దన ।

అదిత్యవచనా చ్ఛైవ జాతం మాం సా వ్యసర్జయత్ ॥” (ఉద్యో-అ 141)

శ్రీకృష్ణా ! నీవు చెప్పినది నిజమే. ఆమె నన్ను సూర్యునివలన కని సూర్యోపదేశముచేతనే నన్ను విడిచినది. అని చెప్పియుండెను.

ఇకంతయు జూడగా భూభారహరణమునకై భగవదాజ్ఞాను సారము తమతమ యంశములతో ఆయా దేవతలు భూలోకముం దవతరింపవలసివచ్చి యవతరించుటలో ప్రచండయుద్ధము అనివార్యమై పోర్చింతుటకును, ఆనాటికి క్షత్రియాబ్యాకారములతో లోకము నలుముకొనియున్న అసురాంశముల నున్మూలించుటకును, యుద్ధకారణమైన కౌరవుల దుర్వృత్తిని బలపరచుటకును తగిన మహాతేజశ్శాలిని తన యంశముచే సూర్యదేవు డుద్భవింపజేయదలచి, ఆనాటికి దుర్వాసామహర్షి యవ్యాజానుగ్రహమున మంత్రసిద్ధిగలిగి పుణ్యశీలయై యున్న కుంటికన్యకయందు మంత్రాహూతుడై వచ్చి తన తేజస్సును ప్రవేశపెట్టి, ఆమె ప్రసవగర్భధారణాదులు లోకమునకు దెలియకుండ జేసి, పుట్టినతరువాత శిశువు నిట్లు విడిచివేయు మని కూడ ఆమెకు జెప్పి, ఆమెకు నిష్కళంకకన్యాత్వ మనుగ్రహించిన విషయ మంతయు దేవరహస్యమై, భూభారహరణోపయక్తమై నడచిన దని స్పష్టమగుచున్నది.

— ♦ మొదట కర్ణ జన్మవిషయము వెల్లడింపని కుంటీ వేవియందు

“స్త్రీబుద్ధిః ప్రళయాన్తి కా” అనుమాట బూటకము కాదు.

అను ప్రసంగము-తన్ని రాకరణము ♦ —

కర్ణచరిత్రకారుల వ్రాత యిట్లున్నది—

“తొలుదొల్త దన కన్యాత్వమునకు భంజకమయి వివాహప్రతిబంధక మగు నని కర్ణజన్మవిషయక మగు నా దేవరహస్యమును వెల్లడింపదయ్యె. అమీద గర్ణుడు దుర్యోధనునకు బ్రాణమిత్తుడగుటంతేసి తన మానమును గోలుపోయి

కెల్లడించినను నాతడు దుర్యోధనుని విడుచువాడు కాకుండుటచే జ్యేష్ఠుడగు కర్ణుడు దుర్యోధన సేవకుడై యుండ గనిష్ఠులగు ధర్మరాజాదులకును నట్లు సేవకర్త్యము దుర్లంభ్యమే యగు ననియు, నట్లయిన దన్నెన్నో బాములం బెట్టిన బావగారి సంతతిపై బగ తీరకపోవు ననియు గావలయు నట్టి రహస్యమును ధర్మరాజాదులకు చెలుపదయ్యె.

జౌరా! ప్రీతిబుద్ధిః ప్రళయాన్తి కా । అనుమ త ఈ విషయమున బూటకము కాదని చెప్పక తప్పదు గదా! ” (పు 126)

ఇచ్చట గొన్నిమాటలు చెప్పవలసియున్నవి. భవిష్యత్తు నెరిగి దుర్వాసోమహర్షి కోరిక లేని కుంతీకన్యకు సంతతిప్రదమైన మంత్రముపదేశించి యుండెను. ఆ మంత్రప్రభావమున సూర్యదేవుడు పుత్రునిచ్చుట కేతెంచి నిష్కామురాలైన ఆమెను నిర్బంధపరచినపుడు ఆమె అవశురాలై గ్రహించినది. ఆ సూర్యదేవుని మాటకు బద్ధురాలై శిశువును విడిచిపెట్టినది. సూర్యదేవుని యనుగ్రహముచేతనే లోకములో దాగనట్టి ఆ వృత్తాంత మెవ్వనికిని దెలియలేదు. ఆ పుత్రుడు వెల్లడి కాకుండ అన్యస్థలములో పెరుగుట దైవనిర్దిష్టముగా సంభవించినది కాని, ఆమె స్వబుద్ధిచే సంభవించినది కాదు. యుద్ధానంతరము నారద మహర్షి ధర్మజునితో నేమి చెప్పెనో చూడుడు—

“గుహ్య మేత త్తు దేవానాం కథయిష్యామి తేనఘ ।

తన్నిబోధ మహాబాహూ యథావృత్త మిదం పురా ॥

క్షత్రం స్వర్గం కథం గచ్ఛే చ్చస్త్రపుత మితి ప్రభో ।

సంఘర్ష జనన స్తస్మా త్కన్యాగర్భో వినిర్మితః ॥

స బాల స్తేజసా యుక్తన్సృతపుత్రత్వ మాగతః ।

టీ—కి మర్థం దేజైః కర్ణార్జునయో ర్వైర మత్పాదిత మిత్యాశంక్యాహ—
గుహ్యమితి, క్షత్రీయమితి. సంఘర్ష జననో జైరాగ్నృద్విపకః కన్యాగర్భో దేజైః
క్షత్రస్య స్వర్గమనాయ నిర్మిత ఇత్యర్థః.

“స సఖ్య మకరో ద్భార్యే రాజ్ఞా దుర్యోధనేన చ ।

యుష్మాభి ర్నిత్యసంద్విష్టో దైవా చ్ఛపి స్వభావతః ॥ (కాన్తి ౨2)

టీ—దైవాచ్ఛపి స్వభావత ఇతి, దైవాత్ దేవానాం సంకల్పాత్ పూర్వోక్తాత్ స్వభావతః—“పీర్యాధికో నీచగులో దుస్సంగేన సమేధితః । మహాజనైః
స్పర్థమానో హన్తి రాష్ట్రం సరాజకమ్ ॥” ఇతి శ్లోకోక్తాత్.

ధర్మజా ! కర్ణాదునులకు మహావైరము దేవతలచే నందు నిమిత్తము ఉత్పాదింపబడిన దనగా త్రియజాతి శస్త్రహతమై స్వర్గతిని పొందుటకు సాధనముగా నది యుత్పాదింపబడినది. అట్టి కార్యసిద్ధికే వైరాగ్యుద్దీపక మగు కన్యాగర్భము నిర్మాణము చేయబడినది. ఇదంతయు దేవరహస్యము. తేజశ్శాలియైన ఆబాలుడు నూతపుత్రత్వమును పొందినాడు. బాల్యమునుండియు దుర్యోధనునితో సఖ్యము చేసినాడు. దేవతాసంకల్పమునుబట్టియు, “వీర్యాధిక్యము, సీచకుల సంబంధము, దుస్సాంగత్యము, మహాజనస్పర్ధ అను లక్షణములు కలవాడు రాజసహితముగా రాష్ట్రమును నశింపజేయును” అని చెప్పబడిన స్వభావమునుబట్టియు నాతడు ధర్మజా ! మీయెడల నిత్య ద్వేషియై వ్యవహరించినాడు. అని చెప్పియుండెను.

ఇట్లు కన్యాగర్భనిర్మాణము, నూతపుత్రత్వఘటన, అజ్ఞాతచర్యగా అమోఘమైన దేవతాసంకల్పమునుబట్టి జరిగియుండగా నిర్దుష్టురాలైన కుంతీకన్యకను స్త్రీబుద్ధి యనుచు దూషింపబూనుట, మొదట వెల్లడింపకుండుట ఆమె తప్పనుట యుక్తము కాదు.

తరువాత దుర్యోధనప్రాణమిత్తుడై కర్ణుడున్నస్థితిలో కర్ణుని కామె వెల్లడించినను దుర్యోధనుని ఆతడు విడువకున్నపుడు ధర్మరాజాదుల కామె తెలిపినదికాదనియు, వారికి తెలిపినయెడల వారికిగూడ కర్ణునితోబాటు దుర్యోధనసేవకర్తవే వచ్చిపడునని, అప్పుడు ధార్మరాష్ట్రులపై తాను పగదీర్చుకొనుట కవకాశము లేకపోవు నని భావించియే కర్ణోత్పత్తిరహస్యము ధర్మరాజాదులకు తెలిపినదికాదు. అనియు ప్రతివాదు లనుట అయుక్తము.

ఆమె చెప్పినను కర్ణుడు వినిపించుకొనలేదనుచున్న ప్రతివాదులు తమపై మహాశత్రుత్వము వహించియున్న కర్ణదుర్యోధనులయెడ ధర్మరాజాదులు విసమాక్రమ సౌహార్దము వహింతురని యెట్లనుకొని నారు ? సౌహార్దమును వారు వహించువారే అని తోచినపుడు,

మాతృవాక్యముకంటె దుర్యోధనసఖ్యమే తనకు ముఖ్యమనుకొనిన కర్ణునికంటె మాతృవాక్యమే మనకు ముఖ్యమను పాండవులు శ్రేష్ఠులని ప్రతివాదులు తెలిసికొనినా రన్నమాటే.

ప్రతివాదులు- దుర్యోధనాదులపై పగదీర్చుకొనుటకై పాండవులతో కర్ణోత్పత్తివిషయము కుంతీదేవి చెప్పదయ్యె అని కదా వ్రాసినారు. ఆమెకు పగతీరుట యెప్పుడు ? పాండవులు వారిని హింసించినప్పుడు. అట్టి హింస వారికి లేకుండుటకు కర్ణునితో ఆమె చెప్పినదా ? హింస కలిగించుటకు చెప్పినదా ? కర్ణుడు దుర్యోధనునకు గుండెకాయ. పాండవుల కనువర్తనీయుడు. అట్టివాడు ఎవ్వనికిని హింస లేకుండ జేయవచ్చునుగదా. పాండవులది పాండవుల కిప్పింప వచ్చునుగదా. తుదకు పంచగ్రామముల నిస్పించియైన వారికోరిక తీర్చవచ్చునుగదా. ఆపనిచేత దుర్యోధనునకు నష్టముగాని, న్యూనతగాని లేదుకదా. యుద్ధము లేకుండ జనక్షయము కాకుండ తాను చేయవచ్చునుకదా. ఆవిధమున తన దుర్యోధనభక్తిని ప్రకటించుకొనవచ్చునుకదా.

కుంతీదేవి మాటను, ఆసమయమందలి సూర్యదేవుని వాక్యమునుగూడ త్రోసివేసి దుర్యోధనునిలోనే దూరినాడను అప్రతిష్ఠ లేకుండజేసికొనవచ్చునుగదా. అట్టిస్థితిలో తత్త్వము తెలిసిన కర్ణు డెందు కుపేక్షించెను.

ఇది చూడగా పాండవులను హింసించి పగ దీర్చుకొను తలంపున్నవాడు కర్ణుడుగాని, దుర్యోధనాదులను హింసించి పగదీర్చుకొను తలంపున్నది కుంతీదేవి కాదని తెలియుటలేదా?

ధర్మజాదులతో అప్పుడు కుంతీదేవి చెప్పలేదని నెపమా ? కర్ణుని ఆనుకూల్యము చూచుకొని ఆపై వారితో చెప్పవచ్చునని ఆమె యూహించియుండును. కర్ణుని బుద్ధి తిరుగలేదు. అప్పుడు వారితో

జెప్పట అనర్థావహము కాదా ? మారద్భక్తికలిగి లోకక్షేమము గోరియున్న సాధ్య, కౌరవపాండవపురోభివృద్ధికై యెక్కడ జెప్పవలయునో అక్కడ జెప్పినది. అట్టి కుంతీదేవినిగూర్చి 'స్త్రీబుద్ధిః ప్రశయాంతికా' అని ప్రతివాడు లనుట నింద్యము. ఆప్రశయాంతికబుద్ధి కర్ణునిదై యుండుటచే—“పుంబుద్ధిః ప్రశయాంతికా” అనియే చెప్పవలయును. కనుక ప్రతివాదిప్రసంగము నిరస్తమైనది.

—♦ కర్ణుడు సూతకులమునకు జేరిన విధము ♦—

నాడు కుంతీకన్యకచే రక్షాబంధనదేవతాప్రార్థనాంగరక్షా విధానపూర్వకముగా శిశువును పదిలముగా పరుండబెట్టి మూతవేసి దైవముపై భారమువైచి అశ్వనదీప్రవాహమున విడువబడినమంజూష—

“మంజూషా శ్వశ్వనద్యా స్నా యయా చర్మణ్యతీం నదీమ్ ।

చర్మణ్యత్యా శ్చ యమునాం తతో గంగాం జగామ హ ॥

గంగాయా స్సూతవిషయం చంపా మనుయయా పురీమ్ ।

స మంజూషాగతో గర్భ స్తరంగై రుహ్యామానకః ॥

ఆమృతా దుత్థితం దివ్యం తనువర్మ సకుండలమ్ ।

ధారయామాస తం గర్భం దైవం చ విధినిర్మితమ్ ॥ (వన. ఆ. 308)

టీ—దైవం దేవజం విధినా ఈశ్వరేణ నిర్మితమ్.

అశ్వనదినుండి ప్రవాహానుగతముగా చర్మణ్యతీనదిలో ప్రవేశించి, దానినుండి యమునానదిలో, దానినుండి గంగానదిలో ప్రవేశించి, దానినుండి క్రమముగా సూతుని నివాసస్థానమైన చంపాపుర ప్రాంతమునకు జేరినది. అందున్న శిశువును దేవసంభూతుని, ఈశ్వర నిర్మితమై అమృతోద్భూతమై యున్న కవచకుండలములు కాపాడుచున్నవి. ఆసమయమునకు ధృతరాష్ట్రుని సఖుడగు అధిరథుడను సూతుడు సంతతిలేకున్నట్టి తన భార్య యగు రాధతోగూడ గంగానదికి స్నానమునకై వెళ్ళియుండెను. ఆరాధ సంతతికై దేవతల నారాధించుచు వ్రతాదులతో కాలము గడుపుచున్న సాధ్య.

“సా దదర్శాఽథ మంజూషా ముహ్యమానాం యదృచ్ఛయా ।

ఊర్మీతరంగై ర్జాహ్నువ్యా స్సమాసీతా ముపహ్వరమ్ ॥

సా తు కౌతూహలా తప్రిప్తాం గ్రాహయామాస భావినీ ।”

ఆమె తరంగఁక్తి ద్వారా పుణ్యవిశేషమున తన సమీపమునకు గంగచే తీసికొనిరాబడిన ఆ మంజూషను రక్షాబంధకుంకుమచిహ్నము క్తమై యున్నదానిని చూచి కుతూహలముతో భర్తకు జెప్పి తీయించెను.

“స తా మద్భుత్య మంజూషా ముత్సర్వ జల మంతికాత్ ।

యన్త్రై రుద్భాటయామాస సోఽపశ్య త్తత్ర బాలకమ్ ॥

తరుణాదిత్యసంకాశం హేమవర్మధరం తథా ।

మృష్టకుండలయుక్తన వదనేన విరాజతా ॥

అంక మారోప్య తం బాలం భార్యాం వచన మబ్రవీత్ ।

అనపత్యస్య పుత్రోఽయం దేవై ర్దత్తో ధృవం మమ ॥

ఇత్యుక్త్యా తం ధృవా పుత్రం రాధాయై స మహీపతే ।

ప్రతిజగ్రాహ తం రాధా విధివ ద్వివ్యరూపిణమ్ ।

పుత్రం కమలగర్భాభం దేవగర్భం శ్రియా వృతమ్ ॥

పుషోష చైనం విధివ ద్వవృధే స తు వీర్యవాన్ ।

తతః ప్రభృతి చాప్యన్యే ప్రాభవ న్నారసా స్సుతాః ॥ (వన. అ. 309)

ఆనూతుడు ఆమంజూషను ఒడ్డునకు దెచ్చి యంత్రములచే దాని మూతను తెరచి అందు బాలసూర్యసమానుడు, సువర్ణకవచ కుండలవిరాజితుడు అగు బాలుని జూచి ఆశ్చర్యపడి తొడపై బెట్టుకొని భార్యతో నిట్లనెను — మానినీ! సంతతి లేనట్టి నాకు దేవతలు ఈపుత్రుని ప్రసాదించినారు; ఇది నిజము. ఇట్లనుచు భార్యచేతికందింపగా నామె పరమానందముతో గ్రహించి పోషించుచుండ ఆబాలుడు పెరుగుచుండెను. అక్కడనుండి ఆనూతదంపతులకు ఔరసపుత్రులును కలిగిరి.

“వసువర్మధరం దృష్ట్వా తం బాలం హేమకుండలమ్ ।

సామాఽస్య వసుషేణేతి తత శ్చక్ర ద్విజాతయః ॥

ఏవం స నూతపుత్రత్వం జగామామితవిక్రమః ।
 నూతస్య వవృధేఽంగేషు శ్రేష్ఠః పుత్రస్స వీర్యవాన్ ॥
 టీ—అంగేషు జనపదవిశేషేషు ।
 చారణ విదిత శ్చాసీ త్పుథయా దివ్యవర్మభృతత్ ।

ఆబాలుడు సువర్ణ కవచాదులు కలిగియుండుటను బట్టి ద్విజాలు
 ఆబాలునకు వసుషేణుడని నామకరణము చేయించినారు. ఇట్లు ఆ
 బాలుడు నూతపుత్రత్వమును పొంది అంగ దేశములో పెరుగుచుండెను.
 కుంతీకన్యక చారులవలన సహజకవచకుండలములను బట్టి ఆబాలుని
 యోగక్షేమములు తెలిసికొనియుండెను.

—: నూతపుత్రుని విద్యాభ్యాసము, దుర్యోధనసఖ్యము,
 అర్జున వైరము :—

“నూత స్వధిరథః పుత్రం వివృద్ధం సమయేన తమ్ ।
 దృష్ట్వా ప్రస్థాపయామాస పురం వారణసాహ్వయమ్ ॥
 తతోపసదనం చక్రో దోణ స్త్యేష్యస్త్రకర్మణి ।
 టీ—ఉపసదనం=గురూపసదనమ్.

సఖ్యం దుర్యోధనేనైవ మగమ త్స చ వీర్యవాన్ ।
 దోణాత్ కృపా చ్చ రామాచ్చ సోఽస్త్రగ్రామం చతుర్విధమ్ ॥
 అభ్యా లోకేభిత్ ఖ్యాతః పరమేష్వాసతాం గతః ।
 సన్ధాయ ధార్తరాష్ట్రేణ పార్థానాం విప్రియే రతః ॥
 యోద్ధు మాశంసతే నిత్యం ఘ్నాల్లనేన మహాత్మనా ।
 సదాహి తస్య స్పర్థాసీ దర్జనైన విశాంపతే ॥
 అర్జునస్య చ కర్ణేన యతో దృష్టో బభూవ సః ॥
 ఏత ద్గుహ్యం మహారాజ స్సూర్యస్యాసీ న్న సంశయః ।
 య స్సూర్యసంభవః కర్ణః కున్త్యాం నూతకులే తథా ॥ (వన. అ. 309)

అధిరథు డను పేరుగల ఆనూతుడు విద్యాభ్యాసమునకు తగిన
 వయస్సు కలిగియున్న తన పుత్రుని వాస్తినాపురమునకు బంపగా
 నాతడు దోణాచార్యునియొద్ద ధనుర్విద్యాభ్యాసము జేయుచుండెను.
 అనిమిత్రమున దుర్యోధనసహవాస మాతని కబ్బెను. అతడు దోణా

చార్య కృపాచార్యులయొద్దనే కాక పరశురామస్వామియొద్ద గూడ శిష్యత్వము జేసి చతుర్విధాస్త్రగ్రామమును పొంది మహాధనుర్ధరుడని ఖ్యాతి వహించెను. దుర్యోధనునియందు ప్రీతి, పాండవులయందు ద్రోహచింత కలిగి మహాత్ముడైన అర్జునునితో డీకొనుటకై నిత్యము తలపోయుచుండువాడు. ఎప్పుడు జూచినను అతనికి అర్జునస్పర్థయే ఉండెడిది. ఆనూతపుత్తుని చూచినది మొదలు అర్జునునకును అతని యందు స్పర్థ యుండెడిది.

కుంతీకన్యకయందు సూర్యసంభూతుడైన కర్ణుడు ఆవిధముగా నూతకులమునకు జెంది యీపద్ధతినుండుట నిస్సంశయముగా సూర్య దేవుని గుప్తసంకల్పమే అని భావము.

— : నూతపుత్తుడు ద్రోణాచార్యుని విడిచి పరశురాము

నాశ్రయించుట :—

యుద్ధానంతరము ధర్మజునకు కర్ణవృత్తాంతము నారదు డిట్లు చెప్పెను—

“వీర్యాధిక మథాలక్ష్య ధనుర్వేదే ధనంజయమ్ ।

ద్రోణం రహ స్యుపాగమ్య కర్ణో వచన మబ్రవీత్ ॥

బ్రహ్మస్త్రం వేత్తు మిచ్ఛామి సరహస్యనివర్తనమ్ ।

ఆర్జునేన సమం చాహం యుద్ధేయ మితి మే మతిః ॥

సమ శ్శిష్యేషు వ స్నేహాః పుత్రే చైవ తథా భ్రువమ్ ।

త్వత్ప్రసాదా న్న మాం బూరియ రకృతాస్త్రం విచక్షణాః ॥

ద్రోణ స్తథోక్తః కర్ణేన సావేత్తః ఫాల్గునం ప్రతి ।

దౌరాత్మ్యం చైవ కర్ణస్య విదిత్వా త మువాచ హ ॥

బ్రహ్మస్త్రం బ్రాహ్మణో విద్యా ద్యథావచ్ఛరితవ్రతః ।

క్షత్రియా వా తపస్వీ యో నాన్యో విద్యా త్కథంచన ॥

ఇత్యుక్తోఽంగిరసాం శ్రీష్ఠ మామన్త్ర్యై ప్రితిపూజ్య చ ।

జగమ సహసా రామం మహేంద్రం పర్వతం ప్రతి ॥” (కాంతి-అ 2)

ధనుర్వేదమందు అధికప్రావీణ్యము వహించిన పార్థుని జూచి ద్రోణాచార్యునితో రహస్యముగా కర్ణు డిట్లు ప్రసంగించెను—

మహాత్మా! నేను బ్రహ్మస్త్రిము ప్రయోగోపసంహారములతో నీయొద్ద నుపదేశము నొందగోరియున్నాను. తీసిపోకుండ అరునితో యుద్ధముచేయు సంకల్పము నాకున్నది. నీవు పుత్రునియందును, శిష్యులయందును సమానదయగలవాడవు. నేను బ్రహ్మస్త్రిము తెలియనివాడ నని లోకులు నన్ననకుండునట్లు అనుగ్రహింపుము. అని. అది విని కర్ణుడు పేమాతీశయముకల ద్రోణాచార్యుడు కర్ణుని దుర్వృత్తిని తెలిసికొని యిట్లు చెప్పెను—వ్రతాచరణముగల బ్రాహ్మణుడు, తపస్వియైన ఊత్రియుడు తప్ప అన్యుడు బ్రహ్మస్త్రిగ్రహణమున కధికారి కాడు. అని.

అది విని కర్ణుడు నమస్కరించి సెలవు దీసికొని వెంటనే పరశురాము నాశ్రయించుటకై మహేంద్రపర్వతమునకు వెళ్లెను.

—♦ నేను బ్రాహ్మణుడ నని చెప్పి కర్ణుడు పరశురామునియొద్ద ప్రవేశించుట ♦—

“స తు రామ మపాగమ్య శిరసాఽభిప్రణమ్య చ ।
 బ్రాహ్మణో భార్గవోఽస్మీతి గౌరవేణాఽభ్యగచ్ఛత ॥
 టీ. గురురేవ పితేత్యభిసన్ధాయాహం బ్రాహ్మణో భార్గవోఽస్మీతి ।
 “రామ స్తం ప్రతిజగ్రాహ పృష్ట్యా గోత్రాది సర్వశః ।
 ఉష్యతాం స్వాగతం చేతి ప్రీతిమాం శ్చాఽభవ ద్భృశమ్ ॥
 తత్ర కర్ణస్య వసతో మహేంద్రే స్వర్గసన్నిభే ।
 గన్ధర్వై రాక్షసై ర్యక్షే ర్క్షై శ్చాసీ త్సమాగమః ॥
 స తత్రేష్వస్త్ర మకరోత్ భృగుశ్రేష్ఠా ద్యథావిధి ।
 ప్రియ శ్చాఽభవ దత్యర్థం దేవదానవరక్షసామ్ ॥” (కాంఠి-అ 2)

కర్ణుడు పరశురామునియొద్దకు వెళ్ళి సాష్టాంగనమస్కారము చేసినపుడు ఆపరశురాముడు కుశలప్రశ్నపూర్వకముగా కులగోత్రముల నడుగ బ్రాహ్మణుడను భృగువంశసంభూతుడను అని కర్ణుడు చెప్పెను. ఇట్లు చెప్పుటలో తాత్పర్య మేమనగా గురువే తండ్రి; అట్టి గురువు పరశురాముడు; ఆతని కులగోత్రములే తనవి అను తాత్పర్యముతో మివపెట్టి కర్ణుడట్లు చెప్పియుండెను.

అది విని యాకర్ణుని స్వీకరించి యాతనియందు పరశురాము డధికప్రీతి కలిగియుండెను. ఆమహేంద్రపర్వతమందు అస్త్రము లభ్య సించుచుండ దేవగంధర్వరాక్షసులతో సమావేశము, కర్ణునియందు వారి కధికప్రీతి సంభవించినవి.

—: కర్ణునకు బ్రాహ్మణశాపప్రాప్తి :—

“స కదాచి త్సముద్రాస్తే విచర న్నాశ్రమాంతికే ।
 ఏకః ఖడ్గధనుష్పాణిః పరిచక్రామ నూర్యజః ॥
 సోఽగ్నిహోత్రప్రసక్తస్య కస్యచి దప్రిహ్మవాదినః ।
 జఘానాఽజ్ఞానతః పార్థ హోమధేనుం యదృచ్ఛయా ॥
 త దజ్ఞానకృతం మత్వా బ్రాహ్మణాయ న్యవేదయత్ ।
 తం స విప్రోఽబ్రవీత్ కుర్ధ్ధో వాచా నిర్భర్త్య నివ ॥
 దురాచార వధార్హ స్త్వం ఫలం ప్రాప్నుహి దుర్మతే ।
 యేన విస్ఫుర్ధనే నిత్యం యదర్థం ఘటనేఽనిశమ్ ॥
 యుధ్యత స్తేన తే పాప భూమి శ్చక్రం గ్రసిష్యతి ।
 తత శ్చక్రే మహీగ్రస్తే మూర్ధానం తే విచేతసః ॥
 పాతయిష్యతి విక్రిమ్య శత్రు ర్గచ్ఛ నరాధమ ।
 యథేయం గౌర్హ తా మూఢ ప్రమత్తేన త్వయా మమ ॥
 ప్రమత్తస్య తథాఽరాతి శ్శిర స్తే పాతయిష్యతి ।
 ఇత్యుక్తో బ్రాహ్మణేనాథ కర్ణో దైన్యా దధోముఖః ॥
 రామ మభ్యగమ ద్భీత స్త దేవ మనసా స్మరన్ ॥” (శాంతి. అ 2)

కర్ణు డొకప్పుడు దక్షిణసముద్రమునందు ఆశ్రమప్రాంత మున ఖడ్గధనుర్ధారియై తానొక్కడే సంచరించుచు, అగ్నిహోత్రానుష్ఠానపరుడును బ్రాహ్మణవాదియు నగు నొకబ్రాహ్మణుని హోమధేనువును (అనగా హోమధేనువత్సమును) బాణప్రయోగములతో తెలియక వధించెను. అది తెలియక చేసితి నని యాబ్రాహ్మణోత్తమునియొద్ద చెప్పుకొనెను. కాని విప్రోత్తముడు కుర్ధ్ధుడై ఓదుర్మతీ ! నీవు వధ్యుడవు. ఆఫలము నీవు పొందవలసినదే. యెవ్వనితో నీవు విశేషముగా స్పర్ధ పెట్టుకొని యున్నావో, ఎవ్వని నిమిత్తము ఈబాణప్రయోగా

భ్యాసము సతతము నీవు చేయుచున్నావో ఆతనితో యుద్ధము చేయు నప్పుడు నీరథచక్రము భూమిలో దిగబడును. ఆసమయమందే వికలహృదయుడవై యున్న నీశిరస్సును విక్రమించి నీశత్రువు ఛేదించును పోము. ఈగోవత్సము ప్రమత్తుడవైన నీచేత ఎట్లు హింసింపబడినదో అట్లే ప్రమత్తుడవై యున్న నిన్ను శిరచ్ఛేదము చేసి నీశత్రువు హింసించును. అని శాపముపెట్టగా కర్ణుడు దీచుడై తలవంచుకొని ఆవిషయమునే మనస్సులో తలపోసికొనుచు భీతుడై పరశురామసన్నిధికి వెళ్ళెను. ఈవిషయమును శల్యునితో కర్ణుడు గూడ చెప్పియుండెను—

“కదాచి ద్విజయస్యాహ మస్త్రహేతో రట స్నృప ।

అజ్ఞానాద్ధి క్షిపన్ బాణాన్ ఘోరయాపాన్ భయానకాన్ ॥

హోమధేన్వా వత్స మస్య ప్రమత్త ఇషుణాహనమ్ ।

చరంతం విజనే శల్య తతోనువ్యాజహార మామ్ ॥

యస్మా త్వయా ప్రమత్తేన హోమధేన్వా హత స్సృతః ।

కృభే తే పతతాం చక్ర మితి మాం బ్రాహ్మణోబ్రవీత్ ॥

యుధ్యమానస్య సంగ్రామే ప్రాప్త స్యైకాయనం భయమ్ ।

తస్మాద్భిభేమి బలవ ద్బ్రాహ్మణవ్యాహృతా దహమ్ ॥” (కర్ణ. అ 41)

ఒకప్పుడునేను బాణములను ప్రయోగించుచున్నసమయములో విజనప్రదేశములో సంచరించుచున్న హోమధేనువత్సము నెరుగక వధింపగా నీవిట్లు చేసినందుకు భయంకరసంగ్రామములో నీరథచక్రము దించుకొనిపోవునని బ్రాహ్మణుడు శపించెను. ఆవాక్యమునకు నేను భయపడుచున్నాను; అని.

—: కర్ణునకు పరశురామశాపప్రాప్తి :—

“కర్ణస్య బాహువీర్యేణ ప్రణయేన దమేన చ ।

తుతోష భృగుకార్ద్దూలో గురుశుశ్రూషయా తథా ॥

తస్మై స విధివత్ కృత్స్నం బ్రహ్మస్త్రం సనివర్తనమ్ ।

ప్రావోఛాఖిల మన్యగ్రిం తపస్వీ త త్తపస్వినే ॥

టీ—కృత్స్నం సరహస్యం నతు వన్త్రమాత్రమ్ । అఖిలం అంగప్రత్యంగ దేవతారాధనసహితమ్. ఆన్యగ్రిం యథా స్యా త్తథా తపస్వీ ఏకాగ్రచిత్తః.

విదితాస్త్రః తతః కర్ణో రమమాణోఽశ్రమే భృగోః ।

చకార తై ధనుర్వేదే యత్న మద్భుతవిక్రమః ॥ (శాన్తి. అ. 3)

కర్ణునియొక్క బాహుబలము, ఇంద్రియజయము, గురుశుశ్రూష ఇత్యాదులకు సంతృప్తుడై పరశురాముడు బ్రహ్మాస్త్ర ము కర్ణున కుప దేశింపగా ధనుర్వేదమందు కృషిచేయుచు పరశురామాశ్రమమందు కర్ణు డుండెను.

“జామదగ్న్యండు శపించిన తెటంగునుం జెప్పెద- నవ్వీరుం డతనికి భక్తుండై పరిశ్రమంబాచరింప నతండు బ్రహ్మాస్త్రంబుజూనుగా ననేకాస్త్రంబు లాసంగ బదంపడి యొక్కనాడు.

తే. కర్ణు నుత్సంగమున మస్తకంబు జేర్చి గురుడు నిద్రింప వికృతాతిఘోరరూప

1. మళక మనియెడు నొక కీట మద్ది నేంద్ర తనయు క్రిందొడ దొలిచెను త్వరముగాగ వ. అతండును గురునకు నిద్రాభంగం బగుట కోర్వక ధైర్యంబునం గీటకృత్యం బున కోర్చి యచబుండై యుండె నెత్తు కొండొండ పరగి పరశురాము శరీరంబు జోకిన నమ్మహాత్ముండు మేల్కొని రక్తం బెక్కడి దని యడిగిన దొడ యెత్తి కీటంబుం జూపి యిది దొలుచుచుండ మీ నిదుర నెడుటకుం జాలక కదలకుండితి ననియె. నమ్మని గనుంగొనిన నక్కటంబు.

క. మృతి బొంది రాక్షసుండై ఖతలంబున నుండి పలుకు గరుణాకర నీ

కతమున దారుణశాపప్రతిహతి వాటిల్లె నిపుడు ప్రకృతి వడసితిన్.

వ. 2. గ్రస్తుండను పేరం బరగు నొక్క రక్కసుండ భృగుపత్ని నపహరించి తదీయశాపంబునం గీటంబనై యుండి భవదీయవిశోకనామృతసేకంబున నుఖ నైతి నని చెప్పి నమస్కరించి నిజేచ్ఛం జనియె. (అంధ్రభారతము)

సంస్కృతములో-1 “అలర్కం నామ నామతః కృమిమ్” 2 “అహమాసం దంశోనామ మహాసురః” “శాపస్యాన్తో భవితా భార్గవా ద్రామా దితి మా మబ్రవీ ద్భృగుః” అని యున్నది.

“రామః కర్ణం చ సక్రోధ మిదం వచన మబ్రవీత్ ।

అతిదుఃఖ మిదం మాథ న జాతు బ్రాహ్మణ స్సహేత్ ॥

క్షత్రియస్యేవ తే ధైర్యం కామయా సత్య ముచ్యతామ్ ।

టీ. కామయా స్వరసేన ।

త మువాచ తతః కర్ణ శ్శాపా ద్భీతః ప్రసాదయన్ ।

బ్రహ్మక్షత్రాంతరే జాతం నూతం మాం విద్ధి భార్గవ ॥

రాధేయః కర్ణ ఇతి మాం ప్రవదంతి జనా భువి ।

ప్రసాదం కురు మే బ్రహ్మన్ అస్త్రబుద్ధస్య భార్గవ ॥

పితా గురు ర్న సందేహో వేదవిద్యాప్రదః ప్రభుః ।

అతో భార్గవ ఇత్యుక్తం మయా గోత్రం తవాంతికే ॥

టీ. బ్రహ్మక్షత్రయో రంతరే అన్యత్ర జాతం, తదేవాహ—సూతం మాం విద్ధీతి । కథం తస్మా “బ్రాహ్మణో భార్గవోఽస్మీతి” మిథ్యావచనం త్వయోక్త మిత్యత ఆహ—పితా గురురితి ।

తరువాత పరశురాముడు— అతిదుఃఖకరమైన ఈపనిని బ్రాహ్మణుడు సహింసలేడు. ఇట్టిది క్షత్రియునకు చెల్లును. మూఢుడా! నీ వెవ్వడవో నిజముచెప్పుమని కుర్చుడ్డ కర్ణునడుగ శాపభీతుడై కర్ణుడు వేడుకొనుచు నిట్లు చెప్పుకొనెను— నేను సూతుడను, రాధేయు డని, కర్ణుడని నన్ను లోకు లనుచుందురు. అస్త్రిలోభమున ప్రవర్తించిన నన్ను అనుగ్రహింపుము. గురువే తండ్రి కనుక నేను బ్రాహ్మణుడను, భార్గవు డను అని నీయొద్ద చెప్పియున్నాను. అని.

“త మువాచ భృగుశ్రేష్ఠ స్సరోషః ప్రదహ నివ ।

భూమా నిపతితం దీనం వేపమానం కృతాంజలిమ్ ॥

యస్మాన్నిధ్యోపచరితో హ్యస్త్రలోభా దిహ త్వయా ।

తస్మా జేత న్న తే మూఢ బ్రహ్మస్త్రం ప్రతిభాస్యతి ॥

అన్యత్ర వధ కాలా త్తే సదృశే న సమీయుషః ।

టీ. తస్మాదితి, హేమూఢ తే తవ వధకాలా దన్యత్ర బ్రహ్మస్త్రం న ప్రతిభాస్యతీతి న, కింతు వధకాల ఏవ న ప్రతిభాస్యతి । కాలాంతరే తు ప్రతిభాస్యత్యేవేత్యర్థ ఇత్యుక్త రేణ సంబంధః ।

సదృశే అర్జునాదౌ కూరే పురతః స్థితే సమీయుషః ముధ్యమానస్య “సమి త్యాజి సమిద్యుధః” ఇతి సంపూర్వస్య ఇహో యుద్ధార్థత్వదర్శనాత్ ।

అబ్రాహ్మణే నహి బ్రహ్మ ధృవం తిష్ఠే త్కదాచన ।

టీ. ధృవం మరణావధి న తిష్ఠేత్ బ్రహ్మ బ్రహ్మస్త్రమ్ ।

గచ్ఛేదానీం న తే స్థాన మనృతస్యేహ విద్యతే ।

ఏవ ముక్త స్స రామేణ న్యాయే నోపజగామ హ ॥

టీ. న్యాయేన అభివందనాదిపూర్వకం ఉపజగామ ఇష్టం జేశ మితి శేషః ।

దుర్యోధన ముపాగమ్య కృతాస్త్రోఽస్మీతి చాబ్రవీత్ ।

కర్ణ స్తు సమవాప్యైవ మస్త్రం భార్గవనందనాత్ ॥

దుర్యోధనేన సహితో మమచే భరత్స్వభ ॥” (కాంతి-అ 3-4)

కర్ణుడట్లు చెప్పి గజగజలాడుచు దీచుడై పాదములపై బడ రోషముతో పరశురాముడిట్లనెను—అస్త్రలోభమున నీవు నన్ను మోసపుచ్చి నావు కనుక నీవు శూరునితో తలపడి యుద్ధముచేయుచు వధింప బడునపుడు నీకీబ్రహ్మాస్త్రము స్ఫురింపకుండుగాక. అబ్రాహ్మణుని యందు బ్రహ్మాస్త్రము మరణావధి నిలువదు. అన్యత మాడిన నీ కిక్కడ స్థానము లేదు. వెంటనే వెళ్ళుము. అని. అప్పుడు కర్ణుడు అభివందనపూర్వకముగా నచ్చటనుండి వచ్చి దుర్యోధనునితో కృతాస్త్రుడనైతి నని చెప్పి యాతనితో గలిసి సంతోషించెను.

ఈ పరశురామశాపప్రకారము కాంతిపర్వమందే కాక కర్ణ పర్వమందును, ఉద్యోగపర్వమందును గూడ ప్రశంసింపబడినది. కర్ణ పర్వములో శల్యునితో కర్ణవాక్యము—

“స మాం నిశమ్యాథ మహాతపస్వీ సంశప్త వాన్ రోషపరీతచేతాః ।

నూతోపథావాప్త మిదం తవాస్త్రం న కర్మకారే ప్రతిభాస్యతి త్వామ్ ॥

అన్యత్ర తు స్యాత్తవమృత్యుకాలాదబ్రాహ్మణే బ్రహ్మ న హి ధ్రువంస్యాత్ ।

టీ—నూతోపథా=నూతత్వపిథాననిమిత్తం. కర్మకారే=స్వప్రతిజ్ఞారక్షణ

కారే ।

“తదద్యపర్యాప్త మతీవ చాస్త్ర మస్మిన్ సంగ్రామే తుములేఽతీవ భీమే ।

టీ—పర్యాప్తం=సమాప్తం, విస్మృతమిత్యర్థః ।

“అస్త్రం తతోఽన్యత్ప్రతిపన్న మద్యయేన క్షేప్యే సమశే శత్రుపూగాన్ ।

టీ—అస్త్రం తతో రామదత్తా దస్త్రా దన్యత్ప్రతిపన్నం ప్రాప్తమ్ । అహి

బాణాఖ్య మిత్యర్థః ॥

ఆ పరశురామతపస్వి నన్నిట్లు శసించెను—నూతత్వమును కప్పి పుచ్చి నావలన నీవు పొందిన అస్త్రము మృత్యుకాలేతిర కాలమందు తప్ప నీ ప్రతిజ్ఞారక్షణకాలములో నీకు స్ఫురింపకుండుగాక. అని. ఆ అస్త్రము నా కిప్పుడు విస్మృతమైనది. అయినను పరశురామదత్తమైన అస్త్రముకంటె మరియొక సర్వాస్త్రమున్నది. దానిచే శత్రుక్షయము

జేయదును. అని. ఉద్యోగపర్వములో నిల్లున్నది— దుర్యోధనునితో కర్ణవాక్యము—

“మిథ్యాప్రతిజ్ఞాయ మయా యదస్త్రం రామా త్కృతం బ్రహ్మమయంపురస్తాత్ ।
విజ్ఞాయతే నాస్మి తదైవ ముక్తః స్తేనాంతకాలే ప్రతిభాస్యతీతి ॥”

టీ॥ హేస్తేన అంతకాలే ప్రతిభా అస్త్రస్మృతిః అస్యతి క్షిపతి త్వాం
త్యక్ష్యతీత్యర్థః ।

“మహాపరాధే హ్యపి యన్న తేన మహర్షిణాఽహం గురుణా చ శప్తః ।

శక్తః ప్రదగ్ధం హ్యపి తిగ్మతేజా స్ససాగరా మప్యవనిం మహర్షిః ॥

ప్రసాదితం హ్యస్య మయా మనోభూచ్చక్షూషయా స్వేన చ పౌరుషేణ ।

తదస్తి చాస్త్రం మమ సావశేషం తస్మాత్సమర్థోస్మి మమైష భారః॥(అ62)

టీ— సావశేషం మమాయురస్తి అతోంతకాలస్యానుపస్థితత్వా

త్తదస్త్రం మమాస్థితి అహం సమర్థోఽస్మి అర్జునం జేతు మిత్యర్థః ।

దుర్యోధనా ! నే నసత్యమాడి పొందిన బ్రహ్మాస్త్రమును గూర్చి పరశురామమహర్షి— ఓచోరుడా ! నీకిది అంతకాలములో స్మృతికి రాదని పలికెను. నేను చేసినది మహాపరాధమైనను ఆమహర్షి ప్రపంచము దగ్ధముచేయగలవాడైనను నాశుశ్రూషాపౌరుషములను బట్టియు, నాప్రార్థననుబట్టియు ప్రసన్నుడగుటచే ఇహోధికముగా నన్ను శపింపలేదు. నేనింకను ఆయుశ్శేషము కలవాడ నగుటచే అంత కాల మిప్పుడు కానందున ఆ అస్త్రబలము నాకున్నది. అర్జునుని జయించుటకు నేను సమర్థుడను. అని.

ఇట్లు మూడుస్థలములలోను పరశురామశాపప్రకారము అంత కాలములో స్ఫురింపక ఇతర కాలములో స్ఫురించునట్లే శ్లోకములను సమన్వయించి నీలకంఠాచార్యులు ప్రకరించియుండెను.

—♦ ఆంధ్రభారతోక్త పరశురామశాపప్రకారము ♦—

కాంతిపర్వము-1అ— “నీవు బ్రాహ్మణుండ నని కపటంబున మత్పరి గ్రహంబు వడసితి. తత్ఫలం బనుభవింపు మని యస్త్రవిభవంబు వికలంబుగా శపి యించె గర్భండునుం జేయునదిలేక వగచుచు వచ్చి దుర్యోధనుం గాంచి.

అ. అధిప పరశురామ నాశ్రయించితి గృతాస్త్రుండ నైతి నన్ను భండనమున

మార్కొనంగలేరు మగలిజ్జగంబున ననుడు నతడు ప్రముదితాత్ముడయ్యె.

ఇచ్చట అస్త్రము ఫలింపదని శపింపబడి వచ్చి దుర్యోధనునితో నేను కృతాస్త్రిడ నైతిని. నన్నెవ్వరు నెదుర్కొనలేరు. అని కర్ణుడు చెప్పినట్లున్నది. ఇది కర్ణుని దుర్మయమును ప్రకటించును.

ఇది మూలశ్లోకపమన్వయములో వచ్చిన భేదము. చూడుడు—

“యస్మాన్నిధ్యోపచరితో హ్యస్త్రలోభా దిహ త్వయా ।

తస్మా దేత న్న తే మాధ బహ్మస్త్రం ప్రతిభాస్యతి ॥”

‘తే బ్రహ్మస్త్రం న ప్రతిభాస్యతి’ అని యన్వయించి ‘అస్త్రి విభవము వికలంబుగా శపియించె’ అని యాంధ్రీకరింపబడినది.

“అన్యత్ర వధకాలా త్తే సదృశేన సమీయుషః” సదృశేన సమీయుష స్తే వధకాలా దన్యత్ర” అని యన్వయించి సమానునితో డీకొనిన నీకు వధకాలములో తప్ప ప్రతిభాసింపదని యర్థముచేసి వధ కాలములో ప్రతిభాసించినను వ్యర్థమే యని యటు లాంధ్రీకరింప బడినది.

నీలకంఠాచార్యసమన్వయములో—“సదృశే న” అని విడదీసి సదృశే పురస్థితేనతి అని అధ్యాహారముతో నన్వయించి పూర్వవాక్యములోని ‘న’ కారమును ఉత్తరవాక్యములోని ‘న’ కారమును కలిపి “తే వధకాలా దన్యత్ర బ్రహ్మస్త్రం న ప్రతిభాస్యతీతి న, కింతు వధకాల ఏవ న ప్రతిభాస్యతి, కాలాంతరే తు ప్రతిభాస్యత్యేవ” అని యర్థము చేయబడినది. ఈపక్షములో కర్ణుడు దుర్యోధనునితో కృతాస్త్రిడ నైతి నని చెప్పట యుక్త మగును.

కర్ణపర్వము-2 అ—“అసంయమి గోపించి కపటంబున బ్రహ్మస్త్రంబు పరిగ్రహించి తది నీకు వలయు కాలంబున దోపమియు, మృత్యు వాసన్నంబైనం దోచుటయు నాపద ముట్టినయెడ భార్గవాస్త్రంబు దోపకుండుటయుం గలిగెడు మని శపించె నిది జామదగ్న్య కోపంబు తెలుగు”

ఇది మూలశ్లోకసారభేదముచే వచ్చిన భేదము. చూడుడు—
“తవాస్త్రం న కర్మకాలే ప్రతిభాస్యతి త్వాచే । అన్యత్ర తస్మా త్త్వ మ్మృత్యుకాలాత్” అను శ్లోకములో ‘తస్మాత్’ అనుపాదములో

“తస్మాత్ మృత్యుకాలాత్ అన్యత్ర కర్మకాలే న ప్రతిభాస్యతి” అని యన్వయించి మృత్యుకాలములో తోచునట్లు, ఇతరకాలములో స్ఫురింపనట్లు ఆంధీకరింపబడినది.

నీలకంఠాచార్య సమ్మతపాఠము— ‘అన్యత్ర తస్మాత్’ అని కాదు. ‘అన్యత్ర తు స్యా త్తవ మృత్యుకాలాత్’ అని. అందుచే మృత్యుకాలమందు తప్ప ఇతరకాలమందు స్ఫురించుననియే సమన్వయము చేయబడినది. ఈపక్షములోనే కృతాస్త్రిడ నైతి నని దుర్యోధనునకు జెప్పుట యుచితమగును.

ఉద్యోగపర్వము— ఆ 2. “కర్ణుండు ధార్తరాష్ట్రునకుం బ్రియంబుగా నిట్లనియె—

క. గురు నలుక నాకు నస్త్రస్ఫురణవెడలె నండు జనులు బొంకది పూజా పరత మెయి నమ్మనీశ్వరు కరుణ గొఱవి మగుడ బడయగాంచితి బ్రీతిన్.

ఉ. కావున నస్త్రశస్త్రము లఖండితసంపద నొందియుండ జే

వావలికైన నన్ను జెనయన్ భరమే గలుగంగ నర్జునుం

జే విడిపించు మేదిని గడింది మగంటిమి యుల్లసిల్లగా

నీవు బలంబు మెచ్చ నని నిల్చెద గెల్చెద బాండవేయులన్.”

ఇచ్చట అస్త్రస్ఫూర్తి వికలమైన దని లోకులనుకొనుట అసత్యము. గురువును ప్రార్థించి మరల పొందినాను. పాండవులను జయించు భారము నాది. అని చెప్పినట్లున్నది. ఇది వెనుకజూపిన కర్ణపర్వశాంతి పర్వములలోని గ్రంథములకు విరుద్ధముగనే యున్నది.

మూలములో మూడుస్థలములలోను నీలకంఠీయటీకాసమన్వయ సరణిని యెట్టి విరోధము లేదు. అదియే వ్యాఖ్యాతలోని విశిష్టత. దీనినిబట్టి ప్రతివాదులు వ్యాఖ్యాతయొక్క ఘనతను గ్రహింతురుగాక!

—: పాండవవిద్యేషులగు కర్ణదుర్యోధనుల బాల్యస్నేహము

అర్థసంబంధమూలమున ప్రబలుట :—

విద్యాభ్యాసమునకు దగిన వయస్సు వచ్చినతరువాత హస్తినాపురమునకు జేరి అచ్చట కృపాచార్యద్రోణాచార్యసన్నిధిని పాండవుల

తోడను, కౌరవులతోడను గలిసి ధనుర్విద్యాభ్యాసము చేయుచున్న పురుషులు— “సంధాయ ధార్తరాష్ట్రేణ పార్థానాం విప్రీయే రతః” దుర్యోధనునితో సఖ్యము జేసి పాండవవిద్వేషము వహించిన కర్ణుడు, బ్రహ్మాస్త్రసంపాదనమునకై పరశురామసన్నధికి బోయి అచ్చట గొంతకాలము సేవించి యెట్లో అస్త్రమును సంపాదించుకొని అన్యత మాడిన నీవిక్కడనుండి వెళ్ళుమనిన మాటపై పరశురామసన్నిధినుండి లేచి వచ్చెను.

అప్పటికి హస్తినాపురములో కుమారాస్త్రవిద్యాప్రదర్శనము లకు ఏర్పాటు చేయబడి ఆప్రదర్శనము జరుగుచున్నది. ప్రేక్షకమహా జనసంఘముయొక్క కౌతూహలముతోడను, మంగళవాద్యఘోష ములతోడను విరాజిల్లుచున్న రంగస్థలములో—

“తత శ్శుక్లాంబరధర శ్శుక్లయజ్ఞోపవీతవాన్ ।

శుక్లకేశ స్సితశ్మశ్రు శ్శుక్లమాల్యానులేపనః ॥

రంగమధ్యం తదాచార్య స్సపుత్రః ప్రవివేశ హ ।”

శుక్ల వస్త్రములను, శుక్లయజ్ఞోపవీతమును, శుక్లశ్మశ్రుకేశము లును శుక్లమాల్యానులేపనములను ధరించి దోణాచార్యుడు అశ్వత్థామతో గూడ రంగస్థలమధ్యమునకు వచ్చెను.

దోణాచార్యానుజ్ఞపై రాజకుమారులు తమతమ ప్రావీణ్యమును ప్రదర్శించుచుండ భీమసేనదుర్యోధనులు మల్లయుద్ధమునకు దిగిన తరువాత కొంతసేపటికి వారిని అశ్వత్థామచే నివారింపజేసి ఆపై దోణాచార్యుడు అర్జునున కనుజ్ఞ నీయ నాతడు తన వివిధాస్త్రశక్తులను అద్భుతముగా ప్రదర్శించి యుండ—

“తత స్సమాప్తభూయిష్ఠై తస్మిన్ కర్మణి భారత ।

ద్వారదేశా త్సమదూభతో మాహత్యైబలనూచకః ॥

వజ్రనిష్పేషసదృశః శుశ్రువే భుజనిస్స్వనః ।

ద్వారం చాభిముఖా స్సర్వే బభూవుః ప్రేక్షకాస్తదా ॥”

ఆ ప్రదర్శనము సమాప్తము కాబోవునంతలో ద్వారదేశము

నుండి బలాతిశయనూచకమైన భుజాస్ఫాలనమహాధ్వని యొకటి వినబడగా ప్రేక్షకు లందరు ద్వారమువైపు చూచుచుండిరి.

అంతట కర్ణు డాద్వారమునుండి యుజ్జ్వలరూపముతో వచ్చి స్పర్థతో పార్థుని సంబోధించి నీవు చేసిన పనులకంటె విశేషముగా నేను చేయుదు ననెను ఆపై ద్రోణాచార్యుమతిపై — “యత్కృతం తత్త్రి పార్థేన త చ్చకార మహాబలః” అర్జునుడు చేసిన పను లన్నియు కర్ణుడును చేసెను.

“అథ దుర్యోధన స్తత్త్రి భ్రాతృభి స్సహ భారత !

కర్ణం పరిష్వజ్య మదా తతో వచన మబ్రవీత్ ॥

స్వాగతం తే మహాబాహూ దిష్ట్యా ప్రాప్తోఽసి మానద ।

ఆహం చ కురురాజ్యం చ యథేష్ట మపభుజ్యతామ్ ॥

అప్పుడు దుర్యోధనుడు కర్ణుని కౌగలించుకొని నీరాక నాకు సంతోషకరము నన్ను, కురురాజ్యమును నీయిష్టప్రకారము వినియోగించుకొనుము. అని పలికెను.

ఈకురురాజ్యసమర్పణవచనముతో పాండవులదై యుండి తమ హస్తగతమయియున్న రాజ్యమును కర్ణుడే తమకు స్థిరపరుపగలడనియు, అర్థసంబంధముతో కర్ణుని కట్టుకొనవలయు ననియు, తనవలె పాండవ విద్యేషముగల కర్ణుడే తన్నుద్ధరింపగలడనియు, పార్థుని సంహరింపగల వీరుడు కర్ణుడనియు దుర్యోధనుని యాంతర్యము. అట్లు కాకున్నచో పార్థునితో సమానముగా స్వశక్తిని ప్రకటించినంతమాత్రమున సంతోషపడవచ్చునే కాని, కురురాజ్యార్పణోక్తి యెందులకు ? ఆపై కర్ణు డిట్లనెను—

“కృతం సర్వ మహం మన్యే సఖిత్వం చ త్వయా వృణే ।

ద్వంద్వయుద్ధం చ పార్థేన కర్తు మిచ్ఛా మ్యహం ప్రభో ॥”

నీవిచ్చినట్లే తలచుచున్నాను, నీసఖ్యమునే నేను గోరుచున్నాను; పార్థునితో ద్వంద్వయుద్ధము జేయదలచినాను; అది. ఈ యనుటలో కర్ణుని యాంతర్య మిది—నీ మనోరథము నేను నెరవేర్తును; నీకు

రాజ్యము స్థిరపరతును; నీసఖ్యము నాకున్న జాలును. ఎప్పుడోకాదు; ఇప్పుడే పార్థునితో ద్వంద్వయుద్ధము చేసెదను; అని. ఆపై దుర్యోధను డిట్లనెను—

“భుంక్ష్వ భోగాన్ మయా సార్థం బంధూనాం ప్రియకృ ద్భవ ।

దుర్వృచాం కురు సర్వేషాం మూర్ఖీ పాద మరీచమ ॥”

కర్ణుడా ! నాతోబాటు సమస్తభోగములను నీవనుభవింపుము; నాబంధువర్గమునకు ప్రీతిని గలిగింపుము; శత్రువుల శిరస్సుపై నీ పాదము పెట్టి అణచుము; అని. ఇట్లనుటలో ఆంతర్యమిది—రాజ్యము మన మనుభవించుము; నీవు శత్రుక్షయము జేయుము; అని.

అంతట తన్ను ధిక్కరించుచు మాటలాడు కర్ణునితో— పార్థుడు కలుగజేసుకొని మాటలాడుటలో కొంత వాక్కలహ మేర్పడినది. ఆపై ద్రోణాచార్యానుమతిపై పార్థుడు ద్వంద్వ యుద్ధమున కుద్యమించునంతట ద్వంద్వయుద్ధమర్యాదను తెలిసి యున్న కృపాచార్యులు కర్ణునితో నీవు ఏరాజకులమునకు జెందిన వాడవో చెప్పి ఆపై తలపడు మనియు, కర్ణుడు ఖిన్నుడగుటయు జూచి దుర్యోధనుడు—‘తస్మా దేషోఽంగవిషయే మయా రాజ్యేభిషిచ్యతే’ అట్లయిన నేనీకర్ణుని యిప్పుడే అంగరాజ్యాభిషిక్తుని జేయుచున్నా నని అట్లు చేసెను. అంగరాజ్య మందుకొని కర్ణుడు—

“ఉవాచ కౌరవం రాజన్ వచనం సమృష స్తదా ।

అస్య రాజ్యప్రదానస్య సదృశం కిం దదామి తే ॥

ప్రబ్రూహి రాజకర్ణుల కర్తా వ్యాస్మి తథా నృప ।

అత్యంతం సఖ్య మిచ్ఛామి త్యాహ తం స సుయోధనః ॥

వీర ముక్త స్తతః కర్ణ స్తథేతి ప్రత్యువాచ తమ్ ।

హర్షా చ్ఛోభో సమాశ్లిష్య పరాం మద మరాపతుః ॥” (ఆది-అ 136)

దుర్యోధనా ! నీవు నాకు జేసిన యీరాజ్యప్రదానమునకు ప్రతిఫలముగా నేను నీకేమి చేయవలెనో చెప్పుము. నేనది చేసెదను. అను కర్ణునిమాటపై నీయత్యంతసఖ్యమునే నేను గోరుచున్నాను అని దుర్యోధనుడు చెప్పగా తథాస్తు అని కర్ణు డనుటయు, కర్ణదుర్యోధ

ధనులు పరస్పరాలింగనము చేసికొని పరమానందము నొందుటయు జరిగినది.

దీనిని బట్టి కర్ణుడు దుర్యోధనునిపట్ల ప్రాణస్నేహము కలిగి యుండుటకు అంగరాజ్యస్వీకారరూపమైన అర్థసంబంధమే మూల మనియు, కర్ణునిపట్ల దుర్యోధను డట్లుండుటకును, పాండవరాజ్యాక్రమణసంకల్పమే మూల మనియు, ఆదినుండియు స్వతస్సిద్ధపాండవ విద్వేషమే యిరువురి సఖ్యమునకు పురాది యనియు, ఇరువురును చేపట్టిన రాజ్యములు పాండవులవే అనియు, అట్టి పాండవులసాత్తునే పరిగ్రహించి కర్ణుడు పాండవులను హింసించుటకును, దుర్యోధనునకు మూర్ఖాభిషేకము జేయుటకును ప్రతిజ్ఞ చేసినా డనియు తెలిసికొనవలయును. కర్ణదుర్యోధనుల ప్రాణస్నేహము అర్థసంబంధమూలక మని పారాంశము.

అనధికారికృతమైన అంగరాజ్యప్రదానము నిరాక్షేపణముగా నెట్లు జరిగినదో, వెనుక 'తృతీయప్రతివాదిప్రసంగనిరాకరణ'సందర్భములోను, పాండవనిందానిరాకరణము అను చతుర్థభాగములోను నిరూపింపబడినది. ఆవిశేషము లచ్చట జూడవలయును.

—: దుర్యోధనుడు భీమునకు విషాన్నము పెట్టించుట

మొదలగుపనులు కర్ణమైత్రికి పూర్వముజరిగినవే

అను ప్రసంగము—తన్నిరాకరణము :—

కర్ణచరిత్రకారుల వ్రాత యిట్లున్నది—“కర్ణమైత్రికి బూర్వమే దుర్యోధనుడు తన మేనమామ యగు శకుని ప్రేరణమున పాండవులను జంప యత్నించుచుండెను. భీముని గంగలో ద్రోయించుట, పాములచేత గఱపించుట, విషాన్నము పెట్టించుట మొదలగునవి కర్ణదుర్యోధనుల మైత్రికి బూర్వమే జరుపబడినవి”. (పు. 41)

వీరిట్లు వ్రాయుటకు గారణము ఆ పాండవహత్యాప్రయత్నములో కర్ణుని సంబంధ మున్నయెడల కర్ణుని కది దుష్టత్వహేతువై అప్రతిష్ఠానహ మగు నను తాత్పర్యమే. ఈప్రతివాదులు, శకుని

దుర్యోధనులు ఆపనులు చేసినట్లు వ్రాసినారు. కనుక వారిరువురును దుష్టులని వీరొప్పుకొనినట్లే. అట్టి దుష్టుని సాంగత్యము కలవాడే కర్ణుడు గనుక “తత్సంస్థీ చ పంచమః” అనున్యాయమున కర్ణునకును దుష్టత్వమే ప్రాప్తమైన దనక తప్పదు.

ఇంకొకటి— లాక్షోగృహనిర్మాణాదివిధానమున కుంతీదేవితో బాటు పాండవులను దగ్ధము చేయుట కాలోచించినవారిలో—

“తత స్సుబలపుత్ర స్తు రాజా దుర్యోధనశ్చ హ ।

దుశ్శాసన శ్చ కర్ణ శ్చ దుష్టం మంత్ర మమంత్రయన్ ॥

దహనే తు సపుత్రాయాః కున్త్యా బుద్ధి మకారయన్ । (అది-అ 14)

కర్ణుడును ముఖ్యపాత్రనే వహించినాడుగనుక దుస్సాంగత్యమును బట్టి వచ్చిన దుష్టత్వమేకాదు. దుష్టత్వ మాతనికి నైజ మని చెప్పవలసినదే.

ఇక భీమునకు విషముబెట్టుట, గంగలో ద్రోయుట అను దుర్యోధనుని దుష్కార్యములు కర్ణదుర్యోధనుల మైత్రికి బూర్వమే జరిగిన వను మాటపై చెప్పవలసియున్నది.

కౌరవపాండవులకంటె గొన్ని సంవత్సరములకు ముందే పుట్టిన వాడు కర్ణుడు. వారికంటె ముందే విద్యాభ్యాసవయస్సు వచ్చినవాడు గర్ణుడు. విద్యాభ్యాసమునకు ధృతరాష్ట్రసఖుడయిన కారణముచే సూతునిచే హస్తినాపురమున కే పంపబడినవాడు కర్ణుడు. అట్టి కర్ణుని సాంగత్యము దుర్యోధనునకు చిన్ననాటినుండియు సంభవించి యున్న పుడు భీమసేనహత్యాప్రయత్నమునాటికి కర్ణునితో మైత్రి యేర్పడలేదని ప్రతివాదులు ఎట్లుచెబుదు ?

ఆదుర్యోధనదురంతము లన్నియు ఆదిపర్వము 128, 129 అధ్యాయములలో చెప్పుచు వచ్చుటలో—

“తం తు సుప్తం పురోద్భానే గంగాయాం ప్రక్షి పామహే ।

అథ తస్మా దవరజం శ్రేష్ఠం చైవ యుధిష్ఠిరమ్ ॥

ప్రసహ్య బద్ధనే బద్ధా ప్రశాసిష్యే వసున్ధరామ్” ।

భీమసేనుడు వనములో నిద్రించునపుడు గంగలో ద్రోసివేయు
దము. ఆమీద అర్జునిని యుధిష్ఠిరుని బలాత్కారముగా బధించిపడ
వేసి రాజ్య మేలుకొనెదను. అని దురాలోచన చేసినట్లు చెప్పబడినది.

యుధిష్ఠిరుని బంధనములో బెట్టి తాను రాజ్య మేలుకొనవల
చుటకూడ రాజ్యము పొందవులదే యనుటకు నిదర్శనము.

భీమసేనుడు పెట్టిన బాధలు పడలేక దుర్యోధనుడు అట్లు
తలపెట్టినాడు. అను ప్రతివాదులను— ఏబాధలు పెట్టని యుధిష్ఠిరుని
అర్జునుని నిగ్రహింపవలయు నను దుర్బుద్ధి యేల కలిగినదో చెప్పగ
లరా ? యని మేముడుగుచున్నాము. పొండవనిందానిరాకరణములో
భీమసేనునిది సుస్వభావమో దుస్వభావమో వివరింపబడినది. ఆవిశే
షము లచ్చట జూడవలయును.

అట్లు దురాలోచనచేసిన దుర్యోధనుడు 'ప్రమాణకోటి' అను
గంగాతీరప్రదేశములో ప్రవేశించి అచ్చటనే భోజ్యవస్తువులను ఏర్పా
టుచేయించి కౌరవపాండివులు ఉపవిష్టులైయుండగా భీమసేనునికొరకు
విషమిశ్రితపదార్థమును ప్రత్యేకము తయారుచేయించి—

“స్వయం ప్రక్షిపతే భక్ష్యం భవతి భీమస్య పాపకృత్ ।

ప్రతీక్షితం చ భీమేన తం జై దోష మజానతా” ॥

స్వహస్తముతో భీమసేనునకు పెట్టుచుండు ఏమాయామర్మము
లెరుగని భీమసేనుడు పూర్తిగా భక్షించె నని చెప్పబడినది.

తరువాత జలక్రీడ నందరును సాయంకాలమువరకు జరిపిరారు.
అంతట విషభక్షణముచేతను జలక్రీడావ్యామోహముచేతను డప్పి
పోయిన భీమసేనుడు అక్కడనే ఒక స్థానమందు మైమరచి నిద్రపోయెను.

“తతో బద్ధ్వా లతాపాశై ర్భీమం దుర్యోధన స్వయం ।

మృతకల్పం తదా వీరం స్థలా జ్జల మపాతయత్” ॥

అంతట మృతకల్పుడై గాఢనిద్రలో నున్న భీమసేనుని చాశ
ములతో దుర్యోధనుడు స్వయముగా బంధించి అన్యులకు దెలియ
కుండ గంగలో పడవేయించెను.

అపై యందరును పురమునకు వచ్చినారు. ఆవచ్చుటలో దుర్యోధనానుయాయులు— “బ్రువన్తో భీమసేన స్తు యాతో హ్యగ్రత ఏవ నః” భీమసేనుడు ముందు వెళ్ళినాడని చెప్పుచుండగా పాండవులు నిజమే అనుకొని యింటికి వచ్చి తల్లియొద్ద లేకుండుట జూచి ధర్మజుడు—

“క్వ గతో భవితా మాత ర్నేహ పశ్యామి తం శుభే ।

ఉద్యానాని వనం చైవ విచితాని సమంతతః ॥

అగతాస్మ మహాభాగే వ్యాకులే నాంతరాత్మనా ।

ఇహగమ్య క్వ ను గతః త్వయా వా ప్రేషితః క్వ ను ॥”

అమ్మా ! భీమసేను డిక్కడ గనబడ దేనుయ్యెను ? మేను క్కడ వెదకివెదకి ముందే వచ్చినాడనుకొని వ్యాకులముతో వచ్చినాము. వచ్చి మరెక్కడకైన వెళ్ళెనా ? నీవెక్కడకైన పంపినావా ? అని యాతురతతో నడుగగా కుంతీదేవి హాహాకారముచేయుచు రాలేదు, వెదకుడనుచు విదురుని రప్పించి జరిగిన గాథ జెప్పి దుర్యోధను దేమిచేసెనో అని భయముకలుగుచున్నదని భేదపడుచుండ దూరదృష్టిగల విదురుడు—

“మైవం వదస్య కల్యాణి శేషసంరక్షణం కురు ।

ప్రత్యాదిష్టాహి దుష్టాత్మా శేషేపి ప్రహరే త్తవ ॥

దీర్ఘాయుష స్తవ సుతా యథోవాచ మహామునిః ।

అగమిష్యతి తే పుత్రః ప్రితిం చోత్పాదయిష్యతి ॥”

అమ్మా ! అధరస్పందము చేయువలదు. శేషించినవారిని రక్షించుకొనుము. ఆదుష్టునిగూర్చి యేమనినను మిగిలినవారిని హింసింపబూనును. నీపుత్రులు దీర్ఘాయుష్మంతు లని నాకు మహర్షి చెప్పియుండెను. నీపుత్రుడు సుఖముగా వచ్చును. సంతోషపెట్టును. అని బోధించె నని చెప్పబడినది. ఈవిధమైన హత్యాప్రయత్నములు చేసినవారు—

“ఏవం దుర్యోధనః కర్ణః శకుని శ్చాపి సౌబలః ।

అనేకై రభ్యుపాయై స్తాన్ జిహ్వాంసంతి స్మ పాండవాన్ ॥”

దుర్యోధనుడు, కర్ణుడు, శకుని అని కంఠోక్తిగా జెప్పబడుటచేత గూడ దుర్యోధనకృత్యములలో కర్ణుడు కలిసియే యున్నాడు.

ఇంకొకటి— సైంధవనధానంతరము ద్రోణుడు పక్షపాతము జూపి అర్జునుని విడిచిపెట్టెను చూచితివా ! అని తనతో చెప్పనచ్చిన దుర్యోధనునితో కర్ణుడు —

చ. “అన విని కర్ణ డి ట్లనియె నగ్గురు దూఱగ నేల నాత డో
పినగతి బోరుగాక నరు భీరము లావును నెక్కు డైన వా
ని నుడుపవచ్చునే విధియ నేర్పు విషం బిడి యిల్లుగాల్చి కా
ననమున కేగజేసి యొక నాశము గంటిమె గొంతిసంతతిన్”. (ఆంధ్ర). భా.)

పాండవవినాశనమునకై విషముబెట్టుట మొదలగుపనులు మనము చేసి నశింపజేయగలిగినామా ? ద్రోణాచార్యు ననరాదు. వారికి దైవబల మున్నది. అని చెప్పటచేత భీమునకు విషాన్నము పెట్టించుట మొదలగు పనులు కర్ణదుర్యోధనమైత్రికి సరమందేకాని పూర్వమందు జరిగినవి కావుకనుః ప్రతివాదిప్రసంగము నిరస్తమైనది.

— : భీమ సేనుడు అష్టకుండపరిమితరసము ద్రాగి నాగలోక మునుండి వజ్రశరీరుడై వచ్చుట :—

గంగలో బడవేయబడిన భీమ సేనుడు అడుగంటి నాగలోకము నకు బోవ నచ్చటి సర్పములపై బడిన ఆశరీరముపై కాట్లు వేయు నంతట సర్పచివముచేత వెనుకటి విషముయొక్క దోషము పోయి తెలివి వచ్చుటయు నచ్చట ఆర్యకు డను నాగరాజు—

“ఆర్యకేణ చ దృష్ట స్స పృథాయా ఆర్యకేణ చ ।

తదా దౌహిత్రదౌహిత్రః పరిష్వక్త స్సుపీడితః ॥”

టీ|| ఆర్యకేణ నాగరాజేన, పృథాయా ఆర్యకేణ మాతామహీన కుంతి భోజద్వారాయం సంబంధ ఇతి గమ్యతే । దౌహిత్రదౌహిత్ర ఇతి తు ఆర్యకనాగస్య దౌహిత్ర కూర స్తద్దౌహిత్రో భీమ ఇత్యవిరుద్ధ మేతత్ । అస్మే తు కూరమాతామహ ఏన ఉపచారా త్కుంతిమాతామహోపి త్యాముః ॥

తనకు దాహిత్రదాహిత్రుడు భీమసేనుని జూచి అత్యాదరముతో నాలింగనము జేసికొని నాగాధిపతియగు వాసుకితో నిట్లనెను—

“రసం పిబే త్కుమారోఽయం త్వయి ప్రీతే మహాబలః ।

బలం నాగసహస్రస్య యస్మిన్ కుండే ప్రతిష్ఠితమ్ ॥”

ప్రీతుడవైన నీయనుజుడై యీతడు ఒక్కొక్క కుండమునందు గల వేయియేనుగుల బలమిచ్చెడి రసమును దాగునట్లు ప్రసాదింపవలయును.

“యావత్ప్రబతి జాలోఽయం తావద్దస్మై ప్రదీయతామ్ ।

ఏవ మస్త్వితి తం నాగం వాసుకిః ప్రత్యభాషత ॥

తతో భీమస్తదా నాగైః కృతస్వస్త్వయన శ్శుచిః ।

ఏకోఽచ్చాసా తతః కుండం పిబతి స్మ మహాబలః ॥

ఏవ మష్టా సకుండాని హ్యపిబ త్పాండునందనః ।”

ఈతడు త్రాగగలిగినంతను ఇప్పింపవలయును. అని ప్రార్థింప వాసుకి అట్లే అనుజు నీయగా భీమసేనుడు శుచియై ఒక్కొక్క ఉచ్చాసమునకు ఒక్కొక్క కుండము చొప్పున ఎనిమిదికుండముల రసము దాగి నిద్రించి—

“తతోఽష్టమే తు దినసే ప్రత్యబుద్ధ్యత పాండవః ।

తస్మిం స్తదా రసే జీర్ణే సోఽప్రమేయబలో బలీ ॥”

ఎనిమిదవరోజునకు త్రాగిన రసము జీర్ణముకాగా మేలుకొని నాడు. తరువాత విషహరములైన ఓషధులతో గూడిన పరమాన్నము భుజించి అనాగులచే ఆశీర్వాదపూర్వకముగా నాగలోకమునుండి యథాపూర్వవనప్రదేశమునందు ప్రవేశపెట్టబడి యింటికి చేరెను.

—♦ దుర్యోధనునకు సమ్మతముగా బ్రవర్తించుట కర్ణున కొక యవగుణము కానేరదు. అనుప్రసంగము—తన్ని రాకరణము ♦—

కర్ణచరిత్రకారుల వ్రాత యిట్లున్నది—

1. “దుర్యోధనుని కార్యములయం దాతనికి సమ్మతముగా బ్రవర్తించుట స్వామిభక్తుడగు కర్ణున కొక యవగుణము కానేరదు. అరయ నరయ నదియు వాతని సుగుణపరంపరలోనే లెక్కింప దగియుండును.” (ఉపాధ్యతము)

2. స్వామిభక్తులకు తమ యధీశుల వ్యాపారములలోని మంచిచెడ్డలను విమర్శించుట లక్షణము గాకుండుటచేత గావలయును గర్లు డట్టి విషయమున (ద్రౌపదీవిషయమున) నమ్మహాసభలో దుర్యోధనుని వ్యాపారమున కేవలింపక యాతని కనుకూలముగా బ్రసంగించి మహావిపద్దశలోనున్న యాద్రౌపది నుల్లసములాడిను; బంధకి యనెను. మహాపతివ్రతయైనట్టి ద్రౌపదిని బంధకియనుట యుచితముగా నుండలేదు" (పు 43)

ఇచ్చట ప్రధమాంశమును బరిశీలించుము— దుర్యోధనుని కార్యము లెట్టివి? పాండవహత్యోద్యమము, పాండవరాజ్యాక్రమణము, పాండవనారాకృమణము ఇత్యాదులు. హత్యోద్యమములో గూడ ఆహారములో విషముబెట్టుట, యింటికి నిప్పుబెట్టుట, నిద్రించునపుడు కాలుసేతులు గట్టి గంగలో బడవేయుట; ఇత్యాదులు.

ఇట్టి కార్యములలో దుర్యోధనసమ్మతముగా సహకరించినవాడు కర్ణుడు; అట్టి కర్ణుడు స్వామిభక్తు డగుటచే నది యాతని కవగుణము కాక సుగుణములలోనే లెక్కకు వచ్చునట !

అయితే అట్టి కృత్యములు చేయుట సుగుణమే అయిననాడు లోకములో ఇక దుర్గుణ మేదియగును? మరియు కర్ణుడు స్వామిభక్తు డగుటచే నట్టికృత్యములు చేసెనా? అట్టి కృత్యములు చేయుటచే స్వామిభక్తు డయ్యెనా? ఆకృత్యములను విడిచినచో చెప్పకొనతగిన స్వామిభక్తి యాతనియం దేమున్నది? మరియు అర్థార్థసంబంధ మూలకమైన పరస్పరానుబంధముతో, రాగద్వేషములతో, నైసర్గిక పాండవద్రోహచింతతో దుర్యోధనానువర్తియైన కర్ణుని స్వామిభక్తు డనుట యేమిబాగున్నది. ఆత్మవినాశ హేతువులైన దుర్యోధన దుశ్చేష్టలకు ప్రోద్బల మిచ్చుట స్వామిభక్తియగునా? అపకీర్తికరములైన పాపకార్యములలో దుర్యోధనునకు సహకారి యగుట స్వామిభక్తియగునా?

పాపకార్యములు కూడ జేయుట కర్ణుని స్వామిభక్తికి చిహ్నమన్నట్లు ప్రతివాదులు వాగ్గుట లోకవిరుద్ధము; లోకోపద్రవకరమునగుటచే హేయమైనందున ప్రధమాంశము నిరస్తము.

ద్వితీయాంశము—ద్రౌపదివిషయమున మహాసభలోని దుర్యోధనవ్యాపారమునకు తా నేవగింపక యాతని కనుకూలముగా ప్రసంగించి ద్రౌపది నుల్లసములాడుట, బంధకి యనుట మొదలగు పనులు తమయధీశుల వ్యాపారములోని మంచిచెడ్డలువిమర్శించుట స్వామిభక్తులకు లక్షణము కాకుండుటచేత కాబోలును కర్ణుడు చేసినాడట ! మహాపతివ్రతను బంధకి యనుట యుచితముగా నుండలేదట !

కర్ణుడు చేసిన పనులనుబట్టి స్వామిభక్తుల కది లక్షణమేమో అని ప్రతివాదులు భావించుచు నది యుచితముగా నుండలేదని వారే చెప్పుచున్నారు. కర్ణుడు పాండవులపట్ల చేసిన పనుచితకార్యము అనియే మావాదము. కొన్నియే అనుచితములున్నవని వారి వాదము కాబోలు. ప్రతివాదిమతప్రకారము స్వామికార్యములలోని మంచిచెడ్డలను విమర్శించుట స్వామిభక్తులకు లక్షణము కానట్లు స్వామిభక్తుల కార్యములలోని మంచిచెడ్డలను విమర్శించుటకూడ వివేకవంతులకు లక్షణము కాదేమో. ఏవో ఒకభక్తిని అడ్డమువేసికొని నిధినిషేధములు లేకుండ ఎవ్వ డేచిచేసినను అది భక్తిలక్షణ మనిన చెల్లవలసినదేనా ? ఈదుష్కార్యమున కిది శిక్ష యని చెప్పు శిక్షాస్మృతులు మూలబడవలసినదేనా ? తమ ప్రభువుల వ్యాపారములలోని మంచిచెడ్డలను విమర్శించి చెప్పి మంచిపనులయందే ప్రభువులను ప్రవర్తింపజేయుట ప్రభుభక్తికి లక్షణము. కనుకనే భారవిమహాకవి—

“స కిం సఖా సాధు న శాస్తి యోఽధిపం ।

హితాన్న య స్సంశ్రుణుతే స కిం ప్రభుః” ॥

ప్రభువునకు సన్మార్గరూపమైన హితోపదేశము జేయని సఖుడు కుత్సితసఖుడనియు, అట్టి హితోపదేశమును చెవిని బెట్టక సంచరించు ప్రభువు కుత్సితప్రభువనియు జెప్పియుండెను. కర్ణ దుర్యోధను లిట్టివారే.

“ద్యూతసభలో ద్రౌపది గెలుపు చెల్లనేర దను ప్రశ్నముపై ధర్మరాజులు దాసులైనపుడు వానిసాత్తు గు ద్రౌపదియు దానియగుటవంత కానేర దని చెప్పిన కర్ణుని సమాధానము మాత్రము కొంతవరకు సయుక్తి కముగ నున్నది”. (పు. 44)

అను ఈప్రతివాదులవ్రాత అయిక్తమని 'ద్రాపదీనిందానిరా కరణము' అను పంచమభాగములో విపులముగా చర్చించి నిరాకరింప బడినందున ఆవిశేషము లచ్చట జూడవలయును. ఇట్లు పరిశీలింపగా యుక్తాయుక్తములు లేక దుర్వ్యధనసమ్మతముగా ప్రవర్తించుట కర్ణ నకు గొప్ప అవగుణమనియే తేలినందున ప్రతివాదిప్రసంగ మచాస్త మైనది.

పాండవహత్యకై దుర్మార్గము లవలంబించుట, నాటి కపట మ్మాతసభలో ద్రాపదీపాండవులను దుర్భాషలాడుట; మొదలగు దుర్వ్యాపారములనుబట్టియే దుష్టచతుష్టయూంతర్గతుడు కర్ణ డని ప్రసిద్ధి కెక్కెను. ఇంకను గలవు చూడుడు—

—: వనవాసులై యున్న పాండవులను మనము వెళ్ళి వధింత

మని కర్ణుడు దుర్వ్యధనున కాఱోచన చెప్పట :—

కపటమ్మాతమున నోడించి యరణ్యమునకు బంపబడిన పాండ వులు నాటి సాయంకాలమునకు గంగాతీర మందలి మహావటమునకు జేరియుండ వారి ననుగమించిన బ్రహ్మవాదులైన విప్రులు పాండవు లను పరివేష్టించి యధోచితగోష్ఠితో నారాత్రి గడపిరి.

ప్రభాతకాలమున వనప్రవేశమునకు ప్రయాణ మగుచున్న పాండవులకు ముందుగా ఆవిప్రులును ప్రయాణ మగుట జూచి యుధి ష్ఠిరుడు, మహానీయులారా ! నాతో వచ్చి కష్టపడక మీరు వెనుకకు వెళ్ళి సుఖముగా నుండుడు. మావెంట వచ్చిన మీకేమి సుఖము ? అని బోధింప ఆవిప్రోత్తములు— మమ్ము వెంటరానిమ్ము. పొమ్మన కుము. మాపోషణభారము నీకు గలుగనీయము.

“అస్మత్ప్రేక్షణజా చింతా మా భూ తే హృది పార్థివ ।

స్వయ మాహృత్య చాన్మాని త్వఽనుయాస్యామహే వయమ్ ॥

అనుధ్యాసేన జప్యేన విధాస్యామ శ్శివం తవ ।

కథాభి శ్చాన్భిరన్యూభి స్సహ రంస్యామహే వయమ్” ॥

టీ. అనుభ్యాసేన ఇష్టచింత నేన జప్యేన స్వస్త్వయశేనేతి. అదృష్టద్వారా ఉపకార ముక్త్యా దృష్టద్వారాపి త మా హుః—కథాభిరితి.

మమ్ములను పోషించుటకై నీవు చింతింపవద్దు; మా ఆహారము మేము సంపాదించుకొనుచు నీవెంట వచ్చెదము. మేము మీనిమిత్తము శుభాశంసనము స్వస్తివాచనము జరుపుచు కష్టములను మరపించెడి కథాగోష్ఠితో మీకు గాలక్షేపము గావించుము. అనుచు అనుసరించిరి. తరువాత యుధిష్ఠిరుడు వారినందరను పోషించుట కుపాయము ధౌమ్యమహర్షివలన దెలిసికొని సూర్యోపాసన జేసి—

“అహ మన్నం ప్రదాస్యామి సప్తపంచ చ తే సమాః ॥

గృహీష్వ పితరం తామగ్రం మయా దత్తం నరాధిప” ।

అన్నమక్షయముగా నీయగలయీశాత్రును మీకిచ్చుచున్నాను. దీనిచే 12 సంవత్సరములు అన్నసమృద్ధి కలుగునని సూర్యదేవుడు చెప్పి యిచ్చిన పాత్రచే ద్రావదీదేవి సర్వులకు సమృద్ధిగా పెట్టుచుండ కాలము గడుపుచు కామ్యకవనమందు పాండవు లుండిరి.

ధృతరాష్ట్రుడు పాండవప్రవాసమూలమున పౌరులలో గలిగిన సంరంభమును గ్రహించి విదురునితో—

“పౌరా శ్చ మే కథ మస్మాన్ భక్షరన్ తే చా ప్యస్మా న్నోద్ధరేయు స్సమాలాన్ । తత్త్వం బ్రాయా స్సాధు కార్యాణి జేత్సి”

మన పౌరులు మనపై ప్రీతికలిగియుండుట యెట్లో, పాండవులు మనల నున్మాలింపకుండుట యెట్లో చెప్పుమని ప్రశంసింపగా నాతడు ఇట్లు చెప్పెను—పాండవుల రాజ్యము పాండవుల కిచ్చివేయుట, వారి సొత్తు నాశింపక చేసిన దుర్మయములను తుమింపు డని దుర్యోధనాదులు వారిని వేడుకొనుట, దుర్యోధను డందుల కంగీకరింపనియెడల నీవు దుర్యోధనుని విడిచివేసి పాండవులను చేరదీసుకొనుట. ఇంతకంటె నేను చెప్పన దేమున్నది? అని.

ఆమాటలపై ధృతరాష్ట్రుడు నాపుత్రుని విడిచివేయునుందువా? అని క్రుద్ధుడై నీయిష్టమువచ్చిన చోటునకు నీవు పొమ్మని నిరసించెను.

ఆవెంటనే విదురుడు పాండవులయొద్దకు వెళ్ళగా మరల ధృతరాష్ట్రాడు కంగారుపడి సంజయుని బంపి విదురుని రప్పించెను. ఆవిదురునితో యథాప్రకారము గోష్ఠి నడుపుచుండెను.

దుర్యోధను డది చూచి కర్ణశకునిదుశ్శాసనులయొద్ద నిట్లు ప్రసంగించెను —

“యావ దస్య పున బుద్ధిం విమరో నాపకర్షతి ।

పాండవానయనే తావ స్మస్త్రయధ్వం హితం మమ ॥

అథ పశ్యా మ్యహం పార్థాన్ ప్రాప్తా నిహ కథంచన ।

పున శోషం గమిష్యామి నిరంబు ర్నిరవగ్రహః ॥

విష ముద్బంధనం చైవ శస్త్ర మగ్నిప్రజేశసమ్ ।

కరష్యే న హి తా నృద్ధాన్ పునర్ద్రిష్టు మిహోత్సహే ॥” (వన. ఆ 7)

టీ—నిరవగ్రహః ప్రతిబంధాఽభావేఽపి నిరంబుః నిరాహారో భూత్వా శోషం గమిష్యామిత్యర్థః । ప్రతిబంధే ప్యవగ్రహ ఇతి విశ్వః । మరణార్థం విషాదికం కరష్యే స్వీకరష్యే ॥”

ఈవిదురుడు నాతండ్రియొక్క బుద్ధిని మార్చి పాండవులను రప్పింపకుండ మీరు నాకు తగిన ఆలోచన చెప్పవలయును. ఏవిధమున నైన వారిచ్చటకు వచ్చుట తటస్థించినయెడల నేను తిండి తినిన ఒట్టు. విషశస్త్రాదులద్వారా మరణింతునుగాని వార లభివృద్ధిగా నుండుట నేను చూడజాలను; అని. అపై శకుని యిట్లనెను—

అంధ్రభారతము—

“ఇట్లేల బాలిశంబైన మతి దలంచితివి. విమరధృతరాష్ట్రులు విపరీతమతులై రావించినను నిత్యసత్యనిరతులైన యపాండవులు దమచేసిన సమయంబు సలుపక యేల వచ్చువా రగుదురు.”

అని. అపై దుశ్శాసనుడు, శకునిచెప్పినది నిజమే అని అంగీకరించెను. అపై కర్ణ డిట్లు చెప్పెను—

“నాగమిష్యంతి తే ధీరా అకృత్వా కాలసంవిదమ్ ।

అగమిష్యంతి చే న్మోహ త్వన ద్యూతేన తాన్ జయ ॥”

దుర్యోధనా ! ప్రతిజ్ఞను పూర్తిచేయక వారు రానేరారు.
ఒకవేళ వచ్చినను మరల మూతముచేత నోడింపుము. అని.

“ఏక ముక్తస్తు కర్ణేన రాజా దుర్యోధన స్తదా ।

నాతిహృష్టమనాః క్షీప్ర మభవ త్స పరాజ్ఞుభిః ॥”

టీ|| నాతిహృష్టమనాః పాండవానాం నిందాయాం సత్యామపి అగమనాః
సహిష్ణుత్వాత్ । కర్ణేన స్వపరాక్రమయోగ్యస్య వచన స్యాఽనుక్తే శ్చ ।

అకర్ణుని మాట వినిన దుర్యోధనుడు పాండవనిరసనములో
కర్ణుని సమ్మతి కనబడినను, పరాక్రమముకై మైన మాట కర్ణుని నోటి
నుండి రాకపోవుటచేతను, పాండవుల రాకయే కిట్టనివాడయి తానుం
డుటచేతను అంత సంతోషపడక ముఖము త్రిప్పకొని యుండెను.
అది చూచి కర్ణుడు పౌరుషముతో నిట్లనెను—

“వయం తు శస్త్రాణ్యదానై రథా నాస్థాయ దంశితాః ।

గచ్ఛామ స్సహితా హంతుం పాండవాన్ వనగోచరాన్ ॥

తేషు సర్వేషు శాస్త్రేషు గతే శ్వవిదితాం గతిమ్ ।

నిర్వివాదా భవిష్యంతి ధార్తరాష్ట్రాస్తథా వయమ్ ।

యావదేవపరిద్యూనా యావ చ్ఛోకపరాయణాః ।

యావ నిమిత్తవిహీనా శ్చ తావ చ్ఛక్యా మతం మమ ॥

అయితే మనమందర మిప్పుడే శస్త్రములతో, రథములతో
వెళ్ళి వనగతులైన పాండవులను వధింతము. అపై మనము నిర్వివాద
ముగా నుండవచ్చును. వారు ఖిన్నులై, శోకగ్రస్తులై, అసహాయులై
యున్నపుడే మన కది శక్యమని తలచుచున్నాను; అని.

అమాటకు సంతోషించి వారందరు రథముల నాయత్తపరచు
కొని—“నిర్యయుః పాండవాన్ హంతుం సహితాః కృతనిశ్చయాః”
పాండవసంహారమునకై బనులు దేరిరి. ఈలక్షణములను బట్టియే కర్ణుడు
దుష్టచతుష్టయూంతర్గతు డని ప్రసిద్ధికెక్కెను. అట్టి దుష్టులుకూడ
పాండవులు సత్యసంఘులని, ప్రతిజ్ఞను నిర్వహింపనిదే రారని ప్రశం
సించుకొనిన విషయమును మాత్రము ప్రతివాదులు మరువరాదు.

—: పాండవహత్యకై దుర్వ్యతి తో బయలుదేరిన దుష్టులను
వేదవ్యాసభగవానుడు నివారించుట :—

“తాన్ ప్రస్థితాన్ పరిజ్ఞాయ కృష్ణద్వైపాయనప్రభుః ।
అజగామ విశుద్ధాత్మా దృష్ట్వా దివ్యేన చక్షుషా ॥
ప్రతిషిధ్యాభ తాన్ సర్వాన్ భగవాన్ లోకపూజితః ।
ప్రజ్ఞాచక్షుష మాసీన మావాచాభ్యేత్య సత్వరమ్ ॥
తదయం కిం ను పాపాత్మా తవ పుత్ర స్సుమందధీః ।
పాండవాన్నిత్యసంకుర్ధో రాజ్యహేతో ర్జిహాంసతి ॥
వార్యతాం సాధ్వణుం మూఢ శృణుం గచ్ఛతు తే సుతః ।”

అట్లు దుర్యోధనానులు పాండవహత్యకై సంకల్పించి బయలుదేరిన విషయము వేదవ్యాసభగవానుడు దివ్యదృష్టిచే గ్రహించి దుర్యోధనాదులయొద్దకు వచ్చి వారిని నివారించి ధృతరాష్ట్రుని సమీపించి నీపుత్రుడు పాపాత్ముడై రాజ్యతృష్ణతో నింకను పాండవులను హింసింపజూచుచున్నాడు. నీవు బుద్ధిచెప్పి నివారించుము. అని చెప్పి సురభ్యుపాఖ్యాన ముపదేశించి పుత్రులందరు సమానులే అయినను దీనులైన పుత్రులయెడ అధికదయ యుండవలయు నని బోధింపగా ధృతరాష్ట్రుడు—

“అన్వకాధి దురాత్మానం పుత్రం దుర్యోధనం మమ ।”

దురాత్ముడైన దుర్యోధనునకు మహాత్మా ! నీవు బుద్ధిజెప్పుమని ప్రార్థించెను. అప్పుడు నేను కాదు; మైత్రేయమహర్షి వచ్చుచున్నాడు. అతడు చెప్పు నని వ్యాసమహర్షి అంతర్ధాన మయ్యెను.

—♦ దుర్యోధనునకు మైత్రేయమహర్షి శాపము ♦—

తరువాత మైత్రేయమహర్షి దర్శన మీయగా ధృతరాష్ట్రుడు సపుత్రుకుడై పూజించి స్వాగతప్రశ్నచేయ మహర్షి యిట్లు చెప్పెను—

నేను తీర్థయాత్రగా పర్యటనముచేయుచు కురుజాంగలదేశములకు వెళ్ళి యాదృచ్ఛికముగా కామ్యకవనమం దున్న ధర్మరాజును దర్శించితిని. జటాజినధారియై తపోవనవాసియై యున్న ఆమహాత్ముని దర్శించుటకై అక్కడ మునిబృందము సమావేశమైనది.

అగోష్ఠిలో నీపుత్రుడు జరిపిన ద్యూతకీడాదిదుర్నయములు విని నీయం దధిపతీ కలవాడ నగుటచే నీకు హితము చెప్పదలచి యిక్కడకు వచ్చితిని. ధృతరాష్ట్రా! నీవట్టి దుర్నయము లెందు కుపేక్షించితివి? తాపసలోకములో నీకీర్తికి లోపము వచ్చినదే! అనిపలికి దుర్యోధనునితో నిట్లనెను—

అంధ్రభారతము—

వ. “అయ్యా! పాండవులతో విరోధం బుడుగు మట్లయిన నీకును వారికిం గురు కులంబునకు లగ్గు నాపలుకు జేకొనుము.

నీ. వజ్రసంహనను లవార్యపరాక్రమముల్ పొందుకుమారు లాఖండలాభు లందఱు నాగశతాయుతప్రాణు లుగ్రాహవ కాంక్షు లుత్సాహపరులు వారలలో బలవంతుండు బకహిడింబానురు లనువారి నాసురమున జంపి నాగాయుతసత్త్వ జరాసంధు నెక్కటి యోర్చిన యక్కజుండు

తే. ఘోరవనమున నీరు గిమ్మిరు డను సురారి నిశ్చల ఘనభీకరాంగు బట్టి పోర వధియించి నట్టి సమీరజునకు భూరిభుజునకు మార్కొనువారు గలరె”.

అని బోధించి నామాట విని పాండవవిద్యేషము మానుమని చెప్పగా—

“ఏవం తు బురీవత స్తస్య మైత్రేయస్య విశాంపతే ।

ఉరుం గజకరాకారం కరేణాభిజఘాన సః ॥

దుర్యోధనః స్మితం కృత్వా చరణే నోల్లిఖ స్మహీమ్ ।

న కించి దుక్త్వా దుర్మేధా స్తస్థా కించి దవాఙ్ముఖః ॥ ”

దుర్యోధను డామహర్షి మాటను అలక్ష్యము చేసి తన తొడను చరచి మందస్మితము చేసి యేమియు పలుకక తలవాల్చి కాలుతో నేలను రాయుచు గూర్చుండెను. అట్లు ఉద్ధతుడై తిరస్కారభావముతో వినిపించుకొనకుండుటను జూడగా మహర్షికి గోపము వచ్చి కను లెర్ర పడినవి. తరువాత—

“తత స్స వార్యపస్పృశ్య కోపసంరక్తలోచనః ।

మైత్రేయో ధార్తరాష్ట్రం త మళప ద్భ్రష్టచేతసమ్ ॥

యస్మా త్త్వం మా మనాదృత్య నేమాం పాచం చిక్షీర్షసి ।

తస్మా దస్యాభిమానస్య సద్యః ఫల మవాప్నుహి ॥

త్వదభిద్రోహసంయుక్తం యుద్ధ ముత్పత్స్యతే మహత్ ।

తత్ర భీమా గదాఘాతైః తవోరుం భేత్స్యతే బలీ ॥

మైత్రేయమహర్షి ఉదకమును స్పృశించి 'నీ దర్పమునకు సద్యఃఫలమును పొందుము—నీద్రోహబుద్ధిని బట్టి మహాయుద్ధ మేర్పడును. అందు భీమ సేనుడు గదాఘాతములచే నీతోడను విరుగగొట్టును' అని శపించెను.

అది విని ధృతరాష్ట్రుడు అనుగ్రహింపుమని మహర్షిని ప్రార్థింప—

“శమం యాస్యతి చే త్పుత్ర స్తవ రాజన్ యదా తదా ।

శాపో న భవితా తాత విపరీతే భవిష్యతి ॥”

(వన ఆ 10)

నీపుత్రుడు పాండవద్రోహబుద్ధి మాని శాంతి వహించినప్పుడు నాశాప మంటదు. లేనియెడల తప్పదు. అని మైత్రేయమహర్షి చెప్పెను. ఇట్టి దుర్యోధనుని దుస్సాంగత్యముచే కర్ణుడు దుష్టచతుష్టయంతర్గతు డని ప్రసిద్ధి కెక్కెను.

—♦ ఘోషయాత్ర యను పేరుతో అరణ్యమునకు వెళ్ళి అక్కడ

కష్టములకు పాలై యున్న పాండవులకు నీవై భవమును జూపి

వారి నేడిపింపవలయును. అని కర్ణుడు దుర్యోధనుని

ప్రోత్సహించుట ♦—

పాండవులు శీతోష్ణవాతాతపములకు కృశించుచు వనవాసము చేయుచు ద్వైతవనమం దున్న పరిస్థితిలో శకుని సహితుడై కర్ణుడు దుర్యోధనున కిట్లుపదేశించెను—

“స ప్రయాహి మహారాజ శ్రియా పరమయా యుతః ।

తాపయన్ పాండుశత్రాం స్త్వం రిక్మివా నివ లేజసా ॥

స్థితో రాజ్యే చ్యుతాన్ రాజ్యా చ్ఛ్రియా హీనాన్ శ్రియా వృతః ।

అసమృద్ధాన్ సమృద్ధార్థః పశ్య పాండుసుతా న్నృప ॥

సమస్తో విషమస్తాన్ హి దుర్హవో యోఽభివీక్షతే ।

జగతీస్థాని వాఽద్రిస్థః కి మతః పరమం సుఖమ్ ॥

న పుత్రధనలాభేన న రాజ్యేనాపి విందతి ।

ప్రీతిం నృపతిశార్దుల యా మమిత్రాఽఘదర్శనాత్ ॥

కిన్న తస్య సుఖం న స్యా దాశ్రమే యో ధనంజయమ్ ।

అభివీక్షేత సిద్ధార్థో వల్కలాఽజినవాససమ్ ॥

సువాససో హి తే భార్యా వల్కలాఽజినసంపృతామ్ ।

పశ్యంతు దుఃఖితాం కృష్ణాం సా చ నిర్విద్యతాం పునః ॥

వినిందతాం తథాత్మానం జీవితం చ ధనచ్యుతమ్ ।

న తథా హి సభా మధ్యే తస్యా భవతు మర్హతి ॥

జైమనస్యం యథా దృష్ట్వా తవ భార్యాః స్వలంకృతాః । (వన. ఆ. 237)

దుర్యోధనా! తేజస్సుచే నూర్యునివలె మహావై భవముచే పాండవులకు సంతాపము గలిగించుటకై నీవు బయలుదేరుము.

రాజ్యభ్రష్టులై, సంపద్విహీనులై, నిర్ధనులై యున్న పాండవులను రాజ్యస్థితుడవై, సర్వవై భవసమృద్ధుడవై యున్న నీవొకసారి చూడవలయును. పర్వతముపై నున్న వాడు నేలపై నున్నవానినివలె అత్యున్నత స్థితిలోనున్న నీవు నీచస్థితిలో నున్న శత్రువులను కనులార జూచుట కంటె పరమానంద మే మున్నది !

శత్రువుల దైన్యస్థితిని జూచుటచే గలుగు ఆనందము పుత్రుల భముచేగాని, రాజ్యలాభముచేగాని, ధనలాభముచేగాని కలుగు నట్టిది కాదు వల్కలాజినములు ధరించి వనవాసియై యున్న పార్థుని గనులార జూచుటచే కలుగు ఆనందమునకు మేర యుండదు.

సర్వాలంకారశోభితలైన నీ భార్యలు నారబట్టలు గట్టి దుఃఖితుగాలై యున్న ద్రౌపదిని జూడవలయును. ఆమె వైమనస్యము వహించి తన నిర్ధనపుబ్రతుకును నిందించుకొని దుఃఖిపడవలయును. నాడు ద్యూతసభలో బొందినదానికంటెను ఎక్కువ వైమనస్యమును అలంకరించుకొని యున్న నీ భార్యలను జూచి యామె పొందవలయును. అని.

ఇట్టి దుర్లక్షణములను బట్టియే కర్ణుడు దుష్టచతుష్టయాంతర్గతుడని ప్రసిద్ధి కెక్కెను.

కర్ణస్య వచనం శ్రుత్వా రాజా దుర్యోధన స్తతః ।

హృష్టో భూత్వా పున ర్ద్వీప ఇదం వచన మబ్రవీత్ ॥

బ్రహ్మి య దిదం కర్ణ స్వరం మనసి మే స్థితమ్ ।

న త్వభ్యనుజ్ఞాం అప్స్యమి గమశే యత్ర పాండవాః ॥”

కర్ణుని యామాటలు విని హర్షించిన దుర్యోధనుడు - కర్ణడా ! అట్టి కుతూహలము నాకును కలిగినదిసుమా ! కాని మన మట్లు చేయుటకు తండ్రి సమ్మతించడు. అనెను. ఆపై మీరు మన సంకల్పము సాగుటకును, తండ్రి యనుజ్ఞను పొందుటకును తగిన ఉపాయము నాలోచింపుడని చెప్పినమీదట యెవరి యిండ్లకు వారు వెళ్ళి ఆ రాత్రి గడిపి తెల్లవారినతరువాత దుర్యోధనుని గలిసికొనుటలో ముందు కలిసి కొనిన కర్ణుడు - “ఘోషయాత్రాపదేశేన గమిష్యామో న సంశయః” ఘోషయాత్ర అను పేరుతో మనము చెప్పి వెళ్ళవచ్చును. అని యుపాయము జెప్పెను.

ఘోషయాత్ర అనగా. గోవులను లెక్కపెట్టి, వానివయస్సు, వర్ణము, జాతి, నామము వీనిని వ్రాసి యుంచుటకై గొల్లపల్లెలకు వెళ్ళుట. ఇట్లు కర్ణుడు చెప్పిన మఱికొంతసేపటికి వచ్చిన శకుని కూడ ఘోషయాత్ర అని చెప్పి వెళ్ళున మనియే ఉపాయము జెప్పెను. కనుకనే వీరియందరి చిత్తవృత్తులును ఏకవిధమై నడచినవి.

ఆపై ధృతరాష్ట్రునియొద్ద ఘోషయాత్రమాట చెప్పి ఎట్టకేలకు అనుజ్ఞ దీసుకొని వారందరు బయలుదేరినారు.

అంధ్రభారతము - “అమ్మహీపతి పయనంబున కనురూపంబుగా నెనిమిది వేలు రథంబులు ముప్పదివే లేనుంగులు తొంబదివేలు గుఱ్ఱంబులు శతసహస్ర సంఖ్య కాల్వరుం గల మహాసైన్యంబుతోడ నడచె” “తత్ప్రియప్రమదలు బహుసహస్రములు సనిరి”.

ఇట్లు బయలుదేరి గోవులవ్యవహారము జూచుకొనుచు క్రిమముగా ద్వైతవనమండలి సరోవరప్రాంతమునకు జేరు నంతలో వీరి కంటె బూర్వమే చిత్రసేను డను గంధర్వరాజు సపరివారుడై అప్పరో గణపరివృత్తుడై విహారార్థ మక్కడకు వచ్చి నివసించి యుండెను.

ఆనమీపవందే ధ్మజడు ద్రావదీపహితుడై “ఈజే రాజర్షి
ర్యజ్ఞేన సాద్యస్కేన (ఏకాహసాధ్యేన) విశాంపతే” ఏకాహక్రితువు
నొకదానిని జేయుచుండెను.

—♦ పాండవులను దుఃఖపెట్టదలచి వెళ్ళిన దుష్టులు అక్కడ
గంధర్వులతో కీకొని అపహరింపబడుట —

పాండవులచే రక్షింపబడుట ♦ —

కౌరవులు నివసింపదలచిన ఆనరోనరప్రాంతమందున్న గంధర్వు
లను అక్కడనుండి పొమ్మని సైనికులును, మీరే పొండువి గంధర్వు
లును వాక్కలహములోనికి దిగి క్రమముగా యుద్ధమునకు తలపడిరి.
క్రమముగా మహాయుద్ధము జరిగినది. ఉభయపక్షములును అఖం
డముగా పోరిరి.

ఆంధ్రభారతము—“అప్పుడు రాధేయుం డజేయుండై కుల్శైలంబునుం
బోలె గదలక నిలిచి గంధర్వులు గురియు శరవర్షంబున మనుగుచు దనయోపి
నంత పెనంగుచుండె. సోదరసౌబలసహాయుండై దుర్యోధనుండు కర్ణసాహ
య్యంబు వదలక నిలిచె నంత ననంతసత్త్వలైన గంధర్వుల నేమలు సుట్టుముట్టి.
ఉ. కొందఱు నూతు నశ్వముల గొందఱు గొందఱు చాపదండమున్

కొందఱు చక్రయుగ్మకము గొందఱు విస్ఫురితాతపత్రముం
గొందఱు కూబరంబు మఱికొందఱు కేతువు కొందఱు అక్షమున్
దండడి దున్నివైచి విరధత్వ మొనర్చిరి నూతనూతికిన్”.

ఇట్లు విరధుడైన కర్ణుడు వికర్ణుని రథ మెక్కి రణభూమినుండి
పలాయితు డయ్యెను.

“దుర్యోధనుండు విముఖుండుగాక పరజలంబు మార్కొని పెనంగదొడం
గినం గినిసి చిత్రసేనుండు వానిం దలపడి తదీయస్యందనంబు రాధేయురథంబు
నట్లు భగ్నంబుగా జేయించి విరధుం డగు నమ్మహీవిభుం గేశాకర్ణుణున
నేలం బడవైచి పెడకేలు గట్టి సింహనాదంబు సేసినం దక్కిన గంధర్వులు...
అతని వనితాజనంబులను దత్సోదరులగు దుశ్శాసనదుర్విషహదుర్ముఖవివికతి
చిత్రసేన విందానువిందులను, దత్తనూభవులను తదీయమంతులను బట్టి బంధించి”

తీసికొనిపోవుచుండ—“పూర్వం ప్రభానా స్సహితాః

పాండవా నభ్యయన్ సదా” “శరణం పాండవై కా జగ్ముర్హ్రియ
మాణే మహీపతౌ” ఓడిపోయి చెదరియన్నవారు కలిసి పాండవులను
శరణుపొంది—

“గన్ధర్వైర్హ్రియతే రాజా పార్థా స్తమనుభావత ।
బద్ధ్వా హ్రియస్తే గన్ధర్వై రాజదారా శ్చ సర్వశః ॥

ఓ పాండవులారా ! దుర్యోధనాదులను, రాజభార్యలను గంధ
ర్వులు కట్టి తీసికొనుపోవుచున్నారు. మీరు కాపాడవలయును అని
ధర్మజునియొద్ద ఆశ్రయించుచుండ భిను సేను డిట్లనెను—

అస్మాభి ర్య దనుష్ఠేయం గన్ధర్వై స్త దనుష్ఠితమ్ ।
శీతవాతాతపసహం స్తపసా చైవ కర్మితాన్ ॥
సమస్థో విషమస్థాన్ హి ద్రష్టు మిచ్ఛతి దుర్మతిః ।
అథక్మో హి కృత స్తేన యేనైత దుపశిక్షితమ్ ।
అన్యశంసా స్తు కాన్తేయా స్తత్ప్రత్యక్షం బ్రవీమి వః ॥”

యుద్ధసన్నాహముతో మే మెప్పుడో చేయవలసిన పనిని
గంధర్వులే చేసినారు. మేము శీతవాతాతపములను సహించుచు తపిం
చుచు కృశించుచున్న పరిస్థితిలోనుండ నే నెంతవైభవము కలిగి
యున్నానో చూచినారా ! అని తెలుపుటకై యీ దుర్మతి మమ్ము
లను జూడవచ్చినాడు. ఆతడు చేసిన పాపమునకు ఫల మనుభవించు
చున్నాడు. పాండవులు నిరపరాధులనుటకు ఇంతకంటె ప్రత్యక్ష నిద
ర్శన మేమి కావలయును ! అని, అది విని యుధిష్ఠిరు డిట్లనెను—

“అస్మా నభిగతాం స్తాత భయార్తాన్ శరణైశ్శిః ।
కారవాన్ విషమప్రాస్తాన్ కథం బూయా స్త్వమిదృశమ్ ॥
భవంతి భేదా జ్ఞాతీనాం కలహశ్చ వృకోదర ।
ప్రసక్తాని చ జైరాణి కులధక్మో న సశ్యతి ॥
దుర్యోధనస్య గ్రహజా ద్గంధర్వేణ బలా త్ప్రభో ।
శ్రీణాం బాహ్యాభిమర్శా చ్చ హతం భవతి నః కులమ్ ॥
శరణం చ ప్రసన్నానాం త్రాణార్థం చ కులస్య చ ।
ఉత్తిష్ఠధ్వం నరవ్యాఘ్రా స్సజ్జీభవతి మా చిరమ్ ॥”

భీమసేనా ! ఆపన్నులై పాణిపాపాస్థితిలో బడి శరణార్థులై మనల నాశ్రయించిన కౌరవులను నీ విట్లనవచ్చునా ? జ్ఞాతులలో భేదములు పుట్టినను, కలహములు కలిగినను, శత్రుత్వము లేర్పడినను కులధర్మమును మాత్రము కాపాడుకొనుచుండవలసినదే. గంధర్వులు దుర్యోధనుని బలాత్కారముగా తీసికొనిపోవుచుండుటచేతను, కుల స్త్రీలను అట్లు తీసికొనిపోవుచుండుటచేతను మనకులధర్మము హతమై పోవుచున్నది. శరణాగతులను రక్షించుటకును, కులము నుద్ధరించుట కును మీరు త్వరపడుడు. సన్నద్ధులై లెండు. అని.

ఈయుధిష్ఠిరోపదేశసారాంశమే ఇట్లు చెప్పబడినది —

“పరైః పరిభిశ్చ ప్రాప్తే వయం పంచోత్తరం శతమ్ ।

పరస్పరవిరోధే తు వయం పంచైవ తే శతమ్ ॥”

అన్యులవలన అపాయమువచ్చినపుడు మనము నూటఅయిదుగు రము, మనలో మనకు గల విరోధములలో మాత్రము మన మయిదు గురమే. వారు నూర్గురే. అని.

అప్పుడు భీమార్జుననకులసహదేవులు గంధర్వసేనపై తలపడిరి. అర్జునుడు గంధర్వులతో నిట్లనెను—

“ఉత్సృజ్యధ్వం మహావీర్యాన్ ధృతరాష్ట్రసుతా నిమాన్ ।

దారాం శ్చైషాం విముంచధ్వం ధర్మరాజస్య కాసనాత్ ॥”

ఈధార్తరాష్ట్రులను, వీరిభార్యలను ధర్మరాజుకాసనము శిరసా వహించి మీరు విడిచిపెట్టవలయును. అని.

గంధర్వు లామాటను లక్ష్మ్యపెట్టక యుద్ధముచేయుటయు, భీమసేనాదులు వారలను వధింపబూనుటయు, కౌరవులను పట్టుకొని గంధర్వు లాకాశగతులగుటయు, అర్జునుడు దివ్యాస్త్రప్రయోగములచే గంధర్వులను గదలనీక అరికట్టుటయు, గంధర్వరాజు మాయాబలమున అంతర్ధానమై యుద్ధముచేయుటయు—“అన్తర్ధానవధం చాఽస్య చక్రే కుర్ధ్ధోఽర్జున స్తదా” అంతర్ధానమైయున్న గంధర్వరాజునే కుర్ధ్ధుడైన

పార్థుడు శబ్దవేధపద్ధతి నాశ్రయించి కొట్టుటయు, అప్పుడు గంధర్వ రాజగు చిత్రసేనుడు తన స్వరూపమును పార్థునకు ప్రదర్శించి—
“సఖాయం యుధి విద్ధి మామ్” నేను నీ సఖుడను గాని శత్రువును గానని చెప్పుటయు— ‘సంజహారాఽస్త్రమథ తత్ప్రసృష్టం పాండవర్షభః’ అప్పుడు పార్థుడు తాను ప్రయోగించిన దివ్యాస్త్రము నుపహరించుటయు జరిగినతరువాత పార్థు డిట్లుడిగెను—

“కిం తే క్యవశితం వీర కారవాణాం వినిగ్రహే ।

కిమర్థం చ సదారోఽయం నిఘోషిత స్సుయోధనః ॥

చిత్రసేనా ! కౌరవులను నీవు నిగ్రహించుట కేమి కారణము ? సభార్యుడైన సుయోధనుని నీ వెందుకు నిగ్రహించినావు ? అని.

అప్పుడా చిత్రసేను డిట్లు చెప్పెను—

విదితోయ మభిప్రాయ స్తత్కృష్టేన దురాత్మనః ।

దుర్యోధనస్య పాపస్య కర్ణస్య చ ధనంజయ ॥

వనస్థాన్ భవతోజ్ఞాత్వా క్లిశ్యమానా ననాథవత్ ।

ఇమేఽవహసితుం ప్రాప్తా ద్రౌపదీం చ యశస్వినీమ్ ॥

జ్ఞాత్వా చిక్కిరితం చైషాం మా మువాచ సురేశ్వరః ।

గచ్ఛ దుర్యోధనం బద్ధ్వా సహఽమాత్య మిహాయన ॥

ధనంజయశ్చ తే రత్యు స్సహ భ్రాతృభి రాహవే ।

స చ ప్రియస్సఖా తుభ్యం శిష్య శ్చ తవ పాండవః ॥

వచనా ద్దేవరాజస్య తతోఽస్మీహ గతో ద్రుతిమ్ ।

అయం దురాత్మా బద్ధశ్చ గమిష్యామి సురాతయమ్ ॥

నేష్యా మ్యేనం దురాత్మానం పాకకాసనకాసనాత్ ।

అర్జునా ! దురాత్ములగు కర్ణదుర్యోధనుల దుర్వృత్తి నాకవ గతమైనది—వనవాసకేశములను అనాథులవలె అనుభవించుచున్న మిమ్ములను, యశశ్శాలిని యగు ద్రౌపదీదేవిని చూచి అసహనము జేయదలచి వీరందరితో బయలుదేరి వచ్చినారు. వీరి దుష్సంకల్ప మును దెలిసికొనిన యిందుడు నాతో, నీవు వెళ్ళి సపరివారముగా దుర్యోధనుని బంధించి యిక్కడకు దీసికొనిరమ్మనియు, సోదరసహితు

దైన పార్థుడు నీపీయఃసఖుడు, శిష్యుడు నగుటచే నాతడు రక్షణీయుడనియు జెప్పి పంపెను.

అరునా ! దేవేంద్రుని యాజ్ఞపై వెంటనే నేనిక్కడకు వచ్చి యుంటిని. ఈదురాత్ముడు బంధింపబడినాడు. ఈతని నింక దేవేంద్ర సన్నిధికి దీసికొనిపోవుచున్నాను. అని.

అది విని యర్జునుడు- సుయోధనుడు మాసోదరుడు. కనుక నాప్రీతిని నీవు కోరెదవేని ధర్మరాజసందేశానుసారము నీ వీతనిని విడిచివెట్టవలసినదే. అని పలుకగా గంధర్వరాజు ఈదుర్యోధనుడు పాపాత్ముడు, విడువలేగినవాడు గాడు. ధర్మరాజు ఈతని దుస్సంకల్ప మెరుగడు. నీవాలోచింపు మనుటయు, అంగరును ధర్మరాజసమక్షము నకు వెళ్ళుటయు, అక్కడ గంధర్వరాజు యావద్వృత్తాంతము జెప్పుటయు, అజాతశత్రువుగూ ధర్మరాజు దుర్యోధనాదులను విడిపించి గంధర్వులను కొనియాడినతరువాత గంధర్వులు యథాస్థానములకు వెళ్ళుటయు జరిగినది. హతులైన గంధర్వులను ఇంద్రుడచ్యుతవర్షముచే జీవింపజేసెను.

“తతో దుర్యోధనం ముక్తం భ్రాతృభి సృహిత స్తదా ।

యధిష్ఠిర స్తు ప్రణయా దిదం వచన మబ్రవీత్ ॥

మాస్మ తాత పునః కార్షీ రీదృశం సాహసం క్వచిత్ ।

సహి సాహసకర్తార స్సుఖ మేధంతి భారత ॥

స్వస్తిమాన్ సహిత స్సర్వై రాభ్రాతృభిః కుశనందన ।

గృహన్ వ్రజ యథాకామం శైమనస్యం చ మా కృథాః ॥”

టీ. శైమనస్యం శైరం కేనచిత్సహ మాకృథాః మా కురు ।

తరువాత విముక్తుడయి యన్న దుర్యోధనునితో ప్రణయ పూర్వకముగా యధిష్ఠిగు డిట్లనెను—నాయనా ! ఇట్టి సాహసము నీవెప్పుడును జేయకుము. సాహసముజేయువారు కష్టములకు పాలగుదురు. నీ వెవ్వనితోడను వైరము బెట్టుకొనకుము. నీపరి వారమును

వెంటబెట్టుకొని సుఖముగా నింటికి వెళ్ళుము, అని. అటుపై దుర్యోధనుడు ధర్మజనకు నమస్కరించి వెళ్ళెను.

“సాధూ నభిబుభూషు ర్హి స్వయమే వాభిభూయతే ।

ఇతి సందర్భయ న్నాహ ఘోషయాత్రాం మహామునిః ॥” (నీతికంఠీయం)

—: గంధర్వులు అర్జునవిషయమున సరిగా తమబలము చూపి యుద్ధముచేయలేదు. అనుప్రసంగము-తన్ని రాకరణము:—

కర్ణచరిత్రకారుల వ్రాత యిట్లున్నది—“కర్ణాదిమహావీరులను జయించుటకై యింద్రునిచే బంపబడిన గంధర్వులు మహాబలశాలులయియు యుందు రనుటకు సందేహములేదు. ఈసందర్భమున గర్జునిజయించిన గంధర్వుల నర్జునుడు జయించుటచే గర్జునికంటె నర్జునుడు అధికు డని చెప్పవలసియున్నను ఇంద్రుడు గంధర్వుల నంపునపుడు—

“గచ్ఛ దుర్యోధనం బద్ధ్వా సహమాత్య మిహానయ ।

ధనంజయ శ్చ తే రక్ష్యః సహభ్రాతృభి రాహవే ॥

స నః ప్రియ స్సఖా తుభ్యం శిష్య శ్చ తవ పాండవః ।”

అర్జునుడు రక్షింపదగినవాడని వారికి జెప్పియున్నందున గంధర్వు లర్జున విషయమున సరిగా దమ బలమునుజూపి యుద్ధము చేసిరని చెప్పుటకు సందేహింపవలసియున్నది” (పు 48)

ఈప్రతివాదులు కర్ణు నోడించిన గంధర్వులు కర్ణునికంటె మహాబలశాలు లనుటలో సందేహము లేదన్నారు. అట్టి గంధర్వుల నోడించిన అర్జునుడు ఆగంధర్వులకంటె మహాబలశాలి యనుటలోమాత్రము సందేహ మన్నారు. ఇట్లనుటకు కర్ణునికంటె అర్జునుడు మహాబలశాలి అను పేరు రాకుండ జేయవలయు నను సంకల్పమే కారణము.

వీరి కొకింత బోధింపవలసియున్నది— ఆంధ్రభారతము—

వ. కాంతేయులచేతం బీడితులై గంధర్వులు దుర్యోధనాదుల జేజు లేమటక కొనుచు గగనంబునకు నెగసి త్రొచి పోవ నుంకించిన నెటింగి సవ్యసాచి రయంబున నతినిబిడబాణజాలంబులం జేసి దిజ్జుభోమార్గంబులు నీంద్రంబులుగా గప్పిన నగ్గగనచరులు వలలోనం జిక్కిన పులుగులుంబోలె బోవనేరక శరపంజరంబునం జిక్కియు నుక్కునెడక యన్నలువురమిద వివిధాయుధపరంపరలు ప్రయోగించిన.

మ. అని యెల్లం దునుమాడి కీడి ఘనరోషాభీలుడై శాతభ
 ల్లవితానం బడరించినం దలలు దొల్లం గాయముల్ మింట నుం
 డి వడిం గుంభినిగూలగా రుధిరవృష్టిం గాలవల్ వాఱగా
 దివి గంధర్వం క్రిందడంగె జగ ముద్వేగంబునం బొందగన్.

“చిత్రసేను సర్వ శాత్రుంబు భేదించి యొక్కమాత్రలోన నుడిపె గడక”

ఇంత గాఢముగా జరిగిన యుద్ధములో నొకమూల హతులై
 పోవుచున్న గంధర్వులు సరిగా దనుబలము జూపి యుద్ధము జేయ
 లేదేమో ! అని చెప్పుటకంటె అన్యాయ మున్నదా ?

అంతర్ధానమై యుండి పోరుచు పార్థుని దివ్యాస్త్రబంధములో
 బడి తప్పించుకొనజాలక తన స్వరూపమును గోచరింపజేసి “సఖాయం
 యుధి విద్ధి మామ్” ఈకౌరవయుద్ధములో నన్ను నీసఖునిగా దెలిసి
 కొనుము. నేను శత్రువును గానని చెప్పకొనిన గంధర్వరాజు మాట
 పార్థుని పరాక్రమాతిశయమును తెలుపుచున్నదా ? గంధర్వరాజు
 సరిగా యుద్ధము చేసి యుండలేదని తెలుపుచున్నదా ?

గంధర్వరాజు చేసిన సఖ్యప్రకటనముపై “సంజహారాస్త్రా
 మథ తత్ప్రస్థవృత్తం పాండవర్షభః” ఆప్రయోగింపబడిన అస్త్రమును
 పార్థు డుపసంహరించెను. అని చెప్పబడుటచేత గంధర్వరాజు ఆ
 అస్త్రమునకు బద్ధుడైపోయి దానిని స్వయముగా పరిహరించుకొనలేక
 పార్థసఖ్యప్రకటనమూలమున దానిని దొలగింపజేసికొనినాడని తెలియు
 చున్నదా ? గంధర్వరాజు సరిగా యుద్ధము చేయలేదని తెలియు
 చున్నదా ?

అయితే “ధనంజయ శ్చ తే రక్ష్యః” అని యింద్రుడు చెప్ప
 నేల ? అని శంకింతురుగాబోలు. అని యింద్రునకు పార్థునియందు
 గల ప్రేమాతిశయమునకు సూచకము. గంధర్వరాజు పరాక్రమాతి
 శయమునకును సూచకము. అంతియకాని పార్థదౌర్బల్యసూచకము
 గాదు. ఇంకొకటి—ఇంద్రుడు గంధర్వరాజునకు చెప్పిన విషయములు
 రెండని ప్రతివాదులు చూపియున్నారు.

“గచ్ఛ దుర్యోధనం బద్ధ్వా సహమాత్య మిహానయ”

“ధనంజయ శ్చ తే రక్ష్యః”

సపరివారముగా దుర్యోధనుని బంధించి యిక్కడకు తీసికొని రావలయును. అనునది యొకటి, పార్థుని రక్షింపవలయును అనునది యొకటి. ఇవి రెండును గంధర్వరాజునకు కర్తవ్యములే. అట్టి స్థితిలో ప్రబలుడైన గంధర్వరాజు దుర్బలు డగు పార్థుని రక్షించినట్లు ప్రతి వాదులు చెప్పినను దుర్యోధనుని తీసికొని యింద్రాసన్నిధికి వెళ్ళక పోవుటకు కారణ మేమి చెప్పుదురు?

ప్రతివాదిమతప్రకారము గంధర్వరాజు పార్థునికంటెను ప్రబలు డాయె. దుర్యోధనుని తీసికొనిపోవుట అను ఇంద్రాజ్ఞు నెరవేర్చవల సినవాడాయె. నెరవేర్పలేదేమి ?

పార్థుని అవరోధముచేతనే ఆత డాపని నెరవేర్పలేకపోయినా డని చెప్పితిరవలయును. గంధర్వరాజుకంటె పార్థుడు మహాబలశాలి యగుటచేతనే పార్థుని ఆ అవరోధమని చెప్పితిరవలయును.

ఇంకొకటి— పార్థుడు గంధర్వులను పారదోలినట్లే ఆంధ్ర భాగ వతపద్యము బోధించుచున్నది. చూడుడు—

“ప్రాభవస్కన్నుండై చను కౌరవేంద్రునికై గంధర్వులం దోలుచో” కాబట్టి ప్రతివాదిభ్రాసంగము పరాస్తమయినది.

పర్యవసానము — కర్ణునికంటెను, కర్ణుని పారదోలిన గంధర్వుల కంటెను పార్థుడు మహాబలశాలి. అసాధారణదివ్యాత్మ సంపన్నుడు.

—: సాండవరక్షితులై బ్రతికివచ్చిన దుర్యోధనాదులయొక్కయు

కర్ణునియొక్కయు సంభాషణము :—

దుర్యోధనుడు పాండవులయొద్దనుండి దుఃఖితు డయి సపరివార ముగా లేచి వచ్చుచు ఒకానొక ప్రదేశమందు సేనాను ఆసి ఖిన్నుడై కూర్చుండిన సందర్భములో రణరంగమునుండి అదృశ్యుడై వెళ్ళిపోయిన కర్ణుడు వచ్చి సంతోషముతో నిట్లనెను—

మీరు జీవించియుండుటయు, మనము మరల కలసికొనుటయు సంతోషకరము. కాషరూపులైన గంధర్వులను నీవు జయించుట ప్రశంసనీయము; నేను తుతాంగుడనై పీడితుడనై రణరంగమునుండి తొలగితిని. ఈయమానవయుద్ధమునుండి మీరు విముక్తులై పదిలముగా నుండుట నీప్రభావబలమే; అని.

ఈమాటలు విని దుఃఖితుడై యున్న దుర్యోధను డిట్లనెను—

“అజానత స్తే రాధేయ వాధ్యనూయా మ్యహం వచః”

రాధేయ! విషయమెరుగక ప్రసంగించుచున్న నీమాటను తప్పుగా నేను భావింపను. ఆయుపద్రవమునుండి మమ్ములను కాపాడిన వారు పాండవులు. నన్ను పట్టుకొనియున్న గంధర్వరాజు మన మేమి సంకల్పించి వచ్చినామో ఆరహస్య మంతయు వారియొద్ద జెప్పినపుడు నేనెంత ఖిన్నుడనైపోతి నో చెప్పలేను.

“స్త్రీసమక్ష మహం దీనో బద్ధ శత్రువశం గతః ।

యుధిష్ఠిర స్యాపహృతః కిన్ను దుఃఖ మతఃపరమ్ ॥

యే మే నిరాకృతా నిత్యం రిపు ర్యేషా మహం సదా ।

తై శ్మోక్షితో హం దుర్బుద్ధి ర్ద్వితం తై రేవ జీవితమ్ ॥

ప్రాప్త స్స్వయం యద్యహం పీర వధం తస్మి న్మహారణే ।

శ్రేయ స్త ద్భవితా మహ్యం నైవంభూతస్య జీవితమ్ ॥”

నేను స్త్రీసమక్షములో బంధింపబడి దీనుడనై శత్రుహస్త గతుడనై యుధిష్ఠిరునియొద్దకు తీసికొనిపోబడినాను. ఇంతకంటె దుఃఖమున్నదా? ఏపాండవులు నాచే రాజ్యభ్రష్టులై నిరాకరింపబడినారో, ఏపాండవులకు నేను నిత్యశత్రువునో ఆపాండవులచేతనే నాకు ప్రాణదానము చేయబడినది; గండము తప్పినది. రాధేయ! నేను ఆగంధర్వులచే వధింపబడియుంటినేని శ్రేయస్సు కలిగెడిది. ఈవిధముగా బ్రతుకుట చాల నింద్యము.

అంధ్రభారతము—“నేను బ్రాయోపవేశంబున బ్రాణపరిత్యాగంబు జేసెద. మీరందరు దుశ్శాసనుం బురస్కరించుకొని పురంబున కరుగునది. మిత్రునకు బ్రహ్మదంబును శత్రులకు నిర్వేదంబునుం జేయుచు మనునట్టి యేను బోడిమిసెడి

పగతురచేత శిరస్తాడనంబు నేయంబడి సిగ్గువడక బంధుజనంబులతోని కేమని యరుగుదు; నాంబికేయుం గని యేమని పలుకుదు; గురువృద్ధులయిన భీష్మబాహ్లికులయు, నాచార్యులయిన కృపదోణులయు సమ్మఖంబున నెట్లు నిలుతు. నిది యాత్మదోషంబున నైన యసాయంబు నాకవశ్యభోక్తవ్యంబు”.

“దుర్విసీతా శ్చియం ప్రాప్య విద్యా మైశ్వర్య మేవ చ ।

తిష్ఠంతి న చిరం భద్రే యథా హం మదగర్వితః ॥

అహో నార్హ మిదం కర్మ కష్టం దుశ్చరితం కృతమ్ ।

స్వయం దుర్బుద్ధినా మోహం ద్యేన ప్రాప్తోఽస్మి సంశయమ్ ॥

తస్మా త్ప్రియ మపాసిష్యే న హి శత్యామి జీవితుమ్ ।”

రాధేయీ ! దుర్విసీతులు సంపత్తునుగాని, విద్యనుగాని, ప్రాభవమునుగాని పొందియు తన్మూలమున పొందవలసిన శుభములను చిరకాలము పొందలేరు. దీనికి మదమత్తుడ నైన నేనే నిదర్శనము.

చేయరాని యీదుష్కార్యమును స్వయంకృతాపరాధముగా జేసి యీదురవస్థ దెచ్చుకొనినాము. కాబట్టి నేను బ్రతుక లేను. అని. తరువాత దుశ్శాసనునితో నిట్లు చెప్పెను—

“అన్న దుశ్శాసన నిన్ను రాజ్యమునకు బట్టంబు గట్టెద బతివి గమ్ము... బాహుదర్ప మొప్పు బగతి నుక్కడగింపుము” (ఆం॥ భా)

అది విని దుశ్శాసనుడు నీవట్లు చెప్పదగ దనుచు చింతించెను. అంతట కర్ణు డిట్లు చెప్ప నారంభించెను—పాండవులను బట్టి బ్రతికినామను అపకీర్తి వచ్చిన దని నీవు చింతింపకుము. అది అపకీర్తి కాదు.

“కర్తవ్యం హి కృతం రాజన్ పాండవై స్తత్ర మోక్షణమ్ ।

నిత్య మేవ ప్రయం కార్యం రాజ్ఞో విషయవాసిభిః ॥

పాల్యమానా స్త్వయా లే హి నివసంతి గతజ్వరాః ।

కి మత్ర చిత్త్రం యద్విర మోక్షితః పాండవై రసి ॥

సేనాజీవై శ్చ కౌరవ్య తథా విషయవాసిభిః ।

అజ్ఞాతై ర్యది వా జ్ఞాతైః కర్తవ్యం నృపతేః ప్రియమ్ ॥

ప్రాయః ప్రధానాః పురుషాః త్వి భయం త్యరివాహినీమ్ ।

నిగృహ్యంతే చ యుద్ధేషు మోక్ష్యంతే చైవ సైనికైః ॥

యద్యేవం పాండవై రాజన్ భవద్విషయవాసిభిః ।

యదృచ్ఛయా మోక్షితోఽసి తతః కా పరివేదనా ॥

న చైత త్సాధు యద్రాజన్ పాండవా స్త్వాం నృపోత్తమమ్ ।

స్వసేనయా సంప్రయాంతం నానుయాన్తి స్మ పృష్ఠతః ॥

భవత స్తే సహాయా జై ప్రేష్యతాం పూర్వ మాగతాః ।

పాండవేయాని రత్నాని త్వ మద్యా పృథుభుంజసే ॥

సత్వస్థాన్ పాండవాన్ పశ్య న తే ప్రాయ ముపావిశన్ ।”

దుర్యోధనా ! నీరాజ్యములో నివసించుచు నీప్రీతికై నిత్యము పాటుపడవలసియున్న పాండవులకు నిన్ను విడిపించుట అవశ్యక ర్తవ్యమే. ఎట్టి యుపద్రవము లేకుండ నీచే రక్షింపబడుచున్న పాండవులు నిన్ను విడిపించుటలో చిత్రమేమున్నది ? సైనికులవలె రాష్ట్ర ప్రజలు కూడ తెలియబడియో తెలియబడకయో ప్రభువునకు ప్రీతిని గలిగింపవలసిన వారే. నీవు గంధర్వులచే నిగ్రహింపబడినందుకు చింతింపవలదు. ప్రభువులు శత్రుసేనలను ఘోభింపజేయుట, శత్రువులచే నిగ్రహింపబడుట, తమసైనికులచేత విడిపింపబడుట సహజములే. అట్టిస్థితిలో నీ రాష్ట్రప్రజలైన పాండవులచే యాదృచ్ఛికముగా నీవు విడిపింపబడుటలో చింత నీకేల ? మహారాజువైన నిన్ను సేనతో పర్యటనము చేయుచున్న సందర్భములో వెనుక ద్యూతములో నీకు దాసు లయిన పాండవులు సహాయభూతులై నీవెనువెంట సంచరింపకుండుట వారిదే తప్ప. దుర్యోధనప్రభూ ! నేటికి గూడ పాండవుల సర్వస్వము నీవే అనుభవించుచున్నను వారు జీవితము నిలవబెట్టుకొనియే యున్నారు గాని మరణమునకై ప్రాయోపవేశము జేసినారేమో చూడుము; అని.

ఇట్లు చెప్పి నీవు మరణింతువేని నేనును నీతోబాటువాడనే. నిన్ను విడిచి నేను జీవింపను. అని కర్ణుడు చాల జెప్పినను దుర్యోధనుని మరణసంకల్పము మారలేదు. అది చూచి శకుని యిట్లనెను —

“మయా హృతాం శ్రియం స్థితాం తాం మోహా దపయాసి కిమ్ ।

త్వ మల్పబుద్ధ్యా నృపతే ప్రాణా న్నో త్సృష్టా మర్హసి ॥”

సత్కృతస్య హి తే తోతో విపరీతే కథం భవేత్ ।

మా కృతం శోభనం పార్థై శోక మాలంబ్య నాశయ ||
 యత్ర హర్ష స్వయా కార్య సుత్కర్తవ్యా శ్చ పాండవాః ।
 తత్ర శోచసి రాజేన్ద్ర విపరీత మిదం తవ ||
 ప్రసీద మాత్యజాత్మానం తుష్ట శ్చ సుకృతం స్మర ।
 ప్రయచ్ఛ రాజ్యం పార్థానాం యశో ధర్మ మవాప్నుహి ||
 క్రియా మేతాం సమాజ్ఞాయ కృతజ్ఞ స్త్వం భవిష్యసి ।
 సౌభ్రాత్రం పాండవైః కృత్వా సమవస్థాప్య చైవ తాన్ ||
 పిత్ర్యం రాజ్యం ప్రయ చ్ఛేషాం తత స్సుఖ మవాప్సుసి ।”

దుర్యోధనా ! నాచే హరింపబడి నీకర్పింపబడిన ఆ మహైశ్వ
 ర్యమును మూఢత్వముచేత నీవు విడిచిపెట్టెదవాయేమి ? నీవు అల్ప
 బుద్ధిచేత ప్రాణత్యాగము చేయుట మంచిపనిగాదు. పాండవులు నిన్ను
 రక్షించి యాదరించినపుడే నీకిట్టి శోకము కలిగినదే. వారు అనాదరణ
 చేసియే యన్నయెడల నిక జెప్పవలసిన దేమున్నది ? నీవు శోకించి
 పాండవులు చేసిన మేలును భగ్నము జేయకుము. వారు నిన్ను
 రక్షించినందుకు నీవు సంతోషించి వారి నాదరింపవలసియుండ విరు
 ధముగా బ్రవర్తించుట యుక్తమా ? నీవు శాంతింపుము. ప్రాణ
 త్యాగము చేయక సంతృప్తుడవై కృతజ్ఞతకలిగియుండి పాండవుల
 రాజ్యము పాండవుల కిచ్చివేసి కీర్తిని, పుణ్యమును బొందుము. పాండవు
 లిప్పుడు చేసిన యీమేలును గుర్తించి వారితో సౌభ్రాత్రమును
 వహించి వారిపిల్ల్యయమైన రాజ్యము వారికిచ్చి నీవు సుఖపడుము. అని.
 చ. “కృతము దలంచి చిత్తమున గిల్చివ మంతయు నుజ్జగించి స

మృతుల బృథాతనూజాల సమానుషతేజాల బిల్వబలచి త

త్పితృధనమైన రాజ్యము సభీష్టముగా దగ నిమ్ము నీకు నీ

క్షీతివలయంబునం బరమకీర్తియు బుణ్యము గల్గు భూవరా ! (అంధ్రభారతము)

ఈశకునిమాటలకు గాని, ఆకర్ణునిమాటలకు గాని దుర్యోధనుని
 మరణసంకల్పము మారనేలేదు.

శకుని, నీవు కృతజ్ఞతను చూసి పాండవుల పిత్ర్యమైన రాజ్య
 మును వారి కిచ్చివేయు మని బోధింపగా దాని కిష్టపడకపోయె. పోనీ

కర్ణుడు, వారిది వారికిమ్మని గాని, వారియెడ కృతజ్ఞత జూపుమని గాని చెప్పక నిన్ను రక్షించుట వారికి విధి. వారు నీచే రక్షింపబడుచు నీ రాష్ట్రములో నున్న ప్రజలు; నీకు దాసు లయినవారు; నీకు వచ్చిన న్యూనత యేమియు లేదు. అని బోధింపగా దానికి నిష్పపడకపోయె, ఈ రెండుమార్గములకంటె సమాధానపడుటకు మరియొక మార్గము లేదాయె. దుర్యోధను డేల సమాధానపడలేదు ? ఇచ్చట దుర్యోధనాభిప్రాయ మిది—

తాను చచ్చుట తనకు సమ్మతము గాని, పాండవుల కిచ్చుట సమ్మతము కానందున శకుని మాటలకు సమాధానపడ లేదు. అసంగతములై యుండుటచేగాబోలు కర్ణునిమాటలకు సమాధానపడ లేదు.

అవి యసంగతము లెట్లనగా (1) నిన్ను విడిపించుట నీరాజ్యములో నున్నవారికి విధి. అనుమాట అసంగతము. పాండవరాజ్యములోని వాడు దుర్యోధనుడు గాని, దుర్యోధనరాజ్యములోనివారు పాండవులు కారుగనుక. (2) నీచే రక్షింపబడుచున్నవారు పాండవులు అనుమాట అసంగతము. వారు దుర్యోధనునిచే హింసింపబడుచున్నారుగనుక. (3) నీచే రక్షితులగు పాండవులు నిన్నువిడిపించుటలో చిత్రమేమున్నది అను మాట అసంగతము. దుర్యోధనునిచే హింసింపబడు పాండవులు దుర్యోధనుని రక్షించుట చిత్రమేగనుక. (4) నీరాష్ట్రప్రజలైన పాండవులచే నీవు విడిపింపబడిన నీకేమి చింత ? అను మాట అసంగతము. పాండవులయెడ ప్రజాదృష్టికాక ప్రజలమైన శతృత్వదృష్టికలవాడు దుర్యోధనుడగునుక. (5) నీకు దాసులయియుండి నీపర్యటనములో నీ వెనువెంట రాకుండుట పాండవులదే తప్పు అనుమాట అసంగతము. ప్రథమద్వ్యూతములో తమ్ము ఒడ్డి యోడిపోయి దాసులగుట నిజమయినను ద్రౌపదీదేవిపట్ల దుష్టచతుష్టయము జేసిన దురంతకృత్వముల వలన గోచరించిన ఉత్పాతములకు భీతిల్లి ధృతరాష్ట్రుడు ద్రౌపదీదేవి కిచ్చిన వరములుగా పాండవదాస్యవిముక్తి, పాండవరాజ్యప్రాప్తి

మరల గలిగియే వనవాసాజ్ఞాతవాసపణముతోమాత్రమే పునర్ద్వారత
మేర్పడినందున పాండవు లిప్పుడు దాసులు కారుగనుక. (6) నీవు
పాండవుల సర్వస్వము ననుభవించుచున్నను నేటికి గూడ వారు మర
ణమునకు సంకల్పింపక జీవితము నిలవబెట్టుకొనలేనా. నీవును అట్లే
యుండవలయు ననుమాట అసంగతము. పాండవులు నిరపరాధులు,
పుణ్యశ్లోకులు, ధర్మనిష్ఠులు, సత్యసంధులు, కీర్తి కాములు, రాజ్యప్రతిష్ఠి
తులు, కష్టసహిష్ణువులును; దుర్యోధనుడు మహాపరాధి, పాపసంక
ల్పుడు, అధర్మనిష్ఠుడు, అసత్యశీలుడు, అర్థ కాముడు, రాజ్యలుబ్ధుడు,
ఘాతుక స్వభావుడు.

అపకారులయందును ఉపకారబుద్ధి గలవాడు పాండవులు. ఉప
కారులయందును అపకారబుద్ధి గలవాడు దుర్యోధనుడు. ఇంత భేద
మాయిరువురిలో నుండుటనుబట్టి యెన్ని కష్టములకైన తలయొగ్గి
పరమశాంతులై, సర్వలోకవంద్యులై, లోకాదర్శజీవనులై, శ్రుతి
స్మృతివచనలక్ష్యభూతులై వర్తించిన ధన్యజీవులగు పాండవులవలె
పాపాత్ముడు, పాండవవిచ్ఛేషి, నిషిద్ధవర్తనుడు, లోకవంద్యుడు అగు
దుర్యోధనుడు ఇప్పటికిని ప్రాణరక్షకులైన పాండవులపై వైరము
తొలగని దుర్యోధనుడు లోకములో తల యెత్తి నీరుగలేడు గనుక.

ఇట్టి అసంగతప్రసంగము కర్ణుని దగుటచేతనే దుర్యోధనుడు
సమాధానపడకపోయెను; అని చెప్పవలసియున్నది.

దుర్యోధనుడు చనిపోకుండుటకై చెప్పినవే అయినను పాండవుల
యెడ కృతజ్ఞత జూపుము. వారి రాజ్యము వారి కిచ్చివేయుము అను
శకుని మాటలలో న్యాయ మున్నది.

కృతజ్ఞతాబుద్ధి లేదు సరికదా తప్పు పాండవులయందే యున్నట్లు
కూడ అసంగతముగా ప్రసంగించిన కర్ణునిమాటలలో ఆతని అశక్తి
దుర్జనత్వములు స్పష్ట మగుచున్నవి. దుర్యోధనుని అశక్తిదుర్జనత్వ
ములమాట చెప్పనక్కరయే లేదు.

—♦ లోకకు డగు ధర్మరాజు చేసిన యుపకారము దుర్యోధనునకు
దురంత మగు వైరము గలిగించుట వింత కాదు.

అను ప్రసంగము—తన్ని రాకరణము ♦—

కర్ణచరిత్రకారుల వ్రాత యిట్లున్నది—

1. పాండవులను బంధించి తన కైభవమును జూపబోయిన దుర్యోధనునకు గంధర్వులతో నోడుటకంటె పాండవులు తన్ను రక్షించుటయే దుర్భర మగు పరాభవ మయ్యెను.
2. ధర్మరాజు దుర్యోధనునకు జేసినది మహాపకారమే యనదగియున్నను నది మానవంతులలో నగ్రగణ్యు డగు దుర్యోధనునకు మహాపకార మయ్యెను.
3. గంధర్వుల బారినండి తప్పించి యుపకారము చేసిన ధర్మరాజునకు దోడనె రాజ్యభాగ మిచ్చి దుర్యోధనుడు కృతజ్ఞతను జూపుట యుచిత మని సామాన్యముగ దోచునుగాని లోకకుడగు ధర్మరాజు చేసిన యీ సందర్భములోని యుపకారము మహామాని యగు దుర్యోధనునకు దురంతమగు వైరమును గలిగించుటయు వింత కాదు.
4. మానవంతు డగు పురుషునకు దైవవశమున దైన్యస్థితి గలిగినప్పుడు విరోధి చేయునుపకారము అపకారశతముకన్న నధిక మనుట అనుభవవిరుద్ధము కానేరదు. కావుననే లోకజ్ఞుడగు ధర్మజుడు చేసిన యుపకారము దుర్యోధనున కాత్మహత్య చేసికొనవలసినంత యావశ్యకతను సంఘటించెను.
5. ఇట్టి గొప్ప యాపద సంభవించుటలో గర్హడే మూల కారణమై యుండెనుగదా. నిజమైన స్వామిభక్తి గలవాని కింతకంటె దురంత మగు దుఃఖము వేరొకటి యుండెనా? ఎన్నెన్నో మాయోపాయములను బన్ని యెన్నెన్నో యనుచిత కార్యముల నెందరెందరో చేసిన గాని జయింపరాని కర్ణుడు ఇట్లు పాండవులచే జయింపబడిన గంధర్వుల కోడుట నరయగా యుద్ధము నందలి జయపరాజయములు కాక తాళియము లని స్ఫురింపకపోదు. అర్జునుడును నొకప్పుడు కర్ణుడే జయమున కోహటించి “జీవన్ భద్రాణి పశ్యతి” అని పలుకుచు యుద్ధభూమినుండి తొలగిపోయెను గాదె.
6. అకల్పమును జీవింపక తీరని కర్ణదుర్యోధనుల కీర్తిశరీరములకు సంభవించిన యీ మాలిన్యమును తేజఃప్రదర్శనమున సాధ్య మగునంతవరకున దుడిచి ప్రకాశింపజేయుటయు నావలకు నిష్కళంకమై యున్న శత్రువుల కీర్తిశరీరమునకు సాధ్య మగునంతవరకు మాలిన్యమును గూర్చుటయు వారికి గర్తవ్యములు కాకపోవు. కావుననే కర్ణుడు ధైర్యశాలియై యూరడిల్లి దుర్యోధను నూఱడింపబోయెను”

ఈ యారంశములను బరిశీలింతము—

ప్రథమాంశము—దుర్యోధనుడు తనవైభవమును జూపి పాండవులను పరాభవించుటకై వెళ్ళగా తనకే పరాభవమైనదని వ్రాసినారు. బాగున్నది, ఆపరాభవము గంధర్వకృతమానహానిరూపము అనుటకు బదులు పాండవులు రక్షించుటయే. అని వ్రాయుట చిత్రముగా నున్నది. ఇది దుర్యోధనునిభావమా? ప్రతివాదులభావమా? దుర్యోధనుని భావమైనయెడల తనకు గలిగిన గంధర్వకృతమానహానిని అంత పరాభవముగా భావింపని దుర్యోధనుడు మానవంతు డనబడడుగనుక ద్వితీయాంశములో— “మానవంతులలో నగ్గిగణ్యుడు” అని కీర్తించుట తప్పు. రక్షించినవానిని పరాభవించినాడని భావించుట అశక్తి దుర్జనత్వలక్షణమే కాని మానవంతునికి లక్షణముకాదు.

ఇక ప్రతివాదుల భావ మదియైనపక్షములో నైనను రక్షించుటను పరాభవించుటయనుట లోకవిరుద్ధ మగుటచేతను, పరాభవించెననియే వ్రాయక ధర్మరాజు రక్షించె నని ప్రతివాదులు వ్రాయుట చేతను, రక్షించిన ధర్మరాజును పరాభవించినట్లు శకునివంటివాడుగూడ చెప్పియుండకపోవుటచేతను అసంగతమగుటచే ప్రథమాంశము నిరస్తమైనది.

ద్వితీయాంశము—ధర్మరాజు చేసినది మహాపకారమే అనదగియున్నదట ! మానవంతులలో నగ్గిగణ్యు డగు దుర్యోధనునకు అది మహాపకార మయ్యెనట !

అయితే ధర్మరాజు చేసినది అపకారబుద్ధితో చేసినట్లా? ఉపకారబుద్ధితో చేసినట్లా? అపకారబుద్ధితో చేసినపక్షములో అది మహాపకారమే అనదగియున్నదనుట అసంగతము. ఉపకారబుద్ధితో జేసినదే అను పక్షములో అది మహాపకార మగు లెట్లు? ధర్మరాజుని మహాపకారిమును మహాపకారముగా భావించినట్టి దుర్యోధనుని మానవంతులలో నగ్గిగణ్యుడని ప్రతివాదులు వర్ణించుట అయుక్తము.

ఉపకారమును అపకారముగా భావించుట మానవంతుల లక్షణమా ?
దుర్జనలక్షణమా ? కనుక ద్వితీయాంశ మపస్తము.

త్వతీయాంశము - గంధర్వలనుండి తెప్పించి యుపకారముజేసిన
ధర్మరాజునకు దోడనె రాజ్యభాగమిచ్చి దుర్యోధనుడు కృతజ్ఞతను
జూపుట యచితమని సామాన్యముగ దోచునట ! కాని లోకికు డగు
ధర్మరాజుచేసిన యీసందర్భములోని యుపకారము మహామానియగు
దుర్యోధనునకు దురంతమగు వైరమునుగలిగించుటయు వింతకాదట !

ఓహో ! వీరి వాక్రత వింతగా నున్నది. సర్వసామాన్యముగ
దోచునది యేమి ? ఉపకారముజేసిన ధర్మరాజునకు రాజ్యభాగమిచ్చి
దుర్యోధనుడు కృతజ్ఞతనుచూపుట యచితమనియేకదా ! ఇక విశేష
మేమి ? దుర్యోధనునకు అది దురంతవైరమును కలిగించుటా ? ఆతని
కది వైరోద్ధీపక మగుటకు ఆతడు మహామాని యగుట యొక కార
ణమా ? అది లోకికుడగు ధర్మరాజుచేసిన యుపకార మగుట మరి
యొక కారణమా ? అది యీసందర్భములోని యుపకారమగుట
యింకొక కారణమా ?

అయితే యిన్ని కారణములను బట్టి ధర్మజుని యుపకారము
దుర్యోధనవైరోద్ధీపక మయియుండ దుర్యోధనుడు కృతజ్ఞతను జూపుట
యచితమని సర్వసామాన్యముగా నెట్లుతోచుచుండెను ? సర్వసామా
న్యముగా దోచు విషయమునుకాదని అప్రమాణముగా ప్రసంగించుట
సజ్జనలక్షణము కాదుకదా !

ప్రతివాదులు చూపిన కారణము లెట్టివో చూతము - దుర్యో
ధనుడు మహామాని యనదగడని చెప్పియున్నాము. గంధర్వకృతమహా
వమానమును గణింపనివాడు మహామాని యెట్లగును ? పాండవకృత
మానరక్షణమునకు ప్రకోపించువాడు మహామాని యెట్లగును ?

ఉపకారము చేసిన ధర్మజుడు లోకికుడట ! దీని కర్థము చతు
ర్థాంశములొ “లోకజ్ఞు డగు ధర్మజుడు” అను వాక్యమునుబట్టి లోకజ్ఞు

డన్నమాట. ఇప్పుడు ఇహపరలోకజ్ఞానముకలవాడు లోకజ్ఞుడనబడును. ఆ యిహపరలోకజ్ఞానము గలవారే పుణ్యాత్ములనబడుదురు. అట్టి లోకజ్ఞుడు ధర్మజుడాయె. అట్టి ధర్మజుడు చేసినది ఉపకారమాయె. దాని నపకారమనుట యెట్లు? అది వైరోద్ధీపకమనుట యెట్లు? లోకజ్ఞానము గల ధర్మజుడు చేసిన మహోపకారమును మహోపకారమని లోకజ్ఞానము లేనివాడే అనుకొనవలయును.

ఆయుపకారము ఈసందర్భములోని దయ్యె నట! ఏసందర్భములోనిది? పాండవులను సరాభవింపజలచి వెళ్ళిన సందర్భములోనిది; గంధర్వకృతమానప్రాణహానిసందర్భములోనిది; కర్ణుడంతటివాడు పలాయనమైపోయిన సందర్భములోనిది; కులకాంతలను మానహానికరముగా ఎత్తుకొనిపోవుచున్న సందర్భములోనిది; దుర్యోధనుడు బంధింపబడి తీసికొనిపోబడుచున్న సందర్భములోనిది. ఇట్టి సందర్భములోని ఆయుపకారము దుర్యోధనునకు ఆ పాండవులయందే వైరోద్ధీపకమగుట దుర్జ్జనలక్షణమా? సజ్జనలక్షణమా? దుర్యోధనున కది వైరమును కలిగించుట వింతకా దనుచు దుర్యోధనుని వెనుక వేసికొని ప్రసంగించుట, పాండవుల యోగ్యతను నిరాకరించుట ప్రతివాదులకు భావ్యమైన పని కాదు. ఇట్టి కుకల్పనలతో సర్వసామాన్యముగ దోచునట్టి అసగా లోకప్రసిద్ధమైనట్టి కర్ణదుర్యోధనుల దుర్వృత్తిని సమర్థింపబూనుట యుక్తికే, ప్రమాణమునకు, లోకప్రసిద్ధికిగూడ విరుద్ధమగుటచే హేయము. “కాగల శార్యమును గంధర్వులే తీర్చినారు” అన్నది లోకప్రసిద్ధము. కనుక తృతీయాంశము నిరస్తము.

చతుర్థాంశము—మానవంతునకు దైవవశమున దైన్యస్థితి గలిగినపుడు విరోధి చేయు నుపకారము అపకారమొకన్న సధికమనుట అనుభవవిరుద్ధము కానేరదట! కావుననే లోకజ్ఞుడగు ధర్మజుడు చేసిన ఆయుపకారము దుర్యోధనున కాత్మహత్య చేసికొనవలసినంత యావశ్యకతను సంఘటించెనట!

అయితే దుర్యోధనునకు ఆదైన్యస్థితి దైవవశమున గలిగిన దనవలెనా? దుర్బుద్ధివశమున గలిగిన దనవలెనా?

సద్బుద్ధితో ప్రవర్తించువానికి అనర్థము ఎప్పుడైనా ప్రాప్తించు పక్షములో అది దైవవశమున గలిగిన దనవలయును. దుర్బుద్ధితోనే ప్రవర్తించువానికి ప్రాప్తించిన అనర్థము దుర్బుద్ధివశమున గలిగిన దనియే అనవలయును. ఇది లోకమర్యాద.

దైవవశ మను మాటకు అదృష్టవశ మని యర్థము. అనర్థావహము కాని దృష్టకారణసామగ్రి యుండగా అనర్థము కలిగినపుడు అది యదృష్టకారణవశ మనబడును. దుర్బుద్ధ్యాదిరూపదృష్టకారణముతోడనే ప్రవర్తించినపుడు కలిగిన అనర్థము దుర్బుద్ధివశ మనబడునేగాని దైవ (అదృష్ట) వశ మనబడదు.

“అహో నార్హ మిదం కర్మ కష్టం దుశ్చరితం కృతమ్ ।

స్వయం దుర్బుద్ధినా మోహా జ్యేన ప్రాప్తోఽస్మి సంశయమ్ ॥”

అనుచు అనర్థమైన యీపనిని దుర్బుద్ధితో స్వయముగా జేసి యీ ప్రాణసంకటములో బడితిని. అని దుర్యోధనుడు స్వయంకృతాపరాధమని చెప్పగా— ప్రతివాదులు దానిని దైవవశ మని సవరించుట నింద్యము.

కనుక దుర్యోధనునకు దైన్యస్థితి దైవవశమున గలిగిన దనుట తప్పు. ఆతడు మానవంతు డనుటగూడ తప్పే అని చెప్పియున్నాము.

ఇక “విరోధి చేయు నుపకారము” అను మాట యున్నది— విరోధియే అయినయెడల నాతడు చేసినది యుపకార మెట్లగును? అది యుపకారమే అయినయెడ ఆచేసినవాడు విరోధి మెట్లగును? కనుక నీవాక్యము విరుద్ధము. ఇంకొకటి—“మానవంతునకు ... విరోధిచేయు నుపకారము” అనువాక్యములో దుర్యోధనునకు ధర్మజుడు విరోధియని తేలినను, ధర్మజునకు దుర్యోధనుడు విరోధి యని లేదు కనుకనే ఆ వాక్యములోని ఉపకారము అనుమాట సంగతమయినది. విరోధి విరోధికి అపకారముచేయుటేగాని, యుపకారముచేయుట సంభవముగాదు.

ధర్మజుడు చేసినది ఉపకారమని ప్రతివాదులే వ్రాసినారు. కాబట్టి దుర్యోధనుడు ధర్మజునకు విరోధి కాడని తీరవలెను. అందుచేతనే ధర్మజునకు అజాతశత్రునిగా మము సార్థకము.

ఇట్టి స్థితిలో దుర్యోధనునకు జేసినది యుపకారమై యుండ, ఆ చేసిన ధర్మజుడు దుర్యోధనునియందు విరోధిభావము లేనివాడై యుండ “అట్టియుపకారము అపకారశతముకన్న నధికమనుట అనుభవ విరుద్ధముకా”దనుట సంద్యము. అది దుర్యోధనునివంటివానికి అనుభవ సిద్ధమేమో కాని, సర్వసామాన్యముగా అనుభవసిద్ధ మనుట తప్పు. అట్టి ధర్మజునిచే యావిధమైన యుపకారమును బొందిన దుర్యోధనుడు తరువాతదాని నపకారశతముకన్న నధికముగా భావించి యాత్మహత్య జేసుకొనడలచుటే యాతని యశక్తిదుర్జ్ఞానత్వములను వెల్లడించుచుండ ఆదుర్యోధనకృత్యములను సమర్థింపబూనుట అశక్యమగుటచేతను, ప్రతి వాదులుచేసిన కల్పనలు నిలువకపోవుటచేతను చతుర్థాంశమునిరస్తము.

పంచమాంశము—“ఇట్టి గొప్ప యాపద సంభవించుటలో కర్ణుడే మూలకారణమై యుండెనుగదా” ఔను, “నిజమైన స్వామిభక్తి గలవాని కింతకంటె దుఃఖము వేరొకటి యుండునా”

ఉండదు. ఇది తన కట్టి యాపద కలిగినప్పుడును, తాను ప్రోత్సహించినవానికి గలిగినప్పుడును ఉద్ధతు డగువాని కెల్ల గలుగునట్టి దుఃఖమే కనుక “స్వామిభక్తి గలవానికి” అని పేరేషించుట వ్యర్థము. దుష్కార్యములలో దుర్యోధనుని ప్రోత్సహించు కర్ణునిది స్వామిభక్తి యనుట విరుద్ధము కూడను.

సహజపాండవవిద్వేషి యగు కర్ణుడు అట్టి దుర్యోధనునితో నేకమై యుండుట స్వామిభక్తియా? పాండవరాజ్యాక్రమణరూపమైన అర్థసంబంధముతో దుర్యోధను నాశ్రయించియున్న కర్ణునిది స్వామిభక్తియా? కనుక విరుద్ధము.

“కర్ణుడు పాండవులచే జయింపబడిన గంధర్వులకోడుట జూడగా

యద్ధమునందలి జయపరాజయములు కాకతాళీయము లని స్ఫురింపక పోదట!"

అకర్ణ డెట్టివాడు?—“ఎన్నెన్నో మా యోపాయములను బన్ని యెన్నెన్నో అనుచితకార్యముల నెంద రెందరో చేసినగాని జయింప రాని కర్ణుడట!"

అయితే మత్స్యయంత్రభంజనానంతరము పార్థునిపై డీకొని యోడిపోయిన కర్ణునిపట్ల మా యోపాయములుగాని, అనుచితకార్యములుగాని యేమి చేయబడినవి? ఉత్తరగోగ్రహణకాలములో పార్థున కోడిపోయిన కర్ణునిపట్ల అవి యేమి చేయబడినవి? పార్థునివలన కర్ణ పరాజయము స్వాభావికమే.

ప్రతివాడు లన్న మా యోపాయములు, అనుచితకార్యములు పాండవులపట్ల కర్ణాదు లవలంబించినవే.

భీమసేనునకు విషముపెట్టి గంగలో బడవేసినవా రెవరు? పాండవహత్యకై లాక్ష్యహనిర్మాణాదిఘోరకార్యములు చేసినవా రెవరు? కపటమృతమున పాండవసర్వస్వమును హరించినవా రెవరు? ద్రౌపదీదేవిపట్ల అనుచితకార్యములు చేసినవా రెవరు? వనవా సాజ్ఞాతవాసరూపకుటిలపణములతో పాండవులను అరణ్యముల పాలు చేసి వారిరాజ్యమును చేపట్టినవా రెవరు? అరణ్యములో వారిపాట్లు వారే పడుచుండ వారిని దుఃఖపెట్టదలచి ఘోషయాత్రావ్యాజమున తరలివచ్చినవా రెవరు? దుర్వాసోమహర్షి నారాధించి సంతోషపెట్టి వనవాసులైన పాండవులను శాపహతులను జేయింపదలచి ఆమహర్షిని పాండవులయొద్దకు బంపినవా రెవరు? (ఈవిషయము ముందు విశదీకరింపబడును) ఇట్టి యకార్యములనే ఆదినుండియు కర్ణాదులు చేయుచువచ్చినారు. పాండవు లేమియు జేసి యెరుగరు. ప్రకృతము వకు వత్తము.

కర్ణాదుల కుటిలకృత్యములనుబట్టియే కర్ణాదులను మించిన పరా క్రమము పాండవుల దని భ్రష్ట మగుచున్నది. ప్రతివాదులు— 'కర్ణుడు గంధర్వులకోడుట' అనిమాత్రమే అనక 'పాండవులచే జయింపబడిన గంధర్వుల కోడుట' అనుటవలన కర్ణుడు గంధర్వుల కోడుటలో వీరికి గలిగిన చింతకంటె ఆగంధర్వులను పాండవు లోడించుటలో హెచ్చు చింత కలిగినట్లు కనబడుచున్నది. ఆగంధర్వులను పాండవులు జయిం పనినాడు మన దుర్యోధనుడే లేడు.

ఆకర్ణు డట్లు ఓడుట జూడ యుద్ధమునంపలి జయపరాజయములు కాకతాళీయములని అనిపించుచున్న దన్నారు. కాకతాళీయము లను మాటకు అదృష్టాధీనములని యర్థమే. ఈమాట ఎన్నడును, ఎవ్వనికిని యోడిపోనట్టివాడు తనకంటె దుర్బలునకు ఒకప్పు డోడుట తటస్థించె నేని అప్పు డనవలసినమాట. ఈ కర్ణుడు పాండవులచే జయింపబడిన వారి కోడిపోవుట, యిది యొక్కటేకాదు, పాండవజితుడైన ద్రుపద మహారాజునకునూ ఓడిపోయినాడు. అసహాయుడై యుండి యోడిపోవుట కాదు. కౌరవవీరసహితుడై యోడిపోయినాడు. చూడుడు—

కుమారాస్త్రవిద్యాప్రదర్శనానంతరము గురుదక్షిణగా ద్రుప దుని బట్టి తెచ్చుటకై ద్రోణాచార్యుజ్ఞ దీసికొని అహమహమికతో వెళ్ళిన కౌరవులలోని ప్రముఖులను—

“వృధమ త్తా న్యవీకాని తత్క్షణా జేవ భారత ।

దుర్యోధనం వికర్ణం చ కర్ణం చాపి మహాబలమ్ ॥”

ద్రుపదమహారాజు వీడించి పారదోలేను. అందులో కర్ణు డొకడు.

అంధ్రభారతము—“ఇట్లు పాంచాలు బాణవృష్టికి నిలవోపక కురుకుమా రులు...శతచతీచి పాండవులయొద్దకుం బయ్యెంచిన”

తరువాత పాండవుల కాద్రుపదు డోడిపోయినాడు. ఇట్లు పాండవజితుల కోడిపోవుచుండుట, పార్థుని కోడిపోవుచుండుట కర్ణునకు సార్వదికమై యుండ నది కాకతాళీయ మనుట అయుక్తము.

ఇక “అర్జునుడును ఒకప్పుడు కర్ణుడేదమున కోహించి “జీనక్

భద్రాణి పశ్యతి" అని పలుకుచు యుద్ధభూమినుండి తొలగిపోయెను గాదే" అనుమాట యున్నది. ఈవిషయము కర్ణార్జునయుద్ధనిరూపణ సంధర్భములో ముందు వివరింపబడును.

ప్రతివాదియతప్రకారము చూచినను పార్థుడు కర్ణుని తేజమునకు బెదరి యుద్ధభూమినుండి తనకు దాని తొలగిపోయె నని వ్రాసినారు గాని కర్ణార్జునద్వంద్వయుద్ధమునుండి తొలగిపోయినట్లు గాని, కర్ణునిచే పారదోలబడి తొలగిపోయినట్లుగాని వ్రాయలేదు. కర్ణుడుమాత్రము ద్రుపదపార్థగంధర్వులచే ద్వంద్వయుద్ధములో పారదోలబడినవాడే. కనుక జయపజయములు కాక తాళీయము లని, కర్ణుని యపజయ మట్టిదే యని, దానికి పార్థుని తిరోగమనము నిదర్శనమని ప్రతివాదులు వ్రాయుట అసంగతము.

ప్రతివాదు లన్నట్లు "జీవన్ భద్రాణి పశ్యతి" జీవించుట శుభావహమని పార్థు డనినాడు. మరణించుటే శుభావహమని దుర్యోధను డనినాడుకద ! తనపట్టు తాను విడువక దుర్యోధునితో సంచరించు దురాశాగ్రస్తుడైన దురభిమాని ఆశాభంగమైనపుడు తలయెత్తి లోకములో దిరుగలేక మరణింపదలచును. సుజను డట్లు తలపడు.

మొత్తముమీద కర్ణునిపరాజయము కాక తాళీయము కానేరదు. అతనికి గలుగు జయము కాక తాళీయము. కనుక పంచమాంశము నిరస్తమైనది.

షష్ఠాంశము— కర్ణ దుర్యోధనుల కీర్తిశరీరములకు గలిగిన యీ మాలిన్యమును తుడిచి ప్రకాశింపజేయుటయు, నావఱకు నిష్కళంకమై యున్న శత్రువుల కీర్తిశరీరమునకు మాలిన్యము గూర్చుటయు వారికి గర్తవ్యములు గాకపోవట !

వీరు ఈ వ్రాతలో కర్ణ దుర్యోధనులవి కీర్తిశరీరము లన్నారు. వానికి మాలిన్యము అనగా గంధర్వపరాజయము, పాండవరక్షణము అను మాలిన్యము కలిగినదన్నారు. దానిని తుడిచి ప్రకాశింపజేయుట

“అథ తం నిశ్చయం తస్య బుద్ధ్యా వైతేయగానవాః ।
 పాతాలవాసినో రాద్రాః పూర్వం దేవై ర్వినిర్జితాః ॥
 తే స్వపక్షక్షయం తం తు జ్ఞాత్వా దుర్యోధనస్య జై ।
 ఆహ్వనాయ తదా చక్రః కర్మ జై తానసంభవమ్ ॥
 టీ॥ జై తానసంభవం అగ్నివిస్తారసాధ్యం నవకుండాదివిధాన మాధర్వణికం,
 న తు త్రయిరూపమ్ ।

“కర్మసిద్ధౌ తదా తత్ర జృంభమాణా మహద్భుతా ।
 కృత్యా సముత్థితా రాజన్ కిం కరోమితి చాబ్రవీత్ ॥
 అహు రైత్యాశ్చ తాం తత్ర సుప్రీతే నాంతరాత్మనా ।
 ప్రాయోపవిష్టం రాజానం ధార్తరాష్ట్ర మిహనయ ॥
 సమాదాయ చ రాజానం ప్రవివేశ రసాతలమ్ ।”

అట్లు ప్రవేశపెట్టబడిన దుర్యోధనుని చూచి— (ఆంధ్రభా.)

“ప్రీతులై వారు వానిం గొగలించుకొని కుశలం బడిగి యిట్లనిరి. అయ్యా!
 నీవు కూరుండవు... ఇట్టి సాహసం బేల చేసితివి ... నీ వఖిలధర్మార్థయశోభోగ
 నాశంబైన యీదుర్విచారంబు విడువుము. ధైర్యంబును బ్రతాపంబును కాటం
 పుము. శత్రుజనభంజనంబు సేయుము. నీవు మనుష్యమాత్మిండవు గావు”

“భో సుయోధన రాజేన్ద్ర భరతానాం కులోద్వహ ।
 అకార్షి స్సాహస మిదం కస్మా త్ప్రాయోపవేశనమ్ ॥
 క్రూరయతాం తు ప్రభో తత్త్వం దివ్యతాం చాత్మనో నృప ।
 నిర్మాణం చ శరీరస్య తతో ధైర్య మవాప్నుహి ॥
 పురా త్వం తపసా సాగ్ని ర్భ్రా రాజన్ మహేశ్వరాత్ ।
 పూర్వకాయ శ్చ సర్వ స్తే నిర్మితో వజ్రసంచయైః ॥
 అస్త్రై రభేద్య శ్చస్త్రై శ్చాప్యధఃకాయశ్చ తేనఘ ।
 కృతః పుష్పమయో దేవ్యా రూపతః స్త్రీమనోహరః ॥
 వీర మిశ్వరసంయుక్త స్తవ దేహో నృపాత్తమ ।
 దేవ్యా చ రాజకన్దుల దివ్య స్త్వం హి న మానుషః ॥
 తదలం తే విషాదేన భయం తవ న విద్యతే ।
 సహాయార్థం చ తే వీరా స్సంభూతా భువి దానవాః ॥
 భీష్మద్రోణకృపాదీంశ్చ ప్రవేక్ష్యం త్యపరేన సురాః ।
 యై రావిష్టా ఘృణాం త్యక్త్వా యాత్యస్తే తవ జైరిభిః ॥
 నిస్సేహా దానవా విష్టా స్సమాకృన్తేన్తరాత్మని ।

ప్రహరిష్యంతి వివశాః స్నేహ మత్సృజ్య దూరతః ॥
 దైత్యరక్షోగణా శ్చైవ సంభూతాః క్షత్రయోనిషు ।
 యోత్యంతి యుధి విక్రమ్య శత్రుభి స్తవ పార్థివ ॥
 యచ్చ తేనైస్తర్గతం వీర భయ మర్జనసంభవమ్ ।
 తత్రాపి విహితోఽస్మాభి ర్వశోపాయోఽర్జునస్య తై ॥
 హతస్య నరకస్యాత్మా కర్ణమూర్తి ముపాశ్రితః ।
 తద్వైరం సంస్మరన్ వీర యోత్యతే కేశవాఽర్జునా ॥
 స తే విక్రమశాటికో రణే పార్థం విజేష్యతి ।”

సుయోధనా! నీ విట్టి సాహసము చేయుట మంచిది కాదు. నీ యుత్పత్తి, నీ శరీరనిర్మాణము ఎట్టిదో చెప్పుచున్నాము వినుము.

దేవనిర్జితులమైన మేము తపస్సు చేసి మహేశ్వరునివలన నిన్ను సంపాదించుకొనినాము. నీశరీరనిర్మాణము మహేశ్వరునిచే జేయబడినది. ఆనిర్మాణములో నీనాభికి పైభాగము వజ్రమయమై శస్త్రాస్త్రముల కభేద్యమై యుండునట్లును, దిగువభాగము పుష్పకోమలమై యుండునట్లును, రూపము స్త్రీజనమనోహరమై యుండునట్లును నిర్మింపబడినది. ఇట్లు పరమేశ్వరీపరమేశ్వరులచే సంయోజన చేయబడిన దివ్యస్వరూపుడవుకాని నీవు మనుష్యమాత్రుడవు గావు.

నీవు చింతగాని, భయముగాని పెట్టుకొనవలసిన పని లేదు. నీకు సహాయార్థమై దానవవీరులు లోకములో జన్మించియున్నారు.

మరికొంద రసురులు భీష్మద్రోణకృపాదులను ఆవేశింతురు. వారి యావేశమున నిర్దయులై భీష్మాదులు నీశత్రువులనుసంహరింతురు.

దైత్యదానవులు కొందరు క్షత్రియజన్మము లెత్తియున్నారు. వారందరు నీకు సహాయపడుదురు. నీ కర్జునభయ మేదికలదో దానిని బోగొట్టుటకై అర్జునవధోపాయమునుగూడ మేము నిశ్చయించి యున్నాము. శ్రీకృష్ణమాత్రుడైన నరకాసురుని ఆత్మ కర్ణనియం దావేశించి యుండి వెనుకటి పగను దీర్చుకొనదలచుచు కృష్ణార్జునులను ప్రతిఘటించును. పరాక్రమశాలి యగు కర్ణుడు పార్థుని జయించును.

“అసపత్నా త్వయా హీయం భోక్తవ్యా వసుధా నృప ।

వినష్టే త్వయి చాస్మాకం పక్షో హీయేత కారవ ॥

త్వ మస్మాకం గతి ర్నిత్యం దేవతానాం చ పాండవాః ।”

నీవు నిస్సపత్నముగా భూమండల మనుభవింపుము. నీవు మరణించినయెడల మా దైత్యదానవపక్షమే పడిపోవును. దేవతాపక్షమునకు పాండవులు దిక్కు.. మాకు నీవు దిక్కుయియున్నావు.

ఈ విధముగా దైత్యదానవవర్గము దుర్యోధనుని పురికొల్పి ఆతనిబుద్ధిని స్థిరపరచినతరువాత దుర్యోధనుని ఆకృత్య యథాస్థానమున ప్రవేశపెట్టి యంతర్ధాన మయ్యెను.

“న చాచచక్షే కన్త్రేచి దేత ద్రాక్షా నుయోధనః ।”

ఈవృత్తాంత మెవ్వనికిని దుర్యోధనుడు చెప్పనేలేదు. తన మనస్సులో బెట్టుకొని పాండవులను తప్పక జయింతు నని దృఢముగా నమ్మినాడు.

“కర్ణోఽప్యవిష్టచిత్తాత్మా నరక స్యాంతరాత్మనా ।

అర్జునస్య వధే క్రూరాం కరోతిస్మ తదా మతిమ్ ॥

భీష్మద్రోణకృపాద్యాశ్చ దానవాక్రాంతచేతసః ।

న తథా పాండుపుత్రాణాం స్నేహవంతో విశాంపతే ॥” (వన. అ. 252)

కర్ణుడు నరకాసురుని యాత్మచేత ఆవిష్టచిత్తుడై అర్జునుని వధించుటలో క్రూరబుద్ధిని వహించియుండెను. భీష్మద్రోణకృపాదులు దానవావిష్టచిత్తులయి పాండవులయెడ పూర్వమున్నంత వీరి లేకుండ వర్తింప నారంభించిరి.

ఆరాత్రి అట్లు గడచిపోగా మరునాడు ప్రాతఃకాలమున దుర్యోధనునియొద్దకు వచ్చి కర్ణుడు బోధించెను. తుదకు శపథము చేసి పలికెను.

“సత్యం తే ప్రతిజానామి వధిష్యామి రణేఽర్జునమ్ ।

గతే త్రయోదశే వక్షే సత్యేనాయుధ మాలభే ॥”

పదుమూడవసంవత్సరము గడచినతోడనే రణరంగమం దర్జునుని వధించితిరెదను. ఇదిగో ఆయుధమునుబట్టి ప్రమాణము చేయుచున్నాను. అని. అప్పుడు దుర్యోధనుడు సమాధానపడి సపరివార

ముగా హస్తినాపురములో ప్రవేశించెను. కౌరవపక్షీయులు ఆసుర తత్త్వమునకు జెందినవా రనియు, పాండవపక్షీయులు దైవతత్త్వము నకు జెందినవా రనియు సారాంశము.

ఈకర్ణ శపథమును, దుర్యోధనోత్సాహమును జూడ వీరు పున ర్ద్వ్యతములో బెట్టిన పణములోని రహస్యము—ద్వాదశవత్సరవన వాసములో పాండవులకు అవశ్యము పొందవలసిన కలిగితిరు ననియు, ఒకవేళ దాటినను అజ్ఞాతవాసములో అవశ్యము తెలియబడదుగునక మరల వనవాసము, అందు పొందవలసిన అయితిరు ననియు దురాలోచ నమే కాని, అపై వారిది వారి కిచ్చు సంకల్ప మెంతమాత్రము లే దనియు, కనుకనే కర్ణుడు త్రయోదశవర్షము గతించిన వెంటనే సంభ వించు యుద్ధములో పాల్గొని వధింతు నని శపథము చేసెననియు, స్పష్ట ముగా గనబడుచున్నది. కనుకనే నీరు దుష్టచతుష్టయముగా గణింప బడినారు.

—: ఘోషయాత్రాపరాధవమును గూర్చి చేసిన భీష్ముని పరా మర్శపై కర్ణుడులిగి చేసిన దిగ్విజయము, దుర్యోధనుని విష్ణు యాగాచరణము—కర్ణ శపథము :—

ఘోషయాత్రనుండి పాండవరక్షితుడై హస్తినాపురమందు ప్రవేశించిన దుర్యోధనునితో భీష్ము డిట్లనెను—ఆతపోవనమునకు మీరు వెళ్ళవద్దని నేను చెప్పినను నీవు వినక అక్కడకు వెళ్ళి గంధర్వులచే బలాత్కారమున బట్టికొనబడి ధర్మాత్ములైన పాండవులచేత విడిపింప బడితివికదా ! గంధర్వయుద్ధములో కర్ణుడు పలాయనముచేసెనుకదా ! కర్ణునియొక్కయు, మహాత్ములైన పాండవులయొక్కయు పరాక్రమ ములు నీకు ప్రత్యక్షమైనవికదా !

“తస్మా దహం త్నమం మన్యే పాండవై సై ర్మహాత్మభిః ।

సంధిం సంధివిదాం శ్రేష్ఠ కులస్యాఽస్య విబృద్ధయే ॥”

కనుక నీవు ఆపాండవులతో సంధి జేసికొనుట యీ కురువంశ మునకు ఔమకరము; అని.

ఈభీష్ముని మాటలు విని దుర్యోధనుడు నవ్వి యచ్చటినుండి లేచిపోయెను. అతని వెంట కర్ణశకునిదుశ్శాసనులును లేచి వెళ్ళిరి. వారివెళ్ళిరి జూచి భీష్ముడు ఖిన్నుడై అచ్చటినుండి వెళ్ళిపోయెను. భీష్ముడు వెళ్ళినతోడనే మరల అక్కడకే దుష్టచతుష్టయము చేరి మనకు కర్ణవ్య మేషని యాలోచించుటలో కర్ణు డిట్లనెను—

“భీష్మోఽస్మాన్నిదతి సదా పాండవాంశ్చ ప్రశంసతి ।

అనుజానీహి మాం రాజన్ సభృత్యబలవాహనమ్ ॥

జేష్యామి పృథివీం రాజన్ సత్తైలవనకాననామ్ ।

జితా చ పాండవై ర్భూమి శ్చతుర్భి ర్బలశాలిభిః ॥

తా మహం తే విజేష్యామి ఏక ఏవ న సంశయః ।

సంపశ్యతు మదుర్బుద్ధి ర్భీష్మః కురుకులాధమః ॥

అనిద్యం నిదతే యో హి అప్రశంస్యం ప్రశంసతి ।

స పశ్యతు బలం మేఽద్య ఆత్మానం తు విగర్హతు ॥”

దుర్యోధనా ! భీష్ముడు మనల నెప్పుడును నిందించుచుండుట, పాండవులను ప్రశంసించుచుండుట అతనికి సహజమైపోయినది. నీవు నాకనుజ్ఞ నిమ్ము. పాండవులు నలువురు జేసిన దిగ్విజయము నేనొక్కడనే నిస్సంశయముగా జేసివచ్చెదను. నిందింపదగనివానిని నిందించుచు, ప్రశంసింపదగనివానిని ప్రశంసించుచు దుర్బుద్ధికలిగి కురుకులాధముడై యున్న భీష్ముడు నాబలమును జూచి తన్ను దాను నిందించుకొనవలయును. అని.

ఈకర్ణుని మాటలకు దుర్యోధనుడు హర్షించి యనుజ్ఞ నీయగా నేనలతో శుభమువహార్తమున బయలుదేరి దిగ్విజయము చేసి కర్ణుడు వచ్చెను. దుర్యోధనుడు కౌగలించుకొని కర్ణ విజయమును చాటింపజేసి యాకర్ణునితో నిట్లనెను—

“య స్మ భీష్మ స్మ చ ద్రోణా స్మ కృపా స్మ చ బాహ్లికాత్ ।

ప్రాప్తవా నస్మి భద్రంతే త్వత్తః ప్రాప్తం మయా హితమ్ ॥

జహునా చ కి ముక్తేన శ్రీణు కర్ణ వహో మమ ।

సనాథోఽస్మి మహాబాహో త్వయా నాథేన సత్తమ ॥

సహి తే పాండవా స్సర్వే కలా మర్హంతి షోడశీమ్ ॥”

భీష్మునివలన, ద్రోణాచార్యునివలన, కృపాచార్యునివలన, బాహ్లికునివలన ప్రాప్తింపని విశేషము నాకు నీవలన ప్రాప్తించినది. మహానీయా ! నాకు నీవే నాధుడవు. పాండవులు నీకేమాత్రము జాలరని.

ఈకర్ణుని దిగ్విజయము పాండవజితులైన క్షత్రియులను జయింపగా ప్రాప్తించినదే ! అట్టి స్థితిలో పాండవులు కర్ణునకు సరిపోరని దుర్యోధను డనుటలో అర్థమేమి ? పాండవజితులగు గంధర్వుల కోడి పారిపోయిన కర్ణుని వృత్తాంతమును భీష్ము డుద్ఘాటింప నేను దిగ్విజయము జేసి యీదుర్బుద్ధి యగు భీష్ముడు దుఃఖపడునట్లు చేసెదననియు, భీష్ముడు కురుకులాధము డనియు కర్ణు డనుటలో అర్థమేమి ? ఆగంధర్వులను గాని, ఆపాండవులను గాని జయించి యామాట జెప్పినచో అర్థముండునేమో ! కనుకనే వీరు దుష్టులలో పరిగణింపబడినారు. ప్రకృతమునకు వత్తము.

కర్ణు డట్లు దిగ్విజయము జేసి తెచ్చిన ధనము దుర్యోధనున కర్పించినతరువాత దుర్యోధనుడు కర్ణునితో నిట్లనెను—

యుధిష్ఠిరుని రాజసూయము జూచిన నాకు రాజసూయము జేయు సంకల్పము కలిగినది. దానిని నీవు నిర్వహింపజేయవలయును, అని. ఆమాటకు కర్ణుడు హర్షించినమీద తనపురోహితుని బిలిపించి దుర్యోధను డిట్లు పలికెను—

“రాజసూయం క్రతుశ్రేష్ఠం సమాప్తవరదక్షిణమ్ ।

అహర త్వం మమ కృతే యథాన్యాయం యథాక్రమమ్ ॥

స ఏవ ముక్తో నృపతి మువాచ ద్విజసత్తమః ।

న స శక్యః క్రతుశ్రేష్ఠో జీవమానే యుధిష్ఠిరే ॥

అహర్తుం కారవశ్రేష్ఠ కులే తవ నృపాత్తమ ।

దీర్ఘాయు ర్జీవతి చ మే ధృతరాష్ట్రః పితా తవ ॥

అత ఇచ్ఛామి విరుద్ధ స్తే క్రతు రేవ నృపాత్తమ ।

తీ॥ జీవమానే ఇతి । ఏకస్మిన్ కులే ద్వౌ రాజసూయా న భవత ఇతి వా ।

తస్మిన్నజిత ఇతి వా భావః । సచ శత్రుర్న తత్ప్రతిబద్ధ్యస్మాకం కాచిదస్తి ।

ద్యుతేన చ జితోఽస్త్యేవేత్యాశంక్యాహ—దీర్ఘాయు ఖితి । పిత ధ్యక్యతరాజ
నూయే జీవతిసతి స్వయం తం న కుశ్యా దిత్యర్థః ।

అన్తస్య పితు రనధికారాత్ తత్సత్త్వం యద్యప్యధికారప్రతిబన్ధకం న భవతి,
కింతు యుధిష్ఠిరజయాఽసామర్థ్య మేవ । తథాపి తత్కిర్తయితు మశక్య మిత్యేత
దుదాహృతమ్ । తథా చ వక్ష్యతి—“హతేషు యుధి పార్థేషు రాజనూయే
తథా త్వయా । అహృతేఽహం నరశ్రేష్ఠ త్వాం సభాజయితా పునః ॥” ఇతి ।

పురోహితోత్తమా ! నీవు నాచే యథావిధిగా రాజనూయ
యాగము జేయుపవలయును. అని కోరగా పురోహితు డిట్లనెను—
నీవు రాజనూయము చేయుటకు రెండు చిక్కు లున్నవి. (1) నీవంశ
ములో రాజనూయముజేసిన యుధిష్ఠిరుడు జీవించియుండ నీవుచేయుట
శక్యముకాదు. (2) రాజనూయముచేయని తండ్రి జీవించియుండ నీవు
చేయుట విరుద్ధము; అని.

ఇచ్చట యుధిష్ఠిరునికిసంబంధించిన మొదటి ప్రతిబంధకములో
ఒకవంశములో రెండు రాజనూయములు కూడ వని గాని, ఆయుధిష్ఠి
రుడు శత్రువుగుటచే అతని జయంపక చేయగూడదనిగాని తాత్పర్యము.
రెండవప్రతిబంధకము ధృతరాష్ట్రునిది. ఆలోచింపగా అతడు అంధుకగు
టను బట్టి అనధికారి యైచందున నది ప్రతిబంధకము కానేరదు. ఉన్న ప్రతి
బంధకము యుధిష్ఠిరజయాసామర్థ్యమే. అది చెప్పటకు వీలులేనందున
ధృతరాష్ట్రునిమాట చెప్పబడినది. కనుకనే ముందు కర్ణవాక్యముగా—
పాండవులు హతులైనతరువాత నీవు చేయు రాజనూయములో నిన్ను
మరల నేను పూజింతు నని చెప్పబడినది.

ఇట్లు దుర్యోధనపురోహితుడు రాజనూయార్హత నీకు లేదని
చెప్పి—“అస్తి త్వస్య స్మహత్సత్త్రిం రాజనూయసమం ప్రభో... ఏష
తే వైష్ణవో నామ యజ్ఞ సుత్సరుషోచితః” రాజనూయమువంటిదే
వైష్ణవయాగము; దానినే జేయుమని జెప్పెను.

తగువాత ఆయాగమునకే సంకల్పముచేసి రాజులను, బ్రాహ్మణు
లను ఆహ్వానించుటకు దూతలను పంపునపుడు—

“తత్ర కంచిత్ప్రియాతం తు దూతం దుశ్శాసనోఽబ్రవీత్ ।
గచ్ఛ ద్వైతవనం శీఘ్రం పాండవాన్ పాపపూరుషాన్ ॥
నిమన్త్రీయ యథాన్యాయం విపాఙ్గం స్తస్మిన్ వనే తదా ।”

దుశ్శాసనుడు ఒకమాత డిట్లు చెప్పెను—సీవు ద్వైతవనమునకు వెళ్ళి పాపాత్ములగు పాండవులను పిలిచి, అక్కడ నున్న విపులను యథాన్యాయముగా పిలుపుము. అని.

ఇచ్చట తమ్ము రక్షించినట్టి నిరపరాధులగు పాండవులు నాపాత్ములను మాట దుశ్శాసనుని దుష్టత్వమును చాటుచున్నది. ఆమాత వెళ్ళి చెప్పగా ధర్మజుడు— సుయోధనుని యజ్ఞాచరణము సంతోషకరము. కాని మేము రాదగిన స్థితిలో లేము.

“సమయః పరిపాల్యో నో యావద్వర్షం త్రయోదశమ్”

త్రయోదశవత్సరము గడవినతరువాత రావలసివారము. అని చెప్పెను. భీమసేను డిట్లు చెప్పెను—(ఆంధ్రభారతము)

“భీమసేనుం డాదూతం జూచి యోరి వినుము. పదుమూడగునేటి కడపట బాండవాగ్రజుండు దీప్తంబగు శస్త్రాస్త్రదహనంబునందు ధార్తరాష్ట్రసుతశతంబును పశువరించి వేల్చి రణసత్త్రింబు నేయుటకునై వచ్చుం గాని యలదాకం జనుడెంచుట గలుగదు” అని.

భీమసేనుడు నాటి కపటమూతములో దుర్యోధనాదులు ద్రౌపదీ దేవిపట్ల చేసిన స్మరింపశక్యముగాని దుండగములకు, కుగ్రద్ధుడై మీకు తగిన శాస్తి నేను చేయునట్టి దినములు వచ్చుననియు, ధార్తరాష్ట్ర శతమును వధింతు ననియు జేసిన ప్రతిజ్ఞను బట్టి, దుర్యోధనాదుల దుర్వృత్తిని బట్టి అట్లు మాతతో చెప్పి పంపెను.

తరువాత విష్ణుయోగమును మహావైభవముతో నెరవేర్చి లోకులచే శ్లాఘింపబడుచు పురమునకు వచ్చి తల్లిదండ్రులను, భీష్మాదులకును వందనము చేసి సోదరపరివేష్టితుడై దుర్యోధనుడు సింహాసనాసీనుడై యున్న సమయమున—

“త ముత్తాయ మహారాజం నూతపుత్రోఽబ్రవీ ద్వచః ।
 దిష్ట్యా తే భరతశ్రేష్ఠ సమాప్తాయం మహాకృతుః ॥
 హతేషు యుధి పార్థేషు రాజసూయే తథా త్వయా ।
 ఆహృతేఽహం సరశ్రేష్ఠ త్వాం సభాజయితా పునః ॥”

కర్ణుడులేచి యిట్లనెను—మహారాజ ! ఈ మహాకృతువు నెర
 వేరినది; సంతోషము. ఇక పాండవులు యుద్ధములో హతులైనతరు
 వాత నీవు రాజసూయము చేయవలయును. నిన్ను నేనప్పుడు మరల
 పూజింపవలయును; అని. అటుపై దుర్యోధనుడు నిజమే అని కర్ణుని
 కౌగలించుకొని కౌరవులను జూచి నేను పాండవులను వధించి రాజ
 సూయము చేయుట యెన్నడో ! అనినతోడనే—

“త మబ్రవీ త్తదా కర్ణః శ్రుణు మే రాజకుంజర ।
 పాదా న ధావయే తావ ద్యావ న్న నిహతోఽర్జునః
 టీ॥ ధావయే పరేణేతి శేషః ।

కీలాలజం నఖాదేయం కరిష్యే చాఽసురవృతమ్ ।
 నాస్తీతి నైవ వత్స్యామి యాచితో యేన కేనచిత్ ॥

టీ॥ కీలాలజం మాంసం, తద్ధి ఘనీభూతం రుధిర మేవ । “కీలాలం రుధిరే
 తోయే” ఇతి మేదినీ । అసురిం సురారహితం చ వృతం స్వనియమం కరిష్యే ।
 మద్యం మాంసం చ త్యక్త్యే ఇత్యర్థః ।”

కర్ణు డిట్లు ప్రశ్నిజ్ఞ చేసెను—మహారాజా ! ఈ నాశపథము
 వినుము. నేను అర్జునుని వధింపనంతవరకు ఒరులచే పాదములు కడి
 గించుకొనను; మద్యమాంసములను వర్జింతును; యెవ్వడు దేనికై
 నన్ను యాచించినను ‘నాస్తి’ అని పంపను. అని.

ఈకర్ణశపథము విని కౌరవులు పాండవపరాజయ మైనటులే
 సంతోషించిరి. ఈకర్ణశపథమును చారులవలన విని ధర్మజుడు చింతా
 గ్రస్తు డయ్యెను.

ఇచ్చట దిగ్విజయశాలి, తన బహిఃప్రాణము అయిన కర్ణుని
 సహాయ మున్నను రాజసూయదృఢసంకల్పము గల దుర్యోధనునకు
 అది యశక్య మగుటలో పాండవులను జయింపగల సమర్థత కర్ణదుర్యో
 ధనాదులకు లేకుండుటే కారణ మని సారాంశము.

—: పాండవులు శాపహతు లగుటకై దుష్టచతుష్టయము దురాలోచనము చేసి దుర్వాసోమహర్షిని ప్రేరేపించుట—ఆముప్పునుండి పాండవులను కృష్ణపరమాత్మ రక్షించుట :—

పాండవులు వనవాసముచేయుచు సూర్యదేవానుగ్రహలబ్ధము, ప్రతిదినము ద్రాక్షదీభోజనపర్యంతసిద్ధము అయిన అక్షయాన్నముచే విప్రోత్తములను తృప్తిపరచుచు అవ్యాజానుగ్రహముతో తమకు దర్శనమిచ్చుచున్న మునుల సద్గోష్ఠులతో కష్టములను మరచి కాలము గడుపుచుండ—

“శ్రుత్వా తేషాం తథా వృత్తిం నగరే వసతా మివ ।

దుర్యోధనో మహారాజ తేషు పాప మరోచయత్ ॥

తథా జై నికృతిప్రజ్ఞైః కర్ణదుశ్శాసనాదిభిః ।”

పురమందున్నట్లు నిరాతంకముగా వ్యవహరించుచున్న పాండవుల వృత్తాంతము దెలిసికొని కర్ణదుర్యోధనాదులు దురాలోచన చేయుచున్న సందర్భములో పదివేలమంది శిష్యులతో దుర్వాసోమహర్షి వచ్చి దర్శనమియ్యగా దుర్యోధనుడు సంతసించి పరిచర్యచేసి ఆతిథ్యమిచ్చి భృత్యునివలె మసలుచుండ మహర్షి కొన్నిదినము లక్ష్మే నిలచిపోగా వినయవిధేయతలతో శాపభయమున ఏమనినను పడి, యేమిచేసినను సహించి దినారాత్రములు శాంతిని వహించి దుర్యోధనుడు శుశ్రూషచేయగా— మహర్షి సంతోషించి—

“వరం వరయ భద్రం తే యత్తే మనసి వర్తతే ।”

నీమనస్సునం దేమున్నదో వరము గోరుము. ఇచ్చేదనని పలుక—

“ప్రాగేవ మన్త్రితం చాసీ త్కర్ణదుశ్శాసనాదిభిః ।

యాచనీయం మనో స్తుషా దితి నిశ్చిత్య దుర్మతిః ॥

అతిహర్షాన్వితో రాజన్ వర మేన మయాచత ।”

ఇంతకు ఋర్వమే ఇట్టి వరమును మనము మహర్షివలన బొందవలయు నని కర్ణదుశ్శాసనాదివర్గము ఆలోచించియున్నందున దుర్మతియైన దుర్యోధనుడు ఈవిధముగా వరము గోరెను—

“శిష్యైస్సహ మమ బ్రహ్మన్ యథా జాతోఽతిథిర్భవాన్ ।

అస్మత్కులే మహారాజో జ్యేష్ఠ శ్రేష్ఠా యుధిష్ఠిరః ॥

వనే వసతి ధర్మాత్మా భ్రాతృభిః పరివారితః ।

గుణవాన్ శీలసంపన్న స్తస్య త్వ మతిథి ర్భవ ॥

యదా చ రాజపుత్రీ సా సుకుమారీ యశస్వినీ ।

భోజయిత్వా ద్విజాన్ సర్వాన్ పతీంశ్చ వరవర్జినీ ॥

విశ్రాంతా చ స్వయం భుక్త్వా సుఖాసీనా భవే ద్యదా ।

తదా త్వం తత్ర గచ్ఛేథా యద్యనుగ్రహ్యతా మయి ॥”

మావంశమునందు మహారాజు, శ్రేష్ఠుడు, జ్యేష్ఠుడు నయిన యుధిష్ఠిరుడు గుణవంతుడును, ధర్మాత్ముడును, సుశీలుడు నయి వనమందు సోదరసహితుడై యుండెను. అట్టి యుధిష్ఠిరునకుగూడ శిష్యసమేతముగా నీవతిథివి కావలయును. ఆ అగుటలోగూడ సుకుమారియైన ద్రౌపది ద్విజులను, పతులను భుజింపజేసి తాను భుజించి విశ్రాంతి దీసికొనినతరువాత నీ వతిథి వగుట నాకోరిక. అని.

ఇచ్చట మహర్షియొద్ద దుర్యోధను డాడిన మాటలలో- “అస్మత్కులే మహారాజః, శ్రేష్ఠః, ధర్మాత్మా, గుణవాన్, శీలసంపన్నః” అను యుధిష్ఠిరవిశేషణములను పరికించి వాండవుల జన్మములను గూర్చి, రాజ్యాధికారమునుగూర్చి, యోగ్యతను గూర్చి అపోహలు గల పతివాదులు తమ బుద్ధులను దిద్దుకొందురుగాక ! అట్లే “రాజపుత్రీ యశస్వినీ” అను ద్రౌపదీవిశేషణములను పరికించి ద్రౌపదీదేవిని గూర్చిన దురభిప్రాయములను తొలగించుకొనెదరుగాక !

దుర్యోధనుని వరము విని “తథా కరిష్యే త్వత్ప్రీత్యా” అట్లే చేయుదు నని చెప్పి మహర్షి వెళ్ళిపోయెను.

“కృతార్థ మపి చాత్మానం తదా మేనే సుయోధనః ।

కరేణ చ కరం శృన్వా కర్ణస్య ముదితో భృశమ్ ॥

కర్ణోఽపి భ్రాతృసహిత మిత్యవాచ నృపం ముదా ।

దిష్ట్యా కామ స్సుసంవృతో దిష్ట్యా కారవ వర్ధనే ॥

దిష్ట్యా తే శత్రవో మగ్నా దుస్తరే వ్యసన్నార్థకే ।

దుర్వాసఃకోరోధజే మహ్నా పతితాః పాండునందనాః ॥

ద్వైతేన తే మహాపాపై ర్గతా జ్ఞా దుస్తరం తమః ।” (కనక. అ. 262)

దుర్యోధనుడు కృతార్థుడ నైతి నని కర్ణుని హస్తము బట్టుకొని చాల నంతోషించెను. అప్పుడు కర్ణు డిట్లనెను—మహాభాగ్యము; కోరిక నెరవేరినది; నీవు వర్ధిల్లుదువు; నీశత్రువులు వ్యసనార్ణవములో మునిగి నాడు; దుర్వాసుని కోరోధాగ్నిలో పాండవులు పడినారు; తమ మహా పాపములనుబట్టియే వారు దుస్తరమైన ఆపదలో పడిపోయినారు; అని.

ఇచ్చట ప్రతివాడు లన్నట్లు భారతవీరుడు, దిగ్విజయశీలుడు, మహాదాత, మహాధార్మికుడు, అయినట్టి యీకర్ణుని ధోరణి ఆతని యశక్తిదుర్జన్యములను చాటుచున్న దనుట కభ్యంతర మున్నదా? ఇది వీరలక్షణమా? హీనలక్షణమా? పాండవులు పాపాత్ములా?

ఇక వర మిచ్చి వెల్లిన దుర్వాసోమహర్షి యొకప్పుడు వన వాసము చేయు పాండవులును, ద్రౌపదియు భుజించియున్న సమయ మును కనిపెట్టి పదివేల శిష్యులతో పాండవనివాసస్థానమునకు వచ్చెను. అప్పుడు ధర్మజుడు సోదరసహితుడై ప్రత్యుత్థానాభివాదములు చేసి పూజించి ఆహ్నికము నెరవేర్చికొని దయచేసి మా ఆతిథ్యము గ్రహింప వలసిన దని ప్రార్థింపగా మహర్షి అట్లే యని శిష్యులతో స్నానమునకు వెళ్ళెను. ఈపరిస్థితిలో—

“ఏతస్మి న్నంతరే రాజన్ ద్రౌపదీ యాషితాం వరా ।

చింతా మవాప పరమా మన్నహేతోః పతివ్రతా ॥

సా చింతయంతీ చ యదా నాన్నహేతు ముచిందత్ ।

మనసా చింతయామాస కృష్ణం కంఠనిఘాటనమ్ ॥

కృష్ణ! కృష్ణ! మహాభాషా! దేవకీనందనాఽత్యయ! ।

నానుదేవ! జగన్నాథ! ప్రణతార్తి వి నాకస! ॥

విశ్వాత్మనో విశ్వజనక విశ్వహర్తః ప్రభోఽత్యయ! ।

ప్రపన్నపాల గోపాల ప్రజాపాల పరాత్పర ॥

వరేణ్య వరదాఽనంత అగతీనాం గతి ర్భవ ।

పురాణపురుష ప్రాణమనోమృత్యాద్యగోచర ॥

సర్వాధ్యక్ష పరాధ్యక్ష త్వా మహం శరణం గతా ।

పాహి మాం కృపయా దేవ శరణాగతవత్సల ॥

త్వయా నాథేన దేవేశ సర్వాపదోభ్యై భయం నహి ।

దుశ్శాసనా దహం పూర్వం సభాయాం మోచితా యథా ॥

తథైవ సంకటా దస్మా న్మా మద్ధర్మ మిహార్హసి ।”

ద్రౌపదీదేవి పతి సంకల్పసిద్ధియే తనకు సర్వార్థసిద్ధి యని భావించు పతివ్రతకనుక మునిబృందమునకు ఆతిథ్య మిచ్చుట యెట్లుని చింతించి గత్యంతరము తోచక మనస్సులో కృష్ణపరమాత్మను ధ్యానించి యిట్లు ప్రార్థించెను— ఓపరాత్పరా ! ఓవరదా ! ఓపురాణ పురుషా ! ఓ అవాఙ్మానసగోచరా ! ఓ సర్వాధ్యక్షా ! ఓ శరణాగత వత్సలా ! శరణాగతురాలను రక్షింపుము ! గతిలేనివారికి నీవే గతి. నిన్నాశ్రయించినవారికి ఆపదలు కలుగవు. నాడు సభలో దుశ్శాసనుని ముప్పునుండి న న్నెట్లు లుద్ధరించియుంటివో అట్లే యీముప్పునుండి గూడ నుద్ధరింపుము; అని.

“ఏవం స్తుత స్తదా దేవః కృపయా భక్తవత్సలః ।

ద్రౌపద్యా స్సంకటం జ్ఞాత్వా దేవదేవో జగత్పతిః ॥

తత్రాజగామ త్వరితో హ్యచింత్యగతి రీశ్వరః ।

తత స్తం ద్రౌపదీ దృష్ట్వా ప్రణమ్య పరయా ముదా ॥

అబ్రవీ ద్వాసుదేవాయ మనే రాగమనాదికమ్ ।

తత స్తా మబ్రవీ త్కృష్ణః క్షుధితోఽస్మి భృశాతురః ॥

శీఘ్రం భోజయ మాం కృష్ణే పశ్చాత్సర్వం కరిష్యసి ।

నిశమ్య తద్వచః కృష్ణా లజ్జితా వాక్య మబ్రవీత్ ॥

స్థాల్యాం భాస్కరదత్తాయా మన్నం వదోభజనావధి ।

భుక్తవ త్యస్మ్యహం దేవ తస్మా దన్నం న విద్యతే ॥

తతః ప్రోవాచ భగవాన్ కృష్ణాం కమలలోచనః ।

శీఘ్రం గచ్ఛ మమ స్థాలీ మానయిత్వా ప్రదర్శయ ॥

ఇతి నిర్కన్ధత స్థాలీ మానాయ్య స యదూద్వహః ।

స్థాల్యాః కంఠేఽథ సంలగ్నం కాకాన్నం వీక్ష్య కేశవః ॥

ఉపయుజ్యాఽబ్రవీ దేనా మనేన హరి రీశ్వరః ।

విశ్వాత్మా ప్రీయతాం దేవ స్తుష్ట శ్చఽస్మితి యజ్ఞభుక్ ॥

అకారయ మనీన్ సర్వాన్ భోజనాయేతి చాబ్రవీత్ ।”

అట్లు స్తుతింపబడిన కృష్ణపరమాత్మ ద్రౌపదీ దేవికి ప్రార్థించిన ఆపదను తెలిసికొని వెంటనే ఆమెకు ప్రత్యక్షముకాగా ఆమె పరమానందముతో నమస్కరించి ఆమునిబృందమురాకను గూర్చి చెప్పుకొనగా కృష్ణపరమాత్మ అమ్మా ! నే నాకలిగొనియున్నాను. ముందు నాకు భోజనము పెట్టుము. ఆపై సర్వము చేయగలవు. అని పలుకుచుండ ద్రౌపదీ దేవి లజ్జించి యిట్లనెను—దేవా ! సూర్యదత్తస్థాలియందు అన్నము ఏనాటి కానాడు నాభోజనపర్యంతమే యుండును నేను నా భోజన మైపోయినందున అన్న మింక లేదు. అని యామె చెప్పుకొనగా అట్లుకాదు, ఆస్థాలిని యిటు దీసికొనివచ్చి నాకు జూపు మని నిర్బంధించి యామె తెచ్చి చూపినతోడనే ఆస్థాలియం దంటుకొనియున్న శాక లేశమును జూచి దానిని తనచేతిలో పెట్టించుకొని నోటిలో వేసికొని “విశ్వాత్మా ప్రీయతాం దేవః” అని పలికి ద్రౌపదీ దేవితో భోజనమునకై ఆమునిబృందమును పిలిపింపు మని చెప్పెను.

ఇది యిట్లుండ స్నానము చేయుచున్న మునుల కందరకు ఊత్తు తీరి భోజనజన్యత్పత్తి సంభవింపగా భోజనాపేక్ష మాకు లేదు; మాకు లేదని పరస్పరము చెప్పుకొనుటలో మహర్షి యిట్లనెను— పాండవుల యెడ మనము అపరాధము చేసినాము. మననిమిత్తము వారు చాల ప్రయత్నము చేసియుందురు.

“స్మృత్వాఽనుభావం రాజన్నో రంబరీషస్య ధీమతః ।
 బిభేమి సుతరాం విప్రా హరిపాదాశ్రయా జ్ఞనాత్ ॥
 పాండవాశ్చ మహాత్మాన స్సర్వే ధర్మపరాయణాః ।
 కూరాశ్చ కృతవిద్యాశ్చ వ్రతిన స్తపసి స్థితాః ॥
 సదాచారతా నిత్యం వాసుదేవపరాయణాః ।
 కృద్ధాస్తే నిర్దహేయు ర్వై తూలరాశి మివాఽనలః ॥
 తత ఏతా నపృష్టైశ్చ కిష్యా శ్శీఘ్రం పలాయత ।

రాజర్షియగు అంబరీషుని మహిమ దలచుకొనిన శ్రీహరిభక్తులనగా భయము కలుగుచుండును. పాండవులు— మహాత్ములు, ధర్మా

త్ములు, శూరులు, విద్యాధికులు, వ్రతనిష్ఠులు, తపోనిష్ఠులు, సదాచార సంపన్నులు, శ్రీకృష్ణభక్తులు; వారు కుర్బుతైన సర్వమును దగ్ధముచేయ గలరు. కనుక పాండవులకు దెలియకండ శిష్యులారా! మీరు పలాయనము శీఘ్రముగా జేయుడు; అని. అంతట మునిబృందము పలాయన మగుట, సహదేవుడు వారికొరకు వెళ్ళి వెదకి అక్కడ నున్న తాపసులవలన వారు వెళ్ళిపోయినసంగతి దెలిసికొనివచ్చి ధర్మజునితో చెప్పుట, పాండవులు మునిబృంద మెప్పుడు వచ్చునో, ఆమహర్షి ఏ నిశీధమునకు వచ్చిపడునో, అకస్మాత్తుగా వచ్చి యేమికోరునో, మన గండ మెట్లుతప్పనో అని చింతాకాంతులయి యుండుట సంభవించినపుడు పాండవులకు ప్రత్యక్షమై శ్రీకృష్ణు డిట్లనెను —

“భవతా మాపదం జ్ఞాత్వా ఋషేః పరమకోపనాత్ ।
ద్రౌపద్యా చింతితః పార్థా ఆహం సత్వర మాగతః ॥
న భయం విద్యతే తస్మా దృష్టే ద్దర్శనసోఽల్పకమ్ ।
తేజసా భవతాం భీతః పూర్వ మేవ పలాయితః ॥
ధర్మనిత్యా స్తు యే కేచి న్న తే నీదంతి కర్తృచిత్ ।
ఆపృచ్ఛే వో గమిష్యామి నియతం భద్ర మస్తు వః ॥”

మహాకోపస్వభావుడైన మహర్షివలన రాబోవు ఆపదను తెలిసికొని ద్రౌపదిచే చింతింపబడిన తోడనే త్వరపడి వచ్చినాను. ఆమహర్షి భయము మీకెంతమాత్రము లేదు. మీతేజస్సునకు భయపడి మునిబృందము పలాయన మయ్యెను. ధర్మనిష్ఠుల కెవ్వరికిని యెన్నడును చేటు కలుగదు. మీకు శుభమగుగాక! నేను వెళ్ళుచున్నాను అని అంతర్ధాన మయ్యెను.

“ఏవం విధా న్యలీకాని ధార్తరాష్ట్రై ర్దురాత్మభిః ।

పాండవేషు వనస్థేషు ప్రయుక్తాని వృథాభవన్ ॥”

(వన. ఆ 263)

ఈవిధములైన దుర్మార్గములు దురాత్ములగు దుర్యోధనాదులు వనవాసముచేయు పాండవులయందు ప్రవర్తింపజేయుచుండువారు. కాని అవన్నియు వ్యర్థమైపోవుచుండెడివి.

ఇచ్చట ద్రాపదీదేవి పాతివ్రత్యవిశేషమును, దుర్వాసోమహన్ని
చేసిన పాండవప్రశంసను పరిశీలించి ప్రతివాదులు ద్రాపదీపాండవు
లెంతపూజ్యులొ తెలిసికొందురుగాక ! దుష్టచతుష్టయనికృష్టస్వభావ
మును గ్రహింతురుగాక !

“దౌర్వాససే తు సార్వాత్మ్యం కారుణ్యం చేరితం హరేః ।

తత్ప్రప్త్యా హి జగత్ప్రప్త మత్యల్పేనాపి తృప్యతః ॥” (నీలకంఠీయము)

ప్రతివాదులు— దుర్వాసుని గాధ మృష యని, ఆంధ్రభారత
ములో లేకుండుటే కారణ మని, ఆగాధ అసందర్భముగా నున్న దని
చేసిన ప్రసంగము. తృతీయభాగము శీకృష్ణనిందానిరాకరణములో
శ్రీమద్భాగవతశివపురాణాదివచనసంవాదప్రదర్శనముతో నీలకంఠాచార్య
ప్రదర్శితసందర్భశుద్ధిప్రశంసతో నిరాకరింపబడినది. ఆవిశేషము
లచ్చట జూడవలయును.

—: సైంధవుడు ద్రాపదిని బలాత్కారముగా నెత్తికొనిపోవుచు పాండవు
లచే శిక్షింపబడుట, ఈశ్వరు నారాధించి వార్ధునిదప్ప మిగిలిన
వారి నొకనాడు జయింపగల వర మొందుట :—

వనవాసముచేయుచు నొకప్పుడు పాండవులు ఆహారపదార్థ
సంగ్రహమునకై నలువైపులకు వెళ్ళియుండ ద్రాపదీదేవి పర్ణశాలా
ద్వారమందున్నస్థితిలో సేనలతో నెక్కడకో బోవుచున్న సైంధవు
డామెను జూచి మోహించి యామెయొద్దకు వెళ్ళి క్రమముగా తన
దుర్వృత్తిని వెల్లడించి ఆమె మందలించినను వినకున్నపుడు ద్రాపదీ
దేవి యిట్లనెను—

“యథావాహం నాతిచరే కథంచిత్ పతీన్ మహర్హాన్ మనసాపి జాతు ।

తేనాద్య సత్యేన వశీకృతం త్వాం ద్రష్టాస్మి పార్థైః పరికృష్యమాణమ్॥”

నేను మనస్సుచే గూడ నెన్నడు పతుల నతిక్రమింపని పాతి
వ్రత్యము గలిగియుంటినేని ఆసత్యమే నీవిప్పుడు నాకనులయెదుట
పాండవులచేతిలో బడి శిక్షింపబడు దురవస్థకు పాలగునట్లు చేయు నని.

క. నను బెటవనితల చందంబున నవమానింప నీకు బోలదు మత్పా

వనపాతివ)త్యమహిమ ననిశము నేకీడు నెందు నందదు నన్నున్. (అంధ్రభా.)

సైంధవు డామె మాటలు వినిపించుకొనక బలాత్కారమున రథముపై గూర్చుంకబెట్టుకొని పోవుచుండ ధౌమ్యుడు తగదు తగదనుచుండ పాండవు లెదురుగా వచ్చుట, సైంధవసేనను పడగొట్టుట సంభవించ ద్రాపదీదేవిని విడిచి సైంధవుడు పారిపోవునపుడు భీమ సేనుని చేతిలో బడుట. యుధిష్ఠిరుడు—

“న హస్తవ్యో మహాబాహో దురాత్మాపి స సైన్ధవః ।

దుశ్శలా మభిసంస్మృత్య గాంధారీం చ యశస్వినీమ్ ॥”

దురాత్ముడైనను సైంధవుని వధింపవద్దు. మన దుశ్శలను (దుర్యోధన సోదరి), మనగాంధారిని స్మరించుకొనవలయును. అని చెప్పట జరిగినతరువాత భీమసేనుడు అట్టి దుష్కార్యము చేసిన క్షత్రియాధమునకు శిక్షింపవలసినవిధముగా శిక్షించి పంచశిఖ లుంచిన తరువాత ధర్మజుడు హితోపదేశము చేసి పంపెను.

అంతట మనస్తాపముతో సైంధవుడు గంగాబ్వారమున కేగి యీశ్వరునిగూర్చి గొప్ప తపముచేయ నీశ్వరుడు ప్రత్యక్షమై వరము గోరు మనగా సైంధవు డిట్లు కోరెను—

“సమస్తాన్ సరథాన్ పంచ జయేయం యుధి పాండవాన్ ।

ఇతి రాజాఽబ్రవీ డ్దేహం నేతి దేవ స్త మబ్రవీత్ ॥

అజయ్యాం శ్చాప్యవధ్యాం శ్చ వారయిష్యసి తాన్ యుధి ।

ఋతేఽర్జునం మహాబాహుం నరం నామ సుశేఖరమ్ ॥

మయా దత్తం పాశుపతం దివ్య మప్రతిమం శరమ్ ।

అవాప లోకపాలేభ్యో వజ్రాదీన్ స మహాశరాన్ ।

సహాయః పుండరీకాక్షః శ్రీమా నతులవిక్రమః ॥

త మేకం వర్జయిత్వా తు సర్వం యాధిష్ఠిరం బలమ్ ।

చతురః పాండవాన్ రాజన్ దినైకం జేష్యసే రిపూన్ ॥” (వన. అ. 272)

దేవా ! సేనలతో గూడ పాండవపంచకమును నేను జయించు నట్లు వర మిమ్ము. అని కోరగా ఈశ్వరుడు అట్లుకాదు, నావలన

పాశుపతాస్త్రమును పొంది, లోకపాలకులవలన బహువిధాస్త్రములను పొంది, అకుంతితానతశక్తులు గల కృష్ణభగవానుని సహాయమును పొందియున్నట్టి పార్థుని దప్ప మిగిలిన నలువురుపాండవులను, సేనలను నీ వొక్కనాడమాత్రము జయింపగలవు; అని వరమిచ్చి అంతర్ధాన మయ్యెను.

పాండవుల కిట్టి కష్టములు తటస్థించుచున్నను వారు దైవరక్షితు లగుచు ధర్మనిష్ఠులు విడువక అష్టకష్టముల కోర్చి వనవాసదీక్షను నడపుచుండిరి.

—: కర్ణుడు బ్రాహ్మణవేషముతో యాచింపవచ్చిన దేవేంద్రుని వలన ఏకవీరఘ్నిని దీసికొని తన కవచకుండలములు దేవేంద్రుని కిచ్చుట :—

దుర్యోధనుని విష్ణుయాగానంతరము పార్థసంహారమునకై శపథము జేసినపుడు కర్ణుడు—“నాస్తి తి నై వ వత్సోమి యాచితో యేన కేనచిత్” ఎవ్వ డేమడిగినను నాస్తి అని నాజిహ్వాతో నేను అననని శపథముచేసియుండెను. అంతట—

“ద్వాదశే సమతిక్రాంతే వర్షే ప్రాప్తే త్రయోదశే ।

పాండూనాం హితకృచ్చకః కర్ణం భిక్షితు ముద్యతః ॥”

పాండవులః వనవాసదీక్ష 12 సంవత్సరములు గడచినతోడనే పాండవహితకారి యగు దేవేంద్రుడు కర్ణుని కవచకుండలములు యాచింప నుద్యమించెను. ఆవిషయము గ్రహించిన సూర్యదేవుడు పుత్రప్రేమతోడను, భక్తవాత్సల్యముతోడను కర్ణునకు బోధింపనెంచి—

“స్వప్నాంతే నిశి రాజేన్ద్ర దర్శయామాస రశ్మిమాన్ ।

బ్రాహ్మణో వేదవి ద్భూత్వా నూశ్యో యోగర్థిరూపవాన్ ॥”

బ్రాహ్మణరూపము ధరించి నిద్రించు కర్ణునకు స్వప్నములొ గోచరించి యిట్లనెను—ఏమికోరినను ఇచ్చెద నను నీప్రతిజ్ఞ జగద్విదిత మగుటచేత—

“త్వాం తు చైవం విధం జ్ఞాత్వా స్వయం వైః పాకళాసనః ।

అగస్తా కుండలార్థాయ కవచం చైవ భిక్షితుమ్ ॥

తస్మై ప్రయాచమానాయ న దేయే కుండలే త్వయా ।

యది దాస్యసి కర్ణ త్వం సహజే కుండలే శుభే ॥

అయుషః ప్రక్షయం గత్వా మృత్యో ర్వశ ముపైష్యసి ।

కవచేన సమాయుక్తః కుండలాభ్యాం చ మానద ॥

అపథ్య స్త్వం రణే రీణా మితి విద్ధి ధన్వో మమ ॥”

అది గ్రహించి యిందుడు నీకవచకుండలములను యాచించుటకై రాబోవుచుండెను. అవి మాత్ర మాతని కీయకుము. అవి లేనప్పుడు నీకు మరణభయము తప్పదు. అవి యున్నపుడు నీవు శత్రువుల కవధ్యుడ వగుదువు. అని. అది విని కర్ణుడాస్వస్వములో నీవింతదయతో చెప్పుచుంటివి. నీ వెవ్వరని యడుగ సూర్యదేవుడ నని తెలిపినమీద నీవు నాకు వందనీయుడవే. కాని నావ్రతమునకు భంగము కలుగరాదు. ఇందు డట్లు వచ్చి యడిగినయెడల నేనిచ్చితీరెదను. నాకు ర్తియే ప్రధానము. అని చెప్పగా సూర్యుడు—

“త్వం హి నిత్యం నరన్యాఘ్ర స్పర్ధసే సవ్యసాచినా ।

న తు త్వా మర్జన శ్శక్తః కుండలాభ్యాం సమన్వితమ్ ॥

విజేతుం యుధి యద్యస్య స్వయ మింద్ర స్సఖా భవేత్ ॥”

కర్ణుడా! నీవు పార్థునితో ఎడతేగని స్పర్ధ పెట్టుకొనియున్నావు. అపార్థుడు నీ కీకవచకుండలము లున్నపుడే నిన్ను జయింపలేనివాడగును. కనుక నీ వివ్రకుము. అని బోధింపగా కర్ణుడు—

“విభేషి న తథా మృత్యో ర్యథా విభ్యేన్మతా దహమ్ ।

విశేషేణ ద్విజాతీనాం సర్వేషాం సర్వదా సతమ్ ।

ప్రదానే జీవితస్యాపి న మేత్రాన్తి విచారణా ।

యచ్ఛ మా మాత్ర దేవ త్వం పాండవం ఫాల్గునం ప్రతి ॥

వ్యేతు సంతాపజం దుఃఖం తవ భాస్కర మానసమ్ ।

అర్జునం ప్రతి మాం చైవ విశేష్యామి రణేన్జయనమ్ ॥

తవాపి విదితం దేవ మమా పృత్రుజలం మహత్ ।

జామదగ్న్య దుపాత్తం యత్తథా ద్రోణా నృహత్మనః ॥

ఇదం త్వ మనుజానీహి సురశ్రేష్ఠ వ్రతం మమ ।

భిక్ష తే వజ్రణే దద్యా మపి జీవిత మాత్మనః ॥”

దేవా! నే ననృతమునకు భయపడినట్లు మరణమునకు భయ పడను. విశేషించి ద్విజులకు పాణమైన ఇచ్చుటకు వెనుదీయను. నీవు పార్థుని దలచుకొని నావిషయమై సంతాపపడవద్దు. యుద్ధములో నే నాతని జయింపగలను. నాకుగల అస్త్రబలము నీకు విదితమే. నా వ్రతము నిలుపుకొనుటకై నాకనుజ్ఞ నిమ్ము. యాదించు దేవేంద్రు నకు పాణ మైనను ఇచ్చెదను; అని చెప్పెను. అప్పుడు సూర్యదేవు డిట్లు చెప్పెను—

“యది తాత దదా స్యేతే వజ్రణే కుండలే శుభే ।

త్వ మప్యేన మథో బ్రూయా విజయార్థం మహాబలమ్ ॥

అమోఘాం దేహి మే శక్తి మమిత్రవినిబర్హిణీమ్ ।

దాస్యామి తే సహస్రాక్ష కుండలే వర్మ చోత్తమమ్ ॥

ఇత్యేవ నియమేన త్వం దద్యా శృక్వాయ కుండలే ।

తయా త్వం కర్ణసంగ్రామే హనిష్యసి రణే రిపూన్ ॥”

కర్ణుడా! కవచకుండలము లిందునకు ఇన్వక తప్పనిపక్షములో నీవు ఇందుని యిట్లు కోరును—నీయొద్ద నున్న అమోఘమైన శక్తిని నాకిమ్ము. నేను కవచకుండము లిచ్చెదను; అని. అట్లు తీసికొనిన ఆ శక్తిచే నీవు శత్రువులను జయింపగలుగుదువు.

ఈవిధముగా బోధించి సూర్యదేవు డంతర్ధానమయ్యెను. కర్ణుడు తరువాత లేచి నిత్యకృత్యముగా సూర్యు నుపాసించి తన స్వప్న వృత్తాంతమును సూర్యదేవునకు విన్నవించుకొనగా నది నిజమే అని సూర్యదేవుడు బోధింపగా వచ్చెను—

“తత సత్త్వ మితి జ్ఞాత్వా రాధేయః పరవీరహః ।

శక్తి మేవాభికాంక్షన్ కై వాసవం ప్రత్యపాలయత్ ॥”

కర్ణు డది సత్యముగా గ్రహించి యింద్రశక్తిని సంగ్రహింప దలచి యిందుని రాకకై నిరీక్షించుచుండెను. మధ్యందినమున సూర్యు

స్తతి గావించు కర్ణునియొద్దకు విపులిలు ధనార్థులై వచ్చుచుండ, ఆసమయమున వారేమడిగినను వెనుదీయక కర్ణు డిచ్చుచుండ, బ్రాహ్మణ వేషముతో దేవేంద్రుడు రాగా స్వాగత మడిగి నీకేమికావలయు నని కర్ణు డడిగినపుడు దేవేంద్రు డిట్లనెను—

“య దేత త్సహజం వర్మ కుండలే చ తవానఘ ।

ఏత దుత్కృత్య మే దేహి యది సత్యవ్రతో భవాన్ ॥”

నీసహజకవచకుండలములను ఛేదించి నాకివ్వవలసిన దని కోరుచున్నాను. నీవు సత్యవ్రతుడ వయినయెడల నాకవి యిమ్ము; అని. అప్పుడు కర్ణుడు అడికాక మరే మైనను కోరుము. ఇచ్చెద ననియు, అమృతమయములై నా కమృతత్వమునుగలిగించువానిని నేను విషవజాల ననియు, వానిని విడిచిన నాకు మరణము ప్రాప్తించు ననియు బహువిధముల జెప్పి చూచెను.

ఇంద్రుడు మరొకటి కోరనపుడు గ్రహించి కర్ణు డిట్లనెను— నీ వింద్రుడవని నేను గ్రహించితిని; నీవు దేవతల కధిపతివి; నీవు నాకు వర మివ్వదగినవాడవు; నీకు నే నిచ్చుట న్యాయముకాదు; నీవు కోరినట్లు నే నిచ్చుటలో నాకు ప్రాణహాని; నీకు మానహాని. కనుక వినిమయము చేసికొందము.

“వర్మణా కుండలాభ్యాం చ శక్తిం మే దేహి వాసవ ।

అమోఘాం శత్రుసంఘానాం ఘాతినీం పృతనాముఖే ॥

తత స్సంచిన్త్య మనసా మహూర్త మివ వాసవః ।

శక్త్యర్థం పృథివీపాల కర్ణం వాక్య మథాబ్రవీత్ ॥

గృహణ కర్ణ శక్తిం త్వ మనేన సమయేన చ ।

అమోఘా హంతి శతశ శృతూన్ మమ కరచ్యుతా ॥

పునశ్చ పాణి మధ్యేతి మమ దైత్యాన్ వినిఘ్నతః ।

సేయం తవ కరప్రాప్తా హత్వైకం కిపు మూర్జితమ్ ॥

గర్జంతం ప్రతపంతం చ మామేవైష్యతి నూతజ ॥”

నాకవచకుండలములు నీవుతీసికొని శత్రుహరమైన నీయమోఘ శక్తిని నాకిమ్ము. అని పలుక దేవేంద్రుడు కొంచె మాలోచించి:

యిట్లు పలికెను— కన్లుడా ! నీవు కోరిన శక్తిని యీనిబంధనముపై తీసికొనుము.

ఈశక్తి నాహస్తముచే విడువబడి వందలకొలది శత్రువులను కూల్చి మరల నాహస్తగత మగుచుండును. అట్టి శక్తి నీహస్తగతమై యుండి ప్రయోగింపబడి ప్రబలుడై గర్జించుచున్న ప్రతాపశాలియగు నొక్క శత్రువును మాత్రము వధించి వెంటనే నాయొద్దకే చేరును. అని చెప్పినమీదట కర్ణు డిట్లనెను—

“ఏక మేవాహ మిచ్ఛామి రిపుం హస్తం మహాహవే ।

గర్జంతం ప్రతపంతం చ యతో మమ భయం భవేత్ ॥”

దేవా ! నాకు భయ హేతువై యున్న శత్రు వొక్కడే. ఆతనినే వధింప నాసంకల్పము. అని. ఆపై ఇందుగ్రి డిట్లనెను—

“ఏకం హనిష్యసి రిపుం గర్జంతం బలినం రణే ।

త్వం తు యం ప్రార్థయ శ్మేకం రక్ష్యతే స మహాత్మనా ॥

య మాహు ర్వేదవిద్వాంసో వర్హా మపరాజితమ్ ।

నారాయణ మచింత్యం చ తేన కృష్ణేన రక్ష్యతే ॥

నీవు ప్రబలుడైన యొక శత్రువును యుద్ధములో వధింతువు. నీవెవ్వనికై సంకల్పించితివో ఆతని పట్ల వేదవిదులచే ప్రశంసింపబడు అచిన్త్యశక్తిగల శ్రీకృష్ణభగవానుడు అంగరక్షకుడై యుండెను. అని. అది విని కర్ణుడు— “ఏవ మప్యస్తు భగవ న్నేకవీరవధే మమ । ఆమోఘాం దేహి మే శక్తిమ్” అనుచు ఏమయిననుసరే. ఆయేక వీరఘ్నిని నాకిమ్ము. అని కోరి, నాకవచకుండలములను ఛేదించి యిచ్చెదను. నాశరీరము బీభత్సముగా నండ కండునట్లు అనుగ్రహింపు మని యడుగ ఇందుగ్రి డిట్లనియె—

“న తే బీభత్సతా కర్ణ భవిష్యతి కథంచ న ।

ప్రణ శ్చైవ న గాత్రేషు య స్త్వం నానృత మిచ్ఛసి ॥

యాదృశ స్తే పితు ర్వర్ణ స్తేజ శ్చ వదతాం వర ।

తాదృశేనైవ వర్ణేన త్వం కర్ణ భవితా పునః ॥

విద్యమానేషు శస్త్రేషు యద్యమోఘా మసంశయే ।

ప్రవత్తో మాత్యసే చాపి త్వయ్యేకై షా పతిష్యతి ॥”

కర్ణుడా ! శరీరము బీభత్సముగా నెంతమాత్రముండదు. శరీరముపై వ్రణముకూడ గలుగదు. సత్యవ్రతుడవైన నీకు నూర్మ్యునితో సమానమైన వర్ణము, తేజస్సు సంభవించును.

నీ లోకవిషయము జ్ఞప్తియందుంచుకొనుము. శత్రువును నిర్జించుటకు సమర్థమైన యితరశస్త్రము లున్నపుడు గాని, నీకు ప్రాణహాని సమయము ప్రాప్తింపనపుడుగాని యీయేకవీరఘ్ని ప్రమాదమున ప్రయోగింపబడినయెడల నది యప్పుడు నీపై బడునుసుమా. అని.

తరువాత కర్ణుడు సరే యని యాశక్తిని దీసికొని తనశరీరమును ఛేదించి నిర్వికారుడై కవచకుండలము లాయందుగ్రిన కిచ్చెను.

“తత శ్శక్రః ప్రహసన్ వంచయిత్వా కర్ణం లోకే యశసా యోజయిత్వా ।
కృతం కార్యం పాండవానాం హి మేనే తతః పశ్చాద్వివ మేవోత్పపాత ॥
శ్రుత్వా కర్ణం ముషితం ధార్తరాష్ట్రా దీనా స్సర్వే భగ్నదర్పా ఇవాసన్ ।
తాం చాఽవస్థాం గమితం నూతపుత్రం శ్రుత్వా పార్థా జహృషుః కాననస్థాః ॥”
(వనప. అ. 310)

అయిందుగ్రిడు వంచనచే (రూపాంతరధారణచే) కవచకుండలములు స్వీకరించి యాకర్ణునకు లోకములో యశస్సును ఘటింపజేసి పాండవకార్యము సిద్ధించినట్లు తలచి స్వస్థానమున కేగెను. ఆవిషయము విని కౌరవులు భగ్నదర్పలై దీనులై యుండిరి. వనవాసులైన పాండవులు విని సంతోషించిరి. అని చెప్పబడినది.

ఇచ్చట విశేషము—పార్థునిపట్ల కూరస్వభావుడై యున్న కర్ణునకు ఏకవీరఘ్ని నిచ్చి నీదృష్టిలోనున్న శత్రువు శ్రీకృష్ణరక్షితుడని చెప్పి, ప్రబలుడైన యొకశత్రువును నీవు వధింపగలవని చెప్పియున్నట్టి యిందుగ్రిడు అనాగతవేదిగనుక భవిష్యత్తును గ్రహించి యీశక్తికి గురియగుటకై భీమసేనునివలన హిడింబయందు మహావీరుడగు ఘటోత్కచుని పూర్వమే సంభవింపజేసి యుండెను. ఈవిషయ మిట్లు చెప్పబడినది—

“సహి సృష్టో మఘవతా శక్తి హేతో ర్మహాత్మనా ।

కర్ణ స్యాఽప్రతివీర్యస్య ప్రతియోద్ధా మహారథః ॥

యథా హి రావణో లోకే ఇంద్రజి చ్ఛ్మ మహాబలః ।” (ఆది. అ. 155)

ఇంద్రజిత్తుతో, రావణునితో తుల్యుడగు ఘటోత్కచుడు ఇంద్రునిచే కర్ణుని యేకవీరఘ్నినిమిత్రము కర్ణునికి ప్రతియోద్ధగా సృష్టింపబడెను. అని.

ఇట్టి యపూర్వఘటనలనే దైవబల మందురు. అట్టి దైవబలముతో గూడిన పౌరుషమే ప్రశంసనీయము. అది పాండవులదైయున్నది. దైవబలరహితమైన పౌరుషము ప్రమాదకరమే. అది కర్ణదుర్యోధనాదులదై యున్నది. అట్టి దైవబలమునకు మూలము వారి ధర్మనిష్ఠయే. కర్ణదుర్యోధనాదుల దైవబలరాహిత్యమునను గారణము పాండవులపట్ల వారి యధర్మత్వమే. ఈవిషయమునే— “ధర్మ ఏవ హతో హంతి ధర్మో రక్షతి రక్షితః” అనుసూక్తి ఘోషించుచున్నది.

కర్ణదుర్యోధనుల సంకల్పములు గాని, పురుషప్రయత్నములు గాని ధర్మహానికరములు గనుకనే అవి వారి కపాయకరములే యగుచు వచ్చినవి. పాండవకౌరవపక్షములలోని ధర్మాధర్మములను గ్రహించుట కివియే నిదర్శనములు.

—: ఇంద్రు డుచితానుచితముల పాటింపక కర్ణుని కవచకుండలములను భిక్షించెను. అనుప్రసంగము—తన్ని రాకరణము :—

కర్ణచరిత్రకారుల వ్రాత యిట్లున్నది—

1. “పాండవపక్షపాతి యగు నింద్రుడు కర్ణనివలన దన పుత్రుడగు నర్జునున కెట్టి యపాయము వాటిల్లనో యను భీతిని బొగులుచు ఉచితానుచితములుగాని, తన దేవత్వమునుగాని పాటింపక కర్ణుని కవచకుండలములను హరింప నెంచి కపట బ్రాహ్మణవేషమును ధరించి కర్ణుని భిక్షించెను” (పు 61)
2. ఇంద్రుడు కపటియై తన్ను మోసముచేయవచ్చినవాడని యెఱింగి తనప్రాణముల దృఢముగానైన దలపక కవచకుండలముల నొలిచి యాతనికి దానముచేసిన యీ

మహానుభావుని సత్యవ్రతము, దానశీలతయును లోకోత్తరము లనుట యతిశయోక్తి కానేరదు” (ఉపా. పు 10).

ఈరెండంశములను బరిశీలింతము. ప్రథమాంశము—ఇందుడు పాండవపక్షపాతియట! తనపుత్రుడగు అర్జునునకు అపాయము రాకుండ జేయదలచెనట!

అయితే పుత్రుడగు పాంధున కపాయము రాకుండ జేయదలచుటచే నిందుడు పాండవపక్షపాతి యందురా? లేక పాండవపక్షపాతముచే బుత్తున కపాయము రాకుండ జేయదలచినాడందురా? పుత్రప్రేమచేతనే పాండవపక్షపాతి యనుపక్షములో తనపుత్రుడగు కర్ణుని కపాయము రాకుండ జేయుటకై ప్రయత్నించిన సూర్యభగవానుడు కర్ణపక్షపాతి యనవలసినప్పుడు. తన్మాతలమున కౌరవపక్షపాతి యనవలసినప్పుడు. దాని నంగీకరింతు మనుట అయుక్తము.

కర్ణదుర్యోధనాదులచే నరణ్యవాసమునకు బంపబడినస్థితిలో తన్ననుసరించునున్న బ్రాహ్మణోత్తముల పోషణమునకై సూర్యారాధన చేసిన ధర్మజునకు అక్షయాన్నప్రదమైన స్థాలి ననుగ్రహించిన సూర్యభగవానుడు కర్ణపక్షపాతి యనజెల్లునా? కర్ణదుర్యోధననిందితురాలైన ద్రౌపదీదేవి విరాటనగరవాసములో నిర్బంధమునుబట్టి దుర్వృత్తిగల కీచకుని యెదుటకు వెళ్ళవలసినవచ్చినపుడు—

“ఉపాతిష్ఠత సా సూర్యం మహూర్త మబలా తతః ।

స తిస్యా స్తనమధ్యానా స్సర్వం సూర్యోఽవబుద్ధవాన్ ॥

అంతర్హితం తత స్తస్యా రక్షో రక్షార్థ మాదిశత్ ।

ఆమె సూర్య నుపాసింప నామె కంగరక్షగా నంతర్హితమై యుండునట్లు ఒక రక్షస్సును నియోగించి యాద్రౌపదీదేవిని కాపాడిన సూర్యభగవానుడు కర్ణపక్షపాతి యన జెల్లునా? కర్ణవిద్వేషులను ద్వేషించువాడేకదా కర్ణపక్షపాతి. ఇట్లు పుత్రుడగు కర్ణునియందు ప్రేమాతిశయముతో ప్రవర్తించినను సూర్యుడు కర్ణపక్షపాతిగాక ధర్మపక్షపాతి యైనవిధముగా పుత్రుడైన పాంధునియందు ప్రేమాతి

శయముతో ప్రవర్తించిన యిందుడును ధర్మపక్షపాతి యనదగునేకాని కేవలపాండవపక్షపాతి యనదగదు. కనుక పద్ధమపక్ష మసంగతము.

ఇక పాండవపక్షపాతమునుబట్టియే పార్థుని రక్షింప దేవేంద్రుడు ప్రయత్నించె నను పక్షములో ఇందున కాపాండవపక్షపాతము నకు గారణ మేమి ? తనకు ప్రాణప్రియమైన ఖాండవవనమును అగ్ని దేవున కాహుతిగా సమర్పించినట్టి పార్థునియందు ఇందునకు పక్షపాత ముండుటకు గారణ మేమి ? వారి ధర్మనిష్ఠయే దానికి గారణము. కనుక నిందుడు ధర్మపక్షపాతి గాని, కేవలపాండవపక్షపాతి గానేరదు. కాబట్టి ద్వితీయపక్ష మసంగతము.

“ఇందు డుచితానుచితములుగాని, తనదేవత్వమును గాని పాటింపక కపట బ్రాహ్మణవేషమును ధరించి కర్ణుని భిక్షించెనట !”

“యతో ధర్మ స్తతో జయః” అను సిద్ధాంతమును బట్టి ధర్మ పక్షమునకు జయము, అధర్మపక్షమునకు అపజయము సముచిత మగుటచే ధర్మపక్షోద్ధరణ ముచితమనియు, అధర్మపక్షము నణచివేయ కుండుట అనుచిత మనియు, భిక్షించుటకు రూపాంతరగ్రహణ ముచితము, స్వస్వరూపప్రదర్శన మనుచిత మనియు నుచితానుచితములు పాటించియే యిందు డాపని జేసెను.

తన దేవత్వమును పాటింపకపో లేదు. పాటించియే అసురపక్షీయమైన అధర్మము నణచుటకును, దేవపక్షీయమైన ధర్మము నుద్ధరించుట కును ప్రయత్నించెను. ధర్మపక్షానువర్తిత్వమే దేవత్వము. శ్రీమద్రామాయణములో మాల్యవంతుడు రావణునితో జెప్పిన యీవిషయము జూడదు—

“అస్మజ్ భగవాన్ పక్షా ద్వాశేవ హి పితామహః ।

సురాణా మసురాణాం చ ధర్మాధర్మా తదాశ్రయౌ ॥

ధర్మో హి క్రూరతే పక్షో హ్యసురాణాం మహాత్మనామ్ ।

అధర్మో రక్షసాం పక్షో హ్యసురాణాం చ రావణ ॥” (యుద్ధ కాం॥ స. 35)

దీనిచే ధర్మపక్షము దేవతల దనియు, అధర్మపక్ష మసురులది

(రాక్షసుల) యనియు స్పష్టమైనది. ఇట్లు ధర్మపక్షానుగ్రహకర్త
రూపమైన దేవత్వమును పొటించియే యిందు) డుద్యమించెను.

కపటబ్రాహ్మణవేషము ధరించి భిక్షించుట తగదందురా ?
తాను త్రైలోక్యాధిపతియై యుండి, అధర్మపక్షము నణచుట తనకు
విధియై యుండి, ఎవ్వ డేవత మవలంబించునో ఆవ్రతములోనే వానిని
పరీక్షించి కృతార్థతనో, వ్రతభంగమునో కలుగజేయుట తన కృత్యమై
యుండినట్టి యిందు)డు- ఏమడిగినను బ్రాహ్మణున కిచ్చుట నావ్రత
మని కూర్చుండిన కర్ణుని బ్రాహ్మణవేషముతో భిక్షించుట తగని పని
యెట్లగును ? బలిచక్రవర్తిని కపటవటువేషముతో శ్రీహరి భిక్షంప
లేదా ? ఇంతకును ఆ యిందు)నకు నిర్వికారుడై కర్ణు డీయగా ప్రితి
వాదుల కీవికార మెందులకు ? కనుక ప్రథమాంశము నిరస్తము.

ద్వితీయాంశము—ఇందు)డు కపటియై కర్ణుని మోసముచేయ
వచ్చినవాడట ! అది యెరిగియు తనకవచకుండలముల నొలిచి దానము
చేసిన మహానుభావుడు కర్ణుడట ! ఆతని సత్యవ్రతము, దానశీలత
లోకోత్తరములట !

అయితే ఇందు)డు కపటియై కర్ణుని మోసముచేయుట- కర్ణ
దుర్యోధనాదులు కపటులై పాండవులను వారణావతమునకు బంపుట
లోను, లాక్ష్యగృహదహనోద్యమములోను మోసముచేయుటవంటిదా?
కపటులై ద్యూతమున కాహ్వానించి సర్వస్వ మపహరించుటలోను,
వనవాసాజ్ఞాతవాసపథములతో పునర్ద్యూతములో గూర్చుండబెట్టి అర
ణ్యముల పాలు చేయుటలోను మోసము చేయుటవంటిదా? కపటులై
విషప్రయోగాదులలో మోసముచేయుట వంటిదా ?

ఇందు)డు మోస మేమిచేసెను? నీకవచకుండలములు యాచిం
చుటకై యిందు)డు రాబోవుచున్నాడని, నీ వివ్వవ ద్దని ముందే
నూర్చుడు బోధించియుండెను. తరువాతనే రూపాంతరముతో వచ్చి
యిందు) డడిగెను. మోస మేమున్నది ? ఆత డిందు)డని తెలిసియే

అవి యివ్వకుండుట కుద్యమించి తుదకు వ్రతభంగము కాకుండుటకై యిచ్చుటకే సిద్ధపడెను. ఆయిచ్చుటలో ప్రతిఫలము గోరి యిచ్చెను. నిరీహుడై యివ్వలేదు. ఆప్రతిఫలమును పార్థవధాపేక్షతో గోరెను. అది ప్రతిఫలము గ్రహించి యిచ్చిన దానముగనుకనే కర్ణునకు కార్యకారి కాకపోయినది.

“కణ్ఠో దాతా పాత్ర మిన్ద్రో దేయం స్వాత్మసమం ధనమ్ ।

శక్త్యా వినిమయాత్తజ్ఞో ధర్మో నాభ్యభవ ద్విపుష్ ॥” (నీలకంఠీయము.)

ఇచ్చి పుచ్చుకొనుటతో గూడిన యీ యీవి కర్ణుని దానశీలతకు అంత నిదర్శనము కాదేమో అనుపించుచున్నది. కనుక ద్వితీయాంశము నిరస్తము. ఈప్రతివాదులుగూడ—“కర్ణుడు దుర్యోధనుని కార్యమునకు గావలయు. తన కీర్తిశరీరమునకు కళంకమును దెచ్చుకొనుటకును సాహసించెను. ఇట్లు ప్రతిఫలము గోరుటచేతకదా “చండాంశు సుతపోల్కి కుండమార్పులు గాక” అని యాతని నిరసించుటకు కవులకు సందుదొరకె (పుటరీ) నని వ్రాసియున్నారు.

—: ఉత్తరగోగ్రహణకాలమగుదైన కర్ణపరాజయమునుగూర్చి

ప్రతివాదుల కారణకల్పన—తన్ని రాకరణము :—

కర్ణచరిత్రకారుల వ్రాత యిట్లున్నది—

1 “కర్ణుడు శరీరమును గోసి దానము చేయుటచే జర్మమున బటుత్వము తగ్గెను. కావుననే యుద్ధములందు శత్రుల బాణములచే గాయపడినప్పు డోర్చి నిలిచి యుండు సామర్థ్యము తగ్గిపోయెను.” (పు. 68)

2 “పాండవులను బయలుపెట్టుటయే ప్రయోజన మని వచ్చిన దుర్యోధనునకు హఠాత్తుగా భీష్ముడు వారిసమయము పూర్తి యయ్యె నని చెప్పుటచేతను, భీష్మదియోధులు పరాజితులై పారిపోవుటచేతను, తొలుతడియున్నట్టియు, నప్పు డర్జునునితో యుద్ధము సంభవించునని తలచియుండనట్టియు, విరాటు నోడించుటకుమోత్రము తగిన సన్నాహముతో వచ్చినట్టియు, గర్ణుడు పరాజితుడగుట వింతకాదు.”

3 “కష్టములు పడి మిక్కిలి కినిసియున్న యర్జునుని వాఙ్వివరసములను ఒడలు కోసికొనియున్నట్టియు, నెట్లయిన జీవించియుండి యర్జునుని వధించి తన ప్రతిజ్ఞను నెఱవేర్చుగోరియున్నట్టియు కర్ణ డొక్కరుడు నిలువరింపజాలకుండుట యద్భుతమెట్లగును?” (పు. 70)

ఈమూడంశములను బరిశీలింతము. ప్రథమాంశము—కర్ణుడు తనకవచమును గోసియిచ్చుటచే చరమమునకు పటుత్వము తగ్గి శత్రు బాణములకు గాయపడినప్పుడు సహించి నిలిచియుండు సామర్థ్యము తగ్గిపోయెనట! ఆహా! అట్లయిన సంధికుదరనీయక ఆనెంటనే యుద్ధమున కెట్లు సిద్ధపడినాడు? ఆతగ్గిపోయిన దన్న సామర్థ్య మప్పుడుమాత్ర మెట్లు కలిగినది?

ఇంకొకటి—కుమారాస్త్రవిద్యాప్రదర్శనానంతరము ద్రుపదుని వలన పరాజయము, ద్రౌపదీస్వయంవరకాలమున పార్థునివలన పరాజయము, ఘోషయాత్రాసమయమున గంధర్వులవలన పరాజయము కవచమండగనే కర్ణుని కెట్లు సంభవించినవి? సహజకవచ ముండియు పరాజితు డగుచుండు కర్ణుని యీ పరాజయమునకు ఆకవచము లేకుండుట కారణ మనుట యేమి బాగున్నది? పోనిండు—ఆకవచమునకు బదులు పార్థసంహారమునకై యేకవీరఘ్నిని చేపట్టినవానికి పరాజయ మేల వచ్చినది? కష్టసారధ్యములోనేగాక ఉత్తరసారధ్యములోనే దానిని ప్రయోగించి కృతార్థుడు కాలేదేమి?

“సత్యం తే ప్రతిజానామి వధిష్యామి రణేర్జునమ్ ।

గతే త్రయోదశే వర్షే సత్యేన యుధ మాలభే ॥”

అనుచు ఘోషయాత్రాంతసంభాషణములో పదమూడవ సంవత్సరము గడచిపోనిమ్ము. అపై వచ్చు యుద్ధములో పార్థుని వధిం చెదను. అనిఆయుధముపట్టి ప్రమాణముచేసిన కర్ణుడు—భార్గవాస్త్రము, సర్పముఖాస్త్రము, ఇంద్రదత్త శక్తి నావిజయసాధనములని గర్జించు కర్ణుడు—“ఒకట గాకున్నను నొకటనైన నర్జునుని వధింపనగునని యాతడే కాక యెవ్వరైన నూహించక తీరిదుగదా!” (పు 84) అని యీప్రతి వాదులచే సమర్థింపబడిన ధోరణి గల కర్ణుడు—ఈయుత్తరగోగ్రహణ ములో పదమూడవ వత్సరము గడచినతరువాత వచ్చిన యుద్ధములో భార్గవాస్త్రాద్యమోఘసాధనములను యధేష్టముగా వాడవలసిన యుద్ధ ములో—శ్రీకృష్ణసన్నిధానము లేనట్టి యుద్ధములో—నిస్సహాయుడై

వచ్చిన పార్థుని యుద్ధములో శత్రుసంహారము చేయలేకపోయినాడేమి?
ఈ ప్రధనాంశము నిరస్తము.

ద్వితీయాంశము—కర్ణుడు— భీష్మాదియోధులు పరాజితులై
పారిపోవుటచేత, పాండవుల సమయము పూర్తియైనదని హఠాత్తుగా
వినుటచేత తొట్టువడియుండెనట ! అర్జునునితో యుద్ధము సంభవించు
ని తలచియుండలేదట ! విరాటు నోడించుటకు తగిన సన్నాహముతో
మాత్రమే వచ్చియుండెనట ! పాండవులను బయలుపెట్టదలచియే వచ్చె
నట ! అట్టి కర్ణుడు పరాజితు డగుట వింతకాదట !

అయితే భీష్మాదులు పరాజితులై పారిపోయినచో కర్ణుడు
తొట్టుపాటేల ? భీష్మద్రోణాదులను అల్పులుగా మాటలాడుచు
తానే శత్రుక్షయము చేయగలనని గర్జించు కర్ణుడు తొట్టుపాటేమి ?
పాండవుల సమయము పూర్తియైనట్లు హఠాత్తుగా వినుటచే తొట్టు
పాట ? అది పూర్తియై యెదుట బడనిమ్ము. పడగొట్టెద ననువానికి
తొట్టుపాటేమి ? అసలచ్చటి ప్రస్తావ మెట్లున్నదో చూడుడు—

గోపాలకులను పారదోలి విరాటుని గోవులగుంపులను కొరవు
లాక్రమించుకొనినారు. ఆగోవులను మరలించుకొని పోవుటకే ఉత్తరు
నకు సహాయముగా పార్థుడు వచ్చి దూరములో దేవదత్తమును
పూరింప ద్రోణాచార్యు డాధ్వని విని, తత్కాలగోచరము లయిన
యత్పాతముల గని ఆ వచ్చువాడు పార్థుడనియు, మన కపడయ
సూచనములు కనబడుచున్న వనియు బలికెను. అంత దుర్యోధనుడు
అజ్ఞాతవాసవత్సరము పూర్తి కాకుండ పార్థుడు వచ్చునా ? అనుచు
కొంత ప్రసంగము చేసి తుద కిట్లనెను—

“యద్యేష రాజా మత్స్యేనాం యది బీభత్సు రాగతః ।

సర్వై ర్యోధ్యన్త మస్మాభి ణి న స్సమయః కృతః ॥”

ఆవచ్చునాడు విరాటరాజు కానిమ్ము; పార్థుడే కానిమ్ము.
మనకు యుద్ధము కర్తవ్యమే అని నిశ్చయించబడినది. అని.

“దుర్యోధనవచ శ్శ్రుత్వా రాధేయ స్త్వబ్రవీ ద్వచః ।

అచార్యం పృశ్నతః కృత్వా తథా నీతి ర్విధీయతామ్ ॥

య ద్యేష రాజా మత్స్యానాం యది బీభత్సు రాగతః ।

అహ మావారయిష్యామి వేలేప మకరాలయమ్ ॥

అద్యాహ మృణ మక్షయ్యం పురా వాచా ప్రతిశ్రుతిమ్ ।

ధార్తరాష్ట్రాయ దాస్యామి నిహత్య సమరేఽర్జునమ్ ॥

జామదగ్న్య స్మయా వ్యాత్రుం యత్ప్రప్త మృషిసత్తమాత్ ।

తదుపాశ్రిత్య వీర్యం చ యుధ్యేయ మపి వాసవమ్ ॥” (విరాటప. ఆ 48)

ఆదుర్యోధనుని మాట విని కర్ణు డిట్లనెను—అచార్యుని వెనుక నుంచుము. ఈవచ్చువాడు విరాటు డయినను, పార్థుడే అయినను నే నడ్డుకొనెదను. నేనిప్పు డర్జునుని సంహరించి నాప్రతిజ్ఞాప్రకారము దుర్యోధనుని ఋణము దీర్చికొనెదను. నాభార్గవాత్రుమును, నాపరా క్రమమును పురస్కరించుకొని వాసవు నయిన డీకొనెదను. అని.

అపై వచ్చిన ప్రసంగములో పాండవులకు సమయము వూర్తి యైన దని భీష్ముడు చెప్పెను.

ఇట్లు పార్థునిపై కాలు దువ్విన కర్ణుడు తొట్టుపడె ననుట అయుక్తము. అర్జునునితో యుద్ధము సంభవించు నని యనుకొన లేదనుట అయుక్తము. పార్థు నోడించుటకు దగిన సన్నాహముతో రా లేదనుట అయుక్తము. ఇట్లు ద్వితీయాంశము నిరస్తము. అంత గర్జించిన కర్ణుడు పరాజితు డగుటే వింతయైయుండ అది వింత కాదనుట విరుద్ధము.

తృతీయాంశము—కష్టములు పడి కినిసియున్నవాడు అప్పును డట ! ఒడలు కోసికొనియు, ఎట్లయిన జీవించియుండి అర్జునుని వధించి ప్రతిజ్ఞను చెల్లించుకొనదలచియు నున్నవాడు కర్ణుడట ! ఇట్టికర్ణు డటి యర్జునుని స్తంభింపజేయలేకపోవుట అద్భుత మెట్లగును ? అట !

ఓహో ! అసహాయుడై వచ్చిన పార్థునకు వీరాలాపములతో ద్రోణాదులను నిరసించి ప్రగల్భములాడిన కర్ణు డోడిపోయి, మహా

సంగ్రామములో శ్రీకృష్ణసహితుడైన పార్థుని వధించుటకై తన జీవి
క్షు నిలవబెట్టుకొనె ననుట అపహాసాస్పదము కాదా !

ఉత్తరగోగ్రహణసమయమందలి కర్ణపరాజయమే కర్ణుని అస
మగతకు నిదర్శనము. అప్పటి పార్థవిజయమే పార్థుని అప్రతిహతపరా
క్రమమునకు నిదర్శనము.

శ్రీకృష్ణాదులును, భీష్మాదులును, ధృతరాష్ట్రుడును పార్థకర్ణుల
ప్రబలదుర్బలభావమునకు ఉత్తరగోగ్రహణసంఘర్షణఫలితమునే నిదర్శ
నముగా కీర్తించుచు వచ్చిరి. దానినిబట్టియే పార్థునిపట్ల కర్ణు డసమర్థు
డని లోక మనుకొనుట సంభవించినది. ఇట్టి లోకప్రసిద్ధిని తోసివేసి
గ్రంథమునకు వ్యతిరేకముగా కర్ణచర్యను సమర్థింపనెంచుట ప్రతిచా
దుల కశక్యమైన పని. ఇట్లు తృతీయాంశము నిరస్తము.

—: నూర్యపుత్రు డగు కర్ణుని పరాజయములనుగూర్చి
నీలకంఠాచార్యోక్త కారణము :—

ఉత్తరగోగ్రహణసందర్భములో వచ్చిపడుచున్న పార్థుని ప్రశం
సించునట్టి ద్రోణాచార్యుని కర్ణుడు తృణీకరించి మాటలాడినపుడు ఆ
మాటలను గర్హించు అశ్వత్థామ ఆకర్ణుని ‘నూత’ అని సంబోధించిన
ప్రస్తావము—

నీలకంఠీయమ్—నూతేతి సంబోధయ న్నక్షత్రియత్వాద్దశ్య యుద్ధే వ్యకా
శలం వ్యసక్తి । నను “అదిత్యో జై దైవం క్షత్రం” ఇతి శ్రుతేః దివ్యాత్
క్షత్రాత్ కుస్త్యాం జాతస్యాఽస్య కథ మక్షత్రత్వం యుద్ధాఽకాశలం చేతి
విదుషా వ్యశ్వత్థామాన్ వస్తుం యుక్తమితి చే చ్చుగ్గుణ ।

సర్వేషాం హి వర్ణానాం ద్వివిధం జన్మ యోనిజం, సంస్కారజం చ । తత్ర
య ఏవ యోనిః స ఏవ సంస్కారా చేత్స ఏకజో న ప్రకృతిత శ్చ్యవతే, కర్ణస్తు
దైవక్షత్రజోపి అక్షత్రియేణ సూతేన సంస్కృత ఇతి ద్విజాతత్వాత్ క్షత్రియ
త్వేన ప్రహర్తుం కుశలోఽపి సూతత్వేన పరకీయప్రహారం సోఘ మశక్త ఇతి
యుద్ధా త్పులాయతే ఇత్యాశయే నైనం నూర్యపుత్రం జానన్నపి నూతేతి
సంబోధయతి । తథా చ మన్తవర్ణః—సహస్వ మనోఽ.....ఏకజ త్వమ్”...

ఏకజ ఏకస్మా జ్ఞాత.....తథా చ లోకే ఆభాణకః—యస్య ద్వే వచసే
సద్విషిత్వక ఇతి । వక్తారో భవంతి, ఆత ఏకజేష్ఠ్యగ్ధవద్వచనమ్ । దత్తక్రితాచా
తు శాస్త్రీయ మేకస్యైవ స్వత్వమస్తీతి నా సౌ కుండతుల్య ఇతి దిక్ । (విరా ౮50)

కర్ణుని సూతశబ్దముచే సంబోధించుటలో త్రితీయుడు కానం
దున ఈతనికి యుద్ధకుశలత లేదని అశ్వత్థామ వ్యక్తీకరించెను.

మృతిలో దేవగణముండు సూర్యుడు త్రితీయు డని యున్నం
దున అట్టి సూర్యునివలన త్రితీయకన్యాయందే జన్మించినట్టి కర్ణుని
యందు త్రితీయత్వము లేదని, యుద్ధకుశలత లేదని అశ్వత్థామ
యంతటివా డనుట తగుగా ? అని శంకింతురేమో, వినుడు — జన్మ-
పుట్టుకనుబట్టియు, సంస్కారమును బట్టియు రెండువిధములై యున్నది.
ఇది చాతుర్వర్ణ్యసాధారణము.

అందు పుట్టుకనుబట్టి కలుగు వర్ణవ్యవస్థలో జనకుడే స్వజాతి
విహితసంస్కారములు పుత్రునకు జేసియున్నపుడు ఆతడు ఏకజాతుడే
అయి ప్రకృతి కనుగుణుడై యుండును.

కర్ణు డన్ననో పుట్టుకను బట్టి త్రితీయు డయినను త్రితీయుడు
కానట్టి సూతుడు- స్వజాతివిహితసంస్కారము లాతనికి జేసియుండుటను
బట్టి సంస్కారమూలకమైన జన్మ మరొకటగుటచే ఏకజాతుడు గాక
ద్విజాతుడై యున్న కారణమున త్రితీయత్వముచేత ప్రహరింపగలిగి
యుండియు, సూతత్వముచేత శత్రుప్రహారములకు తట్టుకొనియుండలేక
పలాయన మగుచుండు నను తాత్పర్యముతో అశ్వత్థామ కర్ణుని
సూతశబ్దముచే సంబోధించియుండెను.

ఏకజాతుడు ప్రశంసనీయుడనుటకు మన్యుసూక్తములోని 'ఏకజ'
శబ్దవిశేషణము నిదర్శన మగుచున్నది.

రెండుమూటలాడువానిని ద్విపితృకు డనుట లోకప్రసిద్ధము.
దత్త పుత్రాదులవిషయమై శాస్త్రసిద్ధమైన పుత్రత్వము ప్రతిగ్రహీతకు
చెందిన వేకనుకను, సంస్కారము లాతడే చేయునుగనుకను ఏకజాత
త్వమే యని గ్రహింపవలయును; అని భావము.

ఇచ్చట జన్మ- సంస్కార- వైలక్షణ్యము కర్ణునకు తటస్థించి నట్లే పాండవులకును తటస్థింపలేదా? అని శంకింపరాదు. దత్తపుత్రుడు గోత్రముమూరి ప్రతిగ్రహీతకే చెందుట శాస్త్రసిద్ధమైనట్లు ఊత్రజ సంతతి ఊత్రికే చెందుట శాస్త్రసిద్ధమైనందున పాండురాజునకు ఊత్రజులైన పాండవులు పాండురాజసంతతియే అయియుండి పాండురాజుచే ఊత్రియోచితసంస్కారములనే పొందియుండుటవలన పాండవులయందట్టి సాంకర్యము సంభవింపజేదు. అది కర్ణునియందే సంభవించినది.

కనుకనే కర్ణుడు కుంతీదేవితో సంభాషించినపుడు తనకు ఊత్రియోచితసంస్కారము లేకపోయినదనియు, హీనసంస్కారము ప్రాప్తించినదనియు తనకుగల సంతాపమును ఇట్లు వెల్లడించినాడు—

“అహం చేత్ ఊత్రియో జాతో న ప్రాప్తః ఊత్రిసత్క్రియామ్ ।

క్రియాకాలే త్వనుక్రోశ మకృత్వా త్వ మిదం మమ ॥

హీనసంస్కారసమయ మద్య మాం సమచూచదః ।” (ఉద్యో ఆ 146)

టీ॥ క్రియాకాలే ఊత్రియోచితసంస్కారకాలే అనుక్రోశం దయామ్ ।

దేవీ ! జన్మచే ఊత్రియుడనే అయినను అట్టి సత్క్రియ నాకు ప్రాప్తింపకపోయినది. ఊత్రియోచితసంస్కారకాలములో నీవీ దయను నాపై జూపక హీనసంస్కార-ఆచారములు గలిగియున్న నన్నిపుడు నీవు ఇట్లు ప్రేరేపించుచున్నావు. అని.

క. ఊత్రియసంస్కారమునకు బాత్రముగా నీవు నన్ను బాటించ విహా

మత్రఫలమునకు నీకే బుతుడ నని వచ్చుటింక బొసగునె చెపుమా. (ఆంధ్రభా)

ఇట్టి జన్మ-సంస్కార-సాంకర్యము కర్ణునియందేకాక విశ్వామిత్రునియందును సంభవించినది.

విశ్వామిత్రుడు ఊత్రియు డగు గాధియొక్క పుత్రుడు. ఆగాధి భార్య ఋచీకనుహర్షిచే తపశ్శ్రద్ధాదిబ్రాహ్మణలక్షణములు కలుగు నట్లు మంత్రసంస్కృతము చేసి యుంచబడిన హవిస్సును దైవికముగా భుజించుటవలన ఆమెయందు జన్మించిన విశ్వామిత్రుడు జన్మమూలక

మైన యోత్రము, మంత్రసంస్కారమూలకమైన తపోనిష్ఠాదికము గలిగి యుండెను.

ఈవిషయమే నీలకంఠీయశ్లోకముచే ప్రతిపాదింపబడినది—

“కాశికే కార్యతపసీ రాధేయే శౌర్యభీషతే ।

ఖలే చ వాచి మాధుర్యం బీజసంస్కారసంకరాత్ ॥”

ఈసందర్భమును బట్టి స్వజాత్యుచితసంస్కారమే జాత్యుత్కర్షణ ధాయక మనునది పర్యవసితమని పాఠకులు గ్రహింతురుగాక !

—: కౌరవులు పెట్టిన కష్టములలో పాండవులకు

ప్రాప్తించిన శ్రేయస్సులు : —

దుష్టచతుష్టయచర్యలలో బాలకీడాసందర్భమున భీమసేన హత్యాప్రియత్న మొకటి. వారణావతప్రస్థానసందర్భమున సమూల పాండవహత్యాప్రియత్న మొకటి. కపటద్యూతసందర్భమున వనవాసా జ్ఞాతవాసనిర్బంధవిధాన మొకటి. దీనిలో పాండవులకు ప్రాప్తించిన విశేషములు— (1) భీమసేనునకు విషముబెట్టి ఒడ లెరుగకుండ నిద్రించునపుడు కాలుచేతులు గట్టి గంగలో దింపినపుడు అతడు నాగ లోకమునకు జేరి అచ్చట నాగదష్టు డగుటలో జంగమవిషము, స్థావర విషమునకు విరుగుడగుటవలన తెలివివచ్చి క్రమముగా నాగులచే నాదరింపబడి వారిచే సమర్పింపబడిన అష్టకుండపరిమితమైన రసమును త్రాగి వజ్రీశరీరుడై పదివేలయేనుగుల బలము గలవాడై నాగులచేతనే యథాస్థానమందు ప్రవేశపెట్టబడి సుఖముగా నింటికి వచ్చెను. ఇట్టి భీమసేనహత్యాప్రియత్నఫలము మంగళాంతముగా నడచినది.

(2) ధర్మజునకు యౌవరాజ్య మిచ్చినతరువాత పాండవులు విజయశీలులై కురురాష్ట్రము నభివృద్ధిచేయుచుండగా— “ధృతరాష్ట్రో మహీపాల శ్చింతా మగమ దాతురః” ధృతరాష్ట్రుడు చింతాగ్రస్తుడయ్యెను. అప్పుడు పాండవహత్యకై దుష్టచతుష్టయము దురలోచన చేసి, అది ధృతరాష్ట్రునకు దెలియనీయక, పాండవులు కొంతకాల

మన్యత్ర నివసించునట్లు చేయుమని ధృతరాష్ట్రునకు జెప్పి యాతనిచే బ్రహ్మాత్సవము లనుపేరుతో నారణావతమునకు వెళ్ళునట్లు పాండవుల కుపదేశింపజేయగా పాండవులు తల్లితో గూడ వారణావతమునకు వెళ్ళిరి. అక్కడ లక్కయింటి ముప్పునుండి తప్పించుకొని సురంగము నుండి పదిలముగా దాటుకొని పోయిరి.

“విషవా ర్యగ్నిభి ర్లుబ్ధా ఘాతయంతి స్మ శాంధవాన్ ।

ఈశ్వర స్తా నవత్యేజే త్యుక్తం జాతుషపర్వణి ॥” (నీలకంఠీయమ్)

తరువాత అజ్ఞాతముగా గొంతకాలము సంచరింపవలచి వన సంచారము చేయుటలో హిడింబాసురునితో సంఘర్షణము రాగా నాతని భీమసేనుడు వధించుటయు, ఇందుని సంకల్పమువలన కర్ణుని చేతికి ముందురాబోవు ఏకవీరఘ్నికొరకు భీమసేనునిద్వారా ఘటోత్కచుడు సృష్టింపబడుటయు జరిగినది.

తరువాత వేదవ్యాసభగవానుడు దర్శన మిచ్చి కుంతీదేవికి ధైర్యము చెప్పి పాండవుల నాశీర్వదించి కర్తవ్య ముపదేశించి అంత ర్ధానముకాగా వేదవ్యాసోపదేశప్రకారము ఒకమాసము ఏకచక్ర పురవాస మొకబ్రాహ్మణుని యింట బ్రాహ్మణవేషములతో పాండవులు చేయుచుండ ఆపురమునకు తటస్థించియున్న బకాసురబాధను బట్టి ఆయింటి బ్రాహ్మణుని కుటుంబములోనుండియే యొక వ్యక్తి ఆబకాసురునకు బలిదానము కావలసిన రోజు రాగా కుంతీదేవి యుపదేశముపై భీమసేనుడే ఆపనికి సిద్ధపడి వెళ్ళి ఆబకాసురుని వధించి బ్రాహ్మణకుటుంబము నుద్ధరించి పౌరుల నిత్యదుఃఖమును బోగొట్టి కృతార్థుడయ్యెను.

“యస్మిన్ శపే పురేవాపి వసే త్పణ్యతమో జనః ।

ఉపకుర్యా త్త మిత్యేవ ముక్తం ఒకవధేఽపి చ ॥ (నీలకంఠీయము)

తరువాత నాపురమునుండి బయలువెడలి ‘సోమాశ్రయాయణ’ మనబడు ఈశ్వరస్థానమైన గంగతీర్థమునకు జేరినపుడు అక్కడ పార్థునకును, అంగారిపర్వుడను గంధర్వునకును గలిగిన సంఘర్షణములో

పార్థునకు గంధర్వు డోడిపోయి, పార్థుని యాగ్నేయాస్త్రముచే విరధుడయి పార్థునిచే పట్టుకొనబడి విడువబడినతోడనే మెచ్చుకొని యిట్లనెను—నాయొద్ద చాక్షుషీవిద్య కలదు.

“య చ్చక్షుషా దగ్ధిష్టు మిచ్ఛే త్త్రిషు లోకేషు కించన ।

తత్పశ్యేద్యాదృశం చేచ్ఛే త్తాదృశం దగ్ధిష్టు మర్హతి ॥

ఏకపాదేన పశ్యాసాన్ స్థితో విద్యాం లభే దిమామ్ ।

అనునేష్యా మృహం విద్యాం స్వయం తుభ్యం వ్రతే కృతే ॥”

టీ॥ యదితి । తత్ ధర్మస్వరూపం పశ్యేత్, యాదృశం యద్ధర్మవిశిష్టం సామాన్యతో విశేషతశ్చ । సర్వం సర్వావస్థం వస్తు సర్వదా స్వసంకల్పాన సారేణ పశ్యేదిత్యర్థః । అనునేష్యామి పశ్యా తప్రపయిష్యామి ।

“గంధర్వజానా మశ్వానా మహం పురుషసత్తమ ।

భ్రాతృభ్య స్తవ తుభ్యం చ పృథ గ్దాతా శతం శతమ్ ॥

కామవర్జాః కామజవాః కామత స్సమపస్థితాః ।

ఇతి గంధర్వజాః కామం పూరయిష్యంతి మే హయాః ॥”

టీ॥ గంధర్వజాః=గంధర్వలోకజాః ।

ఆచాక్షుషీవిద్యచేత త్రిలోకములలో నేవస్తువునయినను సంకల్పించినయెడల జూడవచ్చును. ఆరునూసములు ఏకపాదముమీద నిలిచి వ్రతము చేసినమీదట ఆవిద్యను పొందుట కధికారి యగును. నీ వావ్రతమును చేసినవిమ్మట నీకావిద్య నిచ్చెదను.

మరియు గంధర్వలోకమందలి యశ్వములు మీయైదుగురికి ఒక్కొక్కని కొక్కొకశతముచొప్పున నిచ్చెదను. కామగమనాది దివ్యలక్షణములు గల ఆయశ్వములు మీకోరిక లీడేర్పును. అని.

అది వివి యర్జునుడు ప్రతిదానము లేకుండ బుచ్చుకొనుట అపకీర్తి యని పలుక, గంధర్వుడు—

“జీవితస్య ప్రదానేన పీతో విద్యాం దదామి తే ।

త్వత్తోఽప్యహం గ్రహీష్యామి అస్త్ర మాగ్నేయ మత్తమమ్ ॥”

నీవు చేసిన ప్రాణదానమునకు బదులు చాక్షుషీవిద్య నిచ్చెదను. నీవలన ఆగ్నేయాస్త్రము స్వీకరించి యశ్వముల నిచ్చెదను. అని

శుభ్రా పిని యాగంధర్వుని కోరికపై తనయాగ్నేయాస్త్రము నిచ్చి యుటనను—

“త్యయ్యేవ తావ త్త్రివ్రతు హయా గంధర్వసత్తమ ।

కార్యకాలే గ్రహీష్యామః స్వస్తి తేఽస్త్రితి చాచ్రీవీత్ ॥”

నీవిచ్చెడి యశ్వములను వానిపని వచ్చినపుడు గ్రహింతుము, అంతవరకు నీయొద్దనే యుండనిమ్ము; అని.

తరువాత ఉత్కోచకతీర్థమునందు తపస్సు జేయు ధౌమ్య మహర్షి దర్శనముచేసి వేదార్థతత్త్వజ్ఞుడగు ఆమహర్షిని పురోహితునిగా వహించి యాపై ద్రుపదపురమునకు జేరి యచ్చట ద్రౌపదీపాణిగ్రహణము చేసి పాండవులు సుఖముగా నుండిరి.

అప్పుడు మరల పాండవులయెడ దురాలోచనచేయు కర్ణదుర్వోధనుల ధోరణి జూచి ధృతరాష్ట్రుడు భీష్మద్రోణాదులను సమావేశపరచి కర్తవ్య మాలోచించినప్పుడు భీష్ముడు— మీపోషణమునకు మీ రర్థరాజ్య ముంచుకొని పాండవుల కర్థరాజ్య మిచ్చుట ధర్మమనియు, నది మీకు డేను మనియు జెప్పగా దానినే ద్రోణాచార్యుడును బలపరచి చెప్పుటలో— ద్రౌపదీదేవి, పాండవులు, కంతీదేవి, ద్రుపద మహారాజు మొదలగువారికి యథోచితముగా వస్త్రాభరణాదులను పంప యభినందనము దెలుపవలయు నని చెప్పగా దానికి కర్ణు డడ్డు తగులుటయు, అపై విదురుడు తిరుగదోలి ధృతరాష్ట్రుని కుపదేశించుటయు జరిగినమీదట ధృతరాష్ట్రుడు, భీష్మద్రోణులును— నీవును జెప్పినట్లు చేయుటే మంచిదనియు, పాండవులును రాజ్య మనుభవింపవలసినవారే అనియు బలికి నీవే వెళ్ళి వారిని సత్కరించి యిచ్చటికి దీసికొనిరమ్మని చెప్పి పంపగా విదురుడు వస్త్రాభరణాదులను తీసికొని వెళ్ళి శ్రీకృష్ణసహితులై యన్న పాండవులను జూచి కౌగలించుకొని వారివారి కాయాకానుక లందించి ద్రౌపదీదేవితో గూడ పాండవులను బంపవలసిగదనియు, ధృతరాష్ట్రాదులును, గాంధారిప్రభృతులను

వీరిని జూచుట కుత్సహించుచున్నా రనియు ద్రుపదునితో జెప్పి యాతని సమ్మతిపై శ్రీకృష్ణసహితముగా విదురుడు వారి నంకరను వెంటబెట్టుకొని వచ్చెను.

ఆపాండవులు తమ కెదురుగా వచ్చిన భీష్మద్రోణకృపాచార్యాదిప్రముఖులతో గలిసి పాగుల హర్షధ్వను లాకర్ణించుచు రాజభవనములో బ్రవేశించి పెద్దలకు పాదాభివందనములుచేసి కొన్ని రోజు లుండిరి.

ఆపై వారి కర్ధరాజ్యముగా ఖాండవప్రస్థ మిచ్చి మీరిచ్చట నివసింపవలసినదని చెప్పి ధృతరాష్ట్రుడు పంపగా పాండవులు శ్రీకృష్ణ సహితములై వెళ్ళి వేదవ్యాసపురస్కృతులై శాంతిపూర్వకముగా పుణ్య ప్రదేశమందు లోకోత్తరవైభవము గల ఇంద్రప్రస్థమును నిర్మించి పాండవు లందు సుఖముగా నుండిరి. ఇట్లే వారణావతయాత్రాఘట్టము కూడ మంగళాంతముగ నడచినది.

“ప్రణమంతి జిహ్వాసంతోఽప్యనుకూలే విభాతరి ।

పాండుపుత్రాన్ ధార్తరాష్ట్రా ఇత్యుక్తం విదురాగమే ॥

యాన్ ఖలా దగ్ధ మిచ్ఛంతి తా న్వర్ధయతి కేశవః ।

నిరస్తాః పాండవా దారాన్ రాజ్యం కీర్తిం చ శేభికే ॥ (నీలకంఠీయమ్)

ఒకప్పుడు కృష్ణార్జునులు విహరించుచుండ అగ్ని దేవుడు బ్రాహ్మణ రూపముతో సమీపించి తాను ఓషధులతోగూడిన ఖాండవవనమును ఆహుతిగా దీసికొనుటకై యిందుని యడ్డులేకుండ గాపాడుడని వరము గోరి వారు దానిని సాధించుటకు దగిన పరికరములను సంపాదించుటకు వరుణదేవు నాశ్రయించి తెచ్చి లోకోత్తరమైన గాండివ మను ధనుస్సును, అక్షయతూణీరములను, దివ్యాశ్వసంఘన్నము కపిధ్వజాలంకృతము విశ్వకర్మతపోనిర్మితము అగు దివ్యరథమును, పార్థునకిచ్చి అమోఘమై శత్రుసంహారము చేసి మరల హస్తగతమగుచుండు చక్రమున, కౌమోదకి యను గదను శ్రీకృష్ణున కిచ్చి యగ్ని దేవుడు పదునైదు రోజులు కృష్ణార్జునరక్షితుడై ఖాండవదహనముచేసి కృతార్థుడయ్యెను.

ఈవిధముగా పార్థుడు అత్యద్భుతపరికరములతో పరాక్రమముతో విరాజిల్లుచుండెను.

3 తరువాత పాండవు లసహాయశూరులై దిగ్విజయము చేసి యనంతమైన ధన మార్జింప ద్రౌపదీధర్మజులు మహర్షిగణపురి స్మృతులై మహావైభవముతో రాజనూయము చేసిరి.

“విత్తార్జనం నుఖాయైవ మహతా మితి దర్శయన్ ।

ఊచే దిగ్విజయా దూర్ధ్వం రాజనూయక్రతుక్రియామ్ ॥” (నీలకంఠీయము)

అందు సభాపూజాసందర్భమున ప్రథమపూజ్యనిగూర్చి వచ్చిన చర్చలో సర్వజ్ఞుడగు భీష్మునిచే పరాత్పరుడని నిరూపింపబడి నారవ మహర్షిచే బలపరుపబడిన కృష్ణపరమాత్మ కర్ణ్యమిచ్చి పూజించుటయు, శ్రీకృష్ణదూషకుడైన శిశుపాలుడు ద్వేషించి నశించుటయు, ప్రత్యక్షముగా శ్రీకృష్ణునియం దైక్యమగుటయు సంభవించినవి.

“తత్రైవాఽర్హభిహరణే విష్ణు ర్దేవనర్షిషు ।

అదౌ పూజ్యోఽథ తద్దేవప్తా సద్యో నశ్యేద్దితీరితమ్ ॥

గోప్యః కామా ద్భయా త్కంసో ద్వేషా చైచ్చద్యాదయో నృపాః ।

తప్రధ్యానా ద్ధరే స్సామ్యం తభిరే కీటభృంగవత్ ” (నీలకంఠీయమ్)

అట్లు లోకోత్తరమైన రాజనూయక్రతువు నిర్వహించి అఖండైశ్వర్యసంపన్నులై విరాజిల్లు పాండవుల దివ్యవైభవము జూచి సహింస లేక దుర్యోధను డెంతయో దుఃఖపడెను.

“న తథా శూలయత్నాద్యాః పీడయంతి గదా నరాన్ ।

యథా పరేషా ముత్కర్షః పాపినం ధార్తరాష్ట్రీవత్ ॥” (నీలకంఠీయమ్)

ఆపై దుష్టచతుష్టయము ఆపాండవైశ్వర్య మపహించుట కుపాయ మాలోచించి సుహృద్ధ్యూత మను పేరుతో ధృతరాష్ట్రుడు పాండవుల నాహ్వానించునట్లు చేసి పితృవాక్యమును త్రోసివేయలేక వచ్చిన పాండవులను తమ కపటమ్యాతములో గూర్చుండబెట్టి శకునని మ్యాత మాడుట కేర్పరచి పాండవుల సర్వస్వమును, ఆపై పాండవులను గెల్పు కొని, ఆపై ద్రౌపదీపణము ధర్మజునిచే బెట్టించి గెల్చుకొనినా మని

చెప్పి ద్రాపదీదేవతము చెల్లదని పెద్దలు చెప్పుచున్నను వినిపించుకొనక
అప్పటికి రజస్వలయైకూడ నున్న ద్రాపదీదేవిని బలాత్కారమున సభా
స్థలికి యీడ్చి, దుర్భాషలాడి, తుదకు వస్త్రాపహరణదుష్కార్యమున
కొడిగట్టినారు. పాండవులు ఖిన్నులై శాంతినే వహింప అప్పుడు
ద్రాపదీదేవి ఆర్తితో కృష్ణపరమాత్మను గూర్చి యాశ్రోశించుటయు,
తత్తణము తీయుచున్నకొలది నీరూరినట్లు ద్రాపదీదేవి శరీరమునుండి
అంతవస్త్రము లుద్భవించుటయు, తన్మూలమున ద్రాపదీదేవి పాతి
వ్రత్యమహిమ, కృష్ణపరమాత్మ భక్తరక్షణపారవశ్యము జగద్విదితము
లగుటయు గలిగినది.

“నా స్త్యకార్యం కదర్యాణాం నా స్త్యజ్ఞాన్యం మహాత్మనామ్ ।

నా స్త్యజేత్ హరే ర్భక్త ఇతి ద్యూతే ప్రదర్శితమ్ ॥” (నీలకంఠీయము)

అపై యుత్పాతములు గోచరింప ధృతరాష్ట్రుడు భీష్మ
ద్రాపదీదేవి నాదరించి ఆమెకు వరములుగా పాండవదాస్య విముక్తి
యగుట, పాండవులు తమ సొత్తును స్వీకరించుట అను విషయముల
కభ్యనుజ్ఞ నిచ్చి వారిని మంచిమాటలాడి పంపెను.

అప్పటికిని దుర్వృత్తి నే వహించియున్న దుష్టచతుష్టయము
ధృతరాష్ట్రుని వేధించి యాతనిచే పాండవులను మరల పిలిపించి వెను
కకు రప్పించి పునర్ద్యూతములో గూర్చుండబెట్టి వనవాసాజ్ఞాతవాస
పణముతో ఓడినవారు త్రయోదశవత్సరములు యథాక్రమముగా
గడపి వచ్చి తమరాజ్యము తాము తీసికొనవచ్చు నను నిబంధనముతో
వచ్చి పాండవుల నోడించి అరణ్యమునకు బంపెను.

“జ్ఞాత్వాపి పరమాహత్మ్యం న ఖలః ఖలతాం త్యజేత్ ।

దృష్ట్యాపి కృష్ణమాహత్మ్యం నైవాకామ్య త్సుయోధనః ॥

సత్యం సతాం మహాన్ పాశో యేన బద్ధాః పదాత్పదమ్ ।

వచితా అపి నో చేలు స్సమర్థా అపి పాండవాః ॥” (నీలకంఠీయము)

పాండవులు హస్తినాపురమునుండి బయలువెడలి మూడురోజు
లకు కామ్యకవనమున బ్రవేశించిరి. అచ్చట నివసించు కామరూపి,

బకాసురభ్రాత అగు కిమ్మారు డను రక్కసుడు సిశీధమున బాంక
వులపై వచ్చి పడునంతట భీమసేను డాతని సంహరించి యావనము
నిష్కంటకముగా జేసెను.

ఇట్లు వనవాసారంభము శత్రునిర్మూలనముతో మంగళాదిగా
ప్రారంభ మయినది.

“ప్రవాజితః పథి రిపుం య ధన్యా స్మంగళాయ తత్ ।

పాండవానాం ప్రవసతాం కిమ్మిరోన్మథనం యథా ॥” (నీలకంఠీయము)

అట్లు వనవాసమునకు వెళ్ళిన పాండవులను బురస్కరించుకొని
గృహస్థులేమి, స్నాతకులేమి, బ్రహ్మచారులేమి, మహానుభావు
లెందరో వెళ్ళిరి. వారిని బోషించుటకై ధర్మజుడు సూర్యునారాధించి
తదనుగ్రహలబ్ధమైన ‘స్థాలి’చే వారి నందరను బోషించుచువచ్చెను.

“విప్రార్థం భాస్కరం భేజే న తు రాజ్యాయ ధర్మరాట్ ।

ధర్మాయాభ్యర్చయే క్షేపం న రాజ్యాయేతి దర్శయన్ ॥” (నీలకంఠీయము)

ఒకప్పుడు వనవాసులైన పాండవులను హింసింపదలచి కర్ణదుర్యో
ధనాదులు ప్రయాణము కాగా, వ్యాసభగవానుడు దివ్యదృష్టిచే
గ్రహించి ప్రత్యక్షమై వారిని నివారించెను.

ఒకప్పుడు కృష్ణపరమాత్మ సపరివారముగా వచ్చి ద్రౌపదీ
పాండవులకు ధైర్యము జెప్పి వెళ్లెను.

ద్వైతవననివాసములో మార్కండేయమహర్షి దర్శన మిచ్చి
ధర్మము నతిక్రమింపకుండుటే సజ్జనలక్షణ మని బోధించి—

“యథా ప్రతిజ్ఞం చ మహానుభావ కృచ్ఛం వనే వాస మిమం నియన్య ।

తత శ్చియం తేజసా తేన దీప్తా మాదాస్యసే పార్థివ కారవేధ్యః ॥”

ధర్మజా ! నీ వీవనవాసదీక్షను నడపి ప్రతిజ్ఞను పూర్తిజేసి
తరువాత కౌరవులనుండి నీరాజ్యము నీవు సంగ్రహింతువుగాక. అని
యాశీర్వదించి వెళ్లెను.

ఒకప్పుడు వ్యాసమహర్షి దర్శనమిచ్చి ధర్మజునకు ధైర్యము
జెప్పి “ప్రతిస్మృతి” అను విద్య నుపదేశించి దీనిని నీవు పాఠ్యము గా
చేసి

శించి పంపు మనియు, దివ్యాస్త్రములను పార్థుడు సంపాదించి వచ్చు ననియు చెప్పి, కర్తవ్య ముపదేశించి అంతర్ధానముకాగా ధర్మజుడు పార్థున కుపదేశించి పంపెను. ఆపార్థుడు ఈశ్వరునివలన పాశుపతాస్త్రమును, లోకపాలకులవలన బహువిధదివ్యాస్త్రములను బొంది, ఇంద్రునియాజ్ఞపై దేవలోకమునకేగి ఇంద్రునివలన దివ్యాస్త్రములను బొంది, అచ్చట నయిదుసంవత్సరము లుండి సురక్షితుడై వచ్చెను.

ఈలోపల నొకప్పుడు ధర్మజునితో ప్రసంగించుచు భీమసేను డిట్లనెను—మహాత్మా! మన మజ్ఞాతవాసమును గూడ పూర్తిచేసిన తోడనే నిన్ను దుర్యోధనుడు మరల ద్యూతమున కాహ్వానించును. ఆహ్వానించినను నేను వెళ్ళనందువా? అట్లయిన ప్రథమద్యూతమయి వెళ్ళునపుడు మరల జేసిన ఆహ్వానముపై పునర్ద్యూతమునకు వెళ్ళవలసిన పని యేమివచ్చినది? కనుక నిటుపై గూడ నాత డాహ్వానింపక మానడు; నీవు వెళ్ళక మానవు. మనకీయవస్థ తొలగు టెట్లు? అని.

ఆశ్లోకము లివిగో చూడుడు—

“అజ్ఞాతచర్యా ముత్తిర్ణాన్ దృష్ట్వా చ పున రాహ్వాయేత్ ।

ద్యూతేన తే మహారాజ పునర్ద్యూత మవర్తత ॥

ధవాంశ్చ పున రాహూతో ద్యూతే నైవాపనేష్యతి ।

టీ|| ద్యూతేన ద్యూతార్థం పునరాహ్వాయేత్ । నన్వాహూతోఽప్యహం న గమిష్యామి త్యాశంక్యాహ—పునర్ద్యూత మవర్తత । పూర్వ మప్యనుద్యూతస్య కృతత్వా త్పనరపి ద్యూతం కరిష్యేష్యేత్యర్థః । అపనేష్యతి దూరీకరిష్యతి శ్రియమితి శేషః । (వన. అ 52)

ఇట్లు ప్రసంగించుచున్న సమయమునకు బృహదశ్వమహర్షి వచ్చి పూజింపబడి ద్యూతనిమిత్తమున తమకు సంభవించిన కష్టమును ధర్మజుడు చెప్పకొనగా విని మహర్షి ధైర్యమును జెప్పుచు నలోపాఖ్యానము చెప్పి తుద కిట్లనెను—

“థయా త్రాస్యసి యచ్చ త్వ మాహ్వాయిష్యతి మాం పునః ।

● ఆక్షజ్ఞ ఇతి తత్తేహం నాశయిష్యామి పార్థివ ॥

శబదాక్షహృదయం కృత్స్న మహం సత్యపరాక్రమ ।
ఉపపద్యస్వ కాంతేయ ప్రసన్నోహం జగీమి తే ॥
శతోక్షహృదయం ప్రాదా త్పాండవాయ మహాత్మనే ।”

ధర్మజా ! అక్షజ్ఞుడగు శకుని మరల నాహ్వనించునేమో అని నీకు గల భయమును నేను తొలగింతును. నేను సంపూర్ణముగ నక్షహృదయ మెరిగినవాడను; నీ కుపదేశించుచున్నాను; అని యుపదేశించి వెళ్ళెను. భీమసేను డన్నట్లు మరల ద్యూతములో నోడించు దురుదేశము దుర్యోధనున కుండుట నిజమే. ఇది ద్రోణాచార్య సైన్యాధిపత్యారంభమున దుర్యోధనుడే వెల్లడించెను. అది ముందు తెలుపబడును. అట్టి చిహ్నకూడ రాకుండ నందులోగూడ విజయము ధర్మజుడే పొందునట్లు అక్షహృదయమును బృహదశ్వమహర్షి యుపదేశించి యుండెను.

ఒకప్పుడు తీర్థయాత్రలో గంధమాదనపర్వతసానువులపై సంచరించునపుడు ద్రాక్షదీదేవి కోరిన సాగంధికపుష్పములకై భీమసేను డాపర్వత మెక్కి యచ్చట దర్శనమిచ్చిన హనుమంతునితో దన స్వరూపము జెప్పి తన కోరికపై హనుమంతుడు సముద్రలంఘనమునాటి హనుమన్నూర్తిని ప్రదర్శింప జూచి యాశ్చర్యపడినతరువాత భీమసేను నితో హనుమంతు డిట్లనెను—

“త దస్మ ద్దర్శనం వీర కాంతేయామోఘ మస్తు తే ।
భ్రాతృత్వం త్వం పురస్కృత్య వరం వరయ భారత! ॥
యది తావ న్మయా క్షుద్రా గత్వా వారణసాహ్వయమ్ ।
ధార్తరాష్ట్ర నిహంతవ్యా యావ దేత త్కరో మ్యహమ్ ॥
శిలయా నగరం వాపి మర్దితవ్యం మయా యద్యై ।
బద్ధ్వా దుర్యోధనం చాద్య ఆనయామి తవాంతికమ్ ॥
యావ దేత త్కరో మ్యద్య కామం తన మహాబల !

భీమసేనా ! నాదర్శనము నీకమోఘ మగుగాక ! వరము గోరుము. హస్తినాపురమునకు వెళ్ళి క్షుద్రులైన ధార్తరాష్ట్రులను

హతము జేయుమందువా? శిలాపాతముచే ఆపురమును మర్దించుమందువా? ఆదుర్యోధనుని కట్టి తెచ్చి యిప్పుడు నీపాదములకడ బడవేయుమందువా? అని. భీమసేను డది విని యిట్లనెను—నీ యనుగ్రహముచేత మేమే శత్రువులను దయింపగలుగుదుము; అని. అటుపై హనుమంతుడు—

“భ్రాతృత్వా తృప్తౌహృదా చైవ కరిష్యామి ప్రియం తవ ।
చమాం విగాహ్య శత్రుజ్ఞాం పరశక్తి సమాకులామ్ ॥
యదా సింహరథం వీర కరిష్యసి మహాబల ।
తదాఽహం బృంహయిష్యామి స్వరవేణ్యరథం తవ ॥
విజయస్య ధ్వజస్థ శ్చ నాదాన్ మోక్ష్యామి దారుణాన్ ।
శత్రుజ్ఞాం యే ప్రాణహరాః సుఖం యేన హనిష్యథ ॥” (వన. అ 151)

నీకు నేను ప్రియము గలిగింతును. నీవు శత్రుసేనలో బ్రవేశించి సింహనాదము జేయునపుడు దానిని నా సింహనాదముతో రెట్టింపజేయుదును. పార్థుని రథధ్వజముపై నధిష్ఠించి శత్రుప్రాణహరములు, మీకు విజయహేతువులు నగు దారుణనాదములను చేయుచుండును. అని యనుగ్రహించి యంతర్ధాన మయ్యెను.

ఒకప్పుడు జటాసురుడు కపటబ్రాహ్మణరూపముతో పాండవుల నాశ్రయించి, వారిని విశ్వసింపజేసి, వారి యాయుధములను గూడ సంగ్రహించి, భీమసేనుడు దగ్గర లేనిసమయములో ద్రౌపదీధర్మజులను ఎత్తుకొనిపోవుచుండ భీమసేను డెదురై జటాసురుని వధించెను.

దేవలోకనివాసము జేయు పార్థుడు ఇంద్రప్రేరణముచే వెళ్ళి నివాతకవచులు, హిరణ్యపురవాసులగు కాలకంజులు అనబడు ప్రచండకరాక్రమశాలులగు వేలకొలది రాక్షసులను సంహరించెను. ఆపై వచ్చి ఒదరీక్షేత్రములో పాండవులను గలిసికొనెను.

ఒకప్పుడు ఒకసరస్సునకు దాహము తీర్చుకొనుటకై భీమార్జున నకులసహదేవులు క్రిమముగా వెళ్ళుటయు, నొకయడ్రా డక్కడ తటస్థించి మీరీయదకము త్రాగిన ప్రాణాపాయము కలుగు ననియు, నా

ప్రశ్నలకు సమాధానము చెప్పి యాపై త్రాగవచ్చును. తీసుకొని వెళ్ళవచ్చును. అనియు చెప్పుచుండుటయు, వెళ్ళినవారు నీకు త్రాగి పడిపోవుచుండుటయు సంభవింప తుదకు యుధిష్ఠిరుడు వెళ్ళి 34యక్ష ప్రశ్నలకు సరియైన సమాధానములను తన విద్యాబలమునుబట్టి అడుగుట తడవుగా జెప్పునప్పటికి యక్షుడు సంతోషించి వారి నుజ్జీవింప జేసెను. దీనిచే శారీరాదిబలము విద్యాబలమునకు సాటి కాదని స్పష్టమయినది.

ఆపె యుధిష్ఠిరుడు— మహాత్మా ! నీవు సామాన్యుడవు గావు, నీ వెవ్వరితో చెప్పవలసినదని కోరగా— యక్షుడు—

అహం తే జనక స్తాత ధర్మో మృదుపరాక్రమః ।

త్వాం దిదృక్షు రనుష్ఠాప్తో విద్ధి మాం భరతర్షభ ॥

వరం శృణీష్వ రాజేంద్ర దాతా హ్యస్మి తవానఘ ।

నేను నీ జనకునైన ధర్మ దేవతను. నిన్ను జూడదలచి వచ్చినాను.

వరముగోరు మిచ్చెదను. అని ప్రేరేపించెను. అపుడు. ధర్మజుడు—

వర్షాణి ద్వాదశాఽరణ్యే త్రయోదశ మపస్థితమ్ ।

తత్ర నో నాభిజానీయు ర్వసతో మనుజాః క్వచిత్ ॥

మహానుభావా ! ద్వాదశవత్సరవనవాసకాలము పూర్తి కావచ్చినది. అజ్ఞాతవాసప్రారంభసమయము సమీపించినది. మేము అజ్ఞాతవాసములో లోకులకు దెలియబడకుండునట్లు వర మిమ్ము. అని

కోరగా ధర్మ దేవత—

దదానీత్యేవ భగవా నుత్తరం ప్రత్యపద్యత ।

భూయ శ్చాశ్వాసయామాస కాంతేయం సత్యవిక్రమమ్ ॥

యద్యపి స్వేన రూపేణ చరిష్యథ మహీ మిమామ్ ।

న నో విజ్ఞాస్యతే కశ్చి త్త్రిమ లోకేషు భారత ॥

వర్షం త్రయోదశ మిదం మత్ప్రసాదా త్కురూద్యహః ।

విరాటనగరే గూఢా అవిజ్ఞాతా శ్చరిష్యథ ॥

య ద్య స్సంకల్పితం రూపం మనసా యస్య యద్యహమ్ ।

తాదృశం తాదృశం సర్వే ఛన్దతో ధారయిష్యథ ॥ (వన. అ. 314)

అతే యిచ్చితి నని చెప్పి యింకను జెప్పెను. మీరు స్వ స్వరూపములతో భూమిపై సంచరించినను మిమ్ముల నెవ్వడును దెలిసికొనలేకుండును. ఈ త్రయోదశవత్సరము విరాటనగరమున నాయనుగ్రహముచే గూఢముగా మీరు అజ్ఞాతవాసము జేయగలరు. మీ రెట్టి రూపము వహింపదలతురో అట్టి రూపమును మీరు సంకల్పమాత్రమున ధరింపగలరు. అని చెప్పి యంతర్ధానమయ్యెను.

తరువాత విరాటనగరములో అజ్ఞాతవాసము కీచకసంహారాద్యత్సద్భుతకృత్యములతో గడిపి గోగ్రహణసంఘర్షణములో ఒకవైపు శత్రువులను నిర్జించి భీమసేనాదులును, ఒకవైపు కౌరవ సేనలను నిర్జించి పారదోలి పార్థుడును తమ యప్రతిహతపరాక్రమము జూపి విరాటరాజునుద్ధరించి అపై తమ స్వ స్వరూపములను ప్రకటించుటయు, విరాటరాజు బ్రహ్మానందముతో నొక పుత్రికయైన ఉత్తరను అభిమన్యున కిచ్చి వివాహముచేయుటయు జరిగినది. పాండవులు ధర్మనిష్ఠచేతనే ఆపదలు చాటి శుభములను పొందిరి.

ధర్మేణై వాపదం తీర్త్వా పరం సౌభాగ్య మశ్నుతే ।

అభిమన్యో శ్వవాహాభ్యే పర్వ జ్యేత తప్రిదర్శితమ్ ॥ (నీలకంఠీయము)

ఇట్లే వనవాసాజ్ఞాతవాసఘట్టముకూడ మంగళాంతముగ నడచినది.

—♦ పాండవవిద్యేశములో కర్ణదుర్యోధనులకు

సంభవించిన అనర్థములు ♦—

పాండవులయందు ఎడతెగని ద్రోహబుద్ధితో వర్తించునట్టి కర్ణదుర్యోధనులకు అనర్థపరంపరయే సంభవించుచు వచ్చినది.

కర్ణునకు బ్రాహ్మణశాపప్రాప్తి, పరశురామశాపప్రాప్తి, కవచకుండలశూన్యతాప్రాప్తి, దుర్యోధనునకు మైత్రేయశాపప్రాప్తి, కర్ణదుర్యోధనులకు ఘోషయాత్రాసందర్భమున గంధర్వకృతపరాజయప్రాప్తి, ఉత్తరగోగ్రహణసందర్భమున పార్థకృతపరాజయప్రాప్తి, ఇత్యాదులు. దీనినిబట్టికూడ పాండవులది ధర్మమో కర్ణదుర్యోధనాదులది ధర్మమో తెలియుటలేదా?

—♦ కౌరవులతో సంధిచేసికొనుటకై పాండవులుచేసిన ౫ మున్నములు,
కర్ణ దుర్యోధనాదులుచేసిన ప్రతిఘటనములు ♦—

మభిమన్యు వివాహకాలమునకు సమావేశమయిన పాండవ
బంధువర్గము పాండవహితము గోరి యాలోచించుటలో ద్యూతకాల
నిర్ణయప్రకారము, త్రయోదశవత్సరములు గడపిన పాండవులకు తమ
రాజ్యము రావలసియున్నదనియు, ఆవిషయమై దుర్యోధనాభిప్రాయ
మేమో తెలిసికొనవలసియున్నదనియు, పెడదారినే దుర్యోధను మన్న
ట్లు తెలియుచున్నను మన మొక మాత్రను బంపి వారు చెప్పు
సమాధానము గ్రహింపవలె ననియు, దుర్యోధనుడు యుద్ధసన్నాహ
ములో నున్నట్లు తోచుచున్నందున మనముకూడ నొకమూల యుద్ధ
సన్నాహము జేయుచునే యుండవలెననియు, నిర్ణయించిన తరువాత
దుగ్ధపదపురోహితుడు మాతగా కౌరవులయొద్దకు బంపబడెను,

ఆతడు వెళ్ళి కురుసభలో గతవృత్తాంతమంతయు జెప్పి అంత
వరకు పాండవు లనుభవించిన కష్టములు వెల్లడించి.

తే సర్వం పృష్ఠతః కృత్వా తత్సర్వం పూర్వకిల్బిషమ్ ।

సామైవ కురుభి స్సార్థ మిచ్ఛన్తి కురుపుంగవాః ॥

న హి తే విగ్రహం వీరాః కుర్వన్తి కురుభి స్సహ ।

ఆవినాశేన లోకస్య కాక్షస్తే పాండవా స్స్వకమ్ ॥

ఆపాండవులు, వెనుకటి దుర్యోధనచర్యలను, తాము పడిన
కష్టములను మనస్సులో బెట్టుకొనక కౌరవులతో సంధి చేసికొనదల
చియే యున్నారనియు, వారు వీరులై యుండియు కౌరవులతో యుద్ధ
మున కిష్టపడక లోకక్షయము కానిపద్ధతినే తమరాజ్యము నపేక్షించు
చున్నారమనియు చెప్పెను.

తే ధనంతో యథా ధర్మం యథా సమయమేవ చ ।

ప్రయచ్ఛన్తు ప్రదాతవ్యం మా వః కాలోఽత్యగా దయమ్ ॥(ఉద్యో.అ.20)

అపై మీరందరు కాలహరణము కాకుండ ధర్మప్రకారము
ద్యూతకాలనిర్ణయప్రకారము పాండవుల కీయవలసియున్నదాని నచ్చి
వేయు డని చెప్పెను.

భీష్ము డది విని “దిష్ట్యా చ సన్ధికామా స్తే” పాండవులు సంధిచేసికొనదలచుట గొప్ప భాగ్యమని, నీవు చెప్పినది సత్యమని “ప్రాప్తాశ్చ ధర్మత స్సర్వం పితు ర్ధన మసంశయమ్” పాండవులు తమ పిత్ర్యమైన పాత్తును ధర్మప్రకారము పొందియున్నా రని ప్రసంగించెను. అప్పుడు—

దుర్యోధనం సమాలోక్య కర్ణో వచన మబ్రవీత్. |
 దుర్యోధనార్థే శకుని ర్ద్యూతే నిర్జితవాన్ పురా ||
 సమయేన గతోఽరణ్యం పాండుపుత్రో యుధిష్ఠిరః |
 స తం సమయ మాశ్రిత్య రాజ్యం నేచ్ఛతి పైతృకమ్ |
 బల మాశ్రిత్య మత్స్యేనాం పాంచాలానాం చ మూర్ఖవత్ ||
 దుర్యోధనో భయా ద్విద్య న్నదద్యా త్పద మస్తతః |
 ధర్మతస్తు మహీం కృత్స్నం ప్రదద్యా చ్ఛత్రేషేషే చ |
 యది కాంక్షన్తి తే రాజ్యం పితృపైతామహం పునః ||
 యథాప్రతిజ్ఞం కాలం తం చరన్తు వన మాశ్రితాః ||
 అధార్మకీ స్త మా బుద్ధిం మార్భ్యా త్కుర్వన్తు కేవలాత్ ||

కర్ణుడు దుర్యోధనుని ముఖ మవలోకించి తురపదపురోహితునితో నిట్లనెను— వెనుక దుర్యోధనపక్షమున శకుని కూర్చిండి ద్యూతములో నోడింప ధర్మజుడు ఆ ద్యూత కాలనిర్ణయమునుబట్టి అరణ్యవాసమునకు వెళ్ళెను. ఆతడిప్పుడు ఆనిబంధనము ననుసరించి తన పిత్ర్యమైన రాజ్యము నడుగుట మాని మత్స్యపాంచాలబలము జూచుకొని మూర్ఖునివలె రాజ్య మపేక్షింపబూనినాడు. దుర్యోధనుడు శత్రువునకయినను ధర్మప్రకారము సర్వస్వ మిచ్చువాడుగాని, భయపడిమాత్రము కించిత్తయిన నిచ్చువాడు గాడు. ఆ పాండవులు తమ పితృపైతామహ రాజ్యమును పొందగోరుదురేని ద్యూతసిబన్ధనప్రకారము మరల అంత కాలము వారు వసవాసము చేయవలసినదే. వారు కేవలమూర్ఖతచే అధార్మికమైన బుద్ధితో వర్తింపకుందురుగాక. అని.

ఈకర్ణుని మాటలలో అజ్ఞాతవాసము వూర్తి కాకుండగనే తమకు ఉత్తరగోగ్రహణములో పాల్గొను తెలియబడెననియు, కనుక మరల వన

వాసమునకు బోవుట వారికి విధి యనియు కర్ణదుర్యోధనుల భావమని స్పష్ట మగుచున్నది.

ఉత్తరగోగ్రహణకాలమందే అజ్ఞాతవాసపూర్తి యైనదా? లేదా? అను సంశయముతో భీష్ము నడుగటయు, అధికమాసములను లెక్క పెట్టవలసియున్నందున పూర్తియైనదని భీష్ముడు సహేతుకముగా జెప్పటయు జరిగియున్నది. అట్టిభీష్ముని సమక్షమందే ద్రుపదపురోహితునితో అజ్ఞాతవాసపూర్తి కాలేదని తెగించి చెప్పట, దానికి తగిన హేతువ లేవో ప్రకటింపకుండుట. రాజ్యమడిగిన ధర్మజుని దధర్మమనుట. కర్ణదుర్యోధనుల దుష్టత్వమునకు తార్కాణము.

అజ్ఞాతవాసకాలములో మీరెవ్వరికి తెలియబడరని ధర్మదేవత యిచ్చిన వర మండగా తెలియబడిననాటికి అది యెట్లు పూర్తికాకుండునో ప్రతివాదు లాలోచింపవలసిన విషయము. అది యట్లుండనిండు.

పైనుదాహరించిన కర్ణునివాక్యములలో — “రాజ్యం నేచ్ఛతి పైతృకమ్” “యది కాంక్షంతి తే రాజ్యం పితృపై తామహం పునః” అనుటలో పాండవు లపేక్షించు రాజ్యము వారిపితృమనియు. వారి కది పితృపై తామహ మనియు వెల్లడింపబడుటచే కర్ణదుర్యోధనులు తమ కెంత రాజ్యతృష్ణ యున్నను గూడ రాజ్యము తమకు పితృమని పితృపై తామహమని చెప్పలేకుండుట, రాజ్యము పాండవులదే అయియున్నదని కంఠోక్తిగా చెప్పుచుండుట, ప్రతివాదులు గమనించి రాజ్యాధికారమునుగూర్చి వెనుక నిరూపింపబడిన విషయముల ననుసంధించి తమ ధృతరాష్ట్రరాజ్యాభిషేక వాదాభినివేశము వదలుకొని విద్వన్మార్గమునకు వచ్చుట శ్రేయస్కర మని తెలుపుచున్నాము.

ప్రకృతమునకు వత్తము —

కర్ణుడు ద్రుపదపురోహితునితో పాండవులు మరల వనవాసమునకు బోవలసినదే యని చెప్పి, సంధిచేసికొనదలచిన పాండవుల సత్సంక

మా యింద్రప్రస్థరాజ్యము మా కిమ్మనుము. లేదా యుద్ధమే చేయుమనుము. మాచేతులతో కురువంశనాశనము జరుగకుండుటకై సంజయా ! ఒకమాట జెప్పుచున్నాను— అయిదుగురకు నయిదుగ్రామముల నయినను ఇమ్మనుము. నేను సంధికై గాని యుద్ధమునకై గాని సంసిద్ధుడనే అని సందేశము బంపెను. సంజయుడు తిరిగి వెళ్ళి కురుసభలో విషయ మంతయు వివరించి చెప్పగా ధృతరాష్ట్రునితో దుర్యోధనుడు చెప్పిన సారాంశ విడి—

“యుధిష్ఠిరః పురం హిత్యా పంచగ్రామాన్ స యాచతే ।

భీతో హి మామ కా త్స్యన్యా త్ప్రభావా చ్ఛైవ మే విభో ॥”

తండ్రి! యుధిష్ఠిరుడు నాప్రభావమునకు, నాసైన్యమునకు భయపడి యింద్రప్రస్థము వదలుకొని పంచగ్రామములను మా త్రా మె యాచించువరకు వచ్చినాడు. యుద్ధములో వారిని తప్పక జయింప గలను. నీవు భయపడకుము; అని.

ఇట్లు పంచగ్రామసంధికై నను సిద్ధపడిన పాండవుల సత్సంకల్పమును త్రోసివేసి యుద్ధమునకు కాలుదువ్వినవాడు దుర్యోధనుడు అని ప్రతివాదులు తెలిసికొందురుగాక !

తరువాత కృష్ణభగవానుడే స్వయముగా కురుసభలో హితోపదేశము జేయదలచి హస్తినాపురమునకు వెళ్ళెను. ఈవెళ్ళుటలో కర్ణ దుర్యోధనాదులు పాండవులుకోరినట్లు ఇచ్చి సంధిజేసుకొను తలంపు లేనివారనియు, తన మాటలను గూడ వారు వినిపించుకొన రనియు తెలిసియుండియు—

“న మాం బ్రాయు రధర్మిషా మాథా హ్యసుహృద స్తథా ।

శక్తో నావారయ త్కృష్ణ స్సంరథాన్ కురుపాండవాన్ ॥”

కురుపాండవులకు సంధిచేసి యుద్ధము లేకుండ జేయగల సమర్థత తనకుండియు శ్రీకృష్ణు డుపేక్షించినాడని అధర్మపరులు మాధులు తన్ను అనిపొదురని, అట్టి యపవాదము లేకుండునట్లు చేసికొనదలచి వెళ్ళియుండెను. యావచ్చుక్కి వినియోగించి సామదానభేదోపాయము

లను నడపి, నయమునను, భయమునను బోధించెను. ఆ దుష్టచతుష్టయము తమ పురమునకు భగవానుడు చేరకమునుపే శ్రీకృష్ణుడు నచ్చినపుడు మన మిక్కడ బంధించిపడవేయవలె నని దురాలోచనము చేసి యుండి సభలో హితోపదేశముచేయుచున్న కృష్ణభగవానునిమాటలు వినిపించుకొననేలేదు. శ్రీకృష్ణుడు బ్రతిమాలుచు దుర్యోధనున కిట్లు చెప్పెను—

దుర్యోధన నిబోధేవం మద్వాక్యం కురుసత్తమ ।

శమార్థం తే విశేషేణ సానుబద్ధస్య భారత ॥

కామార్థా లిప్సమానస్తు భగ్మమేవాదిత శ్చరేత్ ।

న హి ధర్మా దపైత్యర్థః కామో వాపి కదాచన ॥

దృశ్యతాం వా పుమాన్ కశ్చి త్సమగ్రే పార్థివే బలే ।

యోఽర్జునం సమరే ప్రాప్య స్వస్థిమా నావ్రజే ద్దృ హాన్ ॥

కిం తే జనక్షయేణేహ కృతేన భరత్సభ ।

యస్మిన్ జితే జితం త త్స్య త్పుమా నేక స్స దృశ్యతామ్ ॥

(ఉద్యో. అ. 124)

దుర్యోధనా ! నీక్షేమము గోరి చెప్పుచున్న నామాట వినుము. అర్థకామాల నపేక్షించువాడు ధర్మ మాచరింపవలసినదే. ధర్మవిరుద్ధముగా ప్రవర్తించువానికి అర్థకామము లెన్నడును సిద్ధింపవు. నీవు అధర్మముజేయుచు అర్థకామములను అపేక్షించుచున్నావు. ఇంకొకటి వినుము— యుద్ధములో పాండవపక్షమును జయింతు నని యాశపడుచున్న నీవు ఒకపని జేయుము. నీపక్షములో గల యావద్వీరులలో షార్థుని జయింపగల ఒక్కవీరుని నీ వెన్నుకొనుము. ఆ యిరువురకు ద్వంద్వయుద్ధము. అందు ఏపక్షమువాడు ఓడిపోవునో ఆపక్షమంతయు నోడినట్లే నిర్ణయము. ఆవిధముగా జేసి నీయాశను నీవు నెరవేర్చుకొనుము. జనక్షయమునకు నీవొడిగట్టకుము; అని. దుర్యోధనుడు వినిపించుకొనలేదు. దీనినిబట్టి యుద్ధనిమిత్తమున జనక్షయము జేసిన వాడు కృష్ణభగవానుడా? కర్ణదుర్యోధనాదులా? ప్రతివాడు లాలోచింతురుగాక !

నాటి కురుసభలో కృష్ణభగవానుడు చెప్పినట్లు వినుట నీకు శ్రేయ
స్కరమని, పాండవులను నీవు జయింప లేవని, పాండవులపట్ల నీవుచేసిన
దధర్మమని దుర్యోధనునకు అనేకనిదర్శనములతో మహర్షు లుపదేశించి
యున్నారు. జామదగ్న్యమహర్షి, కణ్వమహర్షి, నారదమహర్షి చేసిన
హితోపదేశములను దుర్యోధనుడు వినిపించుకొనలేదు. తుదకు దుష్ట
చతుష్టయము సభనుండి లేచిపోయి కృష్ణభగవానుని బంధించుటకై
దురాలోచనముచేయుట, సాత్యకి దానిని గ్రహించి సభలో జెప్పట,
ఆపై విదురుడు ధృతరాష్ట్రునకు దెలుపుట, ఆపై ధృతరాష్ట్రుడు—

“క్షిప్ర మానయ తం పాపం రాజ్యలబ్ధం సుయోధనమ్ ।

సహమిత్రం సహమాత్యం ససోదర్యం సహనుగమ్ ॥”

ఆపాపాత్ముడగు దుర్యోధనుని సపరివారముగా నీవు వెంటనే
తీసికొనిరమ్మని విదురుని బంపి దుష్టచతుష్టయమును రప్పించుట, ఆ
మీద కృష్ణభగవానుడు నిశ్చరూపమును ప్రదర్శించుట, ఇదంతయు
జరిగినది.

—: పాండవులు లోకనిందను మాపికొనుటకు రాయబారములు

సాగించిరి. అనుప్రసంగము— తన్ని రాకరణము:—

కర్ణచరిత్రకారుల వ్రాత యిట్లున్నది.

“పాండవులు యుద్ధప్రయత్నములు చేయుచు దూతల సంఘము
లోకనిందను మాపికొనుటకు గౌరవులతో సంధికై రాయబారములు
నడుపసాగిరి.” (పు 71)

ఈ ప్రతివాదులు పాండవులపై యాపాదించునట్టి లోకనిందకు
కారణమేమి? యుద్ధప్రయత్నము చేయుచుండుట? సంధికై రాయబార
మాలు నడుపుట ఆలోకనింద లేకుండ జేసికొనుటకా?

అయితే పాండవుల కాలోకనింద పోయెనా? లేదా? వారిరాయ
బారములను తిరస్కరించి యుద్ధమునకే కాలుదువ్విన కర్ణదుర్యోధనా

దులు ఆలోకనిందకు పాలయినారా? లేదా? ప్రతివాడు లావిషయమెందు కెత్తుకొనరో?

ఇంకొకటి— పాండవుల యుద్ధప్రయత్నము కర్ణదుర్యోధనాదుల యుద్ధప్రయత్నమునుబట్టి తటస్థించియుండ లోకనింద పాండవుల కెట్లు? లోకులు అంత అజ్ఞానులా?

ఇంకొకటి. అసలు రాజ్యము పాండవులది. ఆపాండవులను నశింపజేసి యా రాజ్యమును కబళింప నెంచి వారియెడల హత్యాప్రయత్నములు ఆదినుండియు జరిపినవారు కర్ణదుర్యోధనాదులు. ఆకర్ణదుర్యోధనాదులపై సౌజన్యమునే వహించి కౌరవపోషణార్థము అర్ధరాజ్యము కౌరవులకు విడిచి అర్ధరాజ్యమునే (ఛాండవప్రస్థానాథ్యమును) పరిగ్రహించినవారు పాండవులు. ఆపాండవుల రాజ్యమునుగూడ వారి ననుభవింపవీయక కపటద్యూతమున నోడించి వారిని వనవాసాజ్ఞాతవాసములకు పాలుచేసినవారు కర్ణదుర్యోధనాదులు. ఆవనవాసములో గూడ వారిని నశింపజేయుటకై దుస్తంత్రము లవలంబించినవారు కర్ణదుర్యోధనాదులు. '13 సంవత్సరములు గడచినతోడనే పార్థుని వధించువాడను నేను. పాండవులను వధించి నీచే రాజనూయయాగము చేయించువాడను నేను' అని ముందే ప్రతిజ్ఞలుచేసినవాడును, ఆయుధముబట్టి ప్రమాణముచేసినవాడును కర్ణుడు. ద్యూతకాలనిర్ణయప్రకారము వనవాసాజ్ఞాతవాసములను యథాక్రమముగా నిర్వహించి వచ్చిన పాండవులకు మరల వనవాసమే కర్తవ్యమని ప్రసంగించినవాడు కర్ణుడు. ఆకర్ణదుర్యోధనాదుల దురూహలను దెలిసికొని వారి యుద్ధసన్నాహమును గ్రహించి దానికి దగిన ప్రయత్నముతో నున్నవారు పాండవులు. అట్టి పాండవులపై లోకనిందా? ఆదుష్టచతుష్టయముపై లోకనింద. ఆపాండవుల సౌజన్య సౌశీల్యాదులను తెలిసికొనలేక వారిపై దోషారోపణము చేయువారికి లోకనింద. దుష్టచతుష్టయచర్యను శ్లాఘింపబూనువారికి లోకనింద. కనుక ప్రతివాదిప్రసంగ మపాస్తము.

—: భీష్ముడు, అర్ధరథుడని కర్ణుని నిరసించియు, కర్ణజన్మమును
గూర్చిన కుంతీచరిత్రమును వెల్లడించియు తన ఘనమైన
చరిత్రమును మాపికొనెను. అను ప్రసంగము—
తన్నిరాకరణము :—

కర్ణచరిత్రకారుల వ్రాత యిట్లున్నది —

1. కులనాశనము కాకుండ జేసికొనుటకై భీష్ముడు పవిత్రమగు తన చరిత్ర
మును గళంకిత మగుటకును నంగీకరించెను. కావుననేకదా! సంధికాలములలో
దుర్యోధనుని జెఱపించుటకై కర్ణుడు మహారథుడని యెరింగియు నాశని నర్ధరథు
డని నిరసించెను. (ఉపో)

భీష్ము డంపశయ్యపై బడినపిదప గర్జు డాతని జూడబోయినపుడు ఈ విష
యము వెల్లడించియున్నాడు. వేయేల ? పిరికిపందయగు నుత్తరుని మహారథుడని
చెప్పిన భీష్ముడు కర్ణు డర్ధరథుడని తలంచునా ? ఈ విషయమునం దనేకులు
భీష్ముని సమ్మతింపకున్నారు.

కర్ణు నర్ధరథుడుగ బలుకుటయు, నాజి
ధర్మసుతునితోడ దాను జచ్చు
తెలుగు జెప్పుటయును గుఱితింప గాంగేయు
పక్ష పాతబుద్ధి బయలుపడడె.

ఉ. ఉత్త ప్రగల్భముల్ వలుకు నుత్తరుకంటెను భారతమ్ములో
నెత్తటి బంద గానబడ డెవ్వడు నీనిని నిండుకొల్వులో
నెత్తి మహారథుం డనియే నీ కురువృద్ధుడు వానికంటె లో
తొత్తురుడైన కర్ణు డసదో తన కర్ధరథుం డటంటకున్ . (కారవగౌరవముపురి)

2. తన కులమునకు గళంకము నాపాదించు కర్ణజన్మవిషయకమగు కుంతీచరి
త్రమును వెల్లడించుటకు సాహసించియు, యుద్ధసంకటమందు దుర్యోధనుని
విడిచి పాండవులలో జేరుమని కర్ణునకు బోధచేసియు దన ఘనమైన చరిత్రమును
మాపుకొనెను.

3. కర్ణుడు దుర్యోధనుని విడుచుటయే కాక పాండవులలో జేరుటయు సంధి
వించినయెడల దుర్యోధనుడు నిరాశుడై నిరాటకముగా సంధి కంగీకరించు నని
తలచి భీష్ము డెట్టిపనికైన దలపడిను. (ఉపో)

ఈ మూడంశములను బరిశీలించుము—

ప్రథమాంశము— పవిత్రమైన తన చరిత్రము కళంకిత మగుట కును భీష్ము డంగీకరించెనట ! మహారథుడని దెలిసియుండియు అర్ధ రథుడని కర్ణుని నిరసించుట ! ఒక కళంకమట ఆ నిరసించుట కులనాశ నము కాకుండ జేసికొనుటకేనట !

ఈమాటలనుబట్టి కులనాశకారకుడు కర్ణుడని ప్రతివాదులు గ్రహించినట్లే అట్టి కులనాశకారకుని నిరసించుట భీష్మునకు గళంక మెట్లగును ? కులము నుద్ధరించుటకును కులనాశదోషము కర్ణునకు దట స్థింపకుండుటకును నిరసించియు, సత్యమును ప్రకటించియుననేక విధముల నయమునను భయమునను చెప్పి నివారింప బూనిన భీష్మున కొక కళంకముగూడనా ? కనుక భీష్మునిది నిష్కళంకమైన పవిత్రచరిత్రము.

అంపశయ్యపై బడియున్న భీష్ముని దర్శించుటకై వెళ్ళినపుడు కర్ణు డేమనెనో భీష్ము డేమనెనో ఆప్రస్తావము చూడుడు— అంపశయ్యపై నుండి దుర్యోధనునితో భీష్ము డిట్లనెను—

యుద్ధం మదంత మేవాస్తు తాత సంశయ పాండవైః ।

ఏతత్ క్షేమ మహం మన్యే తవచైవ కులస్యచ ॥

భీష్మస్యస్త్వా దస్తు వ స్సౌహృదం చ జీవస్తు శేషా స్సౌధు రాజన్ ప్రసీద ।

రాజ్యస్యార్థం దీయతాం పాండవానా మింద్రప్రస్థం ధర్మరాజో భియాతు॥

దుర్యోధనా ! నా అంశముతో యుద్ధము నంతమొందింపుము. పాండవులతో సంధి జేసికొనుము; ఇది నీకును కురువంశమునకును క్షేమ కరము. భీష్ముని అంతముతో మీ యుభయపక్షములకు వైరము పోయి పరస్పరసౌహృద్దము సంభవించుగాక ! శేషించినవారు జీవించియుందు రుగాక; నీవు శాంతింపుము. పాండవుల కర్ధరాజ్య మిమ్ము; ధర్మరా జును ఇంద్రప్రస్థమున బ్రవేశింపనిమ్ము.

ఇట్లు అందరు వినునట్లు వాత్సల్యముతో జెప్పి బాణఘాతసంత ప్తగాత్ముడై యోగధారణతో వేదనను గమనింపకుండుటకై నిమిలిత

నేతుడై యుండెను, అంతట నక్కడినుండి యందరును తొలగిరి. ఆ
మీద కర్ణుడు—

శ్రుత్వా తు నిహతం భీష్మం రాధేయః పురుషర్షభః ।
ఈష దాగతసంత్రాస స్త్విర యోపజగామహ ॥
స దదర్శ మహాత్మానం శరతల్పగతం తదా ।
నిమిలితాక్షం తం వీరం సాశ్రుకంఠ స్తదా వృషః ॥
భీష్మ భీష్మ మహాబాహూ ఇత్యువాచ మహాద్యుతిః ।
రాధేయోఽహం కురుశ్రేష్ఠ నిత్య మక్షిగత స్తవ ॥
ద్వేషోఽహం తవ సర్వత్ర ఇతి చైన మువాచ హ ।

భీష్ముడు నిహతుడై నట్లు తెలిసికొని భయపడుచు త్వరపడివచ్చి
ఆశరతల్పగతుని— ఆనిమిలితనేతుని ఆ మహావీరుని, ఆమహాత్మునిగ
ర్పించి దుఃఖ మాపుకొని, ఓభీష్మ! ఓభీష్మ! ఓకురుశ్రేష్ఠ! ఓమహావీర!
నేను రాధేయుడను; నిత్యము నీదృష్టిలోనున్నవాడను. సర్వత్ర
నీకు ద్వేష్యుడనై వర్తించుచున్నవాడను; అని పలుకరించెను.
అప్పుడు భీష్ముడు —

శనై రుద్యోత్య సన్నేహ మిదం వచన మబ్రవీత్ ।
పితేన పుత్రం గాంగేయః పరిరభ్యైకపాణినా ॥
ఏహ్యేహి మే విప్రతీప స్పర్థసే త్వం మయా సహ ।
కాంతేయ స్త్వం న రాధేయో న తవాఽధిరథః పితా ॥
సూర్యజ స్త్వం మహాబాహూ విదితో నారదా న్మయా ।
కృష్ణద్వైపాయనా చైవ తచ్చ సత్యం న సంశయః ॥
న చ ద్వేషోఽస్తి మే తాత త్వయి సత్యం బ్రవీమి తే ।
తేజోవధనిమిత్తం తు పురుషం త్వాఽహ మబ్రువమ్ ॥
అకస్మా త్పాండవాన్ సర్వా నవాక్షిపసి సువ్రత ।
యేనాఽసి బహుళో రాజ్ఞా చోదిత స్సూతనందన ॥
జాఽతోసి ధర్మలోకేన తత స్తే బుద్ధి రీదృశీ ।
నీచాశ్రయా నృత్యకణ ద్వేషిణీ గుణినా మపి ॥
తేనాసి బహుళో యాక్షం శ్రావితః కురుసంసది ।
జానామి సమకే వీర్యం శత్రుభి ర్దుస్సహం భువి ॥

బ్రహ్మజ్యోతాం చ శౌర్యం చ దానే చ పరమాం స్థితిమ్ ।

న త్వయా సదృశః కశ్చిత్పురుషే ష్వమరోపమ ॥

కులభేదభయా చ్ఛాపాం సదా పరుష ముక్తవాన్ ॥

టీ|| పురుషేషు మానుషేషు. ఏవం సత్యపి అతిసంభావితః పాండవా నతిపీడయే రితి
నిశ్చిత్య అతిరథోఽప్యర్థరతేభ్యన గణిత ఇతి భావః ॥

“వ్యపనీతోఽద్య మన్య ర్మే యస్తాం ప్రతి పురా కృతః ।

దైవం పురుష కాశేణ న శక్య మతివర్తి తుమ్”

సోదర్యాః పాండవా వీరా భ్రాతర స్తేఽరిసూదన ।

సంగచ్ఛ తైర్మహాబాహూ మమ చే దిచ్ఛసి ప్రియమ్ ॥

మయా భవతు నిర్వృత్తం జైర మాదిత్యనన్దన”

కర్ణునిమాటలు విని నెమ్మదిగా కనులు విప్పి చూచి పుత్రుని తండ్రివలె నొక హస్తముతో కర్ణుని రమ్ము రమ్మునుచు దగ్గరకు దీసుకొని యిట్లనెను— నాపై స్పర్ధవహించి నాకు విరుద్ధవర్తనుడ వయియున్న నీవు రాధేయుడవు కావు. కౌన్తేయుడవే. నీతండ్రి అధిర ధుడు (నూతుకు)గాడు. నూర్పుడే. ఈవిషయము నారద వేదవ్యాస మహర్షులవలన వినియుంటిని. నిజము చెప్పుచున్నాను.— నీయందు నాకు ద్వేషము లేదు. నీదర్పనమును తగ్గించుటకై నిన్ను గూర్చి పరుషముగా మాట లాడుచు వచ్చితిని. దుర్యోధనప్రేరితుడవై నిష్కారణముగా నీవు పాండవుల నందరను బహువిధముల నిరసించుచు వచ్చుచు నే నట్లు మాటలాడుటకు గారణము.

నీవు ధర్మలోపముచే (జాతి ధర్మలోపము కలుగునట్లు) గూఢముగా జన్మించి నీచకులము నాశ్రయించుటచేత నీబుద్ధి యట్టిదయినది. మత్సరముచే గుణవంతులనుగూడ ద్వేషించు స్వభావము కలిగియున్నది. కనుకనే నేను పరుషోక్తులతో మందలింపవలసివచ్చుచుండెడిది. శత్రుదుస్సహమైన నీపరాక్రమమును, నీబ్రహ్మణ్యతను, నీచాత్మత్వ నిష్ఠను నేనెరుగుదును. నీతో సమానుడు లేడు. అయినను సంభావింపబడినచో పాండవులను ఇంకను వీడితిను వను తాత్పర్యముతో

అతిరథుడ వయిన నిన్ను అర్ధరథుడ వని పరిగణించితిని. పురుషప్రియత్నముచే దై వమును ప్రతిఘటించుట అశక్యమని గ్రహించిన నాకు నీవై కోపము పోయినది. నాప్రితీని నీవు కోరెదవేని సోదరు లగు పాండవులతో సఖ్యపడుము. ఓ నూర్యనందనా! మీవైరమును నాతో అంత ముందింపుము. అని బోధింపగా కర్ణు డిట్లనెను—

“జానా మ్యేవ మహాబాహూ సర్వ మేత న్న సంశయః ।
యథా వదసి మే భీష్మ కౌన్తేయోఽహం న నూతజః ॥
అవకీర్ణ స్త్వహం కున్త్యా నూతేన చ వివర్ధితః ।
భుక్త్వా దుర్యోధనైశ్వర్యం న మిథ్యా కర్తు ముత్సహే ॥
వసు దైవ శరీరం చ పుత్రదారం తథా యశః ।
సర్వం దుర్యోధనస్యార్థే త్యక్తం మే భూరిదక్షిణ ॥
మాచైత ద్వాధిమరణం క్షత్రం స్యా దితి కారవ ।
కోపితాః పాండవా నిత్యం సమాశ్రిత్య సుయోధనమ్ ॥
అవశ్యభావీ హ్యర్థోఽయం యోన శక్యో నివర్తితుమ్ ।
దైవం పురుష కారణ కో నివర్తితు ముత్సహేత్ ॥
పృథివీక్షయశంసీని నిమిత్తాని పితామహ ।
భవద్భి రుపలబ్ధాని కథితాని చ సంసది ॥
పాండవా వాసుదేవ శ్చ విదితా మమ సర్వశః ।
అజేయాః పురుషై ర్నై రితి తాం శోచ్యత్సహామహే ॥
విజయిష్యే రణే పాండూ నితి మే నిశ్చితం మనః ।
న చ శక్య మవస్రప్తుం జైర మేత త్సుదారుణమ్ ॥
ధనంజయేన యోత్యేఽహం స్యధర్మప్రీతమానసః ।
అనుజానీష్వ మాం తాత యుద్ధాయ కృతనిశ్చయమ్ ॥
దురుక్తం విప్రతీపం వా రథసా చ్ఛాపలా త్తథా ।
యన్మయేహ కృతం కించి త్తస్మై త్వం క్షుప్త మర్హసి ॥ ”

భీష్మపితామహా! నీవుచెప్పినట్లు నిజముగా నేను కౌన్తేయుడనే. కున్నీ దేవి విడిచిపెట్టగా సూతునిచే పెంచబడితిని. దుర్యోధనైశ్వర్య మనుభవించిన నేను మరొకవిధముగా వర్తింపజాలను. నా సర్వస్వము దుర్యోధనున కర్పించితిని.

దీనిపై తనది నిష్కారణవైరము కాదని, వైరకారణమిదియని కర్ణుడేమియు జెప్పక ఒప్పుకొని యుండెను.

భీష్ముడు- కర్ణునిది సరియైన బుద్ధి కాదనియు, నీచాశ్రయణము వలన మత్సరముతో గుణవంతులగు పాండవులను ద్వేషించు బుద్ధియనియు జెప్పెను— చూడుడు—

“తత స్తే బుద్ధి రీదృశీ | నీచాశ్రయా నృత్సరేణ ద్వేషిణీ గుణినామపి”

దీనిపై తనది సద్బుద్ధియే యని, పాండవులు గుణవంతులుగారు, వారియం దిట్టిదోషము లున్నవని, కర్ణుడేమియు జెప్పక ఒప్పుకొనియుండెను. భీష్ముడు నిన్ను సంభావించినయెడల నీవింకను పాండవులను పీడింతువని యెంచి కులభేదభీతిచే అర్ధరథుడవని నిన్నంటి నని కర్ణునితో జెప్పెను. చూడుడు—

“కులభేదభయా చ్ఛాహం సదా పరుష ముక్తవాన్”

దీనికిని కర్ణుడేమియు జెప్పక ఒప్పుకొనియుండెను.

దీనినిబట్టి భీష్ముని నిరసనము సహేతుకము, కర్ణునివైరము నిర్హేతుకము నగుటచే కర్ణునిరసనముచే భీష్ముని చరిత్రము కళంకితమైనదను ప్రతివాదుల మాట త్రోసివేయబడినది.

కర్ణుడు తన తప్పును తానే భీష్మునియొద్ద నొప్పుకొనియుండ ప్రతివాదులుచేయునట్టి యల్లరి అర్థములేనిది.

ప్రతివాదు లన్నట్లు అంపశయ్యపైనున్న భీష్ముడు కర్ణునియొద్ద నాతని మహాపరాక్రమాదుల నెట్లు వెల్లడించెనో అట్లు కర్ణుని దుర్వృత్తిని, పాండవదోహబుద్ధిని గూడ వెల్లడించియున్నపుడు కర్ణుని పరాక్రమమును వర్ణించుటకు మాత్రమే ఆభీష్మక్తిని ప్రమాణముగా దీసికొని, కర్ణుని దోషములను గ్రహించుటలో దానిని ప్రమాణముగా దీసికొనకపోవుటకు గారణమేమని ప్రతివాదుల నడుగుచున్నాము.

ఇకపైన జాతము—నీకు సోదరులగు పాండవులతో నీవు సఖ్యమువహించుట, వైరము విడుచుట, ఇంతటితో యుద్ధనూపుట, నాకోరిక యని భీష్ముడు చెప్పెను.

కర్ణుడు- నేను దుర్యోధనునివలన బోషింపబడి యాతనికి సర్వ మర్పించియుంటిని. అన్యధా చేయజాలను. క్షత్రియ వర్గమంతయు వ్యాధిమూలమునగాక యుద్ధమూలమునమరణించుటకు సంకల్పించియే దుర్యోధను నాశ్రయించిన నేను నిత్యము పాండవులను ప్రోషింపజేయుచువచ్చితిని అని చెప్పెను. చూడుడు —

“భుక్త్వా దుర్యోధనైశ్వర్యం న మిథ్యాకర్తు ముత్సహే ।
సర్వం దుర్యోధనస్యార్థే త్యక్తం మే భూరిదక్షిణ ।
మా చైత ద్వాద్యధిమరణం క్షత్రం స్యా దితి కౌరవ ।
కోపితాః పాండవా నిత్యం సమాశ్రిత్య సుయోధనమ్ ॥ ”

దీనివలన దుర్యోధనానువర్తనము తనకు తప్పదనియు, తమ పాండవద్రోహచర్యలు యుద్ధసంపాదననిమిత్తకములె కాని, పాండవాపరాధనిమిత్తకములు కావనియు కంఠోక్తిగా కర్ణుడు చెప్పినట్లు స్పష్టము. ఇట్టి స్థితిలో లేనిపోని దోషములు పాండవులపై యారోపించు ప్రతివాదుల చర్య నింద్యము.

భీష్ముడు కర్ణు నాదరించి దగ్గరకు తీసికొని తా నప్పుడప్పుడు పరుషముగా కర్ణుని మందలింపవలసివచ్చిన హేతువులను బోధించి నే నెంత నివారింపబూనినను దైవనిర్దిష్టమై యాయుద్ధము వచ్చిపడినది. నీపై నాకు కోపము పోయినది. అని చెప్పినేకాని నాతప్పులను క్షమింపుమని కర్ణుని ప్రార్థింపలేదు.

కర్ణుడుమాత్రము తాను తొందరపడి చాపలమునుబట్టి దురుక్తులాడితిననియు, విరుద్ధముగా వర్తించితి ననియు, అట్టి నాతప్పులను నీవు క్షమింపవలెననియు ప్రార్థించెను. చూడుడు—

“దురుక్తం విప్రతీపం వా రభసా చ్చాపలా త్తథా ।
యన్మయేహ కృతం కించి త్తస్మై త్వం క్షన్తు మర్హసి ॥ ”

దీనినిబట్టి భీష్ముడెట్లు వ్యవహరించెనో, కర్ణుడెట్లు వ్యవహరించెనో ప్రతివాదులు తెలిసికొందురుగాక.

యుద్ధోద్యుక్తుడై విజయాశీర్వచనాపేక్షతో దుర్యోధనుడు తల్లికి నమస్కరింప గాంధారి 'విజయభవ' అని యనక 'యతో ధర్మస్తతో జయః' అని యన్నది. జయకరమైనది ధర్మమనియు, నట్టి ధర్మ మే పక్షమందున్నదో ఆపక్షమునకే జయము కలుగుననియు నామె తెలిపినది. దీనివలన దుర్యోధనునిది ధర్మపక్షము కాదని యీమె విశదీకరించి నది. అందుచేగూడ భీష్మునిది ప్రశంసనీయమైన ధర్మపక్షపాతబుద్ధి. ప్రతివాదులది యధర్మపక్షపాతబుద్ధి కనుక మొదటిపద్యము నిరస్తము.

రెండవపద్యము — నికృష్టుడయిన యుత్తరుని మహారథుడని, లోకోత్తరుడయిన కర్ణుని యర్ధరథుడని భీష్ముడు చెప్పట యుక్తమా? అని. అట్లే “సిరికిపందయగు నుత్తరుని మహారథుడని చెప్పిన భీష్ముడు కర్ణు డర్ధరథుడని తలంచునా? ” (కర్ణ చరిత్ర)కారులు) అనియు ప్రతివాదులనుచున్నారు.

ప్రతివాదులకు ఉత్తరుని మహారథు డన్నందుకు చింతా? కర్ణు నర్ధరథుడన్నందుకు చింతా? కర్ణుడు తన్నర్ధరథు డన్నందుకే ఆనా డా గ్రహించెను. ముందు కౌరవపక్షమునందే నాడు భీష్ముడు పరిగణించెను. అప్పుడే కర్ణున కాగ్రహము వచ్చి—

నాహం జీహతి గాంగేయే యోత్యే రాజన్ కథంచన ।

హతే భీష్మే తు యోద్ధాస్మి సర్వై రేవ మహారథైః ॥

భీష్ముడు జీవించియుండగా నేను యుద్ధము చేయును. భీష్ముడు హతుడయిన పిమ్మట మహారథులందరితో యుద్ధముచేయుదును. అని పలికెను. తరువాత భీష్మకర్ణులకు గొంత వాక్కలహము జరిగినది. దుర్యోధనుడు బ్రతిమాలి శాంతింపజేసి పాండవపక్షములోని బలాబలములు చెప్పుమని కోరగా భీష్ము డప్పుడు ఆ పక్షమును గూర్చి చెప్పుచువచ్చి—

క్రాపదేయా మహారాజ సర్వే పంచ మహారథాః ।

కైరాటి రుత్తర శ్చైవ రథోదాశో మతో మమ ॥ ”

ప్రతివాదులు దీని కేమందురు?

“శూరం కాపురుషో హన్తి ఆయశస్వీ యశస్వినమ్”

అను న్యాయమున సామాన్యుడుగూడ శూరుని బడగొట్టవచ్చును గనుక శత్రుపక్షములోని సామాన్యులనుగూడ పెద్దదృష్టితో జూచి స్వపక్షమున కుత్తేజనము గలిగించుటకై దుర్యోధను డట్లు రథోదారులనే మహారథులని ద్రోణాచార్యునియొద్ద ప్రశంసించె నని ప్రతివాదులందురా? భీష్ముడును ఆదృష్టితోనె ఉత్తరుని ప్రశంసించియుండునని మే మనుచున్నాము.

ఇంకొకటి. ఉత్తరగోగ్రహణకాలములోని సంఘటన జూచి ప్రతివాదులు తరుని పిరికిపంద యని, ఉత్తప్రగల్భములు పలుకువాడని తీసివేయుచున్నారు. కాని యానాటి భీష్మదోణకృపాశ్వత్థామాద్యతిరథమహారథాధిపతిమై ప్రచండమైయున్న కౌరవసేనానిన్నవేశమును రథులలో పరిగణింపబడునట్టియు, అసహాయుడై వచ్చినట్టియు నుత్తరుడు చూచి బెదరుట ఆతడు పనికి మాలినవాడనుటకు తార్కాణమేనా? అప్రతిహతపరాక్రమశాలియగు పార్థున కొక్కనికిదప్ప అట్టి సన్నివేశము అసహాయస్థితిలో నెవ్వరికి భయావహము కాకుండును?

కనుకనె భీష్ము డాతనిని తీసివేయలేదు. రథోదారు డని పరిగణించెను. ఆపరిగణనము స్వరూపకీర్తనమేకాని కర్ణనిరసనమునకు సంబంధించినది కాదు. కనుకనే శ్రోత లామాటపై ప్రతివాదులవలె భీష్ముని దూషింపలేదు. ఇట్లు భీష్ముని వ్యసహారము నిర్దుష్టము, ప్రశంసనీయుము నయి యున్నందున ప్రతివాదుల విషరీతుక్తులు పరాస్తమయినవి.

ద్వితీయాంశము— తన కులమునకు కళంక మాపాదించు కర్ణ జన్మవిషయక మగు కుంతీచరిత్రమును కర్ణునకు భీష్ముడు వెల్లడించినాడట! పాండవులతో జేరుమని యుద్ధసంకటములో కర్ణునకు బోధించినాడట! అందుచే తన ఘనమైన చరిత్రమును మాపికొనినాడట!

ఇచ్చట ప్రతివాదుల కొకింత బోధింపవలసియున్నది. నిమిలిత నేతుడై యున్న భీష్మునియొద్దకు వచ్చి నేను రాధేయుడునని కర్ణుడు పలుకరించినపుడు కనులు విప్పి చూచి దగ్గరకుదీసికొని నీవు రాధేయుడవు గావు. కౌన్తేయుడవు. సూర్యసుతుడవు అని కదా భీష్ముడనెను. ఇది తనకులమునకు కళంకాపాదకమా ?

“విదితో నారదా న్మయా, కృష్ణద్వైపాయనా చ్ఛైవ”

అనుచు నారదవేదవ్యాసుల వలన వినియ్యుంటి నని చెప్పెను కదా! ఆవేదవ్యాసమహర్షి కుంతీదేవితో సూర్యసంబంధము నీకు దోషావహము కానని, నీనప్పటికి కన్యకవై యుంటి వని, నీకు మనోవ్యధతో బనిలేదని చెప్పిన యీటలు చూడుడు —

“అపరాధ శ్చ తే నాస్తి కన్యాభావం గతా హ్యసి ।

మనుష్యభర్మో దైవేన ధర్మేణ హి న దుష్యతి ॥

ఇతి కున్తి విజానీహి శ్వేతు తే మానసో జ్వరః ” (అశ్రమవాస...అ 30)

దీనినిబట్టి కుంతీచరిత్రము నిర్దుష్టమని వేదవ్యాసమన్నిచే ప్రకటింపబడియుండగా ఆనుహార్పి వలననే తాను విన్నాననుచు భీష్ముడు వెల్లడించినపుడు అందు కళంక మేమున్నది.

శాస్త్రకర్తయై విచ్యాప్రవర్తకుడై కర్తవ్యకర్తవ్యముల నుపదేశించు ఆధికారికపురుషుడై ధర్మాధర్మపరిజ్ఞాతయై ప్రామాణిక మూర్ధన్యుడై యున్న వేదవ్యాసమహర్షికి అది దోషమో కాదో తెలియునా ? ఏమియు దెలియక యథాజాతులమైయున్న మనకు దెలియునా ? అని ప్రతివాదులు భావింపకపోవుట శోచనీయము. భీష్ముని యంతర మెక్కడ ? మనయంతరమెక్కడ? అని యాలోచింపక నోటికి వచ్చినట్లు తెగించి మాటలాడుట హేయము. వేదవ్యాసోక్తిప్రకారము కర్ణోత్పత్తికి సంబంధించిన కుంతీవ్యాపారము నిర్దుష్టము. ఈనిషయము ఈభాగములోను, ద్వితీయభాగములోను నిరూపించియున్నాము. అది భీష్ముని కులమునకు కళంకాపాదకము గాదు.

ఇక “పాండవులలో జేరు మని యుద్ధసంకటములో కర్ణునకు బోధించినాడు” అను మాటపై చెప్పుచున్నాము—

పాండవులలో జేరి కౌరవపక్షమును హతముచేయుమని యేమయిన జెప్పినాడా ? యుద్ధమునే ఆపివేయుమని వారిది వారికిచ్చి సంధి చేసికొని సుఖింపుడని, కదా చెప్పినాడు.

ఈప్రతివాదులుకూడ తృతీయాంశములో—

“కర్ణుడు పాండవులలో జేరుట సంభవించినయెడల దుర్యోధనుడు నిరాశుడై సంధి కరిగింకరించు నని తలచి భీష్ము డెట్టిపనికైన తలపడెను.”

అనుచు సంధిని గోరి చెప్పినట్లే వ్రాయలేదా ? అట్లు ఇరుపక్షములకు టేమము గోరి అంత్యసందేశముగా కర్ణునకు బోధించినట్టి భీష్ముని ఘనమైన చరిత్రమేమి మాసిపోయినది.

ఆత డెట్టిపనికైన తలపడెనా ? ఆతఁడు చేసిన అకార్యమేమి ? ఉభయపక్ష టేమాపేక్షతో వ్యవహరించుట తప్పని మీకనిపించినదా ? మహాపురుషమాపణము శ్రేయస్కరముకాదు. భీష్మపితామహునిది నిష్కళంక చరిత్రము; కనుక ద్వితీయతృతీయాంశములు నిరస్తములు.

—: భగవద్గీతానాటక పరామర్శము :—

భగవద్గీతానాటకకర్తలు ద్రౌపదిచేత భీష్ము ననిపించిన మాట లిట్లున్నవి—

“తన సమక్షాన తనకులాంగనకు మాన । భంగ మొనగూడు నెడ శిలాప్రతిమ వోలె । కదలకుండిన పెద్దరికంబు నతని । రాచరికమును గౌరవార్హములె?...”

వీరిట్లువ్రాగియుట తప్పు. ద్రౌపదీవిషయమై ఆనాడు భీష్ము డెంత పరితపించెనో ద్రౌపదీప్రశ్నముపై భీష్ముని యుత్తర మెట్లున్నదో పంచమభాగములో నిరూపించియున్నాము. చరిత్రకు విరుద్ధముగా కల్పించుట భావ్యముకాదు.

ఇంకొకటి “భీష్ముగడదేర్తు మదస్త్రినిశాతఘాతకుఁ” అనుచు, “పోరద నేన ఖడ్గమును బూనెద” అనుచు ద్రౌపదీదేవి భీష్మునిపై

బడుటకు ఆయత్త పడినట్లు కల్పించిరారు. ఒకచోట కృష్ణవాక్యముగా శిఖండి భీష్ముని బరిమార్చుటకు జనసంబంధెనని చెప్పినారు. ఇట్టి స్థితిలో ద్రౌపదీదేవికి యీ అకాండతాండవ కల్పనమెందులకో ?

“పడతిని సిగబట్టి నడి రచ్చ కీడ్చి నిర్భీతి కోకల నూడ బెరుకువాడు”

అని దుశ్శాసనదౌష్ట్యమును శ్రీకృష్ణ డుడ్చాటించినట్లు వ్రాసినారు. తన సిగబట్టికొనిన దుశ్శాసనునిపై చూపలేని పౌరుషమును ఆమెకు బూజ్యుడైన భీష్మునునిపై ద్రౌపదీదేవి చూపబూనెననుట కంటె అసాంగత్య మేమున్నది ?

ఈ కవి ద్రౌపదీదేవికి పౌరుషమును కల్పింపదలచి— “వినాయకం ప్రకుర్వాణో రచయామాస వానరమ్” అన్నట్లు సాత్రోచిత్త్యమును భగ్నముచేసిపెట్టెను. భారతీయవనితామర్యాదలను పాటింపక యీ కవి స్త్రీలకు యుద్ధసంఘర్షణములలో ఆయుధముతోగూడ ప్రవేశము గల్పించి భారతీయవనితామతల్లుల పవిత్రతాప్రతిష్ఠలను భంగపరచెను.

“స్త్రీ పుంశచ్చ ప్రథమతా యదా తద్ధి గేహం వినష్టమ్”

అను మహాకవి నూక్తిప్రకారము స్త్రీ పురుషునివలె వ్యవహరించిననాడు నష్టమే కలుగు నని యీ కవి గ్రహింపలేదు.

ఇంతకును మహాభారతార్థమును తలక్రిందుజేసి, ఆమహావ్యక్తుల ఆదర్శచరిత్రములను కళంకితము చేయుట తప్ప సాత్రోచిత్త్య మేది ? కనుక కవివ్రాత నిరస్తము. భీష్మునిది నిష్కళంకచరిత్రము.

ప్రసంగవశమున భీష్ముని బ్రహ్మచర్యమునుగూర్చి వివరించి ఆ మహాపురుషుని లోకోత్తరమహిమను దెలుపుచున్నాను.

— : ‘భీష్ముని బ్రహ్మచర్య మనుమానాస్పదము’ అను

ప్రసంగము— తన్నిరాకరణము :—

మ. భా, చ. కారులవ్రాత యిట్లున్నది.— “భీష్ముని బ్రహ్మచర్యము అను మానాస్పద మని పూర్వమిహంసాకాస్త్రజ్ఞులలో కుమారీలభట్టు వ్రాసి యున్నాడు. (పు. 121)

భీష్ముడు యాగముల జేసినటుల మహాభారతమున గాన్పించుచున్నది. అది యెట్లు సమర్థనీయ మని పూర్వమిమాంసాశాస్త్రజ్ఞులు చర్చించుకొని యెటులనో సమాధానముల జెప్పుకొని యున్నారు.” (పు 100)

ఇచ్చట భ్రాంతులగు ప్రతివాదులకు బోధింపవలసియున్నది— మహాభారతములో భీష్మనకు వివాహ మయినట్లు చెప్పబడలేదు. అతడు క్రతువులు చేసినట్లు చెప్పబడినది. బ్రహ్మచర్యశపథము చేసినట్లు చెప్పబడినది; ఊర్ధ్వరేతస్కుడని చెప్పబడినది. ఆ వాక్యములు చూచుడు— దుర్యోధనునితో భీష్ముడు—

“ప్రతిజ్ఞాం దుష్కరాం కృత్వా పితు రక్తే కులస్య చ ।
అరాజా చోర్ధ్వరేతాశ్చ యథా సువిదితం తవ ॥” (ఉద్యో— అ147)

తన తండ్రి శంతనుమహారాజునకు సత్యవతీ దేవి నిచ్చి వివాహము చేయవలసిన దని దాశరాజు నడిగినపుడు దాశరాజు కోరికలపై భీష్ముడుచేసిన ప్రతిజ్ఞలు—

“ఇదం మే వ్రత మాదత్స్వ సత్యం సత్యవతాం వర ।
యోఽస్యాం జనిష్యతే పుత్ర స్స నో రాజా భవిష్యతి ॥
అపత్యహేతో రపి చ కరష్యేఽద్య వినిశ్చయమ్ ।
అద్య ప్రభృతి మే దాశ బ్రహ్మచర్యం భవిష్యతి”
అపుత్రస్యాపి మే లోకా భవిష్యన్త్యక్షయా దివి” (అది. అ. 100)

ముక్తుడైన భీష్ముని శరీరమునకు సంస్కారముచేయుటకు పురమునుండి భీష్ముని అగ్నులను తీసుకొని ధర్మజుడు యుద్ధభూమికి వచ్చినట్లున్నది—

“స్తూయమానో మహాతేజా భీష్మస్యాగ్నీ ననువ్రజన్ ।
నిశ్చక్రామ పురా త్తస్మా ద్యథా దేవపతి స్తథా ॥” (అనుశా అ 167)
టీ. భీష్మస్యాగ్నీ నితి. తేన తస్యాపి పత్ని ఆశీత్. యద్వా సంస్కారకా నగ్నీన్.”

ఇట్లున్నందున క్రతునిర్వహణమునకు పత్నిసంబంధ మావశ్యకమై కనబడుచున్నదనియు, ఊర్ధ్వరేతస్య బ్రహ్మచర్యములకు పత్ని సంబంధమే లేదనవలసినట్లు కనబడుచున్నదనియు భావించి కుమారిల భట్టు ఆ రెండింటికిని విరోధము లేనిపద్ధతి యిట్లు చెప్పెను—“... ..

“కేవలయజ్ఞార్థపత్నీసంబంధ ఆసీది త్యర్థాపత్న్యానుక్తమపి గమ్యతే”

అనగా భీష్మునకు పత్నీయున్నట్లు చెప్పబడకపోయినను చెప్పబడిన విషయములకు విరోధము లేకుండుటకై కేవలయజ్ఞార్థము పత్నీయున్నదనియు, అర్థకామముల కయిన పత్నీ కాదుకనుక ఊర్ధ్వరేతస్స బ్రహ్మచర్యములకు భంగము లేదనియు, నిది యర్థాపత్ని ప్రమాణముచే గమ్యమాన మగుచున్న దనియు తాత్పర్యము.

అర్థాపత్ని యనగా— “పీనో దేవదత్తో దివా న భుజ్జీ” అని వాక్యమున్నది. దేవదత్తుడు పీను డయి (పుష్టికలవాడయి) యున్నాడు. పగలు భుజింపకున్నాడు. అన్నపుడు భోజనమునకును పీనత్వమునకును సంబంధ ముండుట వలన పీనత్వోపపత్తికై యూహింపబడు రాతి భోజనము అర్థాపత్ని యనబడును.

అట్లే యిటు ఊర్ధ్వరేతస్ససిద్ధికి, అటు క్రతుసిద్ధికి భంగకరము గానట్టి కేవల యజ్ఞార్థపత్నీసంబంధము కల్పమని కుమారిలబ్ధు చెప్పియుండెను కాని భీష్మబ్రహ్మచర్యమనుమానాస్పద మని చెప్పియుండ లేదు.

వైయాకరణసిద్ధాంతలఘుమంజూషలో నాగేశోపాధ్యాయుడు చెప్పిన విషయ మేమనగా—

“అపత్నీకోఽప్యగ్నిహోత్ర మాహశత్” ఇన్యక్తే రపత్నీకస్యా ప్యగ్ని సాధ్యే కర్మ బ్యధికారాత్..... అపత్నీకోపీ త్యపినా తస్యా విద్యమానత్వే తాం వినా యజ్ఞాద్యభావం నూచయతి...

ఇత్యాదిగ్రంథముచే, పత్నీపరిగ్రహము లేనివాడుగూడ యజ్ఞము చేయవచ్చు ననియు, క్రతుసిద్ధికై భీష్మునకు పత్నీపరిగ్రహకల్పన మన వసరమనియు నిర్ణయించెను. ఇట్లే—

“తైయాశ్రుపద్యగోత్రాయ సాంకృత్యప్రవరాయ చ ।

గంగాపుత్రాయ భీష్మాయ ఆజన్మబ్రహ్మచారిణే ॥

అపుత్రాయ దేదా మ్యేత దుదకం భీష్మవర్మణే ।

వనూనా మవతారాయ శస్త్రనో గాత్మజాయ చ ||

అర్ఘ్యం దదామి భీష్మాయ ఆబాల్యబ్రహ్మచారిణే । ”

అనియున్న పద్మపురాణోక్త తర్పణమంత్ర అర్ఘ్యమంత్ర ములనుబట్టి భీష్ము డాజన్మబ్రహ్మచారి యనియు,

అందుచే—“అద్య ప్రిభృతి... బ్రహ్మచర్యం భవిష్యతి” అను నపుడు “పునరపి బ్రహ్మచర్యం భవిష్యతీత్యర్థః” అని వ్రాసి అంతకు బూర్వము గల బ్రహ్మచర్యమును ఇటుపై గూడ ననువర్తింపజేయుదు నని యర్థమే కాని పూర్వములేని దానిని యిప్పటినుండి వహింతు నని యర్థము కాదనియు, జెప్పి భీష్ము డాజన్మబ్రహ్మచారియే యని సిద్ధాంతము చేసెను. కనుక నీవిషయమయి ప్రతివాదుల విరుద్ధకల్పనలు ప్రతిహతము లయినవి.

ఇంకొకటి. “భీష్మనకు వైయాఘ్రపద్యగోత్రము తర్పణవిధిలో నిబంధనగ్రంథకర్తలు ఇటీవల దూర్చినారు. వైయాఘ్రపద్యగోత్ర మనునది లేదు. పాండవుల కొక గోత్రమే లేదు.”

అను మ. భా. చ. కారుల రభసవాదము పాండవనిందానిరాక రణము అను చతుర్థభాగములో నిరాకరింపబడినది.

ఇప్పు డిక్కడ కురువంశీయులు, వైయాఘ్రపాదగోత్రజులనుటకు నిదర్శనమొకటి చూపబడుచున్నది—ఇది జనమేజయధూపాలుని దానశాసనపత్రము. ఇది శ్రీకొట వెంకటాచలముగారి కలిశక విజ్ఞానము—ద్వితీయభాగములో నుదాహరింపబడియున్నది. దాని స్వరూపసంగ్రహ మిది—

శ్రీ కురువంశావతంస శ్రీ జనమేజయధూపాలానాం దానశాసనపత్రమ్—
స్వస్తి శ్రీ జయాభ్యుదయే యుధిష్ఠిరశకే ప్లవంగాభ్యే ఏకోనవతివత్సరే సహస్ర
మాసి ఆమావాస్యాయాం సోమవాసరే శ్రీ మన్మహారాజాధిరాజపరమేశ్వరో
వైయాఘ్రపాదగోత్రజః శ్రీ జనమేజయధూపః...సింహాసనస్థః సకలవర్ణాశ్రమ
ధర్మ ప్రతిపాలకః...సీతారామస్య పూజార్థం కృతధూదానశాసనమ్. అస్మ
త్ప్రపితామహ యుధిష్ఠిరాధిష్ఠితమునిబృందక్షేత్రస్య చతుస్సీమాపరిమితశ్రమః...

ఏతన్మధ్యస్థితమనిబ్బందక్షేత్రం ... స్వబుద్ధ్యాఽస్మత్ప్రకాశాం విష్ణు లోక
ప్రాప్త్యర్థం ... ధారాపూర్వకం ... దత్తవా సస్మి ॥

ఓప్రతివాదులారా ! భీష్ముని ఆరాజ్యపరిత్యాగ మేమి ? ఆ
ఆజన్మబ్రహ్మచర్యనియమ మేమి ? ఆ అప్రతిహతపరాక్రమ మేమి ?
ఆ నిష్కపటవర్తన మేమి ? ఆ కూలంకషవిజ్ఞానవైభవ మేమి ? ఆ
ఆపాదమస్తకశరానువిద్ధశరీర మేమి ? ఆ అనితరసాధారణ శరశయ్యా
శయనమేమి ? ఆ స్వచ్ఛందమరణసామర్థ్య మేమి ? ఆ మహర్షిసంఘపరి
వేష్టితత్వ మేమి ? ఆ కృష్ణపరమాత్మప్రశంసనీయత్వమేమి ? ఆ
యోగధారణాబల మేమి ? ఆ శాన్త్యనుశాసననోక్త అద్భుతోపదేశ
మేమి ? ఆ జగద్వంద్య దివ్యచరిత్ర మేమి ? మీ రామహాపురుషుని
గర్వింపటాను లేమి ? “శాంతం పాపమ్”

—: ధర్మరాజాదులు శుద్ధాత్ములని, దుర్యోధనాదులు దురాత్ము
లని భీష్ముని అంత్యకాల వాఙ్మూలము :—

భీష్ముడు అంపశయ్యపైనుండి యుత్తరాయణ నిరీక్షణముతో—
“అష్టపంచాశతం రాత్ర్యై శ్శయానస్యాద్య మే గతాః” 58 రోజులు
గడిపి నిర్యాణమునకు సంకల్పించి తనయొద్దకు వచ్చియున్న ధృతరాష్ట్రు
నితో నిట్లు చెప్పెను—

“యథా పాండో నృతా రాజన్ తథైవ తవ ధర్మతః ।

తాన్ పాలయ స్థితో ధర్మే గురుశుక్రాక్షణే రతాన్ ॥

ధర్మరాజో హి శుద్ధాత్మా నిదేశే స్థాస్యతే తవ ।

ఆన్యశంస్యపరం హ్యేవం జానామి గురువత్సలమ్ ॥

తవ పుత్రా దురాత్మానః క్రోధలోభపరాయణాః ।

ఈర్ష్యాభీభూతా దుర్వృత్తాస్తా న్నశోచితు మర్హసి ॥”

ధృతరాష్ట్రా! పాండుపుత్రులు నీకును పుత్రులే. నీవు ధర్మపరు
డవై పెద్దలను సేవించు స్వభావముగల పాండవులను పాలింపుము.
ధర్మరాజు శుద్ధాత్ముడు. నీ యాజ్ఞలో మసలుకొనును. ఆతని గురు
భక్తిని, సద్భావమును నే నెరుగుదును.

నీ పుత్రులు దురాత్ములు, కోరికలూపకానులు, కుష్టాగ్రస్తులు, దుర్వృత్తులు వారినిగూర్చి శోకింపకుము. అని.

ఏతావ దుక్త్వా వచనం ధృతరాష్ట్రం మనీషిణమ్ ।

వాసుదేవం మహాబాహు మభ్యభాషత కారవః ॥

ఇంతమాత్రము ధృతరాష్ట్రునితో జెప్పి తరువాత కృష్ణభగవానునితో నిట్లు పలికెను—

“త్రాయస్వ పుండరీకాక్ష పురుషోత్తమ నిత్యశః ।

అనుజానీహి మాం కృష్ణ జైమంత పురుషోత్తమ ॥

రత్నాశ్చ తే పాండవేయా భవాన్ యోషాం పరాయణమ్ ।

ఉక్తవా నస్మి దుర్బుద్ధిం మన్దం దుర్యోధనం తదా ॥

యతః కృష్ణ స్తతో ధర్మో యతో ధర్మ స్తతోజయః ।

వాసుదేవేన తీర్థేన పుత్ర సంకామ్య పాండవైః ॥

సన్ధానస్య పరః కాల స్త జేతి చ పునః పునః ।

న చ మే తద్యచో మూఢః కృతవాన్ స సుమన్దధీః ॥

ఘాతయిత్వేహ పృథివీం తత స్స నిధనం గతః ।

స మాం త్వ మనుజానీహి కృష్ణ మోక్షే క శేబరమ్ ॥

త్వయా హం సమనుజ్ఞాతో గచ్ఛేయం పరమాం గతిమ్ ।”

ఓ శ్రీకృష్ణా! ఓ వైకుంఠవాసీ! నన్ను రక్షింపుము. నా కనుజ్ఞ నిమ్ము. నిన్ను ఆశ్రయించియున్న పాండవులను రక్షించుచుండుము. నేను దుర్బుద్ధిగల దుర్యోధనునకు మఱిమఱి చెప్పియుంటిని. కృష్ణుడున్నచోటనే ధర్మము. ధర్మ మున్నచోటనే జయము. నీవు శ్రీకృష్ణుని బురస్కరించుకొని పాండవులతో సంధి చేసికొనుము. ఇదియే సంధి చేసికొనుటకు సమయము. అని.

నే నెంతచెప్పినను మూఢుడై వినిపించుకొనక జనక్షయము చేసి ఆపై తాను మరణించెను.

శ్రీకృష్ణా! నే నీ క శేబరమును విడుచుచున్నాను. అనుజ్ఞ నిమ్ము. నీచేత ననుజ్ఞాతుడనయి సద్గతి నొందుదును. అని.

అది విని కృష్ణపరమాత్మ యిట్లనెను—

అనుజానామి భీష్మత్వాం వనూన్ ప్రాపుహి పార్థివ।

న తేఽస్తి వృజినం కించి దిహలోకే మహాద్యుతే ॥

పితృభక్తోఽసి రాజర్షే మార్కండేయ ఇవాపరః।

తేన మృత్యు స్తవ వశే స్థితో భృత్య ఇవానతః॥ (అనుశా. ఆ 167)

ఓభీష్మా ! నీ కనుజ్ఞ నిచ్చుచున్నాను, నీవు వసువులస్వరూపమును బొందుము. నీది నిర్దుష్టమైన జీవితము; ఓరాజర్షీ ! నీవు అఖండ పితృభక్తుడవు. కనుకనే మార్కండేయునకువలె మృత్యువు నీకు వశమై యున్నది. అని.

ఇచ్చట ప్రతివాదులకు బోధించుచున్నాము. “లోకములో మరణకాలవాక్కులే యెక్కుడు ప్రమాణము లగుచున్నవి” (గరిగిపాటి రామమూర్తి బి. ఏ. గారి భారతవిమర్శన.) అనుచున్న ఓసుయోధన విజయాభిమానులారా ! మీమతప్రకారము ఈభీష్మవాక్యములు దుర్యోధనాదులు దురాత్ములని, పాండవులు మహాత్ములని, శ్రీకృష్ణుడు భగవంతు డని, దుర్యోధనుడే లోకక్షయకారకుడని పాండవులదే ధర్మ మని పాండవులదే విజయ మని ప్రమాణములై చాటుచున్న వని తెలిసికొనుడు.

ఓ కర్ణచరిత్రాభిమానులారా !

“న తేఽస్తి వృజినం కించిత్” అను శ్రీకృష్ణవాక్యము భీష్మునిది నిష్కళంకచరిత్ర మని చాటుచున్న దని తెలిసికొనుడు.

భీష్ముని నిర్యాణసమయవాక్యములములో దురాత్ముడని చెప్పబడిన దుర్యోధనుని ప్రాణసఖుడే కర్ణు డని తెలిసికొనుడు.

—: కురుసభనుండి వెళ్ళిపోవునపుడు శ్రీకృష్ణునితో నీవు యుద్ధమునకు

అవరోధము కల్పింపకు మని కర్ణుడు చెప్పుట :—

శ్రీకృష్ణుడు కర్ణుని జేరదీసి నీవు పాండవులకు సంబంధించిన వాడవు. నిన్ను వారు పూజించి నీకే వారి రాజ్య మిచ్చెదరు. నీవు వారిపై పగ మానుము. అని బోధింప కర్ణుడు దాని కంగీకరింపక—

దుర్యోధనుడు నన్ను జూచికొనియే వారిపై కత్తిగట్టినాడు. ఆతని నాశ్రయించియే నేను ఐశ్వర్య మనుభవించిరాను. నేను స్వామి ద్రోహము చేసినవాడ నగుదును. నేను కుంతీసుతుడ నను రహస్యము వారికి దెలియనీయకుము.

“యది జానాతి మాం రాజా ధర్మాత్మా సంయతేన్ద్రియః ।

కున్త్యాః ప్రథమజం పుత్రం న స రాజ్యం గ్రహీష్యతి ॥

ఇది వారికి దెలిసినయెడల ధర్మాత్ముడగు ధర్మజుడు రాజ్యము గ్రహింపడు. నేను గ్రహించియు దుర్యోధనున కే అర్పింపవలసినవాడను. “స ఏవ రాజా ధర్మాత్మా శాశ్వతోఽస్తు యుధిష్ఠిరః ” ధర్మాత్ముడగు యుధిష్ఠిరుడే శాశ్వతముగా రాజు యుండవలయును. నేను దుర్యోధనప్రీతికై పాండవుల నాడిన దుర్భాషలకు పరితపించుచున్నాను. అని చెప్పి ఆపై ఇట్లనెను—

“విద్యావృద్ధా వయోవృద్ధాః క్షత్రియాః క్షత్రియర్షభ ।

వృథామృత్యుం న కుర్వీరం స్వత్కృతే మధునూధన ॥

శస్త్రేణ నిధనం గచ్ఛేత్సచృద్ధం క్షత్రమండలమ్ ।

కురుక్షేత్రే పుణ్యతమే త్రైలోక్యస్యాపి కేశవ ॥

తదత్ర పుండరీకాక్ష విధత్స్వ య దభీప్సితమ్ ।

యథా కార్త్యేష్యన వాక్సేణ్ణయ క్షత్రం స్వర మవాప్నుయాత్ ॥

(ఉద్యో. ఆ. 141)

శ్రీకృష్ణా ! విద్యావృద్ధులు, వయోవృద్ధులు అయియున్న క్షత్రియులకు నీ మూలమున శయ్యామరణముగాక పుణ్యతమమైన కురుక్షేత్రములో యుద్ధమరణము కలుగవలయును. కనుక క్షత్రియగణము అభీప్సితమైన స్వర్గమును పొందునట్లు చేయుము. అని చెప్పి, మఱి యొకమాట కూడ చెప్పెను—

“జానన్ మాం కిం మహాబాహూ సంమోహయితు మిచ్ఛసి ।

యోఽయం పృథివ్యాః కార్త్యేష్యన వినాశ స్సమపస్థితః ॥

నిమిత్తం తత్ర శకుని రహం దుశ్శాసన స్తథా ।

దుర్యోధన శ్చ నృపతి ధర్తారాష్ట్రసుతోఽభవత్ ॥

(ఉద్యో. ఆ. 143)

శ్రీకృష్ణా ! తెలిసియుండియు నీవు నన్నేల వ్యామోహపెట్టెదవు? ఈ పృథివికి సంభవించు వినాశమునకు శకుని, నేను, దుశ్శాసనుడు, దుర్యోధనుడు నిమిత్తమయి యున్నాము. అని.

దీనినిబట్టి యుద్ధమునకు కారకులు కర్ణదుర్యోధనాదు లనియు, పాండవులు ధర్మాత్ములని కర్ణు డెరుగుననియు, ధర్మాత్ముడగు యుధిష్ఠిరుడే రాజ్యపాలకుడు గావలయునని యాతని సంకల్పమనియు, తాము మరణించునట్లును పాండవులు జయించునట్లును ఆతడు గ్రహించె ననియు, పాండవులపట్ల తాను చేసిన దౌష్ట్యమునకు పశ్చాత్తప్తడయ్యె ననియు, పాండవుల నెట్లో ప్రకోపింపజేసి వారు యుద్ధోద్యుక్తులగు నట్లు చేసి తన్మాత్రమున క్షత్రియవీరవర్గమునకు ప్రశంసనీయమైన యుద్ధమరణము ఘటింపజేయుటే కర్ణుని ముఖ్యోద్దేశమనియు, ఈ విషయము నిప్పుడు శ్రీకృష్ణునితో జెప్పటయేకాక వెనుకజూపబడినట్లు అంపశయ్యపై బడిన భీష్మునితోగూడ జెప్పియుండె ననియు, ప్రతివాదులు గ్రహింతురుగాక !

జనక్షయరూపమైన విప్లవమునకు దుష్టచతుష్టయమే కారణమైనట్లు కర్ణుడే వెల్లడించియుండుటచే, భగవద్గీతానాటకకర్త —

‘శ్రీకృష్ణుడే యీవిప్లవమునకు కర్ణధారి’ అని సుయోధనోక్తిగను’ ఈభాతృహత్యల కెవరుకర్తలు ? నేటి విశ్వవిఖోభమునకు, ఈ దారుణరక్తపాతమునకు ఈ నీచహత్యాకాండలకు కర్తయైన దెవరు ? నేను కాదా ?’ అని శ్రీకృష్ణోక్తిగను కవిత్వ మల్లుట హేయము.

సుయోధనవిజయకర్త — “దేవకీనందనా ! భారతయుద్ధంబు ప్రభవించె నీమూలమున” అని సుయోధనోక్తిగ కవిత్వ మల్లుటయు హేయమే. గ్రంథవిరుద్ధమైన ప్రతివాదుల నిరంకుశప్రవృత్తి నింద్యము.

శ్రీకృష్ణుడు కర్ణునియొద్ద తెచ్చిన ద్రాపదీనందర్భమునకు అభిప్రాయ మేమో పంచమభాగము — ద్రాపదీనిందానిరాకరణముతో

విశేషముగా నిరూపించియున్నాము. ఆవిశేషములు అచ్చట జూడవలయును.

—: కర్ణుడు కుంతీదేవితో పార్థుని దప్ప మిగిలిన పాండవులను నేను వధింప నని చెప్పి పంపుట :—

శ్రీకృష్ణుడు సంధికై చెప్పిన మాటలు వినిపించుకొనక యుద్ధోద్యుక్తుడై యున్న దుర్యోధనునకు ప్రోత్సాహముడు కర్ణుడనియు, మహాసంగ్రామమూలమున జనక్షయము కాబోవుచున్న దనియు, నీవు పాండవులకు జెందినవాడవు. పాండవవైరము విడిచి వారితో సఖ్యము కలిగియుండు మని నేను స్వయముగా జెప్పినయెడల నామాట నాతడు తీసివేయునా? అనియు దూరమాలోచించి కుంతీదేవి- గంగాతీరమందు ప్రాజ్ఞులుడు, ఊర్ధ్వబాహుడు నయి నూర్య నుపాసించుచున్న కర్ణుని యొద్దకు వెళ్ళి ఆతని వెనుకవైపు ఆతనిజపము పూర్తియగువరకు ఎండలో కర్ణుని యుత్తరీయపునీడలో నిలువబడి యుండెను.

“అపృష్టతాపా జ్ఞప్త్వా స పరివృత్య యతవ్రతః ।

దృష్ట్వా కున్తి మపాతిష్ఠ దభివాద్య కృతాంజలిః ॥”

కర్ణుడు తన వీపునకు ఎండతగులునంతవరకు జపించి ఆపై ముగించి వెనుకకు తిరిగి కున్తిదేవిని జూచి నమస్కరించి అంజలి ఘటించి- “ప్రాప్తా కే మర్థం భవతీ బ్రూహి కిం కరవాణి తే” దేవీ! నీవిటు లేల వచ్చినావు? నే నేమిచేయవలయును? చెప్పుము. అని యడుగ కుంతీదేవి కర్ణోత్పత్తివృత్తాంతము జెప్పి నీవు నూర్యసుతుడవు. నీవు పాండవులయెడ సౌభ్రాతృము వహింపుము. యుధిష్ఠిరేశ్వర్యమును నీవే చేపట్టుము. అని బోధింప; అప్పుడు—

“సత్య మాహ పృథావాక్యం కర్ణ మాతృవచః కురు ।

శ్రేయ స్తే స్యా న్ననరవ్యాఘ్ర సర్వత్రాచరత స్తథా ॥”

అనుచు నూర్యమండలమునుండి — కుంతీదేవి చెప్పినమాట సత్యము. కర్ణుడా! నీవు మాతృవాక్యము ననుసరించి శ్రేయస్సును పొందుము. అను శబ్దము వినబడినది.

అయినను చెదరని మనస్సుతో కర్ణు డిట్లనెను —
 “పాండవాన్ యది గచ్ఛామి కిం మాం త్షత్రం వదిష్యతి ।
 ఉపనహ్య పరై రైవరం యే మాం నిత్య ముపాసతే ॥
 మమ ప్రాణేన యే శత్రూన్ శక్తాః ప్రతిసమాసితుమ్ ।
 మన్యస్తే తే కథం తేషా మహం భింద్యాం మనోరథమ్ ॥
 మయా ప్లవేన సంగ్రామం తిత్తిర్షన్తి దురత్యయమ్ ।
 అపారే పార కామా యే త్యజేయం తా నహం కథమ్ ॥
 అయం హి కాల స్సంప్రాప్తో ధార్తరాష్ట్రోపజీవినామ్ ।
 నిర్వేష్యవ్యం మయా తత్ర ప్రాణా నపరిరక్షతా ॥

టీ. నిర్దేషవ్యం భుక్తస్య తదన్నాదే రాన్మణ్యం కర్తవ్యమ్ ।
 భృతరాష్ట్రస్య పుత్రాణా మథే యోత్యామి తే సుతైః ॥
 అతోఽర్థకర మప్యేత న్నకరో మృద్య తే వచః ।
 న చ తేఽయం సమారంభో మయి మోఘో భవిష్యతి ॥
 వధ్యా నిషహ్యాన్ సంగ్రామే న హనిష్యామి తే సుతాన్ ।

టీ. వధ్యాన్ వధార్హాన్ విషహ్యాన్ హంతుం శ క్యానపీత్యర్థః ॥
 యుధిష్ఠిరం చ భీమం చ యమా చైవాఽర్జునా దృతే ।
 అర్జునం హి నిహత్యాజౌ సంప్రాప్తం స్యా త్ఫలం మయా ॥
 యశసా చాపి యుజ్యేయం నిహత స్సత్యసాచినా ।

దేవీ ! పాండవులలో జేరినయెడల త్రిత్రయవర్గము నన్నేమ
 నును? పాండవులతో వైరము కట్టుకొని నన్నుపాసించుచు, నామూల
 మున పాండవులను జయింప నెంచుచు నున్నవారి మనోరథము నెట్లు
 భగ్నము చేయగలుగుదును? యుద్ధమహార్ణవమును నన్నుబట్టుకొని
 చాటదలచియున్నవారిని నేనెట్లు విడువగలను? దుర్యోధనునివలన జీవిం
 చుచున్నవానికి తమకృతజ్ఞతను చూపవలసిన సమయము ప్రాప్తించి
 నది. నేను ప్రాణముల నొడ్డి యాతని ఋణము దీర్చుకొనెదను. దుర్యో
 ధనాదులనిమిత్తము నీపుత్రులతో యుద్ధముచేయుదును. ఈపందర్భము
 నుబట్టి నీమూట మంచిదయినను నేనిప్పు డనుసరింపను. నాయెడల
 నీయత్నము వ్యర్థము కాకూడదు. కనుక పార్థు నొక్కని దప్ప మిగిలిన

పాండవులను వధింపశక్యమయినను వధింపకుందును. అర్జునుని హింసింతునా? ఫలప్రాప్తియగును. అర్జునునిచే హింసింపబడుదునా? యశస్సిద్ధియగును. అని.

అది విని కుంతీదేవి యిట్లనెను—

“ఏవం వై భావ్య మేతేన త్తయం యాస్యన్తి కౌరవాః ।

యథా త్వం భాషసే కర్ణ దైవ స్తు బలవత్తరమ్ ॥

త్వయా చతుర్థాం భ్రాతృజ్ఞానా మభయం శత్రుకర్చన ।

దత్తం తత్ప్రతిజానీహి సంగరప్రతిమోచనమ్ ॥”

కర్ణుడా! అట్లేకానిమ్ము. ఇది కౌరవక్షయమునకే వచ్చినది. దైవము బలిష్ఠమై యున్నది. నీవు పాండవచతుష్టయమునకు అభయదానము చేసితివి. దానిని సాలింపుము. అని.

ఇచ్చట కర్ణుని తాత్పర్యము— తన్ను నమ్ముకొని పాండవులపై కాలుదువ్వచున్న దుర్యోధనుని విడువకుండుట తనకు ధర్మమని, త్రయోదశవత్సరము గడచినతోడనే పార్థుని వధించితీరెద నని, వెనుక జెప్పినట్లు ఆయుధముబట్టి తానుచేసిన ప్రతిజ్ఞను నిర్వహించుట తనకు ధర్మమని, తనను బోషించు దుర్యోధనుని ఋణము తాను ప్రాణమర్పించియైన తీర్చుకొనుట తనకు ధర్మమని తాత్పర్యము. ఆధర్మమును, జనని యగు కుంతీదేవి జనకు డగు సూర్యభగవానుడు తన కెంత బోధించినను విడువలేదు.

ఈవిషయమునే ఈస్థలములో నీలకంఠాచార్యు లిట్లు చెప్పెను—

“ధర్మాధర్మా న త్యజతో ధర్మాధర్మైకసంశ్రయౌ ।

స్మార్థితా వపి పిత్రాద్యైః కర్ణదుర్యోధనా వివ ॥” అని.

దీనినిబట్టి కర్ణుని పాండవద్వేషము ధర్మమని భ్రాంతిపడరాదు. ఇచ్చట దుర్యోధనుని దధర్మమనియే చెప్పబడెను. ఆ అధర్మము పాండవద్రోహమే. ఆపాండవద్రోహ మెల్ల కర్ణపురస్కృతమే. అట్టి యధర్మపరుడగు దుర్యోధనునకు గుండెకాయయైయున్న కర్ణుని పాండ

వదోహబుద్ధి ధర్మ మెట్లగును? కనుకనే పాండవులనుగూర్చి యాడిన నామాటలు తప్పే యని శ్రీకృష్ణునితో కర్ణుడే చెప్పెను. కనుక కర్ణుని ధర్మము, దుర్యోధనునకు స్వామిదోహము చేయకుండుటే. అని గ్రహింపవలెను.

—: “కర్ణుడు కీర్తి శరీరమును మాపికొనకుండుటకు స్వామిహితముగ సంధిచేసికొనవద్దని ప్రసంగించినను ప్రసంగింపవచ్చును”

అనుప్రసంగము — తన్ని రాకరణము :—

కర్ణ చరిత్రకారుల వ్రాత యిట్లున్నది—

స్వామిభక్తుడగు కర్ణుడును శత్రువులకు పౌరుషహీనముగ గొంతరాజ్యభాగ మిచ్చి సంధిచేసికొనుట యుక్తము గాదని నిశ్చయించికొని రని చెప్పవచ్చును.

కర్ణుడు తనస్వామి సంధి కంగీకరించి కీర్తిశరీరమును కళంకితముగ జేసికొను నేమో యను భీతి నది యనుచితమని స్వామిహితముగ ప్రసంగించినను ప్రసంగింప వచ్చును.

క్షణభంగురమగు భౌతికశరీరపుసౌఖ్యమునకై యాచంద్రితార ముండవలసిన కీర్తిశరీరమును మాపికొనుట దుర్యోధనునకు హితము కాదని వీరపురుషు డగు కర్ణుడు తలంకుట యాతని స్వామిభక్తికి లోపమును గూర్పజాలదుగదా ! (పు. 83)

ఇచ్చట ప్రతివాదులు— కర్ణదుర్యోధనులు పాండవులకు గొంత రాజ్యభాగ మిచ్చుట పౌరుషహీనముగ భావించి యిష్టనట్లు చెప్పుచున్నారు. ఇది దుర్యోధనునిదే రాజ్యమును భ్రాంతితో జెప్పిన మాట. ఆభ్రాంతి ప్రతివాదులు వదల్చుకొనవలసినదనియు, పాండవులదేరాజ్య మనియు ఘంటాఘోషముగా జెప్పియున్నాము. ఇట్టిస్థితిలో సంధిచేసి కొనుట యుక్తము గాదని కర్ణదుర్యోధనులనుకొనుట వారి దుష్టత్వము నకే నూచకము. వారిది వారికివ్వనివారు దుష్టులుగాక యిరేమగుదురు?

కర్ణునకు— తన స్వామి సంధికంగీకరించి కీర్తి శరీరమును కళంకితము జేసికొనునేమో అని భీతియట !

ఈమాటచే సంధి చెడిగొట్టినవాడు కర్ణుడని ప్రతివాదు లొప్పుకొని నట్లే. సంధి గానీక సర్వసంహారమునకు గారకు లెవ్వరయినారో సంజ యునితో ధృతరాష్ట్రుడే చెప్పి విలపించినాడు—

“నేను ద్రోణుండు భీష్ముండు బూని చెప్ప

శౌరిమాటలు మీరాజు సరకుగొనడ

సంధి గానీకకర్ణుండు సౌఖ్యుండు

దుస్సనేనుండు నందర ద్రించికొనిరి.”

భౌతికశరీరపుసౌఖ్యము త్షణభంగురమట ! ఆచంద్రతారముగ నుండవలసినది కీర్తి శరీరమట ! ఆకీర్తి శరీరము మాపికొనుట దుర్యోధ నునకు హితము కాదని వీరుడగు కర్ణుడు తలంచెనట ! అది యాతని స్వామిభక్తికి లోపము గూర్చదట !

ఆహా ! అంత త్షణభంగురమైన భౌతికశరీరసౌఖ్యములో పాండ వహత్యకై యెట్లు ప్రయత్నించిరో, కపటద్యూతమునకై యెట్లు సిద్ధ పడిరో, వారి రాజ్యముగూడ వారి కివ్వమని, పంచగ్రామములుగూడ నివ్వమని యెట్లు భీష్మించిరో ?

కర్ణదుర్యోధనులకు కీర్తి శరీరమా ? అది పాండవహత్యాప్రయ త్నమునుండి యుద్భవించినదేనా ? అది పాండవుల తిండి పడగొట్టగా కలిగినదేనా ? అది ద్రౌపదీకేశాంబరాకర్షణమూలకమేనా ? ఆకీర్తి శరీరము పాండవులతో సంధి చేసికొనుటచే మాసిపోవు నని ప్రతివాదుల కనిపించుట శోచనీయము. సంధి కంగీకరింపు మని పోరిన పాండవు లును, కృష్ణభగవానుడును, భీష్మద్రోణ కృపాశ్వత్థామ విదురప్రభృ తులును, గాంధారిధృతరాష్ట్రులును, నారదాదిమహర్షులును తమ తమ కీర్తి శరీరమును మాపికొనినవారే కాబోలు. అసంగతమగుటచే వీరి వాక్త నిరస్తము.

—: కృష్ణభగవానుడు వచ్చి కురుసభావృత్తాంతము జెప్పట, యుద్ధము వచ్చిపడెనే అని ధర్మజుడు చింతించుట :—

కృష్ణభగవానుడు కురుసభనుండి నిర్గమించి కుంతీదర్శనము చేసి మధ్యమార్గమున కర్ణునితోగూడ సంభాషించి పాండవులయొద్దకు వచ్చి అక్కడ యావద్విషయమును వెల్లడించి పర్యనసాన మిట్లు చెప్పెను—

“యథాహ రాజా గాంగేయో విదురశ్చ హితం తవ ।
 సర్వం భవతు తేరాజ్యం పంచగ్రామా నివసర్జయ ॥
 అవశ్యం భరణీయా హి పితు నై రాజసత్తమ ।
 ఏవ ముక్తోఽపి దుష్టాత్మా నైవ భాగం వ్యముఞ్చత ॥
 దండం చతుర్థం పశ్యామి తేషు పాపేషు నాన్యథా ।
 నిర్యాతాశ్చ వినాశాయ కురుక్షేత్రం నరాధిపాః ॥
 న తే రాజ్యం ప్రయచ్ఛంతి వినా యుద్ధేన పాండవ ॥” (ఉద్యో. అ 150)
 “నైష కామయతే ధర్మం నైష కామయతే యశః ।
 జితం స మన్యతే సర్వం దుష్టాత్మా కర్ణ మాశ్రితః ॥
 బన్ధ మాజ్ఞాపయామాస మమ చాపి సుయోధనః ।
 నచ తం లబ్ధవాన్ కామం దురాత్మా పాపనిశ్చయః ॥” (అ. 154)

భీష్ముడు చెప్పినట్లు, విదురుడు చెప్పినట్లు దుర్యోధనా! రాజ్య మంతయు నీవే యుంచుకొని పంచగ్రామములనే విడిచిపెట్టుము. పాండవులను బోషించుట నీతండ్రి కావశ్యకముకదా! అపి చెప్పినను ఆదుష్టాత్ముడు సమ్మతింపలేదు. ఆపాపాత్ములయందు ఇగ దండోపా పాయమే యుక్తము. వారు కురుక్షేత్రమునకు నశించుటకై ప్రయాణ మయినారు. యుద్ధము లేకుండ వారు రాజ్య మీరురు.

దుర్యోధనునకు ధర్మ మక్కరలేదు; కీర్తి యక్కరలేదు. కర్ణ నాశ్రియించి ఆదుష్టాత్ముడు సర్వము జిత మనియే తలచుచున్నాడు. ఆపాపాత్ముని సంకల్పము సిద్ధింపలేదుగాని నన్ను బంధించుటకుగూడ తలపెట్టినాడు. అని.

“అవధ్యానాం కథం పశ్యన్ ధర్మరాజో యుధిష్ఠిరః ।
 నిశ్శ్వసన్ భీమసేనం చ విజయం చేద మబ్రవీత్ ॥
 యదర్థం వనవాసశ్చ ప్రాప్తం దుఃఖం చ య స్మయా ।
 సోఽయ మస్మా నుపైత్యేవ పరోఽనర్థః ప్రయత్నతః ॥

టీ. యదర్థం యన్నివృత్త్యర్థం అనర్థః, కులక్షయః ప్రయత్నతో బలాత్.
 తస్మిన్ యత్నః కృతోఽస్మాభి స్స నో హీనః ప్రయత్నతః ।
 అకృతే తు ప్రయత్నేఽస్మా నుపావృత్తః కలి ర్మహన్ ॥

టీ. తస్మిన్నితి. తస్మి స్మనథే నిమిత్తేతి యత్నః తత్పరిహారార్థ ఉపాయః సద్య
శత్రువధరూపా భీమస్య ద్యూతకాలే సమ్మతః స నోఽస్మాక మస్మాభిః క్షమాం
కుర్వద్భిః ప్రియత్నతః బలాత్ హీనో వ్యర్థః కృతః. అకృతే తు అకృతేఽపి
ప్రియత్నే యుద్ధార్థ మద్యోగేఽస్మాన్ కలి రుపావృత్త ఆగతః.

“కథం వ్యవధ్యై స్సంగ్రామః కార్య స్సహ భవిష్యతి ।”

ధర్మజుడు ఆశ్రీకృష్ణోక్తులను విని వధింపదగనివారిని వధింప
వలసివచ్చినే యని నిట్లూర్ప విడుచుచు భీమార్జునులతో నిట్లనెను—
కులక్షయరూపమైన యే అనర్థము రాకుండుటకై వనవాసము చేయుట
కును, కష్టము లనుభవించుటకునుగూడ నేను సమ్మతించితినిో ఆయన
ర్థము బలాత్కారముగా మనపై వచ్చి పడనేపడినది. ఆకులక్షయ
కార్యమునకు నిమిత్తము ద్యూతకాలములో తటస్థించినపుడు దానిని
పరిహరించుటకై తత్క్షణమే శత్రువధరూపమయిన యుపాయము
భీమసేనునకు సమ్మతమైనను, అది సహించియున్న మనమూలమున
వ్యర్థము చేయబడినది. యుద్ధమునకు ప్రియత్న మెన్నడును చేయని
వార మయినను మన కదియే ప్రాప్తమయినది. వధింపదగనివారితో
యుద్ధ మెట్లు కర్తవ్యమో ? అని యిట్లు చింతించెను.

దీనినిబట్టి కులక్షయకారకులు పాండవులలో, కృష్ణభగవానుడో,
కర్ణదుర్యోధనాదులలో ప్రతివాదులు తెలిసికొందురు గాక !

—: దుర్యోధనుడు యుద్ధమునకు కాలుదువ్వచు పాండవులను రెచ్చ
గొట్టుచు ఉలూకునిచే సందేశ మంపినవిధము—

ప్రతివాదిపరామర్శము .—

కౌరవసేనలతోబాటు పాండవసేనలుగూడ కురుక్షేత్రమునకు
జేరి హిరణ్యతియను ప్రదేశములో నివాసము లేర్పరచుకొనియుండ
దుర్యోధనుడు కర్ణశకునిదుశ్శాసనులతో ఆలోచించి శకునిపుత్రుడగు
ఉలూకుని తన సందేశము చేప్పి పాండవులయొద్దకు బంపెను. ఆయు
లూకుడు పాండవసభలో ధర్మజునితో—

“దుర్యోధనసమావేశం శ్రుత్వా న క్రోధ ముర్హసి ।”

దుర్యోధనునిసం దేశము వినుము. నాపై కోపింపకు మని చెప్పు
కొనగా ధర్మజుడు- “ఉలూక స భయం తేఽస్మి బ్రూహి త్వం విగత
జ్వరః” నీవు భయపడక విస్సంకోచముగా జెప్పు మని పలుక ఉలూకు
డిట్లు చెప్ప నారంభించెను—

“ఇదం త్వా మబ్రవీ ద్రాజా ధార్తరాష్ట్రా మహామనాః ।

శ్రుణ్వతాం కురువీరాణాం తన్ని బోధ యుధిష్ఠిర ॥

పరాజతోఽసి ద్యూతేన కృష్ణా చానాయితా సభామ్ ।

శక్యోఽమర్షో మనుష్యేణ కర్తుం పురుషమానినా ॥

ద్వాదశైవ తు వర్షాణి వసే ధిష్ణ్యా ద్వివాసితః ।

సంవత్సరం విరాటస్య దాస్య మాస్థాయ చోషితః ॥

అమర్షం రాజ్యహరణం వనవాసం చ పాండవ ।

ద్రాపద్యా శ్చ పరిక్షేళం సంస్మరన్ పురుషో భవ ॥”

యుధిష్ఠిరా ! కురువీరులు వినుచుండగా నీతో జెప్పు మని
దుర్యోధనుడు నాకు జెప్పిన విషయములు- ద్యూతములో నీవోడింప
బడితివి. ద్రాపది సభ కీడ్వబడినది. పౌరుషముగల మనుష్యుడు ఆవిష
యములకు కృద్ధుడు కావలసినదే. ద్వాదశవత్సరములు గృహమునుండి
తొలగించి వనమం దుంచబడితివి. సంవత్సరము విరాటునకు దాసు
డవై యుంటివి. ఆక్రోధమును, రాజ్యహరణమును, వనవాసమును,
ద్రాపదీకేళాంబరాకర్షణమును తలచుకొనుచు నీవు పౌరుషము దెచ్చు
కొనుము.

“పంచగ్రామా వృతా యత్నా న్నాస్మాభి రపవర్జితాః ।

యుధ్యామహే కథం సంఖ్యే కోపయేమ చ పాండవాన్ ॥

కాతుషే చ గృహే దాహం స్మర తం పురుషో భవ ।

వీశదర్థం మయా సర్వం కృత మేత ద్యుధిష్ఠిర ॥

కిన్ను యుద్ధా త్పరం లాభం క్షత్రియో బహుమన్యతే ॥”

మీరు పంచగ్రామములనే అడిగినను మీకు గోపము రప్పింప
వలెననియు, మిమ్ము యుద్ధములోనికి దింపవలెననియు దలచియే
మే మివ్వలేదు. అలాక్షాగృహదహనమును తలచుకొనుము. నీవు

పౌరుషము దెచ్చికొనుము; మీయెడల నే నెప్పు డేమిచేసినను ఈ యుద్ధముకొరకే చేసినాను. యుద్ధముకంటె కొరదగినది శ్రుతియునకు మరేమున్నది ? అని.

భీమసేనునితో జెప్పు మనిన మాటలు—

“విరాటనగరే పార్థ య స్త్వం సూదో హ్యభూః పురా ।

వల్లవో నామ విఖ్యాత స్త స్మమైవ హి పౌరుషమ్ ॥

ప్రతిజ్ఞాతం సభామధ్యే న తస్మిథ్యా త్వయా పురా ।

దుశ్శాసనస్య రుధిరం పీయతాం యది శక్యతే ॥

య ద్భ్రీషీషి చ కాంతేయ ధార్తరాష్ట్రా నహం రణే ।

నిహనిష్యామి తరసా తస్య కాలోఽయ మాగతః ॥

త్వం హి భోజ్యే పురస్కార్యో భక్ష్యే కేయే చ భారత ।

క్వ యుద్ధం క్వ చ భోక్తవ్యం యుధ్యస్య పురుషా భవ ॥”

ఓ భీమసేనా ! నీవు విరాటనగరములో నంటవాడవలయునది నాపరాక్రమముచేతనే. నీవు ఆనాడు దుశ్శాసనుని దుధిరపానమును ప్రతిజ్ఞ చేసితివి. చేతనైనచో నీవాపని జేయవలయును. ధార్తరాష్ట్రుల నందరను యుద్ధములో సంహరింతు నని నాడు పలికినావు. ఆసమయ మిదిగో వచ్చినది. నీవు భోజనమునకు ముందువాడవు. యుద్ధ మెక్కడ? భోజన మెక్కడ ? యుద్ధము చేసి నీపౌరుషము జూపుము. అని.

ఇట్లు రెచ్చగొట్టబడిన యీ భీమసేను డెట్టివాడు ? 19 సంవత్సరములకు బూర్వము ద్యూతకాలమున దుర్యోధనాదుల దుండగములకు శిక్షగా యుద్ధభూమిలో మిమ్ములను ఈయావిధముగా వధింతు నని ప్రతిజ్ఞచేసియు, ప్రస్తుత మట్టి యుద్ధము రాకుండవలయునని కోరుచు సంధికై వెళ్ళు కృష్ణభగవానునితో—

యథా యథైర కాంతి స్సౌ తురూణాం మధునూదన ।

తథా తథైవ భాషేథా మాస్మ యుద్ధేన భీషమేః ॥

నోగ్రిం దుర్యోధనో వాచ్య స్సౌమ్యైః జైనం సమాచరేః ।

అపి దుర్యోధనం కృష్ణ సర్వే వయ మధశ్చరాః ॥

నీచై ర్భూత్వాఽనుయాస్యామి మాస్మ నో భరతా నశన్”(ఉద్యో అ 74)

దుర్యోధనుడు సంధికింగీకరించునట్లు సామోపాయముననే చెప్పు
వలయును. యుద్ధమునకు సంబంధించుమాట లాక్షవద్దు. కురువంశము
నశింపకుండుటకై మేఘందరము దుర్యోధనునే అనుసరించియుందుము;
అని చెప్పి తన సౌశీల్యమును ప్రకటించినవాడు.

ఓ ప్రతివాదులారా ! “భీముడు సాధువా? పశుబలగర్విత
మూర్ఖుడు; అవినీతిపరుడు; రాక్షసతుల్యుడు; ద్వేషైకప్రధానుడు”
అని వ్రాసిన ‘భారతవిమర్శన’ కారులారా !

సాధువు శాంతినిగోరు భీముడా? నీవేమిచేయగలవో చేయు
మనుచు ఆభీముని రెచ్చగొట్టు మీదుర్యోధనుడా? మూర్ఖుడు
భీముడా? దుర్యోధుడా? అవినీతిపరుడు భీముడా? దుర్యోధనుడా?
రాక్షసతుల్యుడు భీముడా? దుర్యోధనుడా? ద్వేషైకప్రధానుడు
భీముడా? దుర్యోధనుడా? తెలిసికొనుడు.

ప్రకృతము- అర్జునునితో జెప్పుచున్న మాటలు—

“జానామి తే వాసుదేవం సహాయం జానామి తే గాండివం తాతమాశ్రయం ।
జానామ్యహం త్వాదృశో నాస్తి యోద్ధా జానానస్తే రాజ్య మేతద్ధరామి ॥
త్రయోదశసమా భుక్తం రాజ్యం విలపత స్తవ ।
భూయ శ్చైవ ప్రకాసిష్యి త్వాం నిహత్య సబాంధవం ॥
క్వ తదా గాండివం తేఽథా ద్యత్త్వం దాసపక్షైర్జితః ।
క్వ తదా భీమసేనస్య బల మాసీచ్చ ఫాల్గున ॥
సగదా ద్భీమసేనా ద్వా ఫాల్గునాద్వా సగాండివాత్ ।
సఖై మోక్ష స్తదా యోధూ ద్వివా కృష్ణా మనిన్దితామ్ ॥
సా వో దాస్యే సమాపన్నాన్ మోచయామాస పార్షతీ ।
అవోచం యత్ పండతిలా నహం వస్తథ్య మేవ తత్ ॥
ధృతా హి వేణీ పార్థేన విరాటనగరే తదా ।
నూదకర్మణి చ శ్రాన్తం విరాటస్య మహానసే ॥
భీమసేనేన కాన్తేయ యత్తు తన్నుమ పౌరుషమ్ ।
ఏవ మేవ సదా దండం క్షత్రియాః క్షత్రియే దమః ॥
స భయా ద్వాసుదేవస్య నచాపి తవి ఫాల్గున ।

రాజ్యం ప్రతిప్రదాస్యామి యుధ్యస్వ సహకేశవః ॥
 వాసుదేవసహస్రం వా ఫాల్గునానాం శతాని వా ।
 ఆసాద్య మా మమోఘేషం ద్రవిష్యన్తి దిశో దశ ॥
 రాష్ట్రాన్ని రాష్ట్రసంక్లేశం వనవాసం చ పాండవ ।
 కృష్ణాయా శ్చ పరిక్లేశం సంస్మరన్ పురుషో భవ ॥
 యదర్థం త్సత్రియా నూతే సర్వం తదిద మాగతమ్ ।
 బలిం వీర్యం చ శౌర్యం చ పరం చాప్యస్త్రలాఘవమ్ ॥
 పౌరుషం దర్శయన్ యుద్ధే కోపస్య కురు నిష్క్రతిమ్ ।
 పరిక్లిప్తస్య దీనస్య దీర్ఘ కాలోషితస్య చ ॥
 హృదయం కస్య న స్ఫోటే దైశ్వర్యా ద్భ్రంశితస్య చ ।
 అమిత్రాణాం వశే స్థానం రాజ్యం చ పున రుద్ధర ॥
 పరాజితోఽసి ద్యూతేన కృష్ణా చానాయితా సభామ్ ।
 శక్యోఽమర్షో మనుష్యేణ కర్తుం పురుషమానిసా ॥ ౧౧

అర్జునా ! నీకృష్ణసాహాయ్య మెరుగుదును; నీమహాగాండీవ
 మెరుగుదును; నీవంటి యోధుడు లేడని యెరుగుదును. ఇదంతయు
 నెరిగియుండియే నీరాజ్యమును హరించితిని.

నీవు విలపించుచుండగా 13 సంవత్సరములు రాజ్య మనుభ
 వించితిని. మిమ్ముల నందరను వధించి యింకను అనుభవించును.

ద్యూతములో నీవు డాసుడ వయి కూర్చుండినపుడు నీగాండీవ
 మేమయినది? మీ భీముని బల మేమయినది? ఆనాడు మీకు విముక్తి
 ద్రాపదివలన గలిగెనుగాని నీవలన గలిగినదా? భీమునివలన గలిగి
 నదా? ఆనాడు; మీరు పనికిమాలినవారని చేనన్నది నిజము. విరా
 టనగరములో జడవేసికొని నీవు, వంటలవాడయి భీముడు సంచరింప
 లేదా? మిమ్ముల నట్లు సంచరింపజేసినది నాపౌరుషమే. త్సత్రియులు
 త్సత్రియులకు జేయున దిట్టిదండనమే.

నీకును, శ్రీకృష్ణునకును భయపడి రాజ్య మిచ్చువాడను గాను;
 యుద్ధమునకు రమ్మ; వేయిమంది కృష్ణులుగాని, వందలకొలది పార్థులు
 గాని నన్నెదిరించిననాడు దిక్కులకు పలాయనము కావలసినవారే.

అర్జునా ! నీవు రాజ్యభంశక్షేపమును, వనవాసక్షేపమును, ద్రౌపదీ
క్షేపాంబరాకర్షణక్షేపమును దలచుకొనుచు పౌరుషము దెచ్చికొనుము.

క్షత్రియస్త్రీ కనినందుకు సార్థకము కావలసిన సమయము
వచ్చినది. నీబలపౌరుషాదులను యుద్ధములో ప్రకటించి నీకోపమును
తిర్చికొనుము. ఐశ్వర్యభ్రష్టుడై దీనుడై దీర్ఘకాల మనేకకష్టములకు
పాలైయున్న యెవ్వనికి హృదయము విచ్చిపోకుండును ? శత్రువశమై
యున్నరాజ్యమును, జీవితమును పునరుద్ధరణము చేసికొనుము. నీవు
ద్యూతములో నోడింపబడినావు; ద్రౌపది సభ కీడ్వబడినది. పౌరుష
శాలికి క్రోధాగ్ని ప్రదీపింపవలసినదే. - అని.

ఓప్రతివాదులారా ! ఈదుర్యోధనుని మాట లాలకించినారా ?
పాండవరాజ్యము హరించుట, పాండవధర్మపత్నిని పరాభవించుట,
పాండవులను వనవాసాదులచే దుఃఖపెట్టుట, పాండవహత్యకై ప్రయ
త్నములు చేయుట. ఇవన్నియు తనపౌరుషమునకు చిహ్నములేనట !
పాండవులు ప్రతిఘటింపక సహించుచువచ్చుట వారి నిర్వీర్యతకు నిద
ర్శన మట !

ఈమాట లాడుటకు అచిరకాలముక్రిందట ఉత్తరగోగ్రహణ
సంఘర్షముణములో తనకు ప్రత్యక్ష మయినట్టి పార్థుని ఆసహాయశూర
త్వము, తమ పలాయనము మరపునకు వచ్చినవా ? అంతకు బూర్వము
ఘోషయాత్రాసంఘటనములోని పాండవపరాక్రమము తమకు ప్రాణ
దానము చేసినది మరపుకు వచ్చెనా ? దుర్యోధనున కిది గుణమనియే
మీకు అనిపించుచున్నదా ?

ఇంకొకటి- తాను చేసిన దుష్కార్యము లుద్ధాటించు నపుడు
మీరు చేసిన ఈ యీ నేరమున కీయీపని నేను చేసినా నని చెప్పిన
మాట యొక్కటియు గనబడదేమి ? పాండవులయందుగాని, ద్రౌపదీ
దేవియందుగాని నేరము లున్నయెడల వాని నుద్ధాటించక మానునా ?

పాండవులను పౌరుషము లేనివారనుచు పౌరుషము దెచ్చుకొని మాన్యై కోపము దీర్చుకొనుటకు యుద్ధమునకు రండని ముష్కరము జూపుటలా వారు నిరపరాధులని మీకు దోచుటలేదా ? అట్టి పాండవులపై నేరములను మీరెల్లు కల్పింపబూనినారు.

అప్రతిహతపరాక్రమవంతు లయియుండియు, పాండవులు ధర్మ బద్ధులయి దుష్టుల దుండగములను సహించుచువచ్చిన పూజ్యతములని మీరేల దోచలేదు ? బుద్ధిపూర్వకముగా యుద్ధోపద్రవమును దెచ్చి పెట్టిన విప్లవకారులు దుష్టచతుష్టయ మని మీరేల గ్రహింపలేదు ?

విప్లవకారులు పాండవు లని కొందరు, శ్రీకృష్ణు డని కొందరు వ్రాతలు సాగించి సారస్వతమున కపచారము చేయుదురా ? పూజ్యులను అపూజ్యు లందురా ? అపూజ్యులను పూజ్యు లందురా ? శాంతం సాపం !

ప్రకృతము - కృష్ణభగవానునిగూర్చి చెప్పిన మాటలు—

“సభామధ్యే చ యద్రాపం మాయయా కృతవా నసి ।

త త్తథైవ పునః కృత్వా స్వాహా మా మభిద్రవ ॥

వయ మప్యత్సహేమ ద్యాం ఖం న గచ్ఛేమ మాయయా ।

దర్శయేమ చ రూపాణి స్వశరీరే బహూ న్యపి ॥

యస్తు శత్రు మభిజ్ఞాయ శుద్ధం పౌరుష మాస్థితః ।

కరోతి ద్విషతాం శోకం స జీవతి సుజీవితమ్ ॥

అకస్మాచ్చైవ తే కృష్ణ ఖ్యాతం లోకే మహా ద్యుతః ।

అద్యేదానీం విజానీమ స్సన్తి షండా స్స శృంగ కాః ॥

టీ- సశృంగ కాః=శృంగం పుంస్త్యచిహ్నం శ్మశ్రితత్వ లింగవత్త్వాదికం తత్సహితాః షండాః నిర్వీర్యాస్సన్తి. యేష తవ శౌర్యం ప్రఖ్యాత మితి భావః.

“యద్విధో నాపి నృపతి స్త్వయి యుక్తః కథంచన ।

సన్నాహం సంయుగే కర్తుం కంసభృత్యే విశేషతః ॥

కృష్ణా ! నీవు కురుసభలో ధరించిన మాయూరూపమును మదల ధరించి అరునునితోగూడ నామీధకు రమ్ము. మేము గూడ మాయులు చేయగలము. మా శరీరముపై బహురూపములను చూపగలము.

శత్రువును దెలిసికొని శుద్ధమైన పారువముతో శత్రువులను శోకింప జేయువాని జీవితమే జీవితము. కృష్ణా ! లోకములో విఖ్యాతమైన మహాయశస్సు నీకు అసామాన్యముగా (అద్భుతమునుబట్టి) వచ్చినది. నాడు నీచే నెదుర్కొనబడినవారు పురుషాకృతితో నున్న : ర్వీర్యులని నేడు నేను గ్రహించితిని. కంఠభృత్యుడ వయిన నీయందు యుద్ధసన్నాహము చేయగల నానంది నరపతి లేకపోయెను. అని.

ఓ ప్రాణినాదులారా ! ఇట్లే నకులసహదేవులను, పిరాటద్రుపదులను, శిఖండిధృష్టద్యుములను మీ రేమి చేయగలరో వచ్చి చేయుడు అనుచు రెచ్చగొట్టెను.

ఈ దుర్యోధనుని ధోరణి- “వినాశకాలే విపరీతబుద్ధిః” “బుద్ధిః కర్మానుసారిణీ” అనుసూక్తులకు నిదర్శనముగా నున్నదా? లేదా?

ఈ దుర్యోధనుడు పుట్టినపుడు గోచరించిన యత్పాతములను బట్టి యీతని భవితవ్య మెట్లుండు నని యడిగిన తండ్రితో—

“వ్యక్తం కలాంతకరణో భవితైవ సుత స్తవ”

ఈ నీపుత్రుడు కలాంతకు డగునని చెప్పిన జ్యోతిర్విదుల వాక్యమునకు సరిపడియున్నదా? లేదా?

ఈ దుర్యోధనసందేశముపై భీమసేనుడు చెప్పిన మాటలు—

“అస్మాభిః ప్రీతికామై స్తు భ్రాతృ జ్యేష్ఠస్య నిత్యశః ।

మన్నితం తే దురాచార తత్త్వం న బహు మన్యసే ॥

ప్రేషితశ్చ హృషీకేశ శృమాకాంక్షీ కుమాన్ ప్రతి ।

కులస్య హిత కామేన ధర్మరాజేన ధీమతా ॥

త్వం కాలచోదితో నూనం గంతు కామా యమక్షయమ్ ।

గచ్ఛ స్వాహవ మస్మాభి స్తచ్చ శ్వో భవితా భువిమ్ ॥

ఓ దుర్యోధనా ! ఓ దురాచారా ! మేము మాయుధస్థిర ప్రభువుయొక్క ప్రీతికై నీదుశ్చేష్టలను సహించినాము. అది నీకు తెలియకున్నది. కురువంశక్షయము గోరి మాధర్మప్రభువు సంధికై

శ్రీకృష్ణుని బంపెను. కాలప్రేరితుడ వైన నీవు యమసన్నిధినే కోరు
చున్నావు. ఇక నీకిష్టమైన యుద్ధమునే కానిము; అది రేపే జరుగును.
అని. ధర్మజుడు చెప్పిన మాటలు—

“న చాఽహం కామయే పాప మపి కీటపిసీలయోః ।

కింపున రాజ్యమ వధం కామయేయం కథంచన ॥

ఏతద్ధర్మం మయా తాత పంచగ్రామా వృతా పురా ।

కథం తవ సుదుర్బుధే న ప్రేక్ష్యే వ్యసనం మహత్ ॥

టీ- కథ మితి । హే సుదుర్బుధే తవ వ్యసనం మరణాగమం కథ మపి న

ప్రేక్ష్యే ఇతి హేతోః పంచగ్రామా వృతా ఇతి సంబంధః ।

శ్రుతం వాక్యం గృహీతోఽర్థో మతం య తే తథాస్తు తత్ ॥”

ఓదుర్బుధీ ! కృమికీటకముల కయినను హానిని గోరనట్టి నేను
జ్ఞాతివర్గముయొక్క హాని జరుగకుండుటకై ఆలోచించి నీమరణ
ప్రాప్తిని జూడలేక పంచగ్రామములను మాత్రమే కోరియున్నాను.
దానినిగూడ త్రోసివేసిన నీధోరణి తెలిసినది. ఇక నీయుద్ధమనోరథ
మునే తీర్చెదను. అని.

ఇది జూడగా యుద్ధోపద్రవమును బుద్ధిపూర్వకముగా తెచ్చి
పెట్టినది దుష్టచతుష్టయ మని స్పష్టమగుచున్నది.

—♦ భగవద్గీతానాటకపరామర్శము ♦—

ఓభగవద్గీతానాటకకర్తలారా ! ఈయుధిష్ఠిర, భీమసేనప్రతివచ
నము లాలకించినారా ? దీనినిబట్టి దుష్టచతుష్టయకృతహింసలకు
పాండవులు ప్రతిహింస లాచరించినారని మీకు అనిపించినదా ?
అహింస నవలంబించినారని యనిపించినదా ?

పాండవుల పంచగ్రామసంధి, శ్రీకృష్ణుని రాయబారము మీకు
ప్రతిహింసాదృష్టి యనిపించినదా ? అహింసాదృష్టి యనిపించినదా ?

మీకు అశ్వత్థామవాక్యముగా—

“విదుగ్రామంబులని వాడులాడి రాయబార మని గొల్లగుడ్డులు పలికి యాథ
లోకమును మోసగింతువుగాక, రాజనీతివిదులనా ? బుట్టలో పైతు నీవు”

అనుచు శ్రీకృష్ణుని నిరసించినారే !

“నీవు ధూర్తరాజమ్మనుడవు... నేటికి రాజకీయజేత వయినావు. నిర్వాణ ప్రదమగు బ్రహ్మవిద్యను కర్మయోగమను మిషతో ఆత్మచారములకు ఘోర హింసాకర్మలకు ప్రాతిపదిక గావించిన కుహనాజ్ఞానివి.”

అని హద్దుమీరి కవిత్వమల్లినారే! ఈయశ్వత్థామవాక్యములకు—

“నీ వనినట్లు ఈమహాసంగ్రామమునకు నేనే కర్తను”

అని శ్రీకృష్ణునిచే అనిపించినారే ! ఓహో ! శ్రీకృష్ణస్వరూప మును అట్లు చిత్రించిన మీబుద్ధి చాల గొప్పది. శ్రీకృష్ణునిది కుహనాజ్ఞాన మనిపించిన మీజ్ఞానము లోకాతీతము. శ్రీకృష్ణోపదిష్టమగు భగవద్గీతయొక్క పరమతాత్పర్యము ఆశ్రీకృష్ణునకు గాక మీకే లోతుగా దెలిసిన దని మాకు బోధపడినది.

అయితే అది నిర్వాణప్రదమగు బ్రహ్మవిద్యయా ? దానిని కర్మ యోగ మను మిషతో ఆత్మచారములకు, ఘోరహింసలకు ప్రాతి పదిక గావించెనా ? అయితే మీరు—

“నీమనోవైకల్యము నడంపజాలు ఉపనిషత్సారమును సంక్షేపముగ విశదీకరింతును”

అని శ్రీకృష్ణుడు పార్థునకు జెప్పి గీత నుపదేశించినట్లు వ్రాసిరే ! ఈవ్రాతనుబట్టి ఉపనిషత్సారమే గీత యనియు, అది పార్థుని మనో వైకల్యనివారణమునకే ఉపదేశింపబడిన దనియు తేలినది.

ఇట్టి స్థితిలో అది ఆత్మచారములకు ఘోరహింసలకు ప్రాతి పదిక గావింపబడిన దనుమాట యెట్లు సరిపడును ?

ఆత్మచారహింసలకే మనోవైకల్యము వహించి పార్థుడుండ అట్టి హింసనే బోధించు గీత యాతని మనోవైకల్యమును తొలగింప గలుగు టెట్లు ?

యుద్ధము హింసాకృత్య మనిపించుటచే పార్థునకు మనోవైకల్యము (శోకమోహములు) ఏర్పడెను. అది హింసాకృత్యము కానేర దని ప్రతిపాదించియే గీత మనోవైకల్యమును తొలగింపగలిగిన దన వలయును. అది హింసాకృత్యము కాకపోవుటకు స్వధర్మ మగుటే హేతువని గీత నిరూపించిన దనవలయును. “చోదనాలక్షణోఽర్థో

ధర్మః” అను ధర్మనిర్వచనమునుబట్టి యెవ్వనిగూర్చి యేది విధింప బడెనో అదియే యాతనికి స్వధర్మ మని తెలిసికొనవలయును.

ఈవిషయమే — “శ్రేయాన్ స్వధర్మో విగుణః” అని, “స్వ ధర్మే నిధనం శ్రేయః” అని, “స్వధర్మమపి చావేక్ష్య న వికంపితు మర్హసి” అని, ధర్మాద్వి యుద్ధా చ్ఛ్రేయోఽన్యత్ క్షత్రియస్య న విద్యతే” అని గీతచే ప్రతిపాదింపబడినదని గ్రహింపవలయును.

దీనికిసంబంధించియే ప్రవృత్తిధర్మమైన కర్మమార్గము, నివృత్తి ధర్మమైన జ్ఞానమార్గము ఉపదేశింపబడిన దని తెలుసుకొనవలయును. ఈగీతోపదేశ మయినతరువాత పార్థుడు —

“నష్టో మోహః స్మృతి ర్లభా త్వత్ప్రసాదా న్మయాఽచ్యుత !
స్థితోఽస్మి గతసందేహః ||”

అని చెప్పటలో తన మనోవైకల్యము (శోకమోహములు) పోయి విషయజ్ఞాన మేర్పడి, అవశ్యకర్తవ్యమై వచ్చిపడిన యుద్ధము ధర్మమా? అధర్మమా? అని బాధించిన సందేహము తొలగిపోయి నట్లు వెల్లడించుటచే శ్రీకృష్ణుని గీతోపదేశము, దుర్యోధనుని మూల మున తప్పక వచ్చిన యుద్ధములో స్వతః ప్రవృత్తుడయిన పార్థునకు ధర్మాధర్మసందేహానివారకమే కాని, బలాత్కారముగా ప్రవర్తింప జేసినది కాదని తెలిసికొనవలయును. ఆబలాత్కారముగా ప్రవర్తింప జేసినవారు కర్ణదుర్యోధునులని తెలిసికొనవలయును. అంతవరకు హింసకు ప్రతిహింసాపద్ధతి మాని అహింసాపద్ధతినే అవలంబించి 13 సంవత్సరములపాటు మీరన్నట్లు క్రాంతిని గాక శాంతినే వహించి మీరు మారాజ్యమంతయు నుంచుకొనియైనను మా కయిదు గ్రామముల నిచ్చినచో సంతోషింతుమని రాయబారములు పంపిన అజాత శత్రు వంతటివానికి కర్ణదుర్యోధనాదులపట్ల అహింసాపద్ధతి నిరుపయోగ మయ్యెను.

అంతకంటెను చిత్రము— పాండవుల అహింస మీబుద్ధులకు హింస యనిపించినది. పాండవుల పంచగ్రామస్థానము మీబుద్ధులకు లోకవంచనార్థ మనిపించినది. శ్రీకృష్ణుని రాయబారము మీబుద్ధులకు గొల్లసుద్దు లనిపించినది.

పాండవులు పౌరుషహీనులని, శ్రీకృష్ణుడు వంచకుడని దుర్యోధనునకు అనిపించినపుడు మీశుమాత్రము ఎందుల కనిపింపదు? ‘నేటికి రాజకీయవేత్త వయినావు’ అని శ్రీకృష్ణునియందు మీరు వాడినమాట మీప్రాజ్ఞ తావిశేషమును చాటుచున్నది.

“ఈ సీచహత్యాకాండలకు కర్తయైన దెవరు? నేను కాదా? నాగీతోపదేశమే మూలమంత్రము కాదా? అమాయక ప్రజాసంఘము దైవత్వము నాకోపించి నన్ను పూజించినందులకు ఇదియా నావిధ్యుక్తధర్మము? ఎంత గర్హణీయము?”

అని శ్రీకృష్ణునిచే అనిపించిన మీమాటలు—“వచనం శ్రుత మాఖ్యాతి” అను న్యాయమున మీపాండిత్యమును ప్రకటించుటకు మచ్చుతునకలై యున్నవి.

అభగవద్గీత యేమి? ఆమహాభారత మేమి? వానియందు విపరీతభావన కలుగుట యేమి? “అరసి కాయ కవిత్వని వేదనం శిరసి మాలిఖ మాలిఖ మాలిఖ” అను మహాకవినూక్తి స్మృతికి వచ్చుచున్నది.

అయ్యా! మీనాటకములో శ్రీకృష్ణుని వాక్యములు—

“హింస నరకట్టునది ప్రతిహింస కాదు—అహింస; శత్రుత్వమును నిగ్రహించు నది మిత్రత్వము; క్రాంతిని దప్పించునది శాంతి”

అనికదా? ఈపద్ధతి దుర్యోధనునియందు న్యర్థమైనదని మీ రొప్పుకొనక తప్పదు. అహింసతో కార్యసిద్ధి, రాజ్యప్రాప్తి యెట్లు? యుద్ధమెఘోయినతడు వాత మీరు ఈమాట అనిపించుటలో విశేషమేమి?

అనివార్యముగా వచ్చిపడిన యుద్ధములో స్వధర్మ మగుటవలన ప్రవర్తింపక తప్పినదికాదు. యుద్ధానంతరము జయప్రదమైన ధర్మము పట్ల, స్వధర్మముపట్ల ధర్మస్వరూపాభిజ్ఞుడైన శ్రీకృష్ణునకు భిన్నాభిప్రాయ మేల? పశ్చాత్తాప మేల?

ఇట్టి పశ్చాత్తాపి, ఇట్టి స్వయంకృతాపరాధియు నయి “అమా

యకప్రజాసంఘము దైవత్వము నారోపించి నన్ను పూజించి నది" అని తుదకు తన్ను దేవుడనుకొని లోకము మోసపోయినట్లు భేద పడిన విధముగా చిత్రింపబడిన శ్రీకృష్ణునకు మీచే భావియవతార ముగా గల్పింపబడిన విషయమునందు ఏమి విశేషము ప్రాప్తించినట్లు?

మీరన్న భావియవతారముయొక్క ప్రతిష్ఠ కయినను శ్రీకృష్ణుడు మీమతమునుబట్టికూడ భగవంతు డనవలసినవాడే.

ఇట్టి స్థితిలో ఆభగవంతు డయిన శ్రీకృష్ణుడు ఆడినమాటలుగా—
“నాభావియవతార మెంత వ్యత్యస్త మో గమనింపుడు. మోహనదేవు డను గాదు; మోహనదాసుడను” అని మీరనిపించుటలో అది భగ వంతునకు వ్యత్యస్తావతారము అను భావముగూడ కలిగిపోవుచున్నదే ! ఇది యేమి బాగున్నది? మన మెవ్వని బూజింతుమో వానిని సాక్షా ద్భగవదవతార మందుము కాని వ్యత్యస్తావతార మందుమా? మత్స్య కూర్మవరాహావతారములనుగూడ వ్యత్యస్తావతారము లనక భగవ దవతారము లనియే అందుమే !

ఇంకొకటి— రాజకీయముగా వాడబడిన మీ అహింసాశబ్దము లోని హింస యెట్టిది? యెన్నివిధములు? చూడుడు—

వేదోక్తేనైవ మార్గేణ వినా సత్యతపోధన ।

కాయేన మనసా వాచా హింసా హింసా నచాన్యథా ॥

వ్యాఖ్యానము:— శారీరహింసాయావన హింసాత్వం, న పున ర్వాచికమావనీ కయో రితి భ్రమనిరాసాయ తద్భేదానాహ కాయేనైతి.

సా ప్యేకైకా త్రివిధా, స్వయంకృతా, అన్యేనకారితా, కేవలమనుమోదితా చేతి నవధా, తత్రాప్యేకైకా త్రివిధా—లోభమూలా, క్రోధమూలా, అజ్ఞాన మూలా చేతి సప్తవింశతిధా. తాసామప్యేకైకా త్రివిధా—మృదుమాత్రా, మధ్యమాత్రాఅధిమాత్రా చేతి ఏకాశీతీర్హింసాభేదాః.

(నూతనసంహితా—మాధవీయవ్యాఖ్యా)

వేదోక్తము కానట్టిదే హింస యనబడును. ఆ హింస— కాయ కము, వాచికము, మానసికము అని మూడువిధములై యున్నది.

అందు ఒక్కటి స్వయంకృతమని, అన్యకారితమని, అనుమోదితమని త్రివిధమై, మొత్తము తొమ్మిదిరకములు. ఆతొమ్మిదిగూడ ఒక్కొక్కటి లోభమూలకమని, కోధమూలకమని, అజ్ఞానమూలకమని త్రివిధమై యిరువదియేడురకములు. అవికూడ ఒక్కొక్కటి మృదుమాత్రా, మధ్యమాత్రా, అధికమాత్రాభేదమున త్రివిధమై 81 రకములు కలిగి హింస యున్నది, అని చెప్పబడినది.

దీనినిబట్టి హింస శారీరమే అయియుండలేదు. మనోవ్యాపారములో హింస యున్నది. వాగ్వాపారములో హింస యున్నది. అది స్వయంకృతముగా నున్నది. అన్యకారితముగా నున్నది. అనుమోదితముగా నున్నది. అట్టి హింసలేనట్టి అహింస హింస నరికట్టెనా? అరికట్టునా? శత్రుత్వమును నిగ్రహించెనా? నిగ్రహించునా? అవి దుర్యోధనునిపట్ల పనికిరా లేదనియే మహాభారత ముద్ఘోషించుచున్నది. అహింసాసత్యశాంతులలో పరినిష్ఠితులు, పాండవులతో సమానులు లేరనియే చాటుచున్నది. కనుక మీరు వ్రాసిన దయుక్తము.

ఇంకొకటి-మీనాటకములో—పార్థునకు మాత్ర ముపదేశింపబడిన గీతతో నెట్టి సంబంధము లేనట్టి యశ్వత్థామ గీతను నిరసించినట్లు కల్పించుటలో అశ్వత్థామ పాత్ర పాడయినది. అశ్వత్థామయొక్క అసంబద్ధోక్తులకు మూ భావము కల్పించి శ్రీకృష్ణుని కూర్చుండబెట్టుటలో శ్రీకృష్ణపాత్ర పాడయినది. భీష్మునిగూర్చి చెప్పుటలో మేము వెనుక జూపినట్లు—భీష్ముని నేను వధింతు నని ఖడ్గము దీసికొని ద్రాపదీ దేవి బయలుదేరినట్లు కల్పింపబడుటచే ద్రాపదీపాత్ర పాడయినది. ఇట్లు పాత్రోచిత్యమా పాడయినది. భారతార్థమా భగ్నమైనది. భగవద్గీతార్థమా భగ్నమయినది. కాబట్టి భగవద్గీతానాటకము నిరస్తమైనది.

సారాంశము—సంజయుని రాయభారములోని ధృతరాష్ట్రపక్ష ప్రకారము భీష్మటనము జేసికొని జీవించుట పాండవులకు అధర్మ

మగుటచేత తమరాజ్యమునుగాని, అయిదుగ్రామములనుగాని యివ్వక
యుద్ధమునకే కాలుదువ్విన దుర్యోధనునిబట్టి అనివార్యముగా వచ్చి
పడిన యుద్ధములో స్వధర్మ మగుటచేత పాండవులు ప్రవేశించినారు.

—: భారత మహాయుద్ధఘట్టము-భీష్ముని సేనానాయకత్వము :—

దుర్యోధనుడు యుద్ధమునకు సిద్ధమయి భీష్మపితామహునియొద్దకు
వెళ్ళి నీవు సేనానాయకుడవై మా కంగరక్షకుడవు కావలయును. అని
ప్రార్థించ భీష్ము డిట్లనెను—

“ఏవ మేత న్మహాబాహో యథా వదసి భారత ।

యథైవ హి భవంతో మే తథైవ మమ పాండవాః ॥

అపి చైవ మయా శ్రేయో వాచ్యం తేహం నరాధిప ।

సంయోధవ్యం తవార్థాయ యథా మే సమయః కృతః ॥

నహి పశ్యామి యోద్ధార మాత్మన స్సదృశం భువి ।

ఋతే తస్మా న్నరవ్యాఘ్రా త్కున్తిపుత్రా ద్ధనంజయత్ ॥

స హి వేద మహాబుద్ధి ర్ద్రివ్యా న్యస్తా ఇన్ద్రసేః శః ।

న తు మాం (1) వివృతో యుద్ధే జాతు యుధ్యేత పాండవః ॥

అహం చైవ త్తజ్జేనైవ నిర్మనుష్య మిదం జగత్ ।

కుర్యాం శస్త్రబలేనైవ ససురాసురరాక్షసమ్ ॥

వత్సేవో (2) త్సాదనీయా మే పాండవోః పుత్రా జనాధిప ।

(3) తస్మా ద్యోధాన్ హనిష్యామి ప్రయోగేణా యుతం(3)సదా ॥

సేనాపతి స్త్వహం రాజన్ సమయేనా పరేణ తే ।

భవిష్యామి యథా కామం త స్మే శ్రోతు మిహర్హసి ॥

కర్ణో వా యుధ్యతాం పూర్వ మహం వా పృథివీపతే ।

స్పర్ధతే హి సదా త్యర్థం నూతపుతో మయా రణే ॥”

టీ. (1) విస్ఫుటో భూత్వా, (2) నాశయితుం శక్త్యాః, 3) ప్రత్యహమ్.

దుర్యోధనా! నీవన్నట్లు చేసెదను. నేనొకటి నిశ్చయించుకొని
యున్నాను. నాకు మీ రెట్టివారో పాండవులును అట్టివారే. కనుక
మీమాత్రమున యుద్ధముచేయుట, పాండవులకు శ్రేయస్కరమార్గమును
ఉపదేశించుట నాకు కర్తవ్యమని పెట్టుకొనినాను.

నాకు సమానమయిన ప్రతియోధుడు పార్థుడుతప్ప మరియొకడు కనబడదు. ఆపార్థుడు అనేకదివ్యాస్త్రసంపత్తిగలవాడు, మహాబుద్ధిగలవాడు, నాతో ప్రత్యక్షముగా యుద్ధము జేయదలంపనివాడు. నేను శస్త్రబలముచేతనే ఊణములో జగత్తును నిర్మానుష్యముగా జేయగలుగుదును. కాని పాండవులనుమాత్రము నశింపజేయుట శక్యముకాదు.

కాబట్టి నేను నిహతుడను కానంతవరకు ప్రతిదినము పదివేల మంది యోధులను వధింతును. ఈ నిర్ణయముపై నేను సేనానాయకత్వము వహింతును. ఇంకొక నిర్ణయ మున్నది వినుము— నాతో అత్యంతస్పర్ధ పెట్టుకొనియున్న కర్ణుడయినను ముందు యుద్ధములోనికి దిగవలయును. నేనయినను దిగవలయును. అని. అదివిని కర్ణుడిట్లనెను—

“సాహం జీహతి గాంగేయే రాజన్ యోత్యే కథంచన ।

హతే భీష్మే తు యోత్యౌమి సహ గాండీవధన్వసా ॥”

దుర్యోధనా! భీష్ముడు జీవించియుండగా నేను యుద్ధము జేయను. భీష్ముడు హతుడు కావలెను. నేను పార్థునితో యుద్ధము చేయవలెను. అని.

తరువాత భీష్ముడు చెప్పిన నిర్ణయమునకు బద్ధుడయి దుర్యోధనుడు భీష్మునకు సేనానాయకత్వ మిచ్చెను.

మహాయుద్ధము జరిగిన 18 రోజులలో 10 రోజులు భీష్ముని నాయకత్వము మీదనే గడచినవి.

అందు మూడవరోజున భీమసేనబాణాఘాతమున మూర్ఛితుడయిన దుర్యోధనుడు సారథిచేత దూరముగా దీసికొనిపోబడి తెప్పరిలినతరువాత యుద్ధమునకు వచ్చి పాండవవీరులచేత తన సేనలు తరుమబ్బడుచుండుట జూచి—

“అబ్రవీ త్వరితో గత్వా భీష్మం శాన్తనవం వచః ।

నానురూప మహం మన్యే త్వయి జీహతి కారవ ॥

దోషే చాస్త్రవిదాం శ్రేష్ఠే సపుత్రే ససుహృజ్జనే ।

న పాండవాన్ ప్రతిబలాం స్తవ మన్యే కథంచన ||
 అనుగ్రాహ్యః పాండునుతా స్తవ నూనం పితామహా !
 సోఽస్మి వాచ్య స్త్వయా రాజన్ పూర్వమేవ సమాగమే ||
 న యోత్యే పాండవాన్ సంఖ్యే నాపి పార్షతసాత్యకీ |
 శ్రుత్వా తు వచనం తుభ్య మాచార్యస్య కృపస్య చ||
 కణ్ఠేన సహితః కృత్యం చింతయాన స్తదైవ హి ||”

టీ. చింతయానః అభవిష్య మితిశేషః .

భీష్మునియొద్దకు త్వరితముగా వెళ్ళి “పితామహా ! నీవు జీవించి యుండ, సపుత్రకు డగు ద్రోణాచార్యుడు జీవించియుండ మన కిట్టి యప జయము భావ్యము గాదు. నీకు పాండవులు ఏవిధమునను జాలరు. నీవు నిజముగా వారి ననుగ్రహించుచున్నావు. పాండవసాత్యకిధృష్ట ద్యుమ్నులతో నేను యుద్ధముచేయ నని నీవు, ద్రోణుడు, కృపుడు ముందే చెప్పియున్నచో నేను కర్తవ్యమును కర్ణునితో ఆలోచించి యుండెడివాడను” అని పలికి పితామహా ! నన్ను నీవు విడిచిపెట్టని వాడ వయినచో నీపరాక్రమమును ప్రకటింపవలయును. అని కోరెను. అప్పుడు రోషము వచ్చి భీష్ము డిట్లనెను—

“బహుశోఽపి మయా రాజం స్తథ్య ముక్తో హితం వచః |

అజేయాః పాండవా యుద్ధే దేహై రపి సవాసజైః ||

యత్తు శక్యం మయా కర్తుం శ్రుద్ధేనాఽద్య సృహోత్తమ |

కరిష్యామి యథా శక్తి ప్రేక్షేదానీం సభాన్దవః || (భీష్మ- ౨ 58)

దుర్యోధనా ! పాండవులు అజేయు లని బహుపర్యాయములు నీకు నేను నిజము చెప్పియున్నాను. శ్రుద్ధుడనైన నేనిప్పుడు ఎంతచేయ గలుగునునో చేయుదును చూడుము. అని.

ఇట్లు చెప్పి భీష్ముడు విజృంభించి పాండవసేనలను పారదోలుచు బడగొట్టుచు వీరవిహారము చేయుచుండ—“తతస్తు కృష్ణ స్సమరే దృష్త్వా భీష్మపరాక్రమమ్ | పార్థస్య మృదుయుద్ధతామ్ |” శ్రీకృష్ణు డా భీష్ముని తైత్త్యమును, పార్థుని మృదుయుద్ధమును పరిశీలించి

యిక లాభము లేదనియు, తానే భీష్మునిపై నురుకవలె ననియు సంకల్పించి సాత్యకితో—“భీష్మం రథా త్వశ్య నిపాత్యమానం” ఇదిగో భీష్ముని రథమునుండి పడగొట్టుచున్నాను. చూడు మని చెప్పచు—

“క్షురాంత మద్యమ్య భుజేన చక్రం రథా దరఘ్ణశ్య విసృజ్య వాహన్ ।

..... వేగేన కృష్ణః ప్రససార భీష్మమ్ ॥

ఉవాచ భీష్మ స్త మనంతపౌరుషం గోవింద మాహా భవియాధచేతాః ।

ఏహ్యహి దేశే జగన్నివాస నమోఽస్తు తే మాధవ చక్రపాణే ॥

ప్రసహ్య మాం పాతయ లోకనాథ రథోత్తమాత్ సర్వశరణ్య సంఖ్యే ।

త్వయా హతస్యాపి మమాద్య కృష్ణ శ్రేయః పరస్మిన్నిహ చైవ లోకే ॥”

శ్రీకృష్ణుడు— చక్రముబట్టి అశ్వములను విడచి, రథమునుండి యురికి భీష్మునిమీదకు వేగముతో వెళ్ళుచుండ భీష్ముడు— ఓ జగన్నివాసా ! ఓ దేవదేవా ! ఓచక్రపాణీ ! వందనము. రారమ్ము. ఓసర్వశరణ్య ! రథమునుండి నన్ను బలాత్కారముగా బడగొట్టుము. నీచేత హతుడనయినను ఈభీష్మునకు శ్రేయస్సే. అని పలుకుచుండెను.

అంతలో శ్రీకృష్ణుని వెనువెంటనే రథమునుండి యురికి వచ్చుచున్న పార్థుడు— “జగ్రాహ పీనోత్తమలంబబాహుం బాహ్వోర్హరిం వ్యాయతపీనబాహుః” శ్రీకృష్ణుని సందిట బట్టుకొనెను. శ్రీకృష్ణుడు పార్థునిగూడ లాగికొనిపోవుచుండెను.

పార్థ స్తు విష్టభ్య బలేన పాదా ... బలాన్నిజగ్రాహ హరిం కిరీటీ ।

... పదేఽథ రాజన్ దశమే కథంచిత్ ॥

పార్థుడప్పుడు శ్రీకృష్ణుని పాదములకు తనబాహులను పెనివైచి పట్టి పదియవ అడుగులో అతికష్టముమీద ఆపకలిగెను. ఆపినమీదట పార్థుడు నమస్కరించి యిట్లనెను—

“న హస్యతే కర్మ యథాప్రతిజ్ఞం పుత్రైశ్చపే కేశవ సోదరై శ్చ ।”

శ్రీకృష్ణా ! నాప్రతిజ్ఞను నిర్వహింతును; నే నుపేక్షింపబోను; నాపుత్రులతోడు; నాసోదరులతోడు. అని.

అటుపై శ్రీకృష్ణుడు వెనుకకు మరలి యథాప్రకారము రథ

మధిష్ఠింప పార్థు డుద్దీపించి భీష్మాది మహావీరులపై కీకొని వీరుల నెండ
రినో వధించి కౌరవ సేనలను పారదోలెను.

అప్రమదివసమునాటిరాత్రి—దుర్యోధనుడు కర్ణశకునిదుశ్శాస
నులతోగూడి ఆలోచించుచు పాండవులను జయించుట యెట్లు ? మన
బలము క్షీణించుచున్నది. అని యడుగ కర్ణు డిట్లనెను—

“నివృత్తే యుధి గాంకేయే న్యస్తశస్త్రే చ భారత ।

అహం పార్థాన్ హనిష్యామి సహితాన్ సర్వసోమకైః ॥

పశ్యతో యుధి భీష్మస్య శపే సత్యేష తే నృప ।

పాండవేషు దయాం నిత్యం స హి భీష్మః కరోతి చ ॥

అనుమాన్య గురుం వృద్ధం శస్త్రం న్యాసయ భారత ।”

దుర్యోధనా ! భీష్ముడు శస్త్రసంన్యాసము జేసినయెడల భీష్ముడు
జూచుచుండ నే నొక్కడనే పాండవుల నందరను వధింతును. సత్యము
తోడు. భీష్ముడు నిత్యము పాండవులయందు దయజూపెడివాడు. పెద్ద
వాడయి, వృద్ధుడయి యున్న భీష్ముని అనుమతింపజేసి నీవు అతనిచే
శస్త్రసంన్యాసము జేయఁపుము. అని.

దుర్యోధను డది విని అప్పుడే సపరివారముగా భీష్ముని శిబిరము
నకు వెళ్ళి నమస్కరించి కన్నీరు పెట్టుకొనుచు—

“దయయా యది వా రాజన్ ద్వేష్యభావా న్మమ ప్రభో ।

మన్దభాగ్యతయా వాపి మమ రక్షసి పాండవాన్ ॥

అనుజానీ హి సమరే కర్ణ మాహవశోభినమ్ ।

స క్షేమ్యతి రణే పార్థాన్ ససుహృద్గణభాన్ధవాన్ ॥”

మహనీయా ! పాండవులయందు దయచేతనో, నాయందు
ద్వేషముచేతనో, నాదురదృష్టముచేతనో నీవు పాండవులను రక్షించు
చున్నావు. కర్ణునకు అనుజ్ఞ నిచ్చి నీవు తప్పకొనుము. అతడు పాండవు
లను అందరను జయించును. అని పలికెను. అది విని భీష్ముడు
దుఃఖితుడై రోషముతో కొంచెముసేపు ధ్యానించి దుర్యోధనునితో
నిట్లు పలికెను—

కిం త్వం దుశ్శోధనైవం మాం వాక్పల్యై రవకృన్తసి ।
 ఘటమానం యథాశక్తి కుర్వాణం చ తవ ప్రియమ్ ॥
 జుహ్వనం సమరే ప్రాణాన్ తవ జై ప్రియ కామ్యయా ।
 యదా తు పాండవ శూరః ఖాండవేఽగ్ని మతర్పయత్ ॥
 పరాజిత్య రణే శక్రం పర్యాప్తం తన్నిదర్శనమ్ ।
 యదా చ త్వాం మహాబాహో గన్ధర్వై ర్మృత మోజసా ॥
 అమోచయ త్వాండుసుతః పర్యాప్తం తన్నిదర్శనమ్ ।
 ద్రోణమాణేషు కూరేషు సోదరేషు తవ ప్రభో ॥
 నూతపుత్రే చ రాధేయే పర్యాప్తం తన్నిదర్శనమ్ ।
 యచ్ఛ న స్సహితాన్ సర్వాన్ విరాటనగరే తదా ॥
 ఏక ఏవ సముద్యాతః పర్యాప్తం తన్నిదర్శనం ।
 ద్రోణం చ యుధి సంరబ్ధం మాం చ నిర్జిత్య సంయుగ ॥
 వాసాంసి స సమాదత్త పర్యాప్తం తన్నిదర్శనం ।
 తథా ద్రోణిం మహేష్వాసం కారద్వత మథాపి చ ॥
 గోగ్రహే జితవాన్ పూర్వం పర్యాప్తం తన్నిదర్శనం ।
 విజిత్య చ యదా కర్ణం సదా పురుషమానినమ్ ॥
 ఉత్తరాయే దదౌ వస్త్రం పర్యాప్తం తన్నిదర్శనం ।
 నివాతకవచాన్ యుద్ధే వాసవేనాపి దుర్జయాన్ ॥
 జితవాన్ సమరే పార్థః పర్యాప్తం తన్నిదర్శనం ।
 క్షోహి శక్తో రణే జేతుం పాండవం రథసం తదా ॥
 యస్య గోష్ఠా జగద్గోష్ఠా శంఖచక్రగదాధరః ।
 వానుజేవోఽనంతశక్తి స్సృష్టిసంహార కారకః ॥
 సర్వేశ్వరో జేతజేతః పరమాత్మా సనాతనః ।
 ఉక్తోఽసి బహుళో రాజన్ నారదాచ్యై ర్మహర్షిభిః ॥
 త్వం తు మోహాన్మ జానీషే వాచ్యావాచ్యం మయోధన ।
 స్వయం జైరం మహా త్కృత్వా పాండవై స్సహ సృంజయైః ॥
 యుధ్యస్వ తా నద్య రణే పశ్యామః పురుషో ధీమ ।
 ముఖం స్వపిహి గాంధారే శ్వోఽపి కర్తా మహారణమ్ ॥

ఓ దుశ్శోకనా! నీప్రీతికై ప్రాణము లొడ్డి యావచ్చుకైన
 వినియోగించుచున్న నన్ను మాటలచే వేధించుచుంటివే! నా యువే

క్షయో, పార్థుని పరాక్రమమో నీకు దెలియుటలేదా? నాడు ఇంద్రుని జయించి అగ్ని దేవునకు ఖండవనము నాహుతిగా నిచ్చుట పార్థ పరాక్రమమునకు నిదర్శనముకాదా? ఘోషయాత్రలో గంధర్వులచే హరింపబడు నిన్ను విడిపించుట పార్థపరాక్రమమునకు నిదర్శనము కాదా? నీసోదరులును, కర్ణుడును పలాయన మయినపుడు నిన్ను రక్షించుట పార్థపరాక్రమమునకు నిదర్శనము కాదా? నాడు విరాటనగరములో అసహాయుడై మనల నందరను జయించుట పార్థపరాక్రమమునకు నిదర్శనము కాదా? నన్ను, ద్రోణుని, అశ్వత్థామను, కృపాచార్యుని, కర్ణుని జయించి, యుత్తరీయములను గ్రహించి యుత్తర కిచ్చుట పార్థపరాక్రమమునకు నిదర్శనము కాదా?

ఇంద్రునకు దుర్జయులైన నివాతకవచులను వధించుట పార్థ పరాక్రమమునకు నిదర్శనము కాదా? జగద్రక్షకుడు, సృష్టిసంహారకారకుడు, సర్వేశ్వరుడు నగు శ్రీకృష్ణుడు రక్షకుడుగా గల పార్థుని యుద్ధములో జయింపగలవా డెవ్వడు? నారదాదులు నీ కనేకవిధముల బోధించియున్నారు. నీవు మూఢత్వమున వాచ్యావాచ్యము లెరుగకున్నావు. నీవు స్వయముగా పాండవులతో బద్ధవైరము పెట్టుకొని యున్నావు. వారి నిప్పుడు నీవు యుద్ధములో జయింపుము. మేము చూచెదము.

ఓదుర్యోధనా! నీవు వెళ్ళి సుఖముగా నిద్రింపుము. రేపు మహాయుద్ధము జేయుదును; అని.

అమాటపై వందనము చేసి వెళ్ళి దుర్యోధనుడు దుశ్శాసనునకు జరిగిన వృత్తాంతము జెప్పి యిట్లనెను—

“ఇదం హి సమసుప్రాప్తం వర్ష పూగాభిచింతం ।

పాండవావాం ససైన్యానాం వధో రాజ్యస్య ఛాగమః ॥” (భీష్మ. ఆ. 98)

దుశ్శాసనా! జహుకాలమునుండి మనము కోరుచున్న పాండవ సంహారము, రాజ్యప్రాప్తి అనునవి భీష్మవిజృంభణమూలమున మనకు సిద్ధింపబోవుచున్నవి. అని.

ఈగ్రంథసందర్భమునుబట్టి పాండవసంహారపూర్వకముగా రాజ్య
ప్రాప్తి కావలయు నను మనోరథము దుర్యోధనునకు బహుకాలము
నుండి యున్నట్లు స్పష్టముగనుక రాజ్యము పాండవులదే యని ధృవ
మగుచున్నది. వారి రాజ్యము నపహరించుట, వారిని హత్యచేయుటకు
ప్రయత్నించుట, నీది దుర్కారముని భీష్ముడు దుర్యోధనప్రార్థ
నముపై పాండవులకు శ్రేయస్కరమార్గము నుపదేశించుటకును, దుర్యో
ధనపక్షమున యుద్ధము చేయుటకును తాను నిర్ణయించుకొనియున్నట్లు
స్పష్టముగా జెప్పి అనిర్ణయము మీదనే తాను సేనానాయకత్వము
నవలంబించెను.

యుద్ధారంభసమయమున ధర్మజుడు కౌరవసేనలో బ్రవేశించి
భీష్మపితామహునకు నమస్కరించి యుద్ధముజేయుట కనుజ్ఞ నిమ్మని
కొరినపుడు— “ప్రీతోఽహం పుత్ర యుధ్యస్వ జయ మాప్నుహి
పాండవ” అని యాశీర్వదించుటయు, అజయము కలుగుట కుపాయ
మేమి ? అని ధర్మజు డడుగుటయు, దాని కిప్పుడు సమయముగాదు—
‘పున రాగమనం కురు’ మరల రమ్ము అని భీష్ముడు చెప్పుటయు జరిగినది.

ఈప్రస్తావ మంతయు పాండవనిందానిరాకరణములో “భీష్ముని
సంహారహాస్యము దెలిసికొనిన ధర్మరా జేమి సజ్జనుడు?” అను ప్రశం
సమును నిరాకరించునపుడు విశేషముగా నిరూపింపబడినది. అవిశేష
ములు అచ్చట జూడవలెను.

భీష్ముడు రణరంగములో హద్దుమీరి నిర్దాక్షిణ్యముగా వధిం
చుచు వచ్చెను. అదియంతయు దానవావేశమున జరిగిన పని. ఇట్లు
జరుగు నని ఘోషయాత్రాంతమందు దుర్యోధనునకు దానపులే ఇట్లు
చెప్పియున్నారు—

“భీష్మద్రోణకృపాదీంశ్చ ప్రజేష్యన్త్యపరేఽనురాః ।

నిస్సేహా దానవావిష్టా స్సమాక్రాంతేఽన్తరాత్మని ॥

ప్రహరిష్యన్తి విఠకాః స్నేహ ముత్సృజ్య దూరతః ।” (కనక. అ. 252)

భీష్మపితామహుడు పదియవదినమున సార్థబాణవినిర్భిన్నశరీ
రుడై శరశయ్యపై వ్రాలెను.

—♦ ద్రోణాచార్య సేనానాయకత్వము—దుర్యోధనుడు
వర మడిగిన విధము ♦—

మరునాటికి ద్రోణాచార్యుడు కర్ణుని ప్రోత్సహముపై దుర్యో
ధనునిచే సేనానాయకత్వమున కభిషిక్తు డయ్యెను. ఆ సమయమున
ద్రోణాచార్యుడు దుర్యోధనునితో నిట్లనెను—

“కశోమి కామం కం తేఽద్య ప్రవృణీష్య య మిచ్ఛసి ।

దుర్యోధనా ! నేను నీ మనోరథ మేమి తీర్పవలయునో, నీకేది
యిష్టమో కోరుము. అని.

“తతో దుర్యోధనో రాజా కర్ణదుశ్శాసనాదిభిః ।

సంమన్త్యోవాచ దుర్ధర్ష మాచార్యం జయతాం వరమ్ ॥

దదాసి చే ద్వరం మహ్యం జీవగ్రాహం యుధిష్ఠిరం ।

గృహీత్వా రథినాం శ్రేష్ఠం మత్సమిప మిహానయ ॥”

అది విని దుర్యోధనుడు కర్ణ దుశ్శాసనాదులతో ఆలోచించి
యిట్లు కోరెను— ఆచార్యా ! జీవించియుండగనే యుధిష్ఠిరుని నీవు పట్టి
నాయొద్దకు తీసికొనిరావలయును. ఇది నేను కోరెడి వరము. అని.
ఆకోరికపై ద్రోణాచార్యు డిట్లనెను—

“ధన్యః కుంతీసుతో రాజన్. యస్య గ్రహణ మిచ్ఛసి ।

న వధార్థం సుదుర్ధర్షం వర మద్య ప్రయాచసే ॥

కిమర్థం చ నరవ్యాఘ్రే న వధం తస్య కాంక్షసే ।

నాశంససి క్రియా మేతాం మత్తో దుర్యోధన భ్రువమ్ ॥

అహోస్వి ధర్మరాజస్య ద్వేష్టా తస్య న విద్యతే ।

యదీచ్ఛసి త్వం జీవంతం కులం రక్షసి చాత్మనః ॥

అథ వా భరతశ్రేష్ఠ నిర్జిత్య యుధి పాండవాన్ ।

రాజ్యం సంప్రతి దత్వా చ సౌభ్రాత్రం కర్తు మిచ్ఛసి ॥

ధన్యః కుంతీసుతో రాజా సుజాతం చాఽస్య ధీమతః ।

అజాతకత్రుతా సత్యా తస్య యత్నిహ్యతే భవాన్ ॥”

దుర్యోధనా! యుధిష్ఠిరుని వధింపు మని నీవు వర మకుగక పట్టి తెమ్మనియే వరము కోరుటచేత యుధిష్ఠిరుడు ధన్యు డయ్యా!

నీవు ఆతని వధించుటకై యెందుకు గోరలేదు? ఆపని నా వలన జరుగదనియా? ధర్మరాజును ద్వేషించునట్టివాడే లేడనియా? ఆతడు జీవించియుండుటలో నీకులము సురక్షిత మగు ననియా? వారి నట్లు ఓడించి వారి రాజ్యము వారికిచ్చి సౌభ్రాతృమును జూపవలె ననియా? దుర్యోధనా! ధర్మజునియందు నీకును స్నేహభావ ముండుట వలన ధర్మరాజు ధన్యుడయ్యా! ఆతని జీవితము సుజీవితమయ్యా! ఆతని అజాతశత్రుత్వము సత్యమయ్యా!

ఇట్లు ద్రోణాచార్యునిచే ప్రశ్నింపబడిన దుర్యోధనునియొక్క భావము— “సహసా నిస్సృతో భావో యోఽస్య నిత్యం హృది స్థితః | నాకారో గూహితం శక్యో బృహస్పతిసమై రపి ||” ఎంతవానికిని తన అంతర్గతము వెల్లడికాక తీరదు. కనుక తన హృద్గతమై యున్నది యిట్లు వెల్లడిచేయబడెను—

“వధే కున్తి సుతస్యాజౌ నాచార్య విజయో మమ |
హతే యుధిష్ఠిరే పార్థా హన్య స్సర్వాన్ హి నో భ్రవన్ |
నచ శక్యా రణే సర్వే నిహన్తు మమరై రపి |
య ఏవ తేషాం శేష స్సాస్య త్సేవనాఽస్మాన్న శేషయేత్ |
సత్యప్రతిజ్ఞే త్వానీతే పునర్ద్యూతేన నిర్జితే |
పున ర్యాస్య స్త్యరణ్యాయ పాండవా స్త మనువ్రతాః |
సోఽయం మమ జయో వ్యక్తం దీర్ఘ కాలం భవిష్యతి |
అతో న వధ మిచ్ఛామి ధర్మరాజస్య కర్తృచిత్ ||”

ఆచార్యా! ధర్మజుని వధించుటచే నాకు విజయము కలుగదు. పాండవులు మనల నందరను హిసించితీరుదురు. పాండవుల నందరను వధించుట అమరుల కయినను అశక్యమే. వారిలో నొక్కడు శేషించి నను మనల నందరను నిశ్చేషము చేయును. అందుచేత సత్యప్రతిజ్ఞదైన ధర్మజుని పట్టి తీసికొనివచ్చుట, పునర్ద్యూతములో నోడించుట బరిగిన

యెడల పాండవు లందఱును మరల వనవాసమునకు వెళ్ళుదురు. ఈ విధమయిన జయము మనకు చిరకాలస్థాయి యగును. ఇట్టి యాలోచన మీదనే ధర్మరాజును వధింప నేను గోరలేదు, అని.

“తస్య జిహ్వా మభిప్రాయం జ్ఞాత్వా దోషోఽర్థతత్త్వవిత్ ।

తం వరం సాన్తరం తస్మై దత్వా సంచిన్త్య బుద్ధిమాన్ ॥

నచే ద్యుధిష్ఠిరం వీరః పాలయ త్యర్జునో యుధి ।

మన్యస్య పాండవశ్రేష్ఠ మానీతం వశ మాత్మనః ॥

సచాపక్రమ్యతాం యుద్ధా ద్యేనోపాయేన శక్యతే ।

అహం గృహీత్వా రాజానం సత్త ధర్మపరాయణమ్ ॥

అనయిష్యామి తే రాజన్ వశ మద్య న సంశయః ।

యది స్థాస్యతి సంగ్రామే మహూర్త మపి మేఽగ్రతః ॥

అపనీతే నరవ్యాఘ్రే కున్తిపుత్రే ధనంజయే ।” (దోష. అ. 12)

“అర్జునేన విహీన స్తు యది నోత్సృజతే రణం ।

మా ముపాయాన్త మాణాక్య గృహీతం విద్ధి పాండవమ్ ॥

అథాపయాతి సంగ్రామా ద్విజమా త్ ద్విశిష్యతే ।” (అ. 17)

ఆదుర్యోధనుని కుటిలాభిప్రాయమును దెలిసికొని అవకాశ ముంచుచు ఆచార్యు డిట్లు వర మిచ్చెను.

యుధిష్ఠిరునకు అంగరక్షకుడై పార్థుడు యుద్ధభూమిలో లేకుండుటయు, వెనుకకు బోకుండ నాయెదుట ముహూర్త మాత్రము ధర్మ జుడు నిలచుటయు దటస్థించినయెడల నీకు బట్టి యిచ్చెదను. అని. అది విని దుర్యోధనుడు—

“తతః ప్రతిజ్ఞాపై ర్యార్థం న మన్తో బహులీకృతః ।

తతో దుర్యోధనేనాపి గ్రహణం పాండవస్య తత్ ॥

పైన్యస్థా నేషు సర్వేషు సుఖూషిత మరిన్దమ ।” (దోష. అ. 12)

దోషాచార్యుని ప్రతిజ్ఞను స్థిరపరుపదలచి ఆవిషయము పదు గురిలో వెల్లడించి ధర్మజుని పట్టి తెచ్చుటకు దోషాచార్యుడు ప్రతిజ్ఞ చేసినా డని పైన్యస్థానములలో చాటింపజేసెను.

ఈగ్రంథసందర్భమునుబట్టి అజేయు లగు పాండవులను జయించుటకు ద్యూతమే తమకు సాధన మని, ధర్మరాజు సత్యసంఘ డని, తమకు పాండవులవలన హాని లేకుండుటకు ధర్మరాజే కారణ మని కర్ణదుర్యోధనాదుల ఆంతర్యము స్పష్ట మయినందున ప్రతివాడు నీవిషయమును మనస్సులో బెట్టుకొనవలయును.

ద్రోణాచార్యుడు పార్థుని యుధిష్ఠిరునకు సన్నిధానవర్తి కాకుండ జేయుటకై తమసేనలోని సంశప్తకులతో వేరొక యుద్ధరంగమును కల్పింపజేసి అచ్చట యుద్ధములో పార్థుడు తగులొనియున్నపుడు తాను యుధిష్ఠిరునిమీదకు బోవు సందర్భములో ప్రచండయుద్ధము జరుగుట, అనేకవీరులను ద్రోణుడు సంహరించి ధర్మజుని పట్టబోవు నపుడు ధర్మజుడు వెనుకకు మరలిపోవుట తటస్థించుచు వచ్చుటచే ద్రోణాచార్యునిచే ధర్మజుడు పట్టుకొనబడలేదు; ద్రోణప్రతిజ్ఞకు భంగము కలుగనులేదు.

ఆంధ్రభారతములోగూడ నీవిషయమే మొదట—

చ. “.....వాడు లేనిచో దిర మయి పోర నిల్చిన యుధిష్ఠిరు చౌపది పుట్టునింటి వేవురు జెజగంది చూడ నతిపుం జలముం జెడబట్టి తెచ్చెదన్.”

స్థలాంతరములో—

ఆ. “నరుడు లేనిచోట నను గని జెన్నిచ్చి పాటుకున్న బట్టువడియెగాగ దలపు ధర్మపుత్రి ధరణీశ పాటుట దలిగనేని నంతకంటె మేలు.”

అని యున్నది. ఈవిధమున జూడగా ద్రోణప్రతిజ్ఞ— యుద్ధములో తనయెదుట నుంచి ధర్మజు డున్నపుడు పట్టెద ననియేకాని పరాజుఁఖుడయి వెళ్ళునపుడుగూడ పట్టెద నని కాదని స్పష్టము.

సంశప్తకులమీదకు వెళ్ళుచు తనకు ప్రతినిధిగా సత్యజిత్తును రక్షకునిగా నియమించి ధర్మజునితో పార్థు డిట్లనెను—

“హతే తు పురుషవ్యాఘ్రే రణే సత్యజితి ప్రభో ।

సర్వై రపి సమేతై ర్వా న స్థాతవ్యం కథంచన ॥” (అ 17)

సత్యజిత్తు హతుడై నయెడల మీరందరు గలిసి రణరంగమున నిలువవద్దు. అని. అట్లే—

“తస్మిన్ హతే మహామాత్రే పంచాలానాం మహారథే ।

అపాయా జ్వనై రత్వై ర్ద్రోణా త్త్రిస్తో యుధిష్ఠిరః ॥” (అ 21)

సత్యజిత్తు హతు డగుటతోడనే ద్రోణునకు భయపడి వెనుకకు వెళ్ళిపోయెను.

గ్రంథ మిట్లుండగా—ద్రోణు డంతటివాడు పట్టెద నని ప్రతిజ్ఞ చేయుటయు, పట్టలేకపోవుటయునా ? అనుకొని ద్రోణుడు పట్టి తెచ్చి నట్లును, ధర్మజుడు ఎట్లో తప్పించుకొనిపోయినట్లును కథను నిర్మించుట యెంత సముచితమో పాఠకమహాశయు లాలోచింతురుగాక.

—: ద్రోణపరాక్రమమునకు మెచ్చి దుర్యోధనుడు కర్ణునియొద్ద భీమసేనాదులను నిరసించుట—కర్ణుడు భీమసేనాదులను

ప్రశంసించుట :—

“పశ్య రాధేయ పంచాలాన్ ప్రణున్నాన్ ద్రోణసాయకైః ।

ఏష భీమా మహాక్రోధీ హీనః పాండవస్సంజయైః ॥

మదీయై రాశృతో యోధైః కర్ణ నన్దయతీవ మామ్ ।

త్యక్తం ద్రోణమయం లోక మద్య పశ్యతి దుర్మతిః ॥

నిరాశో జీవితా న్నూన మద్య రాజ్యాచ్చ పాండవః ॥”

రాధేయా! ద్రోణబాణములచే పాండవసేనలు ఎట్లు పారదోల బడుచున్నవో చూచితివా! మహాక్రోధియైన యీ భీముడు అసహ యుడై మన యోధులచే ఆవరింపబడియుండుట నాకు ఆనందము గలిగించుచున్నది. దుర్మతియైన భీము డిప్పుడు సర్వము ద్రోణచుయో ముగా జూచి తన జీవితమునకు, రాజ్యమునకు నిరాశజెందును, అను దుర్యోధనుని మాటలపై కర్ణు డిట్లనెను—

“నైష శాతు మహాబాహు ర్జీవ స్నాహవ ముత్సృజేత్ ।

నచేమాన్ పురుషవ్యాఘ్ర సింహనాదాన్ సహిష్యతి ॥

నచాపి పాండవా యుద్ధే భక్త్యేర న్నితి మే మతిః ।

కూరాశ్చ బలవంకశ్చ కృతాస్త్రా యుద్ధదుర్మదాః ॥

విషాగ్నిద్యూతసంక్లేశాన్ వనవాసం చ పాండవాః ।

స్మరమాణా వ హాస్యంతి సంగ్రామ మితి మే మతిః ॥

నివృత్తో హి మహాబాహు రమితౌజా వృకోదరః ।

వరాన్ వరాన్ హి కాంతేయో రథోదారాన్ హనిష్యతి ॥

అసినా ధనుషా శక్త్యా హయై ర్నాగై ర్నరై ర్నైః ।

అయసేన చ దండేన వ్రాతాన్ వ్రాతాన్ హనిష్యతి ॥ (ద్రోణ ఆ 22)

దుర్యోధనా ! మహానీరు డగు భీమసేనుడు జీవించియుండగా యుద్ధము మానడు. ఈసింహనాదముల కాలడు రెచ్చిపోవుచుగాని సహింపడు. శూరులగు పాండవులకు యుద్ధములో భంగపాటు వచ్చునని నే ననుకొనను. వివప్రయోగ, అగ్నిప్రయోగ, ద్యూత, వనవాస క్షేత్రములను వారు తలచుకొనుచు యుద్ధమును విడువరని నానమ్మకము.

భీమసేనుడు నివర్తించినట్లే యుండి యుత్తమయోధుల నందరను వధించును. ఖడ్గముచేత, ధనుస్సుచేత, శక్తిచేత, అశ్వములచేత, గజములచేత, నరులచేత, రథములచేత, గదచేత గుంపులుగుంపులుగ సంహరించును. అని. ఇట్లనుకొని ద్రోణాచార్యునకు సహాయార్థము వెళ్ళిరి.

ఈగ్రంథసందర్భముబట్టి పాండవులయెడ దుష్టచతుష్టయము చేసిన దుష్కార్యములు, భీమసేనుని పరాక్రమపద్ధతి కర్ణునిచేతనే వెల్లడిచేయబడి నని ప్రతివాదులు తెలిసికొందురుగాక.

—: అసహాయుడయిన అభిమన్యుని ఆర్జును మహాయోధులు

ఏకీభవించి పడగొట్టుట :—

పద్మవ్యూహమును భేదించుకొని వెళ్ళు అభిమన్యుని వెంట పాండవులు వెళ్ళకుండ వెనుక జెప్పినట్లు ఈశ్వరవరము నొందియున్న సైంధవు డడ్డుటయు, అసహాయుడయిన అభిమన్యుడు ద్రోణాభిరక్షితమయిన కౌరవసేనలో బ్రవేశించి అప్రతిహతపరాక్రమముతో దుశ్శాసను నోడించి, కర్ణు నోడించి, దుర్యోధను నోడించి, దుర్యోధనపుత్రుని వధించి, అసంఖ్యాకముగా మహాయోధులను వధించి వీరవిహారిము చేయుచుండుటయు సంభవించినపుడు—

“తతో ద్రోణః కృపః కర్ణో ద్రోణపుత్రో బృహదబలః ।

కృతవర్మా చ హర్దిక్యః షడ్రథాః పర్యవారయన్ ॥ ”

ద్రోణుడు, కృపుడు, కర్ణుడు, అశ్వత్థామ, బృహదబలుడు, కృత
వర్మ అను ఆరుగును చుట్టుకొనినారు.

“అథ కర్ణః పున ర్ద్రోణ మాహృన్తునిశరాహతః ।

స్థాతవ్య మితి తిష్ఠామి పీడ్యమానో భీమన్యునా ॥

తేజస్వినః కుమారస్య శరాః పరమదారుణాః ।

త మాచార్యో బ్రహీ త్కర్ణం శనక్తైః ప్రహసన్నివ ॥

అభేద్య మస్య కవచం యువా చాశుపరాక్రమః ।

శక్యం చాస్య ధను శ్చేత్తుం జ్యాయం చ బాణైః స్సమాహితైః ॥

అభీషాం శ్చ హయాం శ్చైవ తథౌభౌ పార్షణి సారథీ ।

ఏత త్కురు మహేష్వాన రాధేయ యది శక్యతే ॥ ”

అభిమన్యుశరపరంపరాహతుడగు కర్ణుడు ద్రోణునితో నిట్లనెను—
నేను నిలిచియుండుట తప్పనివిధియై నిలిచినాను. ఈ అభిమన్యుకుమారుని బాణములు దారుణముగా నున్నవి. అని. అది విని నవ్వుచు ద్రోణు డిట్లనెను—

ఈతని దభేద్యకవచము. ఈతని ధనుస్సును, నారిని, పగ్గము
లను, అశ్వములను, సారథితోబాటు ఛేదింపవలయును. రాధేయా !
శక్యమైనచో నీవు ఆపనిని జేయుము. అని.

అప్పుడు అభిమన్యుకుమారుని ధనుస్సును కర్ణుడు ఛేదించెను.
అశ్వములను కృతవర్మ వధించెను. పార్షణి సారథులను ద్రోణుడు వధించెను.

“శేషాస్తు భిన్నధన్వానం శరవృక్షై రవాకిరన్ ।

త్వరమాణా స్త్వరాకాతే విరథం షణ్మహారథాః ॥ ”

మిగిలినవారు విరథుడై ధనుస్సు పోయియున్న అభిమన్యునిపై
శరవర్షము కురిపించిరి.

తరువాత డాలు, ఖడ్గమును దీసికొనినపుడు ద్రోణుడు ఖడ్గమును,
కర్ణుడు డాలును ఛేదించిరి. ఆపై చక్రము దీసికొనగా—

“త చ్చక్రం భృశ ముద్విగ్నాః సంచిచ్ఛిదు రనేకథా ।”

అందరును గలిసి యాచక్రమును ఛేదించిరి.

“మహారథ స్తతః క్షార్జ్మి స్సంజగ్రాహ మహాగదామ్ ।”

అప్పుడు గదను తీసికొని అశ్వత్థామపై బడి యాతని విరథుని జేసి—“శరాచితాంగ సౌభద్రః శ్వావిద్య త్సమదృశ్యత” ఏదుండి శరీరము రోమములతో వ్యాప్తమై యున్నట్లు శరములతో అభిమన్యుని శరీరము వ్యాప్తమైయుండ—

“జఘాన గాంధారాన్ సప్త సప్తతిమ్” “వసాతీయాన్ జఘాన రథినో దళ” “కేకయానాం రథాన్ సప్తహత్వా చ దళ కుంజరాన్” “దౌశ్శాసని రథం సాశ్వం గదయా సమపాదయత్ ।”

77 మంది గాంధారులను, 10మంది వసాతీయరథికులను, 7గురు కేకయరథికులను, 10మంది గజయోధులను గదాఘాతములతో వధించి దౌశ్శాసనపుత్రుని రథమును అశ్వములతోబాటు భగ్నము చేసెను. అపై దౌశ్శాసనపుత్రునితో గదాయుద్ధము చేయుట, పరస్పరప్రహారములచే నిరువురును పడిపోవుట, దౌశ్శాసనపుత్రుడు ముందు లేచి—“ఉత్తిష్ఠమానం సౌభద్రం గదయా మూర్ఛ్యతాడయత్” అభిమన్యుడు లేచుచున్నపుడు శిరస్సుపై తన గదతో గాఢముగా గొట్టుట జరిగినది—

“ఏనం వినిహతో రాజ స్నేహో బహుభి రాహవే ।”

ఈవిధముగా బహుయోధులు కలిసి యొక్క అభిమన్యుకుమారు నంత మొందించిరి.

“అంతరిక్షే చ భూతాని ప్రాక్ష్యాశన్త విశాంపతే ।

ద్రోణ కర్ణముఖైః పద్భి ర్ధారామైర్మహారథైః ॥

ఏకోఽయం నిహత శ్శేతే నైష ధర్మో మతో హి నః ।” (ద్రోణ. అ. 49)

అప్పుడు ఆర్జును మహారథులు ఒక్కనిపైబడి వధించిన విధము అధర్మమని అంతరిక్షమునండి వినవచ్చినది. ఇది అభిమన్యు యుద్ధములో కర్ణప్రభృతులు చేసిన అధర్మము.

—: ప్రతివాదిప్రసంగ పరామర్శము :—

ఈవిషయమై మ. భా. చ. కారులు—

“కర్ణు డభిమన్యుని విల్లు వెనుకనుండి కొట్టుట యనునది మరియొక యధర్మ కార్యము. దీనిని కృష్ణార్జునులు పెక్కుసారులుగ్గడించువారు. కాని యా యధర్మ కార్యమును బోత్సహించినవాడు ద్రోణుడు. విల్లు విఱిగినచో బిమ్మట జూచు కొందమన గర్ణు డట్లు చేసియున్నాడు. ఒకవేళ నయుక్తముగా వెనుకనుండి ధనుర్భంగము జేసినను, పాండవులు యుద్ధములో జేసిన యయుక్త కార్యములలో నిది దకాంశమైన గాదు.

కాన కర్ణుడు నిర్దోషి, యోగ్యుడు, మహావీరుడు, త్యాగి, స్వధర్మ నిర్వాహకుడు, ప్రభుభక్తి పరుడు. అట్టివానిని దుష్టుడనుట యయుక్తము.” (పుట. 286)

కర్ణ చరిత్రకారులు—

“మహాధర్మకాలి యని ప్రసిద్ధి కెక్కిన ధర్మరాజుపైతము ద్రోణవధాదివిషయములం దసత్యము, ననౌచిత్యమును నవలంబించుటకు సాహసించెనుగాని, కర్ణు డట్లు చేయజాలడయ్యె.” (పుట. 78)

అని వ్రాసినది పరాస్తము. మ. భా. చ. కారులు—అచేసినది యధర్మమే యనుచు దానికి కర్ణుని బోత్సహించినవాడు ద్రోణుడనుట అయుక్తము. నేను నిలువలేకున్నాను; గతి యేమి? అని యడిగిన కర్ణునకు గతి యిది యని చెప్పినవాడు ద్రోణుడు. అటుపై సిద్ధపడిన వాడు కర్ణుడు. కర్ణు డధర్మము చేయలే దనుట యెట్లు?

రణరంగములో ద్రోణాచార్యుడు చేసినట్లు కనబడు అధర్మములు అసురావేశమూలకములెగాని స్వయంకృతములు గావు. ఈవిషయము అసురులచేతనే దుర్యోధనునకు చెప్పబడినది—

“భీష్మద్రోణ కృపాదీంశ్చ ప్రజేత్య న్యపరే సురాః ।

యై రావిష్టా ఘృణాం త్యక్త్వా యోత్యన్తే తవ శ్రీరిభిః ॥

నైవ పుత్రా న్న చ భ్రాతృ న్న పితృ న్న చ బాన్ధవాన్ ।

నైవ శిష్యా న్న చ జ్ఞాతీ న్న బాలాన్ స్థవిరా న్న చ ॥

యుధి సంప్రహరిష్యంతో మోక్ష్యన్తి కురుసత్తమ ।

నిస్సేహా దానవావిష్టాః..... ।

ప్రహరిష్యన్తి వివశాః స్నేహ మత్స్పృజ్య దూరతః ॥ ”

కర్ణు డొకవేళ జేసినను అది పాండవులు యుద్ధములో జేసిన అయుక్తకార్యములలో దళాంశమైన గాదట !

అయితే ప్రతివాదిమతప్రకారము యుద్ధములో పాండవులు చేసినంత చేయనట్టి కర్ణుడు నిర్దోషి, యోగ్యుడు అయినపక్షములో మేము నిరూపించిన సిద్ధాంతములో ఆదినుండియు కర్ణుడు చేసిన దుష్టకార్యములలో పాండవులు యుద్ధములో జేసినది శతాంశమైన గాదని ప్రతివాదులు గ్రహింపవలసినదే. పాండవు లేమిచేసినను కర్ణదుర్యోధనాదుల దుండగములకు బ్రతిక్రియగా జేసినట్టివే. స్వయముగా జేసినట్టివి కావు. అని తెలిసికొనవలయును. ద్రోణవధవిషయములో ధర్మజుని దసత్యమో, అసత్యాభాసమో దాని పూర్వోత్తరములు చతుర్థభాగములో నిరూపించినాము; ముందుగూడ నిరూపింతుము. ఆవిశేషము లచ్చట జూడవలయును. కర్ణుడు దుష్టు డను వ్యవహారము లోక ప్రసిద్ధమే.

—: సైంధవవధనాడు పార్థుని అద్భుతచర్య :—

అభిమన్యు వధమునకు నిమిత్తభూతుడైన సైంధవుని రేపు నూర్యు డస్తమించునప్పటికి వధించితీరెద నని తీవ్రప్రతిజ్ఞను పార్థుడు ఇట్లు చేసెను —

“సత్యం నః ప్రతిజ్ఞానామి శ్వోఽస్మి హన్తా జయద్రథం ।
నచే ద్వధభయా ద్భీతో ధార్తరాష్ట్రాన్ ప్రహాస్యతి ॥
నచాఽస్మాన్ శరణం గచ్ఛేత్ కృష్ణం వా పురుషోత్తమం ।
భవంతం వా మహారాజ శ్వోఽస్మి హన్తా జయద్రథమ్ ॥ ”

• యుధిష్ఠిరా! సైంధవుడు భయపడి కౌరవులను విడిచి పోవుటో, మనలను, లేదా శ్రీకృష్ణుని, లేదా నిన్ను శరణుపొందుటో జరుగని యెడల రేపు వధించితీరెదను; అని.

అది విని సైంధవుడు ప్రాణములు దక్కించుకొనదలచి యింటికి బోయెద ననియు— “అదర్శనం గమిష్యామి న మాం ద్రక్ష్యంతి

పాండవాః" (పాండవుల కంటబడకుండ బోయెద ననియు ప్రసంగింప దుర్యోధనుడు - నీకు భయములేదు. నేనును, కర్ణుడు మొదలగువారును లేరా? అని ధైర్యముచెప్పి నిలబెట్టెను. అప్పుడు సైంధవరక్షణార్థము ద్రోణాచార్యుడు—

“దీర్ఘో ద్వాదశగవ్యూతిః పశ్చాత్తే పంచవిస్తృతః ।
 వ్యూహస్తు చక్రశకటో భారద్వాజేన నిర్మితః ॥
 పశ్చాత్తే తస్య పద్మస్తు గర్భవ్యూహా సుదుర్భిదః ।
 నూచీపద్మస్య గర్భస్థః గూడో వ్యూహః కృతః పునః ॥
 ఏవ మేతం మహావ్యూహం వ్యూహ్య ద్రోణో వ్యవస్థితః ।”
 టీ. చక్రశకటః=చక్రగర్భ శకటః.

ఒక మహావ్యూహము నిర్మించెను. అది 24 కోసుల పొడవు, 10 కోసుల వెడల్పుగల శకటవ్యూహమై యున్నది. దాని గర్భములో చక్రవ్యూహము; దానికి పశ్చాద్భాగమున గర్భవ్యూహముగా పద్మ వ్యూహము; దానికి గర్భవ్యూహముగ నూచీవ్యూహము. ఇట్లు రచించి సేనాముఖమున ద్రోణాచార్యు డుండెను. నూచీవ్యూహముఖమున మహారథు లుండిరి. అందరి వెనుక సైంధవుడు అంగరక్షకు డగు దుర్యోధనునితో గలిసియుండెను.

ఇట్టి స్థితిలో ఆహ్నికకృత్యము నెరవేర్చుకొని కృష్ణార్జునులు రథారూఢులై వ్యూహము భేదించుకొని సైన్యముపై బడి వధించుచు బోవునపుడు కృష్ణసారథ్యములో రథగతి యిట్లున్నది—

“రథస్థితోఽగ్రతః క్రోశం యా నస్య త్యజ్జన శ్చరాన్ ।
 రథే క్రోశ మతిక్రాస్తే తస్య తే ఘ్నన్తి శాత్రవాన్ ॥”

రథస్థితుడైన పార్థుడు క్రోశదూరములో నున్న శత్రువులపై ప్రయోగించిన బాణములు ఆక్రోశదూరము రథము దాటినతరువాతనే ఆశత్రువులపై బడి హింసించుచున్నవి.

ఇట్లు అద్భుతముగా రథము నడచుచున్నది. సైంధవుని జూడ లేదు. సూర్యబింబము పశ్చిమదిక్కునకు దిగినది. రథాశ్వములు డస్సి

యున్నవి. ఊత్పిపాసలతో అతికష్టముగా నడచుచున్నవి. అప్పుడు అర్జునుడు శ్రీకృష్ణునితో నిట్లనెను—

“శరార్ధితాశ్చ గ్లాహాశ్చ హయా దూరే చ సైన్యవః ।
హయా నివమచ్య హి సుఖం విశల్యాన్ కురు మాధవ ॥
అహ మావారయిష్యామి సర్వసైన్యాని కేశవ ॥”

శ్రీకృష్ణా! అశ్వములు అలసిపోయినవి; శరములు గుచ్చుకొని యున్నవి; సైన్యపుడు చాలదూరములో నుండెను. అశ్వములను విడచి వానికి గుచ్చుకొనియున్న బాణములను దీసివేసి వానికి విశ్రాంతి కలిగింపుము. నేను క్రిందనే యుండి యీ సేనలను పారదోలెదను. అని. అప్పుడు శ్రీకృష్ణు డిట్లనెను—

“ఉదపాన మిహాశ్వానాం నాల మస్తి రణేఽర్జున ।
పరీప్సంతే జలం చేమే పేయం న త్వవగాహనమ్ ॥”

పార్థా! అశ్వములు త్రాగుటకు జలము నపేక్షించుచున్నవి. శరణధూమిలో తగిన జలాశయము లేదు. అని. ఆమాటపై పార్థుడు—

“ఇద మస్తీ త్యసంభ్రాంతో బురీష న్నస్త్రీణ మేదినీమ్ ।
అభిహత్యాఽర్జున శ్చక్రే వాజిపానం సర శ్శుభమ్ ॥
శరవంశం శరస్థూణం శరాచ్ఛాదన మద్భుతమ్ ।
శరవేక్మాఽకరో త్పార్థ స్త్వప్తేవాఽద్భుతర్మకృత్ ॥”
టీ. వంశః కలాధారకాష్ఠం స్థూణా మధ్యస్తంభః ।

ఇదిగో అనుచు అస్త్రప్రయోగమున భూమిని భేదించి జలపూర్ణమైన సరస్సును నిర్మించి, దానికి చుట్టును శరపంజరము నిర్మించి అద్భుతప్రదర్శనము జేసెను. అప్పుడు శ్రీకృష్ణుడు అశ్వములను విప్పి వాని శరీరములనుండి బాణముల నూడదీసి వాని శరీరములపై నిమిరి నీరు త్రాగించి పురికొనిన తరువాత రథమునకు గట్టెను.

“అస్త్రవేగేన మహతా పార్థో బాహుబలేన చ ।
సర్వేషాం పార్థివేంద్రాణా మగ్రస త్తాన్ శరోత్తమాన్ ॥
తత్తు పార్థస్య విశ్రాంతం వాసుదేవస్య చోభయోః ।

అపూజయన్ మహారాజ కారవా మహా వద్భుతమ్ ॥” (ద్రోణప. అ. 100)

అకృష్ణార్జునుల అద్భుతచర్యను కౌరవు లందరును ప్రశంసించిరి. ఇట్టి పార్థుని భారతవీరు డనవలయునో, కర్ణుని భారతవీరు డనవలయునో ప్రతివాడు లాలోచింతురుగాక !

—: సైంధవవధనాడు కౌరవవ్యూహములో బ్రవేశించిన సాత్యకికి భయపడి పారిపోవు దుశ్శాసనుని ద్రోణుడు మందలించుట :—

సాత్యకి వ్యూహమును భేదించి చెండాడుచు బోవునపుడు దుర్యోధనుడు, దుశ్శాసనుడు, శకుని, చిత్రసేనుడు, దుస్సహుడు మొదలగు మహావీరులు చుట్టుకొని బాణవర్షమును కురిపించుచుండ వీరి సందరను వీడించి పారదోలగా దుశ్శాసనుడు ద్రోణుని సమీపమునకు వచ్చుట జూచి ద్రోణాచాత్యు డిట్లనెను—

“రాజపుత్రో భవా నత్ర రాజభ్రాతా మహారథః ।

కిమర్థం ద్రువతే యుద్ధే యావరాజ్య మవాప్య హి ॥

దాసీ జితాసి ద్యుతే త్వం యథా కామచరీ భవ ।

వాససాం వాహి కా రాజ్ఞో భ్రాతృ ర్భైష్టస్య మే భవ ॥

న సంతి పతయ స్సర్వే తే ద్య పండతిలై స్సమాః ।

దుశ్శాస నైవం కస్మా త్వం పూర్వ ముక్త్వా పలాయనే ॥

వీకం సాత్యకి మాసాద్య కథం భీతో సి సంయుగే ।

ద్రాపద్యాశ్చ పరిక్షేశ స్త్వన్ములో హ్యభవ త్పురా ॥

అశీవిషసమాన్ పార్థాన్ కోపయిత్వా క్వ యాస్యసి ।

పృథివీ ధర్మరాజాయ శమేనైవ ప్రదీయతామ్ ॥

యావ ద్భీమో మహాబాహు ర్విగాహ్య మహతీం చమూమ్ ।

సోదరాం స్తే న గృహ్ణాతి తావ త్సంశామ్య పాండవైః ॥

పూర్వ ముక్తశ్చ తే భ్రాతా భీష్మేణాసౌ సుయోధనః ।

అజేయాః పాండవా స్సంఖ్యే సౌమ్య సంశామ్య తైస్సహ ॥” (ద్రో. అ. 122)

దుశ్శాసనా! రాజపుత్రుడవై, యువరాజువై పారిపోయెదవేమి? నీవు ఆనాడు ద్రాపదితో— “దాసివైన నీవు మాదుర్యోధనప్రభువు యొక్క వస్త్రములను మోయవలెను; నీపతులు లేనివారితో జను కట్టవలసినవారే”, అని పలికి నేను ఒక సాత్యకికి భయపడి పారిపోవు

చున్నావేమి? ద్రాక్షదీదేవిని దుఃఖపెట్టినవాడవు నీవు. పాండవుల నా విధముగా ప్రకోపింపజేసి యిప్పు డెక్కడకు బోయెదవు? భీమసేనుడు మిమ్ము వధింపకున్నపుడే వారి రాజ్యము వారి కిచ్చి సంధి జేసికొనుడు. దుర్యోధనుడు వినిపించుకొనలేదుగాని పాండవు లజేయు లని, వారితో సంధి జేసుకొని సుఖంపుమని భీష్ముడు చెప్పియే యున్నాడు; అని.

— ♦ సైంధవవధనాడు ద్రోణరథములను భీమసేనుడు విసరివేసి సైన్యములో బ్రవేశించుట ♦—

కౌరవవ్యూహముఖమునందున్న ద్రోణాచార్యునియొద్దకు రథాధిపితుడై వచ్చియున్న భీమసేనుసతో ద్రోణు డిట్లనెను—

“భీమసేన న తే శక్యా ప్రవేష్టు మరివాహినీ ।

మా మనిర్జిత్య సమరే శత్రు మద్య మహాబల ॥”

భీమసేనా ! శత్రువైన నన్ను జయింపనిదే కౌరవసైన్యములో బ్రవేశించుట నీకు శక్యము గాదు. నన్నమతింపజేసికొనియే పార్థుడు ప్రవేశింపగలిగెను. అని. ఆమాటపై భీమసేను డిట్లనెను—

“తేన జై పరమాం శూజాం కుర్వతా మానితోఽహ్యసి ।

నార్జునోఽహం ఘృణీ ద్రోణ భీమసేనోఽస్మి తే రిపుః ॥

పితా న స్త్వం గురు ర్భస్థ స్తథా పుత్రాస్తు తే వయమ్ ।

ఇతి మన్యామహే సర్వే భవంతం ప్రణతాః స్థితాః ॥

అద్య తద్విపరీతం తే వదతోఽస్మాసు దృశ్యతే ।

యది త్వం శత్రు మాత్మానం మన్యసే త త్తథా స్త్విహ ॥

ఏష తే సదృశం శత్రోః కర్మ భీమః కరో మ్యహమ్ ॥”

ఆచార్యా ! నీయందు పూజ్యభావముగల మాపార్థుడు నిన్నట్లు సంమానించినాడు. నేను జాలిగల అర్జునుడను గాను; భీమసేనుడను. నీవు మాకు తండ్రివి; గురువువు; బంధువు. మేము నీబిడ్డలము. అని మేమందరము నీకు మ్రోక్కుచుందుము. నేడు “నేను శత్రువును” అని మాయెడల నీవనుటలో నది యంతయు విపరీత మయినది. నీవు శత్రుభావమునే వహింపదలతువేని అట్లే కానిమ్ము. శత్రువుపట్ల చేయవలసిన పనినే భీమసేనుడు చేయుచున్నాడు. అని.

“తతో రథా దవప్లుత్య వేగ మాస్తాయ పాండవః ।
 నిమిల్య నయనే రాజన్ పదాతి ర్ద్రోణ మభ్యయాత్ ॥
 అంసే శిరో భీమసేనః కశా కృత్వోరసి స్థిరా ।
 వేగ మాస్తాయ బలవాన్ మనోఽనిలగరుత్మతామ్ ।
 యథా హి గోవృషో వర్షం పృథిగృహ్లాతి లీలయా ॥
 తథా భీమో నరవ్యాఘ్ర శృరవర్షం సమగ్రహీత్ ।
 స వధ్యమాన స్సమరే రథం ద్రోణస్య మారిష ॥
 ఈషాయాం పాణినా గృహ్య ప్రిచితేప మహాబలః ।
 ద్రోణస్తు సత్వతో రాజన్ క్షిప్తా భీమేన సంయుగే ॥
 రథ మన్యం సమారుహ్య వ్యూహద్వారం యయా పునః ॥
 త మప్యతిరథం భీమ శ్చితేప భృశిరోషితః ।
 ఏవ మష్టే రథాః క్షిప్తాః భీమసేనేన లీలయా ॥
 తత స్స్వరథ మాస్తాయ భీమసేనో మహాబలః ।
 అభ్యద్రవత వేగేన తవ పుత్రస్య వాహినీం ॥”

(అ 128)

భీమసేను డిట్లు పలికి తన రథమునుండి యురికి కనులు మూసి
 కొని శిరస్సునొక భుజమునై పునకు వంచి హస్తములను వక్షస్థలమున
 సంధించి వర్షధారాపరంఽరను లెక్కబెట్టక చొచ్చుకొనిపోవు వృషభేం
 ద్రమువలె శీఘ్రగతితో ద్రోణాచార్యశరవర్షమును లెక్కబెట్టక
 ద్రోణునిమీదకు బోయి రథమెత్తి విసరివేయ, రథాంతర మధిష్ఠించి
 ద్రోణు డతిత్వరలో మరల నిలువ, దానినికూడ విసరివేసి ద్రోణు డధి
 ష్ఠించుచు వచ్చిన యెనిమిది రథములను అట్లు అవలీలగా విసరివేసి
 ఆయవకాశములో తుదకు తన రథ మధిష్ఠించి సైన్యములోపల బ్రవే
 శించెను.

—: కర్ణభీమసేనుల యుద్ధములో భీమసేనుని

బాణప్రయోగకుశలత :—

తతో భీమో మహాబాహు మ్సూతపుత్రస్య భారత ।
 ఘోరప్రేణ ధను చ్చిత్వా ననాద పరవీరహః ॥
 త దపాస్య ధను శ్చిన్నం సూతపుత్రో మహారథః ।
 అస్య త్కర్ముక మాదత్త భారఘ్నం వేగవత్తరం ॥

తద పృథ నిమేషార్థా చ్చిచ్ఛేదాఽస్య కృకోదరః ।

తృతీయం చ చతుర్థం చ పంచమం షష్ఠ మేవ చ ॥

సప్తమం చాష్టమం చైవ నవమం దశమం తథా ।

ఏకాదశం ద్వాదశం చ త్రయోదశ మథాపి చ ॥

చతుర్దశం పంచదశం షోడశం చ కృకోదరః ।

తథా సప్తదశం వేగా దష్టాదశ మథాపి వా ॥

బహూని భీమ చ్చిచ్ఛేద కర్ణస్యైవం ధనూంషి హి ।”

(అ. 139)

సైంధవవధనాడు ఏకాకియై కౌరవవ్యూహములోబడి చెండాడు చున్న భీమసేనుని పరాక్రమము అప్రతిహతమైయుండ కర్ణుడు డీకొని- “కర్ణో భీమశరాహతః, ప్రాద్రీవ జ్వనై రశ్వై రణం హిత్వా మహా భయాత్ ” భీమసేనబాణపీడితుడై నిలువ లేక తొలగిపోయి మహారథులతో గలసి మరల వచ్చి డీకొని- “పున రేవాఽభవ త్కర్ణో భీమసేనా త్పరాజ్ముఖః” మరల పరాజ్ముఖుడై పోయెను.

ఆమహాసంఘర్షణములో 31 మంది దుర్యోధనసోదరులను భీమ సేనుడు హతము జేసెను. అప్పుడు కర్ణుడు భీమసేనునితో బోరుటలో భీమసేనుడు కర్ణుని ధనస్సును ఛేదించుచుండ, మరియొకటి కర్ణుడు గ్రహించుచుండ విరామము లేకుండ 18 ధనస్సులను పట్టినది తడవుగా ఛేదించుచు వచ్చెను. బాణయుద్ధమందు భీమసేనుని నైపుణ్య మిట్టిది.

—: భీమసేనుని కర్ణుడు తూలనాడగా భీమసేనుని ప్రతివచనము :—

కర్ణుడు ప్రకోపించి భీమసేనుని నిరాయుధుని, విరథుని జేయ, విశ్రాంతి నపేక్షించిన భీమసేనుడు కర్ణుని రథగతికి అవరోధముగా పార్థునిచే హతములైన మహాగజములలో దాగియున్నపుడు సమీపించిన కర్ణుని— “శక్తోపి నావధీ త్కర్ణం సమర్థః పాండునందనః । రక్ష మాణః ప్రతిజ్ఞాం తాం యా శృతా సవ్యసాచినా ॥” భీమసేనుడు ముష్టిబంధమున వధింపగలవాడై యుండియు పార్థుని ప్రతిజ్ఞకు భంగము కలుగజేయరాదని వధింపలేదు.

కర్ణుడును—“వ్యాయుధం నావధీ చైవ కర్ణః కున్త్యా వచ
స్మరణ” కుంతీదేవికి తాను మాట నిచ్చిన విషయము దలచుకొని
నిరాయుధుడై యున్న భీమసేనుని వధింపక విడిచెను. తన ధనుష్పాణ
ముచే భీమసేనుని బాడిచెను. పొడిచినదానిపై క్రుద్ధుడై భీమసేనుడు—

ఆచ్ఛిద్య స ధను స్తస్య కర్ణం మూర్ధ న్యతాడయత్

కర్ణుని చేతనుండి ఆధనుస్సు లాగికొని యాతని నెత్తిపై యొక
పెట్టు బెట్టెను. అప్పుడు కర్ణుడు—నీవు తిండిపోతు వని, నీవు నిర్వీర్యుడ
వని, నీవు వనవాసము జేయదగినవాడ వని, నీవు యుద్ధభూమికి రాదగిన
వాడవు కావని, నీకు మాతో యుద్ధమా ? అని యేమేమో తూల
నాడగా భీమసేను డిట్లనెను—

“జిత స్త్వ మసకృ ద్ద్వప్త కత్థసే కిం వృథాత్మనా ।

మల్లయుద్ధం మయా సార్థం కురు దుష్కులసంభవ ॥

మహాబలో మహాభోగీ కీచకో నిహతో యథా ।

తథా త్వం ఘాతయిష్యామి పశ్యత్సు సర్వరాజసు ॥”

ఓదుష్టుడా ! నీవెన్నిసార్లు నాకు ఓడి పారిపోలేదు ? నీవిప్పుడు
నాతో మల్లయుద్ధము చేయుము. కీచకుని జేసినట్లు చేయుదును. అని.

భీమస్య మత మాజ్ఞాయ కర్ణో బుద్ధిమతాం వరః ।

విరరామ రణా త్తస్మా త్పశ్యతాం సర్వధన్వినామ్ ॥” (అ. 139)

కర్ణు డాభీమసేనుని అభిప్రాయ మిదికదా యని గ్రహించి యిక
మాటదక్కదు; మీదబడు నని భీమసేనుని విడిచి తొలగిపోయెను.

—: భీమసేనబాణప్రహారములచే తుతగాతుండైన కర్ణుడు

తన యవస్థను దుర్యోధనునకు జెప్పట :—

సైంధవుని వధించుటకు సంరంభించు పార్థునితో నీవు యుద్ధము
జేసి నూర్యాస్త్రమయ మగువరకు పార్థుని స్తంభింపజేసినయెడల ఆపై
ప్రతిజ్ఞాభంగమును బట్టి స్వయముగనే పార్థుడు ప్రాణత్యాగము
జేయును. అతనినిబట్టి మిగిలిన పాండవులును సపరివారముగా ప్రాణ

త్యాగము జేయుదురు. అప్పుడు మనము రాజ్య మేలుకొనవచ్చును. అనుచు దుర్యోధనుడు కర్ణునితో నీవిధముగా జెప్పెను—

సైన్యజే రక్ష్యమాణే తు సూర్యస్యాస్తమనం ప్రతి ।
మిథ్యాప్రతిజ్ఞః కాన్తేయః ప్రజేత్యుతి హుతాశనమ్ ॥
అనర్జునాయాం చ భువి మహూర్త మపి మానద ।
జీవితం నోత్సహేర న్వై భ్రాతరోఽస్య సహానుగాః ॥
విన్తపైః పాండవేయైశ్చ సశైలవన కాననామ్ ।
వసున్ధరా మిమాం కర్ణ భోత్యూహా హతకంటకామ్ ॥”

ఈమాటలు విని కర్ణుడు దుర్యోధనునితో నిట్లనెను —

“ధృఢలక్ష్మణ వీరేణ భీమసేనేన ధన్వివా ।
భృశం భిన్నతను స్సంఖ్యే శరజాలై రనేకశః ॥
స్థాతవ్య మితి తిష్ఠామి రణే సంప్రతి మానద ।
నాంగ మింగతి కించి న్మే సన్తప్తస్య మహేషుభిః ॥
యోతస్యమి తు యథాశక్త్యా త్వదర్థం జీవితం మమ ।
.....జయో దైవే ప్రతిష్ఠితః ॥”

దుర్యోధనా! భీమసేనుని బాణాఘాతములకు తుతగాతుడనై యున్న నేను రణభూమిలో నిలుచుట తప్పక నిలిచియున్నాను. భీమ బాణప్రహారములకు గురియైన నాశరీరము కించిత్తయినను కార్యకారి కానేరకున్నది. అయినను నీకొరకే నాజీవితముగనుగ యథాశక్తి యుద్ధము చేయుదును; జయము దైవాధీనము. అని.

దీనినిబట్టి భీమసేనునిపట్ల “తిండిపోత నీకు భండనా బేటికి” అను కర్ణుని నిరసనవాక్యములను బట్టికొని అది నిజమే అని భ్రాంతిపడు ప్రతివాదులు కర్ణునిగూడ ధనుర్ధరుడై తరిమి తుతగాతుని జేసిన భీమ సేనపరాక్రమమును గుర్తింతురుగాక !

— ♦ సాత్యకిని ఖండించుటకు ఖడ్గ మెత్తిన భూరిశ్రీవస్సు భుజము పార్శ్వనిచే ఖండింపబడినపుడు భూరిశ్రీవస్సు ఆక్షేపము—

పార్శ్వని సమాధానము ♦—

సైంధవవగ్ధనాడు ధర్మజున కంగరక్షకునిగా సాత్యకిని నియమించి పార్శ్వడు కౌరవవ్యూహములోనికి దుమికి ప్రచండయుద్ధము

చేయుచు సైంధవుని కొరకు సంరంభించుచుండెను. ఆసందర్భములో సాత్యకినిగూడ ధర్మజుడు బంపగా నాతడు ద్రోణాదులను దాటి మహా యోధులను వధించుచు మృగవాతములో సింహమువలె విక్రమించుచు సేనలను పారదోలుచు తానొక్కడు శత్రుమధ్యములో బడి అసంఖ్యాకు లగు వీరులతో విరామము లేకుండ బోరుచు పార్థదర్శనాపేక్షియై రణరంగమున రక్తమును ప్రవహింపజేయుచు అప్రతిహతముగా వచ్చుచుండెను.

అప్పటికి సాత్యకి అలసియుండెను; సారథి అలసిపోయెను; అశ్వములు డస్సిపోయినవి. అట్టిస్థితిలో నూతనముగా భూరిశ్రవస్సు సహాయ సంపత్తి తోనచ్చి అసహాయుడై యున్న సాత్యకిపై బడెను. ఆపరిస్థితి అతి దూరములో నున్న కృష్ణార్జునులకు గోచరించినది. శ్రీకృష్ణుడు సాత్యకి రాకను తెలిపినపుడు పార్థు డిట్లనెను—

“జ్ఞాతవ్య శ్చ హి మే రాజా రక్షితవ్య శ్చ సాత్యకిః ।

జయద్రథశ్చ హస్తవ్యో అంబతే చ దివాకరః ॥”

శ్రీకృష్ణా! మాధర్మజుని తేమము తెలిసికొనవలయును. సాత్యకిని భూరిశ్రవస్సునుండి రక్షించుకొనవలయును. సైంధవుని సంహరింపవలయును. నూర్యు డస్తమింపబోవుచుండెను; అని.

కృష్ణార్జునసంభాషణ మిట్లుండగా సాత్యకిపై కురికిన భూరిశ్రవస్సు కోధావేశముతో నిట్లనెను—

“చిరాభిషిత్తం కాను మహం ప్రాప్స్యామి సంయుగే ।

అద్య మవాణనిర్దగ్ధం పతితం ధరణీతలే ॥

ద్రక్ష్యత స్త్వాం రణే వీరా సహితా కేశవార్జునా ।

అద్యమే విక్రమం పార్థో విజ్ఞాస్యతి ధనంజయః ॥”

సాత్యకి! నాచిరకాలాభిలాషము నేడు తీరును. ఇప్పుడు నాబాణ దగ్ధుడనై భూమిపై బడిన నిన్ను కృష్ణార్జునులు చూచెదరు. నా పరాక్రమ మిప్పుడు పార్థుడు తెలిసికొనగలడు.

“అద్య కృష్ణశ్చ పార్థశ్చ ధర్మరాజశ్చ మాధవ ।

హతే త్వయ నిరుత్సాహ రణం త్యక్త న్త్యసంశయమ్ ॥”

నీవిష్ణును హతుడవుకాగా కృష్ణార్జునులు, ధర్మరాజు నిరుత్సాహులై యుద్ధమును విడిచిపోవుదురు; అని.

ఇట్లు అని తలపడినతరువాత ప్రచండయుద్ధము జరిగినది. ఇరువురి రథములు, అశ్వములు, ధనువులు భగ్నమైనవి. అపై ఖడ్గయుద్ధము, అపై బాహుయుద్ధము జరుగుటలో భూరిశ్రమస్సు సాత్యకిని క్రింద బడవైచి కృష్ణార్జునులు మారమునుండి చూచుచుండ—

“అథ కోశా ద్వినిష్క్రమ్య ఖడ్గం భూరిశ్రవా రణే ।

మూర్ఖజేషు నిజగ్రాహ పదా చోర స్యతాడయత్ ॥”

గుండెపై పాదముతో దన్ని ఖడ్గము దీసి జాట్లుపట్టుకొని—

“తతోఽస్య ఛేతు మారబ్ధ శ్శిరః కాయా త్ప్రకుండలమ్” సాత్యకి శిరస్సు ఛేదింప ఖడ్గ మెత్తెను. అస్థితిలో కృష్ణభగవానుడు—

“పశ్య పృష్ఠ్యన్తకవ్యాఘ్రం సామదత్తి కళంగతమ్ ।

తవ శిష్యం మహాబాహూ..... ॥”

అనుచు సాత్యకిని రక్షింపు మనుటయు, వెంటనే పార్థుడు ప్రయోగించిన బాణమువలన భూరిశ్రమస్సు భుజము ఛేదింపబడుటయు జరిగినది. అప్పుడు తన కదృష్టమై యున్న పార్థుని బాణప్రయోగ మునుగూర్చి భూరిశ్రమస్సు ఇట్లు ఆక్షేపించెను—

“నృశంసం బత! కాన్తేయ కర్మదం కృతవా నసి ।

అపశ్యతో విషక్తస్య య స్మే బాహు మచిచ్ఛిదః ॥

నను నామాఽస్త్రిధర్మజ్ఞ స్త్వం లోకేఽభ్యధికః పరైః ।

సోఽయుధ్యమానస్య కథం రణే ప్రహృతవా నసి ॥

న ప్రమత్తాయ భీతాయ విరథాయ ప్రయాచతే ।

వ్యసనే వర్తమానాయ ప్రహరన్తి మనస్వినః ॥

ఇద స్తు నీచాచరిత మసత్పురుషనేవితమ్ ।

కథ మాచరితం పార్థ పాపకర్మ సుదుష్కరమ్ ॥

కో హి నామ ప్రమత్తాయ పరేణసహ యుధ్యతే ।

ఈదృశం వ్యసనం దద్యా ద్యో న కృష్ణసఖా ధవేత్ ॥”

పార్థా ! నిన్నుజూడక అన్యాయమునకు నయి యున్న నాబాహు
వును నీవు చేదించుట నింద్యమైన పని. లోకములో నీకంటె అస్త్రధర్మ
మెరిగినవాడు లేడు కదా ! అట్టి స్థితిలో నీతో యుద్ధముజేయునట్టి
నాయందు బాణప్రహార మెట్లుచేసినావు ?

ప్రమత్తుని, భీతుని, విరథుని, యాచించువానిని, వ్యసనములో
జిక్కుకొనినవానిని సత్పురుషులు ప్రహరింపరు. నీచాచరణీయమైన
యీపాపకర్మను నీవెట్లు చేసినావు ? ప్రమత్తుడై యుద్ధము జేయునట్టి
వానికి యిట్టి కష్టము గలిగించుట కృష్ణసఖునకే చెల్లినది. అని.

దీనిపై పార్థుడు సమాధాన మిట్లు జెప్పెను—

“వ్యక్తం హి జీర్యమాణోఽపి బుద్ధిం జరయతే నరః ।
అనర్థక మిదం సర్వం య త్వయా వ్యాహృతం ప్రభో ॥
జానన్నేవ హృషీకేశం గర్హసే మాం చ పాండవమ్ ।
సంగ్రామాణాం హి ధర్మజ్ఞః సర్వకాస్తార్థపారగః ॥
నచాధర్మ మహం కుర్యాం జానంత్యైవ హి ముహ్యసే ।
యుధ్యంతి క్షత్రియా శృతూన్ ద్వైః ద్వైః పరివృతా నరైః ॥
వయస్యై రథ మిత్రైశ్చ తే చ బాహుం సమాశ్రితాః ।
స కథం సాత్యకిం శిష్యం సుఖసంబుద్ధి మేవ చ ॥
అస్మదర్థే చ యుధ్యంతం త్వక్వా ప్రాణాన్ సుదుస్త్వజాన్ ।
మమ బాహుం రణే రాజన్ దక్షిణం యుద్ధదుర్మదమ్ ॥
త్వయా నికృష్యమాణం చ దృష్టవా నస్మి నిష్క్రియమ్ ।
నచాత్మా రక్షితవ్యో జై రాజన్ రణగతేన హి ॥
యో యస్య యుజ్యతేఽర్థేషు స జై రక్ష్యో నరాధిప ।
తై రక్ష్యమాణై స్స సృపా రక్షితవ్యో మహామృధే ॥
యద్యహం సాత్యకిం దృష్ట్వా తూష్ణీ మాసిష్య అహజే ।
తత స్తేన వియోగశ్చ ప్రాప్యం నరక మేవ చ ॥
రక్షితశ్చ మయా యస్మా త్తస్మా త్కుద్యసి కిం మయి ।”

ఓమహానీయా ! తాను జీర్ణస్థితికి వచ్చినకొలది మనుజుడు తన
బుద్ధినిగూడ జీర్ణస్థితిని బొందించుచుండును. నీవనిన మాట అర్థము

లేనిది. నీవు యుద్ధధర్మ మెరిగినవాడవు; సర్వశాస్త్రపారంగతుడవు. నీవు సందర్భ మెరిగియుండియు శ్రీకృష్ణుని, నన్ను గర్హించుచున్నావు. నేను అధర్మ నూచరించువాడను గాను. ఆవిషయము నీకు దెలిసియు మోహపడుచున్నావు.

క్షత్రియులు తమ పరివారవర్గముతోగూడి యుద్ధము జేయు చుందురు. ఆపరివారవర్గ మంతయు నాక్షత్రియవీరుని బాహువులనే అండగా జేసికొని ప్రవర్తించుచుండును. అట్టి స్థితిలో నాకు ముఖ్యుడును, శిష్యుడును, నానిమిత్తము ప్రాణము లొడ్డి యుద్ధముచేయు చున్నవాడును, నాకు కుడిబుజమై యున్నవాడును, నీచే ఖండింపబడు దురవస్థలో చిక్కుకొనినవాడును అగు సాత్యకిని జూచుచు నేనెట్లు ఊరకుండగలుగుదును. తన్ను దాను రక్షించుకొనుటయే యుద్ధధర్మము గాదు. తన నిమిత్తము ప్రాణము లొడ్డి యుద్ధముజేయువానిని రక్షించుట యుద్ధధర్మము.

తనచే తనవారు రక్షింపబడవలయును; తనవారిచే తాను రక్షింపబడవలయును. ఇది యుద్ధక్రమము. నేను యుద్ధములో సాత్యకిని జూచి యూరకుంటినేని యాతనికి మరణము; నాకు సరకము ప్రాప్తించితీరును.

అట్టి యనర్థము రాకుండుటకై సాత్యకిని రక్షించిన నాపై నీకు కోప మేమి ?

“య చ్చ మాం గర్హసే రాజన్ కృష్ణేన సహ సంగతమ్ ।

క స్తేన సంగమం నేచ్ఛే త్తత్ర తే బుద్ధివిభ్రమః ॥

ఏకస్యైకేన హి కథం సంగ్రామ స్సంభవిష్యతి ।

బహుభి స్సహ సంగమ్య నిర్జిత్య చ మహారథాన్ ॥

శ్రాన్తశ్చ శ్రాన్తవాహశ్చ విమనా శ్శస్త్రపీడితః ।

య దిచ్ఛసి శిర శ్చాస్య అసినా హస్త మాహవే ॥

తథా కృచ్ఛగతం చైవ సాత్యకిం కః క్షమిష్యతి ।

త్వం చై విగర్హ యత్మాన మాత్మానం యో న రక్షసి ॥

కథం కరిష్యసే వీర యో వా త్వాం సంశ్రయే జ్ఞనః ।”

(అ. 143)

“పుత్ర మిచ్ఛామి భగవన్ యో నిపాత్య శినే స్సుతమ్ ।

మధ్యే రాజసహస్రాణాం పదా మాన్యాచ్చ సంయుగే ॥”

శినియొక్క పుత్రుని మహారాజమండలిలో నేల బడగొట్టి కాలితో దన్నగల పుత్రుని ననుగ్రహింపు మని కోరియుండెను. అతని పుత్రుడైన యీభూరిశ్రీవస్సు ఆవరప్రభావమున ఆసాత్యకిని అట్లు చేయగలిగెను. సాత్యకిది అప్రతిహతపరాక్రమము. అని చెప్పబడినది.

—♦ శ్రీకృష్ణపదిష్టుడై పార్థుడు సైంధవుని వధించిన విధము ♦—

సాయంకాలము కాబోవుచున్నది. ఆర్జును మహారథులు—
కృప, అశ్వత్థామ, కర్ణ, శల్య, వృషసేన, దుర్యోధనులు పరివేష్టించి
సేనలతో సైంధవుని కాపాడుచుండిరి. అప్పుడు కృష్ణపరమాత్మ పార్థు
నితో నిట్లనెను—పార్థా ! సైంధవుడు ప్రాణభీతిచే మహారథమట్కు
మధ్యమున దూరియుండెను. ఈమహారథులను జయించినగాని యాతడు
గోచరింపడు. పొద్దు లేదు. కనుక నేనొకయువాయము జెప్పుచున్నాను—

“యోగ మత్ర విధాన్యామి సూర్య స్యావరణం ప్రతి ।

అస్తం గత ఇతి వ్యక్తం ద్రక్ష్య త్యేక స్స సింధురాజ్ ॥

హస్తేణ జీవితా కాంతీ వినాశార్థం తవ ప్రభో ।

తత్ర చ్ఛిద్రే ప్రహర్తవ్యం త్వయాఽస్య కురుసత్తమ ॥

వ్యథేతా నైవ కర్తవ్యా గతోఽస్త మితి భాస్కరః ॥”

నేనిప్పుడు సూర్యు డస్తమించె నని తోచునట్లు సూర్యునకు
ఆవరణము గలిగింతును. అప్పుడు తనప్రాణము దక్కిన దను సంతో
షముతో నీవు నశింపవలయు నని తలయెత్తి నిన్ను సైంధవుడు చూడ
బోవును. అప్పుడు నీవు సూర్యు డస్తమించె నని భ్రాంతిపడక కొట్ట
వలయును. అని చెప్పి సమ్మతింపజేసి—

“తతోఽస్యజ త్తమః కృష్ణ సూర్య స్యావరణం ప్రతి ।

యోగీ యోగేన సంయుక్తో యోగినా మీశ్వరో హరిః ॥

తే ప్రహృష్టా రణే రాజ న్నాపశ్యన్ సైనికా రవిమ్ ॥”

యోగీశ్వరు డగు కృష్ణపరమాత్మ యోగశక్తిచే సూర్యుని

కావరణముగా తమస్సును గల్పింప కౌరవసైన్యము పార్థుడిక ప్రాణ
త్యాగము జేయు నని హరించుచు నూర్చునివై పు చూచుచుండెను.
అట్లే సైంధవుడను జూచుచుండెను. అప్పుడు పార్థుడు ఆమహారథు
లను పారదోలుచు అద్భుతయుద్ధము చేసెను.

“తత్రాద్భుత మపశ్యామ కుస్తీపుత్రస్య విక్రమమ్ ।

తాదృ జ్ఞ భావీ భూతో వా య చ్చ కార మహాయశాః ॥”

అట్టి యుద్ధములో పరివారవర్గము నంతను పారదోలిన తరువాత
సైంధవుని వధించుటలో కృష్ణపరమాత్మ యొక విశేష మిట్లుచేప్పెను—

పార్థా ! ఈసైంధవుని తండ్రి వృద్ధక్షతు్రిడు. ఆతని కీతడు
చిరకాలమునకు గలిగెను. ఆకలిగినపుడు తండ్రికి అశరీరవాక్కు ఇట్లు
వినబడినది—

“తవాత్మజో మనుష్యేద్ధృ కులశీలదమాదిభిః ।

గుణై ర్భవిష్యతి విభో సదృశో వంశయో ద్వయోః ॥

కిం త్వస్య యుధ్యమానస్య సంగ్రామే క్షత్రియర్షభః ।

శిర శ్చేత్స్యతి సంకుర్ధ కృతుర్ శ్చైలక్షితో భువి ॥”

ఓవృద్ధక్షత్రా ! ఈనీపుతు్రిడు కులశీలాదులచే నుత్తముడై
యుండును. కాని యీతడు యుద్ధముచేయునపుడు ఒకానొక క్షత్రియ
వీరుడు కుర్చుడై యీతని శిరస్సును ఛేదించును. అని.

అది విని యావృద్ధక్షతు్రిడు ధ్యానించి పుత్రస్నేహముతో
“జ్ఞాతీక సర్వా నువాచేదమ్” తన స్వజనముతో నిట్లనెను—

“సంగ్రామే యుధ్యమానస్య విహతో మహతీం ధరమ్ ।

ధరణ్యాం మమ పుత్రస్య పాతయిష్యతి య శ్శిరః ॥

తస్యాపి శతథా మూర్ధా ఫలిష్యతి న సంశయః ।

వీవ ముక్త్వా తతో రాజ్యే స్థాపయిత్వా జయద్రథమ్ ॥

వృద్ధక్షతో వనం యాత స్త ప శోచ్యగ్రిం సమాస్థితః ।

సోఽయం తప్యతి తేజస్వీ తపో ఘోరం దురాసదమ్ ॥

సమస్తపంచకా దస్మా ర్భహి ర్వానరకేతన ।

తస్మా జ్జయద్రథస్య త్వం శిర శ్చిత్వా మహామృధే ॥

ఉత్సంగే పాతయస్వాఽస్య వృద్ధక్షత్రస్య భారత ॥”

సైంధవుని భవితవ్యము అశరీరవాణి ప్రకటించినట్లు పార్థుని మూలమున శిరచ్ఛేదము కావలసియున్నది. వృద్ధక్షత్రుని అమోఘ వాక్కు-నుబట్టి ఆశిరస్సు ఎవ్వనిమూలమున నేలబడునో వాని శిరస్సు భిన్నము కావలసి యున్నది. ఇక పార్థుని భవితవ్య మన్ననో—

జాతమాత్రే కుమారే తు వా గువాచాశరీరీణీ ।

భ్రాతృభి స్సహితో వీర స్త్రీ స్నేహ నాహరిష్యతి ॥

విప్రనష్టాం శ్రియం చాయ మాహర్తా పురుషర్షభః ।” (ఆది. అ.123)

అని అశరీరవాణి ప్రకటించినట్లు శత్రుక్షయపూర్వకముగా రాజ్యమును స్వీకరించి సోదరులతో మూ డశ్వమేధయాగముల నాచ రింపవలసియున్నది. నూర్యు డస్తమింపక పూర్వమే సైంధవుని శిర శ్చేదము జేయుట పార్థుని ప్రతిజ్ఞ యైయున్నది.

ఇందు నూర్యు డస్తమించిపోయినను, సైంధవుని శిరస్సు నేల బడిపోయినను, పార్థునకు ప్రాణాపాయము. అది పార్థుని భవితవ్యము నకు విరుద్ధము. అట్టి విరోధము లేకుండుటకే తన అకుంతితశక్తిచే నూర్యబింబమునకు ఆవరణము గలిగించి సైంధవముఖము గోచరించు టకును, సైంధవవిషయమైన అశరీరవాణి సార్థక మగుటకును మార్గ మేర్పరచి, పార్థవిషయమైన అశరీరవాణి, వృద్ధక్షత్రుని అమోఘ వాక్కు సార్థకమగుటకు వృద్ధక్షత్రుని మూలముననే ఆసైంధవశిరస్సు నేలబడునట్లు సంఘటన గావించెను. ఇదియే భగవంతుని అమేయ ప్రభావము. ఒక విధానములో ఇన్నివిషయములను ఘటింపజేయ గలుగుటే భగవంతునియందలి అద్భుతశక్తి. “శ్రీకృష్ణుడు మాయచే సైంధవుని సంహరింపజేసెను” అను ప్రతివాదులు పైవిషయము నను సంధింతురుగాక.

—♦ సైంధవసంహారములో ద్రోణు డన్యాయము జేసినట్లు

చెప్పవచ్చిన దుర్యోధనుని ద్రోణాచార్యుడును,

కర్ణుడును మందలించుట ♦—

దుర్యోధనుడు సైంధవసంహారమునకును, కర్ణపరాజయము నకును పరితపించి—

“య ము పాశ్రిత్య సంగ్రామే కృత శ్శస్త్రసముద్యమః ।

స కర్ణో నిర్జిత స్సంఖ్యే హత శ్చైవ జయద్రథః ॥

యస్య వీర్యం సమాశ్రిత్య శమం యాచంత మచ్యుతమ్ ।

తృణవ త్త మహం మన్యే స కర్ణో నిర్జితో యుధి ॥”

ఏకర్ణుని అండ జూచుకొని నేను యుద్ధమున కుద్యమించితిను—
ఏకర్ణుని పరాక్రమము జూచుకొని నేను సంధిజేసుకొను మని చెప్ప
వచ్చిన శ్రీకృష్ణుని తృణీకరించితిను ఆకర్ణు డోడిపోయెను; సైంధవుడు
చనిపోయెను. అని చింతించుచు వచ్చి ద్రోణునితో నిట్లనెను—

ధవా నుపేక్షాం కురుతే శిష్యత్వా దర్జనస్య హి ।

ఆతో వినిహతా స్సర్వే యేఽస్మజ్జయచిక్రీర్ష వః ॥”

ఆచార్య! నీవు పాఠునిపై పక్షపాతము వహించుటవలన నా
జయముగోరువారు హతులై పోయినారు. అని. అటుపై ద్రోణు డిట్లనెను—

“దుర్యోధన కి మేవం మాం వాక్మరై రపి కృంతసి ।

అజయ్యం సతతం సంఖ్యే బురీవాణం సవ్యసాచినమ్ ॥

యాన్ స్మ తాన్ గ్లహతే తాత శకునిః కురుసంసది ।

అతా న్న తేఽతా నిశితా బాణా స్తే శత్రుతాపనాః ॥

త ఏతే ఘ్నున్తి న స్తాత విశిఖాః పార్థవోదితాః ।

తాం స్తదా ఖ్యాయమాన స్త్వం విదురేణ న బుద్ధవాన్ ॥

త దిదం వర్తతే ఘోర మాగతం జైశసం మహత్ ।

యోఽవచన్య వచః పథ్యం సుహృదా మాప్త కారిణామ్ ॥

స్వమతం కురుతే మూఢ స్స శోచ్యో న చిరాదివ ।

యచ్ఛ నః ప్రేక్షమాణానాం కృష్ణా మానాయ్య తత్సభామ్ ॥

అనర్హస్తీం కులే జాతాం సర్వధర్మానుచారిణీమ్ ।

తస్యాఽధర్మస్య గాన్ధారే ఫలం ప్రాప్త మిదం మహత్ ॥

య చ్చ తాన్ పాండవాన్ ద్యూతే విషమేణ విజిత్య హ ।

ప్రాప్రాజయ స్త దారణ్యే కారవాజినవాససః ॥

పుత్రాణా మివ చైతేషాం ధర్మ మాచరతాం సదా ।

దుర్యో త్కో ను నకో లోకే మదన్యో బ్రాహ్మణబుధః ॥

కథం త్వయి చ క్షణే చ కృపే శర్యే చ జీవతి ।

అశ్వత్థాన్ని చ కారవ్య నిధనం నైస్థవోఽగమత్ ||

త స్మాం కి మభితప్యంతం వాక్పరై రేవ కృంతసి ।

అశక్త స్సింధురాజస్య భూత్వా త్రాణాయ భారత ||” (దో)ణ. అ. 151)

దుర్యోధనా ! పార్థ డజయ్యు డని నీ కెప్పుడును జెప్పుచున్న నన్ను మాటలతో బీడించెదవేమి ? ఆనాడు శకుని ప్రయోగించిన పాచికలు ఈనాడు బాణములై పార్థప్రియుక్తములై వేధించుచున్నవి. నాడు విదురుడు ఇట్లు జరుగునని చెప్పినను నీవు వినిపించుకొనలేదు. ఆపుల హితోపదేశము తిరస్కరించి తోచినట్లు సంచరించు మూఢుడు శోచనీయు డగును.

ఆనాడు మేమందరము జూచుచుండ ద్రాపదీదేవిని సభ సలాగి నీవు చేసిన అధర్మముయొక్క ఫలమే యీ ఘోరహత్యలు; ఆనాడు కపటమూలమున పాండవుల నోడించి అజినముల గట్టించి అరణ్యమునకు బంపిన అధర్మముయొక్క ఫలమే యిది.

పుత్రప్రియులు, ధర్మాత్ములు నగు పాండవులపట్ల నేనుదప్ప బ్రాహ్మణబ్రాహ్మణు డెవ్వడు ద్రోహము చేయగలడు ?

నీవు, కర్ణుడు, కృపుడు, శల్యుడు, అశ్వత్థామ జీవించి యుంక సైంధవు డెందుకు చనిపోయెను ? దుర్యోధనా ! సైంధవుని నీవు రక్షింపలేక నన్ననుచున్నావా ? అని ద్రోణుడు మందలించెను.

కర్ణునియొద్ద ద్రోణునిగూర్చి దుర్యోధను డిట్లనెను—

“అభయం సింధురాజాయ దత్వా ద్రోణః పరస్తపః ।

స్పృహ త్కిరీటినే ద్వారం పశ్య నిర్గుణతాం మయి ||”

రాధేయూ ! ద్రోణుడు సైంధవునకు భయములేదని చెప్పి పార్థునకు మార్గ మిచ్చెను. నాయెడల ద్రోణుని వైఖరి యెట్లున్నదో చూడుము, అని. ఆమాటపై కర్ణు డిట్లు చెప్పెను—

“అచార్యం మా విగర్హస్వ శక్త్యాఽసౌ యుధ్యతే ద్విజః ।

యథాబలం యథోత్సాహం త్యక్త్యా జీవిత మాత్మనః ||

యద్యేనం సమతిక్రమ్య ప్రవిష్ట క్షేత్రవాహనః ।

నాత్మ సూక్ష్మోఽపి దోష స్స్వ దాచార్యస్య కథంచన ॥

అచార్యః స్థవిరో రాజన్ శీఘ్రాయానే తథాఽక్షమః ।

బాహువ్యాయామచేష్టాయా మశక్తస్తు నరాధిప ॥

తేనైవ మభ్యతిక్రాంతః శ్వేతాశ్వః కృష్ణసారథిః ।

తస్య దోషం న పశ్యామి దోణ స్యానేన హేతునా ॥

అజయ్యాన్ పాండవా నృశ్యే దోణేనాఽస్త్రవిదా మృధే ।

యతో నో యుధ్యమానానాం పరం శక్త్యానుయోధన ॥

సైన్ధవో నిహతో యుద్ధే దైవ మత్ర పరం స్మృతమ్ ।

సతతం చేష్టమానానాం నికృత్యా విక్రమేణ చ ॥

హత్వాఽస్మాకం పౌరుషం వై దైవం పశ్చాత్కరోతి చ ।

నికృత్యా వంచితాః పార్థా విషయోగైశ్చ భారత ॥

దగ్ధా జతుగృహే చాపి ద్యూతేన చ పరాజితాః ।

రాజనీతిం శ్యపాశ్రిత్య ప్రహితా శ్చైవ కాననమ్ ॥

యత్నేన చ కృతం తత్త దైవేన వినిపాతితమ్ ॥

(అ. 152)

దుర్యోధనా! ఆచార్యుని గర్హింపకుము. ఆతడు తన ప్రాణముల నొడ్డి యావచ్చు క్రింది వినియోగించుచుండెను, ఇట్టివానిని పార్థుడు అతిక్రమించి పూహములో బ్రవేశించుటలో దోణుని తప్పు ఏమియు లేదు. ఆచార్యుడు వృద్ధుడు. వార్థునకు గల శీఘ్రగతి మొదలైనవి యెట్లుండును? దోణుడు పాండవులను జయింపగలవాడు కాడనియే నా నమ్మకము. మన మందరము ఎంత యుద్ధము చేసినాము? సైన్ధవుని కాపాడగలిగినామా? మనకు దైవబలము లేదు. కపటముచేగాని, పరాక్రమముచేగాని మన మెంత ప్రయత్నించినను దైవము (మన దురదృష్టము) మన ప్రయత్నములను చెడగొట్టుచున్నది.

కపటోపాయములచేత, విషస్యోగములచేత, లాక్షగృహ దహనోద్యమముచేత పాండవులు మనచే వంచింపబడినారు. ద్యూతముచే నోడింపబడినారు. అరణ్యమునకు బంపబడినారు. అదంతయు దైవముచే వ్యర్థము చేయబడినది. అని.

ఇక్కడ కర్ణుడు చెప్పినట్లు దోణుడు వృద్ధుడనియు, 400 సం॥రముల వయస్సు వాడనియు, అయినను యువకునివలె వీరవిహారము చేసెననియు స్థలాంతరములో జెప్పబడినది—

“అకర్ణపలి శ్వామో వయసాఽశీతిపంచకః ।

రణే పర్యచర ద్ద్రోణో వృద్ధః పాదశఃర్షవత్ ॥

టీ. అశీతిపంచకః చతుశ్శతాబ్దః.

ఇట్లు కర్ణునిచేగూడ ద్రోణుని తప్పు లేదని దుర్యోధనుడు మంద
లింపబడెను. పాండవులపై తాము జేసిన దుష్కార్యములు వెల్లడింప
బడెను. దీనిని ప్రతివాదులు గమనంతురుగాక.

—♦ కర్ణుని ఏకవీరఘ్ని పార్థునియందు ప్రయోగింపబడక

పోవుటకు కారణము ♦—

ద్రోణాచార్యపైన్యాధిపత్యములోని చతుర్థదివసమురాటి రాత్రి
యుద్ధములో ఘటోత్కచుడు డీకొని కౌరవసేనలను హతముచేయుచు
కర్ణుని కటకటలాడింప కురువీరులు చూచి కర్ణునితో నిట్లనిరి —

“తస్మా దేనం రాక్షసం ఘోరరూపం శక్త్యా జహి త్వం దత్తయా వాసజేన ।

మా కౌరవా స్సర్వఏవే న్ద్రకల్పా రాత్రియుద్ధేకర్ణ నేషు స్సయోధాః ॥”

రాధేయా ! ఈగండము దాటిన చూచుకొనవచ్చును. ఆయేక
వీరఘ్నిని యీ ఘటోత్కచునియందు ప్రయోగించి కౌరవయోధులను
రక్షింపుము. అని. ఆమాటపై కర్ణు డట్లే చేసెను.

ఈవిషయము సంజయునివలన ధృతరాష్ట్రుడు విని యిట్లు
ప్రశ్నించెను—సంజయా ! ఏకవీరఘ్ని కర్ణుని కున్నదాయె. అట్టి యేక
వీరుడు పార్థుడాయె. “అహూతో న నివర్తేయ మితి తస్య మహా
వ్రతమ్” ఆహ్వానించినవానిమీదికి వెళ్ళితీరెద నని పార్థునకు వ్రత
మాయె. అట్టి స్థితిలో కర్ణు డాపార్థుని యుద్ధమునకు బిలిచి యాశక్తిని
బ్రయోగింపకపోవుటకు కారణ మేమి ? దుర్యోధనాదులుగాని, నీవు
గాని యేల చెప్పలేదు ? అని.

దీనికి సమాధానము సంజయు డిట్లు చెప్పెను—

స్వగ్రామా ద్వినివృత్తానాం సర్వేషాం నో విశాం పతే ।

రాత్రౌ కురుకులశ్రేష్ఠ మస్త్రోఽయం సమజాయత ॥

ప్రభాతమాత్రే శ్చోభూతే కేశవాయార్జునాయ వా ।

శక్తి రేషా హి ముక్తవ్యా కర్ణ కర్ణే నిత్యశః ॥

తతః ప్రభాతసమయే రాజన్ కర్ణస్య దైవతైః ।

అన్యేషాం చైవ యోధానాం సా బుద్ధి ర్నాశ్యతే పునః ॥

దైవ మేవ పరం మన్యే య త్కర్ణో హస్త సంస్థయా ।

న జఘాన రణే పార్థం కృష్ణం వా దేవకీసుతమ్ ॥”

ధృతరాష్ట్రా! ఏనాటి కానాడు యుద్ధము ఆసినతరువాత రాత్రి అందరును గలిసి యాలోచించుటలో రేపు యుద్ధములో రాధేయ! ఏకవీరఘ్నిని పార్థునిమీదనో, కృష్ణునిమీదనో ప్రయోగింపుము. అని నిత్యము అనుకొనుచుండుటయు, యుద్ధరంగమున బ్రవేశించినతరువాత కర్ణునకుగాని, యోధులకుగాని ఆబుద్ధియే పుట్టకపోవుచుండుటయు జరుగుచు వచ్చినది. అది దేవతలమూలమున జరిగిన పని. తన హస్తగతమైన శక్తిచేత పార్థుని, లేక కృష్ణుని వధింపవలసిన కర్ణుడు ఆపని జేయకపోవుట దురదృష్టము. అని.

ఇచ్చట ఆబుద్ధి పుట్టకుండ దేవతలు చేయుచువచ్చినారని చెప్పబడినది. వారల్లు చేయుటకు దురదృష్టము కారణ మని చెప్పబడినది. కనుకనే—

“యస్మై దేవాః ప్రయచ్ఛంతి పురుషాయ పరాభవమ్ ।

బుద్ధిం తస్యాఽపి కర్షంతి సోఽవాచీనాని పశ్యతి ॥

బుద్ధౌ కలుషభూతాయాం వినాశే సముపస్థితే ।

అనయో నయసంకాశో హృదయా న్నాపసర్పతి ॥”

దేవతలు ఎవ్వనికి పరాభవము కలిగింప దలపెట్టెదరో ఆతని బుద్ధి పెడచారి బడును. దానిపై విరుద్ధభావము లుద్భవించును. బుద్ధి కలుషితమై వినాశ మాసన్నమైనపుడు అవినీతి నీతిగా దోచును. అని విదురనీతిలో చెప్పబడినది.

ఆశక్తి పార్థునిపై ప్రయోగింపబడకుండునట్లు తానే చేయుచు వచ్చితి నని శ్రీకృష్ణు డిట్లు సాత్యకితో జెప్పెను—

“అహ మేవ తు రాధేయం మోహయామి యుధాం వర ।

తతో నా వాసుజ చ్ఛక్తిం పాండవే శ్వేతవాహనే ॥

ఈ వాక్యమునుబట్టి శ్రీకృష్ణుడు చేసినట్లును, ఆ సంజయ వాక్య

మునుబట్టి దేవతలుచేసినట్లును కనబడినను విరోధములేదు. కర్మఫల ప్రదాతయగు భగవంతునకు అనుచరులే దేవతలు. వారే యింద్రి యాధిష్ఠానదేవతలు. భగవంతునిసంకల్పమును వారేనెరవేర్చుచుందురు.

ఇచ్చట వక్తవ్యాంశము.

భగవంతునకు వారివారి భవితవ్యములను, ఆయా మహాపురుషుల శాసానుగ్రహరూపములైన అమోఘవాక్కులను అన్యోన్యవిరోధము లేకుండ అమలుజరుపుట లక్షణముకదా !

ఇందుగ్గిడు కర్ణునకు ఏకవీరఘ్నిని యిచ్చియుండెను. ఇచ్చి

“త్వం తు యం ప్రార్థయ శ్వేకం రక్ష్యతే స మహాత్మనా ।”

నీవెవ్వనిపై దృష్టిపెట్టుకొని యున్నావో ఆతడు శ్రీకృష్ణరక్షితుడై యుండు నని చెప్పెను. ఆ యిందుగ్గిని యనుగ్రహవాక్కునకు పార్థుని భవితవ్యమునకు హాని జరుగకూడదు. ఆ యేకవీరఘ్ని వ్యర్థము కాకూడదు.

“స హి సృష్టో మఘవతా శక్తిహేతో ర్మహాత్మనా ।

కర్ణస్యాఽప్రతివీర్యస్య ప్రతియోధా మహారథః ॥”

ఆ కర్ణుని యేకవీరఘ్నికి గురియగుటకే యిందుగ్గినిచే బుట్టింపబడియున్న ఘటోత్కచుడు ఆ శక్తికి గురికాకుండ నుండగూడదు. పార్థసంహారబుద్ధితో శత్రువర్గము ఆశక్తి నాధారముచేసికొనియున్నది. ఇట్టి పరిస్థితిలో శత్రువర్గ మెప్పటి కప్పు డనుకొనుచునే మరచిపోవునట్లును దానికోరికే జన్మించిన ఘటోత్కచునిపై యది ప్రయోగింపబడునట్లును భగవంతుడు గనుకనే శ్రీకృష్ణుడు చేయగలిగెను. తమస్వాధీనములోని తమబుద్ధితమ యధీనములో లేక శ్రీకృష్ణుని యధీనమై నడచుట కంటె శ్రీకృష్ణుడు భగవంతు డనుటకు మరొక నిదర్శన మేమి కావలయును ? ఘటోత్కచుడు తమకు బహువిధోపకారములు చేసినవాడు చనిపోయె నని భేదపడు పార్థునకు కృష్ణభగవాను డిట్లు చెప్పెను—

“ఏష హి బ్రాహ్మణద్యేషీ యజ్ఞద్యేషీ చ రాక్షసః ।

ధర్మస్య లాప్తా పాపాత్మా తస్మా దేష నిపాతితః ॥

యే హి ధర్మస్య లాప్తాః పథ్యాస్తే మమ పాండవ ॥

ధర్మసంస్థాపనార్థం హి ప్రతిజైషా మమాఽవ్యయా ।”

పార్థా ! ధర్మవ్యవస్థలను భగ్నముచేయువారు నాకు వధ్యులే. ధర్మసంస్థాపనమే నాకు ప్రధానకార్యము. అని.

దీనినిబట్టి భగవంతుని అనుగ్రహనిగ్రహములకు హేతువు ఉపకారాపకారములుగాక వారివారి ధర్మాధర్మము లని స్పష్టము.

“పరిత్రాణాయ సాధూనాం వినాశాయ చ దుష్కృతామ్ ।

ధర్మసంస్థాపనార్థాయ సంభవామి యుగేయుగే ॥”

అను భగవద్గీతాసూక్తి యీ భగవంతునిదేకదా !

—♦ ధర్మజునకు దోషాచార్యునియొద్ద అసత్య మాడక
తీరని పరిస్థితి ♦—

దోషాచార్యుని సైన్యాధిపత్యములో పంచమదివసయుద్ధము ప్రచండమై దోణుని విజృంభణము అనివార్యమై దోణుని మహాస్త్రాజ్యాలలకు పాండవపక్షవీరులు అహుతియైపోవుచున్న స్థితి సంభవించినది. యుద్ధధర్మము జూడగా భూరిశ్రవస్సుతో పార్థుడు చెప్పిన విధముగా—

“నచాత్మా రక్షితవ్యో జై రాజన్ రణగతేన హి ।

యో యస్య యుజ్యతే తేరేషు స జై రక్ష్యో నరాధిప ॥

తై రత్యమాజై స్స సృషో రక్షితవ్యో మహామృధే ॥”

సైనికులు ఎవ్వని విజయమునకై తమప్రాణము లొడ్డి యుద్ధము జేయుచుందురో ఆడు వారి నందరను రక్షించుచుండి వారందరిచేతను తాను రక్షింపపడుచుండవలయును.

దోణుని పరిస్థితి జూడగా కాలాంతకుడై యుండెను. అప్పుడు ధర్మజునితో కృష్ణభగవానుడు ఇట్లు చెప్పెను—

“తతో నిష్పాండవా ముర్యం కరిష్యంతం యథాం పతిమ్ ।

దోణం జ్ఞాత్వా ధర్మరాజం గోవిన్దో వ్యధితో బ్రవీత్ ॥

యద్యర్థదివసం దోణో యుధ్యతే మన్యు మాస్థితః ।

సత్యం బ్రవీమి తే సేనా వినాశం సముపైష్యతి ॥

స భవాం స్త్రాతు నో దోణా తృత్యా జ్ఞాయోఽన్యతం వచః ॥”

ధర్మరాజా ! దోణు డీవిధముగా నొకపూట యుద్ధముచేసిన యెడల నిజముగా నీ సేన యంతయు నశించిపోవును. కనుక నీవిప్పుడు మమ్ముల నందరును దోణుని వలన కాపాడవలయును. ఈ విషయ

స్థితిలో సజ్యముకంటె అన్యమే ఉచితము. అని. అసత్య మాడినంత మాత్రమున రక్షణ మగునని విశ్వాసమెట్లు? అనగా ఆదిలో ధర్మజునకు దోషము డిక్లయి చెప్పెను—

“ఋతే వ్రాయగతం రాజ స్మస్తశస్త్ర మచేతనమ్ ।

హ న్యాన్య న్మాం యుధ యోధానాం సత్య మేత ద్భవీమి తే ॥

స శక్తుం తాత సక్యామి యో మాం హన్యా ద్రథే స్థితం ।

శస్త్రం చాహం రణే జహ్యాం శ్రుత్వా తు మహ దప్రియమ్ ॥

శ్రద్ధాయనాన్య త్పురుషా కేత త్సత్యం బ్రవీమి తే ।”

ధర్మజా! నేను శస్త్రసంన్యాసము జేసి వ్రాయోపవేశము జేసి యున్నప్పుడు తప్ప, శస్త్రము చేతబట్టి యున్నంతసేపు నన్ను వధింప గలవాడు లేడు. నేను శస్త్రము విడుచుట యెప్పు డనగా? విశ్వస నీయునివలన అప్రియవార్త వినినప్పుడు. ఇది నిజము. అని.

ఈవిషయము దోషుడు చెప్పిన దెప్పుడు? యుద్ధారంభములో ధర్మజుడు వెళ్ళి పాదాభివందనము చేసిన సందర్భమున—

ధృత స్తే విజయో రాజన్ యస్య మస్త్రీ హరి స్తవ ।”

శ్రీకృష్ణుడు మంత్రియై యున్న నీకు విజయము ధృవ మని యాశీర్వాదింప ఆవిజయము కలుగుట యెట్లు? అను ధర్మజుని ప్రశ్నకు సమాధానము చెప్పనప్పుడు.

దీనినిబట్టి అప్రియవార్తాశ్రవణమున దోషు డస్త్రసంన్యాసము జేయును. అట్టి వార్త ధర్మజునిమూలమున వినవలయును. దానికై ధర్మజు డసత్య మాడవలయును. అసత్య మాడనివాడు ధర్మజుడు. ఆడనిచే అస్త్రసంన్యాసము జేయనివాడు దోషుడు. అది చేయనిచే జీవింపనిది నేన; ఫలింపనిది విజయాశీర్వాదము. ధర్మజునకు శరణాగత సైనికసంరక్షణము విధి; దానికి తన యసత్యవచనమే సాధనము గావలసివచ్చినది. అసత్య మాడునా? ఒక దోషము. ఆడకుండునా? ఒక దోషము. ఎట్లు చూచినను దోషమే ఘటించునట్టి యీవిషయము

స్థితిలో అల్పదోషమున కంగీకరించి యధికదోషము లేకుండజేసికొనుట ప్రాజ్ఞులక్షణము. అందు శరణాగతపై నికులను రక్షింపకుండుట అధిక దోష మని, తదర్థ మసత్య మాడుట అల్పదోష మని కృష్ణభగవాను డుపదేశించెను. ఇదియే ధర్మజునకు అసత్య మాడక తీరని పరిస్థితి. ఈ పరిస్థితినిబట్టియే ధర్మజుడు దోషాపశ్చిన్నపై “అశ్వత్థామా హతః కుంజరః” అని పలుకుట, దోషు డస్త్రసంన్యాము జేయుట, ధృష్ట ద్యుమ్నుడు దోషుని వధించుట జరిగినది.

మొదట భీమసేనుడు అశ్వత్థామ యనబడు గజమును వధించి దోషుడు వినునట్లు “అశ్వత్థామా హతః” అని కేక వేసెను. దానిపై సందేహము కలిగి ధర్మజు నడుగ ధర్మజు డట్లు పలికెను. దీనికి వాక్కుల మనిపేరు. ఛలము లెన్నివిధములో అందిది యేవిధమో నీలకంఠీయ ములో జెప్పబడినది—

“నిత్యం పంచోపధాత్తీతై ర్మన్త్రైయే త్సహ మన్త్రిభిః ।” (కాన్తి. అ. 83)

టీ. ఉపధాః చలాని తాని పంచ తేషు కేవలం వాచకీ ద్రోణకథే—
“హతోఽశ్వత్థామా కుంజరః” ఇత్యుక్తి ర్యధిష్ఠిరస్య మనసి ఛలాభావాత్ । భీమస్య తు తత్రైవ కాయీకీ వాచికీ చ । కేవలం మానసికీ పాండవేషు । ధృత రాష్ట్రస్య వాచిక్యా అభావాత్ । తత్రైవ ధార్మ్య ప్రాణాం కాయవాక్కునో భవా జతుగృహే । సౌప్తికేఽశ్వత్థామ్నః కాయీకీతి పంచవిధా ।

ఛలములు— కేవలకాయిక మని, కేవలవాచికమని, కేవల మానసికమని, కాయికవాచికమని, మనోవాక్కాయకృత మని యైదు విధములు.

ఇందుదోషావధోద్దేశ్యకమైన యుధిష్ఠిరోక్తిలోని అశ్వత్థామ శబ్దము గజార్థకముగనే భావించి వాడబడుటచేత నది కేవలవాచికమైన ఛలమే, మానసిక ఛలము లేదు.

ఆవిషయమై అశ్వత్థామనామకగజమును వధించి “అశ్వత్థామా హతః” అని భీమసేను డనుటలో నది కాయికవాచికఛలము; అది గజార్థకముగనే భావించి వాడబడుటచేత మానసికఛలము లేదు.

ధృతరాష్ట్రునకు పాండవులపట్ల కేవలమానసికచ్ఛలము; వాక్కులలో గాని క్రియలలోగాని ఛలములేదు. అశ్వత్థామకు సౌప్తికవధవిషయములో తెలియుకుండ నచ్చి వధించుటచే కాయకచ్ఛలము.

పాండవులనిమిత్తము లాక్షౌగృహవిషయమై దుర్యోధనాదులది మనోవాక్కాయకృతచ్ఛలము, అని.

దీనినిబట్టి దుష్టచతుష్టయము చేసినంత ఛలము భీమసేనుడు చేయనే లేదు. ధర్మజునిమాట చెప్పవలసిన దేమున్నది ?

అదియైనను దుష్టచతుష్టయమువలె చేసినది కాక శరణాగత స్వసైనికరక్షణార్థము యుద్ధభూమిలో చేయవలసివచ్చి చేసిన పని; ద్రోణాచార్యుడు ఆ అశ్వత్థామవిషయమును సన్నిధానవర్తులగు తన పక్షమునారి నడుగక ధర్మజు నడిగినప్పుడు చేసిన పని; తాననుచున్న అశ్వత్థామ గజమని భావించియే చేసిన పని; ద్రోణాచార్యుని విజయాశీర్వచనకాలమందలి సూచన ననుసరించి చేసినపని; ఆపద్ధర్మము నవలంబించి చేసినపని; కృష్ణభగవానుని ప్రబోధము నవగరించి చేసిన పని.

ధర్మజు డసత్య మాడె నసత్యమాడె ననుచు కోలాహలము జేయు ప్రతివాడు లీవిషయము నవధరించి తమ భ్రాంతిని తొలగించు కొందురు గాక !

కృష్ణభగవానునిగూర్చి చెప్పుచున్నాము — ఆయావ్యక్తుల భవి తవ్యమునకును, ఆయామహాపురుషుల అమోఘవాక్కులకును పరస్పర విరోధము లేకుండ జగద్వ్యాపారమును నడిపింప గల అకుంతితశక్తి భగవంతునిది.

“ఇష్టా మనుజేంద్రేణ ద్రుపదేన ... లభ్యో ద్రోణవినాకాయ ”

అని ద్రోణాంతకుడుగా బుట్టినవాడు ధృష్టద్యుముడు.

“యతో ధర్మ స్తతః కృష్ణో యతః కృష్ణ స్తతో జయః ।

యుధ్యస్య గచ్ఛ కాస్తేయ పృచ్ఛ మాం కిం బ్రవీమి తే ॥

న తేఽస్తి విజయ స్తావ ద్యావ ద్యుభ్యా వ్యహం రణే ;

మమాఽఽశు నిధనే రాజన్ యతస్య సహ సోదరైః ॥

న శత్రుం తాత పశ్యామి యో మాం హన్యా ద్రథే స్థితం ।

ఋతే ప్రాయగతం రాజన్ శ్వస్తశస్త్రం ... ॥

శస్త్రం చాఽహం రణే జహ్యం శ్రుత్వా తు మహదప్రియమ్ ।”

నీకు విజయము కలుగును; నేను యుద్ధముచేయుచున్నంత వరకు గలుగదు. నీవు నీసోదరులతోగూడి నన్ను వధించుటకు ప్రయత్నింపుము. నేను శస్త్రమును విడిచివేసినప్పుడు తప్ప నన్నెవ్వడును వధింపలేడు. అప్రియవార్తను వినినపుడు నేను శస్త్రము విడిచివేయుదును. అని ధర్మజునకు జెప్పిన అమోఘవాక్కుగల మహాపురుషుడు ద్రోణాచార్యుడు.

ఇట్టి ద్రోణాచార్యుడు ధృష్టద్యుమ్నుని మూలమున శస్త్రము విడుచువాడు గాడు. శస్త్రము విడిచినగాని ధృష్టద్యుమ్నునకు స్వాధీనము గాడు. స్వాధీనమైనగాని ధృష్టద్యుమ్నుజన్మమునకు సార్థక్యము రాదు. పాండవులకు ద్రోణాభిమతవిజయమును రాదు. అందుకై ద్రోణాచార్యానుజ్ఞాప్రకారము ధర్మజుని మూలమున ద్రోణుని శస్త్ర సంన్యాసము; ధృష్టద్యుమ్నునిమూలమున ద్రోణవధము జరుగవలసి యున్నందునను ఈఘటన కృష్ణభగవానుడు చేయగలుగు ననియే—
“ధ్రువ స్తే విజయో రాజన్ యతస్య మస్త్రీ హరి స్తవ” అని ద్రోణాచార్యుడు నూచించియున్నందునను ఆచార్యహృదయము తెలిసిన కృష్ణభగవానుడు అట్లు ప్రబోధించి యావిషయముల నన్నిటిని ఘటింపజేసెను. కనుక కృష్ణభగవానునిగూర్చి తమతమ యపోహలను ప్రతివాదులు తొలగించుకొందురుగాక.

—♦ ద్రోణవధానంతరము స్వయంకృతాపరాధముల దలచుకొని

దుష్టచితుష్టయము పరితపించుట ♦—

తన సైన్యాధిపత్యములో నయిదవరోజు సాయంకాలమునకు

ద్రోణాచార్యుడు పరమపదము నొందగా నాటి రాత్రి కౌరవసేన శోకించినది —

“విశేషత స్సుతపుత్రో రాజా చైవ సుయోధనః ।

దుశ్శాసన శ్చ శకుని స్సౌజల శ్చ మహాబలః ॥

ఉషితా స్తే నిశాంతా స్తు దుర్యోధననివేశనే ।

చింతయంతః పరిక్షేళాన్ పాండవానాం మహాత్మనామ్ ॥

య త్త ద్యూతే పరిక్షిప్తా కృష్ణా చానాయితా సభామ్ ।

త త్స్మరంతో సుశోచంతో భృశ ముద్విగ్న చేతసః ॥

తథా తు సంచింతయతాం తాన్ క్షేళాన్ ద్యూతకారితాన్ ।

దుఃఖేన త్నణదా రాజన్ జగామా బ్రహ్మతోపమా ॥ ” (కర్ణ. అ. 1)

టీ. క్షేళాన్ = కచగ్రహణాదీన్ ।

కర్ణ, శకుని, దుర్యోధన, దుశ్శాసనులు దుర్యోధనశిబిరమందు గూర్చుండి మహాత్ములగు పాండవులకు దాము కలిగించిన కష్టములను, ద్యూతములో బెట్టిన బాధలను, ద్యూతసభకు ద్రాపదీదేవిని లాగుటను, ఆమె కేళాకర్షణమును, ఆమె వస్త్రావహరణమును దలపోసికొని చింతించుచుండ నాటి రాత్రి అతిదుఃఖముతో గడచినది. ద్రాపదీదేవి యెన్నడో నవ్వి నదని దానికి శాస్తిగా దుర్యోధనాదు లామె నట్లు చేసినా రని చెప్పు ప్రతివాదుల కొకింత బోధించుచున్నాము—

చేసిన పని తప్పయినపుడు దుర్యోధనాదులు పరితపింతురా ? ఒప్పుయినపుడు పరితపింతురా ? ఒకరి తప్పుపనికి చేసిన శాస్తి ఒప్పు గునా? తప్పు గునా ? నిర్దేతుకముగా జేసిన తప్పుపనికి పరితపింతురా ? సహేతుకముగా జేసిన పనికిపరితపింతురా ? ఎట్టిఘోరకృత్యములకును జంకి యెరుగని దుష్టచతుష్టయము నట్లు పరితపింపజేసినది— ద్రాపదీనిమిత్రకమైన దుష్కార్యము; దానికి హేతువును గల్పించి సమర్థింపబూనుట నింద్యము.

—♦ కర్ణుని సైన్యాధిపత్యము - శల్యసారథ్యవరణము—

కర్ణశల్యసంవాదము ♦—

యుద్ధారంభమునుండి పదియారవరోజున కర్ణుడు సైన్యాధి

పత్యము వహించి ప్రచండయుద్ధము జేయుట, తుదకు పార్థుడు ప్రతిఘటించి కౌరవసేనలను పారదోలుట, అంతట సాయంకాలము కాగా ఆనాటియుద్ధ మాపుట జరిగినది.

మరుచటిరోజు యుద్ధమునుగూర్చి ప్రసంగించునపుడు నేడు—
“నిహనిష్యామి తం వీరం స వా మాం నిహనిష్యతి” పార్థుని నేను వధించుటో నన్ను పార్థుడు వధించుటో జరుగు నని చెప్పి యిట్లనెను—

“అవశ్య స్తు మయా వాచ్యం యేన హీనోఽస్మి ఘాల్ననాత్ ।

జాతస్య ధనుషో దివ్యా తథాఽక్షయ్యే మహేషుధీ ॥

సారథి స్తస్య గోవిన్దో మమ తాదృ జ్ఞ విద్యతే ।

తస్య దివ్యం ధనుః శ్రేష్ఠం గాండీవ మజితం యుధి ॥

యేన చాఽప్యధికో వీరః పాండవ స్తన్నిబోధ మే ।

రక్తిగ్రాహ శ్చ ద్వాకార్త సుర్వలోకనమస్కృతః ॥

అగ్నిదత్త శ్చ ఖై దివ్యో రథః కాంచనభూషణః ।

అచ్ఛేద్య సుర్వతో వీర వాజిన శ్చ మనోజవాః ॥

ధ్వజ శ్చ దివ్యో ద్యుతిమాన్ వానరో విస్మయంకరః ।

కృష్ణశ్చ స్రష్టా జగతో రథం త మభిరక్షతి ।

ఏతై ర్ద్రైశ్చై రహం హీనో యోద్ధు మిచ్ఛామి పాండవమ్ ॥

అయ స్తు సదృశ శ్చౌరేఃశ్చల్య స్సమితవోధనః ।

సారథ్యం యది మే కుర్యా ద్ధృవ స్తే విజయో భవత్ ॥” (కర్ణ. అ. 31)

దుర్యోధనా ! పార్థునికంటె నేను దేనిచే హీనుడనై యుంటినో నీకు అవశ్యము చెప్పవలసియున్నది. పార్థుని ధనుస్సు దివ్యము; దాని నారిత్రాడు దివ్యము; ఆతని యక్షయ్యతూణీరములు దివ్యములు; పార్థసారథి శ్రీకృష్ణుడు. అట్టివాడు నాకు లేనేలేడు.

పార్థుడు ఏయే పరికరములచే నధికుడో వినుము— సర్వలోక నమస్కృతుడయిన శ్రీకృష్ణుడు సారథి; అగ్నిదత్తమై అచ్ఛేద్యమై యున్న దివ్యమైన రథము; మనోవేగముగల అశ్వములు; మహాదీప్తి కలిగి విస్మయావహమైయున్న దివ్యమైన కపిధ్వజము; జగత్కర్తయైన శ్రీకృష్ణుడు రథరక్షకుడు.

ఈపరికరము లేమియు లేని నేను పార్థునితో యుద్ధము చేయ దలచినాను; శ్రీకృష్ణునకు తుల్యుడైన యీశల్యుడు నాకు సారథ్యము చేసినయెడల నీకు భువముగా విజయము కలుగును. అని. ఆమాటపై దుర్యోధనుడు నీవు కర్ణసారథిని కావలసిన దని స్తుతిపూర్వకముగా యాచించి శల్యు నంగీకరింపజేసినపుడు శల్యు డిట్లనెను—

“య త్తు కర్ణ మహం బ్రూయాం హితకామః ప్రియాప్రియే ।
మమ తత్ క్షమతాం సర్వం భవాన్ కర్ణ శ్చ సర్వశః ॥”

హితమును గోరిన నేను కర్ణునిగూర్చి ప్రియాప్రియవిషయము లాడినపుడు నీవును కర్ణుడును సహించియుండవలెను. ఈనిర్ణయముపై నేను సారథ్యము జేయుదును. అని.

దాని కంగీకరించినతరువాత కర్ణశల్యులు రథాహూధులై యుద్ధ భూమికి వచ్చునపుడు పార్థుని వధింతు నని కర్ణుడును, అది నీకు శక్యమా ? అని శల్యుడును వివాదము పెట్టుకొని యొకనినొకడు నిరసింతుకొను సందర్భములో కర్ణు డిట్లనెను—

“శౌరే రథం వాహయతోఽర్జునస్య బలిం మహస్త్రాణి చ పాండవస్య ।
అహం విజానామి ... తౌ చా ప్యహం ... ॥

వ్యపేతభీ ర్యోధయిష్యామి కృష్ణే ।

సంతాపయ కృభ్యధికన్న రామా చ్ఛపోఽద్య మాం బ్రాహ్మణసత్తమాచ్ఛ ॥”

నేను కృష్ణార్జునుల శక్తి సామర్థ్యముల నెరుగుదును. అయినను వారితో నిర్భయుడనై యుద్ధము జేయుదును.

పరశురామశాప మొకటియు, బ్రాహ్మణశాప మొకటియు నాకు మిక్కిలి సంతాపకరములై యున్నవి.

పరశురామశాపము:—“నూతోపథావాప్త మిదం తవాస్త్రం న కర్మ కాశే ప్రతిభాస్యతి త్వామ్ । అన్యత్ర తు స్యా త్తవ మృత్యుకాలాత్”
టీ. నూతోపథా నూతశ్వపిథాననిమిత్తం కర్మ కాశే స్వప్రతిజ్ఞారక్షణకాశే ।

నీవు నూతత్వమును కప్పిపుచ్చి నావలన గ్రహించిన అస్త్రము

ప్రతిజ్ఞారక్షణకాలములో నీకు స్ఫురింపదు. నీకు మృత్యుకాలముకంటె నితరకాలమందే స్ఫురించును. అని.

బ్రాహ్మణశాపము:—

“యస్మా త్వయా ప్రమత్తేన హోమధేస్వా హత స్సతః ।
శ్వభే తే పతతాం చక్ర మితి మాం బ్రాహ్మణోఽబ్రవీత్ ॥
యుధ్యమానస్య సంగ్రామే ప్రాప్తస్యైకాయనం భయం ।”

నీవు ప్రమత్తుడవై నా హోమధేనువత్సమును వధించితివిగనుగ భయంకరసంగ్రామములో యుద్ధము చేయనప్పుడు నీరథచక్రము భూమిలో దించుకొనిపోవుగాక. అని. ఈ శాపములు నాకు సంతాపము గలిగించుచున్నవి.

—♦ పార్థుడు సంశ్లేష కులతో బోరుచున్నపుడు కర్ణుడు
పాండవసేనలపై విజృంభించుట ♦—

సంకులయుద్ధము జరుగుచుండ కర్ణ యుధిష్ఠిరులు తలపడిరి. కర్ణుని బాణఘాతములచే వీడితుడైన యుధిష్ఠిరుడు—

“సమాధత్త శితం బాణం గిరీణా మపి దారణం ।
మమోచ త్వరితో రాజా నూతపుత్రజిహ్వాంసయా ॥
స తు తేన ప్రహరణ వీడితః ప్రముమోహ తై ।
స్రిస్తగాతో మహాబాహు ర్ధను రుత్సృజ్య సృష్టనే ॥
గతాను రివ నిశ్చేతా శృల్య స్యాఽభిముఖోఽపతత్ ।
రాజాపి భూయో నాజఘ్న కర్ణం పార్థహితేషయా ॥”

నిశితమైన బాణమును సంధించి ప్రయోగింప ఆగాధప్రహారముచే స్మృతి దప్పి ధనుస్సును వదలి మూర్ఛితుడై రథముమీద కర్ణుడు పడిపోయెను. అప్పుడు పార్థప్రతిజ్ఞనుబట్టి తాను మరల కర్ణునిపై బాణమును ప్రయోగింపలేదు.

తరువాత స్మృతి రాగా కర్ణుడు కుపితుడై యుధిష్ఠిరుని బాణములచే వీడింప—“ప్రాయా ద్రాజా పరాజ్ముఖః” ధర్మజుడు మరలిపోయెను. ఆసమయమందు కర్ణుడు—

“అభిద్రుత్య తు రాధేయః పాండుపుత్రం యథిష్ఠిరం ।

పవిత్రీకర్తు మాతానం సకన్ధే సంస్పృశ్య పాణినా ॥

గ్రహీతు మిచ్ఛన్ సబలా త్కున్తివాక్యం చ సోఽస్మరత్ ।”

యథిష్ఠిరుని మీదికి ద్రుతగతితో బోయి ధర్మజుని భుజముపై తన హస్తముచేత స్పృశించి తన్ను పవిత్రీకరించుకొనుటకును, బలాత్కారమున గ్రహించుటకును దలపెట్టియు కున్తివాక్యము దలచుకొని యుపేక్షించెను; నిరసనవాక్యము లాడెను. తరువాత కర్ణభీమసేనులు తలపడిరి.

“స భీమసేనాభిహత స్సూతపుత్రః కురూద్వహ ।

నిషసాద రథోపస్థే విసంజ్ఞః పృతనాపతిః ॥

తతో మద్రాధిరో దృష్ట్వా విసంజ్ఞం నూతనస్తనం ।

అపోవాహ రథేనాజౌ కర్ణ మాహవశోభినమ్ ॥”

భీమసేనునబాణాభిహతుడై స్ఫుటి తప్పి రథముపై మూర్ఛిల్లిన కర్ణుని శల్యుడు రథమును మరలించి తీసికొని వెళ్ళెను.

కర్ణుడు తెప్పరిల్లి మహాయుద్ధము జేయుచు పాండవసేనలోని యోధులను వందలకొలది వధించుచు, నకులసహదేవుల మధ్య ఊత గాతుడై యున్న ధర్మజుని మీదకు వెళ్ళి ధర్మజుని, నకులుని విరధులను, మిక్కిలి ఊతగాతులను జేయ వారిరువురును సహదేవుని రథ మధిష్ఠించిరి. శల్యుడు రాధేయా ! పాద్యునిమీద జూపవలసిన పరాక్రమమును ఊతవిఊతగాతుడును, విరధుడును, క్షీణశస్త్రకవచుడును అగు ధర్మజునిపై జూపదవేమని యనుచున్నను వినుపించుకొనక నకుల సహదేవులను, ధర్మజుని గాఢముగా ప్రహరించి—“దృష్ట్వా దుర్యోధనం చైవ భీమగ్రస్తం మహాహవే” భీమునిచే నాక్రమింపబడిన దుర్యోధనుని రక్షించుటకై అటు పోయెను.

ధర్మజుడు సోదరద్వయముతో శిబిరమున బ్రవేశించి శయనించి తన శరీరగతములైన ములుకులను వారు తీసివేసిన తరువాత భీమసేన సహాయార్థము నకులసహదేవులను బంపెను.

పార్థుడు సంశ్లేష కులతో బోరి యాపై యశ్వత్థామతో మహా
యుద్ధము జేసి అశ్వత్థామరథము పర్మాజుక్తుఖ మగునట్లు చేసి “అహోక
యామాస తత స్సపైన్యం” తన సైన్యమువైపు చూచునప్పటికి కర్ణుడు
భార్గవాశ్రుప్రయోగముచే తన సైన్యమునకు గలిగించుచున్న హాని
గోచరింప. శ్రీకృష్ణునితో నిట్లనెను —

“పశ్య కృష్ణ మహాబాహూ భార్గవాశ్రుస్య విక్రమం ।
నైత దశ్రుం హి సమరే శక్యం హస్తుం కథంచన ॥
నూతపుత్రం చ సంరబ్ధం పశ్య కృష్ణ మహారణే ।
అంతకప్రతిమం వీర్యే కుర్వాణం కర్మ చారుణమ్ ॥
అభీక్ష్యం చోదయ న్నశ్యాన్ ప్రేక్షతే మాం ముహుర్ముహుః ।
న చ పశ్యామి సమరే కర్ణం ప్రతిపలాయతుమ్ ॥”

టీ. కర్ణంప్రతి=అక్షీకృత్య పలాయతుం న పశ్యామి నిషిద్ధత్వాత్ ।

జీవన్ ప్రాప్నోతి పుత్రష స్సంఖ్యే జయపరాజయా ।

మృతస్య తు హృషీకేశ భంగ ఏవ కుతో జయః ॥

(అ. 64)

శ్రీకృష్ణా ! ఆ భార్గవాశ్రుముయొక్క ఉదగ్గిరిని జూచుము.
దానిని పరిహరించుటకు ప్రత్యస్తము లేనే లేదు. ఆకర్ణుడు అంతకుని
వలె మంసిపడుచు నాకొరకు జూచుచు నెట్లుండెనో చూచుము. నే
నిప్పుడు కర్ణుని కదురయి ఆయస్త్ర మప్రతిహత మగుటవలన నిషిద్ధ
మయిన పలాయనము జేయుట నాకిష్టము గాదు. జీవించియున్ననాడు
జయమో, పరాజయమోకలుగవచ్చును. మరణించిన ఇకేమున్నది? అని.

దీనినిబట్టి కర్ణార్జునద్వంద్వయుద్ధములలో కర్ణుడు మరలిపోవుచు
వచ్చినట్లు, పార్థు డెన్నడును మరలిపోలేదని ప్రతివాదులు తెలిసికొన
వలయును.

—♦ భీమసేనుడు దుశ్శాసనుని వధించుట ♦—

క్షతగాతుడై యున్న ధర్మజునియొద్దకు కృష్ణార్జునులు వెళ్ళి
చూచినపుడు ధర్మజుని ప్రసంగము విని కర్ణునిపై వార్ధు డత్యాగ్ర
హము వహించి యిక కర్ణుని వధించియే వచ్చెద నని శపథము జేసి

యుద్ధభూమికి వచ్చి సైన్యసాగరమధ్యమందున్న భీమసేనునకు సహాయ పడుచు ముందునకు వెళ్ళుచుండ- పార్థునకు సహాయపడుచు భీమ సేనుడు విద్యుంభించు సమయమున దుశ్శాసనుడు భీమసేనునిపై యెదు రొక్కనుటయు, భీమసేనగదాఘాతమున దుశ్శాసనుడు నేలబడుటయు సంభవింప, భీమసేనుడు- దుశ్శాసనుడు చేసియున్న ద్రౌపదీకేశాకర్షణాదులను తలచుకొని యుగ్రుడై సింహనాదము చేసి కర్ణదుర్యోధన కృపాశ్వత్థామకృతవర్మలను సంబోధించి “నిహన్మి దుశ్శాసన మద్య పాపం సంరక్ష్యతా మద్య సమస్తయోధాః!” ఈదుశ్శాసనపాపిని వధించుచున్నాను. యోధులందరును కాపాడగలిగిన కాపాడుడు. అని పలికి దుశ్శాసనునిపై కురికి, నాడు ద్రౌపదీకేశములను బట్టికొనిన ఆబాహు వేది ? అని యడిగి యిది యని యాతడు చెప్పగా—“ఏవం కుర్ధ్ధో భీమసేనః కరేణ ఉత్పాటయామాస భుజం మహాత్మా” ఆభుజమును ఊడబెరికి వక్షస్థలమును విదళించి- “సత్యాం చిక్వీషు ర్మతి మాన్ ప్రతిజ్ఞాం భీమోఽపిబ చ్ఛోణిత మస్య కోష్ణమ్” అనాటి తన ప్రతిజ్ఞను సార్థకము జేయుటకై యాతని రక్తము నోటితో పీల్చెను.

ఆస్థితీలో కౌరవసేనలు “సర్వే పలాయంత భయాభిపన్నా న వై మనుష్యోఽయ మితి బ్రువాణాః” “భీమం రక్షో భాషమాణా భయార్తాః” భయపడి యాతడు మనుష్యుడు గాడనియు, రక్షుఁడు అనియు ననుకొనుచు పారిపోయినవి.

ఇచ్చట భీమసేనుడు చేసినది రాక్షసకృత్య మనునట్టి ప్రతి వాదుల నడుగుచున్నాము—“మైవ స్మ సుకృతాన్ లోకాన్ గచ్ఛే త్సార్థో వృకోదరః । యది వత్సో హి తే భిత్వా న పిబే చ్ఛోణితం రణే” అని వెనుక ప్రతిజ్ఞజేసి దానిని నిర్వహించిన భీమసేనునిది రాక్షస కృత్య మగునా ? అట్టి ప్రతిజ్ఞ జేయుటకు నిరసరాధురాలై, రజస్వలయై యున్న ద్రౌపదీదేవియెడల నాడు దుశ్శాసనుడు చేసిన దారుణకార్యములు రాక్షసకృత్యము లగునా ?

“పాలస్త్య భ్రాతర శ్చాస్య జజ్ఞిరే మనుజే స్వీహా ।

శతం దుశ్శాసనాదీనాం సర్వేషాం కూరకర్మణామ్ ॥”

అని రాక్షసాంశసంభూతు డైనట్టి దుశ్శాసనునిది రాక్షస కృత్యమా? దేవాంశసంభూతు డైనట్టి భీమసేనునిది రాక్షసకృత్యమా? అలోచింపుడు. ఎన్నడో 13 సంవత్సరములకు బూర్వము ప్రతిజ్ఞ చేసియు, వానిని మేము తలపెట్టకుందుము; పంచగ్రామముల నిచ్చి నను సంతోషింతుము. అని పాండవులు రాయబారములు పంప వానిని తిరస్కరించి దుర్యోధనాదులు ఉలూకునిచేత బంపిన సందే శములో భీమసేనునిగూర్చి—

“ప్రతిజ్ఞాతం సభామధ్యే న తన్నిధ్యా త్వయా పురా ।

దుశ్శాసనస్య రుధిరం పీయతాం యది శక్యతే ॥”

నీవు దుశ్శాసనుని రుధిర మెట్లు పానముచేయగలవో నచ్చి నీప్రతిజ్ఞ నిలుపుకొనుము. చూచెద మని చెప్పి రెచ్చగొట్టినమీద భీమసేనుడు చేసినది యాపని. కనుక ప్రతివాదులు భీమసేనుని నిందింపబూనుట యుక్తము గాదు. ఆపీల్చిన రక్తము అధరోష్ఠము దాటి లోపలకు వెళ్ళలేదు. ఈవిషయము గాంధారితో భీమసేనుడే చెప్పెను—

“అన్యస్యాపి న పాతవ్యం రుధిరం కింపున స్వకం ।

యధైవాత్మా తథా భ్రాతా విశేషో నాస్తి కశ్చన ॥

రుధిరం న న్యతిక్రామ దన్తోహ దంబ మా శుచః ।

జైవస్వత స్తు తద్వేద హస్తా మే రుధిరోక్షితా ॥”

—: సంధి జేసుకొను మని అశ్వత్థామ చెప్పట, దుర్యోధనుడు

సమ్యుతింపకపోవుట :—

కర్ణార్జునయుద్ధసందర్భములో— “యతఃపార్థ స్తతో దేవా యతః కర్ణ స్తతో ఽసురాః ॥” పార్థునివై పు దేవతలు, కర్ణునివై పు అసురులు జయకాంక్షులై యుండిరి. అశ్వత్థామ దుర్యోధనుని హస్తము బట్టు కొని యిట్లనెను—

“ప్రసీద దుర్యోధన శామ్య పాండవై రలం విరోధేన కిగస్తు విగ్రహం :
హతో గురు ర్భ్రహ్మసమో మహాస్త్రవి త్తథైవ భీష్మప్రముఖా మహాకథాః ||
అహం త్వనధ్యో మమ చాపి మాతులః ప్రకాశి రాజ్యం సహ పాండవైశ్చరం |
ధనంజయ శ్శాన్యతి వాఙ్మతో మయా జనార్దనో నైవ విరోధ మిచ్ఛతి |
యుధిష్ఠిరో భూతహితే రత స్సదా వృకోదర స్తద్వశగ స్తథా యమా ||
న చే ద్వచ కోప్యసి మే నరాధిప భ్రువం ప్రతప్తాసి హతోఽఽభి క్యధి |
నివారయిష్యామి చ కర్ణ మప్యహం యదా భవాన్ సప్రణయో భవిష్యతి ||” అరిరి

ఓదుర్యోధనా ! విరోధము మాని పాండవులతో సంధి జేసి
కొనుము. భీష్మద్రోణప్రముఖులు హతులయినారు. నేనును, కృపా
చార్యుడూను మరణింపనివారము. నీవు పాండవులతో గలసి రాజ్య
మనుభవింపుము. పార్థుని నేను నివారింపగలను. శ్రీకృష్ణునకు విరోధ
మిష్టము గాదు. ధర్మజుడు భూతదయకలవాడు. భీమసేన, నకుల,
సహదేవులు ధర్మరాజునువర్తులు.

నామాట నీవు వినకున్నయెడల తప్పక శత్రుహతుడవై పరిత
పింతువు. నీవుశాంతించినయెడల నేను కర్ణుని శాంతి పజేయగలను; అని.

దీనిపై దుర్యోధను డిట్లనెను — దుశ్శాసనుని వధించి భీమ
సేనుడు, ఇక దుర్యోధనుని హతముజేసి శిరస్సును కాలితో దన్నుదు
నని పలికిన మాట నామనస్సులో మెరుగుచున్నది.

“న చాపి కర్ణం ప్రసహే ద్రణేర్జునః.....”

“నచాఽఽశ్వసిష్యన్తి పృథాత్మజమయి ప్రసవ్యా జైరం బహుకో విచిన్త్య ||”

“నచాపి కర్ణం గురుపుత్రసంయుగా దుపారమే త్వర్హసి వక్త మచ్యుత !

శ్రీమేణ యుక్తో మహతాఽద్య ఫాల్గున స్త మేవ కర్ణః ప్రసథం హనిష్యతి ||”

కర్ణుని పార్థుడు జయింపలేడు; నా వైరానుబంధమును దలచు
కొను పాండవులు గూడ నన్ను విశ్వసింపరు; కర్ణుని యుద్ధమునుండి
విరమింపుమని చెప్పటయు యుక్తముగాదు; శ్రీమపడియున్న పార్థుని
కర్ణుడు వధింపగలడు; అని.

ఇట్లే దుర్యోధనునకు ఆపులు కొనవరకు సంధిజేసుకొను మని
చెప్పుచుండుట, ఆతడు నిరాకరించుచుండుట జరుగుచునే వచ్చినందున
పాండవులు నిర్దోషులని ప్రతివాదులు గ్రహింతురుగాక !

—: కర్ణుని సర్పముఖాస్త్రము వ్యర్థమగుట, రథచక్రమెత్తునంతవరకు నాపై బాణప్రయోగము జేయుట నీ కథర్థ మను కర్ణుని మాటలపై కృష్ణభగవానుడు సమాధానముజెప్పుట: :—

కర్ణాదునద్వంద్యయుద్ధ మతిఘోరముగా జరుగుచుండ సర్పముఖాస్త్రము కర్ణుడు సంధించెను. ఆబాణము యోగబలముగల నాగముచే నావిష్టమై యున్నది. అట్టి నాగాస్త్రము పార్థకంఠమునకు గురిపెట్టి కర్ణునిచే ప్రయోగింపబడినపుడు—

“తం శ్రేష్ఠ్య దీప్తం యుధి మాధవ స్తు త్వరాన్వితం సత్వరయోవ లీలయా ।
పదా వినిష్ఠిష్య రథోత్తమం స ప్రాజ్ఞేయ తృధివీం కించిదేవ ॥
క్షీతిం గతా జానుభి స్తేఽథ వాహః హేమచ్ఛన్నా శ్చన్ద్రమరీచివర్ణాః ।
తతోఽన్తరిక్షే సుమహాన్నివాద స్సంపూజనార్థం మధునూదనస్య ॥
దివ్యా శ్చ వాచ స్సహసా బధూవు ర్దివ్యాని పుష్పాణ్యథ సింహనాదాః ।
తస్మిం స్తథా వై ధరణీం నిమగ్నై రథే ప్రయత్నా న్మధునూదనస్య ॥
తత శ్చర స్సోఽభ్యహన త్కిరీటం తస్యేన్ద్రదత్తం సుదృఢం చ ధీమతః ।
... .. పపాత పార్థస్య కిరీట ముత్తమమ్ ॥ ”

కృష్ణభగవానుడు చూచి గురి దప్పింపదలచి లీలగా తనపాదముచే రథమును నొక్కి భూమిలో గొంత దిగిపోవునట్లు చేయగా నప్పుడశ్వములు నేలకు వ్రాలి మోకాళ్ళపై భూమి నానుకొని యున్నవి.

అప్పు డంతరిక్షమందు కృష్ణభగవానుని ప్రశంసించుచు దివ్యవాక్కులు దివ్యపుష్పవృష్టి సింహనాదములు గోచరించినవి.

అంతట నాగాస్త్రము దుగ్ధగతితో వచ్చి యాపార్థుని కిరీటమునుమాత్రము నేల బడగొట్టినది.

ఆపై కృతార్థత కలుగకపోయిన దని యానాగము కర్ణునియొద్దకు వచ్చి యీసారి నన్ను ప్రయోగింపుము— “హంతాస్మి శత్రుంతవ చాత్మనశ్చ” పార్థుని హింసించు నని చెప్పగా నేనొకనిబలము నాధారముగా జేసికొని జయము గోరువాడను గాననియు, సంధించినదానిని మరల సంధించు లక్షణము నాది కాదనియు, కర్ణుడు చెప్పి

నిరాకరింప ఆనాగమే స్వయముగా పార్థునిమీదకు రాగా—“చిచ్చేద
వడ్డి రిశిశితై స్సుధారై” అరు బాణములను ప్రయోగించి పార్థు
డానాగమును ఛేదించెను.

“గతే చ తస్మిన్ భుజగే కిరీటినా స్వయం విభుః పార్థిక భూతలా దధ ।
సముజ్జహారాఽఽశు పునః పతన్తం రథం భుజాభ్యాం పురుషోత్తమ స్తతః ॥
తస్మిన్ మహూర్తే ... వివాధ కర్ణః ... ధనంజయమ్ ।”

నాగము హతమైన పిమ్మట కృష్ణభగవానుడు దిగబడియున్న
రథమును తన భుజములచే పైకి యెత్తి యుంచెను. ఆసమయమందే
కర్ణుడు పార్థుని గాఢముగా ప్రహరించెను. ఇట్లు కర్ణుని సర్పభాస్త్రిము
వ్యర్థమైపోయినది.

“పరిత్రాణాయ సాధూనాం” అని సాధుపరిత్రాణధర్మసంస్థా
పనములు నాకవశ్యకర్తవ్యములని లోకమునకు బోధించిన భగవంతుడు
కర్ణ బాణము లక్ష్యము తప్పిపోవుటకై చేసిన యుపాయముతో పార్థుని
కాపాడిన విషయమును భగవద్గీతాప్రామాణ్యవాదులగు ప్రతివాదులు
శ్లాఘించితిరవలసినదే.

తరువాత విషయ మేమనగా—

“తత స్తదస్త్రం వనసః ప్రసస్త్వం యద్భార్గవోఽస్మై ప్రదదా మహత్మా ।
చక్రం చ వామం గ్రసతే భూమి రస్య ప్రాప్తే తస్మిన్ కథకాలే నృపిర ॥
ఘోర్తే రథే బ్రాహ్మణ స్యాభికాపా ద్రామా దుపాత్తే త్వవిభాతి చాఽస్త్రే ।
భిన్నే శరే సర్పముఖే చ ఘోరే పార్శ్వేన తస్మిన్ విషసాద కర్ణః ॥
ధర్మప్రధానం కిల పాతి ధర్మ ఇత్యబ్రివన్ ధర్మవిద స్సదైర ।
వయం చ ధర్మే ప్రయతామ నిత్యం చర్తుం యథాశక్తి యథాశక్తం చ ॥
సచాపి నిఘ్నాతి న పాతి భక్తాన్ మన్యే న నిత్యం పరిపాతి ధర్మః ।
ఏవం బురీవన్ ప్రస్థలితాశ్వనూతో విచాల్యమానోఽర్జునబాణపాతైః ॥
మర్మాభిఘాతా చ్ఛిధిలః క్రియాసు పునఃపున ర్ధర్మ మసౌ జగర్త్స ।”

కర్ణవధకాలములో భార్గవాస్త్రము స్ఫురింప దని, రథచక్ర
మును భూమి కరిచిపట్టు నని కర్ణునకు గల భార్గవశాపబ్రాహ్మణ

శాపములనుబట్టి ఆస్థితి పోసి పోయినది. అప్పుడు కర్ణుడు విషాదగ్రస్తుడై యిట్లునుకొనెను—ధర్మప్రధానుని ధర్మము కాపాడు నని ధర్మవిదులు సదా చెప్పుచునే యున్నారు. మేము యథాశక్తిగా యథాజ్ఞానముగా నిత్యము ధర్మాచరణమునకే పూనుకొనినాము. ఇట్టి మాకు విపత్తు పోవచ్చును. ధర్మము రక్షించుచు, హింసించుదు. అను మాట స్థిరమే యని నేను నమ్మజాలను. అని. ఇట్లునుకొనుచు పార్థబాణములచే నేమియు జేయలేక ధర్మమును గర్హించెను.

ఇచ్చట జూడగా తన ధర్మమే తన్ను కాపాడు నని కర్ణుడు నిశ్చయించుకొని యున్నట్లు స్పష్టమగుచున్నది. అట్టి ధర్మము—తన సూర్యోపాసన, తన దాననిష్ఠ, తన దుర్యోధనభక్తి ఇత్యాదిక మని చెప్పవలసియున్నది. ఇదేదియు తన మనోరథమును ఫలింపజేయలేదని కర్ణుడు పరితపించెను. దీనినిబట్టి ఆపత్కాలముందు ధర్మస్మరణము జేయక యెట్టివానికిని దప్పదని తేలినది.

కర్ణుని కట్టి యాపత్తు కలుగుటకు భార్గవశాపబ్రాహ్మణశాపములు కారణము. ఆశాపములకు మూలము నిరపరాధిపాండవవిద్రోహబుద్ధి. అట్టి ధర్మహానిని తాను చేసియున్నందున “ధర్మ ఏవ హతో హంతి” అన్నట్లు తానే తనకు హాని దెచ్చికొనినాడు. ఆయుధమును స్మరించుట మాని కర్ణు డప్పుడు ధర్మమును గర్హింపబూనెను.

ఆసమయమున కృష్ణభగవానుని ప్రేరణపై పార్థుడు అస్త్రము నభిమంత్రించుటయు, కర్ణుని రథచక్రమును భూమి కరచిపట్టుటయు జరుగ కర్ణుడు రథమునుండి దిగి—

“చక్రం భూభ్రామ్య మాంబ్య సమత్యే పు మిదేష సః |

సప్త ద్వీపా వసుమతీ సశైతవన కాసనా ||

గీర్ణచక్రా సమత్తిష్ఠా కర్ణేన చతురంగులమ్ |”

తనభుజములతో చక్ర మెత్తుటకు ప్రయత్నించెను. అప్పుడు చక్రమును కరచిపట్టిన భూమి నాలుగంగుళములు లేచినది. కాని చక్రము మాత్రము ఊడిరాలేదు.

అప్పుడు కర్ణుడు పార్థునితో నిట్లనెను.
 “భో! భో! పార్థ! మహేష్వాస మహూర్తం పరిపాలయ ।
 యావ చ్చక్ర మిదం గ్రస్త ముద్ధరామి మహీతలాత్ ॥
 సత్యం చక్రం మహీగ్రస్తం బృహ్మై దైవా నిదం మమ ।
 పార్థ! కాపురుషాచీర్ణ మభిసన్ధిం విసర్జయ ॥
 ఖ్యాత స్త్వి మసి కౌంతేయ విశిష్టో రణకర్మసు ।
 ప్రకీర్ణకేశే విముఖే బ్రాహ్మణేఽథ కృతాంజలౌ ॥
 శరణాగతే న్యస్తశస్త్రే యాచమానే తథాఽర్జున ।
 అబాణే భ్రష్టకవచే భ్రష్టభగ్నాయుధే తథా ॥
 న విముంచంతి శస్త్రాణి కూరా స్సాధువ్రతే స్థితాః ।
 త్వం చ కూరతమో లోకే సాధువృత్తశ్చ పాండవ ॥
 యావ చ్చక్ర మిదం గ్రస్త ముద్ధరామి మహాభుజ ।
 న మాం రథస్థో భూమిన్తం వికలం హంతు మర్హసి ॥
 న వాసుదేవా త్వత్తో వా పాండవేయ విభే మ్యహం ।”

ఓపార్థా ! నేను రథచక్ర మెత్తువరకు ముహూర్త కాలమాత్ర మాగును. దైవికముగా చక్రము దిగబడుటను జూచి నన్ను ప్రహరించుటకు దుష్టునివలె నీ వుద్యమింపకుము.

నీవు విఖ్యాతి వహించినవాడవు; యుద్ధధర్మ మెరిగినవాడవు; సాధువ్రతులగు శూరులలో జేరిన నీవు యుద్ధధర్మమును—(నిరాయుధుడు, కవచభ్రష్టుడు ఇత్యాదులపై శస్త్రములను ప్రయోగింపరాదను ధర్మమును) గమనింపుము. నేను చక్ర మెత్తునంతవరకు రథమందున్న నీవు భూమియందున్నట్టియు, వికలుడనై యున్నట్టియు నన్ను ప్రహరించుట ధర్మము గాదు. నేను నీకును, వాసుదేవునకును భయపడువాడను గాను. అని. అప్పుడు కృష్ణభగవాను డిట్లనెను—

“త మబ్రవీ ద్వాసుదేవో రథస్థో రాధేయ ధిష్ఠ్య స్మరసీహ ధర్మమ్ ।
 ప్రాయేణ నీచా వ్యసనేషు మగ్నా నిన్దన్తి దైవం కుక్యతం న తు స్వమ్ ॥”
 య ద్ద్రౌపదీ మేకవస్త్రాం సభాయా మానాయయే స్త్వం చనుయోధనశ్చ ।
 దుశ్శాసన శృకుని స్సౌబలశ్చ న తే కర్ణ ప్రత్యభా త్తత్ర ధర్మః ॥
 యదా సభాయాం రాజాన మనక్షజ్ఞం యుధిష్ఠిరం ।

అదైషీ చ్చకుని శ్లానాత్ క్వ తే ధర్మ స్తదా గతః ॥
 వనవాసే వ్యతీతే చ కర్ణ వర్షే త్రయోదశే ।
 న ప్రియచ్ఛసి య ద్రాజ్యం క్వ తే ధర్మ స్తదా గతః ॥
 య ద్భీమసేనం సర్వై శ్చ విషయుక్తై శ్చ భోజనైః ।
 ఆచర త్వస్మతే రాజా క్వ తే ధర్మ స్తదాగతః ॥
 య ద్వారణావతే పార్థాన్ శుప్తాన్ జతుగృహే తదా ।
 ఆదీపయ స్త్వం రాధేయ క్వ తే ధర్మ స్తదా గతః ॥
 యదా రజస్వలాం కృష్ణాం దుశ్శాసనవశే స్థితాం ।
 సఖాయాం ప్రాహసః కర్ణ క్వ తే ధర్మ స్తదా గతః ॥
 య దనార్యైః పురా కృష్ణాం క్లిశ్యమానా మనాగసం ।
 ఉపప్రేక్షసి రాధేయ క్వ తే ధర్మ స్తదాగతః ॥
 వినష్టైః పాండవైః కృష్ణై కాశ్వతం నరకం గతాః ।
 పతి మన్యం వృణీష్యేతి వదం స్త్వం గజగామినీమ్ ॥
 ఉపప్రేక్షసి రాధేయ క్వ తే ధర్మ స్తదా గతః ।
 రాజ్యలుబ్ధః పునః కర్ణ సమాహ్వయసి పాండవాన్ ॥
 యదా శకుని మాశ్రిత్య క్వ తే ధర్మ స్తదా గతః
 యదా భీమన్యుం బహవో యుద్ధే జఘ్ను ర్మహారథాః ॥
 పరివార్య రణే బాలం క్వ తే ధర్మ స్తదాగతః ।
 య ద్యేష ధర్మ స్తశ్చ న విద్యతే హి కిం సర్వథా తాల్మవిశోషణేన ।
 ఆద్యేహ ధర్మాణి విధత్స్వ నూత తథాపి జీవ న్న విమోక్ష్యసే హి ॥
 వీర ముక్త స్తదా కర్ణో వాసుదేవేన భారత ।
 అజ్ఞయా చ్చనతో భూత్వా నోత్తరం కించి దుక్తవాన్ ॥ ” (అ. 91)

రాధేయా ! ధర్మ మిప్పుడు కావలసివచ్చిదా ? నీచులు కష్ట
 ములకు పాలై నపుడు తమ దుష్కార్యములను నిందించుకొనక దైవ
 మును నిందించుచుందురు. రజస్వలయైయున్న ద్రాపదీదేవిని నీవు,
 దుర్యోధనుడు, దుశ్శాసనుడు, శకుని సభకు లాగిననాడు ధర్మ మేమయి
 నది ? ద్యూతము తెలియని ధర్మజుని తెలిసిన శకుని సభలో
 నోడించినపుడు ధర్మ మేమయినది? వనవాసము గడిపి, అజ్ఞాతవాసము
 గడపి వచ్చిన పాండవులకు నీవు రాజ్య మీయబడ దంటివే ! అప్పుడు

ధర్మ మేమయినది ? సర్పములచేత. విషాన్నముచేత నీయనుమతిపై దుర్యోధనుడు భీమసేనుని వధింపబూనినపుడు ధర్మ మేమయినది ? లక్కయింటిలో నిద్రించునపుడు పాండవులను అగ్నికి ఆహుతి గావింప దలపెట్టిననాడు ధర్మ మేమయినది ?

రజస్వలయై దుశ్శాసనునిచేతికి జిక్కియున్న ద్రౌపదీదేవిని జూచి సభలో నీవు పకపక నవ్వినపుడు ధర్మ మేమయినది ?

నిరపరాధురాలై దుష్టులచే వస్త్రాపహరణాదులతో బాధింప బడు ద్రౌపదీదేవిని నీవు చూచుచున్నపుడు ధర్మ మేమయినది ?

పాండవులు నశించి శాశ్వతనరకములో బడినారు. నీవు మరి యొక పతిని గట్టుకొను మని ద్రౌపదీదేవినిగూర్చి నీవు పలికినపుడు ధర్మ మేమయినది ? ప్రథమద్యూతానంతరము వెళ్ళిపోవుచున్న పాండవులను, శకునిని బురస్కరించుకొని మరల బిలిచి పునర్ద్వూతములో గూర్చుండబెట్టినపుడు ధర్మ మేమయినది ? అసహాయుడు, బాలుడు నగు అభిమన్యుని ఆర్దురు మహారథులు చుట్టుకొని హింసించి నపుడు ధర్మ మేమయినది ? ఈనాడు నీవనుచున్న ధర్మమును ఆనాడు నీ వుల్లంఘించి యిప్పుడు కంఠశోషపడిన లాభ మేమి ? ఇప్పుడు నీవు ధర్మము నవలంబించి మాటలాడినను నీకు జీవితము దక్కదు. ఈసేధముగా కృష్ణభగవానుడు పూర్వచర్యల నుద్ఘాటింప కర్ణుడు లజ్జితుడై తలవంచుకొని యుత్తరము చెప్పలేకపోయెను.

ఇచ్చట కృష్ణభగవానుడు కర్ణుని తప్పుల నుద్ఘాటించినపుడు ద్రౌపదీపాండవులు చేసిన ఆయా తప్పులకు ప్రతిక్రియగా మేమట్లు చేసినా మని, మయసభలో దుర్యోధనుని జూచి నవ్విన నేరమునకు ద్రౌపది నట్లు చేసినామని, “పాంచాలరాజపుత్రియు నంచితముగ నిన్ను బొందు నాటిన వరుసక” అనుచు నాతో వెనుక జెప్పిన నీకు మరియొక పతిని కట్టుకొమ్మని నేను ద్రౌపది ననుట తప్పయినదా ?

అని శ్రీకృష్ణునకు ప్రతివాదిచితప్రకారము బదులు చెప్పవలసిన కర్ణుడు నిరుత్తురుడై సిగ్గుపడి తలవంచుకొని యుండుట ప్రతివాదులు గమనింపవలయు. ద్రౌపదీదేవి నవ్వునుగూర్చి శ్రీకృష్ణుడు కర్ణునియొద్ద తెచ్చిన ఆనాటి ద్రౌపదీవిషయమునుగూర్చి ద్రౌపదీనిందానిరాకరణములో మేము చెప్పియున్నాము. ఆవిషయము లచ్చటజూడవలయును.

కర్ణ డట్లు రథచక్ర మెత్తుట కుద్యమించుచు యుద్ధముగూడ జేయుచు నున్నపుడు శ్రీకృష్ణ ప్రేరితుడై పార్థుడు—

“తతోఽర్జున స్తస్య శిరో జహర వృత్తస్య వజ్రేణ యథా మహేంద్రః ।

దేహః చ్చ కర్ణస్య నిపాతితస్య తేజ నూర్యం ఖం వితత్యావిశేశ ।

త దద్భుతం సర్వమనుష్యయోధా స్సందృష్టవన్తో నిహతే స్మ కర్ణే ॥ ”

ఆకర్ణుని శిరస్సును ఛేదించెను. పడగొట్టబడిన కర్ణశరీరము నుండి తేజస్సు బయలుదేరి సూర్యమండలమున లగ్న మయ్యెను. ఆయద్భుతమును అందరు జూచినారు.

ఇచ్చట రథచక్రోద్ధరణవ్యసనములో నున్నపుడు కర్ణుని వధింప శ్రీకృష్ణుడు ప్రోత్సహింపవచ్చువా ? అని శంకింతురేమో, వినుడు—
కర్ణు డెత్తగా భూమి లేచినదిగాని చక్రము లేవలేదు. దానికి గారణము అమోఘమైన బ్రాహ్మణశాపము. ఆశాపస్వరూప మిట్లున్నది—

“యేన వాస్పర్థసే నిత్యం యదర్థం ఘటసేఽనిశమ్ ।

యుభ్యత స్తేన తే పాప భూమి శ్చక్రం గ్రసిష్యతి ॥

తత శ్చక్రే మహిగ్రస్తే మూర్ధానం తే విచేతసః ।

పాతయిష్యతి విక్రమ్య శత్రుర్గచ్ఛ నరాధమ ॥

ప్రమత్తస్య తథాఽరాతి శ్శిర స్తే పాతయిష్యతి । ”

ఓకర్ణుడా! నీ కెవ్వనియందు నిత్యస్పర్థ కలదో, ఎవ్వని జయించుటకై సతతము నీవు బాణప్రయోగము జేయుచున్నావో ఆతనితో యుద్ధము జేయునపుడు నీరథచక్రమును భూమి కరచిపట్టును. అప్పుడు నీవు ప్రమత్తుడవై యుండ నీశత్రువు నీశిరస్సును ఛేదించును; అని.

ఈశాపము సార్థకము గావలయును; రథచక్రము భూతలగ్రస్త

మయినపుడే మరణమని నిర్దేశింపబడుటవలన మరణకాలము నతిక్రమింపకుండ జేయవలెను; రథచక్ర మెత్తుట కర్ణున కశక్యము; మరణమాసన్నము. ఇట్టి సరిస్థితిని సర్వజ్ఞుడగు భగవంతు డాలోచించియే శాపసార్థక్యమునకై ప్రమత్తుడై యున్నపుడే సమయము దాటకుండ బోత్సహించెను.

శాపము అమోఘము అగుటచే నవి ఫలింపవలసివచ్చినపుడు వానికి ఇతరములైన ధర్మములుగాని, న్యాయములుగాని అడ్డు రాజాలవు. శాపములు పెట్టినవారు పెట్టి కూర్చుండుటే తప్ప అవి ఫలించుటకై వారు చేయు కృషి యేమియు నుండదు.

ఎవ్వ రెవ్వరిపై యెట్టి శాపమును లోకములో నెక్కడ బెట్టి యున్నను స్వయముగా దెలిసికొని ఎన్నిప్రతిబంధకములు కల్పింపబడినను ప్రతిహతము గావించి ఆయాశాపములను ఫలింపజేయగల బాధ్యత, అకుంతితశక్తి, సర్వజ్ఞత, భగవంతునికే గలదు. ఆభగవంతుడే సర్వకర్మ ఫలప్రదాత.

వారివారి భవితవ్యములను శాపానుగ్రహరూపములైన ఆయా మహాపురుషుల అమోఘవాక్కులను యథాతథముగా నిర్వహింపజేయు నిష్పక్షపాతబుద్ధి భగవంతునిదై యుండ—

“దుఃఖే జాతు చితాగతే స్వకలితా ద్దుష్కర్మణః పక్తిమాత్ ।

నాథే హస్త నిరాగసి వ్యసనిభిః నైర్ఘృణ్య మాశోష్యతే ॥ ”

అని విశ్వగుణాదర్శనములో చెప్పినట్లు మూఢలోకము నిరపరాధియైన భగవంతునే నిందించును. సాధారణ కారణముగా ఈశ్వరుడు లేకుండ జరుగు కార్యమే లోకములో లేదు. ఆమూల్యముడే శ్రీకృష్ణుడని భగవద్గీతాపాఠకులకు తెలియనిది కాదు. ఆశ్రీకృష్ణుడే కర్ణునకు గల శాపమును సఫలపరచుటకై పార్థుని ప్రేరేపింప పార్థు డాకర్ణుని వధించెను. దీనినిబట్టి కర్ణచరిత్రకారులు—

“అర్జునుడు రథస్థుడైయుండి యుద్ధమర్యాదను వీడి భూమిమధ్యదైయున్న గర్జుని తాను రథ మెక్కువరకును బాణమేయుట తగదని యిట్లుచున్నవానిని నన్యాయముగ వధించెను.” (పు. 127)

అని వ్రాసినది పరాస్త మయినది. భగవంతునకు తెలియని యుద్ధమర్యాద యేమున్నది ? భగవత్ప్రీతప్రకారము కర్జుని వధించిన పార్థునియం దన్యాయ మేమున్నది ?

—: ప్రతివాది పరామర్శము :—

కర్జు నర్జునుడు చంపుటకు గల కారణము లీక్రింది వని భారత మున జెప్పబడెను —

చ. వినుము నరేంద్ర విపు డలిశెన్ జమదగ్ని సుతుండు శాప మిచ్చె నమరభర్త వంచనము సేసె వరంబని శౌరి కుంతి మాన్చె నలుక భీష్మ డర్థరథు జేసి యడంచె గలంచె మద్రాజనుచిత మాడి శౌరి విధి యయ్యె నరుం డట జంపె గర్జునిన్ .

క. హరసురపతియమవరుణులును గురుకృపులును దివ్యబాణకొటు లాసగుటన్ నరుళక్తి కర్ణతేజస్సుభరణము నార్పంగజాలె జాప్వె నృపాలా. (శాంతిపర్వం)

అని నారదుడు ధర్మజునకు జెప్పియున్నాడు. పై పద్యములలో కర్జునకు దటస్థించిన అనర్థములు, పార్థునకు ప్రాప్తించిన అభ్యుదయములు పేర్కొనబడినవి. కర్జున కాయనర్థములు పాండవద్రోహబుద్ధి మూలకములు. పార్థున కాయభ్యుదయములు పాండవధర్మనిష్ఠామూలకములు. ఇట్లు వారివారి ధర్మాధర్మములే అభ్యుదయానర్థములకు మూల మగుచుండును. కర్జునియెడల “ధర్మ ఏవ హతో హన్తి” అను సూక్తియు, పార్థునియెడల “ధర్మో రక్షతి రక్షితః” అను సూక్తియు సార్థకము లైనవని ప్రతివాదులు గ్రహింపవలయును.

ఎంతవాని కయినను అధర్మము అనేకవిధముల ఆత్మనాశకరములయిన అనర్థములను తెచ్చిపెట్టు ననియు గ్రహింపవలయును.

పైవిధముగా జెప్పిన నారదమహర్షియే కర్జుని గూర్చి ధర్మజునితో నిటు లింకను జెప్పెను—

దేవగుహ్యమైన విషయము జెప్పచున్నాను వినుము- త్తత్రీయ
వర్గ మంతయు యుద్ధమరణము నొందుటకు వైరోద్ధీపకమైన కన్యా
గర్భము నిర్మింపబడినది. ఆబాలుడు తేజశ్శాలియై సూతపుత్రత్వము
నొందెను; దుర్యోధనసఖ్యము సంపాదించెను. మీసోదరుల బలపరా
క్రమబుద్ధివినయాదులకును, మీపైగల ప్రజానురాగమునకును చింతా
కాంతింతుడై దేవసంకల్పముచేతను, తన స్వభావముచేతను మీతో
నెడతెగని ద్వేషము వహించెను; అని. ఆశ్లోకము లివిగో—

“గుహ్య మేతత్తు దేవానాం కథయిష్యామి తేనఘ ।
త్తత్రీం స్వర్గం కథం గచ్ఛే చ్చుస్త్రపూత మితి ప్రభో ॥
సంఘర్షజనన స్తస్మా త్కన్యాగర్భో వినిర్మతః ।
స బాల స్తేజసా యుక్త స్సూతపుత్రత్వ మాగతః ॥
స బలం భీమసేనస్య ఫాల్గునస్య చ లాఘవమ్ ।
బుద్ధిం చ తన రాజేన్ద్ర యమయో ర్వినయం తథా ॥
ప్రజానా మనురాగం చ చిన్తయానో వ్యదహ్యత ।
స సఖ్య మకరో ద్భాత్యే రాజ్ఞా దుర్యోధనేన చ ॥
యుష్మభి ర్నిత్యసంద్విష్టో దైవా చ్ఛాపి స్వభావతః ।” (కాన్తి. ఆ. 2)
టీ. దైవాత్ = దేవానాం సంకల్పాత్ పూర్వోక్తాత్ స్వభావతః ।
“వీర్యాధికో నీచకులే దుస్సంగేన సమేధితః ।
మహాజనైః స్పర్థమానో హన్తిరాష్ట్రం సరాజకమ్ ॥ ఇతి శ్లోకోక్తాత్ ।”

దీనినిబట్టి వీర్యాధిక్యదుస్సహవాసమహాజనస్పర్ధాది దోషములు
గలిగి సర్వసంహార హేతువుగా బుట్టిన కర్ణునకు సంభవించిన యనర్థము
లకు పాండవద్రోహచింతయే మూల మని స్పష్టము.

పాండవవిద్వేషబుద్ధితో భారతయుద్ధమును దెచ్చినపెట్టినవా
డగుటచేతచే “కర్ణుడు లేని భారతమా” అను సామెత పుట్టినది.
ఇట్లుండ “కర్ణున కెనయగు వీరుడు లేడు. అందువలననే “కర్ణుడు లేని
భారతమా” అను సామెత కలిగినది” అని మ. భా. చ. కారులును,
“మహాభారతసాత్రులలో గర్ణుడు ప్రధానపాత్ర మయినటులు “కర్ణుడు
లేని భారతమా?” అను సామెతయే విశదపగుపగలదు” అని కర్ణ చరిత్ర
కారులును వ్రాసినది అయుక్తము.

ఎందరు చెప్పినను పట్టినపట్టు విడువక తుదకు పదియేడవరోజు మహాయుద్ధములో కర్ణుడు పార్థబాణాఘాతముచే స్వర్గతుడయ్యెను. శ్రీకృష్ణుడుద్దాటించిన దోషములనుబట్టి కర్ణునిదుష్టత్వముస్పష్టమయ్యెను.

ఈకర్ణుని యుత్పత్తి మొదలు పరిసమాప్తిపర్యంతము గల చరిత్రము, దానితో సంబంధించిన కుంతీదేవిచరిత్రముగూడ వేదవ్యాస మహాభారతోక్తప్రకారము ప్రదర్శింపబడినది.

లోకులకు అప్రత్యక్షములును, ధర్మసందేహజనకములును అగు చరిత్రములపట్ల సర్వవిషయప్రత్యక్షముతో సర్వసందేహభంజకముగా, ధర్మాధర్మస్వరూపబోధకముగా, లోకహితముగా మహర్షిచే రచింపబడిన మహాభారతముకంటె యధార్థస్థితిని గ్రహించుటకును, గుణదోషములు నిర్ణయించుటకును మరియొక ఆధారము లేదని స్పష్టమే.

ఇట్టిస్థితిలో నవ్వులు స్వతంత్రులై ప్రమాణవాక్యముల నుల్లంఘించి మహర్షిని గూడ నిరసించి తమకు దెలియనట్టి కుంతీకర్ణ ప్రభృతుల చరిత్రలను యథేచ్ఛగా మహాభారతవిరుద్ధముగా రచించినారు; రచించుచున్నారు. అందు కుంతీదేవి నింద, కర్ణస్తుతి. ఇత్యాది విరుద్ధవిషయములు తాండవించుచున్నవి. అస్వాభావికములైన వర్ణనలు చేయబడినవి. గుణదోషములు వ్యత్యసము చేయబడినవి. ఈనవ్వుల రచనలకు ఎట్లో లోకసామాన్యము నాహ్లాదింపజేయుటే ముఖ్యప్రయోజనము. వేదవ్యాసరచనకు ధర్మాధర్మ-గుణదోష-పరిజ్ఞానము గలిగించుటే ముఖ్యప్రయోజనము.

కనుక ఆపాతరమణీయము లగు నవ్యరచనలు చూచి అవియే నిజమని భ్రాంతిపడక, మహాభారతోక్తవృత్తులను వ్యత్యస్తముగా గ్రహింపక, ఆపుణ్యాత్ములయందు నిరాధారముగా దోషముల నారోపింపక మహాభారతతత్వమును పాఠకమహాశయులు అవతగముచేసికొని యిహపరసుఖముల నొందుదురుగాక.

—♦ ఇప్పుడైన సంధిజేసికొనుట మంచిదని కృపాచార్యుడును,
అది జరుగునది కాదని దుర్యోధనుడును సంభాషించుకొనుట ♦—

కర్ణవధానంతరము దుర్యోధనునకు కృపాచార్యు డిట్లుచెప్పెను—

“తదత్ర పాండవై స్సార్థం సన్ని మన్యే త్తమం ప్రభో ।

జైచిత్రవీర్యవచనా త్కృపాశీలా యుధిష్ఠిరః ॥

వినియుంజీత రాజ్యే త్వాం గోవింద వచనేన చ ।

నాతిక్రమిష్యతే కృష్ణో వచనం కారవస్య తు ॥

ధృతరాష్ట్రస్య మన్యేహం నాపి కృష్ణస్య పాండవః ।

ఏత త్తమ మహం మన్యే న చ పార్థై శ్చ విగ్రహమ్ ॥”

దుర్యోధనా ! ఇప్పుడు పాండవులతో సంధిచేసికొనుట మంచిది.
ధృతరాష్ట్రుని మాటను శ్రీకృష్ణుడు మన్నించును. శ్రీకృష్ణుని మాటను
ధర్మజుడు మన్నించును. దయగల ధర్మజుడు నిన్ను రాజ్యమందు
నియోగింపగలడు. పాండవులతో విరోధము మంచిది కాదు. అని.

అది విని దుర్యోధను డిట్లనెను—

“రాజ్యా ద్వినికృతోఽస్మాభిః కథం సోఽస్మాను విశ్వసేత్ ।

అక్షద్యూతే చ నృపతి ర్జితోఽస్మాభి ర్మహాధనః ॥

స కథం మమ వాక్యాని శ్రద్ధధ్యా ద్భూయ ఏవ తు ।

తథా దాత్యేన సంప్రాప్తః కృష్ణః పార్థహితే రతః ॥

ప్రతిభి శ్చ హృషీకేశ స్తచ్చ కర్మాఽవిచారితం ।

స చ మే వచనం బ్రహ్మన్ కథ మేవాఽభిమన్యతే ॥

విలలాప చ యత్కృష్ణా సభామధ్యే సమేయుషీ ।

న తస్మైర్నయతే కృష్ణో న రాజ్యహరణం తథా ॥

దుశ్శాసనేన యత్కృష్ణా ఏకవస్త్రా రజస్వలా ।

పరిక్లిష్టా సభామధ్యే సర్వలోకస్య పశ్యతః ॥

తథా విరసనాం దీనాం స్మరన్త్యద్యాపి పాండవాః ।

న నివారయితుం శక్యా స్సంగ్రామా త్తే పరన్తపాః ॥

యదా చ ద్రౌపదీ క్లిష్టా మద్వివాశాయ దుఃఖితా ।

స్థండితే నిత్యదా శతే యావ ద్వైరస్య యాతనమ్ ॥” (కల్ప. అ. 5)

కృపాచార్య! ద్యూతమం దోడింపబడి, రాజ్యమునుండి తొలగింపబడిన ధర్మజుడు మనమాటల నెట్లు విశ్వసించును? మాతగా వచ్చిన కృష్ణునిపట్ల విరుద్ధముగా వర్తించిన నన్ను శ్రీకృష్ణు డెట్లుభిమానించును? సభామధ్యమందు జరిగిన ద్రాపదీవిలాపము, రాజ్యహరణము కృష్ణునకు సహింపరానివి. రజస్వలయైన యున్న ద్రాపదిని దుశ్శాసనుడు సభలో బాధించుట, వస్త్రాపహరణముజేయుట పాండవులు మరువరానట్టివి. దుఃఖితురాలైన ద్రాపది నావినాశమునిమిత్తము స్థండిలశాయినియై వైరము తీర్చికొనుటకు దీక్ష వహించినది. ఆపాండవులు యుద్ధమును మానరు. అని.

—: దుర్యోధనయ ధిష్ఠిరుల వాక్యోపవాక్యములు :—

పదునెనిమిదవనాడు మధ్యాహ్నమానకు శల్యుడు ధర్మజునిచే వధింపబడెను. శకుని సహదేవునిచే వధింపబడెను. దుర్యోధనుడు విరథుడై అసహాయుడై గదాపాణియై పలాయనముచేసి హృదమందు దాగియుండెను. ఆవిషయము దెలిసినతరువాత శ్రీకృష్ణుడు యుధిష్ఠిరునకు— “మాయవీ మాయయా వధ్య సృత్య మేత ద్యుధిష్ఠిర” అని చెప్పి ధర్మ్యములుగాని, అధర్మ్యములుగాని శత్రువుల క్రియలకు అనుకూపములైన ప్రతిక్రియ లాచరించి శత్రువుల వధింపవలె ననుచు ఇంద్రకృత దైత్యదానవ సంహారమును, శ్రీహరికృతములైన హిరణ్యాక్షహిరణ్యాకశిపుసంహారములను, బలిబంధనమును, సుందోపసుందసంహారమును, రావణసంహారమును, నిదర్శనముగా జూపి బోధించినతరువాత నందరును ఆ హృదముదగ్గరకు వెళ్ళిరి. అప్పుడు ధర్మజుడు— “కృతే తత్సౌరుషా యాతం క్వ చి మాన స్సుయోధన సుయోధనా! నీపౌరుష మేమయ్యెను? నీయభిమాన మేమయ్యెను? అనియెత్తి పొడువ దుర్యోధను డిట్లనెను— నేను రథ-ఆయుధ-సారథి- విరహితుడనై విశ్రాంతిని గోరి యున్నాను.

“అస్త్విదానీ మియం రాజన్ కేవలా పృథివీ తవ ।

అసహాయో హి ణో రాజా రాజ్య మిచ్ఛే త్ప్రశానితుమ్ ॥

భవద్భిశ్చ హృతే రాజ్యే కోను జీవేత మాదృశః ।
అహం వనం గమిష్యామి హ్యజినైః ప్రతివాసితః ॥
రతిర్హి నాస్తి మే రాజ్యే హతపక్షస్య భారత !
గచ్ఛ త్వం భుంక్ష్వ రాజ్యేన్ద్ర పృథివీం నిహతేశ్వరామ్ ॥”

ధర్మజా ! ఈ కేవలభూమిని నీవే తీసికొనుము. అసహాయుడైన రాజు ఎవ్వడు రాజ్యము నపేక్షించును ? మీరు రాజ్యము హరించి నపుడు నావంటివాడు జీవింపజాలడు. నేను అజినధారినై వనమునకు బోయెదను. నావారందరు హతులగుటచేత నాకు రాజ్యమం దాసక్తి పోయినది. నీవు వెళ్ళి వికలమైన యీ భూమిని యేలుకొనుము. అని.

అది విని ధర్మజు డిట్లనెను—

“అనీశ్వరశ్చ పృథివీం కథం త్వం చాతు మిచ్ఛసి ।
త్వయేయం పృథివీ రాజన్ కిం న దత్తా తదైవ హి ॥
ధర్మతో యాచమానానాం ప్రశమార్థం కులస్య నః ।
నూచ్యగ్రేణాపి యద్భూమే రపి భిద్యేత భారత ॥
తస్మాత్త్ర మపి తన్మహ్యం న దదాతి పురా భవాన్ ।
స కథం పృథివీ మేతాం ప్రదదాసి విశాంపతే ॥
జీవయేయ మహం కామం న తు త్వం జీవితం క్షమః ।
దహనే హి కృతో యత్న స్త్వయాఽస్మాను విశేషతః ॥
అశీవిషై ర్విషై శ్చాపి జలే చాపి ప్రవేశనైః ।
త్వయా వినికృతా రాజన్ రాజ్యస్య హరణేన చ ॥
అప్రియాణాం చ వచనైః ద్రౌపద్యాః కర్షణేన చ ।
ఏతస్మా త్కారణా త్పాప జీవితం తే న విద్యతే ॥
ఉత్తిష్ఠాత్తిష్ఠ యద్యస్య యుద్ధే క్రేయా భవిష్యతి ॥” (శల్య. అ. 31)

దుర్యోధనా ! ఏమియు నివ్వలేని నీవు భూమి నెటు లివ్వదల చితివి ? నీవు కులక్షేమముగోరి ధర్మముగా యాచి చిన మాకు ఆనాడే యేల ఇవ్వలేదు ? నూదిమొనమోపినంతయినను మీకివ్వనని చెప్పిన వాడవు నీవే కదా ! ఇప్పుడు పృథివి నంతను ఎట్టిచ్చెదవు ? నిన్ను నేను జీవింపజేయుదునుగాని నీకు జీవించు యోగ్యత లేదు. గృహ

దహనప్రయత్నముచేత, సర్పములచేత, విషాన్నముచేత, జలపాతము చేత, రాజ్యహరణముచేత, దుర్భాషణములచేత, ద్రాపదీకేశాంబ రాకర్షణముచేత మాకు నీవెంతయో హాని జేసినావు. అందుచేత నీకు జీవనాదృష్టము లేదు. లెమ్ము లెమ్ము; యుద్ధము జేసి శ్రేయస్సును పొందుము. అని. దుర్యోధనుడు హృదమునుండి లేచినచ్చి యిట్లనెను—

“ఏకైకేన చ మాం యూయ మాసీదత యుధిష్ఠిర ।

నహ్యేకో బహుభి ర్నావ్యయో పీరో యోధయితుం యుధి ॥

న్యస్తవర్మా విశేషేణ క్రాంత శ్చాపు పరిపుతః ।

భృశం విక్షతగాత్ర శ్చ హతవాహనసైనికః ॥”

ధర్మజా ! మీలో ఒక్కొక్కరే నాతో యుద్ధము చేయుడు. ఒకనితో అనేకులు యుద్ధముచేయుట న్యాయము కాదు. అందులో నేను కవచము లేక క్షతగాతుడనై, హతవాహనుడనై, హతసైనికుడనై, అలసిపోయి యున్నాను. అని. అప్పుడు ధర్మజు డిట్లనెను—

“మాధూ దియం తవ ప్రజ్ఞా కథ మేవం సుయోధన ।

యదాఽభిమన్యుం బహవో జఘ్ను ర్యుధి మహారథాః ॥

య ద్యేక స్తు న హస్తవ్యో బహుభి ర్ధర్మ ఏవ తు ।

తదాఽభిమన్యుం బహవో నిజఘ్ను స్త్వన్మతే కథమ్ ॥

సర్వో విమృశతే జస్తుః కృచ్ఛ్రస్థో ధర్మదర్శనం ।

పదస్థః పిహితం ద్వారం పరలోకస్య పశ్యతి ॥

దుర్యోధనా ! మహారథషట్కము అభిమన్యుని చుట్టుకొని వధించిననాడు నీ యీన్యాయాన్యాయవిచక్షణబుద్ధి యేమయినది ? అనేకు లొక్కనిపై బడి వధింపకుండుట ధర్మమైనపుడు నీయనుమతిపై యనేకులు ఒక్క అభిమన్యునిపై బడి యెట్లు వధించినారు ?

ప్రతివాడును కష్టదశలో నున్నపుడు ధర్మశాస్త్రమును స్మరించును. మంచిస్థితిలో నున్నపుడు పరలోకమే లేదనుకొనును.

“ఇద మేకం చ తే కామం వీర భూయో దదా మ్యహం ।

పంచాశాం పాండవేయాశాం యేన త్వం యోద్ధ మిచ్ఛసి ॥

తం హత్వా కైధవాన్ రాజా హతో వా స్వర్గ మాప్నుహి ॥”

దుర్యోధనా ! నీవు కోరినట్లే నీకొక్కమాట చెప్పుచున్నాను. మా పాండవులలో నెవ్వనితో నీవు యుద్ధముచేయదలచితిరో ఆయొక్కనిని నీవు వధించిన రాజ్యము నీదే. ఆతనిచే నీవే హతుడ వగుదువేనీ నీకు స్వర్గప్రాప్తి. అని.

ఇచ్చట అభిమన్యునిపై కౌరవులు పడినట్లు పాండవులు దుర్యోధనునిపై బడకుండుటలోను, మీరొక్కరే నాతో యుద్ధముజేయుడని కోరిన దుర్యోధనునితో అట్లుకూడ కానక్కరలేదు నీయుష్టము వచ్చినవానిని మాలో నొక్కని నీవెన్నుకొని, ఆయొక్కనితో నీవు జయాపజయములు తెల్పుకొని కృతార్థుడవు కమ్మని పలుకుటలోను ధర్మజునకు గల దయాస్వభావమును ప్రతివాదులు గమనింపవలెను.

ఎంతమంది యెన్నివిధముల జెప్పినను పాండవులది పాండవుల కివ్వక అనేకద్రోహములు చేసి, యుద్ధములోగూడ భీష్మకృపలశ్వత్థామప్రభృతులు ఇప్పుడైన సంతిజేసికొనుమనుచు జెప్పుమాటలను జయాశతో తిరస్కరించి, తన ప్రాణముమీదకు వచ్చినపుడు నీవే యీభూమి నేలుకొనుము; నేను అరణ్యమునకు బోవుదును. అని ప్రసంగించిన దుర్యోధనుని జీవితాశను ప్రతివాదులు గమనింపవలెను.

ఆదినుండియు పాండవులయెడ హింసాదృష్టితో తా నధర్మముగా ప్రవర్తించి తుదకు నిస్సహాయుడై పాండవులు తనపై బడెడి పరిస్థితి ప్రాప్తింప దుస్థితిలో నున్న నాపై మీరందరు బడుట అధర్మమని ధర్మశాస్త్రవచనము లెత్తుకొనిన దుర్యోధనుని వైఖరిని ప్రతివాదులు గమనింపవలెను.

—: భీమ సేనదుర్యోధనయుద్ధము భీమ సేనగదాఘాతమున

దుర్యోధనోరుభంగము :—

దుర్యోధనాభిప్రాయప్రకారము భీమ సేనునితో ద్వంద్వయుద్ధము జరుగు నపుడు దుర్యోధనునితో భీమ సేను డిట్ల నెను—

“రాజ్ఞాపి ధృతరాష్ట్రేణ త్వయా చాస్మాసు యత్కృతం ।
 స్మరత ద్దుష్కృతం కర్మ య ద్భూతం వారణావతే ॥
 ద్రౌపదీ చ పక్షిష్టా సభామధ్యే రజస్వలా ।
 ద్యూతే య ద్విజితో రాజా శకునే ర్బుద్ధినిశ్చయాత్ ॥
 యాని చాన్యాని ద్దుష్టాత్మన్ పాపాని కృతవా నసి ।
 అనాగన్సు చ పార్థేషు తస్య పశ్య మహా త్ఫలమ్ ॥
 త్వత్కృతే నిహత శ్చేతే శరతత్సే మహాయశాః ।
 గాంగేయో భరతశ్రేష్ఠః సశ్వేషాం నః పితామహాః ।
 హతో ద్రోణశ్చ కర్ణశ్చ హత శ్శల్యః ప్రతాపవాన్ ॥
 జైరస్య చాదికర్తా సౌ శకుని ర్నిహతో రణే ।
 అవశిష్ట స్త్వమే వైకః కులఘ్నోఽథమపూరుషః ॥
 త్వమ ప్యద్య హనిష్యామి గదయా నాత్ర సంశయః ।

దుర్యోధనా! సీతంక్రియు, నీవును మాయెడల జేసిన దుష్కర్మలను స్మరణకు దెచ్చికొనుము; వారణావతములో జేసిన పనిని, సభలో రజస్వలయైన ద్రౌపదియెడల చేసిన పనిని, ద్యూతములో శకుని బుద్ధితో జేసిన పనిని, నిరపరాధులయైన మాయెడల జేసియున్న ఆయాపనులను దలచికొనము; నీకీ ప్రస్తుతస్థితి ఆదుష్కార్యఫలితమే అని గ్రహింపుము.

భరతకులశ్రేష్ఠుడు మన భీష్మపితామహుడు శరతల్పమున బడినది నీదుష్కృతఫలమే. నీమూలమున ద్రోణకర్ణశల్యశకునిప్రభృతులు హతులైనారు. ఇక కులఘ్నుడవైన నీవు శేషించినావు. నిన్ను గదచే హతుని జేయుచున్నాను; అని.

ఆపై ద్వంద్వయుద్ధము ప్రచండముగా జరుగునపుడు కృష్ణార్జునులు సంభాషించుకొనుటలో దుర్యోధనుడు 13 సంవత్సరముల నుండియు భీమసేనహింసాభిప్రాయముతో గదాయుద్ధకృషి జేయుచున్నాడనియు, నైపుణ్యమున దుర్యోధనుడును, బలములో భీమసేనుడును అధికులనియు, ద్యూతకాలములో భీమసేనుడు—

“ఊరూ భేత్స్యమి తే సంఖ్యే గదయేతి నుయోధనమ్ ॥”

నాగదాఘాతమున నీయూగువుల భగ్నముజేయుదు నని చేసిన ప్రతిజ్ఞ ననుసరించి కృతార్థుడు కావలసిదేకాని యథాన్యాయముగ యుద్ధముజేయుట కృతార్థతావహము కాదనియు శ్రీకృష్ణుడు చెప్పగా పార్థుడు తొడ జూపి భీమసేనునకు సంజ్ఞ చేసెను. అది దుర్యోధను డును గ్రహించెను. భీమసేను డాపై దరిగిన యుద్ధములో దుర్యోధనుని యూగువులపై గొట్టి పడగొట్టెను.

గదాయుద్ధమర్యాద నాలోచింపగా తొడలపై గొట్టుట మర్యాద కాదు. కనుకనే తన గదాయుద్ధశిక్షాక్రమము ననుసరించి యున్న భీమసేనుడు స్వయముగా నట్లు కొట్టియుండ లేదు. శ్రీకృష్ణోపదిష్టచూర్ణమున నట్లు చేసెను. శ్రీకృష్ణు డటు లుపచేశించుటకు ఆనాటి భీమసేన ప్రతిజ్ఞయే కారణము. భీమసేను డట్టి ప్రతిజ్ఞ జేయుటకు ద్యూత సభలో దుర్యోధనుడు ద్రోహదీదేవికి తన యెడమతొడను జూపుటయే కారణ మని ప్రతివాదులు తెలిసికొందురుగాక.

భీమసేను డట్లు దుర్యోధనుని పడగొట్టి దుర్యోధనుని పురాతన దుశ్చేష్టల నుద్ధాటించి ఆతని శిరముపై పాదాఘాతము గావించెను. అది చూచి ధర్మజుడు అట్లు చేయకుము, చేయకుము అని భీమసేనుని గూర్చి పలికి దుర్యోధనుని జూచి నీమూలమునగదా యింత కులక్షయ దుస్థితి వచ్చినదనుచు చింతించెను. పాదాఘాతము చేసిన భీమసేనుడు కూర్చు డని ప్రతివాదు లనుట తప్పు. దుష్టశిక్షణవిధులలో పరస్మీల పట్ల దుర్నయముగా బ్రవర్తించినవాని కట్టి శిక్షకూడ విహితమై నీతి శాస్త్రమం దుండుటవలన ద్రోహదీదేవిపట్ల అవినీతిగా బ్రవర్తించి తొడన జూపినపుడు దుర్యోధనునిగూర్చి భీమసేనుడుచేసిన ప్రతిజ్ఞలోనే-

“సుయోధన మిమం సాపం హంతాస్మి గదయా యుధి ।

శిరః పాదేన చాఽస్యాహ మధిష్ఠాస్యామి భూతతే ॥”

శిరస్సుపై పాదాఘాతముకూడ జేయుదు నని చెప్పియుండి అట్లే చేసెను. ఈవిషయము చతుర్థభాగములో నిరూపింపబడినది.

జూపుట, మైత్రేయమహర్షియొద్ద తొడ గొట్టుట అను దుర్లక్షణము లచే న్యబుద్ధితో ప్రాణహానిస్థానము తొడలుగా చేసికొనినాడు; ఇది దుర్యోధనుని న్యాయంకృతాపరాధమేకాని, భీమసేనుని అపరాధమే మియు లేదు; శ్రీకృష్ణుని దంతకంటెలేదు.

—♦ కృష్ణభగవానునిగూర్చి దుర్యోధనుడు పరుషోక్తు లాడుట,

కృష్ణభగవానుడు మందలించుట ♦—

భీమసేనగదాఘాతమున ఊరుభంగముతో నేలబడిన దుర్యోధనుని నిందించుచు, భీమసేను నభినందించుచున్న పాంచాలులతో శ్రీకృష్ణభగవానుడు దుర్యోధననిరసనము నూచింపుచు మాటలాడి నపుడు రోషముతో కృష్ణభగవానునిగూర్చి దుర్యోధను డిట్లనెను—

“కంసదాసస్య దాయాద న తే లజ్జాఽస్త్యనేన వై ।
అధర్మేణ గదాయుధే య దహం వినిపాతితః ॥
ఊరూ భిన్నీతి భీమస్య స్మృతిం మిథ్యాశ్చిప్రయచ్ఛతా ।
కిం న విజ్ఞాత మేత స్మే య దర్శన మవోచథాః ॥
ఘాతయిత్వా మహీపాలాన్ ఋజాయుధాన్ సహస్రశః ।
జహ్నై రుసాయై ర్భూమభి ర్న తే లజ్జా న తేఢ్మణా ॥
అహ న్యహని కూరాణాం కుర్వాణః కదనం మహత్ ।
శిఖండినం పురస్కృత్య ఘాతిత స్తే పితామహాః ॥
అశ్వతామ్నస్సనామానం హత్వా నాగం మదుర్మతే ।
అచార్యో న్యాసిత శ్చస్త్రం కిం తన్న వినితం మయా ॥
స చా నేన నృశంసేన భృషద్యుష్మేన వీర్యవాన్ ।
పాత్యమాన స్త్వయా దృష్ట్వే న చైనం త్వ మవారయః ॥
వధార్థం పాండుపుత్రస్య యాచితం శక్తి మేవ చ ।
ఘటోత్కచే న్యంసయతః క స్త్వత్తః పాపకృత్తమః ॥
భిన్నహస్తః ప్రాయగత స్తథా భూరిశ్రవా బలీ ।
త్వయాఽభిస్పృష్టేన హత శ్చైవేయేన దురాత్మనా ॥
కుర్వాణ శ్చోత్తమం కర్మ కర్ణః సార్థజగీషయా ।
న్యంససేనాఽశ్వనేనస్య పన్న గేంద్రస్య వై పునః ॥

పునశ్చ పతితే చక్రే వ్యసనార్తః పరాజితః ।

పాతిత స్సమరే కర్ణ శ్చక్రవ్యగోఽగ్రణీ ర్షుదామ్ ॥

యది మాం చాపి కర్ణం చ భీష్మద్రోణౌ చ సంయుతౌ ।

ఋజునా ప్రతియుద్ధేథా న తేస్యాద్విజయో ధృవమ్ ॥

త్వయా పున రనార్యేణ జిహ్వామార్గేన పౌర్ణివాః ।

స్వధర్మ మనుత్తిష్ఠంతో వయం చాఽస్యే చ పాతితాః ॥”

ఓకృష్ణా ! గదాయుద్ధములో అధర్మముచే నన్ను బలగొట్టించి
తివి. నీకు లజ్జ లేదా ? ఊరుభంగము జేయునట్లు భీముని జ్ఞాపక
ముగా పార్థునకు నీవు చెప్పినది నేనెరుగనా ? ఋజుమార్గమున
యుద్ధముచేయు మాపక్షములోని వేలకొలది వీరలను అనేకకవలతో సా
యములచే వధింపజేసిన నీకు లజ్జలేదు; దయ లేదు. శిఖండిని పురస్క
రించుకొని భీష్మపితామహుడు పడగొట్టబడినాడు. “అశ్వతామా
హతః” అని పలికించి ద్రోణాచార్యునిచే శస్త్రసంస్థానము చేయింప
బడినది. అది నే నెరుగనా ? అద్రోణాచార్యుని పడగొట్టు ఈశ్వర్ష
ద్యుమ్నఘాతుకుని నీవు వారింపవైతివి. పార్థవధార్మమే సంపాదించు
కొనిన కర్ణుని ఏకవీరిఘ్నవి ఘటోత్కచునినిమిత్తమున వ్యర్థముగావిం
చిన నీకంటె సాపక్యత్తము డెవడు ? చిన్నివాసుడై ప్రాయాసవేశ
మును బూను భూరిశ్రవస్సును సాత్యకి వధించినది నీ ప్రేరణచేతనే.

పార్థునితో ఘోరయుద్ధము చేయు కర్ణుని నాగాస్త్రమును
వ్యర్థము గావించి, చక్రము దించుకొనిపోయినపుడు కర్ణుని పడగొట్టించి
నవాడవు నీవు. నన్నుగాని, కర్ణునిగాని, భీష్మద్రోణులనుగాని ఋజు
యుద్ధమున ప్రతిఘటించిననాడు నీకు విజయము కలుగదనుట ధృవము.
స్వధర్మనిష్ఠులమైన మేమును, మాపక్షమువారును అపూజ్యుడైన
నీచే కపటమార్గమున బడగొట్టబడినాము. అని.

శ్రీకృష్ణుడు చేసినది కపట మనిన యీదుర్యోధనుడు— మూల
ములోగాని, వనవానాజ్ఞాతవాసపణకల్పనలోగాని, లాక్షగృహాదు
లలోగాని చేసియున్నది యేదో ప్రతివాదులు స్మరింపవలయును.

“మాయావీ మాయయా వధ్నః” అన్నట్లు కపటులను పడ గొట్టుటకు కపటముగూడ నాశ్రియఁజేయుమే అని శ్రీకృష్ణుడు చెప్పెను.

ఇచ్చట భీష్మద్రోణ, కర్ణదుర్యోధన, భూరిశ్రవస్సుల వధవిష యమై శ్రీకృష్ణు డన్యాయము చేసినట్లు దుర్యోధను డనెను.

భీష్మద్రోణులు పాండవక్షీయమున ధర్మమునకు తమప్రాణము లర్పించుటచే తమ వధోపాయమును తామే పాండవులకు దెలిసియుండుటచే భీష్మద్రోణానుమతిపై జరుపబడిన ఆకార్యములొ శ్రీకృష్ణుని అన్యాయ మేమున్నది ?

కర్ణుని విషయమై నాగాత్రుమును గురి తప్పింపజేయుట, సారథ్యధర్మముగూటచే నందులొ శ్రీకృష్ణుని అన్యాయ మేమున్నది ? ఏకవీరఘ్ని నిచ్చిన యిందుడే దానికి గురియగుటకై ఘటోత్కచుని నృజించియుండుటచే నందులొ శ్రీకృష్ణుని అన్యాయ మేమున్నది ?

బ్రాహ్మణశాపమూలమున రథచక్రము దించుకొనిపోవుట, అదియే ఆతని మరణసమయముగా నిర్దేశింపబడుట, సంభవించుటచే నప్పుడు కర్ణుని వధింపజేయుటలొ విధి నతిక్రమించకుండ జేయు కృష్ణ భగవానుని అన్యాయ మేమున్నది ?

భీముసేనప్రతిజ్ఞనుబట్టియు, మైత్రేయశాపమునుబట్టియు, జరుపబడిన దుర్యోధనోరుభంగములొ శ్రీకృష్ణుని అన్యాయ మేమున్నది ? భూరిశ్రవస్సును వధింపబూనిన సాత్యకి—

“వార్యమాణ స్స కృష్ణేన పార్థేన చ మహాత్మనా ।

విశ్రోశతాం చ సైన్యానా మహధీ త్తం భృతవ్రతమ్ ॥”

కృష్ణార్జునులు వద్దవద్దని వారించుచున్నను వధించె నని చెప్పబడియుండ అందు శ్రీకృష్ణుని ప్రేరణ యున్నట్లు దుర్యోధను డనుట ఎంత అన్యాయము ? ఇట్లునుట దుర్యోధనునకు సహజము. పాండవుల పట్ల మే మిన్నడును ఏతప్పును చేసియుండలేదు. అని కురుసభలొ కృష్ణభగవానునియొద్ద పలికినవా డీదుర్యోధనుడు కాదా ? పాండవులు

పట్ల తాము చేసిన అకార్యములను ఆయాసమయములలో తలపోసి
కొని చింతించినవాడు ఈదుర్యోధనుడు కాడా? నీకంటెను ఎక్కువ
మాయలు మేము చేయగలము; నీవేమి చేయగలవో వచ్చి చేయవల
సిన దని ఉలాకునిచే కృష్ణభగవానునకు కబురంపి కాలుదువ్వినవాడు
దుర్యోధనుడు కాడా? దుర్వృత్తిగల తన మనోరథము నెరవేరక
కృష్ణభగవానుని తిట్టుట కుపక్రమించిన దుర్యోధనుని మాటలు పట్టు
కొని ప్రతివాదులు దుర్యోధను నభినందించుచు శ్రీకృష్ణుని నిందించుచు
వ్రాయుట హేయము.

ఆదుర్యోధనోక్తులపై కృష్ణభగవాను డిట్లు మందలించెను—

అంధభారతము— “అచ్యుతుం డతని యాననం బాలోకించి నీవు భీముని
బాములం గఱపించియు, విషం బిడియు, నీటం ద్రోచియు, బలుమాటు చంప
దెగితివి. గొంతియు, గొడుగు లేవురును నిద్రించు సమయంబున జతుగృహంబున
దహనంబు దరికొల్పితివి. ధర్మోత్తరుండగు నజాతుశత్రుసంపదల గపటద్యూతం
బాడి శకునికైతవంబున నపహరించి తంతబోక యజ్ఞ నేని నేకవస్త్రరజస్వలం
గొలువులోపల భంగ పెట్టి తాప్రాద్ధ నిన్ను నిట్టి దురవస్థలకు జేరం దగియుండ
నట్లు పోయి సమయంబు నడిపి నీచేసిన సకలదుష్కృతంబులు సహించిన యి
ప్పొండవాగ్రజు పనుపున నేను బుడమిపా లడుగవచ్చిననా డీ నేరక నీ నేరమి
న్నిట్లైతి. భవదీయంబగు లోభంబునం బాపనిశ్చయింబున మదంబున శాంతచిత్తు
లగు శాంతనవద్రోణులకుం బ్రాణహాని వాటిల్లె. వినుము ద్రుపదుని తపోయజ్ఞ
ప్రభావంబుల నదియ పనిగా జనియించిన శిఖిండి ధృష్టద్యుమ్నులు అభీష్మగురు
మరణంబులకుం గారణంబులుగాక తక్కుదురే. యనేకయోధప్రాధు లొక్కరుని
బాలు సౌధద్రుం బొదివి చంపినం బూనిన పూన్కి నిఖిలోపాయంబుల నేఱపక
పుణ్యాత్మయైన పాంచాలి సరణ్యంబునం బరిభవించిన పాపాత్ముని నైంధవుని
బ్రతికిపోవిడిచి యర్జునుం డగ్నిం బ్రేక్షించునే. యిన్నీతిపరుల చరిత్రంబుల
నిర్మలంబులు. ఘోషయాత్ర నిన్ను గంధర్వులు పట్టుకొనిపోవునప్పుడు నీవారెల్లం
బాతిన నర్జునుండు నిన్ను విడిపించుట యెఱుంగవే. గాంగేయకుంభజకర్ణాశ్వ
త్థామకృపు లుద్దామసమగ్రనైన్యంబులతోడ నడిచిరా నీవు విరటుని గోవులం
బట్టికొని పోవుచోట మీరందఱు నర్జునుని సమ్మోహనాస్త్రంబున మూర్ఛితులైన
సమయంబున నతండు మిమ్ముం గాచుట యెఱుంగరాదె. నీనాచరించిన పాపం

బులకెల్ల మూలంబైన కర్ణునరదంబు ధరణిం గ్రుంకినం గవ్వడి వానినేయ కేల కాచి
కొనుయుండు. నుండెనేనియు భూసురశాప బున న్నై న రథంబునకు నిష్క్రూతి
గలుగునే. కావున నన్నీచు సమయించుట సమచితంబు... పొందునందనులు పుట్టి
నంతటినుండి నేడు తుదిగా నీయెడ ధర్మవిరోధం బాచరింపయ... పవనతనయుండు
పట్టిన ప్రతి న యెలుంగజె. గద నూరుభంగంబు నేయుదు నని పలికి పిడికిటం
బొడుచునే. యవి యెల్లను వృథాజల్పంబు లూరకుండు మనుటయు...”

ఆశ్రీకృష్ణాక్షులకు బదులు చెప్పలేక ప్రస్తావము మార్చి దుర్యో
ధను డిట్లు పలికెను —

“అధీతం విధివ ద్దత్తం భూః ప్రకాస్తా ససాగరా ।
మూర్ధ్ని స్థిత మమిత్రాణాం కోను స్వంతతకో మయా ॥
యదిష్టం క్షత్రబన్ధూనాం స్వధర్మ మనుపశ్యతామ్ ।
తదిదం నిధనం ప్రాప్తం కో ను స్వంతతకో మయా ॥
ససుహృ త్సానుగ త్చైవ స్వర్గం గత్తా హ మచ్యుత !
యూయం నిహతసంకల్పా శ్శోచంతో వర్తయిష్యథ ॥
అస్య వాక్యస్య నిధనే కురురాజస్య ధీమతః ।
అపతత్సుమహ ద్వర్షం పుష్పాణాం పుణ్యగన్ధినామ్ ॥
సేద్ధాశ్చ ముముచు ర్వాచ సాధు సాధ్వితి పార్థివ ।
వ్యరాజంశ్చ దిశ స్సర్వా నభో జైడూర్యసన్నిధం॥”

ఓ అచ్యుతా ! నేను వేదశాస్త్రాధ్యయనము చేసినాను; దాన
ములు చేసినాను; భూమి నేలినాను; శత్రువుల వణచినాను; క్షత్రి
యోచితమైన యుద్ధమరణము నొందినాను. నాకంటె నధికు డెవడు ?
మీరు శోకించుచు బ్రతుకుడు. నేను సుహృద్వర్గముతో, అనుచర
వర్గముతో స్వర్గమునకు వెళ్ళుచున్నాను. అని.

దుర్యోధనుని యీమాట ముగిసినతోడనే పుష్పవృష్టి సిద్ధుల
సాధువాదములు జరిగినవి; దిక్కులు ప్రకాశించినవి.

ఈపుష్పవర్షాదులచే దుర్యోధనునకు ముందు స్వర్గప్రాప్తి యను
విషయము తెలుపబడినది. “అస్య వాక్యస్య నిధనే” అనునపుడు ‘అస్య’
అను ఇదంశబ్దము “ఇదమస్తు సన్నికృష్టమ్” అని సన్నికృష్టపరామర్శ

కము. ఆసన్నికృష్టవాక్యము—“స్వర్గం గన్తాహ మచ్యుత” అను నది. పూర్వోక్తప్రకారము అశర్మముల కొడిగట్టిన దుర్యోధనునకు పాప్తించునది నరకమా ? స్వర్గమా ? అను సందేహము పోగొట్టుటకై యుద్ధమరణనిమిత్తమున ముందుగా పాప్తించునది స్వర్గమే అని సూచింపబడినది. శిశుపాలవధసందర్భమున శ్రీకృష్ణుడు జగద్వంద్యుడగునా ? కాదా ? అనుసందేహము పోగొట్టుటకు సంభవించిన పుష్పవృష్టి జగద్వంద్యుడని తెలిపినది. కాబట్టి యెప్పుడయినను ఒక సందేహనివృత్తికే పుష్పవర్షాదికము కలుగుచుండు నని తెలిసికొనవలెను. దుర్యోధనుడు పాపాత్ముడనుటలో సందేహము లేదు. నీవీ యీపాపకార్యములు చేసినావని యద్భుతించిన శ్రీకృష్ణునకు దుర్యోధనుడు నే నవి చేయలేదని బదులు చెప్పనేలేదు. అట్టిస్థితిలో ఆతడు పుణ్యాత్ముడనుటకు పుష్పవర్షాదికము ప్రమాణమని ప్రతివాదులనుట అసంగతము కాదా ? ఈదుర్యోధనుడు పుట్టినపుడు గోచరించిన ఉత్పాతములు కులాంతకు డగుననియు, లోకోపద్రవకారి యగుననియు సూచించినవి. ఈతడు పరిలోకమున కేగునపుడు గోచరించిన పుష్పవర్షాదికము ఈతనికి ముందుగా స్వర్గము పాప్తించునని సూచించెను ఈరెండును నిజమే. ప్రతివాదిమతములో నీరెండును విరుద్ధములగును. దుర్యోధనపరిసమాప్తితో భూభారహరణ మగుటనుబట్టి సిద్ధసాధువాద-దిక్ప్రకాశములు సంభవించినవి.

ఆపుష్పవర్షాదికృతమైన దుర్యోధనపూజను చూచి శ్రీకృష్ణ ప్రభృతులు లజ్జతులై నట్లు చెప్పబడినది—

“వాసుదేవ పురోగమాః । దుర్యోధనస్య పూజాంతు దృష్ట్వా వీరీదా మసాగమన్ ॥”

ఇచ్చట వాసుదేవునియందు చెప్పబడిన లజ్జ భగవానుని మనుష్యచేష్టాభినయమాత్రము. ఈవిషయము ‘శ్రీకృష్ణనిందానిరాకరణము’లో ప్రతిపాదింపబడినది.

ఇక పాండవులమందలి లజ్జ అధర్మభీతు లగు పాండవుల యోగ్యతావిశేషమునే చాటుచున్నది. యుద్ధమందలి సామాన్యధర్మ మునుబట్టి తాము చేసిన దధర్మ మనుకొని వారు లజ్జితులైనారు. కర్ణ దుర్యోధనాదులపట్ల విశేషధర్మమునుబట్టి వీరిట్లు వధింపబడవలసిన వారే. మీరు చింతింపవలసినపని లేదు. అని అప్పుడు కృష్ణుని మాత్రు బోధించియున్నాడు—

“మిథ్యా వధ్యా స్త్రోపాయై ర్భూత శత్రువోఽధికాః ।

పూర్వై రనుగతో మార్గో దేజై రనురఘాతిభిః ॥

సద్భిః శ్చానుగతః పథా స్స సర్వై రనుగమ్యతే ।” అని.

ఇంకొకవిశేషము—“స్వధర్మనిష్ఠులమైన మమ్ము నీవు అధర్మ మార్గమున బడగొట్టించినావు” అని శ్రీకృష్ణునితో బలికిన దుర్యోధనుడు ద్యూత మధర్మమని చెప్పినతండ్రితో రాజధర్మమును చెప్పుచు— లోకవృత్తము వేరు, రాజవృత్తము వేరు. రాజు సచా స్వార్థచింతా పరుడై యుండవలెను. రాజునకు శత్రుజయము స్వవృత్తి. అది ధర్మము కానిమ్మా; అధర్మము కానిమ్మా. పశ్చిన్నముగాగాని, ప్రకాశముగా గాని శత్రుబాధకమైన యువాయ మేవో అదియే శస్త్ర మనబడును. అని స్వసిద్ధాంతమును చెప్పియండెను. (సభాప. అ 66)

ఈదుర్యోధనుడు స్వధర్మనిష్ఠుడట ! శ్రీకృష్ణుని దధర్మమట ! నిర్దోషులయందు శత్రుత్వము వహించి శత్రునిగ్రహోపాయములలో ధర్మాధర్మవిచక్షణముతో బనిలేదని సాగినంతవరకు ఘోరకృత్యము లతో ప్రవర్తించినవాడు దుర్యోధనుడు. దుష్టులయందును మిత్రభావ మునే వహించి, అష్టకష్టములు సహించి శాంతితో సంధికై ప్రయత్నించి తప్పక వచ్చిపడిన యుద్ధములో, శత్రునిగ్రహపద్ధతులలో ధర్మము నతిక్రమింపక, ధర్మసంస్థాపకు డగు కృష్ణభగవానుని అనుమతిపై తత్తచ్ఛాప— అనుగ్రహ— ప్రతిజ్ఞ— రూపవిశేష ధర్మావలంబన మున శత్రునిగ్రహము నాచరించినవారు పాండవులు.

దుర్యోధి కలిగియున్న దుర్యోధనుడు అర్థియై వెళ్ళి యుద్ధసాహాయ్యము గోరినపుడు లక్ష గోపాలనారామణసేన నిచ్చి పంపినవాడు కృష్ణభగవానుడు. ఆకృష్ణభగవానుడు సంధికై వచ్చుచున్నాడని తెలిసినపుడే ఆతని బంధించి పడవేయదలచితిని. ఇది సాగుట కుపాయము చెప్పవలసినదని భీష్మాదులతో పలికినవాడును, సాగ లేదుగాని కురుసభలో బంధింప నుద్యమించినవాడును దుర్యోధనుడు.

అట్టి దుర్యోధనుని టేమముగోరి సంధిజేసుకొని నీవు సుఖంపుమని బోధించినవాడు కృష్ణభగవానుడు. ఆకృష్ణభగవానునితో నే నేతప్పులు చేసి యెరుగను; నే నేమియు పాండవుల కిచ్చువాడనుగాను. యుద్ధములో జంపుటో, చచ్చుటో కావలసినదే. అని తెగించి మాటలాడినవాడు దుర్యోధనుడు.

ఇట్టి దుర్యోధనుడు ధర్మనిష్ఠుడా? కృష్ణభగవాను డధర్మ పరుడా? లోకములో దుష్టశిక్షణము, శిష్టరక్షణము లోక టేమము గోరు ప్రభువునకు లక్షణము. ధర్మాత్ములు శిష్టులనియు, అధర్మాత్ములు దుష్టులనియు లోకవ్యవహారము. అందుచే శిష్టరక్షణమూలకముగా ధర్మస్థాపనము, దుష్టశిక్షణమూలకముగా అధర్మ నిర్మూలనము ప్రభువుయొక్క కృత్యమై యున్నది. ఆ కృత్యములలో ప్రభువు రాగద్వేషవశుడై యుండక శాస్త్రీయమైన ధర్మమందే దృష్టి కలిగి యుండును. అట్టి ప్రభువు యొక్క నిగ్రహానుగ్రహములకు వ్యక్తిగత పక్షపాతము హేతువు కాదనుట మతిమంతులకు తెలిసినవిషయమే.

ఇట్టిసితిలో జగత్ప్రభువై యుంకి—

“పరిత్రాణాయ సాధూనాం వినాశాయ చ దుష్కృతాం ।

ధర్మసంస్థాపనార్థాయ సంభవామి యుగయుగే ॥”

అని లోకమునకు చాటిన కృష్ణభగవానుడు సాధుపరిత్రాణముగా పాండవరక్షణమును, అసాధువినాశముగా దుర్యోధనాది దుష్టునిగ్రహమును గావించి ధర్మసంస్థాపనము జేసెననియు, పై శ్లోకము

నకు లక్ష్యములే పాండవకౌరవచర్య లనియు, అధర్మనిర్మూలనపూర్వకముగా కృష్ణభగవానుడు చేసినది ధర్మసంస్థాంపనమేకాని మరియుకటికాదనియు ప్రతివాదులు తెలిసికొందురుగాక.

∴ పాండవులనుగూర్చి కృష్ణపరమాత్మ తెలిపిన ముఖ్యవిషయము :—

మాతగా వెళ్ళిన కృష్ణపరమాత్మను భోజనమునకై దుర్యోధనుడు ఆహ్వానించి ఆతని యనంగీకారమును గ్రహించి పాండవులకును, మాకును ద్వేషముకాని మనలో మన కేమున్నది ? అని ప్రశ్నించి నవుడు కృష్ణపరమాత్మ యిట్లు చెప్పెను—

“అకస్మా ద్వేష్టి జై రాజన్ జన్మప్రభృతి పాండవాన్ ।

ధర్మస్థితాః పాండవాయాః క స్తాన్ కిం క్షు మర్హతి ॥

య స్తాన్ ద్వేష్టి స మాం ద్వేష్టి య స్తా నను సమా మను ।

ఐకాత్మ్యం మాం గతం విద్ధి పాండవై ధర్మచారిభిః ॥” (ఉద్యో. ఆ. 91)

జన్మప్రభృతి నీవు నిష్కారణముగా పాండవులను ద్వేషించుచున్నాను. ధర్మనిష్ఠులైన పాండవులయందు ఈతప్పున్నదని అనగలవాడెవ్వడు ? ధర్మచారులైన పాండవులే నేనని తెలిసికొనుము. వారిని ద్వేషించుట నన్ను ద్వేషించుటే, వారిని పూజించుట నన్ను పూజించుటే; కనుక మన కేమి ద్వేషము ? అని నీవనుట తప్పు. అని, దీనిచే భగవంతుడు మెచ్చుకొనిన ధర్మనిష్ఠులు పాండవు లనియు, ధర్మమే భగవంతునకు ప్రాణ మనియు, ధర్మద్రోహులు భగవద్ద్రోహులనియు స్పష్టమైనది.

ఈచెప్పిన శ్రీకృష్ణు డెట్టివాడు ? “పితామహ మస్య జగతః”

“తపా మ్యహ మహం వర్షం నిగృహ్య మృత్యుజామి చ” (భగవద్గీత)

జగత్పితయై, సువృష్టి- అతివృష్టి- అనావృష్టులను కలిగించు

వాడై వారివారి ధర్మాధర్మానుగుణముగ ప్రజల కన్నోదకములు

కల్పించువాడు. ఇట్టి కృష్ణభగవానుని, అట్టి పాండవులను నిందించు

లోకమునకు అన్నోదకసమృద్ధి యెట్లో ప్రతివాడు లాలోచింపవలయు.

—: దుర్యోధనాశ్వత్థామాదిసంభాషణము; అశ్వత్థామకృతసౌప్తిక
వధకార్యమునకు దుర్యోధనుని అభినందనము :—

ఉరుభంగమై పడియున్న దుర్యోధనుని విడిచి నేనలతో
పాండవులు శ్రీకృష్ణపురస్కృతులై కౌరవశిబిరములకు వెళ్ళినతరువాత
క్షతగాతులై యున్న కృప- అశ్వత్థామ- కృతవర్మలు దుర్యోధనుని
సమీపించినపుడు దుర్యోధను డిట్లనెను—

“పృథివీం పాలయిత్వాఽహ మేతాం నిష్ఠా మపాగతః ।
మా భవంతోఽత్ర తప్యంతాం సౌహృదాన్నిధనేన మే ॥
యది జేదాః ప్రమాణం వో జితా లోక మయాఽక్షయాః ।
మన్యమానః ప్రభావం చ కృష్ణస్యామితతేజసః ॥
తేన న చ్యావిత శ్చాహం క్షత్రధర్మా త్వనుస్థితాత్ ।
యతీతం విజయే నిత్యం దైవం తు దురతిక్రమమ్ ॥”

మహనీయులారా! భూమిని పాలించి తుదకు నే నీస్థితికి వచ్చి
తిని. నా నిధనమునకు మీరు విచారింపకుడు. వేదములు ప్రమాణ
మైనపుడు నేను స్వర్గమును జయించితి ననుటలో సందేహమేమి?
మహాతేజశ్శాలియగు శ్రీకృష్ణుని ప్రభావము నే నరిగియుండియు నా
యుద్ధోద్యమమును మాన్పించుటకు శ్రీకృష్ణు డెంత చెప్పినను అది
క్షత్రధర్మమని నేను మానలేను. విజయమువశై నిత్యప్రయత్నము
చేయబడినది. దైవము దురతిక్రమముకదా! అని దుఃఖించెను.

అప్పుడు అశ్వత్థామ పాంచాలుల నందరును నేను వధింతును.
నా కనుజ్ఞనిమ్మనగా దుర్యోధనుడు కృపాచార్యద్వారా అశ్వత్థామను
నైన్యాధిపత్యమందు అభిషిక్తుని జేసి అనుజ్ఞనీయగా పాండవశిబిరము
లలో రాత్రి గాఢసుషుప్తిలోనున్న పాంచాణాదులను, పాండవ సేనలను,
ఉపపాండవులను (పాండవులు శ్రీకృష్ణసహితులై ఓఘవతీ నదీతీరముం
దన్నారు) రాద్రావేశమున వధించి దుర్యోధనుని యుద్ధకు చేరి
యిట్లు చెప్పెను.

దుష్టచతుష్టయచర్య.

“దుర్యోధన ఊహసి త్వం వాక్యం శ్రోత్రసుఖం శ్రీణు ।
 సస్త పాండవత శ్శేషా ధార్తరాష్ట్రా శ్రుయో వయమ్ ॥
 తే చైవ భ్రాతరః పంచ వాసుదేవోఽథ సాత్యకిః ।
 అవాం చ కృతవర్మా చ కృప శ్శారద్యత స్తథా ॥
 పంచాలా నిహతా స్సర్వే మత్స్యశేషం చ భారత !
 కృతే ప్రతికృతం పశ్య హతపుత్రా హి పాండవాః ॥
 శాపితే శత్రురం తేషాం హతం సనరవాహనమ్ ॥”

దుర్యోధనా! జీవించియున్నావుగనుక నీకు సంతోషవార్త చెప్పె
 దను వినుము. పాండవపక్షములో పాండవులు సాత్యకి, శ్రీకృష్ణుడు
 అను ఏడుగురు కౌరవపక్షములో కృపాచార్యకృతవర్మలు, నేను అను
 ముగ్గురును శేషించినాము. మిగిలినవారందరిని రాత్రీ నిద్రించుచున్న
 వుడు వధించితిని. అని.

“దుర్యోధనస్తు తాం వాచం నిశమ్య మనసః ప్రియాం ।
 ప్రతిలభ్య పునశ్చేత ఇదం వచన మబ్రవీత్ ॥
 న మేఽకరో త్త ద్దాంశేయో న కర్ణో న చ తే పితా ।
 య త్వయా కృపభోవాభ్యాం స హితే నాఽద్య మే కృతమ్ ।
 స చ నేనాపతిః క్షుద్రో హత స్సార్థం శిఖండినా ॥
 తేన మన్యే మఖునతా సమ మాత్మాన మద్య జై ॥”

కంఠగతప్రాణుడై యున్న దుర్యోధనుడు ఆప్రియవచనమును
 విని, స్మృతిదెచ్చుకొని యిట్లనెను— అశ్వేథామా! కృప కృతవర్మ
 సహితుడవైన నీవు నాకు చేసిన మేలు భీష్మద్రోణకర్ణులుగూడ చేయ
 లేదు. ఆధృష్టద్యుమ్నశిఖిండులు హతులైనారుకనుక ఇప్పుడు నేను
 ఇంద్రునితో తుల్యుడ నని తలచుచున్నాను; అని. ఇచ్చట “భీష్మ
 ద్రోణకృపాదీం శ్చ ప్రవేక్ష్య స్త్యసరేఽసురాః” అని చెప్పబడుటచే
 సౌప్తికవధవిషయకమైన కృపాచార్యాదిప్రవృత్తి ఆసురావేశమూల
 కమి అని తెలిసికొనవలయును. ఇట్లు తన సంతోషమును వెల్లడించి
 దుర్యోధనుడు శరీరము విడిచెను.

మహాభారత తత్త్వకథనము.

ఇచ్చట అశ్వత్థామకృతసౌప్తికవధము దుష్కార్యమయిందా
తగతప్రాణుడై కూడ దాని కానందించినవాడు దుర్యోధనుడు; ఇదియే
దుష్టలక్షణము. ఈవిషయమే ఇట్లు చెప్పబడినది—

పాపః కంఠగతప్రాణోఽప్యభినన్దతి పాపినం ।

ద్రాణిం ప్రసుప్తబాలఘ్నం పాంసుభు క్కురురాడిత ॥” (నీతికాండము)

—: హతపుత్రమిత్రుడై యున్న ధృతరాష్ట్రునకు నేనవ్యాస

భగవాను డుపదేశించిన విధము :—

శోకాకులుడై యున్న ధృతరాష్ట్రుని విదురుడు బహువిధముల
జెప్పి యోదార్చెను. వ్యాసభగవాను డోదార్చుటలో నిట్లు చెప్పెను—

ధృతరాష్ట్రా ! వినుము— పూర్వము నేను దేవసభకు వెళ్చి
యున్నాను. అక్కడకు భూదేవి వచ్చి నాకార్యముమాట యెనువి
యడిగినపుడు విష్ణుభగవాను డామె కిట్లు చెప్పెను—

“ధృతరాష్ట్రస్య పుత్రాణాం యస్తు శ్రేష్ఠ శ్శతస్యై ॥

దుర్యోధన ఇతి ఖ్యాత స్స తే కార్యం కరిష్యతి ॥

తం చ ప్రాప్య మహిపాలం కృతకృత్యా భవిష్యతి ।

తస్మాత్ పృథివీపాలాః కురుక్షేత్రం సమాగతాః ॥

అనోన్యం ఘాతయిష్యంతి దృష్టే శ్చస్త్రైః ప్రహారిణాః ।

తతఃై భవితా దేవి భారస్య యుధి నాశనమ్ ॥

గచ్ఛ శీఘ్రం స్వకం స్థానం లోకాన్ ధారయ శోభనే ।

న ఏష తే సుతో రాజన్ లోకసంహర కారణాత్ ॥

కలే రంశ సమత్పన్నో గాంధార్యా జతరే నృప ।

అమర్షీ చపలశ్చపి శ్రోధనో దుష్ప్రసాధనః ॥

దైవయోగా త్సమత్పన్నా భ్రాతర శ్చాస్య తాదృశాః ।

శకుని ర్మాతుల శ్చైవ కర్ణ శ్చ పరమ స్సఖా ॥

సమత్పన్నా వినాశార్థం పృథివ్యాం సహితా నృప !

యాదృశో జాయతే రాజా తాదృశోఽస్య జనో భవత్ ॥

అథశ్మో ధర్మతాం యాతి స్వామి చే ధార్మికో భవత్ ।

స్వామినో గుణదోషభ్యాం శ్శత్యా క్షుప్త్యా ర్నాత్రి సంశయః ॥

దుష్టరాజాన మా సాద్య గతా స్తే తనయా నృప !

ము.

న హి తే పాండవా స్వల్ప మపరాధ్యన్తి భారత ॥

పుత్రా స్తన దురాత్మానో యై రియం ఘాతితా మహి ।” (శ్రీపర్వము)

ఓ భూదేవీ ! ధృతరాష్ట్రుని జ్యేష్ఠపుత్రుడగు దుర్యోధనునిమూలమున నీ కార్యము చక్కబడును. ఆతని వలన ఘటించెడి యుద్ధములో పృథివీపతులు పరస్పరహతులగుదురు. నీకు భారహరణ మగును. నీవు స్వస్థానమునకు వెళ్ళుము. అని.

ధృతరాష్ట్రా ! అట్టి నీ యీ సుతుడు లోకసంహారనిమిత్త ముగా కలియంశమున గాంధారిగర్భమున జన్మించి దుర్లక్షణములు గలిగియుండెను. దైవయోగమున ఆతనిసోదరులు కూడ ఆతనివంటివారే పుట్టినారు. శకుని కర్ణుడు మొదలగు వారందరు లోకక్షయమునకే పుట్టినారు. రాజా గుణదోషములె అనుచరుల కంటును. ఆ పాండవులు కించిత్తును అపరాధము చేసి యెరుగరు. నీ పుత్రులు దురాత్ములై లోకహాని గలిగించినారు; అని.

ఇట్లు చెప్పి నీవు పుత్రశోకమున మరణింపబూనకుమా ? జీవించి పాండవులపై దయగలిగి కీర్తి గడింపు మని బోధించుటయు, ధృతరాష్ట్రుడు— “ధారయిష్యామ్యహం ప్రాణాన్” అని అంగీకరించుటయు జరిగినతరువాత వ్యాసభగవాను డంతర్ధాన మయ్యెను.

గాంధారిధృతరాష్ట్రులు సపరివారముగా యుద్ధభూమికి వచ్చి శోకించుచున్నపుడు పాండవులు వెళ్ళి ధృతరాష్ట్రునకు పాదాభివందనము చేయుటయు, ధృతరాష్ట్రుని విరుద్ధభావము శ్రీకృష్ణోపదేశమున తొలగిపోవుటయు సంభవించినతరువాత—

“తత స్స భీమం చ ధనంజయం చ మాద్యాశ్చ పుత్రా పురుషప్రవీరా ।

పస్పర్శ గాత్రై స్స రుదన్ సుగాత్రా నాశ్వాస్య కల్యాణ మవాచచైతాన్ ॥”

ఆధృతరాష్ట్రుడు కంట తడిపెట్టుకొనుచు పాండవులను దగ్గరదీసి వారిశరీరములు నిమిరి మంగళాశీర్వచనములు చేసెను. తరువాత

ట్లును, “ప్రీతో హం పుత్ర యథ్యస్వ జయ మాపుహి పాండవు.”
 “యతః కృష్ణ స్తో ధర్మో యతో ధర్మ స్తో జయః” అని భీష్ము
 డన్నట్లును, “అనుజానామి యద్ధ్యస్వ విజయం సమవాపుహి” అని
 ద్రోణాచార్యు డన్నట్లును, విజయమునొంది స్వరాజ్యమందు మహారుల
 చేతను, ప్రజలచేతను జరుపబడిన పాండవపట్టాభిషేకమహోత్సవము
 నొంది దేవీప్రమానులై విరాజిల్లిరి.

“భీష్మద్రోణకటా జయద్రథజలా గాంధారనీలోపలా ।

శల్యగ్రాహవతి కృపేణ వహనీ కర్ణేన వేలాకులా ॥

అశ్వత్థామవికర్ణఘోరమకరా దుర్యోధనావర్తినీ ।

సోత్తిర్ణా ఖలు పాండవై రణనదీ కైవరకః కేశవః ॥

జయతు జయతు దేవో దేవకీనందనోఽయం

జయతు జయతు కృష్ణో వృష్ణీవంశప్రదీపః ।

జయతు జయతు మేధుశ్యామలః కోమలాంగో

జయతు జయతు పృథ్వీభారనాశో మకుందః ॥”

—: భారత విమర్శన-నిరాకరణము :—

సుయోధనవిజయమునకు స్రగ్ధమముద్రణములో ‘తొలిపలుకు’ను,
 ద్వితీయముద్రణములో ‘భారతవిమర్శన’ను గరిగిపాటి రామమూర్తి
 బి. ఏ. గారు వ్రాసియున్నారు. తొలిపలుకులోని విరుద్ధాంశములు
 పూర్వప్రసంగములలో నిరాకరింపబడినవి. ఈభారతవిమర్శన 42పుటలు
 కలిగి ‘సుయోధనవిజయము’నకు వ్యాఖ్యానరూపముగా వ్రాయబడి
 యున్నది.

నిని పరీక్షించుచు సింహావలోకనన్యాయమున ఉక్తానుక్తచింత
 నతో విషయనిరూపణము చేయబడుచున్నది.

వీరివిమర్శనలో ప్రతిపాదింపబడిన అంశములు— (1) సుయో
 ధన విజయశర్ధార్థము యుక్తమేనట! (2) వ్యాసచర్య నింద్యమట!
 (3) ధృతరాష్ట్రునకు పట్టాభిషేకమట! (4) పాండవుల దౌష్ట్యమట!
 (5) ద్రౌపది నన్వినదట! (6) ద్యూత మన్యాయరహితమేనట! (7) ద్రౌపదీ

చంపతిత్వము దూష్యమట! (8) శ్రీకృష్ణుడు ఆరవపతికి అవకాశ మిచ్చెనట! (9) ద్రౌపదికి ఆరవవానిపై దృష్టిపడెనట! (10) ద్రౌపది ద్యూతవిజితయేయట! (11) ధర్మరాజు ద్రౌపదిని రజస్వలావేషము ధరించి రమ్మనెనట! (12) ద్రౌపదీవస్త్రాపహరణము జరుగలేదట! (13) జయము, భారతము, మహాభారతము అని మూడు గ్రంథములు ముగ్గురిచే క్రమముగా పెంచి వ్రాయబడెనట! యథాక్రమముగా వీనిని పరిశీలించుచున్నాము—

1. సుయోధనవిజయశబ్దార్థము— ఇక్కడ కర్మణ్యషష్ఠీయని, విజయమనగా శత్రువును చంపుట యని. సుయోధనుడు భీమునిచే చంపబడె నని దాని కర్థమని చెప్పి, ఆపై భౌతికము, నైతికము అని విజయము రెండువిధము లనుచు భౌతికవిజయము పాండవుల దని నైతికవిజయము సుయోధనుని దని ఆ శబ్దమున కర్థము విమర్శనకర్తలు వ్రాసినారు. దీనిచే కర్మషష్ఠీనేకాక కర్తృషష్ఠీనిగూడ వీరు అంగీకరించి సుయోధనునకు విజయ మనికూడ అర్థము చెప్పినట్లయినది.

ఇచట వీరి నడుగవలసియున్నది— మీరు చెప్పినట్లు విజయ శబ్దమునకు చంపుట అర్థముకనుక కర్మషష్ఠీపక్షములో సుయోధనుని చంపుట అను అర్థముచే సుయోధనవిజయశబ్దమునకు పాండవవిజయ మని అర్థము తేలినది.

అట్లు కర్తృషష్ఠీపక్షములో ఎవ్వని జంపుటచే సుయోధనునకు విజయము? సుయోధనునకు ప్రతిద్యుంద్వి భీమసేనుడు, భీమసేనునిచే సుయోధనుడు చంపబడినట్లు మీరే వ్రాసినారు. కనుక పాండవవిజయ మనక సుయోధనవిజయమనుట అయ్యుక్తము.

ఇంకొకటి— నైతికవిజయము సుయోధనుని దంటిరే! ఆమాటకు ధర్మవిజయమని తాత్పర్యమా? అయితే విజయాశీర్వాద మపేక్షించి వచ్చిన పుత్రునకు గాంధారి 'విజయీ భవ' అని అనక "యతో ధర్మ

స్తతో జయః' అని యనుటచే సుయోధనుని దధర్మ మని, అది అక్షము. కారియని సూచింపబడుటవలన అపజయ మనవలసియుండ విజయ మనుటే తప్పు. ధర్మవిజయమనుట అసలే తప్పు.

ఇంకొకటి— కురుసభనుండి వెళ్ళునప్పుడు శ్రీకృష్ణునితో కర్ణుడు—
మహాయుద్ధము సర్వనాశహేతువై ప్రాప్తించుచున్నది.

“నిమిత్తం తత్ర శకుని రహం దుశ్శాసన స్తథా ।
దుర్యోధన శ్చ సృపతి ర్ధృతరాష్ట్రసుతోఽభవత్ ॥”

దానికినిమిత్తము మా చతుష్టయమే అని చెప్పి ఆ యుద్ధము లోని జయాపజయములనుగూర్చి కూడ చెప్పుచు—

“స్వప్నా హి బహవో ఘోరా దృశ్యంతే మధునూదన ।
పరాజయం ధార్తరాష్ట్రే విజయం చ యుధిష్ఠిరే ॥

శంసంత ఇవ వాన్మేయ వివిధా రోమహర్షణాః ।” (ఉద్యో. అ. 148)

ప్రస్తుతము గోచరించుచున్న స్వప్నాదినిమిత్తములు యుధిష్ఠిర విజయమును, దుర్యోధన పరాజయమును తెలుపుచున్నవి. అని చెప్పి యుండుటచే సుయోధనవిజయ మనుట తప్పే.

ఇంకొకటి— సుయోధనునకు మ్హిరన్నట్టి విజయము ద్యూత మందా? యుద్ధమందా? ద్యూతమందు చంపుట అను అర్థముగల విజయము లేనేలేదు. యుద్ధమందును అది లేదు. అందుచే గెలుపు అనియే అర్థము చెప్పవలయును. ఆ గెలుపు యుద్ధములో సుయోధను నకు లేనేలేదు. ద్యూతములోనున్నది. అచట మీరు కల్పించిన రెండింటిలో సుయోధనుని గెలుపు భౌతికమా? నైతికమా?

‘భీముడు సుయోధనుని తొడలు అన్యాయముగా విఱుగగొట్టుట ఘోరపాపకార్యమని సూచించు నుత్పాతములు బుట్టినవి’ పు.40

అని మీరువ్రాసినట్లు ప్రథమద్యూతాంతమున— “ధృతరాష్ట్ర నగ్నిహోత్రాయతనంబున నటించె వటభులు” అని చెప్పబడిన మహోత్పాతములు సుయోధనునిది ఘోరపాపకార్యమని సూచించెనా?

మీరుగూడ ప్రమాణముగా గ్రహించిన భీష్ముని యీమాటలు... పాండవులు రక్షణీయులని, శుద్ధాత్ములని, శ్రీకృష్ణుడున్న పక్షమందే ధర్మము, అదియున్నచోటనే జయము, అని ;దుర్యోధనాదులు దురాత్ములు ఈర్ష్యాకోధలోభపరాక్షులు అని, దుర్యోధనుడు నామాటవినక అందరను నశింపజేసి తాను నశించెనని ప్రకటించుచుండ సుయోధనునిది నైతికవిజయమని అనగలవారెవరు ? కనుక సుయోధనవిజయమనుట అయుక్తము; పాండవవిజయమే నైతికవిజయము.

అయితే సుయోధనునితోడలు భీముడు విరగగొట్టినపుడు ఉత్పాతములు గోచరించుటకు కారణ మేమని యడిగెదరా ? వినుడు— దేవపక్షమునకు చెందినవారు పాండవులు; దానవపక్షమునకు చెందినవాడు దుర్యోధనుడు.

ఈవిషయము ఘోషయాత్రాంతమందు మరణింపబూనిన దుర్యోధనునకు దానవులుత్తేజనము కలిగించిన సందర్భములో నిట్లు చెప్పబడినది —

“రాత్రౌ సంగమ్య దానవాః...దుర్యోధన మథాబ్రువన్... ।

త్వ మస్మాకం గతి ర్నిత్యం దేవతానాం చ పాండవాః ॥” వన. (అ. 252)

ఇది యిట్లుండగా మీరన్నట్టి ఉత్పాతములు చెప్పబడుటలో—

“తథా శోణితవర్షం చ పాంసువర్షం చ భారత !

వర్ష మఘవాం స్తత్ర తవ పుత్రే నిపాతితే ॥

యతానాం రాక్షసానాం చ పిశాచానాం తదైవ చ ।

అంతరిక్షే మహానాదః శ్రూయతే భరతర్షభ ॥” (శల్య. అ. 58)

అనుచు రక్తవర్షాదులను దేవేంద్రుడు కురిపించినట్లు, రాక్షసులు ఆర్తనాదములు చేసినట్లు చెప్పబడినది.

దీనినిబట్టి దేవపక్షమునకు ఆధారమైయున్న పాండవులది ఘోరకృత్య మనుటకు దేవేంద్రుడు ఉత్పాతములు ప్రకటించె ననుట అసంగతము. దేవపక్షము ధర్మపక్షమేకదా !

మహాభారత తత్త్వకథనము.

■ అస్మిన్ భగవాన్ పతౌ ద్వావేప హి పితామహః ।

■ సురాణా మసురాణాం చ ధర్మాధర్మ తదాశ్రయః ॥”

అని రామానుజములో రావణునకు మాల్యవంతుడు చెప్పిన

ట్లున్నది.

ఇక ఆ ఉత్పాతములు దానవపక్షమునకు దిక్క్రయియున్న దుర్యోధనుడు పడిపోవుటచేత దానవపక్షదుర్గతిని నూచించుటకే గోచరించిన వనియు, కనుకనే రాక్షసుల ఆనుహానాదములనియు తెలిసికొనవలెను.

ఇంకొకటి— దుర్యోధనుని ఊరుభంగమును గూర్చి బలరాము డధర్మ మననపుడు దానికి సమాధానముగా ఇది సూక్ష్మధర్మమనుచు— “ప్రతిజ్ఞాపాలనం ధర్మః” శాపవరిపాలనము ధర్మమని శ్రీకృష్ణుడు నిరూపించియే యుండెను. “ధర్మసంస్థాపనార్థాయ సంభవామి” అని లోకమునకు చాటినవాడు ఈశ్రీకృష్ణుడే.

ధర్మస్య సేతుం బధ్నామి చలితే చలితే యుగే ।

తా స్తా యోనీః ప్రవిశ్యాహం ప్రజానాం హితకావ్యయా ॥”

అని చెప్పినవాడు ఈశ్రీకృష్ణుడే. వ్యశ్రీకృష్ణుడు ఉత్తంకముహర్షితో— “అహం విష్ణు రహం బ్రహ్మ శక్తిః” అనుచు దేవేంద్రుడును నేనే అని చెప్పెనో ఆశ్రీకృష్ణుడు ఊరుభంగము గావించుట దుర్యోధనునిపట్ల ధర్మమేయని చెప్పుచుండ, కాదు అది యధర్మమని శ్రీకృష్ణుని రూపాంతరమైయున్న దేవేంద్రుడు ఉత్పాతములు ప్రకటించె ననుట అత్యంతాసంగతము కాదా.

అయితే ఆ ఉత్పాతములను చూచి పాంచాలులు పాండవులు ఉద్విగ్నచిత్తులై నట్లు చెప్పబడినది; కారణ మేమందుగా ?

సామాన్యధర్మము, విశేషధర్మము, అని రెండువిధములు; అందు విశేషధర్మము ప్రబలము. అందుచే విశేషధర్మమునకు బాధ లేనిపద్ధతిలోనే సామాన్యధర్మము అనుసరణియ మగును.

అథఃకాయమందు కొట్టకుండుట గదాయుద్ధసామాన్యధర్మము. దుర్యోధనునిపట్ల ఊరుభంగము కావించుట విశేషధర్మము; ఇది ప్రబలము. అందుచే శ్రీకృష్ణుడు విశేషధర్మమే ఆశ్రయణీయమని చెప్పెను. కాని గదాయుద్ధసామాన్యధర్మములో సుశిక్షితులును, సామాన్యధర్మవాసనావాసితాంతఃకరణులును అధర్మభీతులును అగుటచే పాంచాల-పాండవ వర్గమువారు ఉత్పాతధర్మనముచే చకితులగుట సంభవించినది. అది వారి ధర్మశ్రద్ధకే తార్కాణము. కృష్ణభగవానునికంటె ధర్మస్వరూపభిజ్ఞుడెవ్వడు? కనుక నైతికవిజయమే పాండవులది.

సి. వి. వైద్యాగారి మహాభారతవిమర్శనములోగూడ తాము వ్రాసినట్లే యున్న దని ఈవిమర్శనకర్తలు చెప్పినారు. ప్రమాణవిరుద్ధమైన వారి వ్రాతకుమాత్రము ప్రామాణ్య మెట్లు?

కనుక సుయోధనునిది విజయమనుట పూర్వోక్తబహుప్రమాణవిరుద్ధమగుటచే సుయోధనవిజయమనుమాట అయుక్తమే. ఇట్లు మొదటియంశము నిరసమైనది.

2. వ్యాసచర్య నింద్యమట! దీనికి వీరు చూపిన ప్రమాణములు— (1) “కృష్ణద్వైపాయనస్య గృహీత నైష్ఠికబ్రహ్మచర్యస్య విచిత్రవీర్యదాతే వ్యవత్యోత్పాదనప్రసంగః” అను కుమారిలభట్ట పాదుని తంత్రవార్తికవాక్యమట!

విమర్శనకర్త లిచ్చుట భ్రాంతిపడినారు. వీరు చూపినది పూర్వపక్షగ్రంథము. దీనితరువాత— “ఇతి హ్రస్వే అభిధీయతే— ద్వైపాయనస్వాపి గురునియోగాత్, “అపతి రక్షత్యలిప్సు ర్దేవాద్గురు ప్రేరితా దృతుమతీ యాత్” ఇత్యేవ మాగమాత్ ప్రాకృతపశ్చాత్కరిష్యమాణతపోబలేన నాతిదుష్కరమ్” అనుచు అది వ్యాసమహర్షికి దోషావహము కాదని సిద్ధాంతము చేయబడినది. ఈవిషయమంతయు ద్వితీయభాగము వేదవ్యాసనిందానిరాకరణములో నిరూ

పింపబడినది. విశేషము లచ్చట జూడవలయును. ఇట్లు మొదటిది నిరస్తము.

రెండవ ప్రమాణము— “కానీనస్య మునే స్వసోదరవధూ వైధవ్యవిధ్వంసినః” అని వ్యాసచర్యము నిందించిన చాటువట !

విమర్శనకర్తలు పూర్తిగా చాటు శ్లోకమును చూపకుండుట మంచిపని కాదు. వ్యాసచర్య నింద్యమనుటకు ఆశ్లోకము పుట్టలేదు; చూడుడు—

“కానీనస్య మునే స్వసోదరవధూ వైధవ్యవిధ్వంసినః ।

కాతా స్తే ఖలు గోళకస్య తనయాః కుండా స్వయం పాండవాః ॥

పంచైతేపి సమానయోనినిరతాః ఖ్యాతా జగద్విశ్రుతాః ।

తచ్ఛారిత్ర మశేషపావన మహా! ధర్మస్య నూత్నా గతిః ॥”

ఇచ్చట సామాన్యులకు అధర్మ మనుపించునట్లు కనబడు వేద వ్యాసచర్య, పాండవచర్య నూత్నధర్మమనియు, వారి చరిత్రము జగత్సావన మనియు, కనుకనే వారు పుణ్యమూర్తులుగా జగద్విఖ్యాతిని వహించినారనియు చెప్పబడియుండ నిందింపబడినట్లు వ్రాయుట అక్కరము. పైశ్లోకములోని కుండగోళకశబ్దములకు లోకమనుకొను అర్థము కాదని పాండవనిందానిరాకరణములో ‘కుండగోళకశబ్దార్థనిరూపణము’ అనుచోట వివరింపబడినది. ఇట్లు రెండవప్రమాణము నిరస్తము.

మూడవది— “వేదవ్యాసమునీశ్వరుం గాంచి జలవిహారము సలుపు నయ్యప్పరోజనంబులు... అంబరంబులు ధరియించిరి. అద్వివ్య బోధమహనీయుడు నిజతనయుడు (శుకుడు) చనునప్పుడు వారు శంక లేక యునికి గని యతని ముక్తతయు, దన సక్తతయు నిరూపించి ప్రియంబును, లజ్జయు నొక్కట బొడమ నున్నంత” (ఆంధ్రభారతము)

దీనినిబట్టి భారతకాలమునందే వ్యాసుని స్త్రీసక్త పరిహాసింప బడుచుండెడిదని తేట తెల్లమగుచున్నదట !

ఇక్కడ ప్రతివాదుల నడుగవలసియున్నది— పై వాక్యములో సత్తత యని మాత్రమే చెప్పబడియుండ మీరు స్త్రీసత్తత యని వ్రాసి నారు కారణమేమి? ఆ స్త్రీలు వస్త్రధారణము చేసినది వ్యాసుడు స్త్రీసత్తుడనియేనా? స్త్రీసత్తుడు గాక, ముక్తసంగుడును గాక ప్రవృత్తిమార్గ సత్తుడుగా నుండునట్టి పురుషుని జూచి స్త్రీలు వస్త్రధారణ చేయకుండు రనియే మీయాశయమా? పుత్రుడగు శుకుని ముక్తతను, తనసత్తతను వ్యాసుడు గమనించినట్లు చెప్పబడినది. ఆముక్తతకు విలక్షణమైనది సత్తతయేగాని స్త్రీసత్తతామాత్రమే కాదు. స్త్రీసత్తతకు అక్కడ ప్రసక్తి గూడ లేదు. పుత్రుని అసత్తత (ముక్తత)కును, తన పుత్ర సత్తతకును వగచెనని, పుత్రుని ఆయసత్తతకు నిదర్శనము స్త్రీలు నిశ్శంకగా నుండుటే యని పూర్వవాక్యము తెలుపుచున్నది. పుత్రుని ఆయసత్తతకు ప్రీతి, తనకు తొలగని పుత్రసత్తతకు లజ్జ ఆవ్యాసునకు కలిగిన వనియే దానికర్థము.

కనుకనే ఆపై గ్రంథములలో—“వ్యాసునిచాలికి గంగాధరుడేగు దెంచి... అనునయ పూర్వకంబుగా నిట్లనియె... ..వాడును మత్స్యభా వంబునను, భవ త్తపోవిశేషంబునను... పరమగతిం బ్రాపించె. దీనంజేసి మోదంబు నొందవలదె విషాదంబునకుం బనియేమి.

తే. ఇలయు గిరులును శరధులు నెంతదాక గలుగు నంత కాలంబును జలయుచుండు శుకుని కీర్తియు నీదు యశోవిభూతియును జనంబుల వీనుల కుత్సహముగ.

... ఇట్లునుగ్రహించి... విశ్వేశ్వరుండు నిజేచ్ఛం జనియె...” అనియున్నది. ఇట్లు విశ్వేశ్వరునిచే ప్రశంసింపబడియున్న వేదవ్యాసుని యందు లేనిపోని నింద నారోపించి పైభారతో క్తి కపార్థము గల్పించి విమర్శనక ర్తలు వ్రాయుట భావ్యము గాదు.

వీరే స్థలాంతరములో నిట్లు వ్రాసిరి—“వ్యాసుని సత్తతయును నాతడు రావణాదులవలె నింద్రియవశగతుడగు నీచుడని తెల్పునది కాదు.

ఆతడు నిజముగ లోకహితార్థమై సత్తత వహించెనే కాని నీచమోహ వేశముచే గాదు....వ్యాసచర్యవిమర్శనముచే వ్యాసుని మహనీయత యంతయు చెడిపోదు" (పు. 9) అని.

దీనిచే వ్యాసమహర్షిది లోకహితార్థప్రవృత్తియే కాని, రాగ ద్వేషపూర్వకప్రవృత్తి గాదని వెల్లడింపపడినది. అట్టివాడు పరిహసింప బడుటేమి ? కనుక మూడవప్రమాణము నిరస్తమైనది.

నాల్గవది— “మనపురాణములు వ్యాసుడు మహాభారతమున నసత్యములువ్రాసె నను నిందను గూడ జేయుచున్నది. వ్యాసరచితా ష్టాదశపురాణములలో నొక్కటియైన స్కాందపురాణాంతర్గతమై సుప్రసిద్ధమైయుండు భీమఖండములో కాశీవిశ్వేశ్వరుడు కాశిని నిందించిన వ్యాసుని యయోగ్యతం గని కినిసి యీక్రిందిరీతిని దూషించి యా పురినుండి వెడలగొట్టినట్లు చెప్పబడియున్నది—

“శే శే వాచంయమాభాస సత్యవత్యగ్రనందన !
 జేపరన్యాయసంకేతదుర్వ్యాపారపరాయణ ॥
 ప్రభూతసంహితావ్యర్థపాఠవాచాటనాయక ।
 భారతవ్యర్థరచనాపండితంమన్య దుర్మతే ॥
 త్వ మాగతో వా శప్తుం మే పత్నీం శ్రీకాశికాపురీం ।
 సదా కైవల్యకల్యాణజన్మభూమి మకారణమ్ ॥
 గచ్ఛన్యదేశం..... ॥”

ఇందు వ్యాసుడు విచిత్రవీర్యుని భార్యలయందు సంతానము బుట్టించుటయు, భారతములో వ్యర్థరచనములు చేయుటయు, నిందింప బడియున్నది. విశ్వేశ్వరుని మాటలను మనము బాటింపవలెనా? అట!

2 భగవద్గీతల సుయోధనవిజయకారులును బూజించుచున్నారు. అనగా భారతములోని ధర్మముల వారంగీకరించుచునే యున్నారు. సుయోధనవిజయములో మహాభారతమందలి యితివృత్తలోపములు చూపబడెనేకాని అందలి ఘనత నిందింపబడలేదు. అట!

3 మహాభారతమునకు కలికల్పవహరత్యము తదుక్తధర్మము లనుబట్టి కలిగినది. భీష్మాదిమహాత్ములును, మార్కండేయాదిమహర్షులును, మహేశ్వరాదిదేవతలును జెప్పిన నీతులను, ధర్మములనుబట్టి దానికి ఘనత వచ్చినది. అట !

4 అది నిజముగా పంచమవేదమే ఎందుచేత ? ధర్మము లందు బోధింపబడియుండుటచేత. కురుపాండవుల కథనుబట్టి గాదు. అట !

ఇచ్చట ప్రతివాదిమతములో వచ్చిపడునట్టివి ప్రతివాదులు పరిహరించితిరవలసినట్టివి అగు శంకలను ఎత్తి చూపుచున్నాము—

వ్యాసరచితపురాణములలోని భీమఖండములో వ్యాసనిందను వ్యాసుడే యెట్లు ప్రకటించుకొనినాడు ?

ఇంకొకటి— వ్యాసరచిత భీమఖండోక్తి మీ మతప్రకారము వ్యాసుడట్లు నిందింపబడె నని చాటుచుండ నేటి విమర్శకులమాట నట్లుంచి ఆనాటిమహాపురుషులు ఆనింద నెత్తుకొనకుండుటకును “తచ్ఛా రిత్ర మశేషపావనమ్” అని కీర్తించుటకును ఏమి కారణము ?

ఇంకొకటి— మీమతప్రకారము అసత్యవిషయములతో గూడిన మహాభారతము మహర్షి చెప్పనపుడు గణపతి లేఖకుడై యెట్లు కూర్చుండెను ?

ఇంకొకటి— భీమఖండోక్తులకు భారతమందు అసత్యములు వ్రాయబడినట్లు, వ్యర్థరచనలు చేయబడినట్లు తాత్పర్యమే అయిన యెడల మీరంగీకరించియున్న ఘనత భారతమునకు ఎట్లుసంభవించును?

భారతమందు మీరంగీకరించిన ఘనత భారత మప్రమాణమైనప్పుడు సంభవింపదుగనుక నది ప్రమాణ మనవలెను.

భారతముయొక్క ప్రామాణ్యము భారతకర్త అప్రమాణికుడైనపుడు సంభవింపదుగనుక ఆమహర్షి ప్రామాణికుడనవలెను. ఆ మహర్షియందలి ప్రామాణికత్వము ఆతడసత్యవాదియైనపుడు సంభ

వింపదు గనుక ఆ మహర్షి యథార్థవాది యనవలెను. ఆ మహర్షి యథార్థవాది త్వము ఆతడ సత్యరచనలు చేసినప్పుడు సంపదవింపదు గనుక ఆ మహర్షిది సత్యరచనయే యని చెప్పి తీరవలెను. ఇట్లు మీరంగీకరించిన వ్యాసభారతఘనతయే వ్యాసుని సత్యరచనను ధృవపరచుచుండ అసత్యరచన యని మీరెట్లు చెప్పగలరు.

ఇంకొకటి- మీమతప్రకారము భారత మసత్యరచనకలిగియున్న వుడు ఇక్కడ సత్యరచన, ఇక్కడ అసత్యరచన అను విభాగ మేమియు లేనపుడు మీరన్న భగవద్గీతలలోగాని, ధర్మములలోగాని అసత్యరచనలు లేవనుట నిరాధారమైనపుడు మీరు భగవద్గీతలను పూజించుట, భారతధర్మముల నంగీకరించుట యెట్లు ఘటించును ?

ఇంకొకటి- మహర్షి పెట్టిన కాశీశాపమునకును, దేవరన్యాయోద్ఘాటన- సంహితాపాఠవైయర్థ్యాపాదన- భారతరచనావైయర్థ్యాపాదన- ముఖమున విశ్వేశ్వరుడు మందలించినట్లు చెప్పు భీమఖండోక్తులకును సంబంధ మేమున్నది ? విశ్వేశ్వరుడంత యసంబద్ధముగా మాటలాడునా ? మహర్షి ఆహారము దొరకక కోపముతో కాశీపురిని శపించెనా ? విశ్వేశ్వరుడు నీవు భారత మసత్యముగా వ్రాసినవాడవు; దేవరన్యాయమున ప్రవర్తించినవాడవు అని దూషించెనా ? ఇంత యసంబద్ధముగా శ్లోకముల కర్థమా ?

కనుక పైశంక లన్నియు పరిహృతము లగునట్లు ఆశ్లోకములకు తాత్పర్యము చెప్పగలిగినపుడే అది నిర్దుష్ట మగును. అట్టి తాత్పర్యము మేము చెప్పుచున్నాము. వినుడు—

శిష్యసంఘసమేతుడైన మహర్షికి వారమురోజులపాటు భిక్షు లభింపకపోవుటచే కుపితుడై మహర్షి కాశీపురిని (కాశీపురవాసులను) శపించెను. ఈమహర్షి తన నిరవధికపాండిత్యమునకు నిదర్శనమైయున్న భారతమును రచించినవాడును, వేదవిదులలో మూర్ఖుడనును, చూస

వ్రతుడును. ఇట్టివాడయ్యు కోపమునకు వశుడయ్యెను. కోపతాపము లను హరింపగలిగిన అనుహభారతము మహర్షికి కోపము పుట్టకుండ జేయలేని దగుటచే మహర్షియెడల వ్యర్థమైన దన్నట్లు— “భారతవ్యర్థ రచనాపంశితంమన్య” అనుమాటకు తాత్పర్యము.

ఇక్కడ ‘వ్యర్థ’ పదమే కాని, ‘అసత్య’పదము లేదు. దాని కసత్య మర్థమును గాదు. అదియే యర్థ మైనచో—“భారతాసత్య రచనా” అనియే యుండును. ఇట్లు ‘అసత్యరచన’ అనుమాటయే లేదు గనుక అసత్యరచనానిమిత్తమున పైబడు శింకలు పరిహృతము లైనవి. ఈపద్ధతిని కాశీశాపమునకును, భారతరచనావైయర్థ్యాపాదనమునకును సంబంధముగూడ నుపపన్నమైనది.

ఇట్లే వేదార్థవిదుడవైన నీవు కోపవశుడ వైపోవుటచే నీవేద పాఠము వ్యర్థమైన దన్నట్లు—“ప్రభూతసంహితావ్యర్థపాఠవాచాట నాయక” అనుమాటకు తాత్పర్యము.

దీనినిబట్టి వేదార్థ మెట్లు సత్యమో భారతార్థము అట్లే సత్య మనియు, అది నీయందు సార్థకముకాకపోయె నని మాత్రమే పరమేశ్వరు డట్లనియుండె ననియు స్పష్టమగుచున్నది.

ఇక కాశీశాపప్రస్తావములో దేవరన్యాయోద్ఘాటనమున కేమి ప్రసక్తియో తెలిసికొనవలయును.

ఆ కాశీశాపమునకు మూలము కోర్కె; అది ‘కామా త్కోర్కోఽభిజాయతే’ అనున్యాయమున కామమూలక మన వల యును. ఆ కామము మహర్షికి ఆహారవిషయకమే అయియున్నను ఛలో క్తిలో దానిని దేవరన్యాయవిషయముగా నెత్తికొని, నీవెంత వేదవిదు డవయినను, నీవెంతపంథమవేదమగుభారతము రచించినను నీవెంత మానవ్రతుడు వయినను కామకోర్కెమూలకు వశుడవై నా కాశీపురిని శపించితివి గనుక నీవిక్కడ నుండదగవు; వెళ్ళిపోము. అని యీశ్వ

తుడు ఏదో మిషపెట్టి అనుటకై ప్రసక్తి కలిగినది. ఈయీశ్వరుని యెత్తిపొడుపులన్నియు ఛలోక్తులే; ఛలోక్తులనగా మహర్షియందు తనకుగల పూజ్యభావమును, వాత్సల్యమును కప్పిపుచ్చి దోషమున్నట్లు పైకి అనిపించు చమత్కారోక్తులు. లేకున్న- అసాలలోచన శృంభు ర్భగవాన్ బాదరాయణః' అనబడు వ్యాసమహర్షిని విశ్వేశ్వరుడు దూషించునా ?

ఈవ్యాజమున మహర్షిని దక్షవాటికకు పంపదలచి యీశ్వరు డట్లనెను. ఇవి ఛలోక్తులని సూచించుచు పరమేశ్వరసమక్షమందే పరమేశ్వరి యిట్లనెను—

“ధయాకులత్వం మాగా స్త్వం కుమార బహుధాఽప్యహం ।

న విస్మరామి హృదయే కృపయా త్వాం కదాచన ॥

క్రిదక్షవాటికాం గచ్ఛ ప్రమాదాపూర్ణమానసః ।

శరణం వ్రజ భీమేశం శరణాగతవత్సలమ్ ॥

సమస్తాభ్యుదయా స్తుభ్యం భవంతు తదనుగ్రహాత్ ॥”

వత్సా ! వేదవ్యాసా ! నీవేమియు భయపడకుము. నిన్ను నే నెప్పుడును దయతో హృదయమందు బెట్టుకొనియున్నదానను. నీవు సంతోషముతో దక్షవాటికకు వెళ్ళి శరణాగతవత్సలుడగు భీమేశుని శరణుపొందుము. ఆభీమేశుడు సర్వాభ్యుదయములును నీకు అనుగ్రహించును. అని.

ఈపరమేశ్వరీవాక్యములు విశ్వేశ్వరునివి దూషణోక్తులుగాక, ఛలోక్తులని తేలుపుచున్నవి. వాస్తవములో విశ్వేశ్వరు డొకడును, భీమేశ్వరు డొకడును గారు. కనుక భీమేశ్వరవ్యాజమున విశ్వేశ్వర వాత్సల్యమే ప్రకటింపబడినది.

వేదవ్యాసనిందానిరాకరణములో “కాశీప్రభువు వ్యాసుని కాశీ నుండి తరిమెను” అను ప్రసంగమును నిరాకరించిన స్థలములో దీనికి

సంబంధించిన విషయము కా శీ ఖ ం డ-భీమఖండ-వచనోదాహరణ ములతో వివరింపబడియున్నది. అవిశేషము లచ్చట జూడవలెను.

ఇట్లు విమర్శనకర్తలు చూపిన విశ్వేశ్వరోక్తులు ఛలోక్తులునుకగనే నాటి మహాపురుషులు వాని నెత్తికొనక “కానీనస్య మునేః...తచ్చ రిత్ర మశేషపావనమ్” అని ప్రశంసించినారు.

అవి ఛలోకులు గనుకనే హ్యసమహర్షి తనపురాణగ్ర థములో వానిని ప్రకటించియుండెను. ఈవిధమున పూర్వోక్త శంకలు పరి హృతము లైనవి. విమర్శనకర్తల ఈయాక్షేపము నిరాకృత మైనది. వేదవ్యాసచరిత్రము పరమపావనము.

2. 3. 4. అంశములు—

‘భగవద్గీతల సుయోధనవిజయకారులును పూజించుచున్నారట ?’

అయితే శ్రీకృష్ణుని పరాత్పరు డని ప్రతివాదు లొప్పుకొనినట్లే. ఇప్పుడు ‘మునీనా మప్యహం వ్యాసః’ అను భగవద్గీతనుబట్టి అపరాత్పర స్వరూపుడైన వ్యాసుడు రచించిన మహాభారతములో ‘ఇతివృత్త లోపము లున్నవి’ అనుట అయుక్తమే.

“మహాభారతమునకు కలికల్మషహరత్వము భీష్మాదిమహాత్ములును, మార్కం డేయాదిమహర్షులును, మహేశ్వరాదిదేవతలును చెప్పిన నీతులను ధర్మములను బట్టి వచ్చినదట”

ఈ మాటచేత మహాభారతముయొక్క ఘనతలో వ్యాసమహర్షి ప్రయోజకత్వ మేమియు లేదన్నట్లు తేల్చినారు.

ఈప్రతివాదులు అప్రత్యక్షవిషయములనుగూడ మహర్షి గ్రంథ స్థము చేసెనని, ఆయా మహానీయులు ఆయా సందర్భములలో బోధించిన ఆయాధర్మముల నప్పటివిషయములతో గ్రహించి వ్రాసియుండె నని చెప్పకతప్పునా ?

దానికై మహర్షిది త్రికాలజ్ఞానమని యొప్పుకొనక తప్పునా ? దానికై - ‘అతీంద్రియా నసంవేద్యాన్ పశ్యంతార్థేణ చక్షుషా’ అను వాక్యపదీయోక్తి ప్రకారము మహర్షిది దివ్యదృష్టి యనక తప్పునా ?

అది యోగశక్తి-తపఃప్రభావ-మూలక మ న క త ప్పు నా? అట్టి
యసాధారణశక్తిగల మహర్షి కర్తయగుటచేతనే మహాభారతము కలి
కల్మషమారమని చెప్పక తప్పుచా? కనుక ఈ మాట యిట్లు నిరస్త
మైనది.

ఎవ్వరు చెప్పిన నీతులను, ధర్మములనుబట్టి మహాభారతము
కలికల్మషమార మని విమర్శనకర్త లనిరో పారిలోని భీష్ముడు—

నీతి, ధర్మము పాండవుల దని, అవినీతి, అధర్మము కౌరవులదని,
తాను అపూర్వవిషయములను వ్యాసభగవానునివలన దెలిసికొంటి నని
చెప్పియుండుటచేతను, మార్కండేయమహర్షి—

“యథాప్రతిజ్ఞం చ మహానుభావ కృత్యం వనే వాస మినుం నిరుష్య ।
తత శ్చియం తేజసా తేన దీప్తా మాదాస్యసే పార్థివ కారవేభ్యః ॥”

అని ద్వైతవనములో దర్శనమిచ్చి ధర్మజుని ఆశీర్వాదించియుండుట
చేతను, మహేశ్వరుడు-ద్రౌపదీపంచపతిత్వము ధర్మమనియు, పార్థునితో—

“సర స్త్వం పూర్వదేహే వై నారాయణసహాయవాన్ ।

త్వయి వా పరమం తేజోవిష్ణో వా పురుషోత్తమే ॥

యువాభ్యాం పురుషా గ్ర్యాభ్యాం తేజసా ధార్యతే జగత్ ।

ప్రీతిమా నస్మి తే పార్థ భవాన్ సత్యపరాక్రమః ॥

న త్వయా పురుషః కశ్చి త్పమాన్ మర్త్యేషు మానద ।

దివి వా వర్తతే క్షత్రం త్వత్ప్రధాన మరిన్దమ ॥”

(వనప. అ 40)

నారాయణసహాయుడ వగు నరుడవు నీవే యనియు, మీ
తేజస్సుచేతనే జగత్తు ధరింపబడుచున్నదనియు, నీయందు నాకు ప్రీతి
యనియు, నీతో సమానుడు స్వర్గమర్త్యలోకములలో లేడనియు
చెప్పుటచేతను నిర్దుష్టుగు పాండవచరిత్రములో లోపము లున్నవని
వ్రాయుట తప్పే.

“అది నిజముగా పంచమవేదమే. ఎందుచేత? ధర్మము అందు బోధింపబడి
యుండుటచేత; కురుపాండవుల కథనుబట్టి గాదు” అట!

ఇచట విమర్శనకర్తలకు చెప్పవలసియున్నది—

మహాభారతము ఏ ధర్మబోధచే పంచమవేదమైనదో ఆ ధర్మ బోధలోనిదే కురుపాండవుల కథ. ధర్మములను బోధించునపుడు ఆ ధర్మము లాచరించినవారిని చెప్పవలయును. వారికి గలిగిన శ్రేయస్సు లను చెప్పవలయును. అట్లే ఆ ధర్మములను ధిక్కరించినవారిని వారికి గలిగిన హానిని చెప్పవలయును. ఇది యార్హగ్గింధమర్యాద. ఈ పద్ధతినే ధర్మమున కుదాహరణముగా పాండవకథ, ప్రత్యుదాహరణముగా కౌరవకథ ప్రకర్షింపబడినది. ఇట్లు కురుపాండవకథను బట్టియే ధర్మ ప్రబోధము సాంగముగా జేయబడియుండుటచే విమర్శనకర్తల ఈ వ్రాత నిరస్తమైనది.

వ్యాసునిది పాండవపక్షపాతమని, విమర్శనకర్తలు ఏమేమో వ్రాసియున్నారు. పాండవులది ధర్మపక్షమగుటచే అది ధర్మపక్షపాత మని, వ్యక్తి పక్షపాతము కాదని తెలిసికొనవలయును. బాలకీడలలో దుర్యోధనాదులను బాధించిన భీమసేనునిది (బాల్యాన్ని దోహదచే తనా) దోహదబుద్ధి కాదనుట వ్యాసుని పక్షపాతమునకు నిదర్శనమని విమర్శనకర్తలు వ్రాసియున్నారు.

మహాయోగి, సర్వజ్ఞుడు, నగు వ్యాసమహర్షి సర్వవ్యక్తుల అంత ర్యము తెరిగినవాడు గనుక నాత డట్లు చెప్పుట యుక్తమే. ఇట్లు ఏమియు నెరుగనివారు అనుటమాత్ర మసంగతము. వ్యాసమహర్షికి ధర్మాత్ములగుటచే పాండవపక్షపాతము ప్రశంసనీయమేకాని ఈవిమర్శ కర్తలకు నిర్హేతుకమైన పాండవద్వేషము, దుర్యోధనపక్షపాతము కలు గుట ఆశ్చర్యకరము. వ్యాసుని పక్షపాతమునుగూర్చిన ప్రతివాదిప్రసంగ ములు వెనుకటిప్రసంగములలోను, వేదవ్యాసనిందానిరాకరణము లోను, పాండవనిందానిరాకరణములోను నిరాకరింపబడినవి.

ఇట్లువ్యాసచర్య నింద్యమని విమర్శనకర్తలు వ్రాసినది పరాస్తమైనది.

3 ధృతరాష్ట్రునకు పట్టాభిషేకమట !

విమర్శనకర్తలు ఈవిషయమును స్థిరపరచుటకై ఎక్కడెక్కడో 27 పుస్తకములను ఆయాగ్రంథకర్తల నామములతో ప్రమాణీకరించినారు. ఈవాదము అప్రమాణికమని సంస్కృతాంధ్రభారతవిరుద్ధమని యీభాగమున కాదియందును, చతుర్థభాగమందును బహూదాహరణములతో నిరూపించియున్నాము. అయితే మేముదాహరించిన పుస్తకములమాట యేమందురా ? వినుడు—“భాధేఽదృధేఽన్యసామ్యా త్కిం దృధేఽన్యదపి బాధ్యతామ్” అను న్యాయమున మీవాదముపై మేము చెప్పిన బాధకములు బలముగా లేనిపక్షములో మీరాయదాహరణము లిచ్చుటే అనవసరము. మేము చెప్పిన బాధకములు బలముగనే యున్నపక్షములో మీవాదముతోబాటు మీరుదాహరించినవికూడ నిరస్త లేఅగును. ఇట్లు ఈవిషయము పరాస్తము.

4 పాండవులది దౌష్ట్యమట !

“ధృతరాష్ట్రునింట జేరిన పాండవులు దుండగపు బనులు చేసి ధృతరాష్ట్ర నందనుల బాధింపజొచ్చిరి.” (పు. 14)

వీరి యీమాట అర్థములేనిదగుటచే త్రోసివేయబడినది.

5. ద్రౌపది నవ్వినదట !

ఈమాటపై ద్రౌపదీనిందానిరాకరణములో విశేషముగా జెప్పియున్నాము. దానిచే నిది నిరస్తము. తమ తప్పులుద్ఘాటించబడినపుడు కర్ణదుర్యోధనాదు లెన్నిమను ద్రౌపది నవ్వినందుకు శాస్త్రీగా నట్టిపనులు చేసినామని చెప్పియుండలేదు. కనుక ప్రతివాదుల యీ వాగ్దాత హేయము.

6. ద్యూత మన్యాయరహితమేనట !

ఈవిషయముపై పాండవ-ద్రౌపదీ-నిందానిరాకరణములలో విశేషముగా చర్చించి ప్రతివాదిప్రసంగములను నిరాకరించియున్నాము. ద్యూత మన్యాయమే యని నిరూపించినాము. దానిచే

పుట.	పంక్తి	తప్పు	రివై
1313	18	పంప	
1321	8	ఆపె	రివై
1323	23	చున్నారనునియు	చున్నారనియు
1366	16	ఖంన	ఖంచ
1373	1	ఒక్కటి	ఒక్కొక్కటి
1392	26	జూడ	జూడ
1413	1	ఆకర్ణపలి	ఆకర్ణపలిత
"	25	స్వగ్రామా	సంగ్రామా
1414	17	అపికర్ణి	అపకర్ణి
1415	20	కొరికే	కొరకే
1422	8	జానస్య	జ్యాతస్య
1432	17	ఆయుధమును	ఆయుధర్మమును
1433	16	మాత్రమాగును	మాత్రమాగుము
1457	14	చున్నాను	చున్నావు
1469	21	దేవాద్గురు	దేవరాద్గురు

వారణాసి సుబ్రహ్మణ్యశాస్త్రి రచించి రచింపబడి,
విక్రయమునకు సిద్ధముగానున్న గ్రంథము.

మ హా భా ర త తత్త్వ క థ న ము.

1వ భాగము అనేకకర్తృత్వనిరాకరణము.	1- 4-0
2వ భాగము వేదవ్యాసనిందానిరాకరణము.	1- 4-0
3వ భాగము శ్రీకృష్ణనిందానిరాకరణము.	1-12-0
4వ భాగము పాండవనిందానిరాకరణము.	2- 8-0
5వ భాగము ద్రౌపదీనిందానిరాకరణము.	2- 0-0
6వ భాగము దుష్టచతుష్టయచర్య.	3- 0-0

గ్రంథప్రాప్తిస్థానము:—

వారణాసి సుబ్రహ్మణ్యశాస్త్రి;

పి తా పు రం.

కూర్పుగోదావరిజిల్లా.

* రాబోవు గ్రంథము:— 'అస్తికత' *

